



दिनांक १०/१०/२०१६  
२०१६

आचार्य अमितगति प्रणीता

# मरणकंडिका

\*

प्रेरणा स्रोत :

श्री १०८ आचार्य अजितसागरजी महाराज

\*

अनुवादिका :

आयिका जिनमतीजी

\*

प्रकाशक :

श्री नंदलाल भांगोलाल जैन

डोमापुर ( नागालेण्ड )

## आदि वचन

द्वादशांग जिनवाणो में प्रथम अंग आचारांग है, इसमें मुनियों के आचरण का वर्णन है, यह गणधर देव द्वारा ग्रथित विशाल १८ हजार पद प्रमाण श्रुत है, इसी को आधार बनाकर वर्तमान पंचमकाल के मूलाचार आदि ग्रंथ श्री कुन्दकुन्द आचार्य आदि द्वारा रचे गये हैं। श्री शिवकोटि आचार्य प्रणीत प्राकृत भाषामय गायबद्ध भगवती आराधना तथा इसकी प्रतिच्छाया स्वरूप आचार्य अमित गति प्रणीत संस्कृत-श्लोक बद्ध मरणकण्डिका भी आचारांग से सम्बद्ध है।

भगवती आराधना का प्रकाशन अनेक बार हुआ है। मूलाराधना नाम से सोलापुर से प्रकाशित इस भगवती आराधना में श्री अपराजित सूरिकृत संस्कृत टीका पण्डित आशाधरकृत संस्कृत टीका तथा आचार्य अमितगति कृत संस्कृत श्लोक स्वरूप मरणकण्डिका समाविष्ट है। संस्कृत टीका रहित गायबद्ध युक्त हिन्दी अनुवाद युक्त प्रकाशन तथा संस्कृत टीका सहित हिन्दी अनुवाद का प्रकाशन भी हुआ है। किन्तु मरणकण्डिका का स्वतंत्र प्रकाशन तथा उसका हिन्दी अनुवाद अभी तक नहीं हुआ था, इस कमी को देखकर अभीक्षण ज्ञानोपयोगी, परमपूज्य, आचार्य रत्न श्री अजितसागरजी महाराज ने आशिका जिनमती माताजी को प्रेरणा दी कि इसका अनुवाद करें। माताजी ने आचार्य श्री को आज्ञा शिरोधार्य करके तत्काल मदनगंज-किशनगढ़ नगरी के चातुर्मास में अनुवाद प्रारम्भ कर दिया और मैंने संस्कृत श्लोकों की प्रेस कॉपी तैयार की। अनुवाद अर्द्धाई मास में पूर्ण किया और आचार्य श्री के आदेशानुसार यहीं कमल प्रिन्टर्स में मुद्रण हेतु दे दिया।

इसके अनुवाद में आचार्य श्री द्वारा प्रेषित एवं उन्हीं के द्वारा नागौर शास्त्र भण्डार की प्रति से लिखित जो कॉपी थी उसका आधार लिया गया है। तथा मूलाराधना में स्थित श्लोकों का भी।

मुद्रित मूलाराधना में मरणकण्डिका के प्रारम्भ के १९ श्लोक नहीं हैं। ये श्लोक ऐलक पञ्चालाल सरस्वती भवन, ब्यावर की हस्त लिखित प्रति तथा उदयपुर की हस्तलिखित प्रति में भी नहीं हैं, केवल नागौर की हस्तलिखित प्रति में हैं।

प्रति परिचय—ऐलक पञ्चालाल सरस्वती भवन की प्रति सुवाच्य है, इसमें ग्रन्थ पूर्णता के अनंतर आठ श्लोक प्रमाण प्रशस्ति है तदनंतर आराधना स्तव नाम के प्रकरण में ३२ श्लोक हैं। पुनश्च कौन से नक्षत्र में क्षपक संस्तर ग्रहण करे तो कौन से नक्षत्र में मरण होगा, इस विषय का प्रतिपादन करने वाला "नक्षत्र गणना" नाम का प्राकृत भाषामय गद्य प्रकरण है। इस ग्रन्थ की श्लोक संख्या २२७९ है। यह प्रति संवत् १५६८ की लिखी हुई है।

(२) उदयपुर की हस्तलिखित प्रति में भी यही क्रम है किन्तु श्लोक संख्या २२५२ हैं। संवत् १६२१ की लिखी हुई है।

(३) नागौर की हस्तलिखित प्रति में यही क्रम है। श्लोक संख्या २२७६ हैं। सम्बत् १५५४ की लिखित है। इस प्रति के अन्त में इस प्रकार परिचय है—सम्बत् १५५४ वर्षे। कार्तिक सुदी १५ गुरी श्री दुबला..... हाडान्वये नाराइणदास राज्य प्रवर्तमाने श्रीमूलसंध बलात्कारगणे, सरस्वतीगच्छे श्री नन्दीसंध श्री कुन्दकुन्दाचार्यान्वये भट्टारक श्री पद्मनन्दिदेवा तत् पट्टे भट्टारक श्री शुभचन्द्रदेवा तत् पट्टे भट्टारक श्री जिनचन्द्रदेवा तत् शिष्य मुनि श्री रत्नकीर्तिदेवा—मण्डलाचार्यं तत् शिष्य मुनि हेमचन्द्र तत् सिषिणी अर्जका पुण्यश्री खडेलवालन्वये गोधा गोत्रे, साधु महाराज तत् भार्या साल्ही तयो पुत्री लोलू, साहूगांगा, साहू लोलू तद् भार्या बालू तयो पुत्र साहू लोहट तथा साहूगांगा तद् भार्या राणी तयो पुत्र साहू हरसिंह तत् भार्या कर्मा, तयो पुत्र..... निजज्ञानावर्णं कर्म क्षयार्थं इदं शास्त्रं अर्जका पुण्यश्री योग्य पठनार्थं प्रदत्त।

ज्ञानवान् ज्ञानदानेन निर्भयोऽभयदानतः।

अन्नदानात् सुखी नित्यं निर्व्याधी भेजषाभवेत् ॥ ६ ॥

सुभमस्तु ॥ ६ ॥ मांगल्यं ददाति। श्रेयो भवतु ॥

अर्थ—सम्बत् १५५४ की वर्ष में कार्तिक शुक्ला पूर्णिमा तिथि में गुरुवार में हाडा अन्वय में नाराइणदास के राज्यकाल में मूल संध बलात्कारगण सरस्वती गच्छ नन्दी संध कुन्दकुन्द अन्वय में भट्टारक पद्मनन्दी हुए। पुनः उस पट्टे में क्रमशः शुभचन्द्र, जिनचन्द्र हुए उनके शिष्य मुनि रत्नकीर्ति हुए उनके शिष्य हेमचन्द्र मुनि और उनकी शिष्या आर्जिका पुण्यश्री नाम की थी। खडेलवाल जाति में गोधा गोत्र वाले एक साधु महाराज आदक थे उसकी भार्या साल्ही उस दम्पति के दो पुत्र थे लोलू साहू और साहूगांगा। लोलू साहू की भार्या बालू। इनका पुत्र साहू लोहट था। तथा साधुगांगा की पत्नी रानी नाम की थी। उनका पुत्र साहू हरसिंह था। उसकी पत्नी कर्मा थी। उसके पुत्र ने अपने ज्ञानावरण कर्म के नाश के लिए यह शास्त्र आर्जिका पुण्यश्री को पढ़ने के लिए दिया।

ज्ञानदान से ज्ञानी, अभयदान से निर्भय अन्नदान से नित्यसुखी और औषधिदान से निरोग होता है। शुभ हो। मंगल देवे। कल्याण हो।

ग्रंथ का नाम—मरणों के अनेक भेदों का कथन करने से इसका नाम—मरणकंडिका है। प्राप्त हस्तलिखित प्रतियों में इसका नाम ग्रंथ प्रारम्भ में नहीं मिलता। हाँ अन्त में “मरणकंडिका नवखत्त गणनया सम्मत्ता” ऐसा नामोल्लेख मिलता है। प्रशस्ति में “भगवतो माराधनां स्थेयसोम्” आराधनेषा यदकारि पूर्णा..... तावत् तिष्ठतु भूतले भगवतो। इन शब्दों में उल्लेख प्राप्त होता है। अतः मरणकंडिका तथा ब्रकेट में आराधना विधि नामकरण किया है।

एक विशेष—शिवकोटि आचार्य प्रणीत भगवती आराधना ग्रंथ में गाथा १६९० में मध्यम तथा उत्कृष्ट नक्षत्र में क्षपक का मरण होवे तो तृणमय बिम्ब अर्पित करें ऐसा कहा है किन्तु मरणकंडिका में यह विधि नहीं बताया है, उस स्थान पर जिनार्चा (शांति कर्म) बतलाई है। इसी प्रकार

गाथा १९९१ तथा गाथा १९९२ में बतायी गयी विधि का मरणकंडिका में उल्लेख नहीं है, बल्कि इन दो गाथाओं पर श्लोक रचना ही नहीं है। अस्तु।

इस ग्रंथ में आगत विविध छन्दों के नम एव लक्षण इसप्रकार हैं—

समानिका—८ अक्षर S । S । S । S ।

ग्लौ र जी स मा नि का तु

इन्द्रवज्रा—११ अक्षर S S । S S । । S । S S

स्या दि न्द्र व ज्जा य दि ती ज गौ गः

उपेन्द्रवज्रा—११ अक्षर । S । S S । । S । S S

उ पे न्द्र व ज्जा प्र थ मे ल घी सा

उपजाति—इन्द्रवज्रा और उपेन्द्रवज्रा का मिला हुआ लक्षण जिसमें हो वह उपजाति कहलाती है। तथा किसी समान अक्षर वाले दो छन्दों का मिला लक्षण जिस श्लोक में हो वह उपजाति है। जैसे वंशस्थ और इन्द्रवंशा का मिला लक्षण भी उपजाति है।

शालिनी—११ अक्षर S S S S S । S S । S S

मा ती गौ चे च्छा नि नो वे द लो के

अनुकुला—११ अक्षर S । । S S । । । । S S

स्या द नु कृ ला भ त न ग गा श्चेत्

रथोद्धता—११ अक्षर S । S । । । S । S । S

रात् प रै नं र ल गै र थो द्ध ता

स्वामता—११ अक्षर S । S । । । S । । S S

स्वा ग ता र न भ गे मुं ह णा च

दोधक—११ अक्षर S । । S । । S । । S S

दो ध क मि च्छ लि भ त्रि त याद् गौ

श्येनी—११ अक्षर S । S । S । S । S । S । S

श्ये ष्यु दी वि ता र जी र ली गु रुः

वंशस्थ—१२ अक्षर । S । S S । । S । S । S

व दं ति वं श स्थ वि लं ज ती ज री

तोटक—१२ अक्षर । । S । । S । । S । । S

व द तो ट क म वि स का र यु तम्

भुजंगप्रयात—१२ अक्षर । S S । S S । S S । S S

भु जं ग प्र या तं च तु भि र्यं का रैः

स्रग्विणी—१२ अक्षर S | S S | S S | S S | S  
की ति र्त् षा च तू रे फि का स्र ग्वि णी

द्रुतविलंबित—१२ अक्षर । । । S । । S । । S । S  
द्रु त वि लं बि त मा ह न भी भ री

मंदाकिनी—१२ अक्षर । । । । । । S । S S । S  
न न र र घ टि ता तु मं दा कि नी

मोटक—१२ अक्षर S । । S । । S । । S । ।  
मो ट क ना म स म स्त भ भी र य

सारंग—१२ अक्षर S S । S S । S S । S S ।  
सा रं ग सं ज्ञ स म स्तै स्त का रै स्तु

रुचिरा—१३ अक्षर । S । S । । । । S । S । S  
ज भी स जी गि ति रु चि रा च तु र्त् हैः

शशिकला—१३ अक्षर प्रसाह

वसंततिलका—१४ अक्षर S S । S । । । S । । S । S S  
षे यं व सं त तिल क त भ गा ज गी गः

प्रहरणकलिता—१४ अक्षर । । । । । । S । । । । । S  
न न भ न ल गि ति प्र ह र ण क लि ता

मालिनी—१५ अक्षर । । । । । । S S S । S S । S S  
न न म य य यु ते यं मा लि नी भी गि लो कैः

शशिकला—१५ अक्षर । । । । । । । । । । । । । S  
गु रु नि ध न म नु ल शु रि ह श शि क ला

पृथ्वी—१७ अक्षर । S । । । S । S । । । S । S S । S  
ज सी ज स य ला व सु ग्र ह य ति ष्च पृ थ्वी गु रुः

शादूलविक्रीडित—१९ अक्षर S S S । । S । S । । । S S S । S S । S  
सू र्या स्व र्यं दि मः स जी स त व गाः शा दू ल वि क्री डितं

स्रग्धरा—२१ अक्षर S S S S । S S । । । । । S S । S S । S S  
स्र ग्ध र्या ना त्र ये ण त्रि मु नि य ति यु तास्र ग्ध रा की ति ते यं

इस प्रकार इस ग्रंथ में कुल २७ प्रकार के छन्द हैं। इस ग्रंथ में कुल श्लोक संख्या २२७९ हैं उनमें ५८ श्लोक ११ मात्रा वाले हैं, ४५ श्लोक १२ मात्रा वाले हैं, २ श्लोक १३ मात्रा के हैं। ४ श्लोक १४ मात्रा के हैं, १ श्लोक १५ मात्रा का है। १ श्लोक १७ मात्रा का है। स्तव तथा प्रशस्ति में १७ श्लोक १९ मात्रा वाले हैं, ८ श्लोक २१ मात्रा वाले हैं। शेष सब श्लोक अनुष्टुप् छन्द में हैं। इस ग्रंथ का सभी भव्य मुमुक्षु स्वाध्याय करें, विशेषतः साधुगण इसका अध्ययन अवश्य करें, क्योंकि इसमें सल्लेखना विधि है और साधु जीवन रूप प्रासाद में सल्लेखना तो मणिमय कलशारोहण है।

इति भद्रं मृगान्

—आयिका शुभमति

# प्रस्तावना

## आचार्य अमितगति द्वितीय—

भगवान महावीर के निर्वाण के पश्चात् १६२ वर्ष तक अनुबद्ध केवलियों और श्रुत केवलियों की परम्परा रही। इसके पश्चात् बी. नि. सं. ६८३ तक ही श्रुतधराचार्य (आचारांगधारी अथवा एकाध अंग के अंशधारी ही) शेष रहे। इस प्रकार श्रुतज्ञान का क्रमिक ह्रास होता रहने से सर्व प्रथम धरसेनाचार्य से ज्ञान प्राप्त कर पुष्पदन्त भूतबली आचार्य ने श्रुत निबद्ध किया। इसके पश्चात् वि. सं. १०३६ तक अनेकों दिगम्बराचार्य हुए और उन्होंने जिनवाणी की अपूर्व सेवा की, अपनी अनेक रचनाओं से श्रुतदेवी का भण्डार समृद्ध किया।

माथुर संघीय परम्परा में श्रेष्ठ आचार्य वीरसेन, उनके शिष्य देवसेन, उनके शिष्य अमितगति प्रथम, उनके श्री शिष्य नाभिवेण, उनके शिष्य माधवसेन और माधवसेन के शिष्य अमितगति द्वितीय हुए हैं। इन्हीं अमितगति द्वितीय का समय राजा मुञ्ज का राज्यकाल है तथा वह वि० सं० १०३६ से १०७८ तक का काल है। इस प्रकार अमितगति द्वितीय का समय ११ वीं शताब्दि का उत्तरार्ध सिद्ध होता है। अमितगति द्वितीय के पश्चात् भी शान्तिवेण, अमरसेन, श्रीसेन, चन्द्रकीर्ति, अमरकीर्ति आदि आचार्य इस संघ परम्परा में हुए हैं।

धर्म परीक्षा की प्रशस्ति में स्वयं अमितगति आचार्य ने अपनी गुर्वावलि वीरसेन से प्रारम्भ की तो उपासकाचार और सुभाषित रत्न संदीह में देवसेन से प्रारम्भ की है।

आचार्य अमितगति द्वितीय एक समर्थ ग्रन्थकार थे। आपका संस्कृत भाषा पर असाधारण अधिकार था। उनकी कवित्व शक्ति अपूर्व थी। अमरकीर्ति ने अपनी षट्कर्मोपदेश की अन्तिम प्रशस्ति में आपको महामुनि, मुनि चूड़ामणि आदि विशेषणों से युक्त कहा है।

आचार्य अमितगति की जितनी भी रचनाएँ हैं उनसे उनकी प्राञ्जल रचना शैली प्रस्पष्ट अनुभव में आती है। प्रसाद गुण युक्त मनोहारो सरल-सरस काव्य कौमुदी का पान करके हृदय आनन्द से गद्गद हो जाता है। उनकी सब रचनाएँ उद्बोधन प्रधान हैं। उन्होंने अपनी रचनाओं के द्वारा मनुष्य को असत्प्रवृत्तियों की ओर से सावधान कर सत्प्रवृत्तियों को अपनाने की ही प्रेरणा की है। आचार्य श्री कर्म सिद्धान्त के भी विद्वान् थे। आचार्य अमितगति की कृतियों से उत्तर कालीन कृतियाँ भी प्रभावित हैं, अतः आचार्यश्री अपने समय के एक विशिष्ट ग्रन्थकार थे। उन्होंने अपने बंधुष्य से जिन-शासन का तथा संस्कृत वाङ्मय का मान बढ़ाया तथा सुरभारती के साहित्य भण्डार को समृद्ध किया था।

अब १०८ आचार्यश्री की रचनाओं पर क्रमशः सचिवरण प्रकाश डाला जाता है—

## रचना कलाप संविवरण

### १. सुभाषित रत्नसंदोह—

यह ग्रंथ आचार्यश्री ने सं० १०५० ( ई० १९४ ) में रचा । इस ग्रन्थ में ३२ परिच्छेदों द्वारा कोप, मान, माया, लोभ आदि विषयक सुभाषित लिखकर सुभाषित रत्न भाण्डागार की श्री वृद्धि ही की है । सम्भवतया यह आपकी प्रथम रचना है । इसके अध्ययन से इसके रचयिता की वर्णन शैली, कल्पना शक्ति और कवित्व गुण के प्रति पाठककी श्रद्धा होना स्वाभाविक है (संस्कृत भाषा पर उनका असाधारण अधिकार है और ललित पदों का चयन उनकी विशेषता है । जिस विषय पर भी वे पद्य रचना करते हैं उस विषय का चित्र पाठक के सामने उपस्थित कर देते हैं । वे एक निर्मल सम्यक्त्व और चारित्र्य के धारक महामुनि होने के कारण जनता को सदुपदेशामृत का ही पान कराते हैं । तदनुसार सुभाषित रत्न संदोह के सुभाषित सचमुच में सुभाषित ही हैं । पूरा ग्रन्थ नाना प्रकार के सुभाषितों से भरा हुआ है ।

यह ग्रंथ अनेक बार प्रकाशित हुआ है ।<sup>१</sup>

### २. धर्म परीक्षा—

धर्म परीक्षा नामक जैन ग्रन्थ बहुसंख्यक हैं । यथा—हरिवेण कृत धर्म परीक्षा [ अपभ्रंश ] अमितगति द्वितीय कृत धर्म परीक्षा (संस्कृत), वृत्तविलास कृत धर्म परीक्षा (कन्नड़), सीमाग्यसागर कृत धर्म परीक्षा (संस्कृत), पद्मसागर कृत धर्म परीक्षा (संस्कृत), मानविजयगणी कृत धर्म परीक्षा (संस्कृत), यशोविजय कृत धर्म परीक्षा (संस्कृत), त्रिनमण्डन कृत धर्म परीक्षा, पार्वकीर्ति कृत धर्म परीक्षा, रामचन्द्र कृत धर्म परीक्षा आदि ।<sup>२</sup>

इनमें से यहाँ अमितगति द्वितीय लिखित धर्म परीक्षा के सम्बन्ध में कहा जाता है—

ग्रन्थ का विषय स्पष्टतया तीन भागों में विभक्त है । इसमें बीस परिच्छेद हैं । ग्रन्थ यह पुराणों में बणित अतिशयोक्ति पूर्ण असंगत कथाओं और दृष्टान्तों की असंगति दिखलाकर उनकी ओर से पाठकों की रुचि को परिमार्जित करने वाली कथा-प्रधान रचना है । उसके दो मुख्य पात्र हैं मनोवेग और पवनवेग । दोनों विद्याधर कुमार हैं । मनोवेग जैन धर्म का श्रद्धानी है । वह पवनवेग को भी श्रद्धानी बनाने के लिए पाटलीपुत्र ले जाता है । उस समय वहाँ ब्राह्मण धर्म का बहुत प्रचार था और ब्राह्मण विद्वान् शास्त्रार्थ के लिए तैयार रहते थे । दोनों बहुमूल्य आभूषणों से वेष्टित अवस्था में ही घसियारों का रूप धारण करके नगर में जाते हैं और ब्रह्मशाला में रखी हुई धेरी को बजाकर सिंहासन पर बैठ जाते हैं । ब्राह्मण विद्वान् किसी शास्त्रार्थी को आया जानकर एकत्र होते हैं और उनका त्रिचित्ररूप देखकर आश्चर्यचकित रह जाते हैं । यह देखकर मनोवेग कहता है,

१ सुभाषित रत्न संदोह प्रस्ता० पृ० ८ पं० कैलाशचन्द्र सि० शा० (जीवराज जैन ग्रन्थमाला)

२ धर्म परीक्षा, भा० अमितगति द्वि० प्रस्ता० पृ० १५ ए० एन० उपाध्ये (जीवराज जैन ग्रन्थमाला)

हम तो केवल घास बेचने वाले लड़के हैं हमारा मूलरूप महाभारत की कथाओं में है । इसी पर से परस्पर में कथा वार्ता चल पड़ती है । मनोवेग अपने अनुभव की अशुभ घटनाएँ सुनाता है और जैसे ही ब्राह्मण विद्वान् उसका विरोध करता है वह तत्काल उनके पुराणों से उसी प्रकार की कथा सुनाकर उन्हें चुप कर देता है । इस प्रकार मनोवेग ब्राह्मणों के शास्त्रों और धर्म की बहुत सी अशुभ बातें पवनवेग की समझाता है, जिससे पवनवेग जैन धर्म का श्रद्धालु बन जाता है और वे दोनों श्रावक का सुखी जीवन बिताते हैं ।<sup>१</sup>

उक्त ग्रंथ में जहाँ कहीं अक्सर आया अमितगति ने जैन सिद्धान्तों और परिभाषाओं का प्रचुरता से उपयोग करते हुए लम्बे-लम्बे उपदेश इसमें दिए हैं । दूसरे, इसमें लोकप्रिय तथा मनोरंजक कहानियाँ भी हैं जो न केवल शिक्षाप्रद हैं बल्कि उनमें उच्चकोटि का हास्य भी है और वे बड़ी ही बुद्धिमत्ता के साथ ग्रंथ में सुम्फित हैं । अथ च, अन्त में ग्रन्थ का एक बड़ा भाग पुराणों की कहानियों से भरा हुआ है जिनको अविश्वसनीय बताते हुए प्रतिवाद करना है तथा कहीं सुप्रसिद्ध कथाओं के जैन स्वाम्तर भी दिए हुए हैं जिससे यह प्रमाणित हो जाय कि वे उर्दी तक वर्तमान-संगत हैं :

अमितगति बहुत विशुद्ध संस्कृत लिख लेते हैं ।<sup>२</sup> हमें ही नहीं, बल्कि अमितगति को भी इस बात का विश्वास था कि उनका संस्कृत भाषा पर अधिकार है ।<sup>३</sup> उन्होंने लिखा है कि मैंने धर्म परीक्षा दो माह के भीतर लिखकर पूर्ण की है ।<sup>४</sup> इनकी धर्म परीक्षा किसी पूर्ववर्ती मूल प्राकृत रचना के आधार पर हुई है, इसमें हर प्रकार की सम्भावना है ।<sup>५</sup>

स्व० पं० कौलाशचन्द्र सि० शास्त्री भी लिखते हैं कि अमितगति से पूर्व हरिवेण ने अपभ्रंश भाषा में धर्म परीक्षा रची थी जो जयराम की कृति की ऋणी है । पुनः हरिवेण की कृति के आधार पर अमितगति ने धर्म परीक्षा रची ।<sup>६</sup>

पूज्य अमितगति की धर्म परीक्षा चर्चिकर और शिक्षाप्रद भारतीय साहित्य का सुन्दर नमूना है । [पुराणग्रन्थ के उत्साही अनुयायियों को एक तीखा ताना इस रचना से मिल सकता है ।<sup>७</sup>

इस धर्म परीक्षा की रचना १०७० ( ईस्वी० १०१४ ) में पूर्ण हुई ।<sup>८</sup> यह ग्रंथ अनेक बार [ विभिन्न स्थानों से ] प्रकाशित हुआ है ।

१. सुभाषित० प्रस्ता० पत्र १०-११ ( जीवराज ग्रन्थमाला )

२. धर्म परीक्षा प्रस्ता० पृ० १६ ए० एन० उपा०

३. धर्म परीक्षा प्रस्ता० पृ० २२ ए० एन० उपा०

४. धर्म परीक्षा । प्रशस्ति । श्लोक ६०

५. धर्म परीक्षा । प्रस्ता० पृ० २२ ए० एन० उपा०

६. सुभाषित० प्रस्ता० पृ० १० [ जीवराज ग्रन्थमाला ]

७. धर्म परीक्षा प्रस्ता० पृ० २२ ए० एन० उपा०

८. धर्म परीक्षा प्रशस्ति । श्लोक २०



### ३. पंचसंग्रह—

जैन ग्रन्थों में पंचसंग्रह नामके अनेक ग्रन्थ हैं । यथा-दिगम्बर प्राकृत पंचसंग्रह [कर्त्ता-अज्ञात], श्वे० प्राकृत पंचसंग्रह, दि० संस्कृत पंचसंग्रह ( अमितगति द्वितीय ) तथा दि० संस्कृत पंचसंग्रह ( श्रीपाल सुत डड्डा विरचित ) । गोम्मटसार को भी पंचसंग्रह कहा जाता है । जिनरत्न कोश में श्वे० हरिभद्र सूरि द्वारा बनाए गए एक और पंचसंग्रह का भी उल्लेख है ।<sup>१</sup>

अमितगति का पंचसंग्रह प्रधानतः प्राकृत पंचसंग्रह के आधार पर ही तैयार किया गया है ।<sup>२</sup> पंडित हीरालाल सिद्धान्त शास्त्री का कहना है कि अमितगति ने प्राकृत पंचसंग्रह का संस्कृत भाषा में कुछ पल्लवित पद्यानुवाद किया है ।<sup>३</sup> पं० कैलाशचन्द्र सिद्धान्त शास्त्री तो कहते हैं कि "यह स्वतन्त्र रचना ही नहीं है किन्तु प्रा० पंचसंग्रह का संस्कृत श्लोकों में रूपान्तर है । अमितगति का यह पंचसंग्रह श्री डड्डा के पंचसंग्रह का भी ऋणी है । अमितगति ने इसका बहुत अनुकरण किया है । कुछ विशेष कथन भी है, किन्तु अनुकरण अधिक है ।"<sup>४</sup>

अमितगति की यह रचना [ एवं अन्य भी रचनाएँ ] सरल व सुखसाध्य होती हुई भी गम्भीर और मधुर है । यह ग्रंथ करणानुयोग का उत्तम ग्रन्थ है । इसकी रचना शैली गोम्मटसार से विलक्षण व सरल है । अनेक स्थलों में विषय वैशेष्य भी उपलब्ध होता है । गोम्मटसार कर्मकाण्ड का अध्ययन तो टीका तथा अंक सन्दृष्टि के बिना शक्य नहीं, परन्तु पंचसंग्रह में अंक सन्दृष्टि ग्रंथकार ने ही यथा-स्थान दे दी अतः टीका की आवश्यकता भी मूल रचना से दूर हो गई ।<sup>५</sup>

यह ग्रंथ वि० सं० १०७३ [ ईस्वी सन् १०१७ ] में निर्मित हुआ । ग्रंथ रचना के समय से अनुमित होता है कि कविराज का जन्म विक्रम की म्यारहवीं शती के प्रथम पाद के अन्त में ( १०२५ ) में हुआ, परन्तु यह नहीं कहा जा सकता कि ये कब स्वर्गवासी हुए ।<sup>६</sup>

अब तक इस पंचसंग्रह का प्रकाशन दो बार हुआ है ।

१. प्राकृत पंच संग्रह । प्रस्ता० पृ० १४-१५

२. धर्म परीक्षा प्रस्ता० पृ० २२ ए० एन० उपाध्ये

३. प्रा० पंचसंग्रह । प्रस्ता० पृ० १४ तथा १६

४. सुभाषित २० सं० । प्रस्ता० पृ० ११ जीवराज ग्रन्थमाला

५. पंचसंग्रह । प्रस्ता० पृ० ८ पं० दरबारीलालजी न्यायतीर्थ

६. " " "

## ४. श्रावकाचार—

ग्रंथकार इसे उपासकाचार कहते हैं ।<sup>१</sup> इसका प्रचलित नाम अमितगति श्रावकाचार है । वर्तमान में भिन्न-भिन्न आचार्यों द्वारा निर्मित कई दशक श्रावकाचार सम्बन्धी ग्रंथ उपलब्ध होते हैं ।

आचार्य सोमदेव के पश्चात् संस्कृत साहित्य के प्रकाण्ड विद्वान् आचार्य अमितगति हुए हैं । इन्होंने विभिन्न विषयों पर अनेक ग्रन्थों की रचना की है । श्रावक धर्म पर भी "उपासकाचार" नामक ग्रन्थ बनाया । इसमें १५ परिच्छेद हैं । इसमें श्रावक धर्म का बहुत विस्तार से वर्णन किया गया है । प्रथम परिच्छेद में धर्म का माहात्म्य, दूसरे में मिथ्यात्व की अहितकारिता तथा सम्यक्त्व की हितकारिता, तीसरे में सप्त तत्त्व, चतुर्थ में आत्मा की सिद्धि तथा ईश्वर सृष्टि कर्तृत्व का खण्डन प्ररूपित हैं ; अन्तिम तीन परिच्छेदों में क्रमशः शील, १२ तप तथा १२ भावनाएँ वर्णित हैं । मध्य के परिच्छेदों में रात्रि भोजन, अनर्थदण्ड, अभक्ष्य भोजन, तीन शल्य, दान, पूजा तथा सामायिकादि षट् आवश्यकों का वर्णन है ।

यह देखकर आश्चर्य होता है कि श्रावक के बारह व्रतों का वर्णन एक ही परिच्छेद में किया गया है और श्रावक धर्म के प्राणभूत ११ प्रतिमाओं के वर्णन को तो एक स्वतन्त्र परिच्छेद की भी आवश्यकता नहीं समझी है । मात्र ११ श्लोकों में ही बहुत साधारण ढंग से उनका स्वरूप कहा गया है । स्वामी समन्तभद्र ने भी एक-एक श्लोक द्वारा ही एक-एक प्रतिमा का वर्णन किया है, पर वह सूत्रात्मक होते हुए भी बहुत विशद और गम्भीर है । प्रतिमाओं के नामोल्लेखन मात्र करने का आरोप सोमदेव पर भी लागू है । उन्होंने भी अपने यशस्तिलकचम्पुगत उपासकाध्ययन में प्रतिमाओं का नामोल्लेख मात्र किया है । इन्होंने प्रतिमाओं का वर्णन क्यों नहीं किया, यह विचारणीय है ।

अमितगति ने ७ व्यसन का वर्णन यद्यपि ४६ श्लोकों में किया है, पर बहुत वाद में । यहाँ तक कि १२ व्रत, समाधिमरणा व ११ प्रतिमाओं का वर्णन करने के पश्चात् स्फुट विषयों का वर्णन करते हुए ७ व्यसनों का वर्णन किया ।

अमितगति ने गुणव्रत और शिक्षाव्रतों के नामों में उमास्वामि का और स्वरूप वर्णन करने में सोमदेव का अनुसरण किया है । पूजन के वर्णन में देवसेन का अनुकरण करते हुए भी अनेक ज्ञातव्य बातें कही हैं । निदान के प्रशस्त अप्रशस्त भेद उपवास की विविधता, आवश्यकों में स्थान, आसन, मुद्रा, काल आदि का वर्णन अमितगति के श्रावकाचार की विशेषताएँ हैं । यदि संक्षेप में कहा जाए तो पूर्ववर्ती श्रावकाचारों का दोहन और उनमें नहीं कहे गए विषयों का प्रतिपादन करना ही आचार्य अमितगति का लक्ष्य रहा है ।

१. उपासकाचार प्रशस्ति श्लोक ७ से ९

इस श्रावकाचार के अन्त में रचनाकाल नहीं दिया गया है तो भी उक्त आधार से विक्रम की ग्यारहवीं शताब्दी का उत्तरार्ध उनका समय सिद्ध है ।<sup>१</sup>

यह ग्रन्थ अनेक बार प्रकाशित हुआ है ।

### ५. द्वात्रिंशिका—

इसका प्रचलित नाम सामायिक पाठ भी है । यह बड़ी लोकप्रिय रचना है । जो किसी न किसी अनुवाद के साथ अनेक बार प्रकाशित हुई है ।<sup>२</sup> यह भावना प्रधान ३२ श्लोकों में निबद्ध रचना है । लोकप्रसिद्ध श्लोक—“सत्त्वेषु भैत्रो गुणेषु प्रमोदं.....” इस रचना का आद्य श्लोक है । विभिन्न जिनवाणी संग्रहों में इसका प्रकाशन होता ही है । इसके हिन्दी पद्यानुवाद भी हुए हैं । इसे प्रायः सर्वत्र सामायिक का अंग माना जाकर सामायिक में बोला जाता है ।

### ६. तस्व भावना—

इसका नाम भी सामायिक पाठ है । यह १२० पद्यों में रचित एक संस्कृत भाषा की भावनात्मक रचना है । इस रचना पर गुणभद्र के आत्मानुशासन का स्पष्ट प्रभाव है । कविता की शैली सरस, सरल तथा हृदयग्राही है ।<sup>३</sup>

### ७. आराधना—

यह कृति इतनी अच्छी है कि जैसे यह शिवायं (शिवकोटि) की प्राकृत आराधना का निकटतम अनुवाद हो ।<sup>४</sup>

यह सोलापुर से सन् १९३५ में प्रकाशित हुई है ।<sup>५</sup>

जहाँ तक मुझे ख्याल है इसका अभी तक हिन्दी अनुवाद के साथ प्रकाशन नहीं हुआ है । इसका नाम “मरणकण्डिका” ग्रन्थ में प्रदत्त है ।

मैं पहली बार ही इस मरणकण्डिका (आराधना) का यह प्रांजल, सरल, सहज व सरस अनुवाद पूज्य जिनमति माताजी कृत देख रहा हूँ ।

इसका विषय-परिचय एवं अन्य भी विशिष्ट परिचय पूज्य माताजी स्वयं इसी ग्रन्थ में दे ही रहीं हैं, अतः यहाँ नहीं लिखा जाता है ।

१. श्रावकाचार संग्रह भाग ४ प्रस्ता० पत्र २७-२८ पं० हीरालाल सि० शा०

२. योगसार प्राभृत प्रस्ता० पत्र १२

३. पं० कैलाशचन्द्र सि० शा०

४. धर्म परीक्षा । प्रस्ता० पृ० २२ ए० एन० लपाध्ये

५. योगसार प्राभृत । प्रस्ता० पृ० १२

### प्रस्तुत मरणकंडिका (आराधना) की अनुवादिका—

इस ग्रन्थ की चूंकि पृथक् से टीका—अनुवाद अभी तक कहीं से होकर प्रकाशित नहीं हुआ अतः पूज्य १०५ आ० जिनमतीजी ने लिखकर सकल भारतवर्षीय दिगम्बर जैन समाज का पारमार्थिक उपकार किया है—यह बात अत्यन्त स्पष्ट है। यतः आजकल संस्कृत या प्राकृत जैसी भाषाओं के ज्ञाता तो रहे नहीं, अतः पूज्या माताजी की यह सरल—प्रांजल अनुवाद—चन्द्रिका सर्वोपयोग योग्य होगी ही।

### प्रेरणा के स्रोत—

इस ग्रन्थ के अनुवाद की प्रेरणा पूज्य पट्टाभीश आचार्य अजितसागरजी ने गत वर्ष उनके सलूम्वर—चातुर्मास के काल में दी। आचार्य श्री की स्वयं की २० वर्ष पूर्व की हस्तलिखित मरण-कंडिका भी है। आचार्य श्री ने इस हस्तलेखन के पूर्व भी इस ग्रन्थ का प्राद्योपान्त अनेक बार स्वा-ध्याय किया था। आपका यह भावना रही थी कि इस ग्रन्थ का पृथक् से अनुवाद होना चाहिए। इस ग्रंथ के आदि के १९ श्लोक कहीं नहीं मिले। सोलापुर तथा कलकत्ता के प्रकाशनों में भी उक्त प्रथम १९ श्लोक नहीं हैं। पूज्य आचार्य श्री ने नागौर के भण्डार से इस ग्रन्थ की पूर्ण प्रति प्राप्त कर इन्हें उतार लिए। जिसके कारण से अब यह ग्रन्थ पूरा अस्खलित छप रहा है, इस बात की खुशी है।

आचार्य श्री के भावों के अनुसार ग्रंथ के अन्त में समाधिमरण से सम्बन्धित विभिन्न ग्रंथों के लगभग १५० श्लोक भी दिये गए हैं। इस प्रकार आचार्य श्री की प्रेरणा से माताजी ने यह कार्य हाथ में लिया तथा प्रसन्नतापूर्वक इसे पूरा किया है।

### अनुवादिका का देह परिचय—

पूज्य जिनमती माताजी का जन्म फाल्गुन शुक्ला १५ सं० १९९० को म्हसवड़ ग्राम (जिला-सातारा, महाराष्ट्र) में हुआ। म्हसवड़ ग्राम सोलापुर के पास स्थित है। जन्म नाम प्रभावती था। आपके पिता का नाम फूलचन्द्रजी और माताजी का नाम कस्तूरी देवी था। दुर्भाग्य से प्रभावती के बचपन में ही माता-पिता काल-कवलित हो गए। फलस्वरूप आपका लालन-पालन आपके मामा के घर हुआ।

सन् १९५५ में आर्थिकारत्न ज्ञानमती माताजी ने म्हसवड़ में चातुर्मास किया। उस समय चातुर्मास में अनेक बालाएं माताजी से द्रव्यसंग्रह, तत्त्वार्थसूत्र, कातन्त्र व्याकरण आदि ग्रंथों का अध्ययन करती थीं। उस समय बीस वर्षीय बालिका प्रभावती भी उन अध्ययनरत बालाओं में से एक थीं।

प्रभावती ने बंराग्य से ओतप्रोत होकर सन् १९५५ में ही दीपावली के दिन १०५ ज्ञानमतीजी

से दशम प्रतिमा के व्रत ग्रहण किए । तत्पश्चात् पूज्य आ० वीरसागरजी के संघ में वि० सं० २०१२ में ब्र० प्रभावतीजी ने क्षुल्लिका दीक्षा ली; आपका जिनमती नाम रखा गया—

सन् १९६१ ई० तदनुसार कार्तिक शुक्ला ४ वि० सं० २०१६ में सीकर (राज०) चातुर्मास के काल में पूज्य १०८ आ० शिवसागरजी महाराज से क्षु० जिनमतीजी ने स्त्री पर्याय के योग्य सर्वश्रेष्ठ सोपान आर्यिकाव्रत की कठोरतम प्रतिज्ञा अंगीकृत की ।

शनैः शनैः अपनी प्रखर बुद्धि से तथा पूज्य आ० ज्ञानमतीजी के प्रबल निमित्त से आप अनेक वास्तवों की पारंगत हो गईं । आप ज्ञानमती माताजी को "गर्भाधान क्रिया से न्यून माता" कहती हैं । आज आप न्याय, व्याकरण के ग्रन्थों को बिंदुओं के रूप में इस देश के मुमुक्षुओं को गौरवान्वित कर रही हैं ।

आपने प्रमेयकमलमात्तण्ड जैसे महान् दार्शनिक ग्रन्थ को २०३६ पृष्ठों में हिन्दी टीका प्रथम बार लिख कर; एक भाषानुदित दर्शनग्रन्थ सरल व सुलभ कर दिया है । इससे पूर्व इसका हिन्दी अनुवाद नहीं हुआ था । फिर सबसे बड़ी बात यह है कि परापेक्षी वृत्ति के बिना ही स्वयं ने निजी संस्कृत व न्याय के अधिकृत ज्ञान से यह कार्य सम्पन्न किया है ।

आज पुनः मरणकण्डिका का अनुवाद देखकर हृदय प्रफुल्लित होता है । इस ग्रन्थ से साधु व श्रावक दोनों को ही नूनमेव पारलौकिक मार्गदर्शन प्राप्त होगा ।

पूज्य माताजी सत्स्वास्थ्य, रत्नत्रय की समीचीन व वर्धमान सम्पालना करती हुई चिरकाल जिएं, यही पुनीत भावना भाता हुआ पाठकों से निवेदन करता हूँ कि जिन्हें, स्वैराचाररहित, मान-लिप्सारिक्त, अत्यन्त सरल, सहज, श्रीमानों आदि से असम्पृक्त, एकान्त, लोक से नोरस एवं विद्वानन्द में सरस जीवन जीने वाली आर्यिकोत्तर आर्यिका के दर्शन करने हों वे "जिनमति" के धारण की निज मति करें [ अर्थात् जिनमति के दर्शन अवश्य करें ]

सुभास्ते पन्थानः सन्तु ।

मद्रं भूयात् ।

विनीत—

जवाहरलाल मोतीलाल जैन  
वकतावत, साठड़िया बाजार,  
भीण्डर ( उदयपुर )

## विषय परिचय

यह मरणकण्डिका नामा ग्रन्थ आचार्य अमृतगति [ द्वितीय ] विरचित है। इसमें भक्त प्रत्याख्यात मरण आदि का सविस्तृत विवेचन होने से सार्थक गौण नाम मरणकण्डिका है। तथा अपर नाम आराधना विधि भी है, क्योंकि इसमें दर्शन, ज्ञान, चारित्र्य और तप इन चार आराधनाओं का कथन है। यह ग्रंथ शिवकोटि आचार्य प्रणीत भगवती आराधना की प्रति छाया स्वरूप है। इसमें भक्त प्रत्याख्यात मरण का प्रमुखतया वर्णन है। इस मरण के कथन में चालीस अधिकार हैं। इन अधिकारों में से कोई अधिकार बिलकुल छोटा तो कोई बहुत बड़ा है, कोई मध्यमरूप है अतः इन अधिकारों के समुदाय बनाकर उनको बारह जगह विभक्त किया है। अनुशिष्ट अधिकार (दूसरा) सबसे अधिक विशाल है इसलिए इसको महाधिकार कहा है। प्रतिज्ञा पूर्वक मंगल श्लोक के अनन्तर चार आराधनाओं की सिद्धि के पांच हेतु बतलाए हैं—द्योतन, मिश्रण, सिद्धि, व्यूढि और निर्व्यूढि।

सम्यग्दर्शन आदि दोषों को भली प्रकार से दूर करना द्योतन कहलाता है, आत्मा के साथ सम्यग्दर्शन आदि का एकीकरण मिश्रण है, सम्यग्दर्शनादि का परिपूर्ण करना सिद्धि है। ख्याति लाभ यश की चाह बिना इन सम्यक्त्व आदि का बहन व्यूढि कहलाती है। और परीषह आदि के आने पर भी निराकुलता से मरण पर्यन्त सम्प्रवृत्ति को ले जाना निर्व्यूढि कही जाती है, इन द्योतन आदि के ग्रन्था-तरों में उद्योतन, उद्यवन, निर्बहन, साधन और निस्तरण ऐसे नाम हैं, अर्थ सर्वत्र यही है।

सम्यक्त्व की आराधना अन्य तीनों आराधना का मूल आधार है, यदि सम्यक्त्व नहीं है और ज्ञानादि हैं तो वे समीचीन नहीं कहलाते न इनके धारक व्यक्ति आराधक ही कहलाते हैं। श्रद्धा-सम्यक्त्व रहित ज्ञान व्यर्थ है, भारभूत है, जैसे नेत्र का सार सफे, कण्टक आदि का परिहार करके चलना है, किन्तु जो नेत्रवान पुरुष गर्त में गिरता है तो उसका सनेत्र होना व्यर्थ है, वैसे सम्यक्त्व रहित ज्ञान को दशा है। जो सम्यक्त्व की आराधना करता है उसकी नियम से ज्ञानाराधना होती है और जो चारित्र्य आराधक पुरुष है वह तप आराधक भी है। चार आराधनाओं की सतत आराधना करना चाहिए, ऐसा नहीं विचारे कि अन्त समय में आराधना कर लेंगे, क्योंकि जैसे राजपुत्र हमेशा शस्त्र संचालन का अभ्यास करता है तभी वह समरांगण में शत्रु पर विजय प्राप्त करता है वैसे जो साधु हमेशा आराधना में संलग्न रहता है वह मरण काल में ध्यानादि से व्युत् नहीं होता मरण पर विजय प्राप्त कर लेता है। यदि कोई पुरुष जीवन में आराधना के अभ्यास बिना ही अन्त में समाधिमरण पूर्वक प्राण छोड़ता है तो वह स्थाणुमूल निधानवत् है अर्थात् मार्ग से जाते हुए ठूँठ से टकराना ठूँठ उखड़ जाना और उसके नोचे गड़ा धन मिलना, यह सब असंख्य प्राणियों में से किसी एक को ही सुलभ है सबको नहीं वैसे बिना अभ्यास के समाधिमरण होना किसी एक को ही सम्भव है सबको यह सम्भव नहीं। सबका तो यही कर्तव्य है कि हमेशा दर्शन ज्ञानादि की आराधना करता रहे।

### भक्त प्रत्याख्यानमरण अहं आदि अधिकार—

मरण के सत्तरह भेद हैं । इनमें से इस मरणकंडिका में पांच मरणों का कथन है । बालमरण, बालबालमरण, बालपंडितमरण, पंडितमरण और पंडितपंडितमरण । व्रत रहित सम्यग्दृष्टि के मरण को बालमरण कहते हैं । मिथ्यादृष्टि के मरण को बालबालमरण कहते हैं । अणुव्रती पंचमगुणस्थानवर्ती तथा आर्यिका, श्रुस्लोक आदि का बालपंडित मरण होता है । छोटे गुणस्थान से लेकर ग्यारहवें गुणस्थानवर्ती मुनिजनों का पंडितमरण कहलाता है और चौदहवें गुणस्थानवर्ती अर्हन्त देव का निर्वाण पण्डित पण्डित मरण है ।

सम्यक्त्व की आराधना पूर्वक मरण करने वाले जीवों का कथन करते हुए जीवादि सात तत्त्वों के श्रद्धान की प्रेरणा दी है एवं ऐसा बताया है कि जिनागम के एक अक्षर का भी श्रद्धान करे तो वह सम्यक्त्वाराधक नहीं है जो बाहर से संयत असंयत, संयतासंयत रूप है, किन्तु सम्यग्दर्शन रहित है तो वह आराधक नहीं है उसका मरण बालबाल मरण ही कहलाता है । पण्डित मरण के तीन भेद हैं—भक्त प्रत्याख्यान, इंगिनी और प्रायोपवसन । भक्त प्रत्याख्यान मरण के वर्णन में चालीस अधिकार हैं—अहं, लिंग शिक्षा, विनय, समाधि, अनियत विहार, परिणाम, उपधित्याग, श्रिति, भावना, सल्लेखना, दिशा, क्षमण, अनुशिष्टि [प्रथम] परगण चर्या, भार्गणा, सुस्थित, उपसर्पण, निरूपण, प्रतिलेख, पृच्छा, एक संग्रह, आलोचना, गुणदोष, शय्या, संस्तर, निर्यापक, प्रकाशन, ध्यान, प्रत्याख्यान, क्षमण, क्षपणा, अनुशिष्टि [द्वितीय] सारणा, कवच, समता, ध्यान, लेख्या, फल, आराधक त्याग ।

- ( १ ) अहं—भक्त प्रत्याख्यान मरण को धारण करने में जो मुनि योग्य हैं उसे अहं कहते हैं अर्थात् रोग आदि के कारण जिसका मरण सन्निकट है, ऐसे साधु को समाधि के योग्य होने से 'अहं' कहते हैं अर्थात् जिस अधिकार में इस प्रकार समाधि के योग्य कौन साधु है इसका वर्णन होता है वह अहं नामका अधिकार है ।
- ( २ ) लिंग—दि० जैन साधु का वेष लिंग किस प्रकार होता है इसका वर्णन इस प्रकरण में है अर्थात् पोखी धारण, नग्नता, तंलादि के संस्कार से रहितता इत्यादि का कथन है ।
- ( ३ ) शिक्षा श्रुतज्ञान का अभ्यास ।
- ( ४ ) विनय—गुरुजनों का सन्मान, ज्ञान विनय आदि का कथन इस अधिकार में है ।
- ( ५ ) समाधि—मनका समाधान होना अथवा मनकी एकाग्रता ।
- ( ६ ) अनियत विहार—साधुजन यत्र तत्र विहार करते हैं उनसे जो लाभ होता है उसका वर्णन ।
- ( ७ ) परिणाम—अपने को जो कार्य करना है उसका विचार करना ।
- ( ८ ) उपधित्याग—परिग्रह त्याग ।
- ( ९ ) श्रिति—शुभ परिणामों की उत्तरोत्तर वृद्धि ।

- (१०) भावना—संक्लिष्ट भावना का त्याग और शुद्ध भावना का ग्रहण ।
- (११) तल्लीलन—काय और कर्माणि का कुशीकरण ।
- (१२) दिशा—समाधि के इच्छुक आचार्य अपने पद पर अन्य मुनि को प्रतिष्ठित करते हैं उस विधि का कथन इसमें है ।
- (१३) क्षमणा—समाधि के इच्छुक आचार्य अपने संघ से क्षमा याचना करते हैं ।
- (१४) अनुशिष्ट—समाधि के वांछक आचार्य परमेष्ठी अपना पद अन्य शिष्य को देकर उसको तथा समस्त संघ को पृथक्-पृथक् उनके कर्त्तव्य का धोष्ठ उपदेश देते हैं, उसका कथन ।
- (१५) परगणचर्या—समाधि के हेतु आचार्य अन्य संघ में जाने के लिए गमन करते हैं ।
- (१६) मार्गणा—समाधिमरण कराने में परम सहायक ऐसे आचार्य का अन्वेषण करना ।
- (१७) सुस्थित—अपने तथा पर के उपकार करने में समर्थ आचार्य को सुस्थित कहते हैं ऐसे आचार्य के निकट जाना ।
- (१८) उपसर्पण—समाधिमरण कराने में समर्थ ऐसे आचार्य के चरणों में आत्म समर्पण ।
- (१९) निरूपण—उक्त समर्थ आचार्य द्वारा आगत क्षपक मुनि का निरीक्षण परीक्षण करना ।
- (२०) प्रतिलेख—समाधिमरण को सिद्धि कैसे होगी इत्यादि विषयों का शोधन करना निरीक्षण करना ।
- (२१) पृच्छा—समाधि के लिए अपने संघ में साधु के आ जाने पर संघनायक संघ से पूछते हैं कि इनको ग्रहण करना है या नहीं ? अर्थात् यह साधु समाधि के योग्य है या नहीं आप इस कार्य में समर्थक हैं या नहीं इत्यादि आचार्य द्वारा पूछा जाना ।
- (२२) एकसंग्रह—एक आचार्य एक ही क्षपक मुनि को समाधि हेतु संस्तरारूढ़ करते हैं, एक साथ अपनेको को नहीं ।
- (२३) आलोचना—जीवन पर्यन्त साधु अवस्था में जो दोष लगे हैं उनको आचार्य के लिए निवेदन कर देना ।
- (२४) गुणदोष - आलोचना के गुण दोषों का कथन ।
- (२५) जग्था—जहाँ भक्त प्रत्याख्यान मरण ग्रहण करता है वह स्थान वसतिका कंसी हो ।
- (२६) संस्तर—जिस पर क्षपक लेटता है वह भूमि तृण आदि कैसे हों ?
- (२७) निययिक—क्षपक की सेवा करने वाले मुनिगण कैसे हों ?
- (२८) प्रकाशन—क्षपक को यावज्जीव आहार का त्याग कराने के लिए उसको आहार दिखाकर आहार से विरक्ति कराना ।
- (२९) हानि—क्षपक से क्रमशः आहार पानी का त्याग कराना ।
- (३०) प्रत्याख्यान—जीवन पर्यन्त के लिए सर्वथा आहार त्याग ।



- (३१) क्षामण—क्षपक द्वारा समस्त संघ से क्षमा याचना ।
- (३२) क्षपणा—क्षपक द्वारा कर्मों की निर्जरा होना । उसका कथन ।
- (३३) अनुशिष्टि—निर्यापक आचार्य द्वारा क्षपक के लिए महाव्रत आदि मूलगुण तथा उत्तर गुणों का उपदेश देना । इसमें सबसे अधिक श्लोक हैं, यह सबसे बड़ा अधिकार है ।
- (३४) सारणा—रत्नत्रय धर्म में क्षपक को प्रेरित करना ।
- (३५) कवच—क्षपक को धर्मोपदेश द्वारा वैराग्यरूप दृढ़ कवच पहना देना इसमें धीर परीषह विजयी सुकुमाल आदि मुनियों की कथायें हैं ।
- (३६) समता—समता भाव का वर्णन ।
- (३७) ध्यान—धर्मध्यान आदि का सविस्तार कथन ।
- (३८) लेश्या—छह लेश्या का कथन एवं मरते समय कौन सी लेश्या होवे तो क्षपक किस गति में जाता है इसका वर्णन ।
- (३९) फल—चार आराधनाओं की आराधना का क्या फल मिलता है ।
- (४०) आराधक के शरीर का त्याग—क्षपक की मृत्यु होने के बाद संघ का कर्त्तव्य क्या है क्षपक के शव का क्या करना इत्यादि विषय का कथन ।
- ( १ ) अहं—जिस साधु की नेत्र दृष्टि अत्यल्प हो गयी है कर्ण श्रवण कार्य नहीं करते जंघाबल संबंधा घट गया है असाध्य रोग जो कि साधु पद में बाधक है, उपसर्ग आ गया है, दुर्भिक्ष हो गया है इत्यादि कारणों के उपस्थित होने पर उस साधु के समाधि ग्रहण का अवसर है, अतः ऐसे साधु समाधि के अहं—योग्य कहलाते हैं । इसमें ६ कारिकायें हैं ।
- ( २ ) लिंग—मुनि लिंग मुख्यतया समाधि का साधक है जो गृहस्थ अन्त में समाधि करना चाहता है वह मुनिलिंग धारण करके समाधिग्रहण करे । मुनिलिंग के चार चिह्न हैं—अचेलकत्व, या नाम्ब्य वस्त्र, शस्त्रअलंकार का त्याग । लोच—दाढी मूँछ, शिर के केशों को हाथ से उखाड़ना । व्युत्सृष्ट देहता—शरीर के भ्रमत्व का त्याग । प्रतिलेखन—मयूर के पंखों की पीछी धारण करना । इसमें २० कारिकायें हैं ।
- ( ३ ) शिक्षा—जिनागम का सतत अभ्यास करना, इससे हेयोपादेय का हित अहित ज्ञान होता है, परिणाम, संवर, प्रत्यन्न संवेग, रत्नत्रयस्थिरत्व, तपोभावना, परदेशकत्व । इस प्रकार इसमें जिन शिक्षा का महत्व बतलाया है । इसमें १३ श्लोक हैं ।
- ( ४ ) विनय—दर्शनविनय, ज्ञानविनय, चारित्रविनय, तपविनय, उपचारविनय इन पाँचों विनयों का कथन इसमें है । इसमें २४ श्लोक हैं ।
- ( ५ ) समाधि—मनको समाहित शान्त स्थिर करना समाधि है अथवा मनको वश करना समाधि

है, जैसे वश में किया गया दास अन्यत्र नहीं जाता वैसे वश हुआ मन अशुभ में नहीं जाता इत्यादि । इसमें ११ कारिकायें हैं ।

- ( ६ ) अनियत विहार—साधु वायुवत् निःसंग होकर सर्वत्र विहार करे कहीं पर भी प्रतिबद्ध न रहे इससे ब्रह्मत्रय में स्थिरता आदि गुणों को प्राप्ति होती है । इसमें १० श्लोक हैं ।
- ( ७ ) परिणाम—मेरे में कौन से समाधिमरण के ग्रहण की क्षमता है, अनन्त संसार में परिभ्रमण करते हुए मैंने आज तक समाधि पूर्वक मरण नहीं किया अतः दुःख का भाजन बन रहा हूँ । अब अवश्य ही समाधि युक्त मरण करूँगा । इत्यादि रूप समाधि के लिए दृढ़ परिणाम करना इत्यादि । इसमें ८ श्लोक हैं ।
- ( ८ ) उपधित्याग—परिग्रह का त्याग अर्थात् जो परिग्रह त्याग महाप्रत पहले से स्वीकार किया है उसमें विशेष रूप से दृढ़ता लाना, साधु योग्य पुस्तक आदि में भी ममत्व नहीं करना साधु योग्य वस्तु होते हुए भी विवेक युक्त ही ग्रहण करना इत्यादि । इसमें ६ श्लोक हैं ।
- ( ९ ) श्रित्ति—सम्यक्त्वादि गुणों में प्रतिदिन विशुद्धि बढ़ाना । इसमें ७ कारिकायें हैं ।
- ( १० ) भावना—संघ के समक्ष अपनी समाधि ग्रहण की भावना व्यक्त करना, कांदर्पी आदि संक्लेश वाली अशुभ ५ भावना का सर्वथा त्याग करना छोड़ तपो भावना, धैर्य भावना आदि पवित्र शुद्ध भावना का आश्रय लेना इसमें एकत्व भावना में दृढ़ ऐसे नामदत्त नाम के महामुनि का कथानक है । इसमें २५ कारिकायें हैं ।

### सल्लेखना आदि अधिकार

- ( ११ ) सल्लेखना—संन्यास के सम्मुख व्यक्ति को बारह तपों में विशेष रीत्या संलग्न होना चाहिए । छह अन्तरंग और छह बाह्य तप हैं इन तपों की विधि एवं इनसे होने वाला तत्कालीन लाभ आदि का सुन्दर विवेचन इस अधिकार में है भक्त प्रत्याख्यान का उत्कृष्ट काल बारह वर्ष प्रमाण है उसको इस प्रकार व्यतीत करें—विविध—आत्मापन योग कायक्लेश आदि तपों द्वारा चार वर्ष व्यतीत करें, चार वर्ष समस्त रसों का त्याग करके पूर्ण करें, आचाम्ल और रस त्याग द्वारा दो वर्ष तथा एक वर्ष आचाम्ल तप द्वारा और अन्तिम छह मास उत्कृष्ट कायक्लेश द्वारा व्यतीत करें । कषाय सल्लेखना—कषायों का कृशोकरण या त्याग भी साथ साथ सर्वथा करना आवश्यक है तभी वह सल्लेखना कहलाती है । इसमें ६८ कारिकायें हैं ।
- ( १२ ) दिशा—समाधिमरण के इच्छुक व्यक्ति यदि आचार्य हैं तो वे अपना आचार्य पद योग्य शिष्य को शुभ नक्षत्र वार आदि में देते हैं एवं उनको संघ संचालन का दिशा बोध देते हैं । इसमें ५ कारिका हैं ।

- (१३) क्षमण—समस्त संघ को बुलाकर समाधि के इच्छुक आचार्य सर्व संघ के समक्ष क्षमा याचना करते हैं। इसमें ३ श्लोक हैं।
- (१४) अनुशिष्टि—समाधि के इच्छुक आचार्य नदीन बनाये गये आचार्य को शिक्षा उपदेश देते हैं कि जिस प्रकार नदी का प्रवाह उद्गम स्थान में म्रल्प थीर सागर में प्रविष्ट होते समय विशाल होता है उस प्रकार आप अपने स्वयं के व्रताचरण में तथा संघ के व्रताचरण में प्रवृत्ति करना अर्थात् उत्तरोत्तर व्रताचरण में वृद्धि करते रहना, संघस्थ साधु द्वारा आलोचना करने पर उनके दोष कभी भी प्रगट नहीं करना इत्यादि तथा शिष्यों को भी हृदयस्पर्शी उपदेश देते हैं। इसमें यह शिक्षा दी है कि आप मुनिगण कभी भी पार्श्वस्थादि भ्रष्ट मुनियों की संगति नहीं करना तथा श्रायिका की संगति कभी भी नहीं करना। इसमें ११२ कारिकायें हैं।
- (१५) परगणचर्या—समाधि के इच्छुक आचार्य दूसरे संघ में समाधि के लिए प्रवेश करते हैं—जाते हैं जिसमें अपरिस्रावी आदि गुणों से भूषित निर्यापक आचार्य हो। यदि अपने संघ में ही आचार्य समाधि करेगा तो बाल आदि मुनिजनों पर ममत्व होने से या किसी अज्ञानी मुनि द्वारा आज्ञा भंग होने से परिणाम क्लेशित होकर समाधि नष्ट होगी इत्यादि। इसमें १६ कारिकायें हैं।
- (१६) मार्गणा—निर्यापक आचार्य अर्थात् जिसे सल्लेखना कराने की विधि ज्ञात है, बंधावृत्त्य में रुचि सम्पन्न है ऐसे आचार्य का अन्वेषण करना। इसमें १६ कारिकायें हैं।

### सुस्थितादि अधिकार

- (१७) सुस्थित—निर्यापक आचार्य के आठ गुण हैं—आचारवान्, आधारवान्, व्यवहारवान्, प्रकारक, आयापायहम्, उत्पीडक, सुखकारी और अपरिस्रावी। इन सबका विस्तृत विवेचन इस अधिकार में है। अपरिस्रावी गुण उसे कहते हैं जो क्षपक के महान् से महान् दोष को भी प्रगट न करे। जिस प्रकार गरम तवे पर जल की बूंद समाप्त होती दिखायी नहीं पड़ती वैसे जो आचार्य क्षपक के दोष को नहीं दिखाता। यदि आचार्य अपरिस्रावी गुण युक्त नहीं है तो क्षपक की महान् हानि तथा धर्म का ह्रास होगा इत्यादि। इसमें १७ कारिकायें हैं।
- (१८) उपसर्पण—निर्यापक आचार्य के प्राप्त होने पर उनके निकट अपने आगमन का हेतु बतलाकर विनयपूर्वक आलोचना आदि के विषय में निवेदन करना तथा निर्यापक आचार्य द्वारा उस अभ्यागत साधु को आश्वासन देना। इसमें ६ कारिकायें हैं।
- (१९) परीक्षण—निर्यापक आचार्य अभ्यागत समाधि के इच्छुक साधु का परीक्षण करते हैं कि इसमें सल्लेखना के प्रति कितना उत्साह है तथा निमित्त आदि द्वारा यह भी देखते हैं कि समाधिमरण निविघ्न होगा या नहीं। इसमें ३ कारिकायें हैं।

- (२०) निरूपण—निर्यापक आचार्य समाधि के अनुकूल राज्य, राजा, देश आदि है या नहीं तथा अपने संघस्य साधुओं का भाव भी देखते हैं । इसमें एक ही कारिका है ।
- (२१) पृच्छा—निर्यापक आचार्य अपने संघ के साधुओं को पूछते हैं कि अपने को इस अभ्यागत साधु की सल्लेखना करानी है । इसमें भी १ कारिका है ।
- (२२) एकसंग्रह—संघ में एक ही साधु को सल्लेखना के लिए अनुमति देना चाहिए । अनेक को नहीं, जैसे मुख में एक ही घ्रास लेते हैं । इसमें ३ कारिका हैं ।
- (२३) आलोचना—आलोचना—विशुद्ध भावों से मायाचार छोड़कर करनी होती है, इसके लिए उद्यान आदि रम्य स्थान, शुभ वार, नक्षत्र आदि होना चाहिए । इन स्थान, आदि के विषय में इसमें सुन्दर विवेचन है । इसमें ४२ कारिकायें हैं ।
- (२४) गुणदोष—आलोचना करने से कितने गुण प्राप्त होते हैं और नहीं करने से कितने दोष आते हैं इसका विशद वर्णन तथा आलोचना दश दोषों को टालकर ही नियम से करना चाहिए इनमें से एक दोष से होने वाली हानि को उदाहरण सहित समझाया है । छल से गुरु से पूछे कि अमुक व्रत में दोष लगे तो क्या प्रायश्चित्त है प्रच्छन्न रीत्या पूछकर स्वतः की शुद्धि हुई मानना छल नामा दोष है । अन्य के भोजन से अपनी तृप्ति हो तो अन्य के बहाने अपनी शुद्धि हो किंतु ऐसा सम्भव नहीं है छलः निश्चयः शत्रु से आलोचना करने पर ही समाधि पूर्वक मरण सम्भव है, अन्यथा नहीं इत्यादि कथन इस अधिकार में है । इसमें ६६ श्लोक हैं ।
- (२५) शय्या—क्षपक जहाँ पर सल्लेखना करेगा वह स्थान कैसा होना जिससे कि क्षपक के ध्यान में विघ्न न हो एवं वह स्थान पवित्र होना चाहिए इत्यादि कथन इसमें ८ कारिकायें हैं ।
- (२६) संस्तर—क्षपक जिस पर लेटता है वह शिला, काष्ठ आदि रूप संस्तर कैसा होना चाहिए इसका वर्णन इसमें है । इसमें ८ कारिकायें हैं ।

### निर्यापिकादि अधिकार

- (२७) निर्यापक—क्षपक की वैवाचित्य के लिए निर्यापक आचार्य ४८ मुनियों को नियुक्त करते हैं ४८ मुनिजन भी निर्यापक कहलाते हैं इनमें किस प्रकार के गुण होते हैं एवं इनकी किस किस कार्य में नियुक्ति होती है इस बात का मनोहर वर्णन इसमें है इसमें ४२ कारिकायें हैं ।
- (२८) प्रकाशन—क्षपक मुनिराज को अन्न, स्वाद्य, और लेह्य इन तीन प्रकार के आहार को दिखाकर फिर त्याग कराना चाहिए, अन्यथा उक्त आहार में आसक्ति रह जाता सम्भव है, इसका इसमें वर्णन है । इसमें ७ कारिकायें हैं ।
- (२९) हानि—क्षपक मुनि की मनोहर आहार में आसक्ति होवे तो उस आसक्ति को दूर करने का इरामें कथन है । इसमें ४ कारिकायें हैं ।

- (३०) प्रत्याख्यान—क्षपक द्वारा तीन प्रकार के आहार का यावज्जीव तक त्याग किया जाता है। एक पेय पदार्थ ग्रहण करता है वह किस प्रकार होता इसका वर्णन है। इसमें १० श्लोक हैं।
- (३१) क्षामण—चतुर्विध संघ के समक्ष क्षपक द्वारा क्षमा याचना का सुन्दर विवेचन इसमें है। इसमें ४ कारिकायें हैं।
- (३२) क्षपण—समाधि में स्थित साधु अत्यन्त विणुद्ध एवं दृढ़ वैराग्य परिणाम द्वारा असंख्यात गुण श्रेणी निर्जरा करता है। इसका कथन इसमें है। इसमें ६ कारिकायें हैं।

### अनुशिष्टि महाधिकार

- (३३) अनुशिष्टि—समाधिस्थ क्षपकराज मुनि एवं अन्य सभी साधु समुदाय को आचार्य द्वारा पंच महाव्रत आदि का अत्यन्त सुन्दर अतिविस्तृत उपदेश इस महाधिकार में दिया गया है। एक एक महाव्रत का इस प्रकार का हृदयस्पर्शी वर्णन भगवती आराधना ग्रन्थ तथा इस मरण-कण्डिका ग्रंथ को छोड़कर अन्यत्र कहीं पर हाष्टमोचर नहीं होता है। इस अधिकार के दो श्लोक सूत्र रूप हैं—

मिथ्यास्वप्नमनं दृष्टि, भावनां भक्तिमुत्तमां ।

रति भाव नमस्कारे, ज्ञानाभ्यासे कुरुद्यमम् ॥ ७५३ ॥

अर्थात्—हे क्षपकराज साधो ! तुम मिथ्यात्व का दमन करो, सम्यक्त्व की भावना करो, परमेष्ठियों में उत्तम भक्ति करो, परिणाम शुद्धि रूप भाव पंचनमस्कार में रति और ज्ञानाभ्यास में प्रयत्नशील होवो। सूत्ररूप इस कारिका में निर्दिष्ट मिथ्यात्व दमन का उपदेश ग्यारह श्लोकों में है इसी में मिथ्यात्व दोष से जिसकी आँखें फूट गयी थी, ऐसे संघश्री नामा व्यक्ति की कथा का उल्लेख है। सम्यक्त्व भावना के वर्णन में नौ श्लोक हैं, राजा श्रेणिक की कथा है। भक्ति वर्णन में नौ श्लोक हैं राजा पथरथ की कथा है। पंच नमस्कार का वर्णन करनेवाले सात श्लोक हैं। सुभग खाले की कथा है। ज्ञानाभ्यास के वर्णन में सत्तरह श्लोक हैं इसमें यममुनि तथा दृढसूर्य घोर की कथा है। दूसरा सूत्ररूप श्लोक—

मुने महाव्रतं रक्ष, कुरु कोपादि निग्रहम् ।

हृषीक निर्जयं द्वेषा, तपोमार्गे कुरुद्यमम् ॥ ७५४ ॥

अर्थ— हे मुने ! महाव्रत की रक्षा करो, क्रोध, मान, माया और लोभ का निग्रह करो, इन्द्रियों पर विजय प्राप्त करो, दो प्रकार के बाह्य अभ्यन्तर तप मार्ग में उद्यम करो। इस श्लोक में उल्लिखित चार विषयों में से पंचमहाव्रतों का वर्णन श्लोक ८०५ से १४२१ तक है। कषाय निग्रह और इन्द्रिय विजय वर्णन सम्मिलित रूप से १४२२ से १५१८ तक है। तप का वर्णन

१५१६ से १५४६ श्लोकों तक है। अहिंसा महाव्रत के कथन में यमपाल चांडाल की, सत्य-महाव्रत में राजावसु की कथा है। ब्रह्मचर्य के वर्णन में तो आचार्य देव ने जो सांगोपांग विवेचन किया उसे पढ़कर कौन सा सहृदय व्यक्ति भ्रह्म से विरक्त नहीं होगा? अवश्य होगा। इसमें काम के दोष बताते हुए वारत्रिक, गोरसंदीव और कडारपिंग की कथा है, स्त्रीदोष में रक्ता, गोपवती और वीरवती का उल्लेख है। शरीर दोष में सुरत राजा की कथा। वृद्ध सेवा में चारुदत्त की कथा तथा संगति दोष वर्णन में शकट, कूपार, रुद्र, पाराशर आदि का उल्लेख है। परिग्रह त्याग महाव्रत में पांच कथाओं का उल्लेख है। गुप्ति समिति पांच महाव्रतों को पच्चीस भावनाएं इनका वर्णन कर, शल्य त्याग का उपदेश है। इन्द्रिय दोष कथन में भी अनेक उदाहरण हैं। कषाय के दोषों के वर्णन में द्वीपायन आदि का समुल्लेख है। अन्त में निद्रा जीतने के उपाय तथा तपस्या की प्रेरणा पूर्वक यह महाधिकार पूर्ण होता है।

### सारणादि अधिकार

- (३४) सारणा—समाधिस्थ मुनि वेदना से पीड़ित होने पर उन्हें पुनः पुनः जिनवाणो की शिक्षारूप अमृत से स्थिर करना बैयावृत्य द्वारा वेदना का प्रतीकार करना, क्षपक वेदना से बेहोश होने पर तपस्य से वाक्यान्त करना इत्यादि रूप नियर्पक आचार्य का परम कर्तव्य है वेदना से आकुलित क्षपक की जो उपेक्षा करता है वह अधार्मिक है, वह क्षपक को भवसमुद्र में डूबोने वाला है और जिनधर्म बाह्य है। इसमें २० कारिकाएँ हैं।
- (३५) कवच—जिस प्रकार रण में प्रवेश करने वाला सुभट यदि लोहमय कवच पहिने हुए है तो वह बाण आदि से घायल नहीं होता और क्रमशः युद्ध में विजय प्राप्त करता है उसी प्रकार महान् महान् उपसर्ग विजेता मुनिपुंगवों की कथाओं द्वारा दिव्य उपदेश रूपी कवच क्षपक को आचार्य पहिना देते हैं। उससे वह समाधिस्थ साधु घोरता पूर्वक क्षुधादि की बाधा सहन कर कर्म शत्रु पर विजय प्राप्त करता है। इसमें सुकुमार आदि घोर उपसर्ग विजयी १५ मुनियों की कथाएँ हैं। इसमें १७६ श्लोक हैं।
- (३६) समता—नियर्पक आचार्य पुनरपि क्षपक को आहार, पान बैयावृत्य करने वाले तथा शय्या आदि में समभाव रखने का उपदेश देते हैं। इसमें १५ कारिकाएँ हैं।

### ध्यानादि अधिकार

- (३७) ध्यान—प्रथम ही आर्त्त रौद्र रूप दो प्रबुध ध्यानों का त्याग करना बताया है फिर धर्म्यध्यान के वर्णन में उसका परिकर, भेद आदि का कथन है इसी में बारह भावनाएँ हैं।

संसार भावना के अन्तर्गत पंचपरावर्तन का कथन है। लोक भावना में अठारह नाते की कथा, सुभोग राजा की कथा और सुदृष्टि सुनार की कथा है। शुक्लध्यान के कथन में उसके चार भेद और उनके स्वामी का प्रतिपादन किया है। ये धर्मध्यान और शुक्लध्यान ही श्रेष्ठ तप संयम आदि हैं इत्यादि ध्यान का माहात्म्य बतलाया है इसमें २०३ श्लोक हैं।

- (३८) लेश्या—लेश्या के छह भेदों का कथन करके किस लेश्या के साथ मरण करने पर कहां उत्पन्न होता है यह बताया है शुक्ल लेश्या के उत्कृष्ट अंश के साथ मरण करने वाले क्षपक मुनि की उत्कृष्ट आराधना होती है और पीत लेश्या के साथ मरण करने वाले के जघन्य आराधना होती है। इसमें १८ श्लोक हैं।
- (३९) फल—सम्यग्दर्शन आदि चार आराधना सहित सन्यास करने वाले साधु के उत्कृष्ट आराधना पूर्वक सिद्ध पद प्राप्त होता है, मध्यम आराधना वाले यदि शुक्ल लेश्या युक्त हैं तो अनुत्तर विमानों में अहमिन्द्र पद प्राप्त करते हैं। कोई लोकान्तिक देव होते हैं, कोई सोलह स्वर्गों में इन्द्र पद प्राप्त करते हैं। जघन्य आराधना करने वाले यथायोग्य सौधर्मादि स्वर्गों में देव होते हैं। जो समाधि का नियम लेकर भी वेदना आदि से विचलित होते हैं अथवा कांदर्पो आदि छोटी भावना से संयुक्त हैं वे समाधि की विराधना कर देवदुर्गति में जन्म लेते हैं। इसमें ३८ श्लोक हैं।
- (४०) आराधक अंग त्याग—क्षपक मुनि का समाधि मरण होने पर उस शरीर को वैयावृत्य करने वाले वीर्यशाली मुनिगण नैऋत, दक्षिण या पश्चिम दिशा में ले जाकर घटबी में रख देते हैं। वह स्थान समभूमिरूप होना चाहिए रात्रि में समाधि होवे तो रात भर जागरण करना होगा एवं क्षपक के शरीर में छेदन करना भी आवश्यक है, मृतक को ले जाने आदि की विधि मूल में पूर्ण रूप से देखना चाहिए। जघन्य मध्यम आदि तक्षत्र में समाधि होवे तो क्या करना यह भी बताया है। समाधि रूप महायज्ञ में जो सहयोगी है, वैयावृत्य करते हैं, यहां तक जो केवल दर्शन वन्दन भी करता है वह जोब महान् भाग्यशाली है, उसका भी समाधि पूर्वक मरण होता है इस प्रकार इस अधिकार के अन्त में निर्यापक आदि को विशेषता कही है। इसमें ४१ श्लोक हैं।

### अबीचार भक्तत्याग इंगिनी, प्रायोपगमनाधिकार

अलुल वीर्यधारी महामुनिराज अकस्मात् मरण के कारण उपस्थित होने पर आहार त्याग कर अबीचार भक्त प्रत्याख्यान मरण को स्वीकार करते हैं। इसके तीन भेद हैं। इंगिनी मरण में पर के उपकार की अपेक्षा नहीं होती और प्रायोपगमन मरण में तो अपने और पर दोनों के उपकार, सेवा, वैयावृत्य की अपेक्षा नहीं होती, इसमें सर्वथा शरीर जेष्ठा से रहित

निश्चल स्थित होकर आत्मध्यान पूर्वक प्राणों का विसर्जन किया जाता है। इस अधिकार में अल्पकाल में ही अपने हित के साधक महामुनि विवर्द्धनकुमार, धर्मसिंह, वृषभसेन, यतिवृषभ और शकटाल मुनियों की कथाएँ हैं। इनमें अन्त की तीन कथाएँ तो बड़ी ही रोमांचकारी और विस्मयकारी हैं। इसमें ६६ श्लोक हैं।

### बालपंडित मरणाधिकार

पंचम गुणस्थानवर्ती जीवों के बालपंडित मरण होता है जो एक बार बालपंडित मरण कर लेता है वह सातवें भव में मुक्त हो जाता है। इसमें १० ही कारिकाएँ हैं।

### पंडितपंडित मरणाधिकार

यह मरण १४ गुणस्थानवर्ती अरहंत भगवान के होता है यही निर्वाण कहलाता है। इसमें शुक्लध्यान द्वारा घाति और अधाति कर्मों का नाश किया जाता है। शुक्लध्यान की बाह्य सामग्री का किंचित् वर्णन कर क्षपक श्रेणी में मोहनीय आदि कर्मों के नाश का क्रम बतलाया है, पुनश्च केवली समुद्घात तथा अंत में ८५ अधातिकर्मों का नाश होता है। सिद्धों के सुख का सुन्दर रीत्या विवेचन किया है। इसमें ६५ श्लोक हैं। सब अधिकारों के कुल २२३५ श्लोक हैं। रत्नत्रय स्वरूप आराधना का पृथक् रूप से ३२ श्लोकों में स्तोत्र किया गया है तथा कौन से नक्षत्र में समाधि-संस्तर ग्रहण करे तो कौन से नक्षत्र में मरण होगा इस विषय का प्राकृत भाषा में कथन है और अंत में आठ श्लोकों में ग्रंथकर्ता अमितगति आचार्य की प्रशस्ति है।

—आयिका शुभमती





## विषयानुक्रमिका

विषय	श्लोक	पृष्ठ
पौठिका	१-२७	१-८
मंगलाचरण एवं प्रतिज्ञा	१	१
चार आराधना के सिद्धि के पांच हेतु द्योतन, मिश्रण, सिद्धि, व्यूढि, निर्व्यूढि	२	१
संक्षेप से दो आराधना कही है	६	३
मिथ्यादृष्टि के एक भी आराधना नहीं होती	८	३
आराधना सदा ही भावित होना चाहिए	२२	७
<b>१. बाल मरणाधिकार</b>	<b>२८-५७</b>	<b>८-२१</b>
मरण के सतरह भेद		९-१०
मरण के संक्षेप में पांच भेद	२६	१०
पांच प्रकार के मरणों के स्वामी	३१	११
पंडित मरण के तीन भेद	३२	११
सम्यक्त्व आराधना	३४-५७	१९-२१
<b>२. बाल-बाल मरणाधिकार</b>	<b>५८-६८</b>	<b>२२-२४</b>
<b>३. भक्त प्रत्याख्यान मरण अर्ह आदि अधिकार</b>	<b>६९-२०६</b>	<b>२५-६६</b>
भक्त प्रत्याख्यान मरण के दो भेद-सन्निवार, भविचार	७०	२५
अर्ह, लिंग, शिक्षा आदि चालीस अधिकारों का नाम निर्देश		२६-२६
अर्ह-सल्लेखना कौन धारण करें	७३-७८	२६-३०
लिंग अधिकार	७९-९९	३०-३७
औत्सर्गिक लिंग, अनीत्सर्गिक लिंग	७६	३०
औत्सर्गिक लिंग के चार प्रकार-अचेलकत्व, लोच, व्युत्सृष्ट देहता, प्रतिलेखन	८२	३२
अचेलकत्व वर्णन	८३-८६	३२-३४
लोच वर्णन	८६-९३	३४-३५

विषय	श्लोक	पृष्ठ
व्युत्सृष्ट देहता	९४-९६	३२-३६
प्रतिलेखन	९७-९९	३६-३७
शिक्षा नामा तीसरा अधिकार		
[ भक्त प्रत्याख्यान के चालीस अधिकारों में से तीसरा ]	१००-११२	३७-४०
भक्त प्रत्याख्यान के ४० अधिकारों में से		
विनय नामा ४ अधिकार	११३-१३७	४०-४६
समाधिनामा ५वां अधिकार		
[ भक्त प्रत्याख्यान के ४० अधिकारों में से ५वां ]	१३८-१४९	४६-४९
मनको शांत, स्थिर करना, अशुभ से रोकना समाधि है	१३८	४६
भक्त प्र. के ४० अधिकारों में से ६ अनियत विहार अधिकार	१५०-१६०	४९-५२
अनियत विहार से सम्यक्त्व में शुद्धि, रत्नत्रय में स्थिरता		
परीषह जय का अभ्यास आदि गुण प्राप्त होते हैं	१५०	४९
साधुओं को कण्ठगत प्राण होने पर भी आगम की		
शिक्षा ग्रहण करनी चाहिए	१५८	५१
भक्त प्र० के ४० अधिकारों में से ७ परिणाम अधिकार	१६१-१६८	५२-५६
आलम्ब विधि, परीहार विधि	१६२	५३-५४
भक्त प्र० के ४० अधिकारों में से ८वां उपधित्याग अधिकार	१६९-१७७	५६-५९
भक्त प्र० के ४० अधिकारों में से ९वां श्रिति अधिकार	१७८-१८४	५९-६१
भक्त प्र० के ४० अधिकारों में से १० भावना अधिकार	१८५-२०९	६१-६६
कांदर्पी आदि पाँच संविलष्ट भावना त्याज्य हैं, इनका स्वरूप	१८६-१९१	६२-६३
संक्लेश रहित तपोभावना आदि पाँच भावना ग्राह्य हैं	१९४	६४
नागदत्त मुनि की कथा	२०६	६७-६८
<b>४. सल्लेखनादि अधिकार</b>	<b>२१०-४३२</b>	<b>७०-१३१</b>
बाह्य तप के भेद, अनशन तप के सार्वकालिक और		
असार्वकालिक दो भेद	२१३	७१
अत्रमौदर्य, रस त्याग आदि	२१६-२४१	७१-७८
भिक्षु प्रतिमा		८२
भक्त प्रत्याख्यान सन्यास का काल १२ वर्ष उत्कृष्ट है,		
उक्त काल में कौसा तप करें	२५९-२६३	८३

विषय	श्लोक	पृष्ठ
भक्त प्र० के ४० अधिकारों में से १२ दिशा अधिकार	२७८-२८२	८८-८९
तीर्थ प्रकृति निमित्त नवीन आचार्य को शिक्षा-दिशा बोध देना	२८२	८९
भक्त प्र० के ४० अधिकारों में से १३ क्षमण अधिकार	२८३-२८५	८९-९०
भक्त प्र० के ४० अधिकारों में से १४ अनुशिष्ट अधिकार	२८६-३९८	९०-१२०
समाधि के इच्छुक आचार्य द्वारा नूतन आचार्य को हृदयशाही शिक्षा देना, मार्जार के शब्द के समान आचरण नहीं करना	२९०	९१
ब्रह्मवृत्त के १८ गुण	३१३-३३३	९७-१०३
आयिका की संगति त्याज्य है	३३४-३४४	१०४-१०६
पार्श्वस्थादि भ्रष्ट मुनियों का संसर्ग त्याज्य है	३४६-३४९	१०७-१०८
सज्जन दुर्जन संग	३५०-३८४	१०८-११७
आचार्य की शिक्षा को सुनकर सर्व संघ हर्ष से रोमांचित होता है उसकी विनय एवं स्तुति करता है	३८७-३९६	११७-१२०
भक्त प्र० के ४० अधिकारों में से १५वां परगण चर्चा नामा अधिकार	३९९-४१५	१२०-१२५
आचार्य यदि स्व संघ में समाधि करे तो बाल आदि मुनियों पर ममत्व आदि परिणाम होते हैं अतः पराये संघ में जाना चाहिये	४०५	१२२
पर संघ में ममत्व आदि दोष नहीं आते	४१२	१२४
भक्त प्र० के ४० अधिकारों में से १६वां मार्गण अधिकार	४१६-४३२	१२५-१३१
समाधि का इच्छुक आचार्य पांच सौ आदि योजन तक निर्यापकाचार्य का अन्वेषण करें	४१६	१२५
५. सुस्थितादि अधिकार	४३३-६७५	१३२-२०१
निर्यापक आचार्य के आठ गुणों के नाम	४३३	१३२
दशस्थिति कल्प	४३३-४३८	१३३
व्यवहार शब्द का अर्थ यहां पर प्रायश्चित्त है उसके पांच भेद	४६५	१४२
अपरिस्त्रावोगुण यदि आचार्य में न होवे तो महान् हानि	५०६-५१४	१५४-१५६
भक्त प्र० के ४० अधिकारों में से १८वां उत्सर्पण अधिकार	५३०-५३५	१६०-१६२
निर्यापकाचार्य के निकट जाना	५३०	१६०

विषय	श्लोक	पृष्ठ
भक्त प्र० के ४० अधिकारों में से १६वां परीक्षण अधिकार	५३६-५३८	१६२
भक्त प्र० के ४० अधिकारों में से २० निरूपण अधिकार	५३६	१६३
भक्त प्र० के ४० अधिकारों में से २१वां पृच्छा अधिकार	५४०	१६४
भक्त प्र० के ४० अधिकारों में से २२वां एक संग्रह अधिकार	५४१-५४३	१६४-१६६
भक्त प्र० के ४० अधिकारों में से २३वां आलोचना अधिकार	५४७-५८९	१६७-१७६
आलोचना करने का योग्यकाल	५७९	१७५
आलोचना के योग्य स्थान	५८४-५८६	१७६
भक्त प्र० के ४० अधिकारों में से २४वां गुण दोष अधिकार	५९०-६५८	१७६-१९७
आलोचना के इस दोष वर्णन	५९०-६३३	१७९-१६०
भक्त प्र० के ४० अधिकारों में से २५वां शय्या अधिकार	६५६-६६७	१६७-१९९
भक्त प्र. के ४० अधिकारों में से २६वां संस्तर अधिकार	६६८-६७५	२००-२०१
<b>६. निर्यापिकादि अधिकार</b>	<b>६७६-७४६</b>	<b>२०२-२२१</b>
निर्यापिका-परिवाहक मुनि ४८ होना । उनके सेवा के विभाग	६७७-६९७	२०२-२०८
कम से कम दो निर्यापिक होना	७०१	२०८
भक्त प्र. के ४० अधिकारों में से २८वां प्रकाशन अधिकार	७१६-७२५	२१३-२१४
भक्त प्र. के ४० अधिकारों में से २९वां हानि अधिकार	७२६-७२६	२१४-२१६
भक्त प्र. के ४० अधिकारों में से ३०वां प्रत्याख्यान अधिकार	७३०-७३६	२१६-२१८
भक्त प्र. के ४० अधिकारों में से ३१वां क्षामण अधिकार	७४०-७४३	२१८-२१६
भक्त प्र. के ४० अधिकारों में से ३२वां क्षपण अधिकार	७४४-७४९	२२०-२२१
<b>७. अनुशिष्ट महाधिकार</b>	<b>७५०-१५६७</b>	<b>२२२-४५१</b>
निर्यापिकाचार्य द्वारा क्षपक को महान् दिग्भ		
उपदेश देना कि हे मुने ! तुम मिथ्यात्व का वमन करो	७५३-७५४	२२३
संवन्धी की कथा	७६२	२२५-२२६
सम्यक्त्व भावना में श्र शिक की कथा	७७१	२२८-२२६
जिनेन्द्र भक्ति में पञ्चरथ की कथा	७८३	२३२-२३३
णमोकार माहात्म्य में सुभग बाले की कथा	७९०	२३४-२३५
यम मुनि की कथा	८०४	२३८-२३६
दृढ़ सूर्य चोर की कथा	८०५	२३६-२४०

विषय	श्लोक	पृष्ठ
अहिंसा महाव्रत वर्णन	८०६-८५१	२४१-२५२
यमपाल चांडाल की कथा	८५०	२५१
सत्यमहाव्रत वर्णन	८५२-८८२	२५२-२५८
वसुराजा की कथा	८७८	२५७
अश्वीर्य महाव्रत वर्णन	८८३-९०७	२५९-२६४
ब्रह्मचर्य महाव्रत वर्णन	९०८-११७१	२६४-३३०
दश अवग्रह		२६४-२६५
काम दोष वर्णन	६१३-९७३	२६५-२८०
वारत्रिक नामके भ्रष्ट मुनि की कथा	९४२	२७१-२७२
गोरसंदीवनाभा भ्रष्ट मुनि की कथा	९४७	२७३-२७४
कडार पिग की कथा	९७०	२७८-२७९
स्त्रीदोष वर्णन	६७४-१०४६	२८०-२९६
रक्ता रानी की कथा	६८५	२८३
गोपवती की कथा	९८६	२८३
वीरवती की कथा	९८७	२८४
शीलवती स्त्रियों की प्रशंसा	१०३४-१०४९	२९३-२९८
वारीर दोष वर्णन	१०५०-११२०	२९८-३१४
सुरत राजा की कथा	११११	३११
वृद्ध सेवा वर्णन	११२१-११३६	३१४-३१६
चासदत्त की कथा	११३३	३१७-३१८
संगति दोष वर्णन	११३७-११६१	३१६-३२७
शकट, कूपार, रुद्र, पाराशर, देवधि, वेषपुत्र और सात्यकि स्त्री संगति से भ्रष्ट हुए	११५३-११५४	३२२
सात्यकि और रुद्र की कथा		३२३
पाराशर, शकट और कूपार की कथा		३२४
परिश्रुह त्याग महाव्रत वर्णन	११७२-१२४०	३३०-३५१
सगे दो भाईयों की कथा	११८३	३३४
चीरों की कथा	११८४	३३५
धनलोभी जिनदत्त की कथा	११८५	३३५-३३६

विषय	श्लोक	पृष्ठ
पिण्याक गंध की कथा	११६७	३३९
फणहस्त की कथा	१२०१	३४०-३४१
गुप्तित्रय	१२४४-१२४७	३४२-३४३
ईयांसमिति	१२४८	३४३
भाषासमिति	१२४९-१२५१	३४४-३४६
एवणासमिति	१२५२	३४६-३४७
आदान निक्षेपण समिति, प्रतिष्ठापण समिति	१२५३-१२५४	३६२-३६३
अहिंसादि व्रतों की पच्चीस भाषनाएँ	१२६१-१२७०	३६४-३६८
शक्य त्रय वर्णन	१२७१-१३५०	३७०-३९४
वशिष्ठ मुनि की कथा	१२७५	३७१-३७२
लक्ष्मीमती की कथा	१२९३	३७७
संभूत की कथा	१३४२	३९०-३९१
पुष्पदंता आर्यिका की कथा	१३४८	३९२-३९३
मरीचि की कथा	१३४९	३९३-३९४
पार्श्वस्थादि छ्रष्ट मुनि	१३५५-१३८१	३९५-४०१
इन्द्रिय दोष कथन	१४२०-१४२९	४१०-४१५
गंधमित्र की कथा	१४२३	४११
गंधर्वदत्ता की कथा	१४२४	४११-४१२
भीमराजा की कथा	१४२५	४१२
सुवेग खोर की कथा	१४२६	४१३
गोप में आसक्त नागदत्ता की कथा	१४२७	४१४
कोप के दोष	१४३०-१४४५	४१५-४१९
द्वीपायन मुनि की कथा	१४४५	४१९
मान के दोष	१४१६-१४५२	४१९-४२२
सगर लंका के साठ हजार पुत्रों की कथा	१४५२	४२१-४२२
माया के दोष	१४५३-१४६१	४२२-४२४
मायावी भरत नामा कुम्हार की कथा	१४६०	४२४
लोभ दोष	१४६२-१४६७	४२४-४२६
कार्तवीर्य की कथा	१४६६	४२५-४२६

विषय	श्लोक	पृष्ठ
इन्द्रिय विजय का उपाय	१४८७-१४९४	४३०-४३२
कषायों के विजय का उपाय	१४९५-१५१४	४३२-४३८
निद्रा को जीतने का उपाय	१५१५-१५२६	४३९-४४२
तपस्या की प्रेरणा	१५२७-१५५४	४४२-४४८
<b>८. सारणादि अधिकार</b>	<b>१५६८-१७८३</b>	<b>४५२-५१४</b>
वेदना से पीड़ित क्षपक को निर्यापक आचार्य रत्नक्षय विष्णुकु लभतु विनाशो है.		
क्षपक के वेदना का यथाशक्य प्रतीकार करते हैं	१५७४-१५८७	४५३-४५६
भक्त प्र. के ४० अधिकारों में से ३५वां कवच अधिकार	१५८८-१७६७	४५६-५०९
सुकुमार मुनि की कथा	१६१८	४६२
सुकौशल मुनि की कथा	१६१९	४६३
गजकुमारमुनि की कथा	१६२०	४६४
सतत्कुमार मुनि की कथा	१६२१	४६४-४६५
एणिक पुत्र की कथा	१६२२	४६६
धर्मघोष मुनि की कथा	१६२४	४६६-४६७
धीदत्त मुनि की कथा	१६२५	४६७-४६८
वृषभसेन मुनि की कथा	१६२६	४६८-४६९
कार्तिकेय मुनि की कथा	१६२७	४६९-४७०
अभयघोष मुनि की कथा	१६२८	४७१
विद्युत्तर की कथा	१६२९	४७१-४७२
गुरुदत्त मुनि की कथा	१६३०	४७३-४७४
चिलात पुत्र मुनि की कथा	१६३१	४७४-४७५
दण्डमुनि की कथा	१६३२	४७५-४७६
अभिनन्दन आदि पांचसौ मुनियों की कथा	१६३३	४७६-४७७
आचार्य वृषभसेन की कथा	१६३४	४७७-४७८
नरकगति के दुःख	१६३९-१६५९	४७९-४८२
तिर्यचगति के दुःख	१६६०-१६६७	४८३-४८४
मनुष्यगति के दुःख	१६६८-१६७८	४८५-४८७
देवगति के दुःख	१६७९-१६८२	४८७-४८८

विषय	श्लोक	पृष्ठ
पंचपरमेष्ठियों के साक्षीपूर्वक किया गया आहार का प्रत्याख्यान छोड़े तो वह परमेष्ठियों की विराधना हो हुई	१७१६-१७२६	४९६-४९८
सुभौम चक्री की कथा	१७३३	५००
भक्त प्र. के ४० अधिकारों में से ३६वां समता अधिकार	१७६८-१७८३	५०६-५१३
<b>६. ध्यानादि अधिकार</b>	<b>१७८४</b>	<b>५१५</b>
रौद्रध्यान के चार भेद	१७८७	५१६
आर्त्तध्यान के चार भेद	१७८८-१७९०	५१७
ध्यान का परिकर	१७९१	५१७
धर्म्यध्यान के चार भेद	१७९३-१७९९	५१८-५२३
बारह भावना	१८००-१९६४	५२३-५७०
अनिष्ट भावना	१८०१-१८१३	५२४-५२६
अगरण भावना	१८१४-१८३१	५२७-५३०
एकत्व भावना	१८३२-१८४१	५३१-५३३
अन्यत्व भावना	१८४२-१८५७	५३३-५३७
संसार भावना	१८५८-१८८८	५३८-५४६
लोक भावना	१८८९-१९०३	५४७-५५३
अशुचि भावना	१९०४-१९११	५५४-५५५
आस्रव भावना	१९१२-१९२६	५५५-५५६
संवर भावना	१९२७-१९३६	५५९-५६२
निर्जरा भावना	१९३७-१९४७	५६२-५६५
धर्म-भावना	१९४८-१९५६	५६५-५६७
बोधि दुर्लभ भावना	१९५७-१९६४	५६७-५७०
शुक्लध्यान का वर्णन	१९६८-१९७३	५७१-५७५
भक्त प्र. के ४० अधिकारों में से लेश्या नामा ३८वां अधिकार	१९८७-२००४	५७८-५८३
भक्त प्र. के ४० अधिकारों में से आराधना फल नामा ३९वां अधिकार	२००५-२०४३	५८३-५९३
भक्त प्र. के ४० अधिकारों में से अंतिम ४०वां आराधक त्याग नामा अधिकार	२०४४-२०७३	५९३-६०२



विषय	श्लोक	पृष्ठ
१०. अशोचर भक्त त्याग इंगिनी प्रायोपगम अधिकार	२०८४-२१४६	६०६-६२५
अशोचर भक्त त्याग के तीन अंश, विरुद्ध,		
विरुद्धतर और विरुद्धतम	२०८५-२१०१	६०६-६१२
इंगिनीमरण	२१०२-२१३३	६१३-६१८
प्रायोपगमनमरण	२१३४-२१४३	६१९-६२१
धर्मसिंह मुनि की कथा	२१४५	६२२
वृषभसेन मुनि की कथा	२१४६	६२२-६२३
यतिवृषभ आचार्य की कथा	२१४७	६२३-६२४
शकटाल मुनि की कथा	२१४८	६२५
११. बालपंडित मरणाधिकार	२१५०-२१५६	६२६-६२८
१२. पंडित पंडित मरणाधिकार	२१६०-२२३५	६२९-६४८
यह मरण चौदहवें गुरुस्थान में होता है		
क्षायिक सम्बन्ध, क्षयक श्रेणि आदि का कथन	२१६५-२१७४	६३०-६३२
केवली समुद्घात	२१८२-२१८५	६३४-६३६
अघातियाकर्म नाश	२१८१-२१८९	६३८-६४०
सिद्धों का निवास, सिद्धों का सुख	२२०७-२२२९	६४२-६४४
आराधना स्तवन		६५०-६५९
नक्षत्र वर्णन		६६०-६६३
ग्रथ कर्ता की प्रशस्ति		६६४-६६६
अनुवादिका की प्रशस्ति		६६७
ग्रंथ के श्लोकों का वर्णानुक्रम		६६८-७०६
शुद्धि पत्र		७१०



परम पूज्य १०८ आचार्य रत्न श्री अजितसागरजी महाराज का

## संक्षिप्त जीवन वृत्त

गौरवर्ण, मध्यम कद, चौड़ा ललाट, भीतर तक झांकती-सी ऐनक धारण की हुई आंखें, हितमित्त प्रिय धीमा बोल, संयमित सधी चाल और सतत शान्त मुद्रा, बस यही है इनका अंगन्यास ।

विषयाशाविरक्त, अपरिग्रही, ज्ञान-ध्यान-तप में निरत, विद्यारसिक, महा-पण्डित, निस्पृह, भद्रपरिणामी, साधना में कठोर, वात्सल्य में मुकोमल, सरल प्रवृत्ति, तेजस्वी महान् आत्मा, बस यही है इनका अन्तर आभास । जिसका आदर्श जीवन दूसरों के लिये प्रेरणा का स्रोत हो, जो कहने की अपेक्षा करके बताए और जो मनुष्य पर्याय में 'करणीय' को आत्मसात् कर सतत विकासोन्मुख हो, वास्तव में जीवन वही है, अन्यथा जीवन की घड़ियां तो सबकी बीतती ही हैं ।

विद्वत्ता और चारित्र्य परस्पर पूरक हैं । श्रद्धा इनको दृढ़ता प्रदान करती है और इन तीनों का सामंजस्य जीवन का लक्ष्य-रत्नत्रय बन जाता है । इस रत्नत्रय का भव-भवान्तरों तक सतत साधन ही एक दिन साधक को अपने गन्तव्य तक पहुँचाता है वह गन्तव्य है मुक्ति, निर्वाण, सिद्धावस्था ।

वर्तमान के ऐसे ही साधकों में एक नाम है—आचार्य रत्न अजितसागर । यथा नाम तथा गुण ।

विक्रम संवत् १९८२ में भोपाल (म० प्र०) के निकट 'आष्टा' कस्बे से जुड़े भीरा ग्राम में परम पुण्यशाली मुश्रावक श्री जबरचन्द्रजी पद्मावती पुरवाल के घर माता रूपाबाई की कोख से एक बालक ने जन्म लिया था । आज प्रायः सबके जन्मों का लेखा-जोखा नगरपालिकायें रखती हैं पर कुछ ऐसे भी हैं जिनके जन्म का लेखा राष्ट्र, समाज और जातियों के इतिहास प्यार से अपने अंक में सुरक्षित रखते हैं । यह बालक भी ऐसा ही था—राजमल ।

परिवार की आर्थिक स्थिति सामान्य थी । साधारण काम धन्धा था, अतः अपने बड़े तीन भाइयों की तरह बालक राजमल की भी स्कूली शिक्षा पूर्ण नहीं हो सकी, पर बालक की बुद्धि प्रखर थी, स्वभाव सरल था और व्यवहार विनम्र अतः वस्तु-परिज्ञान उसे शीघ्र ही हो जाता था । पर अध्ययन का क्रम नहीं चल सका । बस, इन्दौर जिले के अजनास ग्राम में स्कूली शिक्षा विधिवत् कक्षा चार तक ही हो

सकी। राजमल को इस भौतिक अर्थकरी शिक्षा से प्रयोजन भी क्या था। उसे तो आत्मविद्या में दक्षता पानी थी।

अपने असीम पुण्योदय से 'राजमल' को संवत् २००० में आचार्य श्री वीरसागरजी महाराज के दर्शनों का प्रथम सौभाग्य मिला, आचार्य श्री एवं संघ के सान्निध्य से आपके जीवन की दिशा ही बदल गई। आपके हृदय में परम कल्याणकारी जैन धर्म के प्रति अनन्य श्रद्धा बनवती हुई। १७ वर्ष की किशोरावस्था में ही परम पूज्य आचार्यश्रेष्ठ श्री वीरसागरजी महाराज की सत्प्रेरणा से प्रभावित होकर आप संघ के अभिन्न अंग हो गये और आपने जैनागम का टोस गहन अध्ययन प्रारम्भ कर दिया। जैसे जैसे आपकी निर्मल आत्मा में ज्ञान प्रगट हुआ जैसे-तैसे आपकी प्रवृत्ति वैराग्योन्मुख होने लगी। ज्ञान का फल वैराग्य ही तो है।

स्वामि कार्तिकेयाचार्य ने कहा है—

इयं दुर्लभं मनुष्यत्वं लब्धिं कुरुं जे रमन्ति विसण्मु ।

ते लब्धिय दिव्यरयणं, भुङ्क्षिणमिन्नं पजालन्ति ॥

इस दुर्लभ मनुष्य-पर्याय को प्राप्त करके भी जो इंद्रियों के विषयों में रमते हैं, वे मूढ़ दिव्यरत्न को पाकर उसे भस्म के लिये जलाकर राख कर डालते हैं।

जैनागमों का आपका अध्ययन फलीभूत हुआ। २० वर्ष के नवयौवन में जहां आज युवक-युवतियां शादी-ब्याह की चिन्ता में रत रहकर अपना संसार बढ़ाने का आयोजन करते हैं, वहीं 'राजमल' ने विक्रम संवत् २००२ में झालरापाटण (राजस्थान) में आचार्य श्री से सप्तम प्रतिमा (आजीवन ब्रह्मचर्य) के व्रत अंगीकार कर भोगों से विरति का उपक्रम प्रारम्भ किया। अब राजमल ब्रह्मचारी राजमल हो गये। बुद्धि तो प्रखर थी ही, लगन और अथक श्रम से आपने आगम ज्ञान का मानसिक और भौतिक दोनों रूपों में संचय किया, फलस्वरूप संघ और समाज में आपको 'महापण्डित' के रूप में लोकप्रियता मिली। परन्तु आत्मार्थी ब्र. राजमल को इस लोकप्रियता और विद्वत्ता से तृप्ति नहीं मिली। उन्हें तो अमृतचन्द्राचार्य की इस उक्ति पर पूर्ण आस्था थी—

आत्मध्यानरतिर्ज्ञेयं, विद्वत्तायाः परं फलम् ।

अशेषशास्त्रशास्त्रुत्वं, संसारोऽभापि धीधनैः ॥

'विद्वत्ता की सफलता इसी में है कि आत्मज्ञान में लीनता हो। यदि वह नहीं है तो उसका सम्पूर्ण शास्त्रों का शास्त्रीपना (पठन-पाठन, विवेचन आदि कार्य) संसार

के सिवाय और कुछ नहीं है। उसे भी सांसारिक धन्वा अथवा संसार परिभ्रमण का ही एक अंग समझना चाहिये।

परिणामतः आपने सीकर (राज०) में अपार जनसमूह के बीच परम पूज्य दिगम्बर जैनाचार्य श्री शिवसागरजी महाराज से सम्पूर्ण अन्तरंग और बहिरंग परिग्रह का आग करके 'व्यक्तिक सुदृढ' चतुर्थे संवत् २०१८ के दिन महाव्रत अंगीकार कर मुनि-दीक्षा ग्रहण की। अब ब्र० राजमल मुनि श्री अजितसागर हुण्। विद्या व्यसनी मुनि श्री संघ में पठन-पाठन के ही कार्य में संलग्न रहते थे, एक क्षण भी व्यर्थ न गंवाते थे, वि. सं. २०२५ तक अपने दीक्षागुरु के सान्निध्य में रहे और पिछले कुछ वर्षों से संघ का स्वतन्त्र नेतृत्व कर रहे हैं। और अब ई. सन् १९८७ से परंपरागत चतुर्थ पट्टाधीश आचार्य परमेष्ठी के रूप में स्वपर हित में संलग्न हैं।

अभीक्षणज्ञानोपयोगी मुनिश्री संस्कृत-व्याकरण, जैन न्याय, दर्शन, साहित्य तथा धर्म आदि में निष्णात 'ज्ञानध्यानतपोरक्तः' साधु हैं। विधिवत् शिक्षण के बिना ही अपने श्रम और विचक्षण प्रतिभा से आपने जो ज्ञानार्जन कर उसका फल भी प्राप्त किया है, उसे देखकर अच्छे-अच्छे विद्वान् भी आश्चर्यान्वित हो नतमस्तक हो जाते हैं। आज भी आपकी ज्ञानार्जन की रुचि और तल्लीनता सबके लिये ईर्ष्या की वस्तु है। आप बड़ी रुचि के साथ संघस्थ साधुओं तथा आर्थिकाओं को अध्ययन कराते हैं तथा अन्य रुचिशील जिज्ञासुओं की शंकाओं का सन्तोषप्रद समाधान कराते हैं।

आपकी दिन चर्या एवं कार्यप्रणाली देखकर लगता है कि जैसे एक परीक्षार्थी परीक्षा में सफलता प्राप्ति हेतु परीक्षा के दिनों में बड़ी तन्मयता और परिश्रमपूर्वक अध्ययन में प्रवृत्त होता है, उससे भी कहीं बहुत लगन से पूज्य श्री आत्म कल्याणरूपी परीक्षा में सफलता हेतु सतत तैयारी कर रहे होते हैं।

अध्ययन अध्यापन के अतिरिक्त आपकी रुचि दुष्प्राप्य एवं अप्रकाशित प्राचीन ग्रन्थों के प्रकाशन की भी रहती है। वर्षायोग में या विहार-मार्ग में जहां भी आप जाते हैं, ग्रंथ भण्डारों का अवलोकन कराते हैं और अप्रकाशित रचनाओं का संशोधन कर उन्हें प्रकाशित करने की प्रेरणा देते हैं। अद्यावधि आप द्वारा संशोधित तथा आपकी प्रेरणा से प्रकाशित निम्नलिखित कृतियां प्रकाश में आई हैं—

१. गणधरबलय पूजा

२. श्रुतस्कंधपूजा विधान

३. सूक्तिमुक्तावली

४. सुभाषित मंजरी (२ भाग)

- |  |                           |
|--|---------------------------|
| ५. सम्यक्त्व कौमुदी                          | ६. परमाध्यात्मतरंगिणी     |
| ७. स्तोत्रादि संग्रह (नागीर भंडार से संकलित) | ८. छहडाला संग्रह          |
| ९. सूक्तिमुक्तावली (संस्कृत-हिन्दी पद्य)     | १०. सुभाषितावली           |
| ११. कवल चन्द्रायण व्रत विधान                 | १२. कथा चतुष्टय           |
| १३. दश धर्म                                  | १४. श्लोकार्धसूक्तिसंग्रह |
| १५. धन्यकुमार चरित                           | १६. सर्वोपयोगीश्लोकसंग्रह |

प्रस्तुत ग्रंथ मरणकण्डिका ग्रंथ भी आपकी सत्प्रेरणा से प्रकाशित हो रहा है, जो अभी तक हिंदी अनुवादरूप से अप्रकाशित था ।

महाराज श्री द्वारा संकलित ग्रंथ सन्दर्भ ग्रंथों का काम भी देते हैं । सभी स्वाध्यायियों के लिये वे परम उपयोगी हैं । मात्र सत्तरह वर्ष का (जीवन के प्रारंभ का) काल आपने घर में व्यतीत किया । विवेक जागृत होते ही आप विरक्त हुए और तब से अनवरत वही विरक्तता पुष्ट होती गई ।

दिनांक ७ जून १९८७ को उदयपुर में विशाल जनसमूह के समक्ष चतुर्विध संघ के सान्निध्य में आ. कल्प श्रुतसागरजी महाराज के आदेश से आपको आचार्य पद पर प्रतिष्ठित किया गया है । आ. शांतिसागरजी महाराज की परम्परा में आप चौथे आचार्य हैं ।

अब तक आपने अपने कर-कमलों से १० मुमुक्षुओं को क्षुल्लक, आर्यिका एवं मुनिदीक्षा प्रदान की है । विशाल संघ का नेतृत्व करते हुए आप पंचाचार के पालन में स्वयं सदैव तत्पर रहते हैं और केवल संघ के ही नहीं अपितु सम्पूर्ण दिगम्बर जैन समाज के श्रेष्ठ एवं वंश हैं ।

आप श्री अपनी साधना में और तेजस्वी बनें, इसी भावना के साथ मैं आपके पावन चरणों में सविनय श्रद्धायुक्त त्रिधा नमोस्तु पूर्वक भक्ति पृष्प अर्पित करता हूँ ।





✽ श्री सर्वज्ञवोतरागाय नमः ✽

## शास्त्र-स्वाध्याय का प्रारम्भिक मंगलाचरण



ओंकारं बिन्दुसंपुक्तं नित्यं ध्यायन्ति योगिनः ।  
कामदं मोक्षदं चैव उंकाराय नमोतमः ॥१॥  
अधिरत्नशब्दघनौघप्रक्षालितसकलभूतलकलंका ।  
मुनिभिरुपासिततीर्था सरस्वती हरतु नो दुरितं ॥२॥  
अज्ञानतिमिरान्धानां ज्ञानाञ्जनशलाकया ।  
स्रक्षुरुन्मीलितं येन तस्मै श्रीगुरवे नमः ॥३॥

॥ श्रीपरम गुरवे नमः, परम्पराचार्य गुरवे नमः, सकलकलुषविध्वंसकं, श्रेयसां परियर्धकं, धर्मसंबंधकं, भव्यजीवमनः प्रतिबोधकारकं, पुण्यप्रकाशकं, पापप्रणाशकमिदं शास्त्रं श्री मरणकण्डिका नामधेयं, अस्य मूलग्रंथकर्तारः श्रीसर्वज्ञदेवास्तदुत्तरग्रंथकर्तारः श्रीगणधरदेवाः प्रतिगणधरदेवास्तेषां वचनानुसारमासाद्य आचार्यं अमितगति देव-विरचितं, श्रोतारः सावधानतया शृण्वन्तु ॥

मंगलं भगवान् वीरो मंगलं गौतमो गणो ।  
मंगलं कुन्दकुन्दार्थो जैनधर्मोऽस्तु मंगलम् ॥१॥  
सर्वमंगलमांगल्यं सर्वकल्याणकारकं ।  
प्रधानं सर्वधर्माणां जैनं जयतु शासनम् ॥२॥



## मंगल स्तोत्र

भगवतं महावीरं, नोमि सत्त्व हितकरम् ।  
 तीर्थं प्रवर्तते यस्य, विषमेऽपि कली युगे ॥१॥  
 जिनेन्द्राद्रेः समुत्पन्ना, गणीन्द्र कुण्ड संचिताम् ।  
 सप्तभंग तरंगां तां, वाग्गंगां स्तौमि निर्मलाम् ॥२॥  
 सर्वे तपोधनाः पूज्या स्त्रिररत्नेः सुविभूषिताः ।  
 मयाभिदृश्यन्ते नित्यं, कुर्वन्तु मलगासनम् ॥३॥  
 प्राराधनाविधिर्धेन, वर्णिता सुमनोहरा ।  
 भक्तित्रयेन सं स्तोष्ये, शिखकोटि मुनीश्वरम् ॥४॥  
 मरणकण्डिका ग्रन्थः गीर्वाण्यां येन प्रस्थितः ।  
 सूरि रमितगस्यार्यः स्तूयते भवहानये ॥५॥  
 श्री शान्तिसागराचार्यं, कायथस्य विनाशकम् ।  
 मुनितारागणे सोमं नमस्यामि त्रिशुद्धितः ॥६॥  
 श्री वीरसागराचार्यं, क्षुत्तिका व्रत दायिनम् ।  
 मनसि स्मरणं कृत्वा, नमामि बहु भक्तितः ॥७॥  
 महाव्रत प्रदातारं, शिखसिन्धु मुनीश्वरम् ।  
 त्रियोगेन प्रवन्देऽहं तपसा समलंकृतम् ॥८॥  
 धर्मसागर नामानं, सूरि स्तोष्येऽधशान्तये ।  
 सोमवत् स्वभावो यस्य, यत्नममृतोपमम् ॥९॥  
 बहु शास्त्रेषु नैपुण्यं, धत्ते यो गणनायकः ।  
 स्तुवे तं त्रिभक्तितो नित्यं, सूरिमजितसागरम् ॥१०॥  
 मरणकण्डिका नाम्नः ग्रन्थस्यास्यानुवादनम् ।  
 तस्यादेश वशेनाहं, कुर्वे स्वज्ञान शुद्धये ॥११॥  
 नाम्नीं ज्ञानमती मायां जगन्मान्यां प्रभाविकाम् ।  
 अनेक ग्रन्थ प्रणेत्रीं मातरं तां नमाम्यहम् ॥१२॥





श्रीमदाचार्यामितगतिप्रणीता

# मरणकण्डिका

[ आराधना विधि ]

## पीठिका

सिद्धान् नत्वाहंवावींश्च, चतुर्धाराधना फलं ।  
क्रमेणाऽहं ध्रुवं वक्ष्ये, स्वस्वरूपोपलब्धये ॥१॥  
द्योतनं मिश्रणंसिद्धि, व्यूढि निर्व्यूढिमञ्जसा ।  
वर्शनज्ञानचारित्र, सिद्धि हेतुं समीहिते ॥२॥  
द्योतनं दर्शनादीना, मलमलविसारणं ।  
आत्मनो मिश्रणं साद्धं, तैरेकीरणं मतं ॥३॥

यह सल्लेखना विषयक ग्रन्थ है, इसके प्रारंभ में ग्रन्थकार स्वयं के एवं श्रोतृजनों के प्रारब्ध कार्य में आने वाली विघ्न बाधाओं को दूर करने के लिए मंगल करते हैं ।

सिद्ध परमात्मा, अहंन्त परमात्मा तथा आदि शब्द से आचार्य, उपाध्याय एवं साधु परमेष्ठियों को नमस्कार करके मैं (ग्रन्थकार) क्रम से चार प्रकार की आराधना को और आराधना के फल को अपने स्वरूप की (मोक्ष की) प्राप्ति के लिये निश्चय से कहता हूँ ॥१॥

आराधना किसे कहते हैं एवं वह किसके होती है ऐसा प्रश्न होने पर कहते हैं—

सम्यग्दर्शन, सम्यग्ज्ञान और सम्यक्चारित्र की सिद्धि के हेतु पांच कहे गये हैं—  
द्योतन, मिश्रण, सिद्धि, व्यूढि एवं निर्व्यूढि । मरणकाल में इन सम्यग्दर्शन आदि रत्न-  
त्रय की निरतिचार परिणति होना आराधना कहलाती है ॥२॥

सम्यग्दर्शन आदि के मल अतीचारों का भलीप्रकार से निराकरण करना 'द्योतन' कहलाता है । आत्मा के साथ उस सम्यग्दर्शनादि का एकीकरण करना मिश्रण कहलाता है । इसप्रकार द्योतन और मिश्रण का अर्थ जानना चाहिये ॥३॥

सम्पूर्णकरणं सिद्धि, व्यूढिर्वा मतिरिष्यते ।  
 लाभपूजायशोथित्वं, व्यतिरेकेणयोगिनः ॥४॥  
 परीषहोपसर्गादि, विनिपाते निराकुलं ।  
 पर्यन्ते प्रापणं तेषां, निव्यूढिर्भहितासताम् ॥५॥  
 आराधनाद्विधा प्रोक्ता, संक्षेपेण जिनागमे ।  
 दर्शनस्यादिमा तत्र, चारित्रस्यापरा पुनः ॥६॥

रत्नत्रय को या चतुर्विध आराधनाओं को पूर्ण करना सिद्धि कहलाती है । लाभ, पूजा और यश की चाह के बिना सम्यक्त्व आदि के बढ़ाने करने की बुद्धि होना साधु की व्यूढि (निर्वहन या धारणा) है ॥४॥

परीषह और उपसर्ग आदि के आने पर भी रत्नत्रय को—आराधनाओं को निराकुलता से मरण पर्यन्त ले जाना सज्जनों को मान्य ऐसी निव्यूढि (निस्तरण) कहलाती है ॥५॥

विशेषार्थ—सम्यक्त्व आदि की आराधना पांच तरह से होती है । द्योतन, मिश्रण, सिद्धि, व्यूढि और निव्यूढि । अन्य ग्रन्थों में इन पांचों का नाम इसप्रकार पाया जाता है—उद्योतन, उद्यवन, निर्वहन, साधन और निस्तरण यह केवल संज्ञा भेद है अर्थ समान ही कहा गया है । सम्यक्त्व का द्योतन—शंका कांक्षा आदि श्रद्धा संबंधी दोषों को दूर करना सम्यक्त्व का द्योतन है । संशय आदि ज्ञान संबंधी दोष दूर करना सम्यग्ज्ञान का द्योतन कहलाता है । अतों की पच्चीस भावनार्यें बतलायी हैं । उन भावनाओं को नहीं भाने रूप दोषों को दूर करना चारित्र का द्योतन समझना चाहिये । असंयमरूप भाव तप का दोष है उसको हटाना तपका द्योतन है । सम्यक्त्व गुण का आत्मपरिणाम के साथ एकीकरण सम्यक्त्व का मिश्रण है । ज्ञान के साथ आत्मा को ऐक्य परिणति ज्ञान का मिश्रण है, चारित्र रूप ऐक्य परिणति चारित्र का मिश्रण और तपोभावना का आत्मा के साथ ऐक्य होना तप का मिश्रण है । सम्यक्त्व की पूर्णता सम्यक्त्व की सिद्धि रूप आराधना कहलाती है, ऐसे ही ज्ञान की पूर्णता चारित्र की पूर्णता एवं तप की पूर्णता क्रमशः ज्ञान की सिद्धि रूप आराधना, चारित्र की सिद्धि रूप आराधना और तप की सिद्धि रूप आराधना होती है । ल्याति आदि के चाह बिना श्रद्धा का धारण करना सम्यक्त्व की व्यूढि है । ऐसे ज्ञान को किसी लौकिक इच्छा के

सम्यक्त्वाराधने साधोः ज्ञानस्याराधना मता ।  
 ज्ञानस्याराधने साध्या, सम्यक्त्वाराधना पुरा ॥७॥  
 ज्ञानं मिथ्यादृशोऽज्ञान - मुक्तं शुद्धनयैर्धतः ।  
 विपरीतं ततस्तस्य, ज्ञानस्याराधना कुतः ॥८॥  
 चारित्र्याराधने व्यक्तं, भवत्याराधनं तपः ।  
 तपस्याराधने भाज्या, चारित्र्याराधना पुनः ॥९॥  
 महागुणमवृत्तस्य, सद्दृष्टेरपि नो तपः ।  
 गजस्नानमिवास्येदं, मन्थरज्जुरिवाथवा ॥१०॥

बिना धारण करना, चारित्र्य एवं तप को भी किसी कामना के बिना धारण करना क्रमशः ज्ञान की व्यूढि, चारित्र्य की व्यूढि और तप की व्यूढि रूप आराधना जाननी चाहिये । परीषद् आदि के उपस्थित होने पर भी श्रद्धा से, ज्ञान से, चारित्र्य से और तप से विचलित नहीं होना तथा इन श्रद्धा आदि चारों को मरणपर्यन्त ले जाना, पालन करना या निभाना क्रमशः सम्यक्त्व की निव्यूढि, ज्ञान की निव्यूढि चारित्र्य की निव्यूढि और तप की निव्यूढि रूप आराधना होती है ।

जिनागम में संक्षेप से आराधना दो प्रकार की कही है । प्रथम सम्यक्त्व आराधना और दूसरी चारित्र्य आराधना ॥६॥

सम्यक्त्व की आराधना कर लेने पर नियम से ज्ञान की आराधना हो जाती है किन्तु ज्ञान की आराधना होने पर सम्यक्त्व आराधना भजनीय है—होती भी है और नहीं भी होती । अतः सर्व प्रथम सम्यक्त्व आराधना कही है ॥७॥

जिस कारण से मिथ्यादृष्टि का ज्ञान शुद्ध नय की दृष्टि से अज्ञान ही कहलाता है । उस कारण से मिथ्यादृष्टि जीव के ज्ञान की आराधना कहाँ से होगी ? नहीं होगी ॥८॥

चारित्र्य की आराधना कर लेने पर नियम से तप को आराधना होती है, किन्तु तप की आराधना करने पर चारित्र्य की आराधना भजनीय है, होती भी है और नहीं भी होती ॥९॥

सम्यग्दृष्टि है किन्तु अत्रती है तो उसका तप महा गुणकारी नहीं होता, उनका तप तो गज स्नानवत् है अथवा मथानी की रस्सी के समान है अर्थात् जैसे गज स्नान

आराधने चरित्रस्य, सर्वस्याराधनाऽथवा ।  
 शेषस्याराधना भाज्या, चारित्र्याराधना पुनः ॥११॥  
 कृत्याकृत्ये यतो ज्ञात्वा, करोत्यादान मोक्षणे ।  
 अन्तर्भावः चरित्रस्य, ज्ञानदर्शनयोस्ततः ॥१२॥  
 व्यापारस्तत्र चारित्र्ये, मनोवाक्काय गोचरः ।  
 यो दूरीकृतसाध्यस्य, तत्तयोर्गदितं जिनैः ॥१३॥  
 चारित्र्यं पञ्चमं सारो, ज्ञानदर्शनयोः परः ।  
 सारस्तस्याऽपि निर्वाणमनुत्तरमनश्वरं ॥१४॥

करके अपने ऊपर बहुत सी धूल डाल लेता है । स्नान द्वारा शरीर का मल जितना निकला था उससे अधिक मल शरीर में लग जाता है वैसे सम्यग्दृष्टि बिना संयम के तप द्वारा जितना कर्मक्षपण करता है उससे अधिक नवीन कर्म असंयम के कारण संचित कर लेता है । अथवा जैसे छाछ बिलोते समय मथानी की रस्सी एक तरफ से खुलती जाती है और एक तरफ से बंधती जाती है, वैसे अविरत सम्यग्दृष्टि के तप से पुराने कर्म निर्जीर्ण होते जाते हैं और नवीन कर्म बंधते जाते हैं ॥१०॥

अथवा चारित्र्य की आराधना होने पर नियम से सभी आराधना संपन्न होती है किन्तु शेष सम्यक्त्व आदि की आराधना करने पर चारित्र्य की आराधना होती भी है और नहीं भी होती, क्योंकि यह मेरे को करने योग्य है, यह करने योग्य नहीं है इत्यादि हेय और उपादेय पदार्थों को जानकर ही यह जीव कृत्य-उपादेय का ग्रहण और अकृत्य-हेय का त्याग करता है इसलिये चारित्र्य में ज्ञान तथा दर्शन का अन्तर्भाव होता है अर्थात् जहाँ चारित्र्य है वहाँ ज्ञान और दर्शन होता ही है ॥११॥१२॥

चारित्र्य में मन वचन और काय संबंधी जो सर्व व्यापार प्रयत्न होना है वही तप है ऐसा जिनेन्द्र देव ने कहा है अर्थात् माया छल आदि को दूर कर चारित्र्य में प्रयत्नशील होना, चारित्र्य में उपयोग लगाना तप है, अतः चारित्र्य आराधना में तप आराधना अंतर्भूत होती है ऐसा कहा है ॥१३॥

ज्ञान और दर्शन का सार पंचम यथाख्यात चारित्र्य की प्राप्ति होना है उस पंचम चारित्र्य का सार श्रेष्ठ अविनश्वर निर्वाण प्राप्त होना है ॥१४॥

चक्षुर्दृष्टैर्मतः सारः सर्पादीनां विवर्जनं ।  
 व्यर्थो भवति सा दृष्ट्वा, विवरेपततः सतः ॥१५॥  
 निर्वाणस्य सुखं सारो, निर्व्याबाधं यतोऽनघं ।  
 चेष्टा कृत्या ततस्तस्यां तदर्थं स्वहितैषिणा ॥१६॥  
 रत्नत्रये यतो यत्नः सा साध्याः आराधनागमे ।  
 आगमस्य ततः सारः सर्वस्यैषा निरूपिता ॥१७॥

भावार्थ—केवलज्ञान और केवलदर्शन तेरहवें गुणस्थान में प्राप्त होता है तथा सर्वोत्कृष्ट यथाख्यात चारित्र्य चौदहवें गुणस्थान के अंत में होता है और उसके होते ही निर्वाण मोक्ष-सिद्धावस्था प्राप्त होती है, इसलिये ज्ञान और दर्शन का सार यथाख्यात चारित्र्य है तथा उस चारित्र्यरूप सार का भी सार निर्वाण है, ऐसा कहा है ।

नेत्र द्वारा देखने का सार सर्प आदि कष्टदायक पदार्थों का दूर से परिहार कर चलना है, यदि नेत्र दृष्टि है और देखकर भी गर्त में पड़ता है तो उस गर्त में गिरने वाले पुरुष के नेत्र दृष्टि का होना व्यर्थ है । आशय यह है कि श्रद्धा और ज्ञान होने पर भी यदि चारित्र्य नहीं है तो श्रद्धा व ज्ञान व्यर्थ है, क्योंकि अकेले श्रद्धा तथा ज्ञान से मुक्ति नहीं होती । अतः सम्यक्त्व तथा ज्ञान आराधना के साथ चारित्र्य तथा तप को आराधना अवश्य आराधनीय है । जैसे नेत्र के होते हुए भी सावधानी रूप आचरण नहीं होवे तो वह पुरुष गर्त आदि में गिर जाता है । वैसे श्रद्धा ज्ञान रूप नेत्र होते हुए भी चारित्र्य रूप सावधानी नहीं होने से यह जोव संसार रूप गर्त में गिरता है ॥१५॥

जिस कारण से निर्दोष बाधा रहित निर्वाण का सुख ही संसार में सारभूत पदार्थ है । उस कारण से अपने आत्मा के हित की इच्छा करने वाले मुमुक्षुओं को उस निर्वाण सुख की प्राप्ति के लिये सदा प्रयत्न करना चाहिये ॥१६॥

जिनागम में रत्नत्रय में प्रयत्नशील होना रूप चारित्र्य का सार आराधना कही है और सर्व आगम का सार आराधना है । अर्थात् आगम का सार और चारित्र्य का सार एक मात्र आराधना है ॥१७॥

आगे कहते हैं कि चार आराधनाओं का मरणकाल में आराधना करना दुर्लभ है—

चतुरङ्गं प्रपाल्यापि, चिरकालमदूषणं ।  
 विराध्य त्रियमाणाना मनन्ताऽकथि संसृतिः ॥१८॥  
 समिति गुप्तिसंज्ञान, दर्शनादित्रयेशिनाम् ।  
 प्रवर्तितापवादानां, जायते महदन्तरम् ॥१९॥  
 चारित्र्याधनेसिद्धा, शिचर मिथ्यात्वभायिताः ।  
 क्षणाद् दृष्टा यतः सूत्रे, चारित्र्याधनाः ततः ॥२०॥  
 मृताद्वाराधनासारो, यदि प्रवचनेमतः ।  
 किमिदानीं सदा यत्नश्चतुरंगे विधीयते ॥२१॥

चिरकाल तक सम्यक्त्व, ज्ञान, चारित्र्य और तप इन चारों आराधनाओं का अतिचार रहित पालन करके भी यदि कोई मुनिराज मरणकाल में उन आराधनाओं की विराधना करके मरते हैं तो उनके अनन्तकाल तक संसार परिभ्रमण होता है ऐसा आगम में कहा है ॥१८॥

ईर्यासमिति, भाषा समिति आदि पाँच समिति, मनोगुप्ति आदि ज्ञान दर्शन आदि रत्नत्रय इन सबमें अतिचार रहित प्रवृत्ति करना और अतिचार युक्त प्रवृत्ति करना इन दोनों प्रवृत्ति में महान अन्तर है अर्थात् समिति व्रतादि की निर्दोष पालना और संक्लिष्ट परिणामों से युक्त होकर अतिचार युक्त पालना इसमें भेद है । अतिचार रहित व्रताचरण से महान संबर और निर्जरा होती है ॥१९॥

विशेषार्थ—गमन, भाषण आदि में आगमोक्त विधि से प्रवृत्ति करना समिति है । मन, वचन काय की प्रवृत्ति रोकना गुप्ति है । संशय आदि दोषों से रहित ज्ञान संज्ञान कहलाता है । तत्त्वार्थ श्रद्धान को सम्यक्त्व कहते हैं । इनमें संक्लेश रहित प्रवृत्ति करनेवाले ही मुक्तिरमा के वल्लभ होते हैं अन्य नहीं ।

जो चिरकाल से मिथ्यात्व संयुक्त थे वे भी अल्पकाल में सम्यक्त्व युक्त चारित्र्य आराधना के प्रभाव से सिद्ध अवस्था को प्राप्त करते हैं । इसी कारण से सूत्र में चारित्र्य आराधना का वर्णन किया है ॥२०॥

विशेषार्थ—अनादिकाल से यह जीव मिथ्यात्व में ही रहता है, क्वचित् कालादि लब्धि से सम्यक्त्व प्राप्तकर यदि निरतिचार चारित्र्य का पालन करते हैं तो वे जीव शीघ्र उसी भव में मुक्त हो सकते हैं अतः चारित्र्य की शुद्धि परमावश्यक है ।

परिकर्म विधातव्यं, सर्वदाराधनार्थिना ।  
 सुसाध्याराधना तेन, भावितस्य प्रजायते ॥२२॥  
 राजन्यः सर्वदा योग्यां, विदधानः परिक्रियाम् ।  
 शक्तोजित श्रमीभूतः समरे जायते यथा ॥२३॥  
 श्रामण्यं सर्वदा कुर्वन् परिकर्मं प्रजायते ।  
 अभ्यस्तकरणः साधु, ध्यानशक्तो मृतौ तथा ॥२४॥

शास्त्र में मरणकाल में आराधना का सार प्राप्त होता है ऐसा कहा है तो फिर चार प्रकार की आराधना में सदा काल प्रयत्न करने की क्या आवश्यकता है ? इस प्रकार प्रश्न उपस्थित होता है ॥२१॥

उपर्युक्त प्रश्न का उत्तर देते हैं—आराधना के इच्छुक मुनिजनों को सदा ही उन आराधनाओं के सहायभूत परिकर में प्रयत्नशील रहना चाहिये, क्योंकि जिसने पूर्व में भलीप्रकार आराधना भावित की है उसके मरण काल में वह सहज सिद्ध हो जाती है ॥२२॥

विशेषार्थ—कार्य सिद्धि में सहायक कारण जितने शक्तिशाली रहेंगे, कार्य उतना सहज साध्य होगा । यहाँ पर मुनियों का सल्लेखना रूप कार्य करना है, उसके समर्थ कारण सम्यक्त्व आदि आराधना में सतत उद्यम शील रहना है जिससे मरण उपस्थित होने पर वेदना आदि के कारण रत्नत्रय से धर्मच्युत न होवे । इसलिये साधुओं को उपदेश है कि वे आराधना में प्रमाद न करें ।

जिसप्रकार राजपुत्र सर्वदा शस्त्र अस्त्र का संचालन आदि रूप युद्ध का अभ्यास करता रहता है तभी वह रणांगण में विजय प्राप्त करने में समर्थ होता है । उसी प्रकार यहाँ समझना चाहिये ॥२३॥

जैसे शस्त्र का अभ्यस्त राजपुत्र युद्ध में विजयी होता है वैसे हमेशा आराधना गृप्ति, ध्यान, योग आदि परिकर्म को करता हुआ साधु मरण काल में समाधि करने में समर्थ होता है अर्थात् मरणकालीन पीड़ा में भी ध्यान आदि से च्युत नहीं होता है ॥२४॥

कृतयोग्यक्रियो युद्धे, जगतीपतिदेहजः ।  
 आदत्ते विद्विषो जित्वा, बलाद्वाज्यध्वजं यथा ॥२५॥  
 साधुभावित चारित्र्यो, गृह्णीते संस्तराह्वये ।  
 आराधनारूपजं जित्वा, मिथ्यात्वाविद्विषस्तथा ॥२६॥  
 यद्यभावितयोगोऽपि, कोप्याराधयते मृति ।  
 तत्प्रमाणं न सर्वत्र, स्थाणुमूलनिधानवत् ॥२७॥

✽ पीठिका समाप्ता: ✽

जैसे श्रेष्ठ राजा का पुत्र पहले शस्त्रादि संचालन क्रिया का अच्छी तरह अभ्यास किया करता है फिर समर भूमि में शत्रु को बलात् जीतकर उसके राज्य ध्वज को हस्तगत कर लेता है ॥२५॥

ठीक इसीप्रकार जिसने जीवन में पहले भली प्रकार से चारित्र्य की आराधना की है ऐसा साधु रूपी राजपुत्र संस्तरसल्लेखना रूपी समर में प्रविष्ट होकर मिथ्यात्व आदि शत्रु राजा को जीतकर आराधनारूपी ध्वज को हस्तगत कर लेता है ॥२६॥

यदि कदाचित् क्वचित् कोई व्यक्ति पहले व्रतों का निर्दोष पालन आदि कुछ भी नहीं किये हुए होते हैं और मरण काल में अच्छी तरह आराधना को प्राप्त होते हैं तो उसको सर्वत्र प्रमाण नहीं मान लेना अर्थात् किसी का पूर्व में व्रत तप ध्यान के किये बिना ही सल्लेखना सहित मरण हो जाता है । यह देखकर सभी को वैसा हो जायगा हम भी अन्तकाल में आराधना करेंगे ऐसा मानकर प्रमादो होकर नहीं बैठना चाहिये क्योंकि ऐसा होना स्थाणु मूल निधानवत् है । अर्थात् कोई जन्मांध व्यक्ति मार्ग में जा रहा था अचानक स्थाणु (ठूठ) से टकराया, मस्तक से विकारी खून निकल गया और उससे नेत्र खुल गये—दिखाई देने लगा, साथ ही जीर्ण स्थाणु उखड़ जाने से उसके मूल में रखा हुआ धन का घट भी उसे प्राप्त हो गया । यह कार्य जिसप्रकार असंख्य जीवों में किसी एक के ही संभव है सबके लिये तो असंभव हो है, ऐसे ही बिना पूर्व में शतव्रत की साधना किये सल्लेखना की प्राप्ति होना अशक्य है ॥२७॥

॥ इसप्रकार पीठिका समाप्त हुई ॥



## बालमरणाधिकार १

विस्तरेणागमोक्तेषु, मध्ये सप्तदशस्वहम् ।  
मरणान्यत्र पञ्चैव, कथयामि समासतः ॥२८॥  
पंडितं पंडितादिस्थं, पंडितं बालपंडितं ।  
चतुर्थं मरणं बालं, बालबालं च पंचमम् ॥२९॥

अर्थ—आगम में विस्तारपूर्वक सत्तरह प्रकार के मरणों का वर्णन पाया जाता है, मैं ग्रन्थकार उनमें से केवल पाँच प्रकार के मरणों का संक्षेप से इस ग्रन्थ में वर्णन करता हूँ ॥२८॥

विशेषार्थ—भगवती आराधना टीका में मरण के सत्तरह भेद इसप्रकार कहे हैं—

१ आधीचिमरण, २ तद्भवमरण, ३ अवधिमरण, ४ आदि अन्तमरण, ५ बालमरण, ६ पंडितमरण, ७ अवसन्नमरण, ८ बाल पंडितमरण, ९ सशल्यमरण, १० बलाकामरण, ११ वीसदृमरण, १२ विष्पाणसमरण, १३ गिद्धपुट्टमरण, १४ भक्त प्रत्याख्यानमरण, १५ प्रायोपगमनमरण, १६ इंगिनीमरण और १७ केवलीमरण अर्थात् पंडित पंडितमरण । इन सबका लक्षण यहाँ पर कहते हैं—आधीचिमरण-प्रतिक्षण आयुके एक एक निषेक उदय में आकर समाप्त होना । तद्भवमरण—वर्तमान आयु का समाप्त होना, अर्थात् मरणकर अन्य भवमें चले जाना । अवधिमरण—इस वर्तमान पर्याय का जैसा मरण हुआ वैसा आगामी पर्याय का होना—जितनी और जो आयु वर्तमान में भोग रहे हैं, उतनी वैसी आयु आगे के भव में भी होना । आदि अन्तमरण

निश्चेयस सुखादीनां, आसन्नोकरणक्षमं ।

आदिमं जायते तत्र, प्रशस्तं मरणत्रयम् ॥३०॥

वर्तमान की आयु के समान आगे को पर्याय में आयु नहीं होना—विभिन्न प्रकार की होना । बालमरण—पहले गुणस्थान से लेकर चौथे गुणस्थान वाले जीवों के मरण को बालमरण कहते हैं । पंडितमरण—छठे से लेकर ग्यारहवें गुणस्थान वालों का मरण । अवसन्न या ओसण्ण मरण—पार्श्वस्थ आदि भ्रष्ट मुनियों का मरण । बालपंडितमरण—पंचम गुणस्थान वालों का मरण । सशल्यमरण—निदान आदि शल्य युक्त जीवों का मरण । बलाका मरण—विनय, गुप्ति, समिति, ध्यान, शुभ भाव आदि से रहित होकर मुनियों का जो मरण होता है, वह बलाका मरण है । दोसट्टमरण—इन्द्रिय आदि के आधीन होकर मरण होना । विष्पाणस मरण—भयंकर उपसर्ग आदि से अथवा अन्य किसी कारण से संयम में दोष नहीं लग जाय मैं ऐसी वेदना या कष्ट सह नहीं सकता, और नहीं सहा जाय तो चारित्र में दूषण उपस्थित होमा ऐसी स्थिति में अर्हन्त के निकट आलोचना करके स्वास निरोध द्वारा कोई मुनिराज मरण करे तो उसे विष्पाणस मरण कहते हैं । गिद्धपुट्ट मरण—उपर्युक्त कारणों के होने पर जो मुनि शस्त्र द्वारा प्राण त्याग करते हैं उसे गिद्धपुट्ट मरण कहते हैं । भक्त प्रत्याख्यानमरण—काय और कषाय को कृश करके विधिपूर्वक सन्यास धारण कर मरण होना । इंगिनीमरण—जिसमें मुनि अपनी सेवा दूसरों से नहीं कराते स्वयं करते हुए आहार त्यागपूर्वक प्राण छोड़ देते हैं । प्रायोपगमनमरण—आहार त्यागकर वन में अकेले रहकर काष्ठ के समान शरीर का त्यागकर ध्यान में लीन रहते हुए प्राण त्याग करना । केवलीमरण—चौदहवें गुणस्थान में अर्हन्तदेव का निर्वाण होना मोक्ष होना केवलीमरण कहलाता है ।

इसप्रकार सत्तरह मरणों का यह संक्षिप्त लक्षण कहा है ।

अर्थ—<sup>VI-XI</sup>पंडित पंडित मरण, <sup>I-IV</sup>बालमरण और <sup>V</sup>बालमरण इसप्रकार मरण के पाँच भेदों के ये नाम हैं ॥२९॥

अर्थ—उक्त पाँच प्रकार के मरणों में से आदि के तीन मरण प्रशस्त माने हैं, क्योंकि निःश्रेयस ( मोक्ष ) सुख और अभ्युदय सुखों को सन्निकट करने में ये मरण समर्थ हेतु हैं ॥३०॥

विज्ञातव्यमयोगानां, तत्र पंडितपंडितम् ।  
 देशसंयत जीवानां, मरणं बालपंडितम् ॥३१॥  
 पादोपगमनं भक्त, प्रतिज्ञामिङ्गिणीमृति ।  
 वदान्त पंडितं श्रेया, योगिनो युक्ति चारिणः ॥३२॥  
 भजते मरणं बालं, सम्यग्दृष्टिरसंयतः ।  
 मिथ्यात्व कुलित स्वान्तो, बाल बालमपास्तधीः ॥३३॥

अर्थ—अब यहाँ पर पाँच प्रकार के मरणों के स्वामी कौन कौन हैं इसका क्रमशः तीन कारिका द्वारा प्रतिपादन करते हैं । पंडित पंडित नामका मरण अयोगी जिनके होता है अर्थात् चौदहवें गुणस्थान के अन्त में आप्तपूर्ण होकर जिनेन्द्र भगवान जो निर्वाण को प्राप्त करते हैं उसे पंडित पंडित मरण कहते हैं । देशसंयतनामा पंचम गुणस्थानवर्ती जीवों के बाल पंडित मरण होता है ॥३१॥

अर्थ—निर्दोष चारित्र्य पालन करने वाले साधु जनों का पंडितमरण होता है, उसके तीन भेद हैं—भक्त प्रतिज्ञामरण, इंगिनीमरण और प्रायोपगमनमरण ॥३२॥

भावार्थ—छठे गुणस्थान से लेकर ग्यारहवें गुणस्थान तक के मुनिजनों के जो मरण होता है वह पंडित मरण है । इन गुणस्थानों में मरण करने वाले मुनिराज नियम से वैमानिक देवों में उत्पन्न होते हैं ।

अर्थ—बालमरण असंयत सम्यग्दृष्टि के होता है । मिथ्यात्वकर्म के उदय से जिनका चित्त संविलष्ट है ऐसे कुबुद्धि-नष्ट बुद्धिवाले मिथ्यादृष्टि जीवों के बाल बाल मरण होता है ॥३३॥

विशेषार्थ—पाँच प्रकार के मरणों के स्वामी गुणस्थानों के क्रमानुसार इस प्रकार हैं—प्रथम गुणस्थान में बाल बाल मरण होता है तथा द्वितीय सासादन गुणस्थान में भी बाल बाल मरण होता है । क्योंकि मिथ्यात्व की चिर संगिनी कषाय अतन्तानुबन्धो का यहाँ उदय है । तीसरे मिश्र गुणस्थान में मरण नहीं है । चतुर्थ असंयत गुणस्थान में बाल मरण होता है । मिथ्यादृष्टि जीव श्रद्धा और चारित्र्य दोनों से बाल (अज्ञानी-मूर्ख) हैं अतः उसके मरण को बाल बाल मरण कहते हैं अर्थात् इसके न सम्यक्त्व है और न चारित्र्य है । असंयत सम्यग्दृष्टि के श्रद्धा है किन्तु चारित्र्य

शामिकीं क्षायिकीं दृष्टि, वैविकीमपि च त्रिधा ।

समाराधयतः पूर्वा, सम्यक्स्वाराधनेष्यते ॥३४॥

नहीं है अतः उसके मरण को बाल मरण नामसे कहा जाता है । पंचम देश विरत गुणस्थान में होने वाले मरण को बाल पंडित मरण कहते हैं चूंकि इसमें श्रद्धा है किंतु चारित्र्य अपरिपूर्ण है । छठे से ग्यारहवें गुणस्थानवर्ती के पंडित मरण होता है क्योंकि श्रद्धा और चारित्र्य दोनों से सम्पन्न है । बारहवें गुणस्थान में तथा तेरहवें गुणस्थान में मरण नहीं होता । चौदहवें गुणस्थान में सर्व श्रेष्ठ मुक्ति प्राप्त होती है अतः इसमें होने वाले मरण को पंडित पंडित मरण कहते हैं ।

प्रथम गुणस्थान में मरण करने वाले चारों गतियों में जा सकते हैं । सासादन वाले नरक गतिको छोड़कर अन्य तीन गति में जाते हैं । चतुर्थ गुणस्थान में मरणकर यदि पहले बद्धायुष्क है तो नरकगति में प्रथम नरक में ही जायेंगे आगे नहीं, तिर्यंच तथा मनुष्य सम्बन्धी बद्धायुष्क है तो भोगभूमि के मनुष्य तिर्यंच होंगे । देवों में वैमानिक देव होंगे । पंचम गुणस्थान से लेकर ग्यारहवें गुणस्थान में मरण करने वाले जीव वैमानिक देव ही होते हैं । चौदहवें गुणस्थान में तो परिनिर्वाण होता है ।

अर्थ—दर्शन आराधना, ज्ञान आराधना, चारित्र्य आराधना और तप आराधना इसप्रकार चार प्रकार की आराधना होती है, इनमें से प्रथम दर्शन आराधना का वर्णन करते हैं क्योंकि आराधना करने वालों को सर्व प्रथम इसीका आराधन करना होता है । दर्शन आराधना के तीन भेद हैं—उपशम सम्यग्दर्शन, क्षयोपशम सम्यग्दर्शन और क्षायिक सम्यग्दर्शन ॥३४॥

विशेषार्थ—जीवों को सर्वप्रथम उपशम सम्यक्त्व प्राप्त होता है, अनादि मिथ्यादृष्टि जीव, कालादि लब्धियों को प्राप्त होकर मिथ्यात्व प्रकृति और अनंतानुबन्धी क्रोध, मान, माया, लोभ इन पाँच मोहनीय कर्म प्रकृतियों का उपशम (दबाकर) करके उपशम सम्यक्त्व प्राप्त करता है, यह अत्यन्त निर्मल होता है, और अन्तर्मुहूर्त्तकाल तक रहता है । उपशम सम्यक्त्व के अनन्तर क्षयोपशम सम्यक्त्व प्राप्त होता है । उपशम सम्यक्त्व प्राप्ति में प्रथम क्षणमें ही मिथ्यात्व कर्म के तीन खण्ड किये जाते हैं—मिथ्यात्व, सम्यग्मिथ्यात्व और सम्यक्त्व प्रकृति । क्षयोपशम सम्यक्त्व में इन तीन प्रकृतियों में से मिथ्यात्व और सम्यग्मिथ्यात्व का तथा चार अनन्तानुबन्धी कषायों का

मन्यते दर्शितं तत्त्वं, जन्तुना शुभदृष्टिना ।

पूर्वं ततोऽन्यथापीदमजानानेन रोच्यते ॥३५॥

उदयाभावी क्षय और सद्बस्थारूप उपशम किया जाता है । विवक्षित कर्म प्रकृति का उदय आने के एक समय पहले स्तिबुक संक्रमण द्वारा सजातीय अन्य कर्म प्रकृतिरूप होकर उदय में आना और निर्जीर्ण होना “उदयाभावीक्षय” कहलाता है । यहां पर अनंतानुबन्धी का उदयाभावी क्षय यह है कि अनंतानुबन्धी कषाय के उदय काल प्राप्त कर्म निषेकों का प्रतिसमय एक एक निषेक अप्रत्याख्यान आदि बारह कषायरूप संक्रमित होकर पर मुखसे उदय में आते रहना । इसीप्रकार मिथ्यात्व और मिश्र प्रकृति का सम्यक्त्व प्रकृतिरूप होकर उदय में आकर नष्ट होते रहना ।

सद्बस्थारूप उपशम—जो कर्म निषेक अभी वर्तमान में उदय प्राप्त नहीं हैं उनको सत्ता में ही अवस्थित रखना, असमय में (बीच में ही) उदय में नहीं आने देना (दबा देना) सद्बस्थारूप उपशम कहलाता है । जैसे अनन्तानुबन्धी कषाय का जो द्रव्य उदय प्राप्त था उसे तो परमें संक्रामित कर दिया था । अब सर्व शेष द्रव्य जो हैं उन्हें मध्य में उदय में नहीं आने देंगे । इसप्रकार की प्रक्रिया को सद्बस्थारूप उपशम कहते हैं । इसप्रकार उदयाभावीरूप, सद्बस्थारूप उपशम के साथ सम्यक्त्व-प्रकृति का उदय होना क्षयोपशम सम्यक्त्व कहलाता है ।

क्षाधिक सम्यक्त्व—पूर्वोक्त चार अनन्तानुबन्धी और तीन दर्शनमोहनीय कर्मों का सर्वथा क्षय होकर जो शाश्वत प्रगाढ आत्म श्रद्धा तथा तत्त्व श्रद्धा प्राप्त होती है उसे क्षाधिक सम्यक्त्व कहते हैं । यह क्षयोपशम सम्यक्त्व पूर्वक ही होता है । इन सम्यक्त्वों का विस्तार पूर्वक वर्णन लब्धिसार क्षणसार शास्त्र से जानना चाहिये ।

अर्थ—दर्शन आराधना को करने वाला सम्यग्दृष्टि जीव आप्त आदि पुरुषों द्वारा प्रतिपादित तत्त्वों पर श्रद्धान करता है, तथा अज्ञानकार गुरुद्वारा अन्यथारूप तत्त्व पर ( विपरीत तत्त्व पर ) भी “यह गुरु ने कहा है” ऐसा समझकर श्रद्धा करता है ॥३५॥

भावार्थ—सम्यग्दृष्टि के वास्तविक तत्त्वों का श्रद्धालु होता है किन्तु कदाचित् तत्त्व देशना देने वाले गुरु अपने अज्ञान या प्रमाद विस्मृति आदि के कारण विपरीत

वश्यमानं यदा सम्यक्, श्रद्धाति न सूत्रतः ।  
 तमर्थं स तदा जीवो, मिथ्यादृष्टिनिगद्यते ॥३६॥  
 ज्ञेयं प्रत्येक बुद्धेन, गणेशेन निवेदितं ।  
 श्रुतकेवलिना सूत्रमभिन्नदश पूर्विणा ॥३७॥  
 प्राप्तार्थश्चारुचारित्रः, शक्यते न महामनाः ।  
 शक्यते संबधर्माऽसौ, कुर्वाणस्तत्त्वदेशनां ॥३८॥

तत्त्वार्थ का प्रतिपादन करते हैं और शिष्य जन यह गुरूपदिष्ट तत्त्व सत्य है ऐसा समझकर श्रद्धा करते हैं तो वे सम्यक्त्व ही हैं ।

**अर्थ—**पूर्वोक्त सम्यग्दृष्टि को कोई ज्ञानी गुरु सूत्र को दिखाकर उसके तत्त्व श्रद्धा में विपरीतता बतलाते हैं अर्थात् तुम्हारा अमुक तत्त्वबोध ठीक नहीं है, सूत्र में ऐसा कहा है इत्यादि, भली प्रकार समझाने पर यदि वह जीव उस सूत्रार्थ पर विश्वास नहीं करता और अपनी पूर्व मान्यता का आग्रह नहीं छोड़ता तो उस समय से वह मिथ्यादृष्टि बन जाता है ॥३६॥

**अर्थ—**सूत्र की परिभाषा करते हैं—प्रत्येक बुद्ध मुनि द्वारा प्रतिपादित, गणधर द्वारा तथा श्रुतकेवली और अभिन्नदर्शपूर्वी द्वारा प्रतिपादित वाक्य 'सूत्र' कहलाता है ॥३७॥

**विशेषार्थ—**तीर्थंकर प्रभु के समवशरणा में उनकी दिव्यध्वनि का विश्लेषण करने वाले सप्तर्षि संपन्न मुनिपुंगव गणधर कहलाते हैं । आचारांग आदि समस्त श्रुत में पारंगत यतिराज श्रुतकेवली नाम से कहे जाते हैं । जो अपने विशिष्ट क्षयोपशम से ज्ञान और वैराग्य सम्पन्न रहते हैं अन्य के उपदेशादि को अपेक्षा से रहित उन ऋषियों को प्रत्येक बुद्ध कहते हैं । तथा जो तपस्वी मुनिराज ग्यारह अंगों को पढ़कर क्रमशः पूर्वज्ञान प्राप्त करने में संलग्न हैं, दसवाँ विद्यानुवाद नामके पूर्व को पढ़ने पर उनके समक्ष विद्याओं की अधिष्ठात्री देवियाँ उपस्थित होती हैं, उस वक्त उन देवियों के प्रलोभन में जो नहीं आते हैं, उनके द्वारा जिनका ज्ञान वैराग्य भिन्न खण्डित नहीं होता है वे अभिन्न दर्शपूर्वी कहलाते हैं । इन चारों ही मुनि श्रेष्ठों द्वारा प्रतिपादित जो आगम है उन्हें "सूत्र" नामसे कहते हैं ।

**अर्थ—**जिसने अच्छी तरह आगम के अर्थ को आत्मसात् किया है, जो हृदय एवं सुन्दर चारित्र्य अर्थात् निर्दोष चारित्र्ययुक्त है ऐसे मुनिराजों के वचन प्रामाणिक होते हैं,

धर्माधर्मनभः काल पुद्गलाञ्जिनदेशितान् ।  
 आज्ञया श्रद्धधानोऽपि, दर्शनाराधको मतः ॥३९॥  
 सिद्धाः संसारिणो जीवाः, प्रधाताः सिद्धिमनेकधा ।  
 आज्ञया जिननाथानां, श्रद्धेयाः शुद्धदृष्टिना ॥४०॥

उनमें भव्य जीवों को शंका नहीं करनी चाहिये । किन्तु जो मन्दधर्मा है अर्थात् जिसका चारित्र उज्ज्वल नहीं है वह तत्त्व देशना करता है तो उसमें विकल्प है—यदि उसका तत्त्वप्रतिपादन पूर्वोक्त सूत्रार्थ से मिलता है तो ग्राह्य है अन्यथा अग्राह्य है ॥३८॥

**भावार्थ**—गणधर आदि चार प्रकार के मुनिराजों द्वारा कथित सूत्र प्रामाणिक होते ही हैं तथा जो संसार शरीर भोगों से पूर्णरीत्या विरक्त हैं, स्वार्थवश नहीं हैं लौकिक प्रयोजन से रहित हैं, वास्तविक आगम ज्ञान जिन्हें गुरुमुख से प्राप्त है । ऐसे आचार्यों के वचन भी प्रामाणिक माने जाते हैं । जो साधु निर्दोष आचरण में शिथिल हैं उनके वचन यदि सूत्रार्थ से मिलते जुलते हैं तो मान्य हैं और सूत्रार्थ से नहीं मिलते तो अमान्य हैं ।

**अर्थ**—अब यहाँ पर तत्त्वार्थ कौन है, द्रव्य कौन है यह बतलाते हैं—जिनेन्द्र द्वारा उपदिष्ट धर्मद्रव्य, अधर्मद्रव्य, कालद्रव्य, आकाशद्रव्य और पुद्गलद्रव्य ये पाँच अजीव द्रव्य हैं, इनमें आज्ञाभात्र से श्रद्धान करने वाला जीव दर्शनाराधनाका आराधक माना जाता है ॥३९॥

**भावार्थ**—जिन्हें छह द्रव्य सात तत्त्वों की प्रमाणनय आदि द्वारा तीव्र क्षयोपशम के कारण भली प्रकार बोध प्राप्त है वे इन तत्त्वों पर श्रद्धा करते हैं तो सम्यक्त्वी हैं ही किन्तु जो मन्द क्षयोपशमके कारण तर्कणा शक्ति से रहित हैं तो यह जिनेन्द्र द्वारा कहा हुआ है, प्रभु अन्यथावादी नहीं होते ऐसा निश्वास कर उनकी आज्ञा से तत्त्वशुचि करते हैं तो वे भी सम्यक्त्वी हैं दर्शनाराधना के आराधक हैं ।

**अर्थ**—जीव दो प्रकार के हैं संसारी और मुक्त । पंच परावर्त्तन युक्त जीव संसारी कहलाते हैं और जो (अनेक प्रकार की) सिद्धि को प्राप्त हैं उन्हें सिद्ध या मुक्त जीव कहते हैं । जिनदेव कथित इन जीवों पर उनकी आज्ञा से शुद्ध सम्यक्त्वी को श्रद्धान करना चाहिये ॥४०॥

आस्रवं संवरं बन्धं, निर्जरां मोक्षमंजसा ।

पुण्यं पापं च सद्दृष्टिः, श्रद्धधाति जिनाज्ञया ॥४१॥

**विशेषार्थ—**ऊर्ध्वलोक आदि तीनों लोकों में संसरण परिभ्रमण करना संसार है, परिभ्रमण पाँच प्रकार का है, द्रव्य, क्षेत्र, काल, भव और भाव इनका स्वरूप सर्वार्थसिद्धि आदि ग्रन्थों से जानना । उक्त संसार जिनके पाया जाता है वे अष्ट कर्मों से संयुक्त दुःखी जीव संसारी हैं । जो अंजन सिद्धि, पादुका सिद्धि आदि सिद्धि को छोड़कर एक ही प्रकार की आत्म सिद्धि को प्राप्त हैं, कर्माष्टक से रहित ऐसे परमात्मा सिद्ध जीव कहलाते हैं ।

**अर्थ—**सम्यक्त्वी जीव जिनेन्द्र को आज्ञा से आस्रव, संवर, बंध, निर्जरा, मोक्ष एवं पुण्य पाप इन सबका भली प्रकार से श्रद्धान करता है ॥४१॥

**भावार्थ—**जीव, अजीव, आस्रव, बंध, संवर, निर्जरा, मोक्ष पुण्य और पाप ये नव पदार्थ हैं । पुण्य पाप रहित जीवादि सात तत्त्व कहलाते हैं । जीव, पुद्गल, धर्म, अधर्म आकाश और काल ये छह द्रव्य हैं । काल को छोड़कर शेष पाँच अस्तिकाय कहलाते हैं ।

चेतना एवं ज्ञान दर्शन गुणवाला जीव तत्त्व है । जड़ तत्त्व को अजीव कहते हैं । योग द्वारा कर्म का आत्मा में प्रविष्ट होना आस्रव है । कर्म प्रदेश और आत्म प्रदेशों के संश्लेष संबंध को बन्ध कहते हैं । कर्मों का आना रुक जाना संवर है । संचित कर्म का अंशरूप से निकल जाना नष्ट होना निर्जरा है, संपूर्ण कर्मों का नष्ट होना—आत्मा से पृथक् होना मोक्ष है । प्रशस्त कर्मको पुण्य और अप्रशस्त कर्मको पाप कहते हैं । छह द्रव्यों में जीव का लक्षण पूर्वोक्त है । पुद्गल—जो पूरण गलन करे अथवा जो स्पर्श, रस, गंध, वर्ण युक्त पदार्थ है वह पुद्गल है ये जितने दृश्यमान पदार्थ हैं वे सब पुद्गल द्रव्य हैं इसके अणु और स्कन्ध के भेद से दो भेद हैं । स्कन्ध के अनेक अनेक भेद हैं । कर्म पुद्गल द्रव्य रूप ही है । जीव और पुद्गल के गति में सहायक द्रव्य 'धर्म' कहलाता है । जीव और पुद्गल को ठहरने में सहायक अधर्म द्रव्य है । जीवादि सर्व द्रव्यों को निवास में हेतु आकाश है । तथा सब द्रव्यों के परिवर्तन शीलता में सहायक काल द्रव्य है । बहुत प्रदेश वाले द्रव्यों को अस्तिकाय कहते हैं । इन द्रव्यादिका सविस्तार वर्णन पंचास्तिकाय, जीवकांड आदि में देखना चाहिये ।



नेकमध्यक्षरं येन, रोच्यते तत्त्वदशितम् ।  
 स शेषं रोचमानोऽपि, मिथ्यादृष्टिरसंशयम् ॥४२॥  
 मोहोऽप्याकुलंस्तत्त्वं, तथ्यमुक्तं न रोचते ।  
 जग्युल्लाऽनुक्तं वा, विपरीतं तु रोचते ॥४३॥  
 मिथ्यात्वं वेदयन्गो, न तत्त्वे कुस्ते रुचिम् ।  
 कस्मैपित्तज्वरात्सयि, रोचते मधुरो रसः ॥४४॥  
 अनेना श्रद्धधानेन, जिनवाक्यमनेकशः ।  
 बालबालमृतिः प्राप्ता, कालेऽतीते यतोऽङ्गिना ॥४५॥  
 इवमेव वचो जैन मनुत्तममकल्मषम् ।  
 निर्ग्रन्थं मोक्षवर्मेति, विधेया धिषणा ततः ॥४६॥

अर्थ—तत्त्वार्थ के प्रतिपादक अक्षर समुदाय में से एक अक्षर का भी यदि अश्रद्धान किया जाता है तो वह व्यक्ति निश्चय से मिथ्यादृष्टि हो जाता है, भले ही वह शेष अक्षरों पर श्रद्धा करता हो ॥४२॥

भावार्थ—एक बड़े पात्र में मधुर दूध रखा है, उसमें एक ही विषकी बूंद पड़ जाय तो सारा दूध विषैला बनकर प्राणघातक हो जाता है, ठीक ऐसे ही समस्त शास्त्रों में श्रद्धा युक्त होने पर भी एक अक्षर पर अविश्वास हो जाय तो वह मिथ्यादृष्टि बन जाता है ।

अर्थ—मिथ्यात्वकर्म के उदय से आकुलित चित्त वाले को जिनेन्द्र प्रणीत वास्तविक तत्त्व रुचिकर नहीं होता है और इससे विपरीत अवास्तविक तत्त्व उसे रुचिकर लगता है ॥४३॥

अर्थ—मिथ्यात्व का वेदन करने वाले जीवको तत्त्व रुचिकर उस प्रकार नहीं लगता जिसप्रकार पित्तज्वर वाले को मीठा रस रुचिकर नहीं लगता ॥४४॥

अर्थ—जिस जीव ने जिनेन्द्र वचन की श्रद्धा नहीं की उस जीव ने अतीत काल में अनेक बार बाल बाल मरण प्राप्त किये हैं ॥४५॥

अर्थ—इसप्रकार मिथ्यात्व का कटुक फल जानकर भव्य जीवों को ऐसी श्रद्धा एवं बुद्धि करनी चाहिये कि यह जिन वचन ही उत्तम है निर्दोष पाप रहित है तथा निर्ग्रन्थ मोक्षमार्ग स्वरूप है ॥४६॥

शंका कांक्षा चिकित्सान्य, दृष्टि शंसनसंस्तवाः ।  
 सदाचारं रतीचाराः, सम्यक्त्वस्य निवेदिताः ॥४७॥  
 उपबृहः स्थितिकारो, वात्सल्यं प्रभावना ।  
 चत्वारोऽमी गुणाः प्रोक्ताः सम्यग्दर्शनं वर्द्धकाः ॥४८॥  
 जिनेशसिद्ध चेत्येषु, धर्मदर्शनं साधुषु ।  
 आचार्योऽध्यापके संघे, श्रुते श्रुततपोधिके ॥४९॥

अर्थ—सद्आचरणवाले आचार्यदेव ने सम्यक्त्व के पांच अतीचार बताये हैं—  
 शंका, कांक्षा, विचिकित्सा, अन्यदृष्टिप्रशंसा और अन्यदृष्टि संस्तव । तत्त्व विषय में  
 'यह इसप्रकार है अथवा नहीं' ऐसी आशंका को शंका नामका अतीचार कहते हैं ।  
 यह लोक आदि के भोगानि की तांछ कांक्षा कहलाती है । रत्नत्रयधारी मुनि आदि में  
 ग्लानि का होना विचिकित्सा दोष है । तत्त्वदृष्टि विहीन व्यक्तियों को मनसे श्रेष्ठ  
 मानना अन्यदृष्टिसंस्तव कहलाता है और वचन से अन्य मतावलम्बी व्यक्तियों की  
 प्रशंसा करना अन्य दृष्टि प्रशंसा कहलाती है ॥४७॥

अर्थ—उपबृंहण, स्थितिकरण, वात्सल्य और प्रभावना ये चार गुण  
 सम्यग्दर्शन को वर्द्धित करने वाले हैं ॥४८॥

भावार्थ—अपने आत्मीक गुणों को विस्तृत करना उपबृंहण है । इसका दूसरा  
 नाम उपगूहन भी है, अन्य धर्मात्मा व्यक्ति के दोष प्रगट नहीं करना उपगूहन गुण है ।  
 अपने को और परको रत्नत्रय धर्म में स्थिर करना स्थितिकरण गुण है । निश्छल रूप  
 से धार्मिक पुरुषों में स्नेह होना वात्सल्य है, तथा धर्मका प्रकाशन प्रभावना कहलाती  
 है । निःशंकितत्व, निःकांक्षितत्व, निर्विचिकित्सा और अमूढदृष्टित्व ये चारगुण और  
 भी हैं । जिनेन्द्र के वचन में शंका न होना निःशंकितत्व है । भोगकांक्षा का अभाव  
 निःकांक्षितत्व गुण है । धर्म और धर्मात्मा में ग्लानि का अभाव निर्विचिकित्सा है, और  
 परमत के चमत्कार आदि को देखकर जो मूढता होती है उसे नहीं होने देना अमूढ  
 दृष्टित्व है । ये सब मिलकर सम्यक्त्व के आठ अंग या गुण कहलाते हैं ।

अर्थ—अब सम्यग्दर्शन त्रिनय को कहते हैं—अरिहंत देव, अरिहंत की प्रतिमा,  
 सिद्ध, सिद्धप्रतिमा, जैन धर्म, रत्नत्रय, साधु, आचार्य, उपाध्याय, संघ, श्रुत, श्रुतज्ञान  
 में जो अपने से अधिक है उनमें तथा तपश्चर्या में जो अपने से अधिक है, इन सबमें

भक्तिः पूजा यशोवाचो, दोषावज्ञा तिरस्क्रिया ।  
 समासेनैष निर्विष्टो, विनयो वर्शनाश्रयः ॥५०॥  
 मृतावाराधयन्नेवं, निश्चरित्रोऽपि दर्शनं ।  
 प्रकृष्ट शुद्धलेश्याको, जायते स्वल्पसंसृतिः ॥५१॥  
 रोचका जंतवो भक्त्या, स्पर्शकाः प्रतिपादकाः ।  
 आगमस्य समस्तस्य, सम्यक्त्वाराधका मताः ॥५२॥  
 उत्कृष्टा मध्यमा हीना, सम्यक्त्वाराधना त्रिधा ।  
 उत्कृष्टलेश्याया तत्र, सिद्धयत्युत्कृष्टया तथा ॥५३॥

भक्ति करना तथा पूजा, यशोगान करना, धर्मात्मा के दोषों को प्रगट न करना उनके दोषों को दूर करना ये सब दर्शन के विनय कहलाते हैं । इसप्रकार संक्षेप से दर्शन विनय का वर्णन किया है ॥४९-५०॥

भावार्थ—अन्तरंग में महापुरुषों के गुणों में अनुराग होना भक्ति कहलाती है । आदर के भाव पूजा है । उन अरहंत आदि पूज्य जनों के गुणों का गान करना यशोगान है । पूज्य साधु आदि में किसी प्रकार का दोष हो तो उसे प्रगट न करना दोषावज्ञा है । यदि अपने में योग्यता है तो युक्ति द्वारा उनके दोषों का निराकरण करना दोषतिरस्क्रिया कहलाती है ।

अर्थ—इसप्रकार दर्शन की आराधना करने वाला सम्यग्दृष्टि जीव यद्यपि चतुर्थ गुणस्थानवर्ती होने से चारित्र रहित है तो भी मरण काल में उत्कृष्ट और शुद्ध लेश्यायुक्त हुआ संसार भ्रमण को अल्प करता है । अर्थात् पीत पद्म और शुक्ल लेश्या में यदि अविरत सम्यक्त्वो मरण करता है तो उसका संसार अत्यल्प रह जाता है ॥५१॥

अर्थ—समस्त आगमार्थकी रुचि करने वाले, भक्ति से स्पर्श करने वाले एवं उस अर्थ का प्रतिपादन करने वाले जीव सम्यक्त्व के आराधक कहलाते हैं ॥५२॥

अर्थ—सम्यक्त्व आराधना के तीन भेद हैं—उत्कृष्ट, मध्यम और जघन्य । उत्कृष्टलेश्या-शुक्ललेश्या से युक्त सम्यक्त्वो के जो आराधना होती है, उसे उत्कृष्ट सम्यक्त्व आराधना कहते हैं और इस उत्कृष्ट सम्यक्त्व आराधना वाले तथा उत्कृष्ट शुक्ललेश्या वाले सल्लेखना करके सिद्ध अवस्था को प्राप्त होते हैं । अर्थात् शुक्ललेश्या युक्त सम्यक्त्वो जीव आराधना करके मुक्त हो जाते हैं ॥५३॥

भवन्त्यन्ये भवाः सप्त, मध्यया मध्यलेश्यया ।  
 संख्याता वाप्यसंख्याता, हीनया हीन लेश्यया ॥५४॥  
 तत्र केवलिनो वर्या, मध्या सा शेष सदृशाम् ।  
 असंयतस्य सदृष्टे, हीनं संक्लिष्टचेतसः ॥५५॥  
 संख्यातामप्यसंख्याता, मनुसृत्याथ संसृतिम् ।  
 मृत्युकालेऽनुगच्छन्तो, जीवाः सिध्यन्तिदर्शनम् ॥५६॥

**अर्थ—**मध्यमलेश्या द्वारा सम्यक्त्व की आराधना करने वाले जीवों के सात भव शेष रहते हैं, अर्थात् सात भवों को लेकर मुक्त हो जाते हैं । तथा जघन्य लेश्या युक्त सम्यक्त्व आराधना करने वाले जीवों के संख्यात अथवा असंख्यात भव शेष रहते हैं । अनंतर वे जीव सिद्ध अवस्था को प्राप्त करते हैं ॥५४॥

**अर्थ—**उन तीन प्रकार के लेश्यायुक्त सम्यक्त्व आराधनाओं में से उत्कृष्ट लेश्यायुक्त सम्यक्त्व आराधक केवलो जिन हैं पंचम गुणस्थान से ग्यारहवें गुणस्थान तक के सम्यग्दृष्टि जीवों के मध्यम लेश्यायुक्त मध्यम सम्यक्त्व आराधना मानी है ( और उनके सात भव ही शेष रहते हैं ) चतुर्थ गुणस्थान वाले संक्लिष्ट परिणामी असंयत सम्यक्त्वी के जघन्य लेश्या युक्त जघन्य दर्शन आराधना होती है ॥५५॥

**अर्थ—**मरणकाल में यह जीव यदि दर्शन की जघन्य आराधना भी कर लेता है अर्थात् मरते समय सम्यक्त्व से च्युत नहीं होता है और उसके चारित्र्य नहीं है, अविरत है तो भी वह उस सम्यक्त्व आराधना के प्रताप से संख्यात अथवा असंख्यात भव संसार परिभ्रमण कर अवश्यमेव मुक्त हो जाता है ॥५६॥

**भावार्थ—**सम्यक्त्व होकर छूट गया तो ऐसे जीवों के भव अनंत भी हो सकते हैं—वह अर्ध पुद्गल परावर्तन प्रमाण काल तक संसार में रह सकता है किन्तु यदि मरणकाल में सम्यक्त्व नहीं छूटता सम्यक्त्व को लेकर परलोक गमन करता है तो उसके संख्यात या असंख्यात भव ही शेष रहते हैं इससे अधिक नहीं । यदि पंचम आदि आगे के गुणस्थानों में मरण होता है अर्थात् सम्यक्त्व के साथ देशचारित्र्य अथवा सकल चारित्र्य मरते समय रहता है तो वह जीव नियम से सात भवों में प्रमुक्त हो जाता है । अर्थ यह हुआ कि मरण के समय में सम्यक्त्व रहना अधिक महत्वपूर्ण है । सम्यक्त्व होकर प्रायः छूट जाता है, विरले ही जीवों के मृत्यु के समय में वह रह पाता है । तथा

दुर्लभं येषु लब्ध्वा, जीवा मुच्यन्ति दर्शनम् ।  
नानंतानंत संख्याता, तेषामद्धा भवस्थितिः ॥५७॥

✽ इति बालमरणाधिकारं समाप्तं ✽

सम्यक्त्व के साथ-साथ देशविरत सकलविरत रूप चारित्र्य होना उससे और अधिक-अधिक दुर्लभ है, क्योंकि संक्लेश के कारण प्रायः मरणकाल में चारित्र्य की विराधना हो जाया करती है । अतः जीवन में सम्यक्त्व हुआ इस महत्त्व से अधिक महत्त्व मरते समय सम्यक्त्व रहा इस बातका है । एवं जीवन में देशव्रत या महाव्रत का पालन किया इस महत्त्व से अधिक महत्त्व मरणकाल में भी चारित्र्य रहा इस बात का है । सम्यक्त्व सहित होकर विरले जीव ही मृत्यु को प्राप्त करते हैं तथा सम्यक्त्व और चारित्र्य दोनों से संयुक्त होकर मृत्यु करने वाले अति विरले जीव हैं । इसप्रकार जानकर सतत सम्यक्त्वाराधना में प्रयत्नशील होना चाहिए ।

अर्थ—जो जीव एक मुहूर्त प्रमाण काल के लिये सम्यक्त्व प्राप्त करके उसे छोड़ देते हैं उन जीवों के संसार में रहने का काल अनंतानंत भव प्रमाण है ॥५७॥

भावार्थ—जिनको अभी तक सम्यक्त्व रत्न की प्राप्ति नहीं हुई है उनके संसार परिभ्रमण का समय अथाह है वे कब तक संसार भ्रमण करेंगे इसका कुछ भी निश्चय नहीं है । किन्तु जिनके सम्यक्त्व होकर छूट भी गया तो वे जीव नियम से अर्ध पुद्गल परिवर्तन प्रमाण अनंतकाल भ्रमण कर मुक्त हो जायेंगे अर्थात् सम्यक्त्वी के संसार परिभ्रमण का किनारा आ जाता है, अतः सम्यक्त्व की महिमा अपरम्पार है, यही भवनाशक है ।

॥ बालमरण का कथन समाप्त हुआ ॥

## बालबालमरणाधिकारः २

संयतोऽसंयतो वा यो; मिथ्यात्वकलुषीकृतम् ।  
 द्विधात्यधमः कालं, कस्याप्याराधको न सः ॥५८॥  
 जिनेरमाणि मिथ्यात्वं, तत्त्वार्थानामरोचनम् ।  
 इदं सांशयिकं जन्तो, गृहीतमगृहीतकम् ॥५९॥  
 तत्र जीवादितत्त्वानां, कथितानां जिनेश्वरैः ।  
 विनिश्चय पराचीना, दृष्टिः सांशयिकीमता ॥६०॥

अर्थ—जिसने मिथ्यात्व से कलुषित होकर काल किया है अर्थात् मिथ्यात्व में आकर मरण किया है, वह बाहर से संयमी अथवा असंयमी हो किन्तु वह व्यक्ति किसी भी आराधना का आराधक नहीं होता ॥५८॥

भावार्थ—मिथ्यात्व परिणाम हो जाने पर द्रव्य से संयम रहने पर भी किसी एक भी आराधना का वह आराधक इसलिये नहीं है कि सम्यक्त्व के अभाव में ज्ञान चारित्र्य समीचीनता को प्राप्त नहीं होते हैं ।

अर्थ—जिनेन्द्र भगवान ने मिथ्यात्व का स्वरूप इसप्रकार बतलाया है कि तत्त्वार्थों में अहचि होना मिथ्यात्व परिणाम है, जीव के इस मिथ्यात्व परिणाम के तीन भेद हैं—सांशयिक मिथ्यात्व, गृहीत मिथ्यात्व और अगृहीत मिथ्यात्व ॥५९॥

अर्थ—जिनेश्वर द्वारा प्रतिपादित जीवादि तत्त्वों का निश्चय नहीं होना सांशयिक मिथ्यात्व कहलाता है । अर्थात् जिनेन्द्र कथित तत्त्व सत्य है कि सांख्यादि द्वारा कथित तत्त्व सत्य है इसप्रकार संशय रहना सांशयिक मिथ्यात्व है ॥६०॥

परोपदेशसम्पन्नं, गृहीतमभिधीयते ।  
 निसर्गसंभवं प्राज्ञं, मिथ्यात्वमगृहीतकम् ॥६१॥  
 अहिंसादिगुणाः सर्वे, व्यर्थामिथ्यात्व भाविते ।  
 कटुकेऽलाबुनि क्षीरं, सफलं जायते कुतः ॥६२॥  
 सर्वे दोषाय जायन्ते, गुणामिथ्यात्व दूषिताः ।  
 किमौषधानि निघ्नन्ति, सविषाणि न जीवितम् ॥६३॥  
 निर्वृतिं संयमस्थोऽपि, न मिथ्यादृष्टिरश्नुते ।  
 जवनोऽप्यन्यतो यायी, किं स्वेष्टं स्थानमृच्छति ॥६४॥

अर्थ—कुगुरु आदि के उपदेश संगति आदि से जो अतत्त्व श्रद्धा रूप मिथ्यात्व होता है उसे गृहीत मिथ्यात्व कहते हैं । जो स्वभाव से ही मिथ्यात्वरूप भाव होता है उसे प्राज्ञ पुरुष अगृहीत मिथ्यात्व कहते हैं ॥६१॥

अर्थ—मिथ्यात्व युक्त जीव में पाये जाने वाले अहिंसा आदि सर्व निरर्थक हो जाते हैं, जिस प्रकार कड़वी तुम्बड़ी में रखा हुआ दूध कड़वा हो जाता है, उस दूध से कुछ लाभ नहीं होता ॥६२॥

अर्थ—अहिंसा आदि सर्वगुण मिथ्यात्व से दूषित हुए सबके सब दोष के लिये कारण हो जाते हैं । क्या विषयुक्त हुई औषधियाँ जीवन प्रदान कर सकती हैं ? नहीं, वह तो उलटे जीवननाशक ही बनती हैं । इसीप्रकार मिथ्यात्व विष से युक्त अहिंसादि-गुण गुण न रहकर दोष ही बन जाते हैं ॥६३॥

अर्थ—मिथ्यादृष्टि जीव संयम में स्थित होकर भी मोक्ष को प्राप्त नहीं कर पाता । क्या वेग से गमन करने वाला पथिक भी विपरीत दिशा में जा रहा है तो अपने इष्ट स्थान पर पहुँच सकता है ? अर्थात् जाना हिमालय में है और दक्षिण की ओर दौड़ रहा है वह पुरुष जैसे अपने इष्ट हिमालय को प्राप्त नहीं कर सकता है, भले ही वह कितने ही वेग से गमन करे, वैसे ही मिथ्यात्वो कितना भी उच्च संयम क्यों न पाले किन्तु वह मुक्त नहीं हो सकता ॥६४॥

न विद्यते व्रतं शीलं, यस्य मिथ्यादृशः पुनः ।  
 न कथं दीर्घसंसारमात्मानं विदधाति सः ॥६५॥  
 प्ररोचित्वाज्जिज्जनाख्यातं, एकमप्यक्षरं मृतः ।  
 निमज्जति भवाम्भोधौ, सर्वस्यारोचको न किं ॥६६॥  
 संख्येयाः संत्यसंख्येया, बालबालमृतौ भवाः ।  
 भव्यजन्तोरनन्ता वा, परस्य गणनातिगाः ॥६७॥  
 अनन्तेनापि कालेन, प्रभज्य भवपंजरं ।  
 सिद्धयन्ति भविनो भव्या, नाभव्यास्तु कदाचनं ॥६८॥

✽ इति बालबालमरणाधिकारं समाप्तम् ✽

अर्थ—मिथ्यादृष्टि जीव अहिंसा आदि व्रतों से सम्पन्न होकर भी दीर्घ संसारी ही रहता है, संसार के कष्टों से छूट नहीं सकता है, तो फिर जिस मिथ्यादृष्टि के व्रत, शील आदि कुछ भी नहीं है उसके दीर्घ संसार परिभ्रमण कैसे नहीं होगा ? वह अवश्य ही अपने आत्मा को दीर्घ संसारी बना लेता है ॥६५॥

अर्थ—जिनदेव प्रतिपादित आगम के एक अक्षर की भी अश्रद्धा करने वाला पुरुष मरकर भवसागर में डूब जाता है तो फिर संपूर्ण आगम की अश्रद्धा करने वाले पुरुष की बात ही क्या है ? अर्थात् वह तो अवश्य संसार समुद्र में मज्जन करेगा ही ॥६६॥

भावार्थ—अनादि काल से आज तक चौरासी लाख योनियों में इस जीवका परिभ्रमण हो रहा है उसका कारण मिथ्यात्व है । जब तक मिथ्यात्व का अभाव नहीं होता तबतक संसार के महादुःखों से छुटकारा नहीं हो सकता भले ही व्रताचरण शील पालन आदि हो किन्तु वे सब गुण अंक रहित शून्यके समान हैं ।

अर्थ—मिथ्यादृष्टि जीव यदि भव्य है तो उसके बालबालमरण होता है और उसके संख्यात या असंख्यात भव हैं अथवा किसी के अनन्तभव शेष हैं ॥६७॥

अर्थ—भव्य जीव अनंतकाल भव भ्रमण करके भी अन्त में भव पंजर का नाश कर मुक्त हो जाते हैं । किन्तु जो जीव अभव्य हैं वे कभी भी मुक्त नहीं होते, हमेशा चतुर्गंतियों में भ्रमण करते हैं ॥६८॥

॥ बालबालमरण का वर्णन समाप्त हुआ ॥



## भक्तप्रत्याख्यानमरण अर्ह आदि अधिकार

३

भक्तत्यागः प्रशस्तेषु, मध्ये मृत्युषु वर्ण्यते ।  
 आदावद्यभवत्वेन, शेषवर्णनमप्रतः ॥६६॥  
 सवीचार मवीचारं, भक्तत्यागं द्विधाविदुः ।  
 शक्यश्चिरायुषामद्य, स्तत्रान्योऽन्यस्य कथ्यते ॥७०॥  
 भक्तत्यागं सवीचारं, मृत्युं तत्र विवक्षुणा ।  
 चत्वारिंशद्विबोध्यानि, सूत्राणीमानि धीमता ॥७१॥

अर्थ—प्रशस्तमरणों में सर्व प्रथम भक्त प्रत्याख्यान नामके प्रशस्तमरण का वर्णन करते हैं, क्योंकि वर्तमान कलिकाल में यह मरण संभव है । शेष दो मरण इंगिनी और प्रायोपगमनका वर्णन आगे करेंगे ॥६९॥

अर्थ—भक्त प्रत्याख्यानमरण के दो भेद हैं सवीचार और अवीचार । जिसके आयु अभी दीर्घकालीन है उसके सवीचार भक्त प्रत्याख्यानमरण होता है और जिसकी आयु अत्यल्प है उसके अवीचार भक्त प्रत्याख्यानमरण होता है ॥७०॥

भावार्थ—यहाँ पर दीर्घ आयु और अल्प आयु का अर्थ यह है कि जिसके अकस्मात् आयु के नाशके कारण उपस्थित नहीं हुए हैं, जो बुद्धिपूर्वक शनैः शनैः आहारादिको कृश कर सकता है इतनी आयु अभी शेष है वह दीर्घायु है ऐसा अर्थ लगाना, तथा जिसके आयुके नाशके कारण उपस्थित हो गये हैं वह अल्पायु नामसे कहा गया है ।

अर्थ—सवीचार भक्त प्रत्याख्यानमरण की विवक्षा करने के इच्छुक बुद्धिमान् पुरुषको ये चालीस सूत्र जानने चाहिये, अर्थात् भक्त प्रत्याख्यानमरण के वर्णन में चालीस सूत्राधिकार हैं अथवा चालीस प्रकरण हैं ॥७१॥

प्रस्तावना—अर्ह-लिंग, शिक्षा, विनय, समाधि, अनियतविहार, परिणाम, उपधित्याग, श्रिति, भावना, सल्लेखना, दिक्, क्षमण, अनुशिष्टि, परगणचर्या, मार्गणा, सुस्थित, उपसर्पण, निरूपण, प्रतिलेख, पृच्छा, एकसंग्रह, आलोचना, गुणदोष, शय्या, संस्तर, निर्यापक, प्रकाशन, हानि, प्रत्याख्यान, क्षामण, क्षपणा, अनुशिष्टि, सारणा, कवच, समता, ध्यान, लेश्या, फल, आराधक त्याग, लक्षणानि चत्वारिंशत्सूत्राणि ॥७२॥

अब उन चालीस सूत्रों का नाम निर्देश करते हैं—

अर्थ—अर्ह १ लिंग २ शिक्षा ३ विनय ४ समाधि ५ अनियतविहार ६ परिणाम ७ उपधि त्याग ८ श्रिति ९ भावना १० सल्लेखना ११ दिशा १२ क्षमण १३ अनुशिष्टि १४ परगणचर्या १५ मार्गणा १६ सुस्थित १७ उपसर्पण १८ निरूपण १९ प्रतिलेख २० पृच्छा २१ एक संग्रह २२ आलोचना २३ गुणदोष २४ शय्या २५ संस्तर २६ निर्यापक २७ प्रकाशन २८ हानि २९ प्रत्याख्यान ३० क्षामण ३१ क्षपणा ३२ अनुशिष्टि ३३ सारणा ३४ कवच ३५ समता ३६ ध्यान ३७ लेश्या ३८ फल ३९ और अन्तिम है ४० आराधक त्याग ॥७२॥

विशेषार्थ—भक्त प्रत्याख्यान नामके मरणका वर्णन करने के लिये चालीस प्रकरण—अधिकार या विषय आते हैं, जिनका कि ऊपर नाम निर्देश किया, इन सबका आगे बहुत ही विस्तार पूर्वक कथन है । यहाँ अति संक्षेप से लक्षण मात्र बतलाते हैं—

१. अर्ह—भक्त प्रत्याख्यानमरण को धारण करने में जो मुनि योग्य है उसे अर्ह कहते हैं अर्थात् रोग आदि के कारण जिसका मरण सन्निकट है, ऐसे साधु को समाधि के योग्य होने से 'अर्ह' कहते हैं अर्थात् जिस अधिकार में इस प्रकार समाधि के योग्य कौन साधु है इसका वर्णन होता है वह अर्ह नामका अधिकार या प्रकरण है ।

२. लिंग—दि० जैन मुनिका वेष लिंग किस प्रकार होता है इसका वर्णन इस प्रकरण में है अर्थात् पोछी धारण, नग्नता, तैलादिके संस्कार से रहितता इत्यादि का इसमें कथन है ।

३. शिक्षा—श्रुतज्ञान का अभ्यास ।

४. विनय—गुरुजनों का सन्मान, ज्ञान विनय आदि का कथन इस अधिकार में होगा ।

५. समाधि—मनका समाधान होना अथवा मनकी एकाग्रता ।
६. अनियत विहार—साधुजन यत्र तत्र विहार करते हैं उससे जो लाभ होता है उसका वर्णन ।
७. परिणाम—अपने को जो कार्य करना है उसका विचार करना ।
८. उपधित्याग—परिग्रह त्याग ।
९. श्रिति—शुभ परिणामों की उत्तरोत्तर वृद्धि ।
१०. भावना—संकलिष्ट भावना का त्याग और शुद्ध भावना का ग्रहण ।
११. सल्लेखना—काय और कषायों का कृशीकरण ।
१२. दिशा—समाधि के इच्छुक आचार्य अपने पद पर अन्य मुनिको प्रतिष्ठित करते हैं उस विधिका इसमें कथन होगा ।
१३. क्षमणा—समाधि के इच्छुक आचार्य अपने संघ से क्षमा याचना करते हैं, उसका कथन ।
१४. अनुशिष्टि—समाधि के वाञ्छक आचार्य परमेष्ठी अपना पद अन्य शिष्य को देकर उसको तथा समस्त संघको पृथक् पृथक् उनके कर्त्तव्य का श्रेष्ठ उपदेश देते हैं, उसका कथन ।
१५. परगणचर्या—समाधि के लिये आचार्य अन्य संघ में जाने के लिये गमन करते हैं ।
१६. मार्गणा—समाधिमरण कराने में परम सहायक ऐसे आचार्य का अन्वेषण करना ।
१७. सुस्थित—अपने तथा परके उपकार करने में समर्थ आचार्य को सुस्थित कहते हैं ऐसे आचार्य के निकट जाना ।
१८. उपसर्पण—समाधिमरण कराने में समर्थ ऐसे आचार्य के चरणों में आत्म समर्पण ।
१९. निरुपण—उक्त समर्थ आचार्य द्वारा आगत क्षपक मुनिका निरीक्षण-परीक्षण करना ।

२०. प्रतिलेख-समाधिमरण की सिद्धि कैसी होगी इत्यादि विषयों का शोधन करना निरीक्षण करना ।

२१. पृच्छा-समाधि के लिये अपने संघ में साधु के आ जाने पर संधनायक संघ से पूछते हैं कि इनको ग्रहण करना है या नहीं ? अर्थात् यह साधु समाधि के योग्य है या नहीं आप इस कार्य में समर्थक हैं या नहीं इत्यादि आचार्य द्वारा पूछा जाना ।

२२. एक संग्रह-एक आचार्य एक ही क्षपक मुनिको समाधि हेतु संस्तरारूढ करते हैं, एक साथ अनेकों को नहीं ।

२३. आलोचना-जीवनपर्यंत साधु अवस्था में जो दोष लगे हैं उनको आचार्य के लिये निवेदन कर देना ।

२४. गुणदोष-आलोचना के गुण दोषों का कथन ।

२५. शय्या-जहां भक्त प्रतिज्ञा मरण ग्रहण करता है वह स्थान-वसतिका कैसी हो ।

२६. संस्तर-जिस पर क्षपक लेटता है वह भूमि तृण आदि कैसे हों ।

२७. निर्यापक-क्षपक की सेवा करने वाले मुनिगण कैसे हों ।

२८. प्रकाशन-क्षपक को यावज्जीव आहार का त्याग कराने के लिये उसको आहार को दिखाकर आहार से विरक्ति कराना ।

२९. हानि-क्षपक से क्रमशः आहार पानी का त्याग कराना ।

३०. प्रत्याख्यान-जीवन पर्यंत के लिये सर्वथा आहार त्याग ।

३१. क्षामण-क्षपक द्वारा समस्त संघ से क्षमा याचना ।

३२. क्षपणा-क्षपक द्वारा कर्मों की निर्जरा होना । उसका कथन ।

३३. अनुशिष्टि-निर्यापक आचार्य द्वारा क्षपक के लिये महाव्रत आदि मूल गुण तथा उत्तर गुणों का उपदेश देना । इसमें सबसे अधिक श्लोक हैं सबसे बड़ा अधिकार है ।

३४. सारणा-रत्नत्रय घर्म में क्षपक को प्रेरित करना ।

रोगो दुस्तरो यस्य, जरा आमण्य हारिणी ।  
तिर्यग्भिर्मानिर्वैदेवै, रूपसर्गाः प्रवर्तिताः ॥७३॥  
अनुकूलैर्गृहीतो वा, वरिभिर्बुध हारिभिः ।  
योऽटव्यां पतितो घोरे, दुर्भिक्षे च दुस्तरे ॥७४॥  
दुर्बलौ यस्य जायेते, श्वश्रु चक्षुषी तथा ।  
विहत्तुं न समर्थो यो, जङ्घाबल विवर्जितः ॥७५॥

३५. कवच—क्षपक को धर्मोपदेश द्वारा वैराग्यरूप दृढ़ कवच पहना देना इसमें घोर परीषद् विजयी सुकुमाल आदि मुनियों की कथायें हैं ।

३६. समता—समताभाव का वर्णन ।

३७. ध्यान—धर्मध्यान आदि का सविस्तार कथन ।

३८. लेख्या—छह लेख्या का कथन एवं मरते समय कौनसी लेख्या होवे तो क्षपक किस गति में जाता है इसका वर्णन ।

३९. फल—चार आराधनाओं की आराधना करने से क्या फल मिलता है ।

४०. आराधक के शरीर का त्याग—क्षपक की मृत्यु होने के बाद संघका कर्तव्य क्या है क्षपक के शवका क्या करना इत्यादि विषय का कथन ।

उपर्युक्त चालीस अधिकारों में से प्रथम अर्हं नामके अधिकार का प्रारम्भ करते हैं—

अर्थ—जिस मुनिके मुनिपने का नाश करने वाला बुढ़ापा आया है, या जिसको दूर करना अशक्य है ऐसा रोग आ गया है, अथवा तिर्यंच, मानव और देव द्वारा उपसर्ग प्राप्त हुआ है ॥७३॥

अर्थ—संयम को नष्ट करने वाले अनुकूल शत्रु द्वारा जो गृहीत है, भयंकर वनमें आ गया हो, भयंकर दुर्भिक्ष पड़ गया हो ॥७४॥

अर्थ—जिसके नेत्र दुर्बल हो गये हों, अर्थात् नेत्रों से दिखना बिलकुल मंद हो गया हो । कर्ण दुर्बल हुए हों । जो विहार करने में असमर्थ हो चुका है, जंघाबल रहित हो गया हो ॥७५॥

दुर्वारं कारणं यस्य, जायतेऽन्यदपीदृशम् ।  
 भक्त्यागमृते योग्यः, संयतोऽसंयतोऽपि सः ॥७६॥  
 प्रवर्तते सुखं यस्य श्रामण्यमपदूषणम् ।  
 दुर्भिक्षात् भयं योग्या दुरापा न च सूरयः ॥७७॥  
 नासावर्हति संन्यासमदृष्टे पुरतो भये ।  
 मरणं याचमानोऽसौ, निर्विण्णो वृत्ततः परम् ॥७८॥

इति प्रह्ला ।

तदौत्सर्गिक लिंगानां, लिंगमौत्सर्गिकं परं ।  
 अनौत्सर्गिक लिंगानामपीवं वर्ण्यते जिनैः ॥७९॥

अर्थ—इसीप्रकार अन्य कोई दुर्वार कारण उपस्थित हो गया है तब वह भक्त प्रत्याख्यानभरण के योग्य होता है । भक्त प्रत्याख्यानमरण के योग्य संयत मुनि है तथा असंयमी भी यथायोग्य इस मरण को कर सकता है [संयतासंयत भी यथाशक्य इस मरण के योग्य है] इसप्रकार भक्त प्रत्याख्यान नामके संन्यासमरण के योग्य कौन है इस बातको यह अहं नामका अधिकार बतलाता है ॥७६॥

कौनसे साधु सरलेखना के योग्य नहीं हैं इस बात को बतलाते हैं—

अर्थ—जिस साधु के चारित्र निदोष पलता हो, व्रतों में दोष उपस्थित न हो, बिना परिश्रम के संयम का निर्वाह हो रहा है, दुर्भिक्ष के कारण अन्न पान का अभाव नहीं है तथा निर्यापक आचार्य की प्राप्ति आगे दुर्लभ नहीं है ऐसे समय में समाधि नहीं करनी चाहिये । ऐसे साधुजन समाधि के अहं ( योग्य ) नहीं हैं, अनहं ( अयोग्य ) हैं ॥७७॥

अर्थ—आगामी काल में रोग दुर्भिक्ष आदि का भय नहीं है वे साधु समाधि के योग्य नहीं हैं । इसप्रकार समाधि का अवसर अभी प्राप्त नहीं है और फिर भी कोई साधु समाधिमरण चाहता है तो समझना चाहिये कि वह अपने चारित्र से विरक्त हुआ है ॥७८॥

अहं अधिकार समाप्त ।

लिंग नामका दूसरा अधिकार—

अर्थ—औत्सर्गिक लिंग वालों के औत्सर्गिक लिंग और अनौत्सर्गिक लिंग वालों के अनौत्सर्गिक लिंग होता है, इसप्रकार लिंग के दो भेद हैं । औत्सर्गिक लिंग का

यस्य त्रिस्थानगो षोषो, दुर्निवारो विरागिणः ।

लिंग औत्सर्गिकं तस्मै, संस्तरस्थाय दीयते ॥८०॥

उत्सर्ग लिंग भी नाम है तथा अनौत्सर्गिक लिंगका अपवाद लिंग भी नाम है । उत्कृष्ट लिंग औत्सर्गिक है । जिनेन्द्र ने दोनों लिंगों का वर्णन किया है ॥७९॥

भावार्थ—संपूर्ण परिग्रह का यावज्जीव त्याग करना उत्सर्ग है और इसके साथ नग्नरूप धारण करना औत्सर्गिक अथवा उत्सर्ग लिंग कहलाता है । यह दिगम्बर जैन साधु के होता है भक्तप्रत्याख्यानमरण के अधिकारी उत्सर्ग लिंगधारी साधुजन होते हैं । अपवाद लिंग गृहस्थ के होता है, अन्त समय में गृहस्थ यदि समाधिमरण चाहता चाहता है और उसके लिंग में ( पुरुषलिंग-अंडकोष ) दोष नहीं है तो वह औत्सर्गिक लिंग अर्थात् निर्ग्रन्थ नग्न वेष लेकर समाधिमरण कर सकता है । जिस गृहस्थ के पुरुषलिंग में दोष है, जो गृहस्थ अतिलज्जाशील है, जो मिथ्यात्वी परिवार वाला है, ऐसा गृहस्थ समाधिमरण करते समय कौनसा लिंग धारण करे, इस बातका वर्णन आगे की कारिकाओं में करेंगे ।

अर्थ—वैराग्यवान् समाधिमरण करने का इच्छुक ऐसे गृहस्थ के पुरुष लिंग में यदि तीन स्थानों में दोष है तो उसके लिये संस्तर पर आरूढ़ होने पर अन्तसमय में उत्सर्गलिंग-नग्नवेष दिया जाता है ॥८०॥

विशेषार्थ—जो गृहस्थ अंतसमय में दीक्षा ग्रहण कर समाधि करना चाहता है उसको मुनिदीक्षा देकर निर्यापिकाचार्य भलोप्रकार से समाधिमरण में सहायक होते हैं, अब यदि उसके पुरुष लिंग में ( मेहन-अण्डकोष या लिंग में ) कोई दोष है तो उसको संस्तरारूढ़-आहार का क्रमशः त्याग करते हुए एवं वसतिका के बाहर के क्षेत्र का त्याग कराके अनंतर मुनि लिंग धारण कराते हैं । गृहस्थ के लिंग में त्रिस्थानगत दोष ये हैं—मेहन और दोनों वृषणों में दोष तथा लिंग चर्म से आच्छादित नहीं होना, अण्डकोष की वृद्धि होना, लिंग अधिक लम्बा होना आदि दोष हैं । कोई गृहस्थ ऐसा है कि उसके लिंग दोष तो नहीं है, किन्तु लज्जाशील अधिक है अथवा अन्य कुछ कारण है तो उसे मुनिलिंग धारण नहीं कराना चाहिये । इसी बातको आगे कहते हैं ।

समृद्धस्य सलज्जस्य, योग्यं स्थानमविदतः ।  
 मिथ्यादृक् प्रचुरज्ञाते, रनौत्सर्गिकमिष्यते ॥८१॥  
 औत्सर्गिक मत्त्वत्वं, लोचो व्युत्सृष्टदेहता ।  
 प्रतिलेखनमित्येवं, लिगमुक्तं चतुर्विधं ॥८२॥  
 प्राप्तासाधनगार्हस्थ्य, निवेकात्प्रस्थितिक्रिया ।  
 परमोलोक विश्वासो, गुणालिगमुपेयुषः ॥८३॥

अर्थ—जो गृहस्थ समाधि का इच्छुक तो है किन्तु अधिक धनाढ्य है और अतिलज्जावान् है अथवा जिसके परिवार के व्यक्ति मिथ्यादृष्टि हैं ऐसे गृहस्थ को अपवाद लिग ही योग्य है अर्थात् उसे वस्त्र का त्याग नहीं कराना चाहिये । वस्त्र सहित अवस्था में यथायोग्य समाधिमरण करना कराना युक्त है ॥८१॥

अर्थ—औत्सर्गिक लिग चार प्रकार का है—अचेलकत्व-वस्त्र मात्रका त्याग । लोच-शिर, दाढ़ी एवं मूछके केशोंका हाथों से उखाड़ना (केशलोच) व्युत्सृष्ट देहता—शरीर के ममत्व का त्याग । प्रतिलेखन—पिच्छी ग्रहण करना । मुनिवेष में ये चार महत्वपूर्ण चिह्न हैं । इन चार के बिना मुनि लिग संभव नहीं है ॥८२॥

उत्सर्ग लिग क्यों धारण किया जाता है इस बातको बतलाते हैं—

अर्थ—उत्सर्ग लिग यात्रा का साधन है, गृहस्थ से विवेक अर्थात् पृथक्करण रूप है, आत्मस्थितिरूप है, शरीरस्थितिरूप है, श्रेष्ठ है, लोकों को विश्वास का कारण है इसप्रकार इतने गुण उत्सर्ग लिग धारण करने में होते हैं ॥८३॥

भावार्थ—यहाँ पर उक्त गुणों का विवेचन करते हैं—यात्रा साधन गुण-नग्न वेषको देखकर आहारादि दान गृहस्थजन दे सकेंगे । इस व्यक्ति में रत्नत्रय धर्म है ऐसी प्रतीति का कारण उत्सर्ग लिग है यह मोक्षमार्ग की यात्रा में इसप्रकार साधन-भूत है । इस वेषसे गृहस्थ से साधु का पृथक्करण भली प्रकार से हो जाता है अतः इस लिग में गार्हस्थ्य विवेक नामका गुण है । आत्मस्थिति गुण—उत्सर्ग लिगधारी को सदा विचार रहेगा कि मैंने वस्त्रादिका त्याग संसार के नाना दुःखों से छूटने के लिये किया है, चतुर्गति भ्रमण न हो इसलिये किया है, इस वेष में यदि कोई कपट आदि करूँगा तो दुर्गति का पात्र बनूँगा । इसप्रकार विचार आने से सदा वह आत्म भावना



परिकर्म भयग्रन्थ, संसक्ति प्रतिलेखनाः ।

लोभमोहमदक्रोधाः, समस्ताः संति वर्जिताः ॥८४॥

अज्ञानक्षार्थं सुख त्यागो, रूपं विश्वासकारणम् ।

परीषह सहिष्णुत्व, महंदाकृतिधारणम् ॥८५॥

में स्थित रहता है, इसप्रकार उत्सर्गलिंग आत्मस्थिति का कारण है । यह सहज स्वाभाविक वेष है अतः परम या श्रेष्ठ है । लोक विश्वास गुण—इस उत्सर्ग लिंग से जगत् को विश्वास एवं श्रद्धा होती है कि इस साधु के लोभ लालच नहीं है शरीर से कितना निःस्पृह है, यह हमारे धनादिका अपहर्ता नहीं हो सकता क्योंकि जिसके तन पर वस्त्र ही नहीं वह क्यों चोरी आदि करेगा इत्यादि । इसप्रकार उत्सर्ग लिंग में अनेक गुण पाये जाते हैं ।

अर्थ—परिकर्म, भय, ग्रन्थ, संसक्ति, प्रतिलेखन, लोभ, मद, मोह, और क्रोध इन दोषों का त्याग उत्सर्ग लिंग में हो जाया करता है ॥८४॥

विशेषार्थ—निष्परिग्रही साधुको वस्त्र की याचना नहीं करनी पड़ती, धोना सुखाना आदि में समय नहीं जाता, वह समय स्वाध्याय ध्यान में लगता है । इसप्रकार परिकर्म वर्जन होता है । उत्सर्ग लिंगधारी को चोरादि का भय नहीं रहता, यह भय विवर्जना गुण हुआ । ग्रन्थत्याग—इस लिंग में परिग्रह त्याग होता है । समस्त पदार्थ का त्याग हो जाने से आसक्ति का अभाव होता है । कोई पदार्थ जब पास में नहीं है तो उठाना रखना देखभाल आदि नहीं करना पड़ता इसको अप्रतिलेखन गुण कहते हैं । लोभ, मोह, मद और क्रोध परिग्रह के कारण होते हैं, यहाँ परिग्रह है नहीं अतः लोभादि का परिहार हो जाता है ।

अर्थ—उत्सर्ग लिंग धारण करने से शरीर सुख इंद्रिय सुख विषय सुखों का त्याग हो जाता है । यह लिंग विश्वास का हेतु है । इसमें परीषह सहिष्णुता आती है । यह अर्हन्त की आकृति धारण करना रूप है अर्थात् अर्हन्त प्रभु भी इस उत्सर्ग लिंग वेष वाले होते हैं ॥८५॥

स्ववशत्वमदोषत्वं, धैर्यवीर्यप्रकाशनम् ।  
 नानाकारा भवन्त्येव, मत्तैलत्वे महागुणाः ॥८६॥  
 सम्यक्प्रवृत्तनिःशेष, व्यापारः समितेन्द्रियः ।  
 इत्थमुत्तिष्ठते सिद्धौ, नाग्न्यगुप्तिमधिष्ठितः ॥८७॥  
 आपवादिकलिगोऽपि, निदागर्हापरायणः ।  
 जन्तुरच्छादकः शक्तेः संगत्यागी विशुद्धयति ॥८८॥  
 संस्कारा भावतः केशाः, समूच्छन्ति निरन्तरम् ।  
 विशन्त्यागन्तधो जीवा, दूरक्षाः शयनादिषु ॥८९॥

अर्थ—इसमें स्ववशता आती है अर्थात् मुनि लिंग में स्वेच्छा पूर्वक उठना बैठना, विहार कर जाना आदि कार्य संभव है हर कार्य में स्वाधीनता है । रागादि दोष नहीं होते, इस नग्न वेष से व्यक्ति का धैर्य और वीर्य प्रगट होता है । इस प्रकार के और भी अनेक गुण मुनिलिंग में निवास करते हैं ॥८६॥

अर्थ—निर्ग्रन्थ लिंग के कारण संपूर्ण क्रियाओं में वह साधु सावधानी पूर्वक समीचीन प्रवृत्ति कर सकता है । इंद्रियाँ शांत हो जाती हैं अर्थात् इंद्रियरूपी अश्वों पर लगाम लग जाती है । गुप्तियों का पालन हो जाता है । इस प्रकार निःसंग हुआ वह साधु एक सिद्धि के लिये ही प्रयत्नशील हो जाता है ॥८७॥

अर्थ—जो अपवाद लिंगधारी है वह भी अपनी निन्दा गर्हा करता हुआ अर्थात् मैं उत्सर्ग लिंगको धारण नहीं कर सका, मुझ में ऐसा धैर्य होना चाहिए था इत्यादि रूप पश्चाताप करे, यथाशक्ति परिग्रह का त्याग करे । जीव दया, इंद्रिय निरोध मन का निरोध करे । अपवाद लिंगधारो आर्यिका या क्षुल्लक या श्रावक श्राविका यह विचार करे कि हम संपूर्ण परिग्रह त्याग में असमर्थ हैं, कब ऐसा अवसर मिले कि जिससे मुनिलिंग के योग्य शरीर प्राप्त हो । हमने अवश्य ही पूर्व जन्म में पाप संचय किया है जिससे आज उत्सर्ग लिंग धारण नहीं कर सकते । इत्यादि निन्दा गर्हा युक्त होकर विशुद्ध परिणाम द्वारा आत्मशोधन करता है ॥८८॥

इसप्रकार उत्सर्गलिंग अथवा अत्तैलगुण का वर्णन समाप्त हुआ ।

अर्थ—साधुजन केशलोच करते हैं, यदि केशलोच न करे तो संस्कार के अभाव में केशों में समूच्छन् जीव उत्पन्न होंगे । शयन आदि के समय केशों में आगंतुक जीव इधर उधर से आकर बैठ जायेंगे, उनका प्रतीकार करना कठिन होगा ॥८९॥

संक्लेशः पीड्यमानस्य, यूकालिक्षेण दुःसहः ।  
 पीड्यते तच्च कंडूती, यतो लोचस्ततो मतः ॥६०॥  
 मुंड्यं कुर्यतो लोचमस्यतो निर्विकारिता ।  
 प्रकृष्टां कुरुते चेष्टां, वीतरागमनास्ततः ॥६१॥  
 दम्यमानस्य लोचनेन, हृषीकार्थेऽस्य नाग्रहः ।  
 स्वाधीनत्वमदोषत्वं, निर्ममत्वं च विश्रहे ॥६२॥  
 आत्मीया दशिता श्रद्धा, धर्मे लोचं वितन्वता ।  
 भावितं सकलं दुःखं, दुश्चरं चरितं तपः ॥६३॥

इति लोचः ।

अर्थ—संस्कार तो साधु करते नहीं अर्थात् केशों का घोना, सुखाना, तेल लगाना आदि क्रिया नहीं करते हैं तब उन केशों में जूँ आदि निरन्तर रहेंगे, उनसे पीड़ा होने पर संक्लेश होगा, अथवा खुजली आदि करने से उन जीवों को पीड़ा होगी इत्यादि दोष होंगे अतः जिनेन्द्र देव ने साधुजनों को केशलोच की आज्ञा दी है । इस प्रकार केशलोच नहीं करने पर क्या दोष आता है इस बातको बतलाया ॥६०॥

अर्थ—केशलोच करने से मस्तक का मुंडन होकर निर्विकारता आती है, उससे मुक्तिमार्ग की ध्यानादि क्रिया में प्रवृत्ति हो जाया करती है । वीतरागभाव आता है ॥६१॥

अर्थ—लोच द्वारा दमन हो जाने से इंद्रियों के विषयों में प्रवृत्ति कम हो जाती है । केशलोच के कारण स्वाधीनता बनी रहती है, अर्थात् केशों को काटने के लिये कैंची आदि की याचना नहीं करने से स्वाधीनता आती है । हिंसादि दोष दूर होते हैं । शरीर में ममत्व नहीं रहता ॥६२॥

अर्थ—अपनी आत्म दशिता एवं आत्म श्रद्धा लोच करने से प्रगट होती है । दुःख सहन का अभ्यास सहज ही हो जाता है, धर्म पर प्रगाढ़ श्रद्धा होती है, केशलोच करने में शरीर का कष्ट सहन होता है और उससे कठोर चारित्र्य पालन, घोर तपश्चरण आदि का अभ्यास होता है अर्थात् कष्ट सहिष्णुता आ जाने से, उच्च निर्दोष चारित्र्य पालन और अनशन आदि तपों में सहज प्रवृत्ति होती है । इसप्रकार केशलोच करने के गुण बताये हैं ॥६३॥

लोच प्रकरण समाप्त ।

न भ्रूदन्तीष्ठ कर्णाक्षि, नखकेशादि संस्कृतिम् ।  
 भजन्त्युद्वर्तनं स्नानं, नाभ्यङ्गं ब्रह्मचारिणः ॥६४॥  
 न स्कन्धकुट्टनं घासं, माल्यं धूपविलेपनम् ।  
 कराभ्यां मलनं चूर्णं, चरणाभ्यां च मर्दनम् ॥६५॥  
 या रूक्षा लोचबीभत्सा, सर्वांगीणमला तनुः ।  
 सा रक्षा ब्रह्मचर्यस्य, प्ररूढनखलोमिका ॥६६॥  
 व्युत्सृष्टदेहता ।

आसने शयने स्थाने, गमने मोक्षणे ग्रहे ।  
 आमर्शनं परामर्शं, प्रसाराकुञ्चनादिषु ॥६७॥

अब व्युत्सृष्टदेहता गुण का प्रतिपादन तीन श्लोकों द्वारा करते हैं—

अर्थ—ब्रह्मचर्यं व्रतधारी साधुजन अपने भौं, दांत, घ्रोठ, कान, आंख, नख, केशादि के संस्कार को नहीं करते हैं । उद्वटन और अभ्यंग स्नान नहीं करते हैं ॥६४॥

अर्थ—शरीर को दबाना, कूटना आदि नहीं करते, सुगन्धित पदार्थ, पुष्पमाला, कालागरुधूप विलेपन आदि का त्याग करते हैं । हाथों से मलना, पैरों से रगड़ना, बाहूमर्दन इत्यादि क्रिया को नहीं करते हैं ॥६५॥

अर्थ—शरीर में रूक्षता, केशलोच से बीभत्सता सर्वांग में मलका होना, नख लोमादि संस्कार नहीं करना इत्यादि से ब्रह्मचर्य की रक्षा होती है । इन क्रियाओं से शरीर सौन्दर्य समाप्त होता है और उससे ब्रह्मचर्य निर्दोष होता है ॥६६॥

इसप्रकार व्युत्सृष्टदेहतागुण का व्याख्यान समाप्त हुआ ।

प्रतिलेखन गुणको कहते हैं—

अर्थ—आसन, शयन, स्थान, गगन इन क्रियाओं में तथा किसी वस्तु को रखना और उठाना तथा शरीर मल का त्याग, शरीर का आमर्शन (स्पर्श) परामर्शन करने में एवं शरीर को फैलाना सिकोड़ना इन सब क्रियाओं में जीवों को रक्षा करने हेतु प्रतिलेखन अर्थात् पिच्छी का धारण अत्यन्त आवश्यक है, पिच्छी द्वारा भली प्रकार

स्वपक्षे चिह्न मालम्ब्यं, साधुना प्रतिलेखनम् ।  
विश्वास संयमाधारं, साधुलिङ्ग समर्थनम् ॥६८॥  
लघ्वस्वेदरजोग्राहि, सुकुमार मृदुदितम् ।  
इति पंचगुणं योग्यं, ग्रहीतुं प्रतिलेखनम् ॥६९॥

इति प्रतिलेखनं । इति लिङ्गं ।

निपुणं विपुलं शुद्धं, निकाचितमनुत्तरम् ।  
पापच्छेदि सदा ध्येयं, सार्वोद्य वाक्यमार्हतम् ॥१००॥

गद्य—सर्वभावहिताहितावबोध—परिणामसंवर—प्रत्यग्रसंवेग—रत्नत्रयस्थिरत्व—  
तपो—भावना परदेशकत्वलक्षणगुणाः सप्त संपद्यन्ते जिनवचनशिक्षया ॥१०१॥

से छोटे बड़े जीवों को रक्षा होती है । सोना है बैठना है वस्तु रखना उठाना है तो पिच्छी द्वारा जीवों को दूर कर उक्त क्रिया कर सकता है अतः साधुओं को पिच्छी ग्रहण आवश्यक है, तथा जैन साधुओं का यह चिह्न विशेष भी है यह विश्वास और संयम का आधार है ॥६७-६८॥

अर्थ—पिच्छी में पांच गुण बतलाये हैं—लघुत्व—यह हल्की होती है । अस्वेदत्व—पसीना ग्रहण नहीं करती । रजो अग्रहण—धूलि आदि को ग्रहण नहीं करती । सुकुमार है और कोमल है इसप्रकार मयूर पंखों की पिच्छी में ये गुण होते हैं ॥९९॥

इसप्रकार यहाँ तक चालीस अधिकारों में से दूसरा लिङ्ग नामा अधिकार पूर्ण हुआ ।  
लिङ्ग के जो चार गुण बताये थे उनका कथन समाप्त हुआ ।

अब शिक्षा नामा तीसरा अधिकार प्रारम्भ करते हैं—

अर्थ—जिनेन्द्र देव के वाक्य निपुण हैं—प्रमाण नय से युक्त हैं । सूक्ष्म पदार्थ के विवेचन में समर्थ होने से विपुल और रागद्वेष रहित होने से शुद्ध हैं । अवगाढ़ अर्थ के प्रतिपादक प्रतिपक्ष रहित होने से अनुत्तर हैं । पापनाशक हैं, सदा ध्येयरूप और सब जीवों के हितकारक हैं ॥१००॥

अर्थ—यहाँ गद्य द्वारा शिक्षा में जो सात गुण होते हैं उनको बतलाते हैं—  
सम्पूर्ण पदार्थों में कौनसा हितरूप है कौनसा अहितरूप है इसका ज्ञान जिन वाक्यों से होता है इसप्रकार हेयका ज्ञान और उपादेय का ज्ञान होता है भावसंवर प्राप्ति ।

सर्वे जीवाद्यो भावा, जिनशासन शिक्षया ।  
 तत्त्वतोऽप्रावबुध्यन्ते, परलोके हिताहिते ॥१०२॥  
 हिताहितमजानानो, जीवो मुह्यति सर्वथा ।  
 मूढो गृह्णाति कर्माणि, ततो भ्राम्यति संसृतौ ॥१०३॥  
 हितावानाहि-तत्यागो, हिताहितविबोधने ।  
 यतस्ततः सदा कार्यं, हिताहितविबोधनम् ॥१०४॥  
 स्वाध्यायं पञ्चशः कुर्वन्स्त्रिगुप्तः पञ्चसंबृतः ।  
 एकाग्रो जायते योगी विनयेन समाहितः ॥१०५॥

संसार शरीर भोगों से नवीन-नवीन लक्ष्मण ( भीष्मा ) प्राप्त होती है, रत्नत्रय में स्थिरता, तप करने की भावना और धर्मोपदेश देने की योग्यता ये गुण जिन शिक्षा द्वारा प्राप्त होते हैं ॥१०१॥

आगे इन्हीं को बताते हैं—

अर्थ—जिन शासन की शिक्षा द्वारा जीव अजीव आस्रव आदि सभी पदार्थों का वास्तविक बोध होता है । परलोक में हितरूप क्या है अहितरूप क्या है इसका ज्ञान होता है ॥१०२॥

अर्थ—जब तक यह जीव हित और अहित को नहीं जानता है तब तक वह सर्वथा मोहित रहता है मोह के कारण मूढ़ हुआ प्राणी कर्मों का बंध करता है और उससे संसार भ्रमण करता है ॥१०३॥

अर्थ—जब यह भव्य जीव हित अहित को जान लेता है तब भली प्रकार से हितका ग्रहण और अहित का त्याग करने में समर्थ होता है, इसलिये हमेशा अपने आत्मा का हित क्या है और अहित क्या है इसको जानना चाहिये ॥१०४॥

अर्थ—जो पंच प्रकार के स्वाध्याय ( वाचना, पृच्छना, अनुप्रेक्षा, आम्नाय और उपदेश ) को करता है, त्रिगुप्ति पालन और पंच इन्द्रियों का निरोध करता है वह विनय युक्त साधु एकाग्रचित्त होता है—ध्यान के योग्य होता है ॥१०५॥

अदृष्टपूर्वमुच्चार्थं मभ्यस्यति जिनागमम् ।  
 यथा यथा यतिधर्मे, प्रहृष्यति तथा तथा ॥१०६॥  
 शुद्ध्या निःकंपनी सूत्वा, हेयोपादेय विचक्षणः ।  
 रत्नत्रयात्मके मार्गे, यावज्जीवं प्रवर्तते ॥१०७॥  
 तपस्यभ्यन्तरे बाह्ये, स्थिते द्वादशधा तपः ।  
 स्वाध्यायेन समं नास्ति, न भूतं न भविष्यति ॥१०८॥  
 बह्वीभिर्भवकोटिभिर्यदज्ञानेन हन्यते ।  
 हंति ज्ञानी त्रिभिर्गुप्तस्तत्कर्मन्तर्मुहूर्ततः ॥१०९॥  
 षष्ठोपवासान्निभिः शुद्धिरज्ञानस्यास्ति योगिनः ।  
 ज्ञानिनो बलभमानस्य, प्रोक्ता बहुगुणास्ततः ॥११०॥  
 स्वाध्यायेन यतः सर्वा, भाविताः संति गुप्तयः ।  
 भवत्याराधना मृत्यो, गुप्तीनां भावने सति ॥१११॥

अर्थ—जैसे जैसे विशिष्टरूप जिनागम का अभ्यास करता है जिसमें कि अदृष्टपूर्व—अपूर्व अपूर्व अर्थ भरा है श्रेष्ठ गूढ़ अर्थ भरा है, वैसे वैसे मुनिधर्म में महान् हर्ष—विशिष्ट अनुराग होता है ॥१०६॥

अर्थ—शास्त्राभ्यास द्वारा जिसे हेयोपादेय को जानने में विचक्षणता प्राप्त हुई है वह पुरुष रत्नत्रय मार्ग में जीवन पर्यंत प्रयत्नशील रहता है ॥१०७॥

अर्थ—बाह्य और अभ्यन्तर के भेद से तप बारह प्रकार का है, उसमें स्वाध्याय नामके अभ्यन्तर तपके समान दूसरा तप नहीं है, न था और न आगे होगा । स्वाध्याय ही दोनों कालों में सर्व श्रेष्ठ तप है ॥१०८॥

अर्थ—बहुत से करोड़ों भवों में अज्ञान पूर्वक किये आचरण से जो कर्म नष्ट होता है वह त्रिगुप्ति धारक ज्ञानी के अन्तर्मुहूर्त में नष्ट हो जाता है ॥१०९॥

अर्थ—अज्ञानी योगी षष्ठोपवास (बेला) अष्टमोपवास (तेला) आदि तप द्वारा भी जिस शुद्धि को प्राप्त नहीं कर पाता उस शुद्धिको ज्ञानी भोजन करते हुए भी प्राप्त कर लेता है । अतः स्वाध्याय ज्ञान में बहुत गुण बताये हैं ॥११०॥

अर्थ—स्वाध्याय के द्वारा सभी गुप्तियां भावित होती हैं और गुप्तियों के सिद्ध होने पर मरणकाल में आराधना की प्राप्ति हो जाती है ॥१११॥

जिनाज्ञा स्वपरोत्तारा, भक्तिर्वात्सल्यवृद्धिनी ।  
तीर्थप्रवर्तिका साधोर्ज्ञानतः परदेशना ॥११२॥  
इति शिक्षा ।

विनयो दर्शने ज्ञाने, चारित्र्ये तपसि स्थितः ।  
उपचारे च कर्त्तव्यः, पंच धापि मनीषिभिः ॥११३॥  
उपबृंह्यादि तात्पर्यं, भक्त्यादिकरणोद्यमः ।  
सम्यक्त्वविनयोज्ञेयः, शंकादीनां च वर्जनम् ॥११४॥

अर्थ—स्वाध्याय के द्वारा जिनाज्ञा का पालन, स्व-पर उद्धार, भक्ति, वात्सल्यवृद्धि, तीर्थ प्रवर्तन, उपदेश इतने गुण प्राप्त होते हैं ॥११२॥

भावार्थ—शास्त्र का स्वाध्याय करने से भगवान् की आज्ञा क्या है इसका बोध होता है, स्वका उद्धार और परका उद्धार कैसे हो यह ज्ञान हो जाता है । स्वाध्याय से गुणों में प्रगाढ़ भक्ति जाग्रत होती है । साधर्म्य में वात्सल्य बढ़ता है । ज्ञान होने से प्रभावना करने में समर्थ होता है । तीर्थंकर का तीर्थ रत्नत्रयधारी के रहने से होगा, श्रुतकी परिपाटी बनी रहने से होगा और रत्नत्रयधारी तथा श्रुतकी परिपाटी स्वाध्याय करने वाले होंगे तभी संभव है अतः स्वाध्याय तीर्थ प्रवर्तक है । परको धर्मोपदेश तो स्वाध्याय के बिना दे नहीं सकते । इसलिये स्वाध्याय में इतने गुण निवास करते हैं ऐसा जानकर उसको सदा करते रहना चाहिये ।

शिक्षा प्रकरण समाप्त (३)

अब विनय नामका चौथा अधिकार प्रारम्भ होता है—

अर्थ—बुद्धिमानों को पांच प्रकार विनय करना चाहिये, सम्यग्दर्शन में, ज्ञान में, चारित्र्य में और उपचार में । रत्नत्रय और रत्नत्रय धारियों में आदर के भाव, भक्ति का होना, उनके प्रति झुकना, नम्रता होना विनय कहलाता है । अथवा जो अशुभ कर्मों को दूर करता है उसे विनय कहते हैं—'विनयति-अपनयति अशुभं कर्म इति विनयः' इसप्रकार विनय शब्दकी निरुक्ति है ॥११३॥

ज्ञान विनय आठ प्रकार का है—काल, विनय, उपधान, बहुमान, अनिह्वय, व्यंजन, अर्था और तदुभय । अब यहां पर आठों का कथन करते हैं—

अर्थ—१ कालविनय—शास्त्र का स्वाध्याय योग्य काल में करना, संध्या समय पूर्व काल आदि कालों में सूत्र ग्रंथों का अध्ययन नहीं करना इत्यादि कालविनय है ।



जानीयो विनयः काले, विनयेऽथग्रहे मतः ।  
 बहुमानेऽनपह्लुत्यां, व्यञ्जनेऽर्थे द्वयेऽष्टधा ॥११५॥  
 कुर्वतः समिती गुप्तोः, प्रणिधानस्य वर्जनम् ।  
 चारित्रविनयः साधो, जीयते सिद्धिसाधकः ॥११६॥  
 प्रणिधानं द्विधा प्रोक्त, मिद्रियानिद्रियाश्रयम् ।  
 शब्दादि विषयं पूर्वं, परं मानादिगोचरम् ॥११७॥

२. विनय—श्रुत एवं श्रुतज्ञानीका भक्ति आदर करना । ३. उपधान विशेष नियम धारण कर ग्रंथ पढ़ना अर्थात् अमुक शास्त्र का अध्ययन पूर्ण नहीं होगा तब तक इस वस्तुका मुझे त्याग है इत्यादिरूप नियम लेकर स्वाध्याय करना । ४. बहुमान—शुभ मनोयोग से पढ़ना, ग्रंथ को उच्चस्थान में विराजमान करके नमस्कार करके पढ़ना आदि । ५. अनिह्व—गुरु का नाम या ग्रन्थ का नाम नहीं छिपाना । ६. व्यञ्जन शुद्धि—ककारादि व्यञ्जनों का शुद्ध उच्चारण । ७. अर्थ शुद्धि—जिस शब्द का जो अर्थ हो उसे वहाँ वैसे ही प्रकरण आदि के अनुसार करना । ८. उभय शुद्धि—व्यञ्जन शुद्धि और अर्थ शुद्धि पूर्वक ग्रंथ पढ़ना ॥११४॥

अर्थ—उपवृंहण आदि पहले कहे गये जो गुण हैं वे तथा अरिहंत आदिमें भक्ति पूजा आदि करने में उद्यम शंका आदि दोषों का त्याग ये सब सम्पकल का विनय है ॥११५॥

अर्थ—इन्द्रियों के विषयों का त्याग और कषायों का त्याग करना प्रणिधान का त्याग कहलाता है । समिति और गुप्तियों का पालन करना, साधुओं का यह सब आचरण चारित्र विनय कहलाता है जो सिद्धि का साधन भूत है ॥११६॥

इन्द्रिय विषयों का त्याग इत्यादिरूप प्रणिधान का त्याग कहा था । यहाँ प्रणिधान का विशेष वर्णन करते हैं—

अर्थ—प्रणिधान दो प्रकार का है—इन्द्रिय प्रणिधान और अनिन्द्रिय [मन] प्रणिधान । शब्द रस आदि विषयों में होने वाला प्रणिधान इन्द्रिय प्रणिधान कहलाता है, तथा मान मद आदि विषयक अनिन्द्रिय प्रणिधान कहलाता है ॥११७॥

उक्तं शब्दे रसे रूपे, स्पर्शे गन्धे शुभेऽशुभे ।  
 रागद्वेषविधानं यत्तवाद्यं प्रणिधानकम् ॥११८॥  
 मान माया मद क्रोध, लोभमोहादिकल्पनम् ।  
 अन्निन्द्रिया श्रयं ज्ञेयं, प्रणिधानमनेकधा ॥११९॥  
 तपस्तपोऽधिके भवितर्यच्छेषाणामहेलनं ।  
 स तपो विनयोऽवाचि, ग्रंथोक्तं चरतो यतेः ॥१२०॥  
 कायिको वाचिकश्चैतः, पंचमो विनयस्त्रिधा ।  
 सर्वोप्यसौ पुनर्द्वेषा, प्रत्यक्षेतर भेदतः ॥१२१॥  
 संभ्रमो नमनं सूरेः, कृतिकर्माजलिक्रिया ।  
 सम्मुखं यानमायाति, यात्यनुव्रजनं पुनः ॥१२२॥

अर्थ—शुभ और अशुभ शब्द, रस, रूप, स्पर्श और गन्ध में जो राग द्वेष होता है उसे इन्द्रिय प्रणिधान जानना ॥११८॥

अर्थ—मान, माया, मद, क्रोध, लोभ, मोह आदि भाव मनमें उत्पन्न होना अन्निन्द्रिय प्रणिधान है वह अनेक प्रकार का है ॥११९॥

[सब प्रकार के प्रणिधान का त्याग कर अपने चारित्र्य को उज्वल बनाना चारित्र्य का विनय है ।]

### चौथे तप विनयका वर्णन—

अर्थ—बारह प्रकार के अनशन आदि तपमें और अपने से जो साधु अधिक तपस्वी हैं उसमें भक्ति का होना तप का विनय है । जो साधु जन तप में अपने से कम हैं उनका तिरस्कार नहीं करना यह भी तप विनय है, शास्त्रोक्त आचरण करने वाले साधु के इसप्रकार तप का विनय होता है ॥१२०॥

अब उपचार नामका पांचवाँ विनय बतलाते हैं—

अर्थ—उपचार विनय तीन प्रकार का है—कायिक, वाचिक और मानसिक । पुनः उन तीनों विनयों के दो-दो भेद हैं—प्रत्यक्ष और परोक्ष ॥१२१॥

कायिक विनय का वर्णन चार श्लोकों द्वारा करते हैं—

अर्थ—आचार्य आदि आने पर उठकर खड़े होना, नमन करना, अंजली बद्ध नमस्कार, आचार्य भक्ति आदि बोलकर नमस्कार रूप कृतिकर्म करना, आचार्य आदि

नीचं यानमवस्थानं, नीचं शयनमासनं ।  
 प्रदानमवकाशस्थ, विष्टरस्योपकारिणः ॥१२३॥  
 देशकालवयोभाव धर्म योग्यक्रियाकृतिः ।  
 करणं प्रेषणावीनामुपधेः प्रतिलेखनम् ॥१२४॥  
 व्याघातः क्रिमिले विलसं, यः कायेनैवमादिकः ।  
 कायिको विनयोऽवाचि, साधूनां स यथोचितः ॥१२५॥

बड़े साधुजन को आते देखकर उनके सम्मुख जाना, अन्यत्र विहार कर रहे हों तो उनके पीछे कुछ दूर तक जाना, अथवा खुद को भी साथ विहार करना हो तो मार्ग में उनके पीछे चलना ॥१२२॥

अर्थ—पीछे गमन, नीचे स्थान पर खड़े रहना, उन आचार्यादि से नीचे स्थान पर शयन और आसन होना । उनके लिये निवास स्थान देना, सिंहासन देना, इस प्रकार गुरुजनों के प्रति प्रवृत्ति करना ॥१२३॥

अर्थ—गुरुजनों की सेवा देश, काल, उमर, भाव और धर्म के अनुसार करना चाहिये । रुक्ष प्रदेश है अथवा स्निग्ध है उसको देखकर सेवा करना, शीत ऋतु है अथवा अन्य है इसप्रकार काल के अनुकूल और उमर बाल वृद्ध आदि अवस्थाके अनुसार सेवा करें । धर्म के अनुसार अर्थात् व्रतादि में दूषण न आवे इस प्रकार सेवा करें । गुरु जन के भाव के अनुकूल वे जैसा चाहते हैं वैसे उनके शरीर को अपने पैर आदिका स्पर्श न हो इसप्रकार बैठकर सेवा करनी चाहिये । उनकी जैसी आज्ञा हो वैसे तथा उनका कुछ संदेश अन्यत्र भेजना हो तो उसे विनय पूर्वक स्वयं भेज देवे । आचार्य आदि के शास्त्र, पीछी कमण्डलु आदि उपकरणों का शोधन करे—उनमें जीव आदि का प्रवेश नहीं होने दे ॥१२४॥

अर्थ—इस प्रकार अपने शरीर द्वारा नित्य सेवा करना कायिक विनय कहा गया है, वह साधुजनों में यथा योग्य हुआ करता है ॥१२५॥

वाचिक विनय का प्रतिपाद करते हैं—

पूजासम्पादकं धान्यमनिष्ठुर मककंशम् ।  
 अक्रियावर्णकं श्रव्यं, सत्यं सूत्रानुधीचिकं ॥१२६॥  
 उपशमन्तमनाहंकारं, हितमिन्द्रमहेलनम् ।  
 योगिनो भाषमाणस्य, विनयोऽवाचि वाचिकः ॥१२७॥  
 हितप्रियपरिणामं, विदधानस्य मानसः ।  
 पापास्रव परिणामं, मुञ्चतो विनयोमतः ॥१२८॥  
 इत्ययं विनयोऽध्यक्षः, परोक्षः स मतो गुरोः ।  
 अप्रत्यक्षेऽपि या वृत्ति, राज्ञानिर्देशचर्ययोः ॥१२९॥  
 संयतानां गृहस्थानां, आर्थिकाणां यथायथम् ।  
 विनयः सर्वदा कार्यः, संसारान्तं यियासुना ॥१३०॥

अर्थ—आदर सूचक वचन बोलना, निष्ठुरता से रहित, कठोरता से रहित पापारम्भ कारक वचन से रहित कर्णप्रिय, सत्य शास्त्र के अनुसार ही वचन बोलना ॥१२६॥

अर्थ—उपशम भाव को करने वाले, गृहस्थ जैसे चकार मकार वाले न हो ऐसे वचन बोलना चाहिये । हितकर, मित-अल्प, तिरस्कार रहित ऐसे वचन योगी जन बोलते हैं यह वाचिक विनय कहा गया है ॥१२७॥

#### मानस विनय का वर्णन—

अर्थ—मनमें हित रूप प्रियरूप कोमल परिणाम रखने वाले के एवं पापास्रवके कारणभूत परिणाम का त्याग करने वाले मुनि के मानस विनय होता है । अर्थात् परिणाम निर्मल रखना, अशुभ भावको छोड़ देना मानसिक विनय कहलाता है ॥१२८॥

अर्थ—इसप्रकार कायिक आदि तीन प्रकार का विनय गुरुजनों के प्रत्यक्ष रहते हुए किया जाय तो वह प्रत्यक्ष विनय कहलाता है और उनके प्रत्यक्ष नहीं रहते हुए किया जाता है वह परोक्ष विनय है । तथा परोक्ष में भी आचार्य की आज्ञा का पालन करना, उनके निर्देश के अनुसार चलना ये सब परोक्ष विनय है ॥१२९॥

अर्थ—साधुओं को साधुओं का विनय करना चाहिये, गृहस्थ और आर्थिकाओं का भी उनके योग्य विनय होता है । अपने से छोटे साधुजन हैं तो उनके साथ यथा

विनयेन विना शिक्षा, निष्फला सकला यतेः ।  
 विनयो हि फलं तस्याः, कल्याणं तस्य चिन्तितम् ॥१३१॥  
 विमुक्तिः साध्यते येन, आमर्ष्यं येन वर्द्धयते ।  
 सूरिराराध्यते येन, येन संघः प्रसाद्यते ॥१३२॥  
 विनयेन विना तेन, निर्वृतिं यो यियासति ।  
 तरुणैः विना मन्थे, स तिलोषति वारिधि ॥१३३॥  
 कल्पाचार परिज्ञानं, दीपनं मानभंजनम् ।  
 आत्मशुद्धिरर्थचिन्त्यं, मैत्री मार्दवमार्जवम् ॥१३४॥

योग्य प्रिय आचरण, गृहस्थ को, आर्यिका को आशीर्वाद आदि द्वारा सन्तुष्ट करना ये सब छोटे तथा बड़े के साथ होने वाले प्रिय व्यवहार विनय को कोटि में आ जाते हैं । इसप्रकार के विनय को संसार का नाश करने के इच्छुक व्यक्ति को सदा करते रहना चाहिये ॥१३०॥

अर्थ—विनय के बिना साधु की सब शिक्षा निष्फल है क्योंकि शिक्षा का फल तो विनय करना है, विनय करने से आत्म कल्याण होता है । विनय का फल सम्पूर्ण कल्याणों की प्राप्ति है ॥१३१॥

अर्थ—जिसके द्वारा मुक्ति सिद्ध की जाती है, जिसके द्वारा साधुपना वर्द्धिगत होता है, जिसके द्वारा आचार्य की आराधना होती है, जिसके द्वारा संघ प्रसन्न किया जाता है वह विनय है, अर्थात् विनय करने से ये सर्व कार्य अनायास ही सिद्ध हो जाते हैं ॥१३२॥

अर्थ—ऐसे विनय गुण के बिना जो मोक्ष प्राप्त करना चाहता है, वह बिना जहाज के सागर को पार करना चाहता है, अर्थात् जिस प्रकार बिना जहाज के सागर तिरा नहीं जाता उसप्रकार विनय के बिना संसार से मुक्त नहीं हुआ जाता ॥१३३॥

अर्थ—कल्प प्रायश्चित्त को या प्रायश्चित्त ग्रंथ को कहते हैं, मुनिजनों के आचरण का जिसमें कथन हो वह आचार शास्त्र है, विनय करने से इन दोनों शास्त्रों का परिज्ञान वर्द्धिगत होता है । विनयसे मानकषाय घमण्ड का अभाव होता है, आत्मा की शुद्धि चित्त में स्थिरता, मैत्री भाव, मार्दव आर्जव भाव प्राप्त होते हैं ॥१३४॥

भक्तिः प्रल्हादनं कीर्ति, लघिषं गुरुगौरवं ।  
 जिनेन्द्राज्ञा गुणश्रद्धा, गुणा वैनयिका मताः ॥१३५॥  
 विनयं न विना ज्ञानं, दर्शनं चरितं तपः ।  
 कारणेन विना कार्यं, ज्ञायते कुत्र कथ्यताम् ॥१३६॥  
 समस्ताः संपदः सद्यो विधाय वशवर्तिनीः ।  
 चिन्तामणि रिवाभोष्टं, विनयः कुरुते न किं ॥१३७॥  
 समाहितं मनो यस्य, वश्यं त्यक्ताशुभास्रवम् ।  
 उह्यते तेन चारित्र्य, मश्रान्तेनापदूषणम् ॥१३८॥

अर्थ—जिनेन्द्र आदि में प्रगाढ़ भक्ति, प्रसन्नता, यश, लाघव [मनका भारी नहीं होना] गुरुका गौरव बढ़ना, जिनेन्द्र की आज्ञा का पालन, गुणों में श्रद्धा भाव ये सबके सब गुण विनय करने से प्राप्त होते हैं ॥१३५॥

अर्थ—विनय के बिना तो ज्ञान, दर्शन चारित्र्य तप ये कुछ भी उपयोगी नहीं हैं अथवा विनय के अभाव में ये होते ही नहीं । कारण के बिना कार्य होना कहां सम्भव है ? अर्थात् जैसे कारण बिना कार्य नहीं होता वैसे विनय उक्त ज्ञान आदि नहीं होते हैं ॥१३६॥

अर्थ—इसप्रकार समस्त संपदाओं को शीघ्र वश वर्ती करने वाले, इस चिन्तामणि के समान अभोष्ट विनय को क्यों न किया जाय ? अवश्य ही किया जाना चाहिये ॥१३७॥

विनय सूत्र समाप्त

समाधि नामका पांचवां अधिकार—

अर्थ—जिसका मन समाहित है [शान्त या स्थिर है] वशमें है अशुभ आस्रव के कारणभूत परिणाम जो मनमें नहीं करता ऐसे मनवाले अविश्रांत साधु द्वारा ही निर्दोष चारित्र्य का वहन सम्भव है । यहाँ पर समाहित मनका यह भी अर्थ है कि जिस मनको जप, तप, स्वाध्याय, स्तोत्र आदि किसी भी कार्य में सहज ही लगा सके ॥१३८॥

तितथाविव पानीयं, चारित्रं चहचेतसः ।  
 वचसा वपुषा सम्यक्, कुर्वतोऽपि पलायते ॥१३९॥  
 परितो धावते चेतश्चरष्युरिव चंचलम् ।  
 परमाणुरिव क्षिप्रं, दूरं यात्यनिवारितम् ॥१४०॥  
 द्वाञ्छिताभिमुखं स्वान्तं, निषेद्धुं केन शक्यते ।  
 नगापगापयो निम्ने, प्राप्तं तद्रूध्यते कथं ॥१४१॥  
 न मूको वधिरोऽन्धो वा, श्रूते श्रूणोति पश्यति ।  
 वस्तु हेयमुपादेयं, विषयाकुलितं मनः ॥१४२॥

अर्थ—जिस साधु का मन चंचल है उसके वचन और काया से भली प्रकार चारित्र्य का आचरण करते हुए भी वह चारित्र्य पलायमान हो जाता है, जैसे कि चलनी में पानी टिकता नहीं पलायमान होता है अर्थात् गिर जाता है ॥१३९॥

अर्थ—यह मन चारों ओर दौड़ता रहता है, वायुवत्-चंचल है, बिना किसी रुकावट के शीघ्र ही परमाणु के समान अत्यन्त दूर पहुंच जाता है ॥१४०॥

अर्थ—अपने इष्ट विषय के सम्मुख जाते हुए इस मनको किसके द्वारा रोका जाना शक्य है ? पर्वत से नीचे की ओर गिरते हुए नदीके जलको किस प्रकार रोक सकते हैं ? ॥१४१॥

भावार्थ—यह है कि जैसे पर्वत से गिरते हुए जल को रोका जाना अशक्य है वैसे इष्ट वस्तु में जाते हुए मनको रोकना अशक्य है ।

अर्थ—जिसप्रकार मूक व्यक्ति बोल नहीं सकता, बहिरा सुनता नहीं और अन्धा देखता नहीं, इसप्रकार विषयों में फंसा मन हेयोपादेय तत्त्व को जानता नहीं, अथवा विषयाकुलित मन मूक के समान हेय और उपादेय तत्त्व का कथन नहीं कर सकता । बहिरे के समान उस तत्त्व को दूसरे से सुन नहीं सकता । अन्धे के समान उस हेयोपादेय वस्तु को देख नहीं सकता है ॥१४२॥

विकल्पैर्विविधैर्लोकं, पूरयित्वा मलीमत्तैः ।  
 मेघवृन्दमिव स्वान्तं, क्षणेनैव विनश्यति ॥१४३॥  
 न प्रवर्तयितुं मार्गं, दुष्टो याजीव सशयलेः ।  
 ग्रहीतुं शक्यते चेतो, न मत्स्य इव वीलनः ॥१४४॥  
 यस्य दुःखसहस्राणि, भजन्ते वशवर्तिनः ।  
 संसारसागरे घोरे, बभ्रम्यन्ते शरीरिणः ॥१४५॥  
 संसारकारिणो दोषा, रागद्वेषमदादयः ।  
 जीवानां यस्य रोधेन, नश्यन्ति क्षणमात्रतः ॥१४६॥  
 तद्दुष्टं मानसं येन, निवार्याशुभवृत्तितः ।  
 प्रवृत्तशुभ संकल्पं, स्वाध्याये क्रियते स्थिरम् ॥१४७॥  
 अभितो धावमानं तद्विचारेण निवर्त्यते ।  
 निगूह्य क्रियते चित्तं, दुर्वृत्त इव लज्जितम् ॥१४८॥

अर्थ—अशुभ मलीन ऐसे विविध संकल्प विकल्पों द्वारा सम्पूर्ण लोक को पूरित करके यह मन शीघ्र ही नष्ट हो जाता है, जैसे मेघों का समुदाय अनेक आकर प्रकार द्वारा आकाश को पूरित करके क्षण भर में विनष्ट होता है ॥१४३॥

अर्थ—जैसे दुष्ट अश्व को मार्ग पर चलाना शक्य नहीं है जैसे अति स्निग्ध वीलन मत्स्यको पकड़ना शक्य नहीं है वैसे ही मनको वश करना शक्य नहीं है ॥१४४॥

अर्थ—जिस मनके वशमें हुए ये संसारी प्राणो गण सहस्रों दुःखों को सहते हैं तथा घोर संसार सागरमें परिभ्रमण करते हैं ॥१४५॥

अर्थ—जिस मनके रोक देने से राग, द्वेष, मद आदि संसार के कारणभूत जीवों के समस्त दोष क्षण मात्र में नष्ट हो जाते हैं, उस दुष्ट मनको अशुभवृत्ति से रोककर शुभ संकल्प में प्रवृत्त कर स्वाध्याय में स्थिर किया जाता है अर्थात् ऐसे चंचल और दुष्ट मनको स्वाध्याय स्थिर करना चाहिये ॥१४६-१४७॥

अर्थ—चारों तरफ दौड़ते हुए इस मनको तत्त्व विचार द्वारा अपनी तरफ लौटाया जाता है, जैसे खोटे आचरण करने वाले कुपुत्र आदि को उसके दुराचरण का ला फल दिखाकर लज्जित कर निगूहीत किया जाता है । अपने में बार-बार निन्दा गृह



अवशं क्रियते वश्यं येनदास इव व्रतम् ।  
श्रामण्यं निश्चलं तस्य, सर्वदाप्यवतिष्ठते ॥१४६॥

इति समाधिः ।

दृष्टि शुद्धि स्थिरी कारौ, भावना शास्त्र कौशलम् ।  
क्षेत्रस्य मार्गणा साधो, गुणा नित्यविहारिणः ॥१५०॥  
विशुद्धं दर्शनं साधो, जपिते पश्यतोऽर्हताम् ।  
जन्मनिष्क्रमणज्ञान तीर्थं चिह्नं निषिद्धिकाः ॥१५१॥

करके अर्थात् हाथ ! बड़ा कष्ट है कि मैं अतत्त्व श्रद्धा, विषय वासना आदि करता हूँ तो मुझे ही उसका महान् कर्म बन्ध होगा । मनको आत्मस्थ करने के लिये इसप्रकार विचार करे कि यदि मैं मुमुक्षु होकर भी असंयम मिथ्यात्व आदि रूप विचार करूँगा, आचरण करूँगा तो बड़े शरम की बात है, ये अशुभ विचार अनन्त संसार को बढ़ाने वाले हैं, इत्यादि विचार से साधुजन अपने मनकी स्वैर प्रवृत्ति को रोके ॥१४८॥

अर्थ—जो साधु अवश ऐसे अपने मनको वश में कर लेता है जैसे कि अवश हुए स्वैर दास को किसी उपाय से वश किया जाता है । इसप्रकार अपने मनको वश करने वाले मुनिके श्रामण्य निश्चल हुआ सदा अवस्थित ठहर जाता है, जैसे वशमें किया हुआ दास हमेशा के लिये टिक जाता है, नौकरी सेवा छोड़कर अन्यत्र नहीं जाता ॥१४९॥

इसप्रकार समाधि अर्थात् मनः समाधि मनको वश करना, श्रामण्य में स्थिर करना, इसका कथन करने वाला यह अधिकार पूर्ण हुआ ।

#### ६. अनियत विहार—

अर्थ—अनियत विहार करने से अर्थात् एक जगह अधिक नहीं रहना विहार करते रहने से साधु के सम्यक्त्व में शुद्धि होती है, रत्नत्रय में स्थिरता धाती है, भावना अर्थात् परोक्ष सहन आदिका अभ्यास होता है । शास्त्र ज्ञान वृद्धिगत होकर गूढार्थ करने में निपुणता प्राप्त होती है, कौनसा क्षेत्र साधु के निर्दोष आचरण में उपयुक्त है, इत्यादि रूप देश की खोज होती है । इसप्रकार विहार से ये गुण प्राप्त होते हैं ॥१५०॥

इसीका आगे खुलासा करते हैं—

अर्थ—विहार करने वाले साधुजनों के तीर्थंकर भगवान् के जन्मकल्याण के देान, दीक्षा कल्याणके स्थान, केवलज्ञानोत्पत्ति स्थान, तीर्थं चिह्न अर्थात् समवशरण और

संविग्नोद्धृतसंपन्नः, शुद्धलेश्यस्तपोधनः ।  
 देशान्तरातिथिः साधुः, संवेजयति तद्व्रतः ॥१५२॥  
 प्रियधर्माशयः साधु रागमार्थविचक्षणः ।  
 भ्रमन्नवद्यवित्रस्तः संविग्नं कुरुते परम् ॥१५३॥  
 अवद्यभीरु संविग्ने, प्रियधर्मतरेक्षणे ।  
 भ्रवद्यभीरुः संविग्नः, प्रियधर्मतरोऽस्ति सः ॥१५४॥

निर्वाण कल्याण भूमिका दर्शन हो जाता है, उन पवित्र स्थलों के दर्शन से सम्यक्त्व में निर्मलता आती है ॥१५१॥

अर्थ—देश देशान्तर का अतिथि होने वाला साधु वैराग्य सम्पन्न हो जाता है, व्रत चारित्र्य की शुद्धि युक्त होता है, लेश्या की शुद्धि होती है अर्थात् पीत आदि शुभ लेश्या में शुद्धि बढ़ जाती है । तप बढ़ता है ॥१५२॥

विशेषार्थ—देश देशमें विहार करने से अनेक तपस्वी, महात्मा, दृढ़ चारित्र्यी, समताधारी साधुजनों के आचरण देखने को मिलते हैं इससे अपने में विचार होता है कि अहो ! यह साधु कितना तपस्वी है समता रसमें मानों मज्जन कर रहा है, हम लोग इसप्रकार निरतिचार आचरण नहीं करते हैं हमको अवश्य ही ऐसी लेश्याविशुद्धि प्राप्त करनी चाहिये । ये साधुगण भी तो इसी वर्तमान कालमें निर्दोष चारित्र्य संपन्न हैं । इस-प्रकार विशिष्ट साधुजनों के दर्शन से अपनेमें तप वैराग्य आदिकी वृद्धि होती है अतः विहार करते रहना चाहिये ।

अर्थ—अनियत विहार करने वाला साधु प्रियधर्मा अर्थात् उत्तम क्षमा आदि धर्ममें प्रीति युक्त होता है, आगम के अर्थ में कुशल होता है, विहार से अभ्यस्त होने से निरालस होता है, तथा प्रतिकूल देशादि से होने वाले त्रास को सहन करते रहने से कहीं व्याकुलचित्त नहीं होता और इसतरह अपने को अतिशय रूपसे वैराग्य शील करता है ॥१५३॥

अर्थ—देशान्तर में विहार करते समय पापों से अत्यन्त भयभीत, वैराग्यवान् जिसको दस लक्षण धर्म अतिशय प्रिय है ऐसे महान् साधु के दर्शन होते हैं, उस साधु-को देखकर यह साधु स्वयं भी पापभीरु, वैराग्य संपन्न और धर्ममें प्रीति करने वाला बन जाता है ॥१५४॥

शीतातप क्षुधातृष्णा, निषद्याद्याः परीषहाः ।  
यतिनाटादद्यमानेन, समस्ताः सन्ति भाविताः ॥१५५॥  
श्रुष्वतोभूरिसूरीणां, व्याख्यां नानार्थदर्शनीम् ।  
देशांतरातिथेः साधो, रस्ति सूत्रार्थकीशलम् ॥१५६॥  
विनिष्क्रम प्रवेशादि, समाचार विचक्षणः ।  
सूरीणां बहुभेदानां, जायते पादसेवया ॥१५७॥  
कर्तव्या यत्नतः शिक्षा, प्राणैः कण्ठगतैरपि ।  
आगमार्थ समाचार, प्रभूतीनां तपस्विना ॥१५८॥  
प्रासुकं सुलभाहारं, संयते गोचरीकृतम् ।  
सहलेखनोचितं क्षेत्रं, पश्यत्यनियतस्थितिः ॥१५९॥

अर्थ—देश देशमें विहार करते हुए साधु द्वारा शीत, उष्ण, क्षुधा, तृष्णा, निषद्या आदि समस्त परीषह सहन किये जाते हैं ॥१५५॥

अर्थ—देश देशान्तर का अतिथि होता हुआ साधु अनेक आचार्यों के द्वारा की गयी शास्त्रों की नाना अर्थों की व्याख्या सुनता है और उससे सूत्रार्थ करने में उसको बड़ी कुशलता प्राप्त होती है ॥१५६॥

अर्थ—विहार करते हुए साधुओं को बहुत प्रकारके आचार्यों की चरण सेवा करनेका अवसर मिलता है, उन विभिन्न आचार्य संघोंमें बसतिका से निकलना एवं प्रवेश करना, आहारार्थ गमन, उठना, बैठना, प्रश्न करना सामायिक प्रतिक्रमण आदि क्रियायें इन सब समाचार विधियों को अबलोकन करने का अवसर प्राप्त होता है, और उससे साधुजन को जो दस प्रकार की समाचार विधि है उसमें कुशलता प्राप्त होती है ॥१५७॥

अर्थ—कण्ठगत प्राण होने पर भी साधुओं को आगमार्थ समाचार आदि सम्बन्धी शिक्षा प्रयत्न पूर्वक ग्रहण करना चाहिये ॥१५८॥

अर्थ—अनियत विहार करने वाले साधुको संयतजनों के द्वारा गोचरी के योग्य प्रासुक आहार सुलभ कहां पर है इस बातका ज्ञान हो जाता है अर्थात् इस क्षेत्र-देशके मनुष्य साधुको निर्दोष आहार देते हैं साधुको चर्या का इस देश में ज्ञान है

श्रावके नगरे ग्रामे, वसतादुपधौ गणे ।  
सर्वत्राप्रतिबद्धोऽस्ति, योगी देशान्तरातिथिः ॥१६०॥

इति अनियत विहारः ।

पर्याय रक्षितो दीर्घ, द्वितीर्णं वाचना मया ।  
शिष्या निष्पाविताः श्रेयो, विधातुमधुनोचितम् ॥१६१॥

इत्यादि बातोंकी जानकारी विहार करते रहने से मिलती है, तथा कौनसा क्षेत्र सल्लेखना के लिये उचित होगा इसका भी बोध हो जाता है ॥१६०॥

अर्थ—देश देशमें पक्षीवत् अनियत विहारी साधु किसी श्रावक विशेष में प्रतिबद्ध-मोहित स्नेहयुक्त नहीं हो पाता क्योंकि आज यहां और कल वहां जिसे रहना है उसे किसी व्यक्ति से लगाव नहीं रहता । तथा किसी नगर ग्राम आदि में एवं वसतिका उपकरण संघ आदि में अनियत विहारी मुनिका स्नेह-मोह नहीं होता वह तो सर्वत्र अप्रतिबद्ध-लगाव रहित ही गमनागमन करता है ॥१६०॥

भावार्थ—एक जगह अधिक रहने से वहां के श्रावक वसति आदि में मोह हो जाया करता है । अतः साधुओं को आज्ञा है कि वे सर्वत्र धर्म योग्य देश में विहार करते रहें ।

इसप्रकार अनियत विहार नामका छठा अधिकार पूर्ण हुआ ।

### ७. परिणाम अधिकार

अर्थ—साधु विचार करता है कि मैंने दीर्घकाल तक अपने रत्नत्रय पर्याय की सुरक्षा की है स्वाध्याय वाचना धर्मोपदेश आदिका योग्य पात्रमें वितरण किया । शिष्यों का संग्रह, उनका शिक्षा आदि द्वारा निष्पन्न करना आदि कर लिया, अब इस समय मुझे अपना हित विशेष रूपसे करना है ॥१६१॥

भावार्थ—दिगम्बर साधु अपनी आत्मसाधना करते हुए अन्य भव्य जीवोंको मोक्ष मार्ग में लगाते हैं, शिष्यों का निर्माण करना, उन्हें सम्पूर्ण शास्त्रों में निपुण करना, इत्यादि धर्मोंको बढ़ाने वाले कार्य करते हैं, जब आयु का अन्तिम भाग आता है तब वे विचार करते हैं कि अब परहित से हटकर हमें स्वहित में ही प्रवृत्ति करना है, हमने अपने जीवन में यथाशक्य मोक्षमार्ग की वृद्धि की । अब तो सल्लेखना करना

किमालंबं परीहारं, भक्तत्याग मुतेंगिनी ।

पादोपगमनं किं किं, जिनकल्पं श्रयाम्यहम् ॥१६२॥

है । अपने हितके विशेष रूपसे भाव होना "परिणाम" कहलाता है अर्थात् यहां पर आत्महित के भाव सल्लेखना के सन्मुख होने के भाव को परिणाम शब्द से निहित किया है । इसका आगे वर्णन है ।

**अर्थ—**समाधिमरण को निकट भविष्य में जो करना चाहता है वह साधु विचार करता है कि मैं आलन्द विधि का आश्रय लूं अथवा परिहार का या भक्त प्रतिज्ञा का, इंगिनी अथवा प्रायोपगमन विधि का आश्रय लूं ? अथवा क्या मैं जिनकल्प विधिको अपनाऊं ? ॥१६२॥

**विशेषार्थ—**आलन्द विधि, परिहार विधि, भक्त त्याग, इंगिनी, प्रायोपगमन, जिनकल्प इसप्रकार यहां पर छह प्रकार के सन्यास विधि का उल्लेख है । इनमें से भक्त त्याग, भक्त प्रत्याख्यान, इंगिनी और प्रायोपगमन ये तीन प्रसिद्ध हैं और साक्षात् सल्लेखना स्वरूप हैं । आलन्द विधि, परिहार विधि और जिनकल्प विधि ये तीनों अतिशय रूपसे उच्चकोटिका साधु आचार है जो कि मुनिगणको सन्यासके निकट ले जाता है अथवा अतिश्रेष्ठ सल्लेखना के अभ्यास का साधकतम हेतु है ।

आलन्द विधिका विस्तृत वर्णन भगवती आराधना-मूलाराधना की संस्कृत टोकामें तथा उसके हिन्दी अनुवाद में भली प्रकार से किया गया है । यहां पर अति संक्षेप से बताते हैं—जो मुनि मूल गुण और उत्तर गुणों के पालन में सावधान हैं, महान बलवीर्य सम्पन्न परीषह और उपसर्ग के विजेता हैं, आगम का स्वरूप भली भांति जानते हैं । ऐसे महान योगी आचार्य को आज्ञा से आलन्द विधि का आचरण करते हैं । घोर परीषह उपसर्ग को सर्वथा सहते हैं, रात्रि में निद्रा नहीं लेते भयंकर रोग आने पर भी उसका प्रतीकार (ओषधि) नहीं करते, कोई कुछ पूछे तो उत्तर नहीं देते, केवल इतना उत्तर कदाचित् देते हैं कि मैं मुनि हूं । कोई उनसे बोले तो उस स्थानको छोड़ देते हैं । वाचना आदि स्वाध्याय नहीं करके ध्यान में ही लगे रहते हैं । किंचित् भी अशुभ परिणाम होने पर तत्काल उसे दूर करते हैं इत्यादि । परिहार विधि-इस विधि का भी वर्णन भगवती आराधना में विस्तार पूर्वक किया है । इसमें भी आलन्द विधि के समान आचरण है विशेषता यह है कि इस विधि के पालक मुनि-

सत्येव स्मृति माहात्म्ये, विचारो मति लीधिते ।  
 भक्त्यागे मति धत्ते, बलवीर्यानिगूहकः ॥१६३॥  
 संन्यास कारणे जाते, पूर्वोक्तान्यतमे सति ।  
 करोति निश्चितं बुद्धि, भक्त्यागे तथैव सः ॥१६४॥

राज प्रतिदिन दो गव्यूति (दो कोस) तक गमन करते हैं । पांवमें कांटा लगे तो निकालते नहीं । दुष्ट पशु आदि को देखकर पीछे नहीं हटते वहीं खड़े ध्यानस्थ हो जाते हैं । इसीप्रकार अन्य भी विशेषता है उसे भगवती आराधना ग्रंथ से जानना । जिनकल्प विधि—इसकी विधि आलन्द के समान है, विशेषता यह है कि ये रागद्वेष पर अतिशयरूपसे विजय प्राप्त करनेवाले होते हैं । सर्वथा एकाकी सिंहवत् विहार करते हैं किसी अन्य मुनिको साथ नहीं रखते हैं, उत्तम संहननधारी होते हैं । इन्हें ऋद्धियां भी रहती हैं । इसकी विशेष विधि भी उक्त ग्रन्थ से ज्ञात कर लेना चाहिये । भक्त प्रत्याख्यान—जिसमें क्रमशः आहार का त्याग करते हुए सल्लेखना मरण किया जाता है इस ग्रन्थ में इसीका वर्णन चल रहा है । इंगिनी—जिस संन्यासमरण में परकी सहायता की अपेक्षा नहीं रहती वह इंगिनी मरण विधि है । प्रायोपगमन—जिसमें स्वकी और परकी दोनों प्रकारकी सहायता नहीं है, काष्ठवत् शरीर को जिसमें छोड़ दिया जाता है वह प्रायोपगमन मरण विधि है ।

इसप्रकार आलन्द आदि विधि के विषय में विचार कर संन्यास का इच्छुक मुनि अपने को भक्त त्याग विधिमें समर्थ जान उसमें उत्साहित होता है ।

अर्थ—स्मृति के रहते समाधि करना चाहिये कुछ समय का जीवन भी शेष रहना चाहिये इसप्रकार स्मृति और जीवन काल का माहात्म्य समझकर बलवीर्य को नहीं छिपाने वाले मुनिराज भक्त-प्रत्याख्यान मरण में प्रयत्नशील हो जाते हैं ॥१६३॥

भावार्थ—मरणकालमें स्मरण नहीं रहेगा तो आत्म चिंतन, तत्त्व विचार आदि नहीं हो सकते इसप्रकार स्मृतिका महत्व जानकर तथा मरणका बिलकुल अन्त आ गया तो उस वक्त सल्लेखना विधि का पूर्ण क्रम कैसे सम्भव हो सकता है ? अतः जीवन का कुछ काल शेष रहते हुए क्रमशः आहारादि का त्याग करना चाहिये ऐसा जीवन का महत्व समझकर साधु यथा समय ही समाधि में प्रयत्न करते हैं ।

अर्थ—भक्त प्रतिज्ञामरण के चालीस अधिकार में पहला अर्ह नामके अधिकार का कथन हो चुका है, उसमें कौन सल्लेखना धारण करें इस विषय में नेत्रज्योति का

योगा यावन्न होयंते, यावन्नश्यति न स्मृतिः ।  
 श्रद्धा प्रवर्तते यावत्, यावदिन्द्रिय पाटवम् ॥१६५॥  
 क्षेमं यावत्सुभिक्षं च, संति नष्टास्त्रिगारवाः ।  
 यावन्निर्यापका योग्या, रत्नत्रय सुस्थिताः ॥१६६॥  
 तावन्मेदेहनिक्षेपः कुर्तुं युक्तो बुधेहितः ।  
 भक्त त्यागो भतः सूत्रे, व्रतयज्ञो ध्वजग्रहः ॥१६७॥

क्षीण होना आदि कारण बताये हैं । उन कारणों में से कोई कारण उपस्थित होने पर जैन साधु आहार के त्याग में नियम से अपनी बुद्धि लगाते हैं, अर्थात् उसी विधि के अनुसार भक्त प्रतिज्ञा को करते हैं ॥१६४॥

अर्थ—जब तक आतपन आदि योग धारणा कम नहीं होता, स्मृति जब तक नष्ट नहीं होती, श्रद्धा-रत्नत्रय में रुचि जब तक बनी है, इन्द्रियों में शिथिलता नहीं है, देशमें क्षेम और सुभिक्ष है, ऋद्धि गारव आदि तीन गारव नहीं सत्ताते, जब तक रत्नत्रय में स्थिर ऐसे योग्य निर्यापक आचार्य हैं तब तक ही मुझे देह त्याग करना युक्त है इसप्रकार मुनि विचार कर भक्त प्रतिज्ञा के सन्मुख होते हैं । सूत्र में इस भक्त प्रतिज्ञाको व्रतयज्ञ कहा है यह बुद्धिमान को अति इष्ट है, इस भक्त प्रतिज्ञा को ध्वज ग्रह कहते हैं, यहां आराधना ही ध्वजा है और उसको इस मरण में ग्रहण किया जाता है अतः यह ध्वज ग्रह कहलाता है ॥१६५॥१६६॥१६७॥

विशेषार्थ—आतपन आदि योग धारण की शक्ति नष्ट न हो, स्मृति नष्ट न हो, रत्नत्रय में रुचि हो, नेत्र आदि इंद्रियां अपने कार्य में समर्थ हो, ऐसी स्थिति के रहते हुए समाधि में प्रयत्न करना चाहिये क्योंकि योग की शक्ति समाप्त हुई, स्मृति नष्ट हुई, इंद्रियां बेकाम हुई तो उस वक्त साधु समाधिमरणकी वेदना सहना, तत्त्वचिंतन करना इत्यादिमें समर्थ नहीं रहेगा । गारव गर्वको कहते हैं, ऋद्धि गारव, रस गारव, सात गारव ऐसे गारव के तीन भेद हैं, मैं ही ऋद्धि सम्पन्न हूं इत्यादि गर्व के रहने से समाधि ठीक नहीं हो सकती क्योंकि गर्व तो कषाय है और कषायको यहां कृश करना है । देशमें क्षेम और सुभिक्ष न होवे तो समाधि करने वाले क्षपक के और उनके सहायक निर्यापक और श्रावक आदि के चित्त क्षोभ आदि के कारण समाधि में बाधा उपस्थित हो सकती है । निर्यापक के बिना तो समाधिस्थ क्षपकरूपी नाव पार ही नहीं हो सकती है । अतः समाधि का इच्छुक मुनि इन सबका विचार करता है ।

एवं स्मृति परिणामो, निश्चितो यस्य विद्यते ।  
तीव्रायामपि बाधायां, जीविताशास्य नश्यति ॥१६८॥

इति परिणामः ।

उपधि मुंचतेऽशेषं, मुक्त्वाऽसंयमसाधकम् ।  
मुमुक्षु मृगयन्मुक्ति, शुद्धलेश्यो महामनाः ॥१६९॥  
साधुगंवेशयन्मुक्ति, शुद्धलेश्यः महामनाः ।  
विमुंचत्युपधि सर्वं, मत्पानल्पपरिक्रियम् ॥१७०॥

अर्थ—सल्लेखना का महत्व उसकी दुर्लभता आदि का जिसने भली प्रकार विचार कर में अवश्य ही शरीर का त्याग करूंगा ऐसा दृढ़ परिणाम कर लिया है ऐसे निश्चित परिणाम वाले साधु के समाधि काल में तीव्र बाधा सताने पर भी जीवन की आशा नहीं रहती । अतः स्मृति परिणाम में जीविताशाका नाश करने वाला यह 'परिणाम' नामके गुणका वर्णन किया है ॥१६८॥

सातवाँ परिणाम अधिकार समाप्त हुआ ।

उपधित्यागनामा आठवाँ अधिकार—

अर्थ—शुद्ध लेश्या वाला महामना साधु मुक्ति की मार्गणा करता हुआ संयम के साधक पिच्छी आदि को छोड़कर शेष उपधि-परिग्रह का त्याग करता है ॥१६९॥

अर्थ—मुक्ति का अन्वेषण करनेवाला शुद्ध लेश्यायुक्त महामना साधु अल्प परिकर्म वाली उपधि और अधिक परिकर्म वाली उपधि ऐसे सर्व ही उपधि-परिग्रह का त्याग करता है ॥१७०॥

विशेषार्थ—उपधि परिग्रह को कहते हैं । जब साधु समाधि के सन्मुख होते हैं तब शास्त्र आदि योग्य वस्तु का भी त्याग कर देते हैं । अल्प परिकर्म का अर्थ यह है कि जिस वस्तु में शोधन, निरीक्षण आदि क्रिया थोड़ी करनी पड़ती है वह अल्प परिकर्म उपधि कहलाती है और जिसमें उक्त क्रिया अधिक करनी पड़ती है वह अल्प या अधिक परिकर्म उपधि कहलाती है । समाधि के अवसर पर दोनों उपधि का त्याग करना होता है ।



श्रीत्सगिक पदान्वेषी, शय्यासंस्तरकादिकम् ।  
 पंचधा शुद्धिमप्राप्य, ये विवेकं च पंचधा ॥१७१॥  
 विपद्यन्ते समाधिं ते, लभन्ते न विमोहितः ।  
 शुद्धिं ये पंचधा प्राप्ता, ये विवेकं च पंचधा ॥१७२॥  
 शुद्धिरालोचना शय्या संस्तरुपधि गामिनी ।  
 वैयावृत्यकराहार पानजाता च पंचधा ॥१७३॥  
 ज्ञान दर्शन चारित्र्यविनयावश्यकश्रया ।  
 अथवा पंचधा शुद्धिविधेया शुद्धबुद्धिना ॥१७४॥

अर्थ—जो औत्सर्गिक पदका अन्वेषक है किन्तु शय्या संस्तर आदि के विषय में पांच प्रकार की शुद्धि और पांच प्रकार के विवेक को प्राप्त नहीं करते वे मोहित मुनि समाधि को प्राप्त नहीं कर सकते ॥१७१॥

अर्थ—जो साधु पांच प्रकार की शुद्धि और पांच प्रकारके विवेक प्राप्त कर लेते हैं वे सर्वत्र निश्चित चित्तवाले समाधि को प्राप्त करते हैं ॥१७२॥

अर्थ—शुद्धि के पांच भेद बताते हैं—आलोचना शुद्धि, शय्या संस्तर शुद्धि, उपधि शुद्धि, वैयावृत्य शुद्धि और आहारपान शुद्धि ॥१७३॥

विशेषार्थ—अपने व्रतादि में जो दोष लगे हों उन्हें गुरुको बताना आलोचना कहलाती है, आलोचना करते समय छल, असत्य भाषण आदि नहीं होना आलोचना शुद्धि है । शय्या संस्तर वसति आदि में उद्गम उत्पादन आदि दोष नहीं होना अर्थात् जो वसति और संस्तर उद्दिष्ट दोष निर्मुक्त हो—अपने लिये उद्देश करके नहीं बनाया हो अपने लिये जिसके संस्कार आदि नहीं किये गये हों वह शय्या और संस्तर शुद्धि है । पीछी कमंडलु भी अपने लिये निर्मित नहीं होना उपधि या उपकरण शुद्धि है । इसमें भी उक्त उद्दिष्ट आदि दोष न हो । आहार पानी उद्दिष्ट उत्पादन एषणा आदि दोषों से रहित होना आहारपान शुद्धि है । वैयावृत्य करने वाले वैयावृत्यपद्धतिको जानते हों यह वैयावृत्यकरण शुद्धि है ।

अर्थ—शुद्ध बुद्धिवाले साधुको दर्शन शुद्धि, ज्ञान शुद्धि, चारित्र्य शुद्धि, विनय शुद्धि और आवश्यक शुद्धि ऐसी पांच प्रकार की शुद्धि करनी चाहिये ॥१७४॥

विवेको भक्तपानाङ्गकषायाक्षोपधिश्चितः ।  
 पञ्चधा साधुना कार्या द्रव्यभाव गतो द्विधा ॥१७५॥  
 सोऽथवा पञ्चधा शय्यासंस्तरोपधि गोचरः ।  
 र्वेयावृत्त्यकराहारपानस्मिद् संशयः ॥१७६॥

**विशेषार्थ—**निःशंकित आदि आठ गुण युक्त होना अथवा शंकादि दोषका परिहार दर्शन शुद्धि है । योग्य कालमें अध्ययन, अनिह्वव आदि ज्ञान शुद्धि है । अहिंसा आदि व्रतों को उनकी पच्चीस भावना संयुक्त पालना चारित्र्य की शुद्धि है । कीर्ति, आदि की इच्छाबिना गुरुजन आदिका विनय करना विनय शुद्धि है । छह आवश्यक क्रियाओंका निर्दोष पालन आवश्यक शुद्धि है ।

**अर्थ—**विवेक पांच प्रकारका है—भक्त पान विवेक, शरीरविवेक, कषाय विवेक, इन्द्रिय विवेक, उपधिविवेक । पुनः यह विवेक द्रव्य विवेक और भाव विवेक ऐसा दो प्रकार है । विवेक साधु द्वारा करने योग्य है ॥१७५॥

**भाषार्थ—**भोजन पान को शास्त्रोक्त विधि से ग्रहण करना अयोग्य भोजन पान को प्राण जाने पर भी ग्रहण नहीं करना भक्त पान विवेक है । यह तो द्रव्यरूप भक्त पान विवेक हुआ । अयोग्य भोजन पानका मनमें विचार नहीं करना, भावरूप भक्त पान विवेक है । शरीर को स्रोटी चेष्टा जैसे आँखें मटकाना, चूटकी बजाना, ओठ डसना आदि नहीं करना द्रव्यरूप शरीर विवेक है । और ऐसी चेष्टा करनेके भाव नहीं होना भावरूप शरीर विवेक है । क्रोधमान आदि के सूचक वचन नहीं बोलना शरीरमें क्रोधावेश आदि रूप प्रवृत्ति नहीं होने देना द्रव्यरूप कषाय विवेक कहलाता है । चित्त में क्रोध आदि कषाय भाव नहीं होने देना भावरूप कषाय विवेक कहलाता है । साधु के लिये अयोग्य ऐसे इन्द्रिय विषयों में इंद्रियों की प्रवृत्ति को रोकना द्रव्य रूप इन्द्रिय विवेक है और उक्त विषयोंमें मनके भाव ही नहीं होना भावरूप इन्द्रिय विवेक है । श्रामण्य के अयोग्य वस्तुको ग्रहण नहीं करना द्रव्यरूप उपधि विवेक कहलाता है । और ऐसी अयोग्य वस्तुके ग्रहणका चित्तमें विचार नहीं होने देना भावरूप उपधि विवेक है ।

**अर्थ—**अथवा शय्यासंस्तर विवेक, उपधि विवेक, वैयावृत्यकर विवेक, आहार पान विवेक और शरीर विवेक ऐसा पांच प्रकार विवेक है ॥१७६॥

समस्त द्रव्य पर्याय ममता संग वञ्जितः ।

निःप्रेमस्नेह रागोऽस्ति सर्वत्र समदर्शनः ॥१७७॥  
इति उपधि त्यागः ।

उपर्युपरि शुद्धेषु गुणेष्वारूह्यते यथा ।

भावाश्रितिर भाष्येषा विशुद्धा जीववासना ॥१७८॥

द्वितीयः विवेकः शरीरत्यागः  
शरीरत्यागः  
शरीरत्यागः

**भावार्थ—**दूसरे प्रकार से विवेक का कथन है—पूर्वकालमें जिस वसति और संस्तर में रहे थे उनका त्याग शय्यासंस्तर विवेक है । यहाँ पर उपधि शब्दसे पीछी आदि उपकरणोंको लेना उपकरणों के संस्कार आदि छोड़ देना उपकरण विवेक है । बैयावृत्य करने वाले का सहवास छोड़ना, अथवा उनकी अपेक्षा नहीं रखना बैयावृत्य-कर विवेक है । आहार पान के पदार्थ छोड़ देना भक्त पान विवेक है । अथवा अमुक अमुक आहार पानकी वस्तुको मैं ग्रहण नहीं करूँगा ऐसा त्याग, यह भक्त पान विवेक है । अपने शरीर को कुछ उपद्रव होने लग जाय तो उसे दूर नहीं करना, आते हुए उपसर्ग को दूर नहीं करना शरीर विवेक है ।

**अर्थ—**जीवादि समस्त द्रव्य उनकी पर्यायें इनमें ममत्व और आसक्ति छोड़ देना इष्ट पदार्थ अपने लिये उपयोगी पदार्थ में प्रेम स्नेह राग भाव नहीं रखना सर्व देश काल भावादिमें समभाव होना यह सब परिग्रह त्याग का क्रम जानना चाहिये ॥१७७॥

**भावार्थ—**जीव पुद्गलादि द्रव्यों की पर्यायें अर्थात् योग्य शिष्यादि विशिष्ट संस्तर उपकरण आदि जीव और पुद्गल सम्बन्धी पर्यायें हैं उनमें राग भाव और अयोग्य शिष्यादि तथा खराब संस्तर आदि जीव पुद्गल सम्बन्धी पर्यायों में द्वेष भाव नहीं करना चाहिये यही परिग्रह त्याग का क्रम यहाँ पर जानना । सम्पूर्ण पदार्थों में समभाव होना परिग्रह त्याग का मूल है । इसीसे सहज ही परिग्रह त्याग हो जाता है ।

इसप्रकार उपधित्याग नामका अधिकार पूर्ण हुआ ।

**अर्थ—**अब श्रिति नामा नीवें अधिकार का कथन करते हैं—सम्यक्त्व आदि गुणोंमें आगे-आगे प्रतिदिन शुद्धि का बढ़ते जाना । जिसके द्वारा उन्नत अवस्था-रत्नत्रय की उन्नति करते रहना । उन भावों को भाव श्रिति कहते हैं । जीव के जो रत्नत्रय में विशुद्ध संस्कार हैं वह भावश्रिति है ॥१७८॥

मन्दिरादिव तु गेषु सुखेनारुह्यसेयया ।  
 द्रव्यश्रितिर्मता प्राज्ञैः सा सोपानादिलक्षणा ॥१७६॥  
 द्रव्यश्रितिपरित्यज्य भावश्रिति मधिश्रितः ।  
 चारित्र्ये चेष्टतां शुद्धे त्यक्तुकामः कलेवरम् ॥१८०॥  
 द्रव्यभावश्रिति ज्ञानाः सन्त्युत्तर पवोद्यताः ।  
 नह्यधोऽधः प्रशंसन्ति पदमूर्ध्वं यियासवः ॥१८१॥  
 गणितैव समं जल्पः कार्यार्थं यतिभिः परैः ।  
 कुदृष्टिभिः समं मौनं शान्तैः स्वैश्च विकल्पते ॥१८२॥

अर्थ—मन्दिर आदि ऊँचे स्थानोंमें लिस्के द्वारा सुख पूर्वक चढ़ा जाता है वह सोपान रूप द्रव्यश्रिति है ऐसा प्राज्ञ पुरुषोंने प्रतिपादन किया है ॥१७६॥

अर्थ—शरीरका त्याग करनेमें समुत्सुक मुनिराज को उपर्युक्त द्रव्यश्रितिका त्याग कर भावश्रितिका आश्रय लेना चाहिये और शुद्ध चारित्र्यमें चेष्टा करनी चाहिये ॥१८०॥

अर्थ—द्रव्य और भावश्रितिका जिन्हें ज्ञान है वे पुरुष ऊपर-ऊपर के पद-रत्न-त्रयकी आगे-आगे की उन्नति के लिये उद्यमशील होते हैं । क्योंकि ऊर्ध्व पदमें गमनके इच्छुक पुरुष नीचे-नीचे के पदकी प्रशंसा नहीं करते हैं । अभिप्राय यह है कि भावोंकी विशुद्धि में आगे-आगे वृद्धि करना, अशुभ भाव का त्याग, शुभ परिणाम उत्तरोत्तर बढ़ना, शुद्ध परिणाम की प्राप्तिमें प्रयत्न भावश्रिति कहलाता है ॥१८१॥

अर्थ—समाधि के इच्छुक साधुको आचार्य के साथ ही घर्म सम्बन्धी प्रश्नादि रूप वार्त्तालाप करना चाहिये अन्य मुनिके साथ कार्य हो तो बोले अन्यथा नहीं । मिथ्यादृष्टि के साथ मौन रहना चाहिये, और अन्य शान्त परिणामी स्वजनोंके साथ स्वेच्छासे बोलना चाहिये अर्थात् उनके साथ वार्त्तालाप करे अथवा न करे ॥१८२॥

भावार्थ—आचार्य के साथ बोलनेसे शुभ परिणाम होते हैं, उनसे योग्यायोग्य-का विवेक होता है सल्लेखना के निर्देशक तो वे ही हैं अतः उनसे संभाषण हितकर है । अन्य मुनिके साथ अधिक बोलेंगे तो प्रमाद वश अशुभ भाव हो सकते हैं, मिथ्यादृष्टि के साथ तो मौन ही कार्यकारी है । हाँ यदि कोई मिथ्यादृष्टि अत्यन्त भद्र है और अपने बोलनेसे मोक्षमार्ग में लग जाता है तो उससे किंचित् बोले ।

कार्याय स्वोक्तं शय्यां विमुच्याचार पंडितः ।  
परिकर्मवतीं वृत्ते वर्तते देहनिस्पृहः ॥१८३॥  
दुश्चरं पश्चिमे काले भक्तन्यागं सिषेविषुः ।  
धीरैः निषेवितं बाढं चतुरंगे प्रवर्तते ॥१८४॥  
इति श्रितिसूत्रम् ।

समर्प्यानुदिशं सर्वं गणं संक्लेश वर्जितः ।  
कियंतं काल मात्मानं गणी भावयते तराम् ॥१८५॥

अर्थ—आचारमें प्रवृण देह से निस्पृह समाधिके इच्छुक साधु पूर्व कालमें वैयावृत्ति, पठन पाठन आदि के लिये जो वसति आदि स्वीकार की थी, उपकरण शास्त्र आदि ग्रहण किये थे उन सबका त्याग करके चारित्र्य तपश्चरण आदि में संलग्न होता है । तथा अपने निमित्त से शोधित निर्मित ऐसी वसतिका आदिको भी छोड़ देता है । यहां पर “शय्या” शब्द से वसतिका उपकरण संस्तर आदि को ग्रहण किया है तथा “परिकर्मवती” शब्द से स्वके उद्देश्य से वसति संस्तर आदि को ग्रहण किया है ॥१८३॥

अर्थ—अन्त समयमें आहार त्याग को करने का इच्छुक यति सम्यक्त्व आदि चार आराधनाओं में प्रवृत्ति करता है । कैसा है आहार का त्याग करना ! दुष्कर-कठिन है, तथा वीर पुरुषोंद्वारा जिसको किया जाता है, अर्थात् धीर वीर पुरुष ही जिसका त्याग कर सकते हैं कायर नहीं कर सकते ॥१८४॥

इस तरह श्रिति अधिकार समाप्त हुआ । (९)

### भावना नामका दसवां अधिकार

अर्थ—समाधि के इच्छुक आचार्य अपने चतुर्विध संघको नूतन आचार्य के लिये समर्पित करता है, इस क्रियामें उनमें कोई संक्लेश नहीं होता, इसप्रकार संघ भार से मुक्त हुए ये आचार्य कुछ समय तक अतिशय रूप से अपने आत्मा की भावना करते हैं ॥१८५॥

विशेषार्थ—जब कोई आचार्य समाधिमरण को करना चाहते हैं तो वे सर्व प्रथम मुनि आर्यिका श्रावक श्राविका ऐसे चार प्रकारके अपने संघको एकत्र बुलाते

कांदर्पो कल्विषो प्राज्ञे, राभियोग्यासुरो सदा ।  
 साम्मोही पंचमी हेया संकिलष्टा भावना ध्रुवम् ॥१८६॥  
 हास्य कांदर्प कौत्कुच्य पर विस्मय कोविदः ।  
 कांदर्पो भावनां दोनो भजते लोलमानसाः ॥१८७॥  
 सर्वज्ञशासनज्ञानधर्माचार्य तपस्विनाम् ।  
 निन्दा परायणो मायी कल्विषो श्रयतेऽधमः ॥१८८॥

हैं आचार्य पदके योग्य शिष्यको अपना आचार्य पद अर्पित करते हैं तथा सम्पूर्ण मुनि आदि संघको शिक्षा-उपदेश आदेश देते हैं कि आज से आप सबके ये आचार्य बने हैं ये निर्दोष रत्नत्रयका पालन करते हैं । स्वयं का तथा तुम सब साधुओं का संसार से उद्धार करने में समर्थ हैं इत्यादि रूपसे संघको उपदेश देकर स्वयं निर्वृद्ध होकर आत्मध्यान आत्मभावना में लीन हो जाते हैं ।

अर्थ—प्राज्ञ यतियोंको हमेशा निश्चयसे कांदर्पी, कल्विषो, अभियोग्या, आसुरी और पांचवी सांमोही इन संकिलष्ट भावनाओं का त्याग करना चाहिये ॥१८६॥

कांदर्पो भावनाका निर्देश करते हैं—

अर्थ—निम्न श्रेणोकी हँसी को यहां हास्य कहा है, रागकी उत्कटतासे हास्य मिश्रित अशिष्ट शब्द बोलना कन्दर्प कहलाता है, शरीरकी कुचेष्टा के साथ मजाक करना कौत्कुच्य है, मन्त्रादि द्वारा लोगोंको विस्मय कराने में जो चतुरता है उसे पर विस्मय कोविद कहते हैं, इसतरह कन्दर्प आदि अशिष्ट कार्योंको जो चंचल चित्तवाले दोन मुनि करते हैं उन्हें कांदर्पी भावनावाले समझना चाहिये ॥१८७॥

किल्विष भावना—

अर्थ—सर्वज्ञ भगवान् के शासनकी, आगमज्ञानकी, धर्मकी, आचार्यकी, तपस्वीकी निन्दा करने में परायण मायावी अधम मुनि किल्विष अथवा कल्विषी भावना को करते हैं । अथवा जो यति मायाचार के जिन शासन को मानता है अर्थात् ऊपर से दिखावा करता है अन्तरंगमें जिन शासनमें श्रुत ज्ञानमें भक्ति नहीं है । चारित्र्य धर्म में बाहर से आचरण है किन्तु मनमें जरा भी आदर नहीं इसतरह आचार्य आदिके साथ मायाचार पूर्ण व्यवहार करता है केवल दिखावा करता है वह किल्विष भावना वाला समझना चाहिये ॥१८८॥

मंत्र कौतुक तात्पर्य भूति कर्मोषधादिकम् ।  
 कुर्वाणो गौरवाद्यथामाभियोगी मुपैति ताम् ॥१८६॥  
 निष्कृपो निरनुक्रोशः प्रवृत्त क्रोध विग्रहः ।  
 निमित्त सेवको घत्तो भावनामासुरी यतिः ॥१८७॥  
 उन्मागं वेशको मार्गदूषको मार्गनाशकः ।  
 मोहेन मोहयन्लोकं साम्मोही तां प्रपद्यते ॥१८८॥

### आभियोग्य भावना—

अर्थ—मन्त्र, कौतुक, तात्पर्य, भूति कर्म, औषधि आदिको अपने गौरव या ऋद्धि गारव आदिके लिये करता है वह यति आभियोग्य भावना युक्त होता है ॥१८९॥

विशेषार्थ—कुमारी आदिमें भूत का आवेश उत्पन्न करना इत्यादि मन्त्र है अर्थात् मन्त्र को सामर्थ्य से उक्त कार्य करना । अकाल में जलवृष्टि करके दिखाना इत्यादि कौतुक कहलाता है । बालकों के क्रीड़ा-रमाना आदि के लिये जो कार्य किया जाता है उसे भूतिकर्म कहते हैं । औषधि तो प्रसिद्ध ही है । इन सब कार्यों को मुनि-लोग यदि अपनी ख्याति पूजा इष्ट आहार प्राप्ति इत्यादि हेतु से करते हैं तो वे आभियोग्य नामकी नीच भावना वाले हो जाते हैं और यदि मन्त्रादि को धर्म प्रभावना के लिये, स्व परकी आयुके परिज्ञान के लिये अज्ञान में जन्म घर्म का सामर्थ्य दिखाने हेतु करते हैं तो दोष नहीं है ।

### आसुरी भावना—

अर्थ—जो मुनि दयारहित है, आक्रोश कलह आदिमें प्रवृत्त है, क्रोध युक्त है, निमित्त सेवक अर्थात् ज्योतिष सामुद्रिक आदि बताकर आहार की प्राप्ति करना है वह आसुरी भावना वाला जानना चाहिये ॥१९०॥

### संमोही भावना—

अर्थ—खोटे मार्ग का उपदेश देने वाला, रत्नत्रय रूप मोक्ष मार्ग में दोष लगाता है, मोक्ष मार्ग का नाश करता है, मोह अर्थात् अज्ञान से जीवोंको मोहित करता है वह मुनि संमोही भावना वाला है ॥१९१॥

रत्नत्रयं विराध्याभिभावनाभिदिवं गतः ।  
 भीषणे भवकान्तारे चिरं बभ्रम्यते च्युतः ॥१६२॥  
 पंचेति भावनास्त्यक्त्वा संक्लिष्टः समितो यतिः ।  
 षष्ट्या प्रवर्तते गुप्तः संविग्नः संगर्भजितः ॥१६३॥  
 असंक्लिष्टतपः शास्त्र सत्त्वंकत्व धृतिश्रिता ।  
 पंचषा भावना भाव्या भवभ्रमण भीरुणा ॥१६४॥  
 दांतायक्षाणि गच्छन्ति तपो भावनया वशं ।  
 विधानेनेन्द्रियाचार्यः समाधाने प्रवर्तते ॥१६५॥

अर्थ—जो यति इन कांदर्पी आदि खोटी भावना द्वारा रत्नत्रयकी विराधना करते हैं वे देवदुर्गति [भवनवासो, ज्योतिषी व्यन्तर] में उत्पन्न होते हैं और वहांसे च्युत होकर भीषण संसार अटवीमें बार-बार भ्रमण करते हैं ॥१६२॥

अर्थ—इसप्रकार इन भावनाओंका खोटा फल जानकर इन पांचोंका त्याग करता है और संक्लेश रहित, समिति का पालक, परिग्रहरहित, त्रिगुप्ति संयुक्त होता हुआ छठी भावनामें प्रवृत्त होता है ॥१६३॥

अब उसी छठी ग्राह्य भावना को बताते हैं—

अर्थ—जो संक्लेश रहित है ऐसी ग्राह्य भावना पांच प्रकार की है, तपो-भावना ज्ञान भावना, सत्त्व भावना, एकल भावना, धृतिभावना । संसार से भयभीत साधु को इन भावनाओं को भाना चाहिए ॥१६४॥

भावार्थ—बार-बार चिंतन या अभ्यास को भावना कहते हैं । तपश्चरण का अभ्यास तपोभावना है । ज्ञानश्रुत का अभ्यास करना ज्ञान भावना है । निर्भयता का अभ्यास सत्त्वभावना है । मैं अकेला ही हूँ ऐसा एकत्व का अभ्यास एकत्व भावना है । कष्ट आदि में धैर्य रखने का अभ्यास धृतिबल भावना है ।

अर्थ—तपो भावना से दमित हुई इंद्रियाँ वश हो जाती हैं, इस तपभावना रूप विधान के द्वारा साधु इन्द्रियाचार्य अर्थात् इंद्रियों का शिक्षा देने वाला होता है और वह समाधान—अर्थात् रत्नत्रय में प्रवृत्त हो जाता है ॥१६५॥



इन्द्रियार्थं सुखासक्तः परीषह पराजितः ।  
 जीवोऽकृतक्रियाः क्लीबो मुह्यन्त्याराधनाविधौ ॥१९६॥  
 लालितः सर्वदा सौख्यैरकारित परिक्रियः ।  
 कार्यकारी यथा ना श्वो बाह्यमानो रणांगणे ॥१९७॥  
 अकारित तपो योग्यश्चिरं विषय मूर्च्छितः ।  
 न जीवो मृत्युकालेऽस्ति परीषहसहस्तथा ॥१९८॥  
 विधापितः क्रियां योग्यां सर्वदा दुःख वासितः ।  
 बाह्यमानो यथा बाजी कार्यकारी रणक्षितौ ॥१९९॥

अर्थ—जो साधु उक्त तपो भावना रहित है अर्थात् अनशन आदि तपश्चर्या नहीं करता है वह इन्द्रिय सुखमें आसक्त होता है, परीषह उसे पराजित कर देती है अर्थात् वह परीषहोंपर विजय नहीं पाता, करने योग्य क्रिया को नहीं कर पाता और इसप्रकार शक्ति हीन नपुंसक जैसा हुआ आराधना विधि-सन्यासमरण या सम्यक्त्वादि चार आराधना करनेमें असमर्थ होता है ॥१९६॥

अर्थ—जिस प्रकार सदा जिसको सुखोंमें लालित किया है सवारी आदि परिक्रिया जिससे नहीं करायी है ऐसा अश्व युद्ध स्थल में कार्य में लगाने पर भी अपने कार्य करनेमें समर्थ नहीं होता ॥१९७॥

अर्थ—उसी प्रकार जो विषयोंमें मूर्च्छित है, योग्य तपको चिरकाल तक जिसने नहीं किया वह यति मरणकालमें परीषह वेदना आदि सहनेमें समर्थ नहीं हो सकता ॥१९८॥

विशेषार्थ—शब्दों का अभिप्राय समझकर चलना, दौड़ना, कूदना इत्यादि कार्योंका जिसे अभ्यास नहीं कराया है केवल सुखसे पुष्ट किया है ऐसा घोड़ा युद्ध भूमि में युक्त कार्य नहीं कर पाता स्वामीको सहायता नहीं देकर उलटे वहाँसे भाग जाता है । ठीक इसी तरह जिसने पूर्वकालमें तप नहीं किया है, क्षुधा आदि सहन नहीं किये हैं तो वह साधु मरणकालमें परीषह आदिके सहन करने में समर्थ नहीं होता ।

अर्थ—जिस अश्व द्वारा पहले कूदना इशारे पर चलना शीत आदि सहना इत्यादि कार्यों को कराया गया है सदा दुःखों से वासित किया है ऐसे अश्वको रण भूमि में ले जाने पर वह स्वामी के इशारे पर चल कर युद्धमें कार्यकारी होता है ॥१९९॥

विधापितस्तपो योग्यं हृषीकार्थं परामुखः ।  
 जायते मृत्यु कालेऽग्री परोषह सहस्तथा ॥२००॥  
 चतुरंग परीणाम श्रुत भावनया परः ।  
 निर्व्याक्षेपः प्रतिज्ञातं स्वं निर्वाहयते ततः ॥२०१॥  
 स्वल्पस्तजिनवाक्यस्यरचितो चित्त कर्मणः ।  
 परीषहापदः शक्तः न कर्तुं स्मृतिलोपनम् ॥२०२॥  
 भीष्यमाणोऽप्यहोरात्रं भीमरूपैः सुरासुरैः ।  
 सत्त्व भावनया साधुं धुरि धारयतेऽखिलम् ॥२०३॥

अर्थ—उसी प्रकार इन्द्रियोंके विषयोंसे जो विरक्त है अनशन आदि योग्य तपको जिसने पूर्वकालमें भली प्रकार कर लिया है वह साधु मरणकालमें परीषह सहनेमें समर्थ होता है ॥२००॥

तपोभावना समाप्त हुई ।

#### ज्ञान भावना—

अर्थ—श्रुत भावना अर्थात् भली प्रकार से शास्त्रोंका अध्ययन जिसने कर लिया है वह अपनी श्रुत भावना द्वारा चतुरंग परिणाम-सम्भक्त्व आदि चार आराधना में उपयुक्त होता है । निर्व्याक्षेप अर्थात् विक्षेपविकल्प या आकुलता रहित होकर अपने प्रतिज्ञात नियम को अच्छी तरह निभाता है ॥२०१॥

अर्थ—जिसने जिनेन्द्र प्रभुके वाक्य अर्थात् आगमार्थ में अपने को लगाया है पठन मनन आदि उचित क्रियामें जो तत्पर है ऐसे साधु के मरणकालमें वेदना के समय भी परीषह उपसर्ग आदि स्मरण का नाश नहीं कर पाते । अर्थात् भली प्रकार शास्त्र ज्ञान में लगे रहने से वह ज्ञान सदा जाग्रत रहता है मरण की वेदना से भी वह विस्मृत नहीं होता । अथवा शास्त्राभ्यासी साधुके स्मृतिका नाश नहीं होता । इसप्रकार ज्ञान या श्रुत भावना का फल जानकर सदा ज्ञानमें भावना करनी चाहिये ॥२०२॥

श्रुतभावना पूर्ण हुई ।

#### सत्त्व भावना—

अर्थ—भयंकर रूपवाले देव और असुरों द्वारा दिन रात डराने पर भी साधु सत्त्व भावना से अखिल संयम धुरा को धारण कर लेते हैं ॥२०३॥

विमुह्यत्युपसर्गे नो सत्त्व भावनया यतिः ।  
 युद्धभावनया युद्धे भीषणेऽपि भटो यथा ॥२०४॥  
 कामे भोगे गणे वेहे विवृद्धकत्वभावनः ।  
 करोति निःस्पृहीभूय साधुर्धर्ममनुत्तरम् ॥२०५॥  
 स्वसु विधर्मतां दृष्ट्वा जिनकल्पीव संयतः ।  
 एकत्वभावनाभ्यासो न मुह्यति कवाचन ॥२०६॥  
 इति एकत्वं ।

अर्थ—सत्त्व भावना के बलसे साधु उपसर्ग के समय मोहित नहीं होता अर्थात् उपसर्ग पर विजय पाता है । जैसे कि जिसने युद्ध का अभ्यास कर लिया है ऐसा सुभट उस युद्ध भावना के बलसे भीषण युद्ध में भी डरता नहीं विजय पाता है ॥२०४॥

सत्त्व भावना समाप्त हुई ।

#### एकत्व भावना—

अर्थ—काममें, भोगमें संघमें और शरीरमें जिसने एकत्वकी भावना को बढ़ाया है अर्थात् ये काम भोग आदि मुझसे भिन्न हैं मैं सर्वथा अकेला हूँ इत्यादि रूप एकत्व भावना युक्त जो साधु है वह निस्पृह होकर उत्कृष्ट धर्मको करता है ॥२०५॥

अर्थ—जिनकल्पी नागदत्त नामके मुनिराज अपने बहिन के साथ अनेक अत्याचार को होते हुए देखकर भी एकत्व भावना का अभ्यास होने से मोहित नहीं हुए, उन मुनिराज के समान ही एकत्व भावना वाले साधु किसी भी पदार्थ में मोह को प्राप्त नहीं होते हैं ॥२०६॥

नागदत्त मुनि कथा—नागदत्त नामके एक राज पुत्र थे, वैराग्य युक्त होकर उन्होंने जैनेश्वरी दीक्षा ली और घोर तपश्चरण करते हुए जिनकल्पी मुनिराज बने एक समय वे वनमें ध्यान के लिये प्रविष्ट हुए उस स्थान पर डाकुओं का अड्डा था, डाकुओं ने समझा कि यह व्यक्ति हमारा भेद पथिकों को बतायेगा ऐसा मानकर वे डाकु उन्हें आस देने के लिये उद्यत हुए किन्तु मुनिराज के स्वरूप को जानने वाले डाकुओंके सरदार ने आस देने से रोक दिया और कहा कि ये सब संसार माया मे दूर हैं इन्हें किसी से ममत्व नहीं इत्यादि । मुनिराज कुछ काल तक वहीं ठहर गये । एक दिन

उपसर्ग महायोधां परोषहृत्सुं परां ।

कुर्वाणामल्पसत्वानां दुर्निवाररयां भयम् ॥२०७॥

उन नागदत्त मुनिराज की माता जो कि नगर के राजा को प्रमुख रानी थी और अपनी कन्याको तथा योग्य वैभव एवं परिकर को लेकर दूसरे देशमें जा रही थी, उसी वनमें पहुंची वह मुनिराज के दर्शन कर प्रश्न करती है कि हे साधो ! आप यहाँ वनमें निवास करते हो मुझे बताईये कि इस वनमें कुछ भय तो नहीं है ? मेरे साथ युवती कन्या अर्थात् आपकी बहिन है और वैभव है । एकत्व भावना से वासित है मन जिनका ऐसे वे श्रेष्ठ यति गौणस्थ रहे उत्तर नहीं दिया; जब कि वे जानते थे कि यहाँ चोरों का भय है । रानी वनमें आगे गमन कर जाती है और बीचमें डाकुओं द्वारा पकड़ी जाती है । डाकु समस्त माल तथा रानी और सुन्दर नव यौवना राजकन्या को अपने सरदार के निकट ले जाते हैं । सरदार खुश होकर कहता है देखो । मैंने पहले कहा था ना कि मुनिराज किसी को कुछ नहीं बताते हैं । इस वाक्य को सुनकर रानी अत्यन्त कुपित होकर कहती है हे सरदार ! मुझे छुरी दो जिस उदर में मैंने उस पापी मुनि को नव मास रखा उसको चीर डालती हूँ उसने मेरे उदर को अपवित्र किया है इत्यादि । इस वाक्य को सुनकर सरदार को मालूम होता है कि यह मुनिराज की माता है और यह सुन्दर कन्या बहिन है । मुनिराज के इतने विशिष्ट निस्पृह भाव को ज्ञात कर सरदार एकदम विरक्ति को प्राप्त होता है और गद्गद् वाणी से कहता है कि हे माता ! तुम धन्य हो तुम तो जगत्माता हो, तुम्हारी कुक्षि धन्य है वह कदापि अपवित्र नहीं जिससे ऐसे महान वंरागी आत्मा ने जन्म लिया । इत्यादि वाक्य से रानीको सांत्वना देकर रानी को अपनी माता और कन्या को बहिन सदृश आदर करके सम्पूर्ण वैभवके साथ उनके इष्ट देशमें पहुंचा देता है, तथा स्वयं सर्व चौर्य आदि पापों का त्याग करता है । इसप्रकार नागदत्त नामा मुनिराज का यह अत्यन्त वैराग्य प्रद कथानक है ।

एकत्व भावना समाप्त ।

धृति भावना—

अर्थ—उपसर्ग रूपी महान् योद्धा जिसमें है ऐसी परोषरूपी दुर्वारवेग वाली बड़ी भारी सेना जो अल्पशक्ति वाले जीवोंको भय उत्पन्न करती है, उसको धीर वीर

धीरतासेनया धीरो विवेकशर जालया ।  
जायते योधयन्नाशु साधुः पूर्ण मनोरथः ॥२०८॥

इति धृतिः ।

विधाय विधिना दृष्टिज्ञान चारित्र्यशोधनम् ।  
चिरं विहरतां षष्टशा यति भावनयाऽनया ॥२०९॥

इति भावनासूत्रं ।

साधु अपनी धृति भावना रूपी सेना द्वारा जो कि विवेक बाण समूह से पूर्ण है, उसके द्वारा युद्ध करके शीघ्र ही पूर्ण मनोरथ होता है अर्थात् परीषह आदि पर विजय प्राप्त कर लेता है । साधु इस धृति भावना द्वारा विधि पूर्णक दर्शन ज्ञान और चारित्र्य का शोधन करके चिरकाल तक विहार करें । कांदर्पी आदि अशुभ पांच भावनाओं का त्याग करके छोटी तपोभावना आदि रूप भावना द्वारा रत्नत्रय का शोधन करें ॥२०७॥२०८॥ ॥२०९॥

(१०) भावना अधिकार समाप्त ।

॥ भक्तप्रत्याख्यानमरण अर्ह आदि अधिकार समाप्त हुआ ॥

## सल्लेखनादि अधिकार

४

साधुः सल्लेखनां कर्तुं मित्थं भावितमानसः ।  
 तपसा यतते सम्यक् बाह्येनाभ्यन्तरेण च ॥२१०॥  
 सल्लेखना द्विधा साधोरन्तरानन्तरेष्यते ।  
 तत्रांतरा कषायस्था द्वितीया कायगोचरा ॥२११॥  
 अभुक्तिरवमोदर्यं वृत्तिसंख्या रसोज्झनम् ।  
 कायक्लेशो विविक्ता च शय्या षोढा बहिस्तपः ॥२१२॥

इसप्रकार तप आदि भावना से वासित है मन जिसका ऐसा साधु सल्लेखना को करने के लिये बाह्य और अभ्यन्तर सम्यक् तपोंमें प्रयत्नशील होता है ॥२१०॥

साधुके सल्लेखना दो प्रकार हुआ करती है अभ्यन्तर और बाह्य, इनमें कषाय सम्बन्धी अभ्यन्तर सल्लेखना है और शरीर सम्बन्धी बाह्य सल्लेखना है । कषायों को आत्म भावना द्वारा कम करना कषाय सल्लेखना कहलाती है और शरीर को अनशन आदि तप द्वारा कम करना काय सल्लेखना कही जाती है ॥२११॥

बाह्य तप छह प्रकार का है—अनशन, अवमोदर्य, वृत्तिपरिसंख्यान, रस त्याग, कायक्लेश और विविक्त शय्यासन ॥२१२॥ आगे इसका स्वरूप बता रहे हैं ।

सार्वकालिकमन्यच्च वृधानशनमीरितम् ।  
 प्रथमं मृत्युकालेऽन्यद्वर्त्तमानस्य कथ्यते ॥२१३॥  
 एक द्वि त्रि चतुः पंच षट् सप्ताष्टनवाद्यः ।  
 उपवासाः जिनस्तत्र षण्मासावधयो मताः ॥२१४॥  
 बहुदोषाकरे ग्रामे प्रवेशो विनिवारितः ।  
 संयमो वर्द्धितः पूतः कुर्वतानशनं तपः ॥२१५॥  
 आहारस्तृप्तये पुंसां द्वात्रिंशत्कवला जिनैः ।  
 श्रद्धाविशतिरादिष्टा घोषितः प्रकृतिस्थितः ॥२१६॥

अनशन नामके तपके दो भेद हैं सार्वकालिक और असार्वकालिक । सार्व-  
 कालिक समाधिमरण के कालमें होता है और असार्वकालिक इसके पहले होता है । जो  
 यावज्जीव के लिये आहार का त्याग करता है उसको सार्वकालिक अनशन कहते हैं  
 और जो दो चार दस आदि दिनों की मर्यादा लेकर किया जाता है वह असार्वकालिक  
 अनशन है ॥२१३॥

असार्वकालिक उपवास अर्थात् दिनों की मर्यादा लेकर किये जानेवाले अन-  
 शन तपका वर्णन करते हैं—एक, दो, तीन, चार, पांच, छह, सात, आठ, नौ इत्यादि  
 उपवास करना असार्वकालिक अनशन तप है इन उपवासों को लगातार करने की अंतिम  
 अवधि-मर्यादा छह मासकी है ऐसा जिनेन्द्र भगवान ने कहा है अर्थात् एक उपवास से  
 लेकर दो तीन आदि छह मास तक करना असार्वकालिक उपवास कहलाता है ॥२१४॥

इस अनशन तपको करने से पवित्र संयम वर्द्धित होता है, तथा बहुत दोषों का  
 आकर ऐसे ग्राममें प्रवेश रुक जाता है । अर्थात् उपवास करने से आहारार्थ ग्राममें  
 जाना पड़ता था वह रुक जाता है, ग्रमादि में जाने से विविध दृश्य विविध जन सम्पर्क  
 होता है उससे अनेक संकल्प विकल्पोंकी उत्पत्ति होती है, कषाय वृद्धि के कारण भी  
 मिलते हैं जैसे कोई दुष्ट गाली आदि देने लगता है अथवा राग की वृद्धि करने वाली  
 मनोहर वस्तु देखने में आती है यदि उपवास है तो उक्त दोषों से भरे ग्राममें नहीं जाना  
 पड़ता है और उससे सहज कषायभाव रागद्वेषभाव आदि दोष रोक दिये जाते हैं  
 ॥२१५॥

अवमौदर्य तप—पुरुषका स्वाभाविक भोजन बत्तीस ग्रास प्रमाण है और  
 स्त्रियोंका अट्ठावीस ग्रास प्रमाण है ऐसा जिनदेव ने कहा है । इतने आहार से तृप्ति

तस्मादेकोत्तर श्रेण्या कथलः शिष्यते परः ।  
 मुच्यते यत्र तद्विदमवमौदर्यमुच्यते ॥२१७॥  
 निद्राजयः समाधानं स्वाध्यायः संयमः परः ।  
 हृषीक निर्जयः साधोरवमौदर्यतो गुणाः ॥२१८॥  
 चतस्रो गृध्नुतासक्ति र्पा संयमकारिणीः ।  
 नवनीत सुरामांस मध्वाख्या विकृतिविदुः ॥२१९॥

हो जाती है ॥२१६॥ भावार्थ—हजार चावलों का एक ग्रास माना है ऐसे बत्तीस ग्रास वाला आहार पुरुष के लिये क्षुधा शांतिकारक है अट्ठाईस ग्रास प्रमाण आहार स्त्रियों के लिये तृप्तिकारक है ।

उक्त प्रमाणभूत आहार में से एक-एक ग्रास कम करते हुए एक ग्रास प्रमाण शेष तक घटाते जाना अवमौदर्य तप है । अर्थात् बत्तीस ग्रासों में से एक ग्रास कम आहार लेना दो ग्रास कम लेना ऐसे करते-करते एक ग्रास ही आहार लेना इसप्रकार अवमौदर्य अनेक प्रकार का है ।

अपने स्वाभाविक आहार में से एक ग्रास कम लिया अथवा कभी दो ग्रास, कभी दस ग्रास कम पन्द्रह ग्रास इत्यादि अनेक प्रकार से आहार को कम करना ये सब ही अवमौदर्य तप कहलाता है क्योंकि इन सब विधियों में भूख से कम खाया जाता है और भूख से कम खाना ही अवमौदर्य तपका लक्षण है ॥२१७॥

इस अवमौदर्य तपको करनेसे साधुको निद्राविजय गुण प्राप्त होता है, समाधान होता है अर्थात् जितना और जैसा आहार मिला उसीमें सन्तुष्टता आती है, स्वाध्याय भली प्रकार से हो जाता है उसमें प्रमाद नहीं आता । संयम का अच्छी तरह पालन होता है और इन्द्रियविजय गुण भी प्राप्त होता है ॥२१८॥

रस त्याग तपको कहते हैं—रस त्याग के कथन में सर्व प्रथम उन पदार्थों को बताते हैं कि जो महान अनर्थकारी हैं सर्वथा सर्वजन-यति और श्रावक सबके लिये त्याज्य हैं ।

चार महा विकृतियाँ हैं—मक्खन, मांस, मधु और मद्य । मक्खन कांक्षा—गृहता को कराता है, मद्य अगम्यगमन का निमित्त है । मांस इन्द्रिय दर्पकारी है और



महाविकारकारिण्यो भव्येन भवभीरुणा ।  
जिनाज्ञाकांक्षिणा त्याज्या यावज्जीवं पुरंवा ताः ॥२२०॥  
गुडतैलवधिक्षीर सर्पिषां वर्जने सति ।  
देशतः सर्वतः ज्ञेयं तपः साधु रसोज्ज्वलम् ॥२२१॥  
अशनं नीरसं शुद्धं शुष्कमस्वादु शीतलम् ।  
भुंजते समभावेन साधवो निजितेन्द्रियाः ॥२२२॥  
येऽन्येऽपि केचनाहारा ब्रह्म्या विकृतिकारिणः ।  
ते सर्वे शक्तितस्त्याज्या योगिना रसवजिना ॥२२३॥  
सन्तोषो भावितः सम्यग् ब्रह्मचर्यं प्रपालितम् ।  
दर्शितं स्वस्य वंराग्यं कुर्वाणेन रसोज्ज्वलम् ॥२२४॥

मधु असंयमकारी है । अथवा ये चारों ही निकृष्ट पदार्थ कांक्षा आदि सब दोषों को करते हैं अर्थात् एक मांस या एक मक्खन आदिमें एक एकमें सबके सब दोष भरे पड़े हैं । इसलिये जिनदेव की आज्ञा का पालन करने के इच्छुक संसार से भयभीत भव्य पुरुषको पहलेसे ही यावज्जीव तक ये पदार्थ सर्वथा त्याज्य हैं ॥२१९॥२२०॥

रस परित्याग तप—गुड़, तेल, दधि, दूध, घी इन रसोंका पूर्णरूप से या एक दो आदि रसोंका त्याग करना साधु का रस त्याग तप कहलाता है ॥२२१॥ इन्द्रियोंको जिन्होंने वश कर लिया है ऐसे साधुजन भोजन नीरस हो, रूखा हो, चाहे ठण्डा हो, स्वाद रहित हो किन्तु शुद्ध हो उसे समभाव से ग्रहण कर लेते हैं । उसमें किसी प्रकार द्वेष भाव नहीं करते ॥ २२२ ॥ रस त्याग के इच्छुक योगीको गरिष्ठ आहार, विकार करने वाला आहार ऐसा अन्य कोई आहार हो उन सब प्रकार के आहारों को शक्ति अनुसार छोड़ देना चाहिये ॥२२३॥ जो साधु इस रस त्याग को करता है वह अपने जीवन में सन्तोष प्राप्त कर लेता है, अच्छीप्रकारसे ब्रह्मचर्य का पालन तथा वंराग्य की वृद्धि को प्राप्त करता है । अर्थ यह है कि रसका त्याग करनेसे विकारी भोजन नहीं होता उससे ब्रह्मचर्य आदि सुरक्षित रहते हैं । जैसा मिला वैसा सन्तोष पूर्वक लेने में आता है क्योंकि रसोंकी लालसा नहीं रही ॥२२४॥

गृह्णाति प्रासुकां भिक्षां गत्वा प्रत्यागतो यतः ।  
 शम्बूकावर्तं गोमूत्रं पुटेषु शलभायनः ॥२२५॥  
 पाटकाद्यसथ द्वारं वात् देयादि गोचरम् ।  
 संकल्पं विविधं कृत्वा वृत्तिसंख्या परो यतिः ॥२२६॥  
 लूना तृष्णालतारूढा चित्रसंकल्प पल्लवाः ।  
 कुर्वता वृत्तिसंख्यानं परेषां दुश्चरं तपः ॥२२७॥  
 तिर्यगर्कमुपर्यर्कं मन्वर्कं प्रतिभास्करं ।  
 यतिग्रामान्तरं गत्वा प्रत्यागच्छति वा यतिः ॥२२८॥

वृत्तिपरिसंख्यान—आहार को जाते समय साधुजन विविध नियम लेते हैं कि अमुक आहार मिले, अमुकव्यक्ति पड़गाहन करे, अमुक गलीमें मिले तो लेबूंगा अन्यथा नहीं, यहां पर इसीका वर्णन करते हैं—आहार के लिये गमन कर जिस रास्ते से जाबूंगा वापिस लौटते समय विधिपूर्वक प्रासुक आहार मिलेगा तो ग्रहण करूंगा अन्यथा नहीं, इस विधि को गतप्रत्यागत विधि कहते हैं । शंखमें जैसे आवर्त होते हैं वैसे ग्रामादि में आहार के लिये भ्रमण करते हुए आहार मिलेगा तो ग्रहण करूंगा, अथवा गोमूत्रवत् भ्रमण करते हुए यदि भिक्षा मिलेगी तो लूंगा, इषु-बाणके समान सीधी गली से जाते हुए या पतंगवत् अर्थात् एक निश्चित अमुक घरमें मिलेगा तो ग्रहण करूंगा, इसप्रकार नियम लेना ॥२२५॥ अमुक मोहल्ले में, धरके द्वार पर, अमुक दाता के यहां इत्यादि प्रकार आहार मिलनेका नियम लेना, आहार में दाल ही लूंगा, मोठ ही लूंगा अर्थात् ये पदार्थ मिले तो आहार करना अन्यथा नहीं इसतरह विविध प्रकार के संकल्प करके आहार लेना, ऐसे संकल्प पूर्ण नहीं हुए तो समाधान पूर्वक वसतिकामें लौट आना वृत्तिपरिसंख्यान तप है ॥२२६॥ अन्य जनोंको दुष्कर ऐसे इस वृत्ति परिसंख्यान तपको करने वाले साधु द्वारा विचित्र संकल्परूप पत्तों वाली तृष्णारूपी लता काट दी जाती है अर्थात् उस साधुकी लालसा समाप्त होती है ॥२२७॥

कायक्लेश तप—जिस दिन कड़ी धूप हो उस दिन पश्चिम दिशा की तरफ गमन करना अनुअर्क गमन कहलाता है, सूर्यको तिरछे करके गमन, तिर्यक् अर्क गमन है । सूर्यके मस्तक पर रहते गमन उपरि अर्कगमन है । गर्मी के दिनों में इसप्रकार सूर्य के प्रति गमन-विहार करना कायक्लेश तप है क्योंकि इस क्रिया द्वारा काय-

सावष्टंभं तनूत्सर्गं ससंक्रममसंक्रमम् ।  
 गृद्धोड्डीनमवस्थानं समपादैक पादकम् ॥२२६॥  
 पर्यकमर्द्धपर्यकं धीर पद्मगवासनम् ।  
 ग्रासनं हस्ति शूण्डं च गोदोहमकराननम् ॥२३०॥  
 समस्फिगं समस्फिक्कं कृत्यं कुक्कुटकासनम् ।  
 बहुधेत्यासनं साधोः कायक्लेशविधायिनः ॥२३१॥

शरीर में क्लेश-कष्ट होता है तथा इस तपके इच्छुक यति किसी ग्राम में जाकर खड़े खड़े ही वापिस लौट आते हैं अर्थात् एक गांवसे दूसरे गांवमें जाना और तत्काल लौट आना बीचमें कहीं भी नहीं बैठना यह उक्त मुनिका कायक्लेश तप है ॥२२८॥

सहारा लेकर कायोत्सर्ग—खड़े होना, एक स्थान से दूसरे स्थान में जाकर वहां घण्टा दिन आदि काल तक खड़े होकर ध्यान करना ससंक्रम कायक्लेश है, उसी एक स्थानमें निश्चल होना असंक्रम है, गिद्ध पक्षी के समान अवस्थित होना अर्थात् गिद्ध जैसे दोनों पंखों को फैलाकर उड़ता है वैसे दोनों बाहुओं को फैलाकर खड़े रहना, दोनों पैरों को समान रखकर खड़े होना, एक पैर से खड़े रहना ये सब कायक्लेश हैं ॥२२६॥ यहां तक खड़े होकर किये जाने वाले कायक्लेश का वर्णन किया ।

पर्यक आसन लगाना, अर्द्ध पर्यकासन, पद्मासन, गवासन, बोरासन, हस्तिशूण्डासन, गोदुह आसन, मकरासन ॥२३०॥ तथा समस्फिग, असमस्फिक्क आसन लगाना, कुक्कुट आसन ऐसे अनेक प्रकारके आसन कायक्लेश तप तपने वाले साधुके हुआ करते हैं ॥२३१॥ यहां तक दो कारिकाओंमें बैठने के आसन बताये हैं ।

विशेषार्थ—दोनों पांवों को गोद में लेकर प्रतिमावत् बैठना पर्यकासन कहलाता है, एक पैर को गोद रखकर बैठना अर्द्धपर्यकासन है, इसको क्रमशः पद्मासन और अर्द्ध-पद्मासन कहते हैं । गवासन गोवत् बैठना-स्त्रियां जिस तरह बैठकर जिनेन्द्र को नमस्कार करती हैं वैसे आसन । बोरासन-दोनों जंघाएँ दूर अन्तर पर स्थापित कर बैठना । हाथी जैसे अपनी सूण्ड को पसारता है वैसे एक हाथको अथवा एक पांवको फैलाकर बैठना हस्तिशूण्डासन कहलाता है । गोदुह आसन-गायको दोहते समय जैसे बैठते हैं वैसे बैठना । मकरानन आसन-मगर के मुखके समान पांवों की आकृति बनाकर बैठना । समस्फिग का अर्थ संस्कृत टीका में “स्फिक्पिंड सम करणेनासनं” शब्दका प्रयोग

कोदंडलगडादण्ड शवशय्यापुरस्सरम् ।  
 कर्तव्या बहुधा शय्या शरीरक्लेशकारिणा ॥२३२॥  
 काष्ठाश्मतृण भूशय्या दिवानिद्रा विपर्ययः ।  
 दुर्धराभ्रावकाशादि योग त्रितयधारणम् ॥२३३॥  
 दन्तधावन कण्डूति स्नान निष्ठीवनासनम् ।  
 यामिनीजागरो लोचः कायक्लेशोपमीरितः ॥२३४॥  
 सूत्रानुसारतः साधोः कायक्लेशं वितन्वतः ।  
 चिन्तिताः सम्पदः सर्वाः सम्पद्यन्ते करस्थिताः ॥२३५॥

किया है और हिन्दीमें जंघा तथा कटि भाग को समान करके बैठना अर्थ किया है, इससे विपरीत अर्थात् जंघा और कटिभाग सम न होकर विषम रहना असमस्किक् आसन है । मुर्गेकी तरह आकृति कर बैठना कुक्कुटिका आसन है । इन सब आसनों द्वारा कायमें कष्ट होता है अतः इस तपको कायक्लेश तप कहते हैं । आगे लेटकर किये जाने वाले कायक्लेश का वर्णन करते हैं ।

धनुषवत् शयन दंड शयन कहलाता है, दण्ड के सदृश शयन लगड शयन—अवयवों को संकुचित करके शयन करना, शवशय्या-शव-मुर्दे के समान चित सोना । इसी तरह अनेक प्रकार की शय्या से सोना कायक्लेशकारी शय्या को करना कायक्लेश तप है ॥२३२॥

काष्ठ पर शयन, पाषाण पर शयन, दिनमें नहीं सोना, दुर्धर अभ्रावकाश आदि तीन योगों को धारण करना कायक्लेश है ॥२३३॥

भावार्थ—शीत ऋतुमें खुले मैदान में अथवा नदी किनारे आदि स्थानों पर ध्यानसे दिन मास आदि कालतक स्थित होना अभ्रावकाश योग कहलाता है । ग्रीष्म-कालमें पर्वतपर ध्यान करना ग्रीष्मयोग है । वर्षा ऋतु में वृक्ष के नीचे स्थित होकर ध्यान करना वृक्षमूलयोग है । इन क्लेशोंको शान्त भाव से एवं स्वेच्छासे सहना काय-क्लेश तप कहलाता है ।

दातोंन नहीं करना, खुजली, स्नान तथा थूकने का त्याग, रातमें जागते रहना, और केशलोच ये सब कायक्लेश कहे गये हैं ॥२३४॥ जो साधु सूत्रके अनुसार काय-क्लेश करता है उसके सम्पूर्ण चिन्तित संपदार्थें हस्तगत होती हैं ॥२३५॥

विविक्त वसतिः सास्ति यस्यां रूपरसादिभिः ।  
 सम्पद्यते न संक्लेशो न ध्यानाध्ययने क्षतिः ॥२३६॥  
 अन्तर्बहिर्भवां शय्यां विकटां विषमां समाम् ।  
 वाञ्छत्यविकटां सेव्यां रामाषण्डं पशूञ्जिताम् ॥२३७॥  
 उद्गमोत्पादना बलभा दोषमुक्तामपक्रियां ।  
 अविविक्त जनागम्यां गृहशय्या विवर्जितां ॥२३८॥  
 शून्यवेश्म शिलावेश्म तरुमूलगुहादयः ।  
 विविक्ता भाषिताः शय्या स्वाध्यायध्यान वृद्धिकाः ॥२३९॥  
 अयोग्यजनसंसर्ग राटीकल कलादयः ।  
 अविविक्त स्थितेः सन्ति समाधान निषूचिनः ॥२४०॥

अब यहाँ विविक्तशय्यासन तप का निरूपण करते हैं—जिस वसतिका में रूप रस स्पर्श आदिसे संक्लेश नहीं होता और ध्यान अध्ययन में हानि होती है वह वसतिका विविक्त कहलाती है ॥२३६॥ वसतिका ग्राम आदिके बाहर में स्थित हो चाहे मध्य में स्थित हो विकट—खुले द्वारवाली हो चाहे अविकट—ढुके द्वारवाली हो, समभूमि-युक्त हो अथवा विषम भूमियुक्त हो किन्तु वह नियमसे स्त्री, नपुंसक और पशुओंसे रहित होनी चाहिये ॥२३७॥ उद्गम, उत्पादना एषणा दोषोंसे मुक्त हो, संमार्जन आदि क्रिया विहीन हो, जनकों अगम्य हो, गृहस्थों के संसर्ग से रहित हो ऐसी वसतिका चाहिये ॥२३८॥

भावार्थ—वसतिका उद्दिष्ट आदि दोषोंसे रहित होनी चाहिये जैसे आहार के उद्गम उत्पादन आदि दोष होते हैं और उन दोषोंसे रहित आहार को साधुजन ग्रहण करते हैं । जो दोष गृहस्थ के आधीन है वह उद्गम दोष है, साधु द्वारा उत्पन्न कराया जाता है वह उत्पादन दोष है । एषणा आदि दोषोंका तथा इन दोषोंका सविस्तार वर्णन भगवती आराधना टीका में है, वहाँसे जान लेना चाहिये ।

विविक्त वसतिका कौनसी है यह बताते हैं—शून्यगृह, शिलागृह, वृक्षके कोटर, गुफा आदि जो कि स्वाध्याय और ध्यानकी वृद्धिकारक हैं वह विविक्त वसतिका कहलाती हैं ॥२३९॥

अयोग्य लोगोंका संसर्ग, राड़, कलकल शब्द, कलह आदि समाधान—शांति को नष्ट करने वाले दोष अविविक्त वसतिमें रहनेसे आते हैं ॥२४०॥

प्राग्भारकृत्रिमाम देवतादि गृहादिषु ।  
 जायते वसतः साधोः समाधानमखण्डितम् ॥२४१॥  
 एवमेकाग्रमापन्नो ध्यानैः शुद्धप्रवृत्तिभिः ।  
 समितः पंचभिर्गुणैस्त्रिभिरस्ति हितोद्यतः ॥२४२॥  
 तन्निर्जरयते कर्म संबृतोऽन्तर्मुहूर्ततः ।  
 षष्ठाष्टमादिभिः साधुस्तपसा यद्संबृतः ॥२४३॥  
 एवं भावयमानः संस्तपसा स्थिरमानसः ।  
 अप्रशस्तं परीणामं नाशयंश्चेष्टते तरां ॥२४४॥  
 तत्तपोऽभिमतं बाह्यं मनो येन न दुष्यति ।  
 योगायेन न हीयंते येन श्रद्धा प्रवर्तते ॥२४५॥

प्राग्भार अकृत्रिम बाग, देवता गृह आदिमें निवास करने वाले साधु के अखंड समाधान—शान्ति होती है ॥२४१॥

इसप्रकार विविक्त वसतिमें रहने से शुद्ध प्रवृत्ति द्वारा ध्यानमें एकाग्रता आती है तथा पांच समितियाँ पलती हैं, तीन गुप्तियाँ सिद्ध होती हैं, इस तरह वह साधु अपने हितमें उमद्यशील हो जाता है ॥२४२॥

ओ साधु अशुभ मन वचन कायसे संबृत नहीं है अर्थात् गुप्तिका पालक नहीं है वह षष्ठोपवास-बेला अष्टमोपवास-तेला आदि तप द्वारा जितना कर्म नष्ट करता है उतना कर्म संबृत हुआ अर्थात् मनोगुप्ति आदि युक्त हुआ अन्तर्मुहूर्त में नष्ट कर देता है ॥२४३॥

इसप्रकार गुप्तिकी भावना करता हुआ तप द्वारा जिसने मनको स्थिर कर लिया वह साधु अप्रशस्त परिणाम को नष्ट करता हुआ सतत चारित्र्य में प्रयत्नशील होता है ॥२४४॥

वास्तव में बाह्य तप वह है जिससे मन दूषित नहीं होता अर्थात् उतना बाह्य तप श्रेष्ठ है, जितना तप करने पर मनमें क्लेश नहीं होता । वह तप श्रेष्ठ है जिससे योग-आतापनादि या ध्यान कम नहीं होता, जिससे श्रद्धा बनी रहती है ॥२४५॥

बाह्येन तपसा सर्वा निरस्ताः सुखवासनाः ।  
 सम्यक् तनूकृतो वेहः स्वः संवेगेऽधिरोपितः ॥२४६॥  
 संतोन्द्रियाणि दांतानि, स्पृष्टा योग समाधयः ।  
 जोविताशा परिच्छिन्ना, बलवीर्यमगोपितम् ॥२४७॥  
 रसदेहमुखानास्था जायते दुःखभावना ।  
 प्रमर्दनं कषायाणामिन्द्रियार्थेऽवनावरः ॥२४८॥  
 आहारस्त्वर्षता दांति समस्ता त्यागयोग्यता ।  
 गोपनं ब्रह्मचर्यस्य लाभालाभसमानता ॥२४९॥  
 निद्रागृद्धि मदस्नेहलोभ मोह पराजयः ।  
 ध्यानस्वाध्याययोर्बृद्धिः सुखदुःख समानता ॥२५०॥  
 आत्मा प्रवचनं संघः कुलं भवति शोभनं ।  
 समस्तं त्यक्त मालस्यं कल्मषं विनिवारितम् ॥२५१॥

बाह्य तप द्वारा सर्व सुखीपना निरस्त हो जाता है, शरीर भलीप्रकार कुश  
 हो जाता है और अपने आत्मा को संसार भीरुत्तरूप संवेग में स्थापित किया जाता  
 है ॥२४६॥ बाह्य तप द्वारा इन्द्रियाँ वश होती हैं योग और समाधि अर्थात् रत्नत्रय में  
 एकाग्रता प्राप्त होती है, जीवन को आशा नष्ट होती है और बलवीर्य प्रगट होता है  
 ॥२४७॥ मधुर आदि रसोंमें और शरीर-मुखोंमें आस्था नहीं रहती, दुःख सहने की  
 भावना होती है । कषायोंका मर्दन होता है, इन्द्रियोंके विषयोंमें अनादर हो जाता है  
 ॥२४८॥ तथा आहार की वांछा नष्ट होती है, सब प्रकार की इच्छा का दमन होता  
 है, समस्त आहारों को हमेशा के लिये समाधि के समय त्याग करना पड़ता है उस  
 समस्त आहार को यावज्जीव त्याग करने की योग्यता अनशन आदि तप से आती है,  
 ब्रह्मचर्य को रक्षा होती है और लाभ तथा अलाभ दोनोंमें समभाव प्राप्त होता है  
 ॥२४९॥ निद्रा, लालसा, गर्व, स्नेह, लोभ, मोह इन सबका पराजय कर लेता है जो  
 कि बाह्य तपको तपता है । ध्यान और स्वाध्याय में वृद्धि का होना और सुख दुःख  
 दोनों में समान भाव बने रहना यह गुण भी तपश्चरण द्वारा ही प्राप्त होता है ॥२५०॥  
 अपनी आत्मा, अपना वंश, अपना संघ, और जिनमत इन सबकी शोभा का कारण तप  
 है, तपस्वी के समस्त आलस छूट जाते हैं और पापका निरोध होता है ॥२५१॥

मिथ्यादर्शनिनां सौम्यं संवेगो भूयसां सतां ।  
 मुक्तेः प्रकाशितो मार्गो जिनाज्ञापरिपालिता ॥२५२॥  
 संतोषः संयमो बेहलाघवं शमवर्द्धनम् ।  
 तपसः क्रियमाणस्य गुणाः सन्ति यथायथम् ॥२५३॥  
 उद्गमोत्पादनाहार दोषभक्तं मितं लघु ।  
 विरसं गृह्णताहारं क्रियते विविधं तपः ॥ (पाठान्तरम्)  
 आहारमल्पयन्नेवं वृद्धो वृद्धेन संयतः ।  
 तपसा संलिखत्यंगं वृद्धेनैकांततोऽथवा ॥२५४॥

मुनिराजों का उग्र तप देखकर मिथ्यादृष्टि जीव भी अपनी उग्रता छोड़कर सौम्य बन जाते हैं अर्थात् जैनोंका तप बड़ा दुर्धर है ऐसा देखकर प्रसन्न होते हैं, तपश्चरण में तत्पर इस मुनिको देखकर अन्य मुनिराजों को संसार से भय उत्पन्न होता है कि यह महात्मा संसारके कष्टसे भयभीत होकर मुक्ति के लिये कितना कठोर तप करता है ! हमें भी यह सांसारिक कष्ट भोगना न पड़े इसलिये अवश्य तप करना चाहिये इत्यादि । तपसे मुक्तिमार्ग का प्रकाशन होता है और जिन भगवान की आज्ञाका पालन होता है ॥२५२॥ तपस्वी के जीवन में सन्तोष आता है, संयम आता है, शरीर में लघुता होती है अर्थात् तपसे शरीरका भारीपन-मोटापा नष्ट होता है । उपशम भाव वृद्धिगत होता है । इसप्रकार तप करने वाले के ये गुण यथा सम्भव प्राप्त होते हैं अर्थात् छह प्रकारके तप हैं इनमें से अनशन द्वारा शरीर लघुता, रस त्याग से सन्तोष इत्यादि गुण भी प्रगट होते हैं । इसीप्रकार अन्य अन्य तपके गुण भी समझना चाहिये ॥२५३॥ मुनिराज उद्गम, उत्पादन और एषणा इन दोषों का त्याग करके मित लघु विरस ऐसे आहार को ग्रहण करते हुए विविध बाह्य तपको करते हैं अर्थात् निर्दोष आहार लेकर तप करना चाहिये, उद्दिष्ट आहार आदि छियालीस आहार सम्बन्धी दोष हैं उन दोषों से युक्त अशुद्ध ऐसा आहार करके कदापि तप नहीं करना चाहिये (पाठान्तर की अपेक्षा) ।

इसप्रकार यति आहार को अल्प करता हुआ वृद्धिगत तप द्वारा अर्थात् बेला तैला आदि क्रमसे आगे तपको बढ़ाता है और उससे शरीर कृश करता है, अथवा कभी हीयमान तपसे प्रवृत्ति करता है ॥२५४॥



क्रमेणसंलिखत्यंगमाहारं स्वर्धयन्यतिः ।  
 प्रत्यहं वा गृहीतेन तपसा विधिकोविदः ॥२५५॥  
 आहारगोचरं रुधैर्नानाकारैरवग्रहैः ।  
 मुमुक्षुः संलिखत्यंगं संयमस्याविरोधकम् ॥२५६॥  
 या भिक्षु प्रतिमाश्चित्रा बले सति च जीविते ।  
 पीडयन्ति न साः कायं संलिखं तं यथाबलं ॥

(पाठान्तरं)

विशेषार्थ—बेला तेला चौला इत्यादि रूपसे अनशन करना अनशन तप की वृद्धि है, बत्तीस ग्रास प्रमाण आहार में से क्रमशः ग्रास कम करते रहना इत्यादि रूप अवमौदर्य तपकी वृद्धि है, एक रसका, दो रसका त्याग करना, कभी छहों रसोंका त्याग करना, रसत्याग तपकी वृद्धि कहलाती है । आज इस गांवमें आहार तो लूंगा, आज इस मोहल्ले में मिलेगा तो लूंगा, आज इस घरमें मिलेगा तो लूंगा इत्यादि रूप वृत्ति-परिसंख्यान तपकी वृद्धि जानना । शून्य गृह निवास, पुनः ग्राम समीप वसतिमें निवास, पुनः गिरि गुफामें निवास इत्यादि रूप विविक्त शय्यासन तपकी वृद्धि होती है । और दिनमें आतपन योग लेकर रात्रिमें प्रतिमावत् निश्चल स्थित रहना इत्यादि रूप काय-क्लेश तपकी वृद्धि जानना चाहिये ।

क्रमसे आहार को घटाते हुए शरीर को घटाता जाय अथवा प्रतिदिन विविध-भिन्न-भिन्न प्रकार से तपको करते हुए विधिकोविद-तप की विधिको जानने वाला साधु काया को कृश करता है ॥२५५॥

संयम की विराधना न हो इसप्रकार से आहार सम्बन्धी उग्र-उग्र ऐसे नाना अवग्रह-नियमों द्वारा मुमुक्षुजन शरीरको कृश करते हैं ॥२५६॥

यथाशक्ति शरीर सल्लेखना करनेवाले साधुके बल और जीवन के रहने पर अनेक प्रकार की भिक्षु प्रतिमा का आचरण करने पर संक्लेश नहीं होता है और यदि शक्ति के अनुसार तप नहीं किया अधिक तीव्र गतिसे शरीर कृश किया तो महान् क्लेश होगा और उससे कर्मबन्ध होगा अतः यथाशक्ति तपमें प्रवृत्ति श्रेयस्कर है ।

(पाठान्तरकी अपेक्षा)

देहसल्लेखनाहेतुर्बहुधा वर्णितं तपः ।  
 वदन्ति परमाचाम्लमर्हता यत्र योगिनः ॥२५७॥  
 षष्ठाष्टमादिभिश्चित्रैरुपवासैरतन्द्रितः ।  
 गृह्णाति मितमाहारमाचाम्लं बहुशः पुनः ॥२५८॥

विशेषार्थ—शरीर सल्लेखना का इच्छुक साधु यदि उत्तम संहनन वाला है धैर्य श्रुतज्ञान आदि गुणोंसे मण्डित है परोपह उपसर्ग सहन किये हैं तो वह महासत्त्वशाली मुनि इस भिक्षुप्रतिमा विधिका अनुष्ठान कर सकता है, इस देशमें रहते हुए एक मास के अन्दर अमुक-अमुक दुर्लभ आहार मिलेगा तो ग्रहण करूंगा अन्यथा नहीं ऐसी प्रतिज्ञा करके उस मास के अन्तिम दिन प्रतिमायोग धारण करता है, यह एक प्रतिमा हुई ।

पूर्वोक्त आहार से शतगुणित उत्कृष्ट दुर्लभ ऐसे भिन्न-भिन्न आहारका व्रत ग्रहण करता है यह व्रत दोमासका तीनका, चार, पाँच, छह और सात मास तक क्रमशः चलता है, प्रत्येक महिने के अन्तिम दिन प्रतिमायोग धारण करता है, ये सात भिक्षु प्रतिमायें हैं ।

पुनश्च सात-सात दिनोंमें पूर्व आहारकी अपेक्षा से शत गुणित उत्कृष्ट और दुर्लभ ऐसे भिन्न-भिन्न आहार तीन बार लेने की प्रतिज्ञा करता है, आहार की प्राप्ति होती है तो तीन, दो और एक ग्रास लेता है, ये तीन भिक्षु प्रतिमायें हैं । तदनन्तर रात्रि और दिनमें प्रतिमायोग धारण करता है पुनः प्रतिमायोग से ध्यानस्थ होता है ये दो भिक्षु प्रतिमायें हैं । इससे पहले अवधि और मनःपर्यय ज्ञान प्राप्त होते हैं, अनन्तर सूर्योदय होने पर उक्त महामना महाधैर्यशाली मुनिराज केवलज्ञानकी प्राप्ति कर लेते हैं । इस तरह ये बारह भिक्षु प्रतिमायें जिनागममें वर्णित हैं ।

शरीरकी सल्लेखना के लिये विविध तपोंका वर्णन अर्हन्त देवने किया है उन तपोंमें आचाम्ल तप उत्कृष्ट है ऐसा योगिजन कहते हैं ॥२५७॥

बेल, तेल आदि विविध उपवासों द्वारा तप करता हुआ निष्प्रमादी यति क्रमशः अल्प आहार को करता है पुनश्च बहुत प्रकार से आचाम्ल को करता है । अर्थात् दो तीन आदि उपवास करे मध्य-मध्य में अल्प आहार-अवमौदर्य करता रहे, फिर आचाम्ल विधि करे ॥२५८॥

कालो द्वादशवर्षाणि काले सति महीयति ।  
 भक्तत्यागस्य पूर्णानि प्रकृष्टः कथितो जिनेः ॥२५६॥  
 विचित्रः संलिखित्यंगं योगवर्षं चतुष्टयं ।  
 समस्त रस मोक्षेण परं वर्षं चतुष्टयं ॥२६०॥  
 आचाम्ल रसहानिभ्यां वर्षे द्वे नयते यतिः ।  
 आचाम्लेन विशुद्धेन वर्षमेकं महामनाः ॥२६१॥  
 षण्मासीमप्रकृष्टेन प्रकृतेन समाधये ।  
 षण्मासीं नयते धीरः कायक्लेशेन शुद्धधीः ॥२६२॥  
 द्रव्यं क्षेत्रं सुधीः कालं धातुं ज्ञात्वा तपस्यति ।  
 तथा क्षुब्धगतिं यो ज्ञाद्यु वातपित्तकफा यथा ॥२६३॥

भावार्थ—आचाम्ल को यहाँ पर कांजिका शब्दसे कहा जाता है, केवल मांड लेना अथवा कुछ भातके कण जिसमें ही ऐसा मांड ही लेना आचाम्ल या कांजिका आहार है । कोई केवल भातके आहार को आचाम्ल कहते हैं, कोई भात और इमली का पानी लेने को आचाम्ल कहते हैं ।

सल्लेखना का जो भेद भक्तप्रत्याख्यान है उसीका अति विस्तारसे वर्णन चल रहा है, इस भक्तप्रत्याख्यान का काल उत्कृष्ट रूपसे बारह वर्ष प्रमाण जिनेन्द्र देवने कहा है ॥२५६॥ बारह वर्ष किस प्रकार व्यतीत करे सो बताते हैं-विविध आतपन आदि योग धारण करके चार वर्ष व्यतीत करता है, पुनः समस्त रसोंका त्याग करते हुए चार वर्षोंको पूर्ण करता है ॥२६०॥

आचाम्ल तप तथा रस त्याग द्वारा दो वर्ष पूर्ण करता है पुनः एक वर्ष केवल आचाम्ल तप द्वारा व्यतीत करता है ॥२६१॥ इसप्रकार चार वर्ष उपवास द्वारा, चार वर्ष रस त्याग द्वारा, दो वर्ष आचाम्ल और रस त्याग दोनों द्वारा और एक वर्ष केवल आचाम्ल द्वारा व्यतीत होने पर, शुद्ध बुद्धि वाले वे क्षपक मुनिराज अन्तिम बारहवें वर्ष के प्रथम छह मास लो मध्यम तप द्वारा और द्वितीय छह मास उत्कृष्ट कायक्लेश-कारी तप द्वारा व्यतीत करते हैं ॥२६२॥

द्रव्य क्षेत्र काल और धातु-शरीर प्रकृति को जानकर साधु उस प्रकार से तप करता है जिस प्रकार से कि वात पित्त कफ दोष क्षुभित न हो ॥२६३॥

इत्थं सल्लेखनामार्गं कुर्वाणेनाप्यनेकधा ।  
 नैव त्याज्यात्म संशुद्धिः क्षपकेण पटीयता ॥२६४॥  
 भावशुद्ध्या विनोत्कृष्टमपि ये कुर्वते तपः ।  
 बहिर्लेश्या न सा तेषां शुद्धिर्भवति केवला ॥२६५॥  
 कषायाकुलचित्तस्य भावशुद्धिः कुतस्तनी ।  
 यतस्ततो विधातव्या कषायाणां तनूकृतिः ॥२६६॥

विशेषार्थ—आहारको यहाँ पर द्रव्य शब्द से कहा है, कोई आहार शाक बहुल होता है, कोई रस बहुल, कोई कुलथो युक्त, निष्पाव चना आदिसे मिश्रित इत्यादि आहार को ज्ञात करना अर्थात् इस देश ग्राम आदिमें रस बहुल आहार प्राप्त होता है अथवा नहीं, शाक बहुल है इत्यादिको देखकर उपवास आदि तप करें जिससे शरीर शुष्कता या वात आदि दोष कुपित न हो । यह देश जल बहुल है इसमें वर्षा बहुत है, तथा इस क्षेत्रमें पानी नहीं है शुष्क प्रदेश है इत्यादि देखकर तप करना चाहिये क्योंकि अनूप देश अर्थात् जल बहुल देशमें उपवास ठीक होते हैं ।

यह ग्रीष्मकाल है, यह शीतकाल है, ग्रीष्मकाल में तपश्चरण कठिन पड़ता इत्यादि काल को जानना । मेरी शरीर प्रकृति कैसी है ? वात प्रधान है या कफ प्रधान है इत्यादि विचार करना चाहिये उससे रोग नहीं आते हैं ।

कषाय सल्लेखना को कहते हैं—इस तरह अनेक प्रकार को तप विधि द्वारा सल्लेखना मार्ग को करते हुए चतुर क्षपक मुनि अपनी आत्म शुद्धि को कभी भी नहीं छोड़े । अर्थात् आत्म थग्ना, आत्म भावना की सुरक्षा पूर्वक ही तप करना चाहिये ॥२६४॥

भावशुद्धिके बिना जो साधुजन उत्कृष्ट भी तप करते हैं उनके आत्मशुद्धि नहीं होती है उनकी वह तपको क्रिया केवल बाह्य लेश्या मात्र है । अर्थात् ख्याति पूजा और लाभ आदि को इच्छासे तप करना आत्माकी शुद्धिका कारण नहीं है और आत्म-शुद्धि बिना कर्म निर्जरा नहीं होती अतः ऐसा तप मोक्षमार्गमें व्यर्थ है ॥२६५॥

कषायसे आकुलित है चित्त जिसका ऐसे व्यक्तिके भावशुद्धि कहाँसे हो सकती है ? इसलिये कषायोंको अवश्य ही कृश करना चाहिये ॥२६६॥

जेतव्यः क्षमया क्रोधो मानो मार्दवं सम्पदा ।  
 आर्जवेन सदा माया लोभः सन्तोषयोगतः ॥२६७॥  
 चतुर्णां स कषायाणां न वशं याति शुद्धधीः ।  
 उत्पत्तिस्त्यज्यते तेषां सर्वदा येन स तत्त्वतः ॥२६८॥  
 अद्वैतं सर्वदा घ्न, कषायरग्नि रुदीयते ।  
 यत्र शाम्यत्यसौ वस्तु, तदादेयं पटीयसा ॥२६९॥  
 यद्युवेति कषायरग्नि, विध्यातव्यस्तदा लघु ।  
 शाम्यन्ति ह्यखिलादोषा, शमिते तत्र तत्त्वतः ॥२७०॥  
 रागद्वेषादिकं साधोः, संग्रभावे विनश्यति ।  
 कारणाभावात् कार्यं, किं कुत्राप्यवतिष्ठते ॥२७१॥

कषायोंको जीतने का उपाय दिखाते हैं—

साधुजनोंको क्षमा द्वारा तो क्रोधको जीतना चाहिये, मानको मार्दवं संपत्ति द्वारा, मायाको सदा हो आर्जवं धर्म द्वारा एवं संतोष योगसे लोभको जीतना चाहिये ॥२६७॥

जो शुद्ध बुद्धिवाला साधु है वह चारों ही कषायोंके वशमें नहीं आता, क्योंकि वह उन कषायोंको उत्पत्ति ही सर्वदा होने नहीं देता ॥२६८॥

जहाँपर कषायरूपी अग्नि उत्पन्न होती है उस द्रव्य क्षेत्र आदिको सदा ही छोड़ देना चाहिये और जहाँ पर कषायोंका समन होता है उस द्रव्यादिको चतुर साधु को ग्रहण करना चाहिये ॥२६९॥

यदि कदाचित् कषायरूप अग्नि उत्पन्न भी हो जाय तो शीघ्र ही उसे बुझा देने चाहिये । क्योंकि कषायोंके शान्त होनेपर शेष दोष वास्तवमें शान्त हो ही जाते हैं ॥२७०॥

परिग्रहके अभावमें साधुके रागद्वेष विनष्ट हो जाते हैं, क्या कारणके अभावमें कार्य होता हुआ कहीं देखा गया है ? नहीं ! मतलब जैसे मिट्टी या कपास रूप कारणके रहने पर घट और पट रूप कार्य उत्पन्न होता है अन्यथा नहीं । इसीप्रकार परिग्रहके अभावमें साधुके रागद्वेष नहीं होते हैं ॥२७१॥

वाक्या सहिष्णुतावात्या, प्रेरितः कोपपावकः ।  
 उदेति सहसा चण्डो, भूरिप्रत्युत्तरेन्धनः ॥२७२॥  
 स दग्ध्वा ज्वलितः क्षिप्रं रत्नत्रितय काननम् ।  
 विवधाति महातापं संसारांगारसंचयैः ॥२७३॥  
 जायमानः कषायाग्निः, शमनीयो मनीषिणा ।  
 इच्छामिथ्यातथाकारप्रणिपातादि वारिभिः ॥२७४॥

अब यहाँपर क्रोधरूप अग्नि कब कैसे प्रज्ज्वलित होती है एवं बढ़ती है इसको बताते हैं—

सोटे वचन सहन नहीं होनेरूप वायुसे जो प्रेरित हुई है ऐसी क्रोधरूपी प्रचंड अग्नि सहसा उत्पन्न हो जाया करती है और वह अग्नि प्रत्युत्तर रूपी लड़े भारी ईन्धन द्वारा भयंकर रूप धारण करती है ॥२७२॥

विशेषार्थ—यहाँ पर साधु आचार्य आदिके क्रोध कैसे उत्पन्न होता है किस कारण बढ़ता है इसको बतलाया है, शिष्यकी अयोग्य प्रवृत्ति रोकनेके लिये गुरु उपदेश देते हैं, परन्तु शिष्य जब प्रतिकूल वचन बोलता है तब गुरुको वह सहन नहीं होता, यह सहन नहीं होना ही एक तरह की वायु है, इससे गुरुके मनमें कोप अग्नि प्रज्ज्वलित होती है, गुरु पुनः शिष्यको समझानेका प्रयत्न करता है, शिष्य उत्तर-प्रत्युत्तर करता है उससे कोपाग्नि बढ़ती है । अथवा गुरुके कठोर आज्ञा परक वचन शिष्यको सहन नहीं होनेसे उसके कोप उत्पन्न होता है ।

इसप्रकार कोप रूपी अग्निके प्रगट होनेपर उससे रत्नत्रयरूपी वन शीघ्रतया जलकर भस्मसात् हो जाता है । उससे संसार रूपी अंगारोंका समूह महा भयंकर संताप को करता है ॥२७३॥

इसप्रकार की कोपाग्निको कैसे शांत करें ! इसका उपाय बताते हैं—

जब क्रोधाग्नि उत्पन्न होती है तब उसे बुद्धिमानको इच्छाकार, मिथ्याकार, तथाकार नमस्कार रूपी श्रेष्ठ जल द्वारा शान्त करना चाहिये ॥२७४॥

भावार्थ—शिष्य द्वारा गुरुको क्रोध उत्पन्न हो जाय तो उसका उपाय यहाँ बताया है—हे गुरुदेव ! आपके शिक्षा वचनको मैं अब चाहता हूँ, इसप्रकार शिष्यके नम्र वचन इच्छाकार कहलाता है । हे पूज्य ! मैंने आपको प्रतिकूल वचन सुनाया प्रत्युत्तर दिया अथवा पहले जो अपराध किया है वह दोष मिथ्या हो इसप्रकार कहना

संलिकृत्यं गौरवं संज्ञा नोकषाया महाभटाः ।  
 समस्ता निदिता लेश्या समाधानं यता सता ॥२७५॥  
 वर्धितावग्रहः साधु प्रकटास्थिसिरादिकः ।  
 तनूकृतसमस्तांगो भवत्यध्यात्मनिष्ठितः ॥२७६॥  
 बाह्यामाभ्यन्तरीं कृत्वा योगी सल्लेखनामिति ।  
 संसारत्यजनाकांक्षी प्रकृष्टं कुरुते तपः ॥२७७॥  
 इति सल्लेखना सूत्रम् ।

मिथ्याकार है । भो भगवन् ! प्रसन्न होवो, मैं आपको नमस्कार करता हूँ इत्यादि रूप वचन कहना, आपकी शिक्षा बिलकुल सत्य है इत्यादि रूप कहना तथाकार कहलाता है ।

समाधान—शान्तभावमें यत्नशील सज्जन द्वारा कषायोंके समान गारव, संज्ञा तथा नौ नोकषाय रूपी महासुभट भी कृश करने चाहिये, समस्त अशुभ, कृष्ण, नील और कापोत लेश्याओंको निन्दित करना चाहिये अर्थात् छोड़ देना चाहिये ॥२७५॥

विशेषार्थ—गौरव या गारव तीन हैं—ऋद्धि गारव, रस गारव, सातागारव । अपने ऋद्धिका गर्व करना ऋद्धि गारव है । सरस भोजन प्राप्तिका मान करना रस गारव है और अपने सुखिया जीवनका मद करना साता गारव है । संज्ञार्थे आहार, भय मैथुन और परिग्रह रूप चार हैं । संज्ञाका अर्थ यहाँपर वांछा लिया है आहारको वांछा आहार संज्ञा है ऐसे अन्य तीन संज्ञाके विषयमें लगाना । नोकषाय नौ हैं—हास्य, रति, अरति, शोक, भय, जुगुप्सा, स्त्रीवेद, पुरुषवेद और नपुंसकवेद । ये सब महासुभट सदृश हैं क्योंकि इन पर विजय पाना अत्यन्त कठिन है । किन्तु मोक्षके इच्छुक जन इनपर परम उपशम भाव द्वारा विजय प्राप्त कर लेते हैं ।

जिसने अपने अवग्रह-यम नियमोंको वृद्धिगत किया है समस्त शरीर कृश होनेसे नसा, जाल और अस्थियाँ जिनकी साफ-साफ दिखायी दे रही हैं ऐसे अंग उपांगोंको कृश करनेवाला साधु अपने आत्मामें निष्ठ हो जाता है ॥२७६॥

बाह्य सल्लेखना—शरीर कृश करना और अभ्यन्तर सल्लेखना—कषाय कृश करना इन दोनों सल्लेखनाको करके संसारका त्याग अर्थात् परिभ्रमणको छोड़नेके इच्छुक योगी प्रकृष्ट तपको करता है ॥२७७॥

॥ इति सल्लेखना सूत्र समाप्त ॥

न शक्नोम्य शुचि त्याज्यमिदं बोद्धुं महत्क्षयि ।  
विचिन्त्येति त्रपु स्त्यक्तुं गणं याति कृतक्रियः ॥२७८॥

अपि संन्यस्यता चित्त्यं हितं संघाय सूरिणा ।  
परोपकारिता सद्भिः प्राणान्तेऽपि न मुच्यते ॥२७९॥

विज्ञाय काल माहूय समस्तगणमात्मना ।  
आलोच्य सदृशं भिक्षुं समर्थं गणधारणे ॥२८०॥

प्रदेशे पाषाणीमूत्रे चारुलग्नादिके दिने ।  
गणं निक्षिपते तत्र स्वल्पां कृत्वा कथां सुधीः ॥२८१॥

दिशा नामका बारहवां अधिकार—समाधिके अवसरको प्राप्त हुए आचार्य ( अथवा साधु ) ऐसा विचार करते हैं कि यह शरीर मलमूत्र रूप अशुचि है, नष्ट होनेवाला है, त्याज्य है अब मैं इस शरीरको धारण करनेमें समर्थ नहीं हूँ । इस तरह शरीरत्याग का विचार करके जिसने समाधिकी सामग्रीको प्राप्त किया है ऐसा वह साधु अपने संघके शिष्योंके निकट जाता है ॥२७८॥

सल्लेखना करनेके इच्छुक आचार्यको संघके हितका विचार करना चाहिये अर्थात् मेरे जानेके बाद मुनि आर्यिका आदि चतुर्विध संघका अहित न हो जाय, संघस्थ साधुओंका रत्नत्रय धर्म सुरक्षित रहे इस बातका विचार आचार्य परमेष्ठी समाधिभरण धारण करते समय करते हैं । ठीक ही है सज्जन महापुरुष प्राणान्त में भी परोपकार नहीं छोड़ते हैं ॥२७९॥

समाधिकालको ज्ञात करके आचार्य अपने संघको बुलाते हैं तथा संघ धारण करनेमें समर्थ अपने सदृश साधुको देखते हैं—सोचते हैं ॥२८०॥

पवित्र क्षेत्रमें वार तिथि नक्षत्र लग्न दिन आदि सौम्य हो उस दिन योग्य शिष्य पर अपना संघ समर्पित करते हैं अर्थात् नवीन आचार्य बनाते हैं । तथा उक्त नवीन आचार्य को एवं शिष्योंको थोड़े शब्दोंमें समझाते हैं ॥२८१॥



उक्तं च-क्षेपकः—

ज्ञान विज्ञान संपन्नः स्वगुरोरभिसंमतः ।  
विनीतो धर्मशीलश्च यः सोऽहंति गुरोः पदं ॥१॥  
अविच्छेदाय तीर्थस्य, तं विज्ञाय गुणाकरं ।  
अनुजानाति संबोध्य विगयं भवतामिति ॥२८२॥

इति दिक् सूत्रम्

सकलं गण मामन्त्र कृत्वा गणि निवेशनं ।  
स त्रिधा क्षमयत्येवं बाल वृद्धाकुलं गणं ॥२८३॥  
यद्दीर्घकालं संवासममस्व स्नेह रागनः ।  
अप्रिय भगितं किञ्चित्सर्वक्षमयामि वः ॥२८४॥

आचार्य पदके योग्य कौन है यह क्षेपक [मूलारा० दर्पणसे उद्धृत] कारिका द्वारा बताते हैं—जो ज्ञान विज्ञान संपन्न है, अपने गुरुका मान्य है, विनीत, रत्नत्रय धर्मका पालक है वह शिष्य आचार्य पदके योग्य है ॥१॥

रत्नत्रय धर्मरूप तीर्थका नाश न हो वह सदा प्रवर्तित रहे इस हेतुसे गुणोंके आकर स्वरूप नूतन—आचार्यको संबोधन करते हैं कि तुमको अब संघका अनुग्रह इसप्रकार करना चाहिये इत्यादि उस बाल आचार्यको दिशाबोध देना ही दिक् या दिशा कहलाती है अर्थात् नूतन आचार्यको पुराने भूतपूर्व आचार्य जो शिक्षा—उपदेश दिशा बोध देते हैं उसका वर्णन इस “दिशा” नामा बारहवें अधिकारमें होता है, और इसीलिये इसका दिक्-दिशा यह नाम है ॥२८२॥

क्षमण नामका तेरहवाँ सूत्राधिकार—

सकल गणको बुलाकर उसमें नूतन आचार्यको स्थापन कर वह भूतपूर्व आचार्य मन वचन कायसे बाल वृद्ध साधु युक्त संघ से क्षमा मांगते हैं ॥२८३॥

हे संघस्थ साधुगण ! इस संघमें दीर्घकालसे रहते हुए ममता, स्नेह और रागके कारण आप लोगोंको जो कुछ अप्रिय कहा है उस कठोर वचनकी मैं क्षमा मांगता हूँ ॥२८४॥

अपने आचार्य द्वारा इस तरह क्षमा मांगनेपर संघको क्या करना चाहिये यह बताते हैं—

प्रणम्य पतितः संघस्त्रातारं वत्सलं यतिम् ।  
 धर्माचार्यं निजं सर्वं सम्यक् क्षमयति त्रिधा ॥२८५॥  
 स सूत्रार्थं रहस्यज्ञः स्वार्थं निष्ठोऽपि यत्नतः ।  
 संविम्नश्चित्तयत्येवं गणं धीरो जिनाज्ञया ॥२८६॥  
 गंभीरां मधुरां स्निग्धां ग्राह्यामानन्ददायिनीं ।  
 अनुशिष्टि ददात्येवं स गणस्य गणेशिनः ॥२८७॥  
 रत्नत्रये विघातव्यं, वर्द्धमानं प्रवर्तनम् ।  
 कल्पाकल्प प्रवृत्तानां, सर्वेषामागमिष्यति ॥२८८॥

रत्नत्रय धर्म आदिके रक्षक, वात्सल्यको मानो साक्षात् मूर्ति ही हैं ऐसे धर्माचार्यं यतिको नमस्कार कर चरणोंमें झुककर समस्त संघस्थ साधुजन अपने सर्व अपराधोंके प्रति भलीप्रकारसे मन वचन काय द्वारा क्षमा मांगते हैं ॥२८५॥

इसप्रकार संघद्वारा क्षमा याचना होनेपर पूर्व आचार्यका कार्य क्या है ? सो बतलाते हैं—

सूत्रार्थ और रहस्य ग्रन्थके ज्ञाता अर्थात् आगम-सिद्धांतके अर्थ करनेमें निपुण तथा प्रायश्चित्त ग्रन्थके विद्वान् पूर्व आचार्य यद्यपि अब अपना स्वार्थ जो समाधि है उसमें निष्ठ हो चुके हैं तो भी संसारसे भययुक्त धीर ऐसे वे गणकी चिंता करते हैं और उन्हें संबोधित करते हैं ॥२८६॥

उनका संबोधन अर्थात् उपदेश वचन कैसा रहता है यह बताते हैं—

जो वचन गंभीर अर्थात् सारभूत है, मधुर है, स्नेह भरा है, ग्राह्य है और आनन्ददायक है ऐसे वचन संघ और नूतन आचार्यको कहकर इसतरह शिक्षा देते हैं कि ॥२८७॥

कल्प योग्य अकल्प अयोग्य वस्तुओंमें यथायोग्य प्रवृत्ति करने वाले आप सभी को अब आगामी कालमें अनुष्ठेय ऐसे रत्नत्रय मार्गमें वृद्धिकारक प्रवर्तन करना चाहिये जिससे रत्नत्रय बढ़े वैसा करना चाहिये ॥२८८॥

जो नवीन आचार्य हैं उनको शिक्षा वचन कहते हैं—

संक्षिप्टेहादितोऽम्भोर्धि गच्छन्तीव महानदी ।  
 विस्तरन्ती विघाताब्दा, गुणशील प्रवर्तना ॥२८६॥  
 मा स्मकार्षीं विहारं त्वं, मार्जाररसितोपमम् ।  
 मा नीनशो गणं स्वं च, कदाचन कथंचन ॥२८७॥  
 द्विधापयति यो वेश्म, नात्मीयमलसत्वतः ।  
 परवेश्मशमे तत्र, प्रतीतिः क्रियते कथम् ॥२८८॥

जिसप्रकार नदी उद्गम स्थानमें अल्प प्रमाण उत्पन्न होती है और सागरके तरफ जाती हुई महाप्रमाण होती है उसीप्रकार आपको भी प्रारम्भमें अल्प प्रमाणसे गुण, व्रत, शीलादि धारण कर उत्तरोत्तर उन व्रतादिमें बढ़ती हुई प्रवृत्ति करनी चाहिये अर्थात् अहिंसादि व्रत एवं शील आदि आगे आगे वृद्धिगत हो ऐसा करना चाहिये ॥२८९॥

जैसे मार्जारका शब्द पहले प्रथम बड़ा और अन्तमें अल्प रहता है वैसे तुम कदापि किसी तरह भी आचरण नहीं करना न संघसे कराना, ऐसा आचरण करके कभी भी अपना और संघका नाश नहीं करना अर्थात् प्रारम्भमें दुर्धर अति कठोर तप नियममें प्रवृत्ति करना और पीछे मंद आचरण (तप आदिमें प्रवृत्त ही नहीं होना उसमें अश्रद्धा हो जाना इत्यादि) करने लग जाना, ऐसा नहीं होना चाहिये तथा सर्वथा कठोर तप आदि आचरणसे अपना और संघका नाश नहीं करना ॥२९०॥

भावार्थ—सर्वदा कठोर आचरण करनेसे अकालमें समाधि या तीव्र रोगादि को संभावना हो जाती है अथवा पहलेसे अति कठोर तपश्चरण करनेसे आगे उनमें शिथिलता आकर वह उग्र चारित्र अंतमें मंद-मंद हो जाता है अथवा श्रद्धा घट जाती है । अतः प्रारम्भमें अल्प तप आदिसे प्रवृत्ति करना चाहिये जिससे आगे आगे श्रद्धा भावना बढ़े ।

जो आलसके कारण जलते हुए अपने घरको ही नहीं बुझाता उसमें कैसे विश्वास करें कि यह व्यक्ति जलते हुए पराये घरको बुझा देगा ! यहाँ भाव यह समझना कि जो साधु अपने व्रतोंको सुरक्षित नहीं रखेगा वह अन्यके व्रतोंको कैसे सुरक्षित रखेगा ? नहीं रख सकता ॥२९१॥

मुंचयवनकल्पं स्वं, विरोधं स्वान्यपक्षयोः ।  
 असमाधिकरं वादं, कषायानग्नि सन्निभात् ॥२६२॥  
 दर्शने चरणे ज्ञाने, श्रुतसारेषु यस्त्रिषु ।  
 निधातुं गणमात्मानमसमर्थो गणो न सः ॥२६३॥  
 दर्शने चरणे ज्ञाने श्रुतसारेषु य स्त्रिषु ।  
 निधातुं गणमात्मानं शक्तोऽसौगदितो गणो ॥२६४॥  
 यः पिण्डमुपधि शय्यां दूषणैरुद्गमादिभिः ।  
 गृह्णीते रहितां योगी संयतः स निगद्यते ॥२६५॥  
 समये गणीमर्यादा तेषामाचारचारिणाम् ।  
 स्वच्छन्देन प्रवर्तते लोक सौख्यात्सुमारिणा ॥२६६॥

नवीन आचार्यको समझा रहे हैं कि हे साधो ! व्रतोंसे च्युति करानेवाले अतिचारोंको तुम छोड़ देना । स्वपक्ष और परपक्षमें अर्थात् जैन धर्मों और विधर्मों इनमें विरोध हो ऐसा कार्य नहीं करना । अग्निके समान अन्तर्बाह्यको जलाने वाली कषायोंको छोड़ो और शांतिका भंग करनेवाला वाद-विवाद छोड़ो ॥२६२॥

आगममें सारभूत ऐसे सम्यग्दर्शन ज्ञान और चारित्र्यमें अपनेको और संघको जो स्थिर नहीं करता, अर्थात् रत्नत्रय धर्ममें स्वपरको स्थापित करनेमें जो असमर्थ है वह आचार्य नहीं है—आचार्य पदके योग्य नहीं है ॥२६३॥

तो फिर कैसा आचार्य होता है ऐसा प्रश्न होनेपर बताते हैं—

श्रुतके सारभूत ऐसे सम्यग्दर्शन ज्ञान चारित्र्य इन तीनोंमें अपनेको और संघको स्थापित करनेमें जो समर्थ है वह आचार्य है—आचार्य पदके योग्य है ॥२६४॥

जो साधु आहार, उपकरण और वसतिको उद्गम आदि छियालीस दोषोंसे रहित ग्रहण करता है जिस आहार आदिमें उक्त दोष होवे तो ग्रहण नहीं करता वह योगी संयत कहलाता है ॥२६५॥

ज्ञानाचार आदि पंचाचारोंका जो पालन करते हैं उन आचार्योंकी मर्यादा आगममें पूर्वोक्त कही वैसी है, जो लौकिकसुखकी प्राप्ति जैसे हो जैसे स्वच्छन्द-मनचाहा प्रवर्तन करता है उसके वह मर्यादा नहीं है अर्थात् लौकिक सुखमें आसक्त मुनि आचार्य पदके योग्य नहीं है ॥२६६॥

ममत्त्व कुरुते हित्वा यो राज्यं नगरं कुलम् ।  
 तस्य संयमहीनस्य केवलं लिगधारणम् ॥२९७॥  
 एवं संयम शैथिल्येदोषानुद्भाष्य गणितं गणरक्षायां नियुक्ते—  
 त्वं कार्येष्वपरिस्रावी समदर्शयस्त्रिलेष्वपि ।  
 भूत्वा विधानतो रक्ष बालवृद्धाकुलं गणम् ॥ २९८॥  
 प्रव्रज्य संयमध्वंसि दूराजमपराजकम् ।  
 न क्षेत्रमात्मनीनेन सेवनीयं कदाचन ॥२९९॥  
 मावश्यकं कृथा जातुप्रमादं वृत्तवर्धके ।  
 विज्ञाय दुर्लभां बोधि निःसारेमानुषे भवे ॥३००॥

भावार्थ—जो मुनि स्वयं पंचाचारोंका निर्दोषपालक है, लौकिकसुखमें आसक्त नहीं है वह आचार्य बन सकता है अन्यथा नहीं । क्योंकि जो शिथिल आचार वाला है वह अन्य साधुओंको निर्दोष चारित्र्य पालन नहीं करा सकता । लौकिक सुख-गृहस्थ जैसा यथेष्ट भोजन करना, मृदुशय्या पर शयन, सुन्दर घरमें निवास इत्यादिमें जो आसक्त है वह आचार्य पदके योग्य कदापि नहीं है ।

जो पूर्वमें राज्य, नगर एवं कुलको छोड़कर त्यागकर दीक्षित हुआ है और पुनः उन्हीं नगरादिमें यह मेरा है, इत्यादि रूप ममत्व करता है वह संयमरहित है उसका मुनि बनना तो केवल वेष धारण करना है ॥२९७॥

इसप्रकार पुराने आचार्य नवीन आचार्यको चारित्र्यमें शिथिल होनेसे लगने-वाले दोषोंको दिखाकर उन्हें संघरक्षामें नियुक्त करते हैं—

हे बालाचार्य ! यह गुरु अपरिस्रावी है ऐसा समझकर शिष्यगण तुम्हें अपना अपराध कहें तो उसको प्रगट मत करना । तुम सब कार्योंमें समदर्शी होवो । बालवृद्ध साधुओंसे पूर्ण ऐसे संघकी तुम विधान पूर्वक रक्षा करना ॥२९८॥

जिस क्षेत्रमें दीक्षा लेनेवाले न हो, संयमका नाश होता हो जिसमें दुष्ट राजा हो अथवा जो देश राजा रहित हो उस क्षेत्रमें हे आचार्य ! तुम कभी भी नहीं रहना ॥२९९॥

संघस्थ साधुको शिक्षा देते हैं—भो मुनिगण ! चारित्र्यवर्द्धक ऐसे आवश्यकमें कभी भी प्रमाद नहीं करना, इस निःसार मनुष्य भवमें रत्नत्रय स्वरूप बोधिकी दुर्लभ जानकर संयममें जागृत रहना ॥३००॥

संज्ञा गौरव रौद्रात् ध्यान कोपादि घञिताः ।  
 समिताः पञ्चभिर्गुणैः स्त्रियैर्वर्गैस्तस्यैव ॥३०१॥  
 दृषीकवन्तिनो दुष्टान्विषयारण्यगामिनः ।  
 जिनवाक्यां कुशेनाशु वशे कुरुत यत्नतः ॥३०२॥  
 धन्यास्ते मानवा लोके मन्ये ये विषयाकुले ।  
 विचरन्ति गतग्रंथाश्चतुरंगे निराकुलाः ॥३०३॥  
 विनीता गुरुशुश्रूषाकारिणश्चैत्य भक्तयः ।  
 वत्सला भक्तध्याने, स्वाध्यायोद्यत चेतसः ॥३०४॥  
 मा स्म धर्मधुरं त्याक्षुरभिभूताः परोषहैः ।  
 दुःसहैः कण्टकैस्तीक्ष्णैः प्रामेयक षचोमयैः ॥३०५॥

सभी साधुओंको आहार भय मेषुन परिग्रह इन चार संज्ञाओंसे रहित तीन गौरवोंसे एवं आर्त रौद्रध्यान तथा क्रोधादिसे रहित होना चाहिये । आप लोगोंको हमेशा ही तीन गुणियोंसे गुप्त और पंच समितियों युक्त होना चाहिये ॥३०१॥

हे साधुजन ! आप लोग प्रयत्नपूर्वक इन्द्रिय रूपी दुष्ट हाथी जो कि विषय-रूपी वनमें घूमना चाहते हैं उन्हें जिनेन्द्रके वचनरूपी अंकुश द्वारा वशमें करें ॥३०२॥

पंचेन्द्रियोंके रूप शब्द आदि विषयोंसे संकुल इस जगत्में परिग्रहका त्याग करनेवाले साधुजन चार आराधनाओंमें निराकुल होकर प्रवृत्ति करते हैं वे ही मानव धन्य हैं ऐसा मैं मानता हूँ ॥३०३॥

आप सभी साधुजन हमेशा अपनेसे रत्नत्रयधर्म अथवा दीक्षामें बड़े गुरुजनोंकी शुश्रूषा करनेवाले होवो । सदा जिनप्रतिमाओंकी वंदना स्तुति भक्ति नमस्कार आदिमें उद्यत रहो । ध्यानमें अनुराग करो अर्थात् प्रसन्न मनसे ध्यानका अभ्यास करो । स्वाध्यायमें मनको लगाओ ॥३०४॥

ओ मुनिगण ! दुःसह परोषह द्वारा तीक्ष्ण कण्टक एवं ग्रामीण लोगोंके कठोर वचनों द्वारा पीड़ित होकर घबराकर धर्मधुराको छोड़ नहीं देना ॥३०५॥

आचार्य सप्तशरणके लिये संघको प्रेरित करते हैं—जो तीर्थंकर प्रभु देवेन्द्र द्वारा गर्भकालसे पूजित होते हैं । दीक्षा लेते ही जिन्हें चार ज्ञान होते हैं अर्थात् गर्भसे

ध्रुवसिद्धिश्चतुर्ज्ञानस्तीर्थकृत् त्रिदशाचितः ।  
 अनिगुह्य बलं वीर्यमुद्यतः कुरुते तपः ॥३०६॥  
 मुमुक्षूणां किमन्येषां, दुःखक्षपणकांक्षिणाम् ।  
 न कर्तव्यं तपो घोरं, प्रत्यवायाकुले जने ॥३०७॥  
 शक्तिततो भक्तिततः संघं, वात्सलास्ते चतुर्विधे ।  
 वैयावृत्यकराः शश्वज्जिनाज्ञानिर्जरायिनः ॥३०८॥  
 उपधीनां निषद्यायाः शय्यायाः प्रतिलेखनम् ।  
 उपकारोऽन्नभेषज्य मल त्यागादिगोचरः ॥३०९॥  
 मार्गं चोरापगा राजदुर्भिक्ष मरकादिषु ।  
 वैयावृत्यं विधातव्यं, सरक्षासंप्रहं सदा ॥३१०॥

मतिज्ञान श्रुतज्ञान और अवधिज्ञान ये तीन ज्ञान रहते हैं और संयमके धारते ही चौथा मनःपर्ययज्ञान प्रगट होता है ऐसा महापुरुष भी बल और वीर्य बिना छिपाये तपको उद्यमशील होकर करते हैं ॥३०६॥

तो फिर दुःखोंका क्षय करनेके इच्छुक अन्य मुमुक्षु जनोंको बात ही क्या है ? विघ्नोंसे भरे हुए इस लोकमें सामान्य मुनियोंको क्यों तप नहीं करना चाहिये ? अवश्य ही करना चाहिये । अर्थ यह है कि नियमसे जिनको मुक्ति होती है ऐसे तीर्थंकर देव भी जब तप करते हैं तब अन्य मुनिजनोंको तो वह तप अवश्य करने योग्य है ॥३०७॥

बालवृद्ध मुनियोंसे युक्त इस चतुर्विध संघमें हे मुनिराजों ! तुम सदा शक्ति और भक्तिसे वैयावृत्य करनेवाले बनो । यह वैयावृत्य तप निर्जराका कारण है अतः जिनेन्द्र देवको आज्ञाका पालन और कर्म निर्जराकी सिद्धिके लिये आप वात्सल्य युक्त हो सतत वैयावृत्य करना ॥३०८॥

वैयावृत्य करनेको विधि आदिको बतलाते हैं—उपधि-पीछी कर्मडल्लु, बैठनेके स्थान आसन आदि, शय्या घास पट्टे इन सबका शोधन करके परस्पर साधुजनोंमें उपकार करना चाहिये । तथा उन मुनिश्वरोंको आहारकी व्यवस्था रोगी मुनिके औषधकी व्यवस्था, शौचादि सम्बन्धी व्यवस्था करना वैयावृत्य है ॥३०९॥

विहार करते समय मार्गमें चौर द्वारा, नदीके निमित्तसे, तथा राजा, दुर्भिक्ष इत्यादि कारणोंसे वतियोंको पीड़ा कष्ट होनेपर सदा ही वैयावृत्य करना योग्य है अर्थात् उनकी रक्षा करना उन्हें आश्रय देना चाहिये ॥३१०॥

समर्थो न विधत्ते यो, वैयावृत्यं जिनाज्ञया ।  
 अप्रच्छाद्यं बल वीर्यमतो निर्धर्मक सकः ॥३११॥

आज्ञाकोपो जिनेन्द्राणां, श्रुतधर्मविराधना ।  
 अनाचारः कृतस्तेन, स्वपरागमध्वर्जनम् ॥३१२॥

विशेषार्थ—मुनिराजोंके बैठनेके स्थान, उपकरण आदिका शोधन करना, मुनिके योग्य निर्दोष आहार औषधिसे उपकार करना, अशक्त रोगी मुनिका मँल उठाना, साफ करना, धर्मका उपदेश देकर उनके परिणाम धर्ममें स्थिर करना, चलकर आनेपर पैरोंका दबाना, चौरसे, राजासे, नदीसे इत्यादि कारणोंसे उपद्रव आनेपर उन उपद्रवोंको विद्या आदिके बलसे दूर करना । दुर्भिक्ष देशसे मुनिको सुभिक्ष देशमें पहुंचा देना जिससे उन्हें आहारमें बाधा नहीं आवे । पीड़ित मुनिको आप डरो मत ! हम सब आपके हैं इत्यादि प्रकारसे सांत्वना देना, सेवा करना, ऐसा उपदेश समाधिके इच्छुक आचार्य संघस्थ साधुओंको देते हैं ।

वैयावृत्य नहीं करनेसे आनेवाले दोष बताते हैं—

अपने बलवीर्यको न छिपाकर जिनेन्द्रकी आज्ञासे समर्थ होकर भी जो साधु तप नहीं करता है उससे अन्य कौन अधार्मिक हो सकता है ? ॥३११॥

जो वैयावृत्य नहीं करता उसके इतने दोष प्राप्त होते हैं—जिनेन्द्रकी आज्ञा का उल्लंघन, श्रुतमें कहे हुए धर्मका नाश, अनाचार और अपना परका और आगमका त्याग ॥३१२॥

विशेषार्थ—वैयावृत्य करना चाहिये ऐसी जिनेन्द्रकी आज्ञा है अतः जो वैयावृत्य नहीं करता है उसको आज्ञा भंग नामका दूषण आता है वैयावृत्य करनेवाले नहीं होंगे तो मुनिजन मुनिधर्मका पालन नहीं कर सकते, इसतरह शास्त्रोक्त धर्मकी विराधना होती है । वैयावृत्य रूप तप आचार बताया है जिसने इस कार्यको नहीं किया उसके अनाचार दोष भी हुआ । वैयावृत्य नहीं किया जाय तो अपना तप नष्ट हुआ क्योंकि वैयावृत्य तप ही है, उसको नहीं करनेसे संकटग्रस्त रोगी मुनिका त्याग ही हुआ समझना चाहिये । आगममें वैयावृत्य करनेकी आज्ञा है उसको हमने नहीं किया अतः आगमका भी त्याग हुआ इसतरह अनेक दोष वैयावृत्य नहीं करनेसे आया करते हैं ।



गद्यं—गुणपरिणाम, श्रद्धा, वात्सल्य, भक्ति, पात्रलाभ, संधान, तपःपूजा, तीर्थाविच्छिन्ति, समाधि, जिनाज्ञा, संयम साहाय्य, दान, निर्विचिकित्सा, प्रभावना, संघकार्याणि, वैयावृत्यगुणाः ।

बह्यते सकलो लोको, महता मोहवह्निना ।  
 धग्धगित्येष कुर्वाणो, महावेदनया स्फुटम् ॥३१३॥  
 तत्र विध्यापिते सद्यो, मूयसा ज्ञानपाथसा ।  
 मग्ना दमपयोराशौ, सुखायंते तपोधनाः ॥३१४॥  
 निगृहीतेन्द्रियद्वारं: सर्वचेष्टासमाहितं: ।  
 धन्यस्तपः समीरेण धूयन्ते कर्मरेणवः ॥३१५॥  
 इत्थं गुणपरीणामो, विद्यते यस्य निश्चितः ।  
 साधूनां भध्यबन्धूनां, वैयावृत्यं तनोतिथः ॥३१६॥

वैयावृत्यके अठारह गुण बताते हैं—गुणपरिणाम, श्रद्धा, वात्सल्य, भक्ति, पात्रलाभ, संधान, तप, पूजा, तीर्थ अविच्छिन्ति, समाधि, जिनाज्ञा, संयमसाहाय्य, दान, निर्विचिकित्सा, प्रभावना और संघकार्य ।

इनमेंसे गुणपरिणामको कहते हैं—

यह सम्पूर्ण विश्व धग् धग् करता हुआ महावेदनासे प्रगट हुई बड़ी भारी मोहरूपी अग्निद्वारा जल रहा है ॥३१३॥

उस मोहरूपी अग्निको विनाश ज्ञानरूपी जल द्वारा तत्काल बुझा देनेपर दम-इन्द्रियदमन रूपी महासागरमें मग्न हुए तपोधन साधु सुखी हो जाते हैं ॥३१४॥

सब चेष्टायें जिनमें समाहित हैं ऐसे इन्द्रिय द्वारोंको रोकने वाले धन्य पुरुषों द्वारा तपरूपी वायुसे कर्मधूलि उड़ायी जाती है ॥३१५॥

इसप्रकारके गुणके परिणाम उसके नियमसे होते हैं जो भव्यजीवोंके बंधुस्वरूप साधुजनोंकी वैयावृत्य करता है ॥३१६॥

जैसे जैसे रात दिन साधुका गुण परिणाम बढ़ता है वैसे वैसे जिनेन्द्रदेवके शासनमें उत्कृष्ट श्रद्धा वृद्धिगत होती है ॥३१७॥

यथा यथाऽनिशं साधोर्वर्धते गुणवासना ।  
 जिनेशशासने श्रद्धा, परोवेति तथा तथा ॥३१७॥  
 विनागुणपरीणामं वैयावृत्यं करोति नो ।  
 यतस्ततो मुमुक्षूणां, वैयावृत्यं व्यनक्ति सः ॥३१८॥  
 प्रवृद्धधर्मसंवेगः, श्रद्धया वर्धमानया ।  
 यतिः करोति वात्सल्यं, लोकद्वयसुखप्रदम् ॥३१९॥  
 भक्तिरर्हत्सु सिद्धेषु, धर्मसूरिषु साधुषु ।  
 वैयावृत्यकृतोत्कृष्टा, पूजा भवति सेविता ॥३२०॥  
 अर्हद्भक्तिः परा यस्य, विभीते भवतो न सः ।  
 येनावगाहिता गंगा, स किं नश्यति वह्नितः ॥३२१॥

श्रद्धाके बढ़नेपर सम्यक्त्वका वात्सल्य गुण होता है ऐसा कहते हैं—

जिस कारणसे गुणपरिणामके बिना मुमुक्षुओंके वैयावृत्यको नहीं करता उस कारणसे गुणपरिणाम वैयावृत्यको व्यक्त करता है ऐसा समझना चाहिये । बढ़ती हुई श्रद्धाके द्वारा वर्द्धिगत हुआ है संवेगभाव जिसके ऐसा साधु इस लोक और परलोकमें सुखदायक ऐसे वात्सल्यको करता है ॥३१८॥३१९॥

भावार्थ—यह विश्व मोह अग्निसे जल रहा है, दुःखी हो रहा है । उसका यह मोह संताप ज्ञानरूप जल द्वारा ही नष्ट हो सकता है इत्यादि रूप परिणाम गुण परिणाम कहलाते हैं ।

भक्ति—

जिसने वैयावृत्य किया है समझना चाहिये कि उसने समस्त अर्हन्त परमेष्ठी, सिद्ध परमेष्ठी तथा साधु परमेष्ठी इन सबमें परमोत्कृष्ट भक्ति की है उनकी पूजा की है ॥३२०॥

जिस पुरुषके उत्कृष्ट जिनेन्द्रप्रभुकी भक्ति विद्यमान है उसको संसारका भय नहीं होता, अथवा जो जिनदेवकी भक्ति करता है उसका संसारभ्रमण नष्ट हो जाता है जिसने गंगानदीमें अवगाहन किया है क्या वह अग्निसंतापसे छूट नहीं जाता ? अवश्य छूटता है ॥३२१॥

संसार भीरतोत्पन्ना, निःशल्या मंदराश्रया ।  
 जिनभक्तिर्हृदा यस्य, नास्तितस्य भवाद्भूय ॥३२२॥  
 निःकषायो यतिर्दान्तः पात्रभूतो गुणाकरः ।  
 महाव्रतधरो धीरो, लभते श्रुतसागरम् ॥३२३॥  
 दर्शनज्ञानचारित्र्य, संधानं क्रियते यतः ।  
 रत्नत्रयात्मके मार्गे, स्थाप्येते स्वपरो ततः ॥३२४॥

जिस पुरुषके संसारके संवेगसे उत्पन्न हुई तथा माया आदि निदानसे रहित मंदर मेखवत् निश्चल ऐसी अहंन्तकी दृढ़ भक्ति मौजूद है उसके संसारभ्रमणके भयका अस्तित्व नहीं है अर्थात् भक्ति करनेवाला सम्यक्त्वो शीघ्र ही मुक्त हो जाता है ॥३२२॥

पात्र लाभ नामके गुणको कहते हैं—

कषाय रहित इन्द्रियको वश करनेवाला गुणोंका आकर महाव्रतधारी धीर ऐसा मुनि पात्रभूत हुआ श्रुतसागरको प्राप्त करता है ॥३२३॥

भावार्थ—पात्र लाभ एक वैयावृत्यका गुण है इसके दो अर्थ संभव हैं एक तो जो वैयावृत्य करता है वह स्वयं पात्रभूत होता है अर्थात् जैसे पात्र अनेक वस्तुओंके रखनेका आधार होता है वैसे ही वैयावृत्य—सेवा करनेवाला कषायोंका शमन, इन्द्रियोंका दमन, धर्म शास्त्रोंमें पारंगतपना इत्यादि गुणोंका स्वयं पात्र होता है ये गुण उसका आश्रय लेते हैं । दूसरा अर्थ यह है कि जो वैयावृत्य करता है उस साधुको कषायोंका शमन करनेवाला, इन्द्रियोंका दमन करनेवाला महान शास्त्रज्ञानी ऐसा अन्य विशिष्ट साधु प्राप्त होता है । इसप्रकार पात्रलाभ गुणका कथन समझना चाहिये ।

संधान गुण—

जिससे दर्शन ज्ञान चारित्र्यका संधान किया जाता है रत्नत्रयात्मक मोक्षमार्गमें अपनेकी और परको स्थापित किया जाता है उसकारण इस गुणको संधान यह नाम दिया है अर्थात् किसी कारणवश सम्यग्दर्शन आदि छिन्न हुए हों उन्हें पुनः अपने और परके आत्मामें जोड़ा जाता है उसको संधान कहते हैं ॥३२४॥

भावार्थ—संधान जोड़को कहते हैं । जो चीज टूट जाती है उसे किसी उपायसे जोड़ा जाता है यहाँपर रोग आदिसे रत्नत्रयमें शिथिलता आकर वह आत्मासे टूट जाता

वैयावृत्यं तपोऽन्तस्थं, कुर्वतानुत्तरं मुवा ।  
 वेदनाश्चापवाधारा, भिद्यंते कर्मभूधराः ॥३२५॥

त्रेधा विशुद्धचित्सेन, कालत्रितयवर्तिनः ।  
 सर्वतीर्थकृतः सिद्धाः, साधवः संति पूजिताः ॥३२६॥

है तो वैयावृत्य द्वारा रोग दूर कर उस रोगग्रस्त साधुका रत्नत्रय पुनः जोड़ा जाता है अतः वैयावृत्यमें "संधान" नामका गुण निवास करता है ।

तपगुण—

हर्षपूर्वक वैयावृत्य नामके अभ्यन्तर तपको करनेवाले साधुके आपत्तिकी आधारभूत वेदना समाप्त होती है तथा कर्मरूपी पर्वत भी छिन्न भिन्न हो जाते हैं । अर्थात् रोगजन्य वेदना समाप्त होती है और कर्मोंकी महान् निर्जरा होती है ॥३२५॥

भावार्थ—तपश्चरणसे कर्मनिर्जरा होती है, वैयावृत्य स्वयं एक अंतरंग तप है, इस तपसे दो लाभ हैं एक तो जिसकी वैयावृत्य की उसकी रोग वेदना शांत होती है और दूसरा लाभ स्वयंकी कर्मनिर्जरा होती है । अन्य उपवास आदि तपसे तो केवल अपने कर्मोंकी निर्जरारूप एक ही लाभ है किन्तु वैयावृत्य करनेसे स्वका तथा परका लाभ है यह इस गुणका तात्पर्य है ।

पूजागुण—

जिसने वैयावृत्य किया उसने विशुद्ध चित्तसे तीनकालके सभी तीर्थकर सभी सिद्ध एवं साधु परमेष्ठोकी अर्चना की ऐसा समझना चाहिये ॥३२६॥

भावार्थ—वैयावृत्य करना चाहिये ऐसी तीर्थकर देव आदिकी आज्ञा है और जो आज्ञाका पालन करना है वही उनकी अर्चना है । यदि आज्ञाका पालन तो न करे और पूजा आरती उतारे तो वह पूजा नहीं है । लोक व्यवहारमें भी देखा जाता है कि जो व्यक्ति माता-पिता गुरुजनकी आज्ञाका उल्लंघन करता है और केवल नमस्कारादि करता है तो उसे वास्तवमें गुरुजनोंका आदर करनेवाला नहीं मानते हैं । वैसे ही तीर्थकर प्रभुकी आज्ञाका पालन ही उनकी पूजन है । आज्ञापालनके बिना वह पूजन अर्चन अधूरी है या व्यर्थ है ।

सूरिधारणया संघः, सर्वो भवति धारितः ।  
 न साधुभिर्विना संघो, भूरुहंरिख काननम् ॥३२७॥

साधुधारणया संघः सर्वो भवति धारितः ।  
 न साधुभिर्विना संघो भूरुहंरिख काननम् ॥३२८॥

एवं गुणपरीणाम प्रमुखैर्विविधैः परैः ।  
 प्राप्यते वर्त्तमानेन, समाधिः सिद्धि शर्मणा ॥३२९॥

तीर्थकी अव्युच्छित्ति नामका गुण—

धर्मतीर्थकी प्रवृत्ति आचार्य आदिके वैयावृत्यसे होती है उसमें आचार्य परमेष्ठी के वैयावृत्यका माहात्म्य बताते हैं—

आचार्यके धारण करनेसे सर्व संघ धारण किया ऐसा समझना चाहिये, क्योंकि साधुओंके बिना संघ नहीं होता जैसे वृक्षोंके बिना वन नहीं होता है ॥३२७॥

भावार्थ—साधु समुदाय संघ कहलाता है और संघका आधार आचार्य है । आचार्यकी वैयावृत्य करनेसे संघका संधारण हो जाता है ऐसा समझना चाहिये ।

उपाध्याय आदि अन्य नव प्रकारके साधुओंके वैयावृत्यका माहात्म्य बतलाते हैं—

साधुजनोंके संधारणसे सर्व संघका संधारण होता है, क्योंकि साधुओंके बिना संघ नहीं होता जैसे वृक्षोंके बिना वन नहीं होता ॥३२८॥

भावार्थ—“न धर्मो धार्मिकैर्विना” इस सूक्तिके अनुसार रत्नत्रय धर्म आचार्य आदि साधुजनोंके आधारसे रहता है और रत्नत्रयधारो सदा बने रहना उनका अभाव नहीं होना यही तीर्थकी अव्युच्छित्ति है । आचार्य आदिकी वैयावृत्य—सेवा करनेसे वे रत्नत्रयमें स्थिर होते हैं और उससे आगे आगे अन्य व्यक्ति भी दीक्षा शिक्षा द्वारा रत्नत्रय धर्म धारण करते जाते हैं उनकी धारा टूटती नहीं । यदि वैयावृत्य न किया जाय तो पुराना साधु सम्यक्त्वादिसे च्युत होगा साथमें नया कोई धर्मधारण नहीं करेगा । अर्थात् साधु जीवनके कष्ट और कोई सहायक नहीं इत्यादि बातोंको देखकर दूसरा कोई नवीन साधु नहीं बन सकेगा ।

जिनाज्ञा पालिता सर्वा, विजित्य गुणहारिणः ।  
 कृतं संयमसाहाय्यं कषायेन्द्रियवेरिणः ॥३३०॥  
 वनं सात्रिण्यं दानमचिकित्सा च दक्षिता ।  
 संघस्य कुर्वता कार्यं, वाक्यं भावयताहंताम् ॥३३१॥

समाधि गुण—

उपर्युक्त क्रमसे कहे गये गुण परिणाम आदि विविध प्रमुख नव गुणोंके द्वारा सिद्धि सुखमें प्रवर्तन रूप समाधि प्राप्त होती है ॥३२९॥

विशेषार्थ—गुण परिणाम, वात्सल्य, श्रद्धा, संधान, भक्ति, पात्र लाभ, तप, पूजा और तीर्थ अव्युच्छिति इन नौ गुणोंसे समाधिकी सहज सिद्धि हो जाती है । समाधिका अर्थ एकाग्रता है सिद्धिके सुखमें एकाग्रता अर्थात् मोक्षसुखको प्राप्त करनेमें तत्परता होना यह भी वैयावृत्यका एक गुण है । जो कारणमें आदर किया जाता है वह कार्यके आदरका ही सूचक है । कारणोंका संग्रह करनेसे इष्ट कार्य संपन्न होता है । जैसे घट कार्य करना है तो दण्ड, चक्र, चीवर मिट्टी आदिका संग्रह आवश्यक है वैसे ही गुण परिणाम, श्रद्धा, वात्सल्य आदिका संग्रह मोक्षसुखमें एकाग्रता (केवल मोक्षके सुखमें भाव होना अन्य सुखोंमें नहीं) रूप समाधि या धर्मध्यान शुक्लध्यानरूप समाधिमें कारण हैं । इसप्रकार वैयावृत्य करनेसे समाधिगुण प्राप्त होता है ।

जिनाज्ञा गुण तथा संयम साहाय्य गुण—

जो वैयावृत्य करता है वह गुणको नष्ट करनेवाले कषाय और इन्द्रिय रूपी वेरियोंको जीतकर सर्व ही जिनेन्द्रदेवकी आज्ञाका पालन करता है तथा संयममें सहायता करता है ऐसा समझना चाहिये ॥३३०॥

भावार्थ—वैयावृत्य करनेवाला जिनाज्ञाका पालक इसलिये है कि जिनदेवकी आज्ञा है कि साधु परस्परमें सेवा वैयावृत्य करे । तथा जिसकी वैयावृत्य की उस मुनि के संयमकी रक्षा होती है अतः संयम साहाय्य गुण प्रगट होता है ।

दान, निर्विचिकित्सा, प्रभावना और संघकार्य नामके शेष गुण एक ही कारिका द्वारा कहते हैं—

एवं गुणाकरी भूतं, वैयावृत्यं करोति यः ।  
 ललते तीर्थहृन्मनः, नित्येक्यस्योपकारणम् ॥३३२॥  
 लभमानो गुणानेवं वैयावृत्यपरायणः ।  
 स्वस्थः संपद्यते साधुः स्वाध्यायोद्यतमानसः ॥३३३॥

जो वैयावृत्य करता है वह सातिशय दान देता है उसके निर्विचिकित्सा होती है, प्रभावना होती है । अर्हन्तदेवके वाक्यको हृदयमें भावना करता हुआ संघका कार्य करता है, अर्थात् संघ सम्बन्धी सब कार्य उसने किये जिसने कि वैयावृत्य की ॥३३१॥

भावार्थ—रत्नत्रयका दान सर्वश्रेष्ठ दान कहलाता है । रुग्ण साधुका वैयावृत्य करनेसे वह रत्नत्रयमें स्थिर होता है अतः वैयावृत्य करनेवाला दान देनेवाला है । रुग्ण साधुकी सेवा करते समय उसके शरीरका मल दूर करना, फोड़ा फुंसो आदि हुए हों उसकी सफाई करना इत्यादि क्रिया ग्लानि दूर किये बिना संभव नहीं अतः जो वैयावृत्य करता है वह निर्विचिकित्साको प्राप्त होता है । संघका प्रमुख कार्य साधुजनों का धर्मपालन है और वह वैयावृत्य करनेसे होता है अतः संघ कार्य नामका गुण भी इसीसे प्राप्त होता है ।

इसप्रकार संपूर्ण गुणोंकी खान स्वरूप वैयावृत्यको जो साधु करता है वह तीन लोकमें क्षोभ करनेवाले तीर्थंकर नाम कर्मको प्राप्त करता है अर्थात् उसके तीर्थंकर प्रकृतिका बंध होता है जिससे तीसरे भवमें तीर्थंकर बन धर्म तीर्थका दिव्य देशना द्वारा प्रवर्तन करता है ॥३३२॥

जो वैयावृत्य करता है वह उपर्युक्त अठारह गुणोंको प्राप्त करता है और जो केवल स्वाध्यायमें उद्यमशाल है वह मात्र अपना कार्य करता है ॥३३३॥

भावार्थ—वैयावृत्य करनेसे मक्ति, वात्सल्य, संवेग आदि गुण इसलिये प्राप्त होते हैं कि अन्य संघस्य साधु समुदाय रत्नत्रय धारण प्रतिपालन उसका संबर्द्धन आदि में समर्थ तब होता है जब उसे पीड़ा कष्ट न हो । पीड़ाको दूर करनेसे सब सहज हो जाता है । जो केवल अपना ही स्वाध्याय आदि कार्य करता है उस साधुके अठारह गुण प्राप्त नहीं होते । तथा उस साधुके ऊपर जब आपत्ति आयेगी तब वैयावृत्य करने-

त्याज्याऽऽर्यासंगति, गरवद्बह्विज्ज्वालेव तापिका ।  
 दुर्घोतेरिव निद्यायाः, दुष्कीर्ति लभते ततः ॥३३४॥  
 स्थविरस्य प्रमाणस्य, शास्त्रज्ञस्य तपस्थिनः ।  
 आर्यिकासंगतेः साधोरपवादोदुस्तरः ॥३३५॥  
 न किं घ्नोऽल्पविद्यस्य, मंदं धिवधतस्तपः ।  
 कुर्वाणस्यार्यिका संगं, जायते जनजल्पनम् ॥३३६॥

वालेका मुख देखना पड़ेगा तथा कहना पड़ेगा कि मेरी अमुक विपत्ति दूर करो ।  
 पर की वैयावृत्यमें परायण साधुके तो सभी स्वतः सेवा वैयावृत्य करनेमें तत्पर  
 हो जाते हैं ।

आर्याजन संगति त्याग वर्णन—

साधुजनोंको आर्यिकाकी संगति छोड़ देनी चाहिये, यह आर्यिकाकी संगति  
 विषके समान प्राण नाशक है, अग्निके ज्वाला समान संतापकारी है । दुर्नीति अर्थात्  
 अन्यायसे और निंदासे जैसे अपयश होता है वैसे ही आर्यिकाकी संगति करनेसे मुनि-  
 जनोंके अपयश होता है ॥३३४॥

विशेषार्थ—जो साधु आर्यिकाके साथ सहवास करता है उनका अनुसरण  
 करता है वह अवश्यमेव लोक निन्दित होता है । पाप और अपकीर्तिसे तो असंयमी  
 और मिथ्यादृष्टि भी डरते हैं फिर मुनियोंका क्या कहना ? वे सब योग्यायोग्य जानते  
 हैं अतः उन्हें आर्यिकाका संग सर्वथा त्याज्य है ।

जो साधु स्थविर (वृद्ध) है, प्रमाणभूत है, शास्त्रज्ञ और तपस्वी है तो भी  
 आर्यिकाकी संगतिसे दुस्तर अपवादको प्राप्त होता है ॥३३५॥

जब वृद्ध शास्त्रज्ञ आदि गुण विशिष्ट साधुकी यह बात है तो फिर जो युवा  
 है अल्प बुद्धिवाला एवं तपस्वी नहीं है ऐसा साधु आर्यिकाकी संगति करता है उसके  
 अपवाद-अपयश क्या नहीं होगा ? अवश्य होगा ॥३३६॥

आर्यिकाका मानस परिणाम यतिके संगतिसे शीघ्र नष्ट हो जाता है । ठीक  
 ही है । देखो ! घृतको अग्निके समीप रखनेपर क्या वह काठित्यपनेको नहीं छोड़ता



आर्यिका मानसं साधु, यतिसंगे विनश्यति ।  
 सपिबन्हेः समीपे हि, काठिन्यं किं न मुच्यति ॥३३७॥  
 स्वयं साधुः स्थिरत्वेऽपि, संसर्गप्राप्तधृष्टता ।  
 क्षिप्रं विभावसोः संगे, सा लाक्षेव विलीयते ॥३३८॥  
 अविश्वस्तोऽगनावर्गो, सर्वत्राप्यप्रमादकः ।  
 ब्रह्मचर्यं यतिः शक्तो, रक्षितुं न परः पुनः ॥३३९॥  
 विमुक्तःसर्वतो जातः, सर्वत्र स्ववशो यतिः ।  
 आर्यिकानुचरीभूतो जायतेन्यवशः पुनः ॥३४०॥  
 आर्यिकावचने योगी, वर्तमानो दुष्टतरे ।  
 शक्तो मोचयितुं न स्वयं, श्लेष्ममग्नेवमक्षिका ॥३४१॥

है ? छोड़ता ही है । अर्थात् जमा हुआ कठोर घृत अग्निके समीप पिघल जाता है वैसे आर्यिका का मानस साधु के समीप पिघल जाता है, विकृत हो जाता है ॥३३७॥

साधु स्वयं कितना भी स्थिर क्यों न हो किन्तु वह आर्यासंगसे धृष्टता को प्राप्त कर शीघ्र ही चंचल हो उठता है जैसे कि अग्नि के संग से लाख शीघ्र विलीन हो जाती है ॥३३८॥

जो साधु सब प्रकार की महिलायें—बालिका, युवती, वृद्धा, कुरूपा, सुरूपा में अप्रमादी रहता है सदा सावधान रहता है, इनमें विश्वास नहीं करता है, संगति नहीं करता वही अपने ब्रह्मचर्यकी रक्षा करता है अन्य नहीं । अर्थात् स्त्री समाजमें विश्वास करनेवाला कभी भी ब्रह्मचर्य की सुरक्षा नहीं कर सकता ॥३३९॥

जो संपूर्ण धन धान्यादि परिग्रहोंसे रहित स्ववश हुआ मुनि है वह आर्यिका का अनुसरण करके पुनः अन्यके वश अर्थात् स्त्री, धन आदि परिग्रहके वश हो जाता है ॥३४०॥

जिसका पार पाना कठिन है ऐसे आर्यिकाके वचनको जो साधु मानता है उसकी बात स्वीकार करता है वह उससे अब अपना छुटकारा नहीं पा सकता जैसे

नार्या बन्धेन बन्धोऽन्यस्तुल्यो बृसच्छिदा यतेः ।  
 वज्रलेपः स नो तुल्यो, यो याति सह चर्मणा ॥३४२॥  
 ब्रह्मव्रतं मुमुक्षूणां, स्त्रीसंसर्गेण निश्चितम् ।  
 मंडूकः पद्मगेनेव भीषणेन विनाश्यते ॥३४३॥  
 चौराणामिव सांगश्यं, पुंसां सर्वस्व हरिणा ।  
 योगिना योषितां त्याज्यं, ब्रह्मचर्यं प्रपालिना ॥३४४॥

इदयार्थासंग त्यागः ।

कफ में पड़ी मक्खी उससे निकल नहीं सकती । वैसे ही आर्यामें परिचय करके उसके स्नेह से छूटना शक्य नहीं है ॥३४१॥

साधु के आचरणका नाश करनेवाला ऐसा आर्यिका का बंधन संबंध अन्य बंधन के समान नहीं है । जो धर्मके साथ एकमेक हो गया है ऐसा वज्रलेप भी उस बंधन की तुलना में कमजोर है । वह बंधन तो टूट सकता है किन्तु आर्या बंधन टूटता नहीं ॥३४२॥

भावार्थ—साधु के लिये आर्यिका का सहवास ऐसा बंधन है उसका वर्णन करनेके लिये जगत् में दृश्यमान कोई भी बंधन उपमा रूप नहीं हो सकता, चर्म के साथ वज्रलेप भी उसके लिये उपमान नहीं, यह बंधन छूट सकता है परन्तु आर्यिका का परिचय ऐसा बंधन है कि उससे छूटकारा पाना अशक्य है ।

मुमुक्षु यतियोंका ब्रह्मचर्य स्त्री संसर्ग द्वारा निश्चित ही विनष्ट हो जाता है, जैसे भीषण सर्प द्वारा मेंढक नष्ट होता है ॥३४३॥

अतः साधुओं को ब्रह्मचर्य की रक्षा के लिये सर्वथा स्त्रियों का सम्पर्क त्याज्य बताया है, जैसे सर्वस्व लूटने वाले चोरोंका सम्पर्क पुरुषों को सदा त्याज्य है । अभिप्राय यह है कि जो अपने ब्रह्मचर्य को सुरक्षित करना चाहते हैं उन साधु पुरुषों को बाल, वृद्ध, युवा, आर्यिका, श्राविका, गृहिणी इत्यादि हर प्रकार की स्त्री समुदाय का संसर्ग त्याग देना चाहिये, उनसे वार्त्तालाप, निवास, प्रतिक्रमण, चर्चा आदि सर्व क्रिया सर्वथा त्याग करने योग्य है ॥३४४॥

यद्यवन्यवपि ब्रह्मं, किञ्चिद्बन्धनकारणम् ।  
 ततस्त्रिधा निराकृत्य यतश्चं दृढसंयमाः ॥३४५॥

पार्श्वस्थासन्नसंसक्त कुशीलमृगचारिणः ।  
 मलिनीक्रियते तद्वत्कल्मसेभ्यः क्षणतम् ॥३४६॥

कषायाकुलचित्तानां पार्श्वस्थानां दुरात्मनां ।  
 भुजंगानामिव त्याज्यः, संगश्छिद्रगवेषिणाम् ॥३४७॥

आर्या संग के समान अन्य जो कोई द्रव्य, क्षेत्र, पदार्थ स्नेह बंधन का एवं कर्म बंधन का कारण है वह सर्व ही मन वचन और कायसे छोड़कर संयममें दृढ़ चित्त मुनियों को सदा प्रयत्नशील रहना चाहिये अर्थात् संयम शीलव्रत आदिको दृढ़ता स्थिरता तभी होगी जब स्नेह मोह और विकार कारक स्त्री आदि का संपर्क सर्वथा छोड़ दिया जायगा ॥३४५॥

पार्श्वस्थ आदि श्रष्ट मुनियोंके संसर्ग का त्याग—

श्रष्ट मुनियोंके पांच भेद हैं—पार्श्वस्थ, आसन्न, संसक्त, कुशील और मृग-चारी । इनकी संगति सदा ही चारित्र आदि को मलिन करने वाली होती है ॥३४६॥

भावार्थ—इन पांच मुनियोंका स्वरूप संक्षेपसे इसप्रकार है—मिथ्यामत जिसे श्रष्ट लगता है वह पार्श्वस्थ है, चारित्र में सर्वथा शिथिल अवसन्न या आसन्न है, अयोग्य अशिष्ट कार्य में प्रवृत्त मुनि संसक्त कहलाता है, स्वच्छन्द मनमानो प्रवृत्ति करनेवाला मृगचरित और प्रकट ही है कुशील जिसका ऐसा कुशील होता है । ये बाहर में केवल मुनिवेष में होते हैं किन्तु इनका आचरण मुनि जैसा नहीं होता ।

कषायसे आकुलित चित्तवाले, दुष्ट, जो सदा छिद्र-परदोषको दूँढते रहते हैं ऐसे पार्श्वस्थ मुनियोंका साथ छोड़ने योग्य है, जैसे सर्पों का साथ छोड़ने योग्य है । ॥३४७॥

लज्जां जुगुप्सनं योगी, प्रारम्भं निर्विशंकताम् ।  
 आरोहन् प्रियधर्मापि क्रमेणस्थस्ति तन्मयः ॥३४८॥

तेषु संसर्गतः प्रीतिर्विस्रम्भः परमस्ततः ।  
 ततो रतिस्ततो व्यक्तं संविग्नोऽप्यस्ति तन्मयः ॥३४९॥

शुभाशुभेन गंधेन, मृत्तिका यदि वास्यते ।  
 तदा नान्यगुणैरत्र, कथ्यतां पुरुषः कथम् ॥३५०॥

जो मुनि पार्श्वस्थ मुनिका संग करता है उसे प्रारम्भ में तो लज्जा और जुगुप्सा होती है किन्तु पीछे संगतिके कारण निर्विशंक होकर क्रम से उस पार्श्वस्थ मुनि-रूप हो जाता है जो कि पहले धर्म में प्रगाढ़ प्रीति करने वाला था ॥३४८॥

• विशेषार्थ—प्रथम तो पार्श्वस्थ आदि भ्रष्ट मुनियों के साथ रहने में लज्जा और जुगुप्सा आती है, अर्थात् इस मुनिके साथ रहकर मैं अपने व्रत कैसे नष्ट करूँ ! व्रतभंग संसार भ्रमणका कारण है इत्यादि रूप लज्जा आती है किन्तु पीछे चारित्र्य मोहका उदय के वश हुआ व्रतभंग कर आरम्भ आदि में प्रवृत्त होता है । यद्यपि यह मुनि पार्श्वस्थादिके सहवासके पूर्व दृढ़ चरित्र वाला था तो भी उक्त संसर्ग से पार्श्वस्थ जैसा बन जाता है ।

पार्श्वस्थादिके साथ संगति होनेपर वास्तविक मुनिके भी उनके प्रति प्रेम होता है फिर उस भ्रष्टोंमें विश्वास, उससे रति और अन्तमें स्वयं वैसा भ्रष्ट हो जाता है । जो कि पहले संवेग-वैराग्य सम्पन्न था । अर्थात् पार्श्वस्थ का संग करके मनसे भ्रष्ट होकर अन्तमें वचन तथा कायसे भी भ्रष्ट हो जाता है ॥३४९॥

यदि शुभ और अशुभ गंध द्वारा मिट्टी भी वासित की जाती है अर्थात् सुगन्धित पदार्थ के साथ मिट्टी रखो तो सुगन्धित और दुर्गन्धित पदार्थ के साथ रखो तो दुर्गन्धित हो जाती है, अन्य वस्तुके गुणोंसे इसप्रकार जड़ में भी परिवर्तन आता है तो पुरुष-चेतन आत्मामें कैसे नहीं आयेगा ? अवश्य आयेगा ॥३५०॥

शिष्टोऽपि दुष्टसंगेन विजहाति निजं गुणं ।  
 नीरं किं नाग्नियोगेन, शीतलत्वं विमुंचति ॥३५१॥  
 लाघवं दुष्टसंगेन, शिष्टोऽपि प्रतिपद्यते ।  
 किं न रत्नमयी माला, स्वल्पाधाशिवसंगता ॥३५२॥  
 संयतोऽपि जनैर्दुष्टो दुष्टानामिह संगतः ।  
 क्षीरपा ब्राह्मणः शोण्डः शोण्डानामिव शंक्यते ॥३५३॥  
 परदोषपरीवावघ्राही लोकोयतोऽखिलः ।  
 अपवादपवं दोषं मुंचध्वं सर्वदा ततः ॥३५४॥  
 दुर्जनेन कृते दोषे, दोषमाप्नोति सज्जनः ।  
 कादम्बः कौशिकेनेव, दोषिकेणापदूषणः ॥३५५॥

शिष्ट पुरुष भी दुष्ट सङ्गति से निजगुण को छोड़ देता है । क्या अग्नि के संसर्गसे जल निज शीतलत्व गुणको नहीं छोड़ता है ? छोड़ता ही है ॥३५१॥

दुष्टके सम्पर्कसे शिष्ट पुरुष भी लघुता को प्राप्त होता है । क्या रत्न निर्मित माला भी शिव के संसर्ग से अल्प मूल्य वाली नहीं होती ? होती ही है ॥३५२॥

संयमी मुनि भी दुष्टोंके संगतिमें आया हुआ, लोगोंसे दुष्ट ही माना जाता है जैसे कि दुग्ध पीनेवाले ब्राह्मण मद्य पायीके सम्पर्कसे मद्यपायी रूप शकित किये जाते हैं । अर्थात् ब्राह्मण यदि शराबके निकट दूध भी पीवे तो इसने शराब पी है इसप्रकार लोग उसपर शंका करने लग जाते हैं, वैसे ही पार्श्वस्थके साथ रहा संयमी भी पार्श्वस्थ माना जाता है ॥३५३॥

हे यतिगण ! यह सम्पूर्ण लोक परके दोष को कहनेमें सदा ही उत्सुक रहता है, अतः अपवाद का स्थान ऐसा दोष तुम लोग सर्वथा छोड़ देना ॥३५४॥

दुर्जन द्वारा दोष किया जानेपर वह सज्जन को प्राप्त होता है अर्थात् दोष दुर्जन करता है और सज्जन ने यह दोष किया ऐसा लोग समझते हैं । जैसे दोषी उल्लू के द्वारा किया गया दोष निर्दोष हंसपक्षी पर आ पड़ता है ॥३५५॥

दुर्जनस्यापराधेन, पोडयन्ते सज्जना जने ।  
अपराधपराधीनाः पृथाकोरिव डुंडुभाः ॥३५६॥

घूक-हंसकथा—

पाटलीपुत्र नगरीके गोपुर द्वार पर ऊपरी भागमें एक घूक (उल्लू) रहता था । एक दिन वह पक्षी उड़कर हंस के पास चला गया, दोनों की मित्रता हो गयी । हंस उस घूक को बहुत बड़ा श्रेष्ठ पक्षी मानता था अतः किसी दिन उसके साथ उक्त गोपुर द्वार के स्थान में आकर बैठ गया । उस समय नगर के राजा प्रजापाल दिग् विजय करने के लिये चतुरंग सेना को लेकर उस गोपुर द्वार से निकल रहा था । उल्लू ने राजा के दक्षिण भाग में जाकर विरल शब्द किया जिससे राजा को क्रोध आया कि हम युद्ध के लिये प्रस्थान कर रहे हैं और यह दुष्ट पक्षी अपशकुन करता है उसने धनुष बाण लेकर निशाना बांधा किन्तु घूक बहुत चालाक था वह शीघ्र वहाँसे उड़कर भाग गया बेचारे निर्दोष हंस को वह बाण लग गया और वह घायल होकर तत्काल मर गया ।

इसप्रकार नीच की संगति करने से निरपराधी हंस का प्राण नाश हुआ, उसे अकारण ही असमयमें मरना पड़ा अतः दुष्ट की संगति कभी नहीं करना चाहिये ।

कथा समाप्त ।

दुर्जन के अपराध से सज्जन पुरुष लोक में पोड़ा को प्राप्त होते हैं, जैसे अपराध रहित डुंडुभ-विष रहित बड़ा सर्प पृदाकु-छोटे विषैले सर्पके काटने रूप अपराध से पोड़ा को प्राप्त होता है । भावार्थ यह है कि अपराध तो करता है दुर्जन और उसके संगति में आया हुआ सज्जन पुरुष है उसे उस अपराध का दण्ड भोगना पड़ता है क्योंकि दुर्जन तो अपराध करके भाग जाता है, छिप जाता है, झूठ बोलकर अपना बचाव कर लेता है । और सज्जन को इसने ही अपराध किया है ऐसा समझकर लोग दण्डित कर देते हैं । जैसे एक होता छोटा किन्तु जहरीला सर्प, और एक होता है निर्विष सर्प । विषैला छोटा सर्प किसीको काटकर कहीं छिप जाता है और लोग बड़े निर्विष सर्प को इसने ही काटा है ऐसा समझकर उसे मारते हैं ॥३५६॥

असंयतेन चारित्र्यं, संयतस्यापि लुप्यते ।  
 संगतेन समृद्धस्य, सर्वस्वमिव वस्युना ॥३५७॥  
 दुष्टानां रमते मध्ये, दुष्टसंगेन वासितः ।  
 विवूरीकृत वीराग्यो, न शिष्टानां कदाचन ॥३५८॥  
 दुष्टोऽपि मुञ्चते दोषं, स्वकीयं शिष्टसंगतः ।  
 किं मेरुमाश्रितः काको, न धत्ते कनकच्छविम् ॥३५९॥  
 पूजां सज्जनसंगेन, दुर्जनोपि प्रपद्यते ।  
 देवशेषाविगंधारिण, क्रियते किं न मस्तके ॥३६०॥

असंयत पुरुष द्वारा संयमीजन का भी चारित्र्य लुप्त हो जाता है, जैसे कि समृद्धिशाली पुरुष का सर्वस्व-धन संपर्क में आये हुए चोर द्वारा लूट लिया जाता है ॥३५७॥

दुष्ट संगति से वासित हुआ व्यक्ति अब दुष्टों की गोष्ठी में रमता है जिसने कि अपने वीराग्य भाव को दूर कर दिया है—छोड़ दिया है । दुष्ट के संगति में आया पुरुष शिष्टों की गोष्ठी में कभी नहीं रमता ॥३५८॥

भावार्थ—दुर्जन की संगति से दुष्ट बना हुआ मनुष्य सज्जन मनुष्योंमें रहना—उनका संगति करना पसंद नहीं करता है, वह तो वीराग्य को छोड़कर दुर्जनों के मध्यमें बड़े आनंदसे रहने लग जाता है ।

यहां तक दुर्जनकी संगतिमें आनेसे होनेवाले दोष बतलाये, अब आगे सज्जनका आश्रय लेनेसे उनको संगति करनेसे शुण आते हैं ऐसा बताते हैं—

जिसने सज्जनकी संगति की है ऐसा दुष्ट पुरुष भी अपने दोषको छोड़ देता है, क्या मेरु का आश्रय लेनेवाला काक कनककान्तिको नहीं प्राप्त करता ? अवश्य करता है ॥३५९॥

सज्जनके संगसे दुर्जन भी पूजा-आदरको प्राप्त कर लेता है । देवके शेषा स्वरूप माला गंधरहित होनेपर भी क्या मस्तकपर धारण नहीं की जाती ? अवश्य की जाती है ॥३६०॥

कातरोऽप्रियधर्मापि, व्यथतं संविन्नमध्यगः ।  
 भीत्रपा भावनामानं, श्चारित्र्ये घतते यतिः ॥३६१॥  
 संविन्नः परमां कोटिं, साधुः संविन्नमध्यगः ।  
 गन्धयुक्तिरिवायाति, सुरभिद्रव्यकल्पिताम् ॥३६२॥  
 एकोऽपि संयतो योगी, वरं पार्श्वस्थलक्षतः ।  
 संगमेन तदीयेन, चतुरंगं विधर्षते ॥३६३॥  
 वरं संयततः प्राप्ता, निन्दा संयमसाधनी ।  
 न त्व संयततः पूजा, शीलसंयमनाशिनी ॥३६४॥

कोई साधु धर्ममें रुचि नहीं करता किन्तु संयमीके मध्यमें रहने पर संयममें प्रयत्नशील होता है ऐसा कहते हैं—

संयमी जनोके—वैराग्यशील पुरुषोके मध्यमें रहा हुआ कातर एवं धर्मको अप्रिय माननेवाला भी यति भय, लज्जा भावना द्वारा चारित्र्यमें व्यक्त रूपसे प्रयत्नशील होता है ॥३६१॥

भावार्थ—किसी मुनिके रत्नत्रयमें रुचि नहीं रहती, बाहर ख्याति आदिमें रुचि रहती है किन्तु वह मुनि भी वैराग्यशील संयमी साधुके साथ रहने पर विचार करता है कि अहो ! यह मुनि धन्य है अपने चारित्र्यमें कितना उद्यमशील है इत्यादि इसतरह का विचार आनेसे तथा अपने निम्न आचरणकी लज्जा एवं भय आनेसे स्वयं चारित्र्यमें दृढ़ हो जाता है अतः मुनि को चाहिये कि वह वैराग्यशील उत्तम चारित्र्य वाले मुनिकी संगति करे ।

संवेग संपन्न मुनियोंके मध्यमें निवास करनेवाला साधु उत्कृष्ट परम कोटिके वैराग्यको प्राप्त कर लेता है । जैसे सुगंधित द्रव्यके निकट रखी हुई वस्तु सुगंधीको प्राप्त होती है—सुगंधित बन जाती है ॥३६२॥

लाखों पार्श्वस्थ मुनियोंकी अपेक्षा एक ही संयमी मुनि श्रेष्ठ माना गया है । उस एक के संगति से चतुरंग-सम्यक्त्व आदि चार आराधना वृद्धिको प्राप्त होती है ॥३६३॥

संयमी जनसे संयमको साधनेवाली निन्दा प्राप्त होना श्रेष्ठ है किन्तु असंयमी-जनसे शील-संयमका नाश करनेवाली प्रशंसा श्रेष्ठ नहीं है ॥३६४॥



गुणदोषौ प्रजायेते, संसर्गश्चशतो यतः ।  
 संसर्गः पावनः कार्यो, विमुच्यापावनं ततः ॥३६५॥  
 वाच्यो गणस्थितः पथ्यमनभोष्टमपि स्फुटम् ।  
 तत्तस्य कटुकं पाके, भेषज्यमिव सौख्यवम् ॥३६६॥  
 स्वान्तानिष्टमपि ग्राह्यं पथ्यं बुद्धिमता वचः ।  
 हृदतः किं न बालस्य, वीयमानं घृतं हितं ॥३६७॥  
 ॥ इति दुर्जन संग यर्जनम् ॥  
 मा छेदयन्तु स्वयशो, मा कार्षुः स्वं प्रशंसनम् ।  
 लघवः स्वं प्रशंसन्तो, जायन्ते हि तृणादपि ॥३६८॥  
 स्वस्तर्धेन गुणा याति, क्षीयते कर्मस्य सोधुमि ।  
 स दोषः परमस्तेषां, कोपः संघमिनामिव ॥३६९॥

गुण और दोष संसर्गके निमित्त से आया करते हैं इसलिये अपवित्र-दुष्टका संसर्ग त्याग करके पवित्र-सज्जनका संसर्ग करना चाहिये ॥३६५॥

संघस्थ साधुओंको संघमें रहकर हमेशा पथ्यकारी वचन बोलना चाहिये भले ही वह इष्ट नहीं लगता हो क्योंकि जैसे कड़वी औषधि आगामीकालमें सुखप्रद होती है वैसे ही हित और पथ्यभूत वचन तत्काल कड़ुवा लगने पर भी उसका विपाक मधुर सुखदायक होता है । अतः साधुजन परस्परमें वचन व्यवहार करें वह आत्महितकारी करें ॥३६६॥

जो वचन मन को भले ही अच्छा नहीं लगता हो किन्तु पथ्यकारी हो उसको बुद्धिमान को अवश्य ग्रहण करना चाहिये, क्या बालक को जबरदस्ती घी देनेपर हितकारी नहीं होता ? अवश्य होता है ॥३६७॥

हे साधुजन ! तुम अपने यश को छिन्न भिन्न नहीं करना, अपनी प्रशंसा मत करना । क्योंकि जो व्यक्ति अपने मुख से अपनी प्रशंसा करता है वह तृण से भी अति लघु-हीन हो जाता है ॥३६८॥

जैसे मदिरा का उन्माद कांजी के पीने से नष्ट हो जाता है वैसे ही अपनी प्रशंसा करने से गुण नष्ट हो जाते हैं । जिस तरह संयमी के क्रोध आना बड़ा दोष है उसीतरह अपनी प्रशंसा करना बड़ा दोष है ॥३६९॥

अनुक्तोऽपि गुणो लोके विद्यमानः प्रकाशते ।  
 प्रकटीक्रियते केन विवस्थानुवितो जनः ॥३७०॥  
 कथ्यमाना गुणा वाचा, नासंतः संति वेहिनः ।  
 षण्डका न हि जायन्ते, योषा वाक्यशतैरपि ॥३७१॥  
 विद्यमानं गुणं स्वस्य, कीर्त्यमानं निशम्य यः ।  
 महात्मा लज्जते घित्ते, भाषते स कथं स्वयं ॥३७२॥  
 निर्गुणोपि सतां मध्ये, सगुणोऽस्ति स्वमस्तुवन् ।  
 न श्लाघते यदात्मानं, गुणस्तस्य स एव हि ॥३७३॥

अपने गुण नहीं कहने पर भी विद्यमान रहते हैं । देखो ! सूर्य उदित हुआ है ऐसा किन लोगों द्वारा प्रकट किया जाता है ? अर्थात् जैसे सूर्य उदित हुआ ऐसा नहीं कहने पर भी वह प्रसिद्ध होता है वैसे ही अपने गुण नहीं कहनेपर भी वे स्वतः प्रसिद्धि पाते हैं ॥३७०॥

जो गुण असत् हैं अपनेमें नहीं हैं उनको वचन द्वारा कहने मात्र से कोई स्वरूप नहीं हो जाते हैं, कोई नपुंसक है तो उसको सैकड़ों वचनों द्वारा यह स्त्री है यह स्त्री है ऐसा कहने से वह स्त्री नहीं बन जाता, वह तो नपुंसक का नपुंसक ही रहता है ॥३७१॥

जो महान होता है वह अपने मौजूद वास्तविक गुण को कोई कह देवे तो मन में लज्जित होता है ऐसा व्यक्ति स्वयं अपनी मुख से उसको कैसे कह सकता है ? नहीं कह सकता ॥३७२॥

यदि कोई पुरुष गुणवान नहीं है निर्गुण है किन्तु सज्जनों के मध्य में अपनी स्तुति-प्रशंसा नहीं करता तो वह गुणवान माना जाता है । उसका तो यही गुण है कि अपनी स्तुति नहीं करना ॥३७३॥

अपने गुणों को अपने वचन से कहना गुणों का नाश करना है, और गुणों को अपने में धारण करना उनका प्रकाशन है । मतलब यह है कि व्यर्थ अपनी प्रशंसा

गुणानां नाशनं वाचा, क्रियमाणं निवेदनम् ।  
 प्रकाशनं पुनस्तेषां, चेष्टयास्ति निवेदनम् ॥३७४॥  
 अजहपन्तो गुणान् वाण्या, जल्पन्तश्चेष्टया पुनः ।  
 भवन्ति पुरुषाः पुंसां, गुणिनामुपरि स्फुटम् ॥३७५॥  
 निर्गुणो गुणिनां मध्ये, ब्रुवाणः स्वगुणं नरः ।  
 सगुणोप्यस्ति वाक्येन, निर्गुणानामिव ब्रुवन् ॥३७६॥  
 सगुणो गुणिनां मध्ये, शोभते चरितगुणं ।  
 ब्रुवाणो वचनैः स्वस्य, निर्गुणानामिवागुणः ॥३७७॥  
 यूयमासादनां कृध्वं, मा जातु परमेष्ठिनां ।  
 दुरन्ता संसृतिर्जन्तो, जयित्ते कुर्वतो हि तां ॥३७८॥

करने से कोई गुणवान नहीं होता गुणों का अनुष्ठान करने से गुणवान होता है ॥३७४॥

जो गुणों को वाणी से नहीं बोलता, किन्तु क्रिया से बोलता है अर्थात् गुणवान का कार्य करता है ऐसे पुरुष गुणी पुरुषों के भी ऊपर हो जाते हैं अर्थात् गुणवान में श्रेष्ठ माने जाते हैं ॥३७५॥

गुणीजनों के मध्य में अपने गुण को कहनेवाला पुरुष निर्गुण बन जाता है । गुणवान पुरुष है और वह निर्गुणी के समान वचन से गुण को कहता फिरता है वह सगुण होकर भी निर्गुण जैसा है ॥३७६॥

गुणीजनों के मध्य में गुण को आचरण द्वारा प्रगट करता हुआ गुणी साधु पुरुष शोभा को प्राप्त होता है, निर्गुणी पुरुषों के समान जो अपने गुण कहता है वह गुण रहित माना जाता है ॥३७७॥

हे यतिजनो ! आप लोग कभी भी पंच-परमेष्ठियोंकी आसादना नहीं करना । क्योंकि उस आसादना को करनेवाला जीव दुरन्त संसारी बन जाता है, अर्थात् उसके संसार का जल्दी अन्त-किनारा नहीं आ पाता ॥३७८॥

त्यजतासंयमं श्रेया, मुक्तिलक्ष्मीं जिघृक्षवः ।  
 सा दूरीक्रियते तेन, व्याधिनेव सुखासिका ॥३७६॥  
 मा ग्रहीषुः परीषादं, स्वसंघपरसंघयोः ।  
 संसारो वर्धतेऽनेन, सलिलेनेव पावपः ॥३८०॥  
 शोकद्वेषामुखायासवैरदौर्भाग्य भीतयः ।  
 विशिष्टानिष्टया पुंसां, जन्यन्ते परनिन्दया ॥३८१॥  
 उत्थापयिषुरात्मानं, परनिंदां विधाय यः ।  
 अपरेणीषधे पीते, स नीरोगत्वमिच्छति ॥३८२॥  
 योऽन्यस्य दोषमाकर्ण्य, चित्ते जिह्लोति सज्जनः ।  
 परापवादतो भीतः, स्वदोषमिव रक्षति ॥३८३॥

भावार्थ—पंचपरमेष्ठोके आसादना करनेवाला मिथ्यादृष्टि हो जाता है और जो मिथ्यादृष्टि है वह अनंत संसारमें भ्रमण करता रहता है ।

मोक्ष लक्ष्मी को प्राप्त करने के इच्छुक पुरुषों ! तुम मन वचन काय से असंयम का त्याग करो । क्योंकि असंयम से मुक्ति दूर की जाती है, जैसे कि व्याधि से सुख पूर्वक बैठना नष्ट हो जाता है ॥३७६॥

भो ऋषिगण ! आप कभी भी स्वसंघ तथा परसंघ का अपवाद मत करना । अपवाद करने से संसार भ्रमण बढ़ता है, जैसे कि जल से वृक्ष बढ़ता है ॥३८०॥

विशिष्ट निष्ठा से की गयी परनिंदा से शोक, द्वेष, दुःख, आयास, वैर, दुर्भाग्य और भीति आदि उत्पन्न होते हैं ॥३८१॥

जो पुरुष परनिंदा करके अपना उत्थान करना चाहता है वह पर के द्वारा औषधिपान कर निरोग होना चाहता है । अर्थात् जैसे पर के औषधि पीने से खुद निरोग नहीं हो सकता वैसे ही पर की निंदा करनेसे खुदका उत्थान हो नहीं सकता ॥३८२॥

सज्जन पुरुष अन्य के दोष को सुनकर मन में लज्जित होता है, वह पर के अपवाद से भयभीत रहता है जैसे अपने दोष बाहर प्रगट न हो इस बात की रक्षा करता है वैसे ही पर के दोष की रक्षा करता है—पर के दोष न कहता है, न सुनता है ॥३८३॥

स्वरूपोप्यन्यगुणो धन्यं, तंलविदुरिघोषके ।  
 विवर्द्धते समासाद्य, परदोषं न वक्ति सः ॥३८४॥  
 ग्राह्यस्तथोपवेशोऽयं सर्वोयुष्माकमंजसा ।  
 यथा गुणाकृता कीर्तिः लोके आम्यति निर्मला ॥३८५॥  
 अनन्यतापकोऽखण्डब्रह्मचर्यो बहुश्रुतः ।  
 शांतो दृढचरित्रोऽयं, मेघा धन्यस्य घोषणा ॥३८६॥  
 इदं नो मंगलं बाढमेव सुक्त्वा गणोप्यसौ ।  
 तोष्यमाणो गुणैः सूरैः, रानंबाश्रु विमुञ्चति ॥३८७॥

सज्जन पुरुष अन्य का अल्पगुण हो तो उसको धन्य करता है अर्थात् जल में तेल का एक बिन्दु भी जैसे फैल जाता है वैसे सज्जन को प्राप्त पर का एक गुण भी वृद्धिगत होता है—लोक प्रसिद्धि में आ जाता है, ऐसा वह सज्जन पराये दोष को कभी नहीं कहता है ॥३८४॥

आचार्य परमेष्ठी अपने संघस्थ साधुओं को कह रहे हैं कि तुम सभी को भली प्रकार से यह उपर्युक्त सर्व उपदेश उस तरह ग्रहण करना चाहिये जिस तरह कि गुणों के द्वारा की गयी निर्मल कीर्ति लोक में विस्तृत हो ॥३८५॥

उस कीर्ति का फैलाव ऐसा होना चाहिये कि अहो ! इस संघ के साधुजन धन्य हैं, धन्य हैं, ये किसी को संताप नहीं देते, इनका अखण्ड ब्रह्मचर्य है, ये बड़े ही जानी पुरुष हैं, ये कभी कोप नहीं करते, चारित्र्य में दृढ़ हैं ॥३८६॥

इसप्रकार यहाँ तक विस्तार पूर्वक समाधि के इच्छुक आचार्य ने संघस्थ साधु समाज को उपदेश दिया इस गुरु के उपदेश को सुनकर सम्पूर्ण उपदेश को जिन्होंने भलीभाँति स्वीकृत किया है ऐसे वे गुरु के प्रति एवं उनके उपदेश के प्रति जो कर्तव्य करते हैं उसे बतलाते हैं—यह सर्व ही उपदेश हम लोगों के लिये मंगलभूत हैं बहुत ग्राह्य हैं श्रेष्ठ हैं इत्यादि कहकर सर्व संघ आचार्य के गुणों से संतुष्ट होता हुआ आनंद के अश्रु छोड़ता है अर्थात् गुरु के इसतरह स्वपरोपकारक अत्यन्त शुद्ध रत्नत्रय के वर्द्धन करने वाले बच्चनों को सुनकर सर्वसंघ के साधुओं के नेत्रों से हर्ष के अश्रु निकल पड़ते हैं ॥३८७॥

अयं नोज्जुग्रहोऽपूर्वो, यत्स्थांगमिव पालिताः ।  
 सारणाधारणादेशा, लभ्यन्ते पुण्यभागिभिः ॥३८८॥  
 क्षमयामो वयं तद् यद् रागाज्ञानप्रमादतः ।  
 आदेशं वदतामाज्ञा भवतां प्रतिकूलिता ॥३८९॥  
 लब्धसिद्धिपथा जाताः, सच्चित्तश्रोत्रचक्षुषः ।  
 युष्मद्विद्योगतो भूयो, भविष्यामस्तथाविधाः ॥३९०॥  
 सर्वजीवहिते षुद्धे, सर्वलोकक नायके ।  
 प्रोषिते वा विपन्ने वा, देशाः शून्या भवन्ति ते ॥३९१॥

तुष्टायमान शिष्य समुदाय कह रहा है कि अहो ! हम लोगों के ऊपर यह अपूर्व अनुग्रह है जो अपने शरीर के समान हमारा पालन किया था, 'सारणा-गुण में प्रेरणा' 'वारणा-ऐसा मत करो इस तरह समझाना', 'आदेश-यह तुम्हारा कर्त्तव्य है' इत्यादि गुरु की बातें पुण्यशालियों को ही सुनने को मिलती हैं ॥३८८॥

हे आचार्य देव ! हम सभी आपसे क्षमा मांगते हैं कि जो हमने पहले राग, अज्ञान एवं प्रमाद से आदेश को देनेवाले आपकी आज्ञा का पालन नहीं किया हो, प्रतिकूल आचरण किया हो ॥३८९॥

हे प्रभो ! आपने हमें लब्ध सिद्धि पथ वाले कर दिया है अर्थात् मोक्ष का मार्ग प्राप्त कराया है, आपने हमें हृदय श्रोत्र और चक्षु दिये हैं अर्थात् हिताहित विवेक देकर हृदययुक्त किया, शास्त्र को पढ़ाया जिससे कर्ण युक्त हुए जो कर्ण गुरु के उपदेश को नहीं सुनते वे कर्ण कर्ण ही नहीं हैं अथवा उस व्यक्ति का कर्ण पाना व्यर्थ है । आपने हमें आगम चक्षु बनाया है, हम तो अज्ञानी थे पहले हृदय शून्य, कर्ण शून्य और चक्षु विहीन थे क्योंकि इन हृदयादि से होने वाले धर्म लाभ को नहीं जानते थे आप तो समाधि के सन्मुख हैं आपके वियोग से पुनः दिग् भ्रमित होकर वैसे ही हो जायेंगे ॥३९०॥

ओ भगवन् ! संपूर्ण जीवों के हित की वृद्धि करने वाले, संपूर्ण लोकों के एक नायक स्वरूप आपके समाधि के हेतु उपोषित हो जानेपर अथवा आपका समाधिमरण हो जानेपर सर्वदेश शून्य हो जायेंगे ॥३९१॥

अनन्यतापिभिः सर्वे, गुणशीलपयोधिभिः ।  
 हीना बहुश्रुतदेशाः, सान्धकारा भवन्ति ते ॥३९२॥  
 सर्वज्ञैरिष्येर्बुद्धं, जन्यन्ते तत्त्वनिश्चयाः ।  
 देहनाशे प्रवासे वा, तेषामंधा भवति ते ॥३९३॥  
 वाक्यैराप्यायिता लोका, यैर्मघा इव धारिभिः ।  
 येभ्यस्ते निर्गता वृद्धास्ते देशाः संति खंडिताः ॥३९४॥  
 दायकानामशेषस्य सूरिणामुपकारिणाम् ।  
 समानसुखदुःखानां, वियोगो दुःसहश्चिरं ॥३९५॥

उक्त वंशस्तः-

पवित्रविद्योद्यतवानपंडितस्तनूभृतां तापविषादनोदिभिः ।  
 गणाधिपैर्भाति विना न मेदिनी, निरस्तपंकेः सरसीव धारिभिः ॥३९६॥

अन्य को संताप नहीं देनेवाले सर्व गुण और शीलों के सागर, शास्त्रों में पारंगत ऐसे आपके समाधिस्थ होनेपर उक्त गुणों से विशिष्ट जनों से ये सर्व देश रहित हो जायेंगे, अन्धकार मय हो जायेंगे ॥३९२॥

सर्वज्ञ के समान ज्ञानवृद्ध आपके द्वारा जो लोगों को तत्त्वों का निश्चय कराया गया था अथवा लोग तत्त्वनिश्चय को प्राप्त हुए थे, अब आपके देह का नाश हो जाने पर अथवा इस संघ और देश को छोड़कर अन्यत्र चले जानेपर संघ और देश तत्त्वनिश्चय विहीन अंध जैसा हो जायेगा ॥३९३॥

धर्म वाक्यों द्वारा हम लोग संतोष से परिपूर्ण हुए थे जैसे कि जल द्वारा मेघ पूर्ण रहा करते हैं । जिन देशों से जलपूर्ण मेघ निकल जाते हैं वे देश धान्य विहीन खंडित-जन शून्य हो जाते हैं ऐसे ही आप वृद्ध पुरुषों के निकल जानेपर ये देश खंडित धर्म शून्य हो जायेंगे ॥३९४॥

अहो ! बड़ा कष्ट है कि सम्पूर्ण ज्ञानादि गुणों के प्रदाता, उपकार करने वाले, सुख और दुखों में जो समान भाव रखते हैं ऐसे आचार्यों का वियोग अत्यन्त दुःसह है, चिरकाल तक दुःसह है ॥३९५॥

जीवों को पवित्र विद्यारूप श्रेष्ठ दान देने में पंडित, ताप और विषाद को दूर करने वाले ऐसे आचार्य देव के बिना यह पृथ्वी शोभित नहीं होती, जैसे कीचड़ रहित जल के बिना तालाब शोभता नहीं ॥३९६॥

छंद वंशस्थः—

बुधैर्न शीलैः रहिता नितम्बिनी, तपस्विदानैः रहिता गृहस्थता ।  
गुरूपदेशैः रहिता तपस्विता, प्रशस्यते नित्यसुखप्रदायिनी ॥३६७॥

छंद वंशस्थः—

मनोषितं वस्तु समस्तभंगिनां, सुरद्रुमाणामिव यच्छ्रतां सदा ।  
गुणैर्गुरुणां विरहो गरीयसां, न शक्यते सोढुमपास्तरेफसाम् ॥३६८॥

इति अनुशिष्टिसूत्रम् ।

प्रापृच्छयेति गणं सर्वं चतुरंगमहोद्यमम् ।  
करोत्याराधनाकांक्षी गंतुं परगणं प्रति ॥३६९॥  
आज्ञाकोपो गणेशस्य पुरुषः कलहोऽसुखं ।  
निर्भय स्नेह कारुण्य ध्यान विघ्ना समाधयः ॥४००॥

शीलों से रहित स्त्री, साधुजनों को दान दिये बिना गृहस्थपना तथा नित्य सुखप्रद गुरु के उपदेश बिना तपश्चरण बुद्धिमानों द्वारा प्रशंसनीय नहीं माना जाता है ॥३६७॥

कल्पवृक्षों के समान जीवों को समस्त मनोवांछित वस्तु को देनेवाले गुणों से गुरु ऐसे महान् पाप रहित गुरुओं का विरह सहन करना शक्य नहीं है ॥३६८॥

इसप्रकार संपूर्ण संघ को पूछकर चार आराधना रूप महान् उद्यम को आचार्य करते हैं जो कि आराधनाकांक्षी हैं और अन्य संघ के प्रति गमन करने में उत्सुक हैं ॥३६९॥

यदि अपने संघ में रहकर ही समाधि करें तो इतने दोष उपस्थित होते हैं— आचार्य के आज्ञा का कोप, कठोर वचन, कलह, दुःख, निर्भयता, स्नेह, कारुण्य, ध्यान विघ्न और असमाधि ॥४००॥ इन सब दोषों को आगे क्रमसे बताते हैं ।

आज्ञाभंग दोष—

संघ में अनेक मुनि हैं उनमें स्थविर मुनि कभी पर का अपवाद करने में उद्यत हो जाते हैं कोई शिक्षाशील मुनि कठोर परिणामी कलह में तत्पर स्वच्छन्द हो



छंद उपजाति:-

परापवादोद्यतयो जरंतः शंक्षयाः खरा युद्धपरानधीनाः ।  
आज्ञाक्षतिं मंक्षु गणे स्वकीये कुर्वन्ति सूरेरसमाधिहेतुम् ॥४०१॥

छंद इन्द्रवज्रा

व्यापारहीनस्य ममत्वहानेः संतिष्ठमानस्य गणेऽन्यदीये ।  
नाज्ञाविघाते विहितेऽपि सूरे रेतैरशेषैरसमाधिरस्ति ॥४०२॥

छंद शालिनी

बालान्वृद्धान्शिक्षकान्दुष्टचेष्टान् दृष्ट्वासूरि निष्ठुरं वक्ति वाक्यम् ।  
किंचिद्रागद्वेषमोहादियुक्तास्ते वा ब्रूयुः संस्तवप्राप्तधाष्टर्याः ॥४०३॥

जाते हैं, इसप्रकार के शिष्य अपने संघ में आचार्य की आज्ञा का शीघ्र ही भंग कर डालते हैं जो आज्ञा भंग आचार्य के असमाधि का कारण बन जाता है अर्थात् आज्ञा नहीं मानने से आचार्य के परिणाम अशान्त होते हैं उससे उनकी समाधि बिगड़ती है ॥४०१॥

जब समाधि के इच्छुक आचार्य अन्य संघमें रहते हैं तब जिनका ममत्व हीन हुआ, जो संघ का कुछ कार्य नहीं करते हैं ऐसे उन आचार्य के उपर्युक्त उद्दंड मुनियों द्वारा आज्ञा भंग कर दिये जाने पर भी असमाधि नहीं होती, अर्थात् पर संघ में रहते हैं वहां तो दूसरे आचार्य की आज्ञा का भंग कोई उद्दंड शिष्य कर लेवे तो भी समाधि के इच्छुक आचार्य कोप को प्राप्त नहीं होते उनकी शान्ति नष्ट नहीं होती । अतः समाधि के वक्त आचार्य पराये संघमें जाते हैं ॥४०२॥

पुरुष दोष--

दुष्ट चेष्टावाले बाल वृद्ध शैक्ष मुनियों को देखकर आचार्य उन शिष्यों के प्रति निष्ठुर वाक्य कहते हैं, अथवा अपनी प्रसिद्धि के कारण घोट हुए तथा रागद्वेष मोहादि से युक्त हुए वे मुनि आचार्यदेवके प्रति कठोर वाक्य बोलने लग जाते हैं ॥४०३॥

इसप्रकार पुरुष वचन दोष उत्पन्न होता है ।

## छंद उपजाति

वाक्याक्षमायामसमाधिकारी सूरैः समं तं कलहो दुरन्तः ।  
दोषास्ततो दुःखविषादखेदाः भवन्ति सर्वेष्वनिवारणीयाः ॥४०४॥

## छंद उपजाति

गणेन साकं कलहाविदोषं कुर्वन्सु बालादिषु दुर्धरेषु ।  
गणाधिपस्य स्वगणप्रवृत्ते ममत्वदोषादसमाधिरस्ति ॥४०५॥

## छंद उपेन्द्रवज्रा

परीषहैर्घोरतमैः स्वसंघं निरीक्ष्यमाणस्य निपीडयमानं ।  
गणे स्वकीये परमोऽसमाधिः प्रवर्तते संघपतेरवार्यः ॥४०६॥

समाधि के इच्छुक आचार्य स्व संघमें रहते हैं, वे कभी शिक्षा के वाक्य कह देवे और उसको कोई सहन न करे तो उन उद्दण्ड शिष्यों के साथ आचार्य का असमाधि करनेवाला महान कलह झगड़ा हो जावेगा, कलह से दुःख, विषाद, खेद ये दोष सबमें अनिवार्य रूप से होने लगते हैं ॥४०४॥

भावार्थ—जब शिष्य आज्ञा नहीं मानेंगे तो आचार्य शिष्य को कठोर वचन कहेंगे, कठोर वचन सुनकर, क्षुल्लक मुनि स्थविर आदि कलह करते हैं कि ये आचार्य हमेशा ही हमें डाटते हैं, आज्ञा देते हैं उपदेश देते रहते हैं, हमें क्या जानकारी नहीं है ? इत्यादि । सो ऐसे कलहकारी वचन से आचार्य के मन में दुःख, खेद आदि प्रादुर्भूत होंगे अथवा ये आचार्य हमें कष्ट देते हैं इत्यादि सोचकर शिष्य समुदाय दुःख, विषाद खेद करने लग जाते हैं ।

संघ के साथ परस्पर में कलह विवाद आदि करते हुए बाल वृद्ध आदि धीट मुनियों को देखकर अपने गणमें रहने वाले आचार्य के ममत्वरूप दोष से असमाधि—अशान्ति होती है । अर्थात् संघ में कोई बाल आदि मुनि आपस में झगड़ा करते देखकर स्नेह बश आचार्य अशान्त हो जाते हैं अतः आचार्य को अन्तकाल में स्वसंघमें नहीं रहना चाहिये ॥४०५॥

अथवा घोर परीषहों द्वारा अपने संघ को पीड़ित देखकर अपने संघ में रहने वाले आचार्य के अत्यन्त अशान्ति होना अनिवार्य है ॥४०६॥

परीषहेषु विश्वस्तः स्वगणे निर्भयो भवन् ।  
 यात्रते किञ्चनाकल्प्यं सेवते भाषते स्फुटम् ॥४०७॥  
 बालाः स्वांकोचिता दृष्टा वृद्ध्या विह्वल विग्रहाः ।  
 अनाथाश्चार्यिकाः स्नेहं जनयन्ति गुरोस्तथा ॥४०८॥  
 आर्यिकाः क्षुल्लिकाः क्षुल्लाः कारुष्यं कुर्वते यतः ।  
 ध्यानविघ्नोऽसमाधिश्च जायते गणितस्ततः ॥४०९॥  
 गणितः प्रैष्यशुश्रूषाभक्तपानादिकल्पने ।  
 स्वगणेष्वसमाधानं शिष्यवर्गे प्रमाद्यति ॥४१०॥

समाधिस्थ आचार्य यदि अपने संघ में ही रहता है तो परीषहों के आनेपर स्वगण में विश्वस्त हुआ निर्भय होकर कुछ भी अयोग्य वस्तु की याचना कर सकता है एवं अयोग्य का सेवन तथा अयोग्य वचन स्पष्ट रूप से कह सकता है ॥४०७॥

भावार्थ—समाधिस्थ आचार्य को भूख प्यास आदि जब सतायेगी तब संघ से परिचित होने से निर्भयता से आहार आदि मांगने लग जायेंगे, खुद ही खाने लग जायेंगे । इत्यादि दोष स्वसंघमें रहने से आचार्य को होते हैं ।

जिन शिष्यों को बाल होने से गोदी के बालकों के समान माना या अर्थात् बालकवत् उन्हें सम्हाला या तथा जो वृद्धावस्था के कारण विह्वल हो रहे हैं, जो अनाथ आर्यिकायें हैं वे सब समाधिके अवसरपर गुरुको स्नेह उत्पन्न करते हैं ॥४०८॥

दुःखी आर्यिका, क्षुल्लिका, क्षुल्लक आचार्य को करुणा उत्पन्न कर सकते हैं उससे आचार्यके ध्यानमें विघ्न आता है और अशान्ति होती है ॥४०९॥

अपने गण में समाधि को यदि करें तो आचार्य का जो कुछ कार्य-प्रैष्य-कार्य-हेतु अन्यत्र भेजना, सुश्रूषा-सेवा, हाथ पैर का मर्दन आदि, आहार पानादि हैं उनमें शिष्य प्रमाद करे अर्थात् प्रैष्य आदि कार्य को ठीक से नहीं करे तो आचार्य को अशान्ति होगी ॥४१०॥

छंद शालिनी

एते दोषाः संति संघे स्वकीये सूरेः साधोस्तादृशस्यापि घस्मात् ।  
तस्मात् त्यक्त्वा स्वं समाधानकांक्षी धीरः संघं स प्रयात्थन्यदीर्यं ॥४११॥

छंद- उपजाति

भवन्ति दोषा न गणोऽन्यदीये संतिष्ठमानस्य ममत्वबीजं ।  
गणाधिनाथस्य ममत्वहाने विना निमित्तेन कुतो निवृत्तिः ॥४१२॥

छंद-उपजाति

गणे स्वकीयेऽपि गुणानुरागी सत्यस्मदीर्यं गणमागतोऽयम् ।  
मत्वेति भक्त्या निजया च शक्त्या प्रवर्तते तस्यगणः स्वकृत्ये ॥४१३॥  
गृहीतार्थो गणी प्रार्थ्यः क्षपकस्योपसेदुषः ।  
निर्यापकश्चारित्राढ्यो जायते सर्वयत्नतः ॥४१४॥

इसप्रकार इतने दोष अपने संघमें समाधि करने से आचार्य को प्राप्त होते हैं, तथा आचार्य सदृश अन्य प्रमुख मुनियोंके भी होते हैं, इसलिये समाधिका इच्छुक धीर आचार्य स्वसंघ को छोड़कर दूसरे संघमें जाता है ॥४११॥

दूसरे संघ में रहने वाले आचार्यके ममत्वका बीज अर्थात् कारण नहीं रहता अतः पूर्वोक्त दोष वहांपर नहीं होते, वहां तो ममत्व हीन होता जाता है । बिना निमित्त के निवृत्ति कैसे होवे । अर्थात् ममत्व का निमित्त निजसंघ वास है और ममत्व के अभाव का निमित्त परसंघवास है इनके बिना ममताभाव और ममता का अभाव नहीं होता । अथवा निमित्तके बिना निवृत्ति-मोक्ष भी कहां से होवे ॥४१२॥

पराये संघमें आचार्यके प्रविष्ट होनेपर वहांके मुनि विचार करते हैं कि अहो ! स्वगणके होनेपर भी हमारे गुणोंमें अनुरागी होकर ये आचार्य हमारे गणमें आये हैं । इस तरह मानकर उस आचार्यके सेवामें मुनिसमुदाय भक्ति और निज शक्तिके अनुसार प्रवृत्त हो जाता है । अतः परगण प्रवेश ही श्रेष्ठ है ॥४१३॥

समाधिका इच्छुक क्षपक जिनके निकट पहुँचता है वह आचार्य जिसने शास्त्रों के गूढ़ अर्थ को भलीप्रकार ग्रहण किया है ऐसा होना चाहिये । प्रार्थ्य-प्रार्थना करने योग्य अथवा समाधिके लिये जिसकी अनेक मुनि प्रार्थना करते हैं ऐसा होना चाहिये । चारित्र्य से सम्पन्न होना चाहिये, इस तरह का निर्यापक आचार्य सर्व प्रयत्नसे प्राप्त करना चाहिये ॥४१४॥

संविम्नस्याघभीतस्य पावमूले व्यवस्थितः ।  
अर्हदागमसारस्य भवत्याराधको यतिः ॥४१५॥

॥ इति परगणचर्यासूत्रम् ॥

पंच षट् सप्त वा गत्वा, योजनानां शतानि सः ।  
निर्यापकमनुज्ञातं, समाधानाय मार्गति ॥४१६॥

एकद्वित्रीणि चत्वारि, वर्षाणि द्वादशापि च ।  
निर्यापक मनुज्ञातं, स मार्गयति निःश्रमः ॥४१७॥

एकरात्रतनूत्सर्गः, प्रश्नस्वाध्याय पंडितः ।  
सर्वत्रैवाप्रतिबंधः, स्थंडिलः साधुसंयुतः ॥४१८॥

जो संसार शरीर और भोगोंसे उदासीन है, पापभीरु है, अर्हंतदेवके आगमके सारका ज्ञाता है ऐसे आचार्यके पादमूलमें जानेवाला यति आराधक-समाधिका साधक होता है ॥४१५॥

इसप्रकार परगणचर्या नामा पन्द्रहवां सूत्र पूर्ण हुआ ।

मार्गणा सूत्र—

समाधि मरण करनेवाला आचार्य पांचसौ अथवा छह सौ सातसौ योजन तक भी जाकर निर्यापक आचार्य ( समाधिमरणकी समस्त विधिको जाननेवाले ) को प्राप्त करनेके लिये, एवं मैने भलीप्रकारसे निर्यापकका अन्वेषण कर लिया है, इसमें कोई त्रुटि नहीं की इसप्रकार अपने समाधानके लिये आचार्यका मार्गण करता है ॥४१६॥

मार्गणका काल प्रमाण बतलाते हैं—एक वर्ष अथवा दो, तीन चार वर्ष पर्यंत निर्यापकका अन्वेषण करता है, अथवा बारह वर्ष तक भी करता है, वह आचार्य श्रम रहित हो मार्गण करता ही जाता है ॥४१७॥

निर्यापक आचार्यकी खोजके लिये गमन करनेवाला आचार्य किसप्रकार गमन करें यह बताते हैं—एक रात्रि प्रतिमायोग धारण करना १ प्रश्न और स्वाध्यायमें कुशलतार विहार पथमें सर्वत्र स्थानादि अप्रतिबद्ध रहना ३ स्थंडिलशायी ४ और साधुओं से संयुक्त होना ५ ये पाँच विशिष्ट कर्तव्य हैं निर्यापक का अन्वेषण करने वाले आचार्यके ॥४१८॥

यद्यपि प्रस्थितो मूले, सूरेरालोचनापरः ।  
 संपद्यते तरां मूक, स्तथाप्याराधको मतः ॥४१६॥  
 यद्यपि प्रस्थितो मूले, सूरेरालोचनापरः ।  
 विपद्यतेऽन्तरालेऽपि, तथाप्याराधकोऽस्ति सः ॥४२०॥

विशेषार्थ—निर्यापकको खोज करनेके लिये प्रस्थान करनेवाले आचार्यमें जो विशेषतायें हैं उन्हें यहां कारिका में बताया है, पांच विशेषतायें हैं । इनका स्वरूप भगवती आराधना टोकानुसार बताते हैं—एक रात्रि प्रतिमा योग—तीन उपवास करके चौथे रातमें ग्राम नगरादिके बाहर श्मशान वनादि स्थानपर पूर्व या उत्तरमें मुख कर नासाग्रदृष्टि एवं शरीर स्थिर करके सूर्योदय होनेतक ध्यानस्थ रहना एक रात्रि प्रतिमायोग कहलाता है । प्रश्नकुशल—विहार करते हुए मार्गमें गृहस्थ, आर्यिका, बृद्ध आदि को पूछकर अर्थात् रास्ते आदिके विषयमें पूछकर कार्य करनेमें कुशलता होना, इसतरह की कुशलता नहीं होगी तो इष्ट ग्रामादि के प्रति गमन करनेमें परेशानी होगी । स्वाध्याय कुशल—स्वाध्याय करके आहारार्थ ग्रामादिमें गमन करना स्वाध्याय कुशलता है । सर्वत्र अप्रतिबद्धता—विहार पथमें किसी विशिष्ट स्थानमें, विशिष्ट श्राधकमें यतियोंमें स्नेह युक्त नहीं होना, सर्वत्र अप्रतिबद्धता कहलाती है, यदि बीचमें किसीके प्रति मोह होगा तो आगे विहार नहीं कर पायेगा अतः सर्वत्र अप्रतिबद्धता चाहिये । स्थंडिलशायी—शरीरकी क्रिया—मल त्याग आदिके लिये प्रासुक स्थान देखना स्थंडिलशायित्व गुण है । साधु संयुत—विहार करते समय सहायता करनेवाले योग्य मुनिके साथ विहार करना । ये पांच विशेषतायें निर्यापकके अन्वेषणमें निकलनेवाले आचार्यकी हैं ।

गुरुके निकट मैं आलोचना करूंगा ऐसी भावनासे कोई साधु विहार कर रहा है और देव वश मार्गमें रोगादि से मूक अवस्था को प्राप्त होता है तो भी वह आराधक है ऐसा कहते हैं—मैं निर्यापक आचार्य के समक्ष जाकर अपने व्रत-संबंधी सर्व ही दोष कहूंगा, अपने दोषोंकी अवश्य आलोचना करूंगा इसप्रकार जिसके हृदय में दृढ़ भावना है और वह रास्ते में ही किसी कारण वश मूकावस्था को प्राप्त होवे तो भी अतिशय रूपसे आराधक ही माना जाता है ॥४१९॥

तथा उक्त साधु गुरुके निकट शुद्ध आलोचना करने की इच्छा लेकर विहार करता है और बीचमें उसकी मृत्यु हो जाती है तो भी वह चार प्रकार की आराधना करनेवाला—समाधिमरण करने वाला ही माना जाता है ॥४२०॥

आलोचना प्रवृत्तस्य, गच्छतः सूरि सन्निधि ।  
यद्यप्यस्त्यमुखः सूरि, स्तथाप्याराधकोऽस्ति सः ॥४२१॥

आलोचना प्रवृत्तस्य, गच्छतः सूरि सन्निधि ।  
यद्यपि त्रियतेसूरि, स्तथाप्याराधकोऽस्ति सः ॥४२२॥

संवेगोद्वेगसंपन्नः, शुद्धं गच्छत्यसौ यतः ।  
मनःशल्यं निराकर्तुं, भवत्याराधकस्ततः ॥४२३॥

भावार्थ—मन, वचन और काय के द्वारा रत्नत्रय में जो दोष लगे हैं उन सबकी आलोचना गुरु के निकट करूंगा ऐसी भावना लेकर जा रहे साधु के यदि रास्ते में ही मृत्यु आ जाय अथवा मरण ही हो जाय तो भी उसकी समाधि पूर्वक मृत्यु मानी जाती है, क्योंकि उसके परिणाम निर्मल हैं ।

आलोचना करने का संकल्प करके जो गुरु के पास जाने के लिये चला है । यदि आचार्य बोलने में असमर्थ हों तो भी वह आराधक है ॥४२१॥

जो आलोचना करनेके लिये गुरु के निकट जा रहा है और जिस गुरु के निकट जाना था वे आचार्य मर जाँय तो भी वह आराधक है ॥४२२॥

आलोचना किये बिना मृत्यु को प्राप्त हुआ मुनि आराधक कैसे माना जाता है इस प्रश्न का उत्तर देते हैं—जिसकारण रत्नत्रय की शुद्धि के लिये यह साधु गमन करता है तथा संवेग और उद्वेग संपन्न है अर्थात् संसार भीरुता के भाव और शरीर सुखादि तृष्णावर्द्धक भाव जिसके नहीं हैं, जो मन के शल्य को निराकरण करने के लिये गमन करता है अर्थात् दोषों की आलोचना करने में किसी प्रकार मायादि शल्य नहीं रखेगा ऐसी सुविशुद्ध भावना वाला उक्त साधु है उस कारण वह बीच में मृत्यु को प्राप्त होने पर भी आराधक माना जाता है ॥४२३॥

भावार्थ—अपराध करके भी जो आलोचना नहीं करता वह मुनि मायावी है, मायाशल्य होने से रत्नत्रय में निर्मलता नहीं होती ऐसा विचार कर शल्य का उद्धार करने का जिसने निश्चय किया है, जिसके मन में संसार से भय उत्पन्न हुआ है, शरीर अपवित्र निःसार और दुःखदायक है, इन्द्रिय सुख तृष्णाग्नि बढ़ाता है ऐसा विचार कर उम सुख से जो निवृत्त हुआ है, रत्नत्रय में तीव्र रुचि वाला है ऐसा मुनि निज अपराध

आचार जीवकल्पानां जायते गुणदोषना ।  
 गुणाः स्वशुद्धय संक्लेशौ मार्दवार्जवचतुष्टयम् ॥४२४॥  
 आलोक्य सहसा यान्तमभ्युत्तिष्ठन्ति संयताः ।  
 आज्ञासंग्रहवात्सल्य प्रणामकृतयोऽस्त्रिलाः ॥४२५॥

को निवेदन करने के लिये गुरु के निकट जा रहा है उसके मार्ग में मूकता आने पर या मृत्यु होने पर भी उसको आराधना करने वाला ही माना गया है ।

निर्यापक के अन्वेषण में गमन करने वाले साधु के जो नूतन गुण प्रगट होते हैं उन्हें कहते हैं—आचार शास्त्र, जीव शास्त्र और कल्प शास्त्रों के गुणों का प्रकाशन होता है, अपनी परिणाम की शुद्धि, संक्लेश का अभाव, मार्दव तथा अर्जव इन चार गुणों की प्राप्ति निर्यापक की खोज में निकले हुए साधु को होती है ॥४२४॥

विशेषार्थ—आचार शास्त्र, जीव शास्त्र और कल्प शास्त्र ये निरतिचार रत्नत्रय का स्वरूप बतलाने वाले हैं, निर्यापक का अन्वेषक इन रत्नत्रयों की निर्मलता के लिये अवश्य प्रयत्न करता है अतः इन शास्त्रोक्त आचरणों का प्रगटीकरण होता है । आत्मा की शुद्धि होती है । संक्लेश परिणाम नष्ट होते हैं, अथवा विहार करना क्लेश दायक है ऐसा समझेगा तो गुरु के अन्वेषण के लिये कष्ट क्यों झेगा ! किन्तु जिनको आराधना सिद्धि की इच्छा है वे कष्ट सहन कर गुरु का अन्वेषण करते हैं इसमें संक्लेश नहीं करते । गुरु के अन्वेषणार्थ विहार करने से अर्जव गुण प्रगट होता है, क्योंकि गुरु के निकट कपट छोड़कर आलोचना करता है । पराये संघ में जाने से अभिमान का परिहार होता है इससे मार्दव भाव जागता है । इसतरह परगण में जाने वाले मुनि को ये गुण अनायास ही प्राप्त हो जाते हैं ।

जब निर्यापक का अन्वेषक किसी एक संघ में प्रवेश करता है तब आते हुए उस साधु को देखकर शीघ्र ही सब संयत जन उठकर जिनदेव की आज्ञापालन वात्सल्य और प्रणाम हेतु खड़े हो जाते हैं ॥४२५॥

भावार्थ—अतिथि मुनि को आता हुआ देखकर परगणस्थ यति सहसा खड़े हो जाते हैं, खड़े हो जाने से जिनाज्ञा का पालन होता है, आगत मुनि की स्वीकृति हो जाती है और उनके प्रति वात्सल्य प्रगट होता है । आगत मुनि का आचरण भी इस उपाय से जाना जाता है इसलिये आगत मुनि को देखकर शीघ्र खड़े होना चाहिये ।



वास्तव्यागंतुकाः सम्यक् विविधः प्रतिलेखनैः ।

क्रियाचारित्रबोधाय, परीक्षन्ते परस्परम् ॥४२६॥

आवश्यकैः ग्रहे क्षेपे, स्वाध्याये प्रतिलेखने ।

परीक्षन्ते यत्त्रोमार्गे विहाराहारयोरपि ॥४२७॥

वास्तव्य मुनि और आगंतुक मुनि एक दूसरे की क्रिया और चारित्र का बोध होने के लिये विविध प्रतिलेखनों द्वारा अच्छी तरह से परस्पर में परीक्षा करते हैं ॥४२६॥

विशेषार्थ—आगंतुक मुनि और वास्तव्य मुनि परस्पर का आचरण देखते हैं । वास्तव्य मुनि परीक्षा करते हैं कि यह आया हुआ साधु समितियों का पालन करता है या नहीं । छह आवश्यक क्रियायें यथा समय होती हैं या असमय में होती हैं । आचार्यों के उद्देश्य में मतभेद हुआ करता है उसका परिज्ञान करने हेतु अन्योन्य की परीक्षा करते हैं । आगत मुनि अपने साथ रहने योग्य है अथवा नहीं यह जानने के लिये भी परीक्षा करते हैं ।

छह आवश्यक क्रिया वास्तव्य मुनियों में है या नहीं आगत मुनि में है या नहीं, वस्तुओं का रखना औद्धातना देखभाल पूर्वक है या नहीं, स्वाध्याय में तत्परता कमंडलु आदि का शोधन, वार्त्तालाप, विहार और आहार इन सब विषयों में वे दोनों परस्पर का निरीक्षण करते हैं ॥४२७॥

विशेषार्थ—संवर और निर्जरा के लिये मुनिजन सामायिक वंदना, स्तव, प्रतिक्रमण, प्रत्याख्यान और कायोत्सर्ग इन छह आवश्यकों को करते हैं, अवश्य करने योग्य होने से आवश्यक नाम वाले हैं । आगत मुनि यह देखता है कि वास्तव्य मुनि सामायिकादि को शास्त्रोक्त विधि से करते हैं अथवा नहीं, एवं वास्तव्य मुनि आगत मुनि की उक्त क्रियाओं का निरीक्षण करते हैं कि यह केवल द्रव्य सामायिक-आवर्त्त भक्तिपाठ आदि ही करता है या भाव सामायिक-रागद्वेषके त्याग रूप शुद्ध भाववाली सामायिक करता है । एक तीर्थंकर की स्तुति वंदना में और चतुर्विंशति तीर्थंकर स्तुति में भक्तिभाव है या नहीं, प्रतिक्रमण केवल पाठ का उच्चारण तो नहीं कर रहा, त्याज्य पदार्थ में कहीं आसक्ति तो नहीं कर रहा है । कायोत्सर्ग में शरीर की निश्चलता पूर्वक मन की निश्चलता है अथवा नहीं इत्यादि रूप से देखते हैं । नेत्रों से देखकर पुनः

वेद्यः संघाटकोऽवश्यमागताय दिनत्रयम् ।  
 असंस्तुतस्य यत्नेन, शय्यासंस्तरकावपि ॥४२८॥  
 संघाटको न वातव्यो, नियमेन ततः परम् ।  
 यत्ते युक्तचरित्रस्य, शय्यासंस्तरकावपि ॥४२९॥  
 गुल्लानस्य यत्तेः सुरे, रनिराकृतदूषणम् ।  
 उद्गमोत्पादनाहार दोषशुद्धिर्न जायते ॥४३०॥

शोधन कर उपकरणादि को उठाता रखता है या नहीं इन क्रियाओं में जीवों की सुरक्षा करता है या इधर उधर फेंक देता है । वचन कैसे बोलता है गृहस्थ जैसे या मिथ्यात्व वर्द्धक वचन तो नहीं बोलता इत्यादि रूपसे देखते हैं । अन्तर्मल का विसर्जन प्रासुक भूमि में गूढ़ स्थान पर करता है या नहीं, आहार को नव कोटि से परिशुद्ध करता है अथवा नहीं । इसतरह परस्पर में परीक्षण करते हैं ।

आगत मुनि संघनायक का आश्रय कर निवेदन करता है कि हे गुरुदेव ! सहाय देकर मुझे अनुगृहीत कीजिये । इसप्रकार कहने पर उक्त मुनि के लिये तीन दिवस तक अवश्य ही संघ में संमिलित कर लेना चाहिये, तथा अभी प्रयत्न से परीक्षण नहीं हुआ है तो भी शय्या संस्तर उसे देना चाहिये ॥४२८॥

किन्तु तीन दिनों के बाद उसे संघाटक (संघमें आश्रय) नियम से नहीं देना चाहिये भले ही युक्त चारित्र वाला मुनि हो, उसे तीन दिन के बाद शय्या संस्तर भी नहीं देना चाहिये ॥४२९॥

भाव यह है कि आगतुक मुनि का आचरण योग्य है किन्तु उसकी पूर्ण परीक्षा नहीं हो पायी है तो ऐसी स्थिति में उसे संघाटक शय्यासंस्तर नहीं देना चाहिये । यदि आगत मुनि को तीन दिन में ज्ञात कर लेते हैं कि यह गण में रहने योग्य नहीं है तो उसे सहायता होगी ही नहीं, किन्तु जो योग्य है किन्तु पूर्ण परीक्षा नहीं हुई तो उसे आगे संघाटक नहीं देते हैं ।

यहां पर प्रश्न होता है कि इस तरह परीक्षा का प्रयत्न क्यों करते हैं ? बिना परीक्षा के संघाटक क्यों नहीं करते ? आगे इसी को बताते हैं—आगत मुनि के दोषों को दूर किये बिना ही उसे ग्रहण किया जाय तो आचार्य के उद्गम, उत्पादन और आहार संबंधी एषणा दोष इन दोषों की शुद्धि नहीं होती ॥४३०॥

छंद रथोद्धता—

स प्रणम्य गणनायकं त्रिधा, भाषते निशि विवाथ संश्रितः ।

आगमस्य विनयेन कारणं, सिद्धये न विनयं विना क्रिया ॥४३१॥

छंद शालिनी—

विश्राम्यासौ शल्यमुद्धर्तुं कामः श्रान्तः स्थित्वा वासरं तं द्वितीये ।

तत्राचार्यं ढीकते वा तृतीये, न प्रारब्धं साधवो विस्मरन्ति ॥४३२॥

॥ इति मार्गणासूत्रम् ॥

विशेषार्थ—आगत मुनि आलोचना नहीं करता, उद्गम, उत्पादना एषणा दोषों से युक्त आहार लेता है तो उसके साथ आचार्य रहता है या अन्य मुनियों को रहने के लिये अनुमति देता है वह भी आगत मुनिके समान सदोष माना जायगा । आगत मुनि उद्गमादि दोषों से अपुद्ध हुआ है तथा आलोचना द्वारा अपनी शुद्धि भी नहीं करता तो उसे संघ से अलग करना ही उचित है अन्यथा उसके साथ रहनेसे स्वयं आचार्य तथा संघ उसीप्रकार उद्गम आदि दोषों से युक्त आहार ग्रहण करने लग जायेंगे ।

आगत मुनि आचार्य को मन, वचन और काय से नमस्कार कर दिन अथवा रातमें उनके आश्रय में रहकर विनयपूर्वक अपने आने का कारण बतलाता है, ठीक ही है, क्योंकि विनय के बिना की गयी क्रिया कार्य सिद्धि के लिये नहीं हुआ करती है ॥४३१॥ जो अपने शल्य को दूर करना चाहता है, विहार से थका हुआ है ऐसा वह आगत मुनि पहले दिन विश्राम करता है पश्चात् दूसरे या तीसरे दिन वहां के आचार्य के समीप उपस्थित होता है । ठीक ही है, क्योंकि प्रारंभ किये हुए कार्य को साधुजन भूलते नहीं हैं अर्थात् जिस कार्य के लिये आये हैं उसका विस्मरण नहीं होने देते, यहां आगत मुनि का कार्य आचार्य निकट अपना अभिप्राय निवेदन करना एवं आलोचना करना है ॥४३२॥

॥ मार्गणा सूत्र समाप्त (१६) ॥



## सुस्थितादि अधिकार

५

आचारी सूरिराधारी,	व्यवहारी प्रकारकः ।	
आयापायहृत्पीडि,	सुखकार्यपरिस्रवः	॥४३३॥
एभिन्निर्यापकः सूरि,	गुणैरुदभिरन्वितः ।	
वातुमाराधनाभीशः,	पृथुकीतिरूपेयुषे	॥४३४॥
आचारी स मतः सूरि,	रतिचारनिराकृतः ।	
चर्यते चार्यते येन,	पंचाचारोऽनुमन्यते	॥४३५॥

सुस्थित नामका सतरहवां अधिकार—

जिस आचार्यका आगतुक मुनि आश्रय लेता है उसमें कौन कौनसे गुण रहते हैं ऐसा प्रश्न होनेपर उनके आठ गुणोंको बताते हैं—

आचारवान्, आधारवान्, व्यवहारवान् प्रकारक (कर्त्ता) आयापायहृत्, उत्पीडक, सुखकारी और अपरिस्रावी ॥४३३॥

इन आठ गुणोंसे समन्वित आचार्य निर्यापक होता है वह विशाल कीर्ति संयुक्त होता है अपने निकट आगत साधुको आराधना-समाधिभरणको देनेके लिये ऐसा निर्यापक ही समर्थ होता है ॥४३४॥

आचारवान्—

जो अतिचार रहित पंचाचार को स्वयं पालन करता है और दूसरोंसे पालन कराता है वह आचार्य आचारवान् कहा जाता है ॥४३५॥

दशधा स्थितिकल्पे वा, सुस्थितो गतदूषणे ।  
 आचारी कथ्यते युक्तः सूरिरागममातृभिः ॥४३६॥  
 अचेलकत्वमुद्दिष्ट, शय्यशाहारवर्जने ।  
 राजपिंडविर्वाजित्वं, कृतिकर्म प्रवर्तनम् ॥४३७॥  
 स्रतप्ररोहणार्हत्वं, ज्येष्ठत्वं च प्रतिक्रमः ।  
 मासैकत्रस्थितिः पर्यास्थितिकल्पा दशेरिताः ॥४३८॥

अथवा दोष रहित दश प्रकारके स्थितिकल्पमें जो स्थित रहता है तथा तीन गुण और पांच समिति रूप अष्ट प्रवचन मातासे युक्त होता है वह आचार्य आचारवान् कहा जाता है ॥४३६॥

दश प्रकारका स्थितिकल्प बतलाते हैं—

अचेलकत्व१ उद्दिष्ट शय्यात्याग२ उद्दिष्ट आहार त्याग३ राजपिंड त्याग४ कृतिकर्म प्रवृत्त५ व्रतारोपण अर्हत्त्व६ ज्येष्ठत्व७ प्रतिक्रम८ मासैक वासिता९ और पर्या१० ये दश स्थितिकल्प हैं ॥४३७॥४३८॥

विशेषार्थ—अचेलकत्व—वस्त्रका अभाव चेल वस्त्रको कहते हैं यह उपलक्षण है इससे संपूर्ण पदार्थोंका त्याग यह अर्थ फलित होता है, शैमी, सूती, ऊनी वृक्षके बष्कल अजिन-चर्म इत्यादि शरीरके आच्छादनके कारणभूत पदार्थ मात्रका त्याग अचेलक शब्दसे लिया जाता है । मुनिके इस गुणसे चीरका भय नहीं होता, वस्त्रको धोना सुखाना, फटने पर सोना, नये वस्त्र की याचना इत्यादि आरंभ हिंसा दीनता को करने वाले दोष उत्पन्न नहीं होते । वस्त्र रहित होनेसे वायुवत् निःसंग सर्वत्र अप्रतिहत विहार होता है, ध्यानमें स्थिरता वस्त्र त्यागसे होगी यदि वस्त्र रहेगा तो वायु आदिसे उसको सम्हालनेमें चित्त चंचल हो उठेगा । यह मेरा वस्त्र बहुत सुंदर है इत्यादि रूप अभिमान वस्त्रके त्यागी मुनिको नहीं होता । ऐसे और भी बहुतसे गुण वस्त्र त्यागसे प्राप्त होते हैं । यह अचेलकत्व स्थितिकल्प है ।

उद्दिष्ट शय्या त्याग—अपने निमित्तसे बनायी गयी वसतिका का त्याग करना उद्दिष्ट शय्यात्याग स्थितिकल्प है । उद्दिष्ट आहार त्याग—अपने निमित्तसे बनाया गया आहार ग्रहण नहीं करना उद्दिष्ट आहार त्याग नामा तीसरा स्थितिकल्प है ।

अथद्यभीरुकोनित्यं, दशस्वेतेषु घः स्थितः ।  
क्षपकस्य समर्थोऽसौ, वक्तुं चर्यामदूषणाम् ॥४३६॥

राजपिंड त्याग—राजाके यहांपर आहार ग्रहण नहीं करना राजपिंड त्याग कहलाता है, राजाके यहां आहारार्थ मुनि प्रवेश करनेपर वहां कोई उन्मत्त दास-दासी उपहास कर सकते हैं, रत्नोंके बहुमूल्य पदार्थ वहां रहते हैं उनका कोई अन्य अपहरण करें और दोषारोपण मुनि पर आवे कि यही राजमहलमें आया था इसीने रत्नहार चुराया इत्यादि वहां अत्यंत गरिष्ठ आहार ग्रहण करनेपर गृद्धता आयेगी—विकार आयेगा इत्यादि अनेक दोष राजपिंड ग्रहणसे हो सकते हैं अतः इसका त्याग बताया है यदि ये दोष नहीं आते हों तो राजपिंड ग्रहण कर सकता है ।

कृतिकर्म प्रवृत्त—छह आवश्यक क्रियायें आवर्त्त, शिरोनति दण्डक, कायोत्सर्ग आदिसे युक्त होती हैं उन सबको यथाविधि करना कृतिकर्म प्रवृत्त है, अथवा चारित्र्य संपन्न मुनिका, गुहका, अपनेसे बड़े मुनिका विनय करना कृतिकर्म प्रवृत्तत्व स्थितिकल्प है । व्रतारोपण अर्हत्व—पांच महाव्रत, समिति आदि व्रतोंको योग्य मुमुक्षु जीवोंको देना अर्थात् योग्य शिष्योंको व्रतोंसे संपन्न करना । अमुक शिष्य व्रत धारणके योग्य है, अमुक नहीं इत्यादि जाननेको बुद्धिका होना । दीक्षाके योग्य मुमुक्षुको दीक्षा देना आदि व्रतारोपण अर्हत्व है ।

जेष्ठत्व—आयिका, ऐलक आदि सबमें जेष्ठता मुनिमें होती है, अथवा मुनि समुदायमें चारित्र्य आदिसे विशिष्टता होना आचार्यका जेष्ठत्व स्थितिकल्प है ।

प्रतिक्रम—द्वैवसिक, रात्रिक, पाक्षिक आदि प्रतिक्रमणोंमें तत्परता प्रतिक्रम स्थितिकल्प है । मासैकवासिता—चातुर्माससे अन्य दिनोंमें एक स्थानपर एक माससे अधिक नहीं रहना मासैक वासिता है । पर्या-पाद्य—चातुर्मासमें विहार नहीं करना पर्या अथवा पाद्य नामका अंतिम दसवां स्थितिकल्प है । चातुर्मासमें विहार करनेसे हरित-काय आदि जीवोंकी विराधना होती है उससे असंयम होता है अतः साधुजन वर्षाकालमें विहार नहीं करते । इसप्रकार दश स्थितिकल्पों का वर्णन किया ।

इन दश स्थितिकल्पोंमें जो आचार्य स्थित है, नित्य ही पाप भीरु है, ऐसा आचार्य ही क्षपकको निर्दोष चर्याका प्रतिपादन करनेमें समर्थ होता है ॥४३६॥

उद्यतः पंचधाचारं यः कर्तुं समितक्रियः ।  
 क्षपकः पंचधाचारे प्रेर्यते तेन सर्वदा ॥४४०॥  
 अशुद्धमुपधिं शय्यां भवतं पानं च संस्तरम् ।  
 सहायानप्यसंविग्नान् विधत्ते च्यवनस्थितिः ॥४४१॥

छंद उपजाति—

सल्लेखनायाः कुरुते प्रकाशनां कथामयोग्यां क्षपकस्य भाषते ।  
 स्वरं पुरस्तस्य करोति मंत्रणं गंध प्रसूनादि विधिं च मन्यते ॥४४२॥  
 सारणां वारणां नास्य कुरुते च्यवनस्थितः ।  
 क्षपकस्य महारंभं कंचित्कारयते गणी ॥४४३॥

जो आचार्य पांच प्रकारके आचारके पालनमें उद्यमशील है समिति क्रियामें तत्पर है उस आचार्य द्वारा हमेशा क्षपक पंचाचारमें प्रेरित किया जाता है । अर्थात् स्वयं आचार संपन्न होनेपर ही क्षपकको उसमें प्रेरित कर सकते हैं अतः आचार्य आचारवान् होना चाहिये ॥४४०॥

जो आचार्य अशुद्ध उपधि, अशुद्ध आहार पानी, अशुद्ध वसतिका, अशुद्ध संस्तर को ग्रहण करता है वह क्षपकके लिये वैराग्य रहित अर्थात् अशुद्ध आहार आदिको ग्रहण करने वाले मुनियोंको सहायी बनायेगा । क्षपककी सेवा वैयावृत्यमें ऐसे मुनियोंको नियुक्त करता है और उससे क्षपक अपने व्रत समाधि आदिसे च्युत हो जाता है । यह स्थिति न हो एतदर्थ आचार्यको आचारवान् होना जरूरी है ॥४४१॥

अयोग्य, आचार विहीन आचार्य असमयमें गृहस्थोंके समक्ष सल्लेखनाको प्रगट कर देता है । क्षपकको अयोग्य राजकथा आदि कथायें सुनाने लग जाता है । मनचाहा योग्य, अयोग्य विचार क्षपकके आगे कहने लग जाता है, लोगोंको गंध पुष्प आदि लानेको कहता है इत्यादि क्षपकके परिणाम बिगड़ने वाले कार्य अयोग्य निर्यापक करता है ॥४४२॥

जो निर्यापक च्यवनस्थित-भ्रष्ट है वह क्षपकको सारणा-रत्नत्रयमें लगाना, और वारणा-दोषोंसे रोकना नहीं कर पाता, क्षपकके लिये महारंभ आदि दोष जन्य कार्य जैसे महारंभ करके वसतिका बनवाना आदि आरंभ हिंसा रूप कुछ भी कार्यको करायेगा ॥४४३॥

आचारस्थः पुनर्दोषान्यतः सर्वान्विमुञ्चति ।  
निर्यापकस्ततः सूरिराचारस्थोऽभिधीयते ॥४४४॥

। इति आचारी ।

धीरोऽखिलांगपूर्वज्ञो यः कालव्यवहारवित् ।  
आधारी स महाप्रज्ञो गंभीरो मंदरस्थिरः ॥४४५॥

चतुरंगमगीतार्थो नाशयेल्लोकपूजितम् ।  
संसृतौ लप्स्यते भ्रूयो नाशितं तच्च दुःखतः ॥४४६॥

संसारसागरे घोरे दुःखनककुलाकुले ।  
दुःखतोऽटाद्यमानेन प्राप्यते जन्म मानुषम् ॥४४७॥

वेशोजाति कुलं रूपं कल्पता जीवितं मतिः ।  
ध्वषणं ग्रहणं श्रद्धा संयमो दुर्लभो भवेत् ॥४४८॥

जिसकारणसे आचार स्थित आचार्य उक्त दोषोंको नियमसे छोड़ देता है, उस कारणसे निर्यापक आचारवान् होना चाहिये ऐसा कहा है ॥४४४॥

आधारवान्—

जो आचार्य धीर है, संपूर्ण अंग और पूर्वका ज्ञाता है समय और व्यवहार को जाननेवाला, महाप्रज्ञ, सुमेरु सहस्र स्थिर मनवाला और गंभीर है वह आधारी या आधारवान् कहा जाता है ॥४४५॥

आचार्य आधारवान् नहीं है अर्थात् शास्त्रका ज्ञाता नहीं है तो क्या हानि है इस बातको बताते हैं—

शास्त्रके गूढ़ सिद्धान्तका जो निर्यापक मर्मज्ञ नहीं है वह क्षपकके लोकपूजित चतुरंग अर्थात् चार आराधनाको नष्ट कर देता है । एक बार आराधनाके नष्ट हो जानेपर संसारमें वह पुनः प्राप्त होना अत्यंत कठिन है ॥४४६॥

\* दुःख रूपी नर्कोंके समुदायसे जो भरपूर है ऐसे घोर संसार सागरमें भ्रमण करते हुए बड़ी कठिनाईमें मनुष्य जन्म प्राप्त होता है ॥४४७॥ मनुष्यभव प्राप्त होने पर भी योग्य देश अर्थात् जहां धर्माराधना है ऐसे देशमें जन्म होना दुर्लभ है, उसमें भी सज्जाति ( जाति संकर, वीर्यसंकर आदि जिस जातिमें नहीं होते वह सज्जाति कहलाती



बहुदुर्लभसंतस्या साधुर्लब्धवापि संयमम् ।  
लभते नाशसानिध्ये वेशनां धृतिवर्द्धनीम् ॥४४६॥

है अर्थात् जिस जातिमें स्त्रियोंके एकबार ही विवाह होता है, पतिके मरनेपर या जीवित रहनेपर किसी भी स्थितिमें दूसरा नहीं होता है, जो व्यभिचारी स्त्री की संतान परंपरा नहीं है, एवं गुण विशिष्ट सज्जातित्व होता है। और कुलका होना, नीरोगता, दीर्घायु, हेयोपादेय बुद्धि, जैन धर्मका श्रवण, ग्रहण और श्रद्धाका होना महान् दुर्लभ है, इन सबके होने पर भी सकल संयमको प्राप्त होना तो अत्यंत दुष्कर है ॥४४८॥

विशेषार्थ—संसार परिभ्रमण पांच प्रकारका है द्रव्य, क्षेत्र, काल, भव और भाव । इन पंच परावर्तनोंका वर्णन बहुत विस्तृत है । यहाँ अति संक्षिप्त-नाम मात्र बताते हैं—द्रव्य परिवर्तन—नारकादि चारों गतियोंके शरीरोंका बार-बार ग्रहण और विसर्जन एक विशिष्ट तरीकेसे होते रहना । क्षेत्र परिवर्तन—लोकालयके संपूर्ण प्रदेशों में विशिष्ट क्रमसे जन्म मरण होना । काल परिवर्तन—उत्सर्पिणी और अवसर्पिणीके प्रत्येक समयोंमें क्रमशः जन्म-मरणकी पुनः पुनः आवृत्ति होना । भव परिवर्तन—प्रत्येक गति संबंधी अधन्यसे लेकर उत्कृष्ट तक सब तरहकी आयुको क्रमसे प्राप्त करते रहना । भाव परिवर्तन—कषाय अध्यवसान, योग स्थान आदि विशिष्ट तरीकेसे परावर्तन-परिवर्तन होते रहना । इसप्रकार परिवर्तनोंमें क्रमसे भ्रमण करते हुए इस जीवको मनुष्य भव मिलना दुर्लभ है, कैसे सो बताते हैं—तीन सौ तीतालीस घन राजू प्रमाण इस विशाल विश्वमें केवल ढाई द्वीपमें मनुष्य रहते हैं अतः सर्वत्र भ्रमण करते हुए यह स्थान दुर्लभतासे बहुत काल—अनंतकाल व्यतीत होनेपर प्राप्त होता है । इसकी दुर्लभता वैसी है जैसे साधुके मुखसे कठोर वचन निकलना दुर्लभ, या सूर्यमें अंधकार, क्रोधीमें दया, लोभीमें सत्यवचन, मानीमें परगुणकथन, स्त्रियोंमें सरलता, दुष्टमें उपकार मानना, अजैनमतोंमें वास्तविक तत्त्वबोध जैसे ये सब दुर्लभ हैं वैसे ही मनुष्यभव मिलना दुर्लभ है । मनुष्य पर्याय मिलनेपर भी आर्यक्षेत्र, लोकपूजित जाति एवं कुल, प्रशस्त रूप, बालकालमें नहीं मरना, हेयोपादेय बुद्धि, नीरोगीपना, जैनधर्मके उपदेशका सुनना उसे ग्रहण करना और उसपर श्रद्धा होना उत्तरोत्तर दुर्लभ है अर्थात् इन सबमेंसे एक मिलता है तो दूसरा नहीं मिलता, दूसरा मिलता है तो तीसरा नहीं । सबका सब मिलना अति दुष्कर है, इनके मिलनेपर भी संयम प्राप्त होना दुर्लभ है । इसतरह बहुत कठिनाईसे क्षपक मुनिराजने संयमको प्राप्त किया है ।

प्रपाल्यापि चिरं वृत्तमश्रुताधारसन्निधौ ।  
अलब्धदेशानो मृत्युकाले प्रभ्रंशते ततः ॥४५०॥

दोषेभ्यो धार्यते दुःखं, संन्यस्तः क्रियते सुखम् ।  
छिद्यते सुखनो वंशः, कृष्यते दुःखतस्ततः ॥४५१॥

अयमन्नमयो जीव, स्त्याज्यमानस्त्वसौ कदा ।  
प्रात्तंरौद्राकुलीभूत, इचतुरंगे न वर्तते ॥४५२॥

शिक्षान्नश्रुतिपानाभ्यां, साधुराप्यायितः पुनः ।  
धुधातृष्णभिभूतोऽपि, शुद्धध्याने प्रवर्तते ॥४५३॥

ऐसे बहु दुर्लभ संतति-परंपरासे प्राप्त संयमको क्षपक साधु प्राप्त करके भी अज्ञानी निर्यापकके सानिध्यमें धैर्यको बढ़ानेवाले उपदेशामृतको प्राप्त नहीं कर सकता ॥४४९॥ और जिसको धर्मका उपदेश नहीं मिला है ऐसा वह क्षपक श्रुतज्ञानसे रहित उक्त निर्यापकके निकट अपने चिरकाल तक पाले हुए चारित्रको मृत्युकालमें नष्ट कर डालता है ॥४५०॥ समाधिमें उद्यत इस क्षपकको उपदेशके द्वारा ही दोषोंसे रोका जाता है, उपदेशसे ही उसका दुःख भुलाया जाता है और सुखी कराया जाता है । जैसे बांस जब तक अति छोटा अंकुर रूप है तब तक उसको सुखसे उखाड़ा जा सकता है किन्तु बड़ा हो जानेपर कठिनाईसे उखाड़ा जाता है, वैसे ही इन्द्रिय विषय भोजन पान आदिमें गया हुआ क्षपकका मन बड़ी कठिनाईसे रोका जा सकता है उसके लिये कर्ण प्रिय मधुर वाणीसे धर्मोपदेश देना अति आवश्यक है और ऐसा उपदेश अज्ञानी निर्यापक दे नहीं सकता ॥४५१॥

यह संसारी जीव अन्नमय है अर्थात् मनुष्य अन्न बिना रह नहीं सकता ऐसे अन्नका क्षपक त्याग कर रहा है उस समय कदाचित् अन्नके अभावमें आर्त्तारौद्र भावसे आकुलित हुआ क्षपक चार आराधनाओंमें प्रवृत्ति करना छोड़ देता है ॥४५२॥ हितकी शिक्षा रूप उत्कृष्ट अन्न और शास्त्र श्रवण रूप पानके द्वारा क्षपक साधुको संतुष्ट तृप्त कराया जाता है उससे वह भूख प्याससे पीड़ित होनेपर भी पुनः शुद्ध ध्यानमें प्रवृत्त हो जाता है ॥४५३॥

क्षुधया तृष्णया साधोर्बाधितस्य ददाति न ।  
उपदेशमशास्त्रज्ञः, समाधिजननक्षमं ॥४५४॥  
ताभ्यां प्रपीडितो बाढं, भिन्नभावस्तनुश्रुतः ।  
रोधनं याचनं दैन्यं, करुणं विदधाति सः ॥४५५॥  
पूत्कुर्यादसमाधानपानं पिबति पीडितः ।  
मिथ्यात्वं क्षपको गच्छेद्विपद्येता समाधिना ॥४५६॥  
हित्वा निर्भर्त्स्यमानोऽसौ, संस्तरं गन्तुमिच्छति ।  
पूत्कुर्वत्ययशस्तत्र, त्याज्यमाने च जायते ॥४५७॥

ज्ञास्त्रज्ञानसे रहित निर्यापक भूख और प्याससे पीड़ित क्षपक साधुको समाधि-  
शांतभावको उत्पन्न करनेमें समर्थ ऐसे विशिष्ट उपदेशको दे नहीं सकता । अतः निर्यापक  
शास्त्रज्ञ होना आवश्यक है ॥४५४॥

क्षुधा और तृषासे अधिक पीड़ित हुआ क्षपक शुभ परिणामको छोड़ देता है,  
तथा वह हीनबुद्धि सुनने वालोंको करुणा दया उत्पन्न करनेवाला रुदन करने लग जाता  
है, भोजनकी याचना करता है तथा दीनता करता है ॥४५५॥

भूख प्याससे पीड़ित क्षपक जोरसे चिल्लाने लगता है, असमाधान पान—  
अर्थात् अकालमें पानी पीने लगता है । स्वयं खड़े होकर हाथसे गृहस्थ द्वारा प्रदत्त  
पानी योग्य समयपर पीना समाधिपान है और इससे विपरीत पान करना—विना दिये  
बैठकर पानी पीना इत्यादि अयुक्त कार्य करता है । सदुपदेशके अभावमें मिथ्यात्व  
भावको प्राप्त हो जाता है अर्थात् सम्यक्त्व रत्नसे रहित होता है, और इस तरह  
असमाधिसे मृत्युको प्राप्त होता है ॥४५६॥

क्षपक उपर्युक्त अयुक्त कार्य करता है उस समय यदि उसका तिरस्कार किया  
जाय तो वह संस्तर छोड़कर भागना चाहेगा । रोने चिल्लाने वाले क्षपक को यदि संघ  
छोड़ देगा तो धर्मका महान् अपयश होगा । इससे स्पष्ट होता है कि शास्त्रज्ञानसे रहित  
निर्यापक क्षपकका नाश कर देता है ॥४५७॥

यहां तक निर्यापक शास्त्रज्ञ न हो तो क्या क्या दोष आते हैं यह बताया । अब  
निर्यापक शास्त्रज्ञ होनेपर जो लाभ होता है उसको कहते हैं—

समाधानविधि तस्य, विधत्ते शास्त्रपारगः ।  
 दीप्यते दीपितः कर्णाहुतिभिर्ध्यानपावकः ॥४५८॥  
 क्षपकेच्छाविधानेन, शरीरप्रतिकर्मणा ।  
 समाधिं कुरुते सम्यगुपायैरपरैरपि ॥४५९॥  
 वैयावृत्यकरैस्त्यक्तं, मा भंषीरिति भाषते ।  
 निषिध्य संसृति तस्य, समाधानं करोति सः ॥४६०॥

शास्त्रोंमें पारंगत निर्यापक क्षपकके समाधानविधिको करता है अर्थात् जिस तरह क्षपकका मन शान्त हो वेदनानुभव कम हो उसतरह प्रवृत्ति करता है, उस क्षपककी दीपित ध्यान रूपी अग्निको उपदेश रूपी आहुति द्वारा पुनः दीप्त करता है, अर्थात् क्षपक धर्मध्यानमें लीन हो ऐसा उपदेश देता है ॥४५८॥

शास्त्रज्ञ निर्यापक क्षपककी इच्छा पूर्णकर उसे रत्नत्रयमें स्थिर करता है, शरीरकी बाधायें—पीड़ा दर्द कमजोरी को मिटा देता है, तथा अन्य अन्य भले उपाय जैसे मधुर भाषण, सुंदर उपकरण, प्राचीन सल्लेखना करनेवाले महापुरुषोंकी श्रेष्ठ कथायें सुनाना आदिसे भी क्षपककी समाधि करता है ॥४५९॥

वैयावृत्य करनेवाले मुनिजनोंने क्षपकको छोड़ दिया हो तो निर्यापक उसे दिलासा देता है कि तुम डरना नहीं, हम तुम्हारी सेवा करेंगे इत्यादि धैर्य वचन कहता है । जिससे संसार बढ़ता है ऐसे कार्य या परिणामका निषेध करके निर्यापक क्षपकका समाधान करता है ॥४६०॥

भावार्थ—सुश्रुषा सेवा करने वाले मुनि क्षपककी भर्त्सना करते हैं कि तुम परीषह सहन नहीं करते हो, बहुत रोते झिल्लाते हो, तुम्हारेसे हम कुछ प्रयोजन नहीं रखते, तुम बहुत चंचल मन वाले हो इत्यादि । इसतरह क्षपकको तिरस्कृत होते देख निर्यापक शीघ्र उसको सांत्वना देता है भो क्षपक ! तुम अभय रहो ! तुम्हारा वैयावृत्य हम स्वतः करेंगे । ऐसा आश्वासन देकर क्षपकको रत्नत्रयमें स्थिर करना तथा जिन्होंने क्षपकको डाटा था उन्हें समझाना कि अहो ! यह क्षपक महापुरुष है, इस महान् सन्यासविधिको कौन कर सकता है । आपको इनके प्रति कटुवचन नहीं कहना चाहिये । इसतरह योग्य निर्यापक दोनोंको क्षपक और वैयावृत्य कारकोंकी समझाता है ।

जानाति प्रासुकं ब्रह्मं गीतार्थो व्याधिनाशनम् ।  
 श्लेष्ममारुतपित्तानां विकृतानां च निग्रहम् ॥४६१॥  
 श्रुतपानं यतस्तस्मै वत्ते शिक्षणं भोजनम् ।  
 धृत्वापि कुतश्चिदपि ततो ध्याने प्रवर्तते ॥४६२॥

छंद उपजाति—

गुणाः स्थितस्फेति बहुप्रकारा गीतार्थमूले क्षपकस्य संति ।  
 संपद्यते काचन नो विपत्तिः संश्लेशजालं न च किञ्चनापि ॥४६३॥

आधारी ।

जानाति व्यवहारं यः, पंचभेदं सविस्तरम् ।  
 दत्तालोकितशुद्धिश्च, व्यवहारी स भण्यते ॥४६४॥

शास्त्रका ज्ञाता निर्यापक व्याधिनाशक शुद्ध प्रासुक आहारको जानता है कि  
 अमृक वस्तु रोगनाशक है तथा जो कफ, वायु और पित्त विकृत हुए हैं उनका निराकरण  
 करना भी अच्छी तरह जानता है ॥४६१॥

निर्यापक क्षपकके लिये श्रुतरूपी पान और हितकारी शिक्षारूप भोजन देता  
 है जिससे वह भूखप्याससे आकुल चित्त होनेपर भी ध्यानमें प्रवृत्ति करता है ॥४६२॥

इसप्रकार शास्त्रके ज्ञाता निर्यापकके चरणमूलमें समाधि करनेवाले क्षपक  
 साधुके बहुतसे गुण होते हैं । उस क्षपकको योग्य निर्यापकके निकट न कोई विपत्ति  
 आती है और न कुछ संश्लेश भाव हाता है । वह शान्तभावसे समाधिमरणमें अग्रसर  
 होता है ॥४६३॥

इसप्रकार आधारी का कथन हुआ ।

व्यवहारीका कथन—

जो सविस्तर पांच भेदवाले व्यवहारको जानता है तथा जिसने बहुत बार  
 शिष्यमण्डलीको प्रायश्चित्त दिया है, अपने गुरुका प्रायश्चित्त देनेका क्रम भी जिसने  
 भलीभांति देखा है वह निर्यापक आचार्य व्यवहारी कहा जाता है ॥४६४॥

व्यवहारोमतो जीद, श्रुतज्ञागमधारणा ।  
 एतेषां सूत्रनिर्दिष्टा ज्ञेया विस्तरवर्णना ॥४६५॥  
 द्रव्यं क्षेत्रं परिज्ञाय, कालं भावकृतोद्यमम् ।  
 सम्यक्संहननमुत्साहं, पर्यायं पुरुषं श्रुतम् ॥४६६॥

आगे व्यवहारके पांचभेद बताते हैं—

यहांपर व्यवहार शब्दका अर्थ प्रायश्चित्त समझना चाहिये, उस प्रायश्चित्तके पांच भेद ये हैं—जीद, श्रुत, आज्ञा, आगम और धारणा । इन पांचों प्रायश्चित्तोंका सविस्तर वर्णन सूत्रोंमें निर्दिष्ट है, उन्हें वहींसे जानना चाहिये ॥४६५॥

विशेषार्थ—मूलाराधना दर्पणमें इन प्रायश्चित्तोंका किंचित् उल्लेख किया है—  
 बहत्तर पुरुषोंके द्वारा जो प्रायश्चित्त विधि प्रवर्तित हो रही है अथवा बहत्तर आचार्यों द्वारा जिसका विधान किया है उसको वर्तमानके आचार्य कहते हैं ऐसे प्राचीन प्रायश्चित्त विधिको “जीद प्रायश्चित्त” कहते हैं । चौदह पूर्वोंमें जिसका वर्णन है वह श्रुत प्रायश्चित्त है । ग्यारह अंगोंमें जो वर्णित है वह आगम प्रायश्चित्त विधि है । अन्य किसी स्थानमें रहनेवाले आचार्य अपने बड़े प्रमुख शिष्यको दोष बतलाकर उसको किसी दूसरे स्थानमें स्थित आचार्यके पास भेज देते हैं, और वे आचार्य दोषानुसार प्रायश्चित्त विधि बतलाकर उक्त शिष्यको वापिस लौटाते हैं वह “आज्ञा प्रायश्चित्त” है । अर्थात् आचार्यको प्रायश्चित्त लेनेका अवसर आया है उनको अन्य आचार्यके समीप जानेकी शक्ति या समय नहीं है ऐसी स्थितिमें अपने जेष्ठ शिष्यको दोषोंका विवरण देकर अन्य आचार्यके निकट भेज देते हैं वहां वह अपने गुरुके अभिप्राय एवं आलोचनाके अनुसार सब बात कह देता है और उन्होंने जो भी प्रायश्चित्त दिया उसको लौटकर गुरुके लिये निवेदन कर देता है इसतरहकी विधिको आज्ञा प्रायश्चित्त कहते हैं । कोई साधु या आचार्य किसी कारणवश अकेला है और उसके जंघाबल समाप्त हो चुका है अन्यत्र जा नहीं सकता, तब वह पहले प्रायश्चित्त विधिको जैसा सुना और देखा था वैसा अपने दोषानुसार ग्रहण करता है यह धारणा नामका प्रायश्चित्त कहलाता है ।

प्रायश्चित्त देनेकी विधि—

द्रव्य, क्षेत्र, काल, भाव, उद्यमशीलता, संहनन, उत्साह, दीक्षाकाल और श्रुतज्ञान ये सब किस पुरुषमें किसप्रकारके हैं अर्थात् इस शिष्यमें किस द्रव्यका आश्रय

रागद्वेषावपाकृत्य, व्यवहारविशारदः ।  
 व्यवहारी वदात्यस्मै, प्रायश्चित्तं विधानतः ॥४६७॥  
 व्यवहारापरिच्छेदी, व्यवहारं वदाति यः ।  
 अवाप्यासौ यशो घोरं, संसारमवगाहते ॥४६८॥

लेकर कौनसा दोष किया है, कौनसा क्षेत्र है, निषिद्ध क्षेत्रमें गया है इत्यादि बातोंका विचार प्रायश्चित्त देनेवाले आचार्य करते हैं ॥४६६॥

व्यवहारमें विशारद ऐसा आचार्य रागभाव और द्वेषभावको दूरकर विधिपूर्वक प्रायश्चित्त देता है ॥४६७॥

विशेषार्थ—यतिजन अपने महाव्रत आदिमें अतीचार लगनेपर प्रत्याश्चित्त लेते हैं । अतीचार या दोष द्रव्य क्षेत्र आदिके आश्रयसे हुआ करते हैं । सचित्त वस्तुका उपयोग करनेसे द्रव्य प्रतिसेवना अर्थात् द्रव्य अतीचार होता है । वर्षायोगमें दो कोससे अधिक गमन करना, अथवा साधुके लिये सदा ही जो क्षेत्र निषिद्ध है उसमें यदि चला जाय तो क्षेत्र प्रतिसेवना होती है । आवश्यक क्रियाके कालका उल्लंघन होना आदि रूपकाल प्रतिसेवना है । प्रमादभाव, दर्पभय इत्यादि भाव प्रतिसेवना कहलाती है । इन सब कारणोंको आचार्य देखते हैं कि इस शिष्यने द्रव्य प्रतिसेवना को है या क्षेत्र प्रतिसेवना । तथा आचार्य यह भी देखते हैं कि यह यति प्रायश्चित्त लेनेमें किस भावसे प्रवृत्त हुआ है । साथ रहना चाहता है इसलिये, अथवा यशके लिये या केवल कर्म निर्जराके लिये । आचार्य यह भी देखें कि प्रायश्चित्तके लिये कितना उत्साह है । इस शिष्यका दीक्षाकाल कितना हो चुका है ? श्रुतज्ञान कम है या अधिक, वैराग्यशील है या नहीं । संहनन कैसा है । इन सब विषयोंकी जातकर यथायोग्य तद् तद् दोषानुसार आचार्य प्रायश्चित्त देते हैं । यह योग्यता व्यवहार ग्रंथ-प्रायश्चित्त ग्रंथोंमें निपुणता होने पर होती है, अतः आचार्यको व्यवहारी होना चाहिये ।

जो व्यवहार शास्त्र-प्रायश्चित्त शास्त्रको नहीं जानता वह आचार्य यदि प्रायश्चित्त देता है तो वह अपयश को प्राप्त कर अन्त में घोर संसार में डूबता है ॥४६८॥

भावार्थ—शास्त्रज्ञान विना आचार्य प्रायश्चित्त देगा तो लोग कहेंगे कि यह मुखमें जो आया वह दण्ड देता है किस अपराधका कौनसा प्रायश्चित्त है यह इसे ज्ञात

व्यवहाराबुधः शक्तो, न विशोधयितुं परम् ।  
किं चिकित्सामजानानो, रोगग्रस्तं चिकित्सति ॥४६६॥

छन्द वंशस्थ—

ततः समीपे व्यवहारवेदिनः, स्थितिर्विधेया क्षपकेण धीमता ।  
सिसिक्षुणा बोधिसमाधिपादपौ, मनोषितानेक फलप्रदायिनी ॥४७०॥  
प्रवेशे निर्गमे स्थाने, संस्तरोपधिशोधने ।  
अहर्षमे धराधर्ते, शय्यायामुपवेशने ॥४७१॥  
उत्थापने मलत्यागे, सर्वत्र विधिकोविदः ।  
परिसर्या विधानाय, शक्तितो भक्तितो रतः ॥४७२॥  
आत्मश्रममनालोद्य, क्षपकस्योपकारकः ।  
प्रकारको मतः सूरिः, स सर्वाद्वरसंयुतः ॥४७३॥

ही नहीं । यह मुनिको शुद्धि क्या करेगा । यह व्यर्थ ही मुनियोंको कष्ट देता है ।  
इत्यादि रूप अपकीर्ति अज्ञानी आचार्य प्रायश्चित्त देवे तो होती है । अयोग्य कार्य  
करनेसे उसका संसार भ्रमण भी बढ़ता है ।

व्यवहारको नहीं जाननेवाला आचार्य अन्य को प्रायश्चित्त देकर शुद्ध करनेमें  
समर्थ नहीं हो सकता । चिकित्साको नहीं जाननेवाला पुरुष क्या रोगग्रस्तकी चिकित्सा-  
इलाज कर सकता है ? नहीं कर सकता ॥४६९॥ इस कारणसे बुद्धिमान् क्षपकको  
व्यवहारके ज्ञाता निर्यापकके समीप ही रहना चाहिये, कंसा है क्षपक मनोबोद्धित अनेक  
फल देनेवाले बोधि और समाधिरूप वृक्षोंको जो सिंचना-वृद्धिगत करना चाहता है ।  
अर्थात् जिसे अपने बोधि समाधिको बढ़ाना है उस क्षपकको चाहिये कि वह व्यवहारी  
निर्यापकका आश्रय ले ॥४७०॥

प्रकारकत्व—

जो निर्यापक क्षपकको वसति आदिमें प्रवेश करानेमें, वसति आदि स्थानोंसे  
बाहर निकालनेमें प्रवीण है, खड़े करना, संस्तर और उपधिका शोधन करना, कमजोर  
क्षपकको कर्वट दिलाना, सीधेसे उलटा और उलटेसे सीधा सुलाना, बिठाना इन  
क्रियाओंमें जो निपुण है । तथा उठाकर खड़ा कर देना, मल-मूत्रका त्याग कराना इन



छंद वंशस्य —

निपीड्यमानः क्षपकः परीषहैः, सुखासिकां याति सहायकौशलं ।  
 यतस्ततस्तेन समाधिमिच्छता, निषेवणीया गुरवः प्रकारकाः ॥४७४॥  
 अस्ति तीरं गतस्यापि, रागद्वेषोदयः परः ।  
 परिणामश्च संविलब्धः, क्षुत्तृष्णावि परीषहैः ॥४७५॥  
 आलोचनां प्रतिज्ञाय, पुनर्विप्रतिपद्यते ।  
 लज्जते गौरवाकांक्षी, स तां कर्तुमथास्तधीः ॥४७६॥  
 ततः स्थापनाकारी, त्यागावज्ञानभीलुकः ।  
 क्षपको गुणदोषो नो, पूजाकामो विवक्षति ॥४७७॥

सबमें चतुर है, सेवा-वैद्यावृत्य विधिमें शक्ति और भक्तिस सदा लगा रहता है । अपने को कितना श्रम हुआ है इसका विचार न करके सदा क्षपकका उपकार करता रहता है, ऐसा गुणवाला आचार्य प्रकारक कहा जाता है ॥४७१॥४७२॥४७३॥

परीषहों द्वारा पीड़ित हुआ क्षपक सहायता करनेमें कुशल ऐसे आचार्यादि द्वारा सुखशांतिको प्राप्त होता है, इसलिये समाधिमरणके इच्छुक क्षपकको प्रकारक गुण विशिष्ट आचार्यकी सेवा करना चाहिये, अर्थात् प्रकारक आचार्यके निकट समाधि करना चाहिये ॥४७४॥

॥ प्रकारक वर्णन समाप्त ॥

आयोपाय दर्शित्व—

जिसके संसार सागरका तीर आ चुका है अथवा मनुष्य पर्यायका तीर-अन्त आ चुका है, ऐसे क्षपकके भी रागद्वेषका उदय तीव्र आ सकता है तथा क्षुधा तृषा आदि परीषह द्वारा संव्लेश युक्त परिणाम भी होते हैं ॥४७५॥ कोई क्षपक प्रथम तो मैं निर्दोष आलोचना करूंगा ऐसी प्रतिज्ञा करता है किन्तु फिर उस प्रतिज्ञाको छोड़ देता है । गौरवका आकांक्षी नष्ट बुद्धि ऐसा वह क्षपक आलोचना करनेमें लज्जित होने लग जाता है ॥४७६॥

क्षपकके मनमें विचार आता है कि यदि मैं अपराधका निवेदन करूंगा तो यह संघ मेरा त्याग कर देगा अर्थात् मुझे संघमें नहीं रहने देंगे, अथवा मेरा तिरस्कार करेंगे । इसतरह वह क्षपक आलोचना करनेमें भयभीत होता है । अथवा क्षपक मेरा

आयापायविधिर्न	हेयोपादेयवेदिना ।
विश्रते क्षपकस्या	सावायापायक्षिगुच्यते ॥४७८॥
ततो वक्रमतेस्तस्य	सामान्यालोचनाकृते ।
आयापायविशा वाच्यौ	गुणदोषौ गणेशिना ॥४७९॥
दुःखतः संयमं लब्ध्या	शरीरी भवसागरे ।
सशल्यमृष्युना सारं	नाशयत्यपचेतनः ॥४८०॥

आचरण शुद्ध है ऐसा सिद्ध करने हेतु स्वदोषोंको गुरु समक्ष नहीं कहना चाहता है, अपना महत्व स्थापित करना चाहता है । इसतरह पूजा प्रतिष्ठा ख्यातिका इच्छुक वह क्षपक गुण और दोषको नहीं देखता अर्थात् आलोचनामें महान् गुण है और आलोचना नहीं करनेमें बड़ा भारी दोष है ऐसा वह नहीं सोच पाता ॥४७७॥

क्षपकके द्वारा इसतरह लज्जा आदिके निमित्त शुद्ध आलोचना नहीं करनेपर निपुण निर्यापक जो कि हेय क्या है, उपादेय क्या है इसको अच्छी तरह जानते हैं वे उक्त क्षपकको आय और उपायको विधिका उपदेश देते हैं । इसतरहके आचार्यको आयोपाय दर्शी कहते हैं । आय—रत्नत्रयकी वृद्धिको कहते हैं और अपाय—रत्नत्रयके नाश को कहते हैं ॥४७८॥ आलोचनामें मायाभाव रखनेवाले वक्रबुद्धि क्षपक द्वारा, यदि सामान्य रूपसे आलोचना को है अर्थात् सामान्य २ अपराध बताता है विशेषको छिपाता है तो आयोपाय दर्शी आचार्य उसे आलोचनाके गुण दोष कहते हैं ॥४७९॥

भावार्थ—क्षपक आलोचना न करे अथवा केवल अपने सामान्य दोषोंको आलोचना करे तो आचार्य उसे समझाते हैं कि आप यदि आलोचना नहीं करेंगे तो आपके रत्नत्रयका नाश होगा और सभी दोषों का निवेदन रूप आलोचना करोगे तो रत्नत्रयघर्म प्राप्त होगा, उसमें निर्मलता आयेगी । जो कपट भावसे आलोचना करेगा उसका चारित्र नष्ट होगा इत्यादि ।

आचार्य क्षपकको उपदेश देते हैं कि संसारी प्राणी इस भवसागरमें बड़ी कठिनातासे संयमकी प्राप्त कर पाता है, संयममें सार ऐसी समाधिकी अज्ञानी शल्य युक्त मरण करके नष्ट कर डालता है अर्थात् जो मायाशल्यको नहीं छोड़ता, कपटपूर्वक आलोचना करता है वह सारभूत समाधि सहित संयमका भी नाश कर देता है ॥४८०॥

द्रव्यशल्ये यथा दुःखं सर्वांगीण व्यथीवयः ।  
 भावशल्ये तथा जन्तोर्विज्ञातव्य मनुद्धृते ॥४८१॥  
 कंठकोऽनुद्धृते प्राप्तो यथा स्वक्कील नालिका ।  
 पूतिवल्मीकरन्ध्राणि प्राप्याद्भि सटति स्फुटम् ॥४८२॥  
 विविधं दोषमापन्नः संयमोऽनुद्धृते तथा ।  
 भयगौरवलज्जाभिः भावशल्ये विनश्यति ॥४८३॥  
 प्रभ्रष्टबोधिताभोऽतश्चिरकालं भवार्णवे ।  
 जन्ममृत्युजरावर्ते जीवो भ्रमति भाषणे ॥४८४॥

जिस तरह द्रव्यशल्य-कांटा आदिके लग जानेपर सर्वांगीण पीड़ा और दुःख होता है उसी तरह भावशल्य-माया कपटको निकाल नहीं देंगे तो जीवोंको संसार भ्रमण-रूप महान् दुःख होता है ॥४८१॥

जैसे कांटेको नहीं निकाला तो वह पहले चर्ममें घुसता है उससे पांवमें छिद्र होता है अनंतर पांवमें अंकुरवत् मांस वृद्धि होती है पुनः वह कांटा नाड़ी तक घुसनेसे वहांका मांस सड़ता है पुनः बहुतसे छिद्र होकर वह पांव निरुपयोगी बन जाता है ॥४८२॥

उक्त पैरके समान ही भय, गौरव और लज्जासे भावशल्य-मायाकपट को नहीं निकाल दिया तो विविध दोष युक्त हुवा संयम नष्ट हो जायगा ॥४८३॥

भावार्थ—क्षपक भयसे दोष छिपाता है कि यह मुझे बड़ा प्रायश्चित्त देंगे । लज्जासे—यह आचार्य मेरा तिरस्कार करेंगे, अथवा अपना बड़प्पन दिखाने हेतु क्षपक आलोचना नहीं करता अतः आचार्य उसे कांटेका उदाहरण देकर समझाते हैं कि कांटा नहीं निकाला तो पैर सड़कर नष्ट हो जाता है, बेकाम हो जाता है ऐसे ही मनका मायाभाव नहीं निकाला तो संयम और समाधि नष्ट होती है ।

अहो क्षपकराज ! आलोचना नहीं करनेसे समाधि नहीं होती । जिसका बोधि समाधि लाभ नष्ट हो चुका है ऐसा जीव चिरकाल तक जन्म जरा और मरणरूपी भयंकर आवर्त जिसमें उठ रहे हैं ऐसे घोर संसार समुद्रमें परिभ्रमण करता है ॥४८४॥

तीव्रव्यथासु योनीषु पच्यमानः स संततं ।  
 तत्र दुःखसहस्राणि दीनो वेदयते चिरम् ॥४८५॥  
 मुहूर्तमप्यतः स्थातुं सशल्येन न शक्यते ।  
 आचार्यपादयोर्मूले तदुद्धर्तव्यमंजसा ॥४८६॥  
 जिनेन्द्रवचनश्रद्धा जरामरणभीरवः ।  
 निराकृत भयश्रीडाः संपन्नाजं वमार्वावाः ॥४८७॥  
 पुनर्भवलतामूलमुत्पाट्य निखिलं बुधाः ।  
 संवेगोत्पन्नवैराग्यास्तरन्ति भववारिधिम् ॥४८८॥  
 यतः प्रसूचने दोषं दोषाणां सूचने गुणं ।  
 (एवं) न तु वर्शयते सूरिरायापाय प्रवर्शकः ॥४८९॥  
 सदानो क्षपको नूनं हेयादेयविमूढधीः ।  
 निवर्तते न दोषेभ्यो न गुणेषु प्रवर्तते ॥४९०॥

उस संसारमें तीव्र पीड़ावाली चौरासी लाख योनियोंमें समाधिको नष्ट करने वाला वह क्षपकका जीव सतत् सहस्रों दुःखोंको दीन हुआ भोगता है, अर्थात् संपूर्ण योनियोंमें भ्रमण करते हुए वहाँके सर्व दुःखोंका उसे सामना करना पड़ता है ॥४८५॥ इसीलिये हे क्षपक ! तुम्हारे लिये एक मुहूर्त भी शल्य युक्त रहना ठीक नहीं है । उस शल्यको तो आचार्य देवके चरण कमलोंमें भलीप्रकारसे निकाल ही देना चाहिये ॥४८६॥

जी जिनेन्द्रदेवकी वाणीमें श्रद्धावान् हैं, जरामरणसे भयभीत हैं, भय और लज्जाको दूर करनेवाले हैं, मार्दव आजं वयुक्त हैं । संसार स्वरूपके चित्तनसे संवेग और वैराग्यको प्राप्त हुए हैं ऐसे बुद्धिमान् क्षपक आलोचना करके पुनर्भवरूपी लताकी जड़को उखाड़कर फेंक देते हैं और संसार सागरसे पार हो जाते हैं । अर्थात् भावशल्य जो माया छल कपट है उसके छोड़नेमें शुद्ध आलोचना पूर्वक समाधिमरण होता है उससे संसार भ्रमण समाप्त हो जाता है ॥४८७॥४८८॥

आलोचना द्वारा गुहको अपने अपराध नहीं बतानेमें बड़ा भारी दोष है और अपराधोंको बता देने में विशेष गुण है, ऐसा आचार्य यदि नहीं समझाते तो वे आयापायदर्शी नहीं हैं [यह श्लोक अशुद्ध प्रतीत होता है] ॥४८९॥ निर्यापक आचार्य द्वारा इसतरह आलोचनाके गुण नहीं बतानेपर वह क्षपक नियमसे हेय और उपादेयमें मूढ़बुद्धि होवेगा अर्थात् अपराधका निवेदन गुहके समक्ष नहीं बताना तो हेय है, त्याज्य

आयापयत विशस्तु सतीषे स्थेनं बुद्धिपला अपहेषः ।  
तत्राराधयते चतुरंगं नूनं विघ्नमशेषमपास्य ॥४६१॥

॥ इति आयापायदिक् ॥

कश्चनाकथने दोषे दोषाणां कथने गुणे ।  
वक्रात्मा कथ्यमानेऽपि नालोचयति तत्त्ववित् ॥४६२॥  
एकान्ते मधुरं स्निग्धं गंभीरं हृदयंगमम् ।  
स वाक्यः सूरिणा वाक्यं प्रांजलीकुर्वता मनः ॥४६३॥

है और अपराध निवेदन करना उपादेय-ग्रहण करने योग्य । ऐसा वह क्षपक नहीं समझ पायेगा अतः दोषोंसे दूर नहीं होगा और गुणोंमें प्रवृत्ति नहीं करेगा ॥४६०॥

अतः बुद्धिमान् क्षपक मुनिको चाहिये कि वह आय अपाय दर्शक आचार्यके निकट रहे । उनके निकटमें ही निश्चयसे चार आराधना सर्व विघ्नरहित संपन्न होती है ॥४६१॥

॥ आयापायदर्शी वर्णन समाप्त ॥

आचार्यके अवपीड़क या उत्पीड़ी गुणका वर्णन—

निर्यापक आचार्य द्वारा आलोचनासे होनेवाले गुण और आलोचनाके अभावमें होनेवाले दोष क्षपकको दिखा देनेपर अर्थात् अपने अपराध कहोगे तो गुण है और नहीं कहोगे तो दोष है इसतरह समझाने पर भी कोई कुटिल बुद्धिवाला क्षपक आलोचना नहीं करता ॥४६२॥

इस तरह क्षपकके आलोचना नहीं करनेपर आचार्य उसे पुनः एकान्तमें ले जाकर मिष्ट स्नेह भये, गंभीर हृदयको हरनेवाले ऐसे सुंदर वचन कहकर समझाते हैं, उसके मनको सरल निर्मल करते हैं ॥४६३॥

विशेषार्थ—क्षपक आलोचना नहीं करे तो आचार्य उसे किसी रम्य प्रदेशमें लेजाकर अत्यंत मधुर वाणीसे समझाते हैं कि हे आगुष्मन् ! रत्नत्रयमें दोष न हो ऐसा आप सदा ही प्रयत्न करते आये हो ! आप भय और लज्जाको छोड़ दीजिये, गुरुजन तो माता पिता सदृश होते हैं उनको अपने दोष बतानेमें क्या भय ! क्या बालक अपनी

कथायामकथायां च, दोषाणां गुणदोषयोः ।  
 कथायामपि नो कश्चि, बालोच्चयति वक्रधीः ॥४६४॥  
 दोषमुद्गाल्यते तत्स्थ, सुत्पोड्योत्पीडनो यतिः ।  
 मांसं कंठीरवेणैव शृगालः कुर्वता भयम् ॥४६५॥

मातासे सब बात नहीं कहता ? गुरु कभी भी शिष्यके दोषको प्रगट नहीं करते । परके दोष गुहजन तो क्या अन्य भी प्रगट नहीं करते क्योंकि उससे नीच गोत्रका बंध होता है । तुम अपने धर्मको मलिन मत करो, आलोचना द्वारा उसे सुविशुद्ध बनाओ अपने दोष बिलकुल निःशंक होकर कहो, हम तुम्हारे दोष किसीके भी सामने प्रगट नहीं करेंगे । कोई भी विद्वान् पराये दोष बाहर नहीं कहता । इत्यादि वाक्यसे क्षपकका मन आलोचनाकी ओर उद्यत करता है ।

कोई कुटिल बुद्धिवाला क्षपक ऐसा होता है कि उसको आलोचनाके नहीं करनेसे क्या दोष होता है इस बातको समझाया है अथवा नहीं समझाया तथा आलोचनाके गुण और दोष अर्थात् आलोचना करनेमें बहुत लाभ या गुण प्राप्त होते हैं और नहीं करनेमें बहुत दोष या हानि होती है ऐसे दोनों ही विषयोंको आचार्य समझा चुके हैं फिर भी वह आलोचना नहीं करता ॥४६४॥

जब क्षपक समझाने पर भी आलोचना नहीं करता तब उत्पीड़ी या अवपीड़क गुणधारी आचार्य उस क्षपकमें स्थित जो दोष हैं उनको तिरस्कार डाँट फटकार द्वारा क्षपकसे उगलवा देते हैं, जैसे कि शृगालको डर दिखाकर सिंह उससे मांस उगलवा लेता है ॥४६५॥

विशेषार्थ—आलोचना नहीं करने वाले क्षपकको आचार्य डाटकर डर दिखाकर कठोर वाणीसे उसका दोष निकलवा लेते हैं । वे कहते हैं—हे क्षपक ! रत्नत्रय धर्ममें तुमको बिलकुल आदर नहीं है, हे अपराधी ! तुम हमारे यहांसे निकल जाओ तुमको हमारेसे क्या प्रयोजन है । जब तुम अपना दोष रूप रोग दूर नहीं करना चाहते । केवल आहार का त्याग करनेसे सल्लेखना नहीं होती । यह क्या क्षपकत्व पदकी विडंबना करते हो । जब तुम कपट भाव नहीं छोड़ते तो तुमको अन्य यतिजन नमस्कार नहीं करेंगे इत्यादि ।

कंठोरव इबौजस्वी तेजस्वी भानुमानिव ।  
 चक्रवर्तीव वर्चस्वी, सूरिरत्पीडकोऽकथि ॥४६६॥  
 यथावष्टभ्य हस्ताभ्यां, विदार्य वदनं घृतम् ।  
 बालं पाययते माता, रटन्तं हितकारिणी ॥४६७॥  
 अक्षपोड्य तथोत्पीडी हितारोपपरायणः ।  
 अनृजुं क्षपकं सूरि, वीर्यं त्याजयतेऽखिलं ॥४६८॥  
 भद्रः सारणया हीनो, न लिहन्नपि जिह्वया ।  
 ताडयन्नपि पादेन, भद्रः सारणया युतः ॥४६९॥  
 परकार्यपराचीनाः, सुलभाः स्वार्थकारिणः ।  
 आत्मार्यमिव कुर्वाणाः, परार्थमपि दुर्लभाः ॥५००॥  
 ये स्वार्थं कर्तुमुद्युक्ताः, परार्थमपि कुर्वते ।  
 कटुकैः परेष्वर्थाकर्यै, स्ते तरां संति दुर्लभाः ॥५०१॥

अवपीडक गुणधारी आचार्य सिंहके समान ओजस्वी, सूर्यके समान तेजस्वी, चक्रवर्तीके समान वर्चस्वी होता है ॥४६६॥

जिसप्रकार हितकारिणी माता रोते हुए बालकको पकड़कर दोनों हाथोंसे मुखको फाड़कर घृतको पिलाती है ॥४६७॥

उसीप्रकार क्षपकके हित करनेमें तत्पर उत्पीडक आचार्य पीड़ित करके जबरदस्ती उस कुटिल क्षपकसे सब दोषोंको छुड़वाता है ॥४६८॥

जो आचार्य जिह्वासे मधुर बोलते हुए भी सारणासे हीन है—क्षपकको गुणमें प्रेरित नहीं करते वे श्रेष्ठ नहीं हैं किन्तु दोष निकालने हेतु क्षपक को पैर से ताड़ित भी करे तो वह श्रेष्ठ है क्योंकि सारणायुक्त है ॥४६९॥

जो परके कार्योंसे विमुक्त हैं केवल स्व कार्यमें ही लगे हैं ऐसे पुरुष तो सुलभ हैं, किन्तु अपने कार्यके समान पराये कार्योंको करते हैं ऐसे पुरुष सुलभ नहीं अति दुर्लभ हैं ॥५००॥

जो स्वकार्यको करनेमें उद्यमशील होकर साथमें पराये कार्यको भी करते हैं । पराये कार्योंको संपन्न कराने के लिये कठोर एवं कड़वे वाक्य बोलने वाले पुरुष तो अत्यंत दुर्लभ हैं ॥५०१॥

निवर्तनं न दोषेभ्यो न गुणेषु प्रवर्तनम् ।  
विधत्ते क्षपकः सर्वदोषमत्याजितो यतः ॥५०२॥

छंद शालिनी—

नित्योत्पीडो पीडयित्वा समस्तास्तस्माद् दोषास्त्याजयेत्तं हितार्थी ।  
व्याधिध्वंसं किं विधत्ते न वैद्यः, तन्वन्बाधां व्याधितस्येष्टकारी ॥५०३॥

॥ इति उत्पीडो ॥

दोषो निवेशितो यत्र, तप्ते तोयमिवायसि ।  
न निर्याति महासारे, स जातव्योऽपरिस्रवः ॥५०४॥

यदि आचार्य क्षपकको जबरदस्ती दोषोंसे दूर नहीं करता एवं गुणोंमें प्रवृत्त नहीं करता है तो वह क्षपक बादर सूक्ष्म सब प्रकारके दोषोंको करेगा क्योंकि उसने दोष छुड़ाये नहीं—दोषोंका निष्कासन नहीं किया है ॥५०२॥

क्षपकके हितका इच्छुक उत्पीडो आचार्य क्षपकको कठोर वचन आदिसे पीड़ा पहुँचाकर उससे समस्त दोष हटाता है । ठीक ही है । क्योंकि रोगीका हितचित्तक वैद्यराज रोगीको कड़वी औषधिका सेवन पथ्यपालन आदि द्वारा बाधा पहुँचाकर व्याधिका नाश क्या नहीं करता है ? अवश्य करता है ॥५०३॥

उत्पीडक वर्णन समाप्त ।

अपरिस्रावोगुण—

क्षपक द्वारा दोषोंका निवेदन आचार्यके निकट करनेपर उस आचार्यमें वे दोष ऐसे गुप्त या समाप्त होते हैं जैसे कि तपे लोहेपर गिरा हुआ जल गुप्त-समाप्त-लीन हो जाता है । महासार भूत उन आचार्य से बाहर कभी भी नहीं निकलते हैं एवं गुण विशिष्ट आचार्य अपरिस्रावी विशेषण युक्त माने जाते हैं ॥५०४॥

भावार्थ—जैसे तपा हुआ लोहेका गोला चारों तरफसे पानीका शोषण कर लेता है शोषणके बाद वह जल कभी भी लोहेसे बाहर नहीं निकलता वैसे ही क्षपकने अपने छोटे बड़े गुप्त प्रगट सब तरहके दोष आचार्यको कह दिये हैं उनको सुनकर आचार्य उन्हें अपने मनमें ही रख लेते हैं अन्य यति श्रावक आदि किसीके समक्ष उन दोषोंको कभी भी नहीं बतलाते हैं वे आचार्य अपरिस्रावी हैं ऐसा समझना चाहिये ।



अतीचारास्तपोवृत्त ज्ञानसम्यक्त्वगोचराः ।  
मनोवाक्काययोगेन, जायन्ते त्रिविधा यतेः ॥५०५॥

मुनिजनोंको सम्यक् ज्ञान चारित्र्य और तपमें मन वचन और काय द्वारा अतीचार लगा करते हैं, इसतरह मन द्वारा, वचन द्वारा तथा काय द्वारा तीन प्रकारसे अतीचार उत्पन्न होते हैं ॥५०५॥

विशेषार्थ—मूलाराधना टीकामें सम्यग्दर्शन आदिके अतीचारोंका सुविस्तृत वर्णन पाया जाता है । तदनुसार यहां किंचित् बताते हैं—सम्यक्त्वके अतीचार शंका-कांक्षा आदि पांच या पच्चीस हैं ये सर्व विदित हैं । सम्यग्ज्ञानके अतीचार—अकालमें सिद्धान्त ग्रन्थका पढ़ना, गुरु का, शास्त्रका नाम छिपाना आदि रूप है इसका भी वर्णन हो चुका है । चारित्र्यके अतीचार—पंच महाव्रतोंके अतीचार चारित्र्यके अतीचार कहलाते हैं । प्रत्येक महाव्रतकी पांच पांच भावनायें आगममें बतलायी हैं जैसे प्रथम अहिंसा महाव्रतकी वचनगुप्ति, मनोगुप्ति, ईर्ष्यासमिति, आदान-निक्षेपण समिति, और आलोकित पान भोजन ये पांच भावनायें हैं । इन भावनाओंसे रहित व्रतपालन चारित्र्यके अतीचार हैं । तपके अतीचार—तप बारह प्रकारका है । प्रथम अनशन तपके अतीचार—स्वयंको उपवास है और दूसरोंको भोजन कराता है अनुमोदना करता है इत्यादि अनशन तपके अतीचार हैं । अवमौदर्य तपके अतीचार—भूखसे कम खाना रूप अवमौदर्य तपका अनुष्ठान करता है किन्तु मन में भरपेट भोजनकी इच्छा है । तुम खूब खाओ इत्यादि कहना ये अवमौदर्य के अतीचार जानने । वृत्ति परिसंख्यान तपके अतीचार—सात घर तक जावूंगा अमुक वातासे अमुक वस्तु हो लूंगा इत्यादि नियम लेकर उसमें किसी कारणवश कमी करना इत्यादि । रसत्याग तपके अतीचार—रसका त्यागकर उसमें मनमें लालसा बनी रहना, दूसरोंको रसवाला आहार कराना इत्यादि । विविक्त शय्यासन तपके अतीचार—अमुक वसतिमें इतने काल तक एकान्तमें रहूंगा ऐसा नियम लेना और उस वसतिमें रहते हुए अरतिके भाव होना कि यह स्थान कष्टदायक है मैंने व्यर्थ ही यहां का नियम लिया इत्यादि । कायक्लेश तपके अतीचार—अमुक आसन या अमुक प्रतिमायोग आदिका पहले नियम लेना पुनः उसमें अरतिभाव होना या उष्णसे पीड़ित होनेपर शीतलताकी इच्छा करना इत्यादि । प्रायश्चित्त तपके अतीचार—आलोचना करनेमें आगममें कहे गये आर्कपित आदि दोष लगाना । प्रतिक्रमणके अतीचार—किये गये अपराधोंके प्रति त्याग

विश्वस्तो भाषते सर्वानाचार्याणामसौ न सः ।  
 आचार्यो भाषतेऽन्येभ्यस्तां, स्तुवन् स्त्रिदधार्मिकः ॥५०६॥  
 रहस्यभेदिना तेन, त्यक्ताः, कल्मषकारिणा ।  
 साधुरात्मा गणः संघो, मिथ्यात्वाराधना कृता ॥५०७॥  
 रहस्यस्य कृते भेदे, पृथग्भूयोवतिष्ठते ।  
 कोपतो मुंघते वृत्तं, मिथ्यात्वं वा प्रपद्यते ॥५०८॥

बुद्धि नहीं होना इत्यादि । ऐसे ही विनयतप आदिमें अतीचार होते हैं उन्हें आगमसे जान लेना चाहिये ।

क्षपक मुनि यह आचार्य विश्वस्त है शिष्यके दोषको अन्यको नहीं कहता ऐसा विश्वास करता है यदि ऐसा विश्वास पात्र आचार्य क्षपकके आलोचित दोषोंको अन्य जनोंके समक्ष कहता है तो वह आचार्य जिनधर्मविहीन है, क्योंकि क्षपकके दोषोंका प्रगट करना जैनधर्मसे बाह्य है—निषिद्ध है ॥५०६॥

क्षपकके गुप्त दोषोंका प्रकाशन करने वाले पापकारी उस आचार्यने चार आराधना नष्ट कर दी ऐसा समझना चाहिये, इतना ही नहीं उसने क्षपक साधुका त्याग किया, संघका त्याग, अपने आत्माका भी त्याग कर दिया और मिथ्यात्वको आराधना की ऐसा समझना ॥५०७॥

भावार्थ—क्षपकके आलोचित दोष प्रगट करना योग्य नहीं है, यदि प्रगट करेगा तो उसने क्षपकका उसीसमय त्याग किया ऐसा समझना, क्योंकि अपने दोष जन जनके प्रत्यक्ष हुए हैं यह देखकर क्षपक भय एवं लज्जासे अपना घात कर सकता है अथवा रत्नत्रय धर्मको छोड़ देगा, क्रोधित होकर संघका त्यागकर बाहर संघ और संघ नायककी निंदा करेगा, अतः क्षपकके दोषोंको प्रकट करने वालेको क्षपकत्याग, संघत्याग, मिथ्यात्वकी आराधनादि रूप दोष उपस्थित होते हैं ।

अपने रहस्य प्रकट हुआ देख क्षपक मुनि संघसे पृथक् होगा या क्रोधसे दीक्षा चारित्र छोड़ देता है, अथवा मिथ्यात्वको प्राप्त हो जाता है ॥५०८॥

भावार्थ—क्षपक अपने दोषको प्रगट हुआ जान संघको छोड़ देता है, उसके मनमें विचार आता है कि अहो ! मैंने तो इन आचार्योंको प्राणवत् माना था, आज

मारयत्यथवा सूरि, साधुर्मानिग्रहाकुलः ।  
 संसारकाननभ्रान्ति, न मन्यन्ते हि मानिनः ॥५०९॥  
 विष्वस्तो भाषते शिष्यः सूररग्रे स्वदूषणम् ।  
 परस्याथ पुनर्ब्रूते सदाचार वहिर्भवः ॥५१०॥  
 यथायं दूषितोऽनेन दूषयिष्यति न स्तथा ।  
 इति क्रुद्धो गणः सर्वः पृथक्त्वं प्रतिपद्यते ॥५११॥  
 एतस्याचार्यकं संघो विच्छिनत्ति चतुर्विधः ।  
 निर्घाटयति वा रुष्टो रोषतः क्रियते न किं ॥५१२॥

वह मानना निर्मूल हुआ है ऐसे आचार्य संघ एवं चारित्रसे बस हो । मिथ्यादृष्टि लोग ही अच्छे हैं इत्यादि परिणाम द्वारा क्षपक अपने श्रद्धा और चारित्रसे च्युत हो जाता है अतः आचार्यका अपरिस्त्वावी होना अति आवश्यक है ।

अथवा अपने दोष प्रगट होते देख क्षपक मानरूपी पिशाचसे आकुलित होकर आचार्यको मार देता है । क्योंकि मानी व्यक्ति संसार भ्रमणको नहीं देखते, नहीं मानते ॥५०९॥

क्षपकके दोष आचार्य द्वारा प्रगट किये जानेपर संघके साधु विचार करते हैं कि अहो ! शिष्य तो आचार्य समक्ष विष्वस्त होकर अपने दोष प्रगट करता है और ये आचार्य उस दोषको दूसरोंको कह देते हैं, ये सदाचारसे रहित हैं ॥५१०॥

इस आचार्यने जैसे इस क्षपकको दूषित किया वैसे आगे हम लोगों को भी दूषित कर डालेंगे । इस तरह विचार कर कुपित हुआ सर्व संघ उस आचार्यको छोड़ देता है ॥५११॥

क्षपकके दोष प्रकट करने वाले आचार्यका चतुर्विध संघ नष्ट हो जाता है अर्थात् संघस्थ साधु उन्हें छोड़कर अन्यत्र चले जाते हैं । अथवा क्रोधावेशमें आचार्यको ही संघसे निकाल देते हैं । क्रोधसे क्या नहीं किया जाता ? अर्थात् क्रोधसे सब कुछ अयुक्त कार्य किये जा सकते हैं ॥५१२॥

आचार्यो यत्र शिष्यस्य विदधाति विडम्बनां ।  
 धिक् तान्निर्धर्मकान्साधूनिति वक्तिजनोऽखिलः ॥५१३॥  
 विश्वासघातका एव दुष्टाः संति दिगंबराः ।  
 ईदृशीं कुर्वन्ते निदां मिथ्यात्वाकुलिता जनाः ॥५१४॥  
 पृष्टोऽपृष्टोऽपि यो ब्रूते न रहस्यं कदाचन ।  
 इत्याद्यो न विधत्ते दोषास्तस्य गणेशिनः ॥५१५॥

छंद द्रुतविलंबित—

इति विमुच्यरहस्यविभेदकं भजत गुह्यानिगूहकमंजसा ।  
 न हि विशुद्धहिताहितवस्तवो हितं प्रपोह्य भजंत्यहितं जनाः ॥५१६॥

क्षपकके दोष प्रकट करनेसे अखिल लोग कहने लग जाते हैं कि देखो ! इस धर्ममें आचार्य ही अपने शिष्यके दोष बतलाकर विडम्बना कर रहे हैं, धिक् धिक् ऐसे धर्मविहीन साधुओं को । ये जैन साधु ऐसे ही होते हैं ॥५१३॥

ये दिगम्बर दुष्ट हैं ये जैन साधु इसतरह विश्वासघात करते हैं । मिथ्यादृष्टि लोग क्षपकके दोष प्रकट करनेपर इसतरह जैनधर्मकी निंदा करते हैं ॥५१४॥

जो आचार्य किसीके द्वारा क्षपकके दोषोंके बारेमें पूछनेपर अथवा नहीं पूछने पर कभी भी उसके दोष नहीं बताता, उस श्रेष्ठ निर्यापक आचार्यके ऊपर कहे संघ-त्याग, आत्मात्याग आदि दोष नहीं लगते हैं ॥५१५॥

ग्रंथकार निर्यापकाचार्यको उपदेश देते हैं कि उपर्युक्त अपरिस्त्रावी गुणको जानकर तुम क्षपकके दोषका भेदन-प्रगटोकरण कभी नहीं करना । तुम गुप्त दोषको प्रकट करना छोड़ दो, क्षपकके दोष छिपाओ । क्योंकि हित और अहितको जिन्होंने भलीप्रकारसे ज्ञात कर लिया है वे पुरुष कभी भी हितको छोड़कर अहितमें प्रवृत्त नहीं होते हैं । अर्थात् हित अहितके ज्ञाता पुरुष हितको करते हैं अहितको नहीं, वैसे ही क्षपकका अपराध प्रगट करना दोष है और उसे प्रकट नहीं करना गुण है ऐसा जानने वाले गुणको करते हैं दोष को नहीं ॥५१६॥

॥ अपरिस्त्रावी वर्णन समाप्त ॥

शुश्रूषकप्रमादेन	शय्यायामासनादिके	।
संपन्ने	वीनवाक्येन	शिष्यकारणामसंबृते ॥५१७॥
वेदनाया	मसह्यायां	क्षुत्तूष्णाहिमादिभिः ।
क्षपकः	कोपमासाद्य	मर्यादां विविभित्सति ॥५१८॥
निर्यापकेण	शांतेन	शमनीयः स सूरिणा ।
क्षमापरेण	धीरेण	कुर्वता चित्तनिवृत्तिं ॥५१९॥
बहुप्रकार	पूर्वांग	श्रुतरत्नकरंडकः ।
सर्वनियोगनिष्णातो	वक्ता	कर्ता महामतिः ॥५२०॥

### सुखकारीगुण—

क्षपकको सेवा-वैधावृत्य करनेवाले यतिजन सेवामें प्रमाद करके क्षपककी शय्याको समय पर ठीकसे न लगानेसे, आसन बिछानेमें देर करनेसे, अथवा सुंदर रीति से नहीं बिछानेसे, आहार पानीकी व्यवस्थामें देरी करनेसे, अपमानजनक वचन बोलनेसे, असंयमी गृहस्थके निमित्त इत्यादि हेतुओंसे क्षपकको कोप उत्पन्न होता है । भूख, प्यास, गरमी, सर्दी आदि निमित्तोंसे तीव्र वेदना होनेपर भी क्षपक कुपित होता है और संयमकी मर्यादा तोड़नेकी इच्छा करने लग जाता है समाधिमरणके नियमोंका भंग करने लग जाता है उससमय निर्यापक आचार्य अत्यंत शांतभावसे धीरतापूर्वक क्षपकके चित्तको प्रसन्न करते हैं । आचार्य यदि शांतपरिणामी नहीं होश तो वह भी क्षपकके समान कुपितहोकर क्षपकको डाटने लगेगा, या अभिमानी होगा तो क्षपकको प्रसन्न करनेका प्रयास ही नहीं करेगा । क्षमा-भावयुक्त वीर-तेजस्वी नहीं होगा तो वह क्षपकके अयुक्त वचन एवं कार्यसे शांत नहीं रह पायेगा अर्थात् क्षपकके ऊपर क्षमाभाव नहीं रख सकेगा तेजस्विताके अभावमें क्षपकके ऊपर अपने वचनोंका प्रभाव नहीं डाल सकेगा अतः निर्यापक आचार्यको शांत, क्षमाशील, निरभिमानी एवं धैर्यशाली होना चाहिये । एवं गुण विशिष्ट आचार्य क्षपकके उत्पन्न हुए चित्त कलुषताको शांत कर देते हैं ॥५१७॥५१८॥५१९॥

निर्यापक आचार्य बहुत प्रकारके अंग और पूर्व संबंधी ज्ञानरत्नोंको मंजूषा-पेटी सदृश हुआ करते हैं अर्थात् जैसे पेटी तिजोरो या आलमारीमें सुवर्ण रत्न भरे रहते हैं वैसे आचार्यमें आचारांग आदि अंगोंका ज्ञान तथा पूर्वोंका ज्ञान भरा रहता है, वे

कथानां कथने दक्षो हेयादेय विशारदः ।  
 क्रुद्धं शास्ति यतिधीरः प्रकृतप्रतिपादकः ॥५२१॥  
 गंभीरां मधुरां श्रद्धयां शिष्यचित्तप्रसादिनीं ।  
 सुखकारी वदात्यस्मै स्मृत्यानयनकारिणीम् ॥५२२॥  
 सुखकारी वधास्येनं मज्जन्तं दुस्तरे भवे ।  
 पूतरत्नभृतं पोतं कर्णधार इवार्णवे ॥५२३॥  
 शीलसंयमरत्नाढ्यं यतिनावं भवार्णवे ।  
 निमज्जन्तीं महाप्राज्ञो विभर्ति सूरिनाविकः ॥५२४॥  
 कर्णाहुतिं न चेद्दत्ते धृतिस्थामकरीं गणी ।  
 आराधनां सुखाहर्त्री जहाति क्षपकस्तदा ॥५२५॥

प्रथमानुयोग आदि चारों अनुयोगोंके कथनमें निष्णात होते हैं, अनुयोग रचना करनेमें प्रवीण, महाबुद्धिशाली हुआ करते हैं ॥५२०॥

आराधना तथा वैराग्य संबंधी कथाओंके कहनेमें दक्ष, हेय क्या है उपादेय क्या है इसका भलीभांति प्रतिपादन करनेमें निपुण, प्रकृत समाधिके विषयको समझानेमें प्रयत्नशील ऐसे धीर निर्यापक ही कुपित हुए क्षपकको शांत एवं प्रसन्न कर सकते हैं ॥५२१॥

वे निर्यापक बड़ी ही गंभीर, मधुर, कर्णप्रिय, शिष्यके चित्तको तत्काल प्रसन्न करनेवाली, सुखदायक क्षपकके विस्मृत हुए चित्तमें पुनः स्मरण करानेमें समर्थ ऐसी श्रेष्ठ वाणी द्वारा क्षपकके लिये दिव्य देशना—उपदेश देते हैं ॥५२२॥

एवं गुण विशिष्ट सुखकारी महान निर्यापक आचार्य दुस्तर भव समुद्रमें डूबनेके सन्मुख हुए क्षपकको सहारा देते हैं ! जिसप्रकार श्रेष्ठ रत्नोंसे भरी समुद्रमें डूबती हुई नौकाका सहारा कर्णधार ( खेवटिया ) हुआ करता है, ठीक इसीप्रकार अठारह हजार शील और अनेक प्रकारके संयम रूपी रत्नोंसे युक्त यतिरूपी नौकाको जो कि भव समुद्रमें डूबनेके सन्मुख हो चुकी है उसको महाप्राज्ञ आचार्य रूपी कर्णधार-नाविक धारण करते हैं अर्थात् उस यतिनौका को डूबने नहीं देते ॥५२३॥५२४॥

यदि आचार्य जो कर्णोंके लिये संतोष कारक होनेसे आहुति सहश हैं, धैर्य और स्थैर्य को करने वाली ऐसी श्रेष्ठ वाणी क्षपकको नहीं देते अर्थात् नहीं सुनाते हैं तो वह क्षपक सुखावह आराधनाको छोड़ देता है ॥५२५॥

क्षपकस्य सुखं दत्ते कुर्वन्त्यो हितवेशानाम् ।  
 निर्यापकं महाप्राज्ञं तमाहुः सुखकारणम् ॥५२६॥  
 ददाति शर्म क्षपकस्य सूरिनिर्यापकः सर्वमपास्यदुःखम् ।  
 यतस्ततोऽसौ क्षपकेण सेव्यः सर्वे भजन्ते सुखकारिणं हि ॥५२७॥  
 ॥ इति सुखकारी ॥

छंद शशिकला—

शिवसुखमनुपममपरुजममलं द्रतवति शमयति हितकृति सकलं ।  
 वितरति यतिपतिरिति गुणकलितः शमयमदममयमुनिजन महितः ॥५२८॥

भावार्थ—निर्यापकके वचन कानोंमें मधुर लगने वाले हुआ करते हैं आचार्य के वचन को सुनकर क्षपकको धैर्य आता है । लोक व्यवहारमें भी देखा जाता है कि कोई व्यक्ति आपत्ति या रोग आदिसे घबराया हो और उसे कोई मिष्ट वचन द्वारा दिलासा देता है तो वह पुरुष कुछ धैर्यको प्राप्त होता है । यदि क्षपकके वेदना आदिसे पीड़ित होनेपर उसे उपदेश-रूप अमृत नहीं पिलायेंगे तो क्षपक मुक्ति सुखको कारणभूत ऐसी आराधनाको त्याग देगा ।

जो महाप्राज्ञ निर्यापक हितका उपदेश करते हुए क्षपक को सुख देते हैं अतः उस आचार्यको "सुखकारी" इस नामसे कहते हैं ॥५२६॥

जिस कारणसे निर्यापक आचार्य क्षपकके सर्व दुःखको दूर करके सुख देते हैं उस कारणसे यह आचार्य क्षपकके द्वारा सेवनीय होते हैं । ठीक ही है क्योंकि सब ही जीव सुखकारी पदार्थका आश्रय लेते हैं ॥५२७॥

निर्यापकके सुखकारी विशेषणका वर्णन समाप्त ।

शम—शान्ति, यम—व्रत नियम और दम—इन्द्रिय दमन स्वरूप जो मुनिजन हैं उनके द्वारा पूजित और गुणोंसे संयुक्त जो निर्यापक आचार्य है वह अनुपम, रोग रहित, निर्दोष हितकारी ऐसे सकल शिव सुखको महाव्रतधारी प्रशमभाववाले क्षपकके लिये अर्पित करता है ॥५२८॥

छंद वंशस्थ—

गुणैरमीभिः कलितोऽष्टभिर्जनैः समेत्यकीर्तिं शशिरश्मिनिर्मलां ।  
 आराधनासिद्धिवरांगना सखीं ददाति सूरिः क्षपकाय निश्चितम् ॥५२६॥  
 इति सुस्थितः ।

निर्यापकगुणोपेतं	मार्गधित्वातियत्नतः	।
उपसर्पत्यसौ	सूरिज्ञानचरित्रमार्गकः	॥५३०॥
कृतिकर्म विधायासौ	परिपूर्णां त्रिशुद्धितः	।
आचार्य वृषभं वक्ति	मस्तकारोपितांजलिः	॥५३१॥
तीर्णश्रुतपयोधीनां	समाधानविधायिनाम्	।
पुष्पाकमीश पादान्ते	द्योतयिष्यामि संयमम्	॥५३२॥

आचारवान् आदि आठ गुणोंसे मण्डित निर्यापक आचार्य चन्द्र किरणके समान निर्मल ऐसी आराधना की सिद्धि रूपो श्रेष्ठ स्त्रीकी सखी नियमसे क्षपकके लिये देते हैं ॥५२९॥

[ इस श्लोकमें “समेत्य जनैः” इन दो पदों का अर्थ संदर्भ नहीं बैठा अतः छोड़ दिया है ] इसप्रकार अर्ह आदि चालीस अधिकारोंमेंसे सुस्थित नामका सतरहवां अधिकार समाप्त हुआ ।

उत्सर्पण नामका अठारहवां अधिकार—

ज्ञान चरित्र मार्ग पर चलने वाला, यह क्षपक साधु आचारत्व आदि आचार्य के गुणों से युक्त ऐसे निर्यापक आचार्य का बड़े प्रयत्न से अन्वेषण करके उनके निकट जाता है ॥५३०॥

मन वचन कायकी शुद्धि पूर्वक आवर्त शिरोनति कायोत्सर्ग सहित सिद्धभक्ति, श्रुतभक्ति और आचार्य भक्तिरूप कृतिकर्म को परिपूर्ण करके अभ्यागत मुनि मस्तकपर अंजलिको रखकर आचार्य श्रेष्ठ को कहता है ॥५३१॥

हे ईश ! श्रुतरूपी सागरके पारगामी, समाधान करनेवाले ऐसे आपके चरणों के सानिध्यमें मैं अपने संयमको प्रकाशित—उज्ज्वल करूंगा ॥५३२॥



दीक्षा प्रभृति निःशेषं विद्यायालोचनामहम् ।  
 विजिहोर्षामि निःशल्यश्चतुरंगे निराकुलः ॥५३३॥  
 एवं कृते स्वनिक्षेपे ततो ब्रूते गणेश्वरः ।  
 निर्विघ्नमुत्तमार्थं त्वं साधयस्व महामते ॥५३४॥

छंद शालिनी—

धन्यः स त्वं बंदनीयो बुधानां साधो ? बुद्धिनिश्चिता चास्तमोह ।  
 यस्यासन्नाराधनांसिद्धिं दूतीं तीक्ष्णां जन्मारामशस्त्रीं गृहीतुम् ॥५३५॥

छंद उपेन्द्रवज्रा—

महामते तिष्ठ निराकुलः स्वं प्रयोजनं यावद्विदं त्वदीयं ।  
 समं सहायैरवधारयामस्तत्त्वेन कृत्यं हि परोक्ष्य सद्भिः ॥५३६॥

। इति उपसर्पण सूत्रम् ।

भावार्थ—समाधिका इच्छुक क्षपक निर्यापक आचार्यको निवेदन करता है कि हे प्रभो ! मैं आपके पावन चरणोंके आश्रयमें संयमका प्रकाशन करना चाहता हूँ, अर्थात् आलोचना आदिसे अपनेको शुद्ध करना चाहता हूँ ।

दीक्षाके दिनसे लेकर आजतक जो मेरे महाद्वैत आदिमें दोष लगे हैं उन सबकी पूर्णतया आलोचना करके शल्य रहित होना चाहता हूँ निराकुल हुआ मैं अब चार आराधनाओंमें प्रवृत्ति करना चाहता हूँ ॥५३३॥

इसप्रकार क्षपक द्वारा विनयपूर्वक प्रार्थना करनेपर एवं समर्पित होनेपर निर्यापक आचार्य उससे कहते हैं कि हे महामते ! तुम निर्विघ्नतासे उत्तमार्थ—जो सल्लेखना है उसकी साधना करो ॥५३४॥

निर्यापक आचार्य क्षपकसे कह रहे हैं कि सिद्धि रूपी स्त्रीकी दूतीके समान, जन्मरूपी उद्यान को नष्ट करनेके लिये तीक्ष्ण शस्त्रके समान आराधना को ग्रहण करने के लिये जिसकी बुद्धि निश्चिन्त हो चुकी है ऐसे तुम धन्य हो । हे साधो ! तुम ज्ञानी पुरुषोंको बंदनीय हुए हो । अहो ! तुम मोहरहित हो ॥५३५॥

आचार्य क्षपकको कह रहे हैं कि हे महामते ! तुम निराकुल होकर संघमें ठहरो, जब तक कि अपना प्रयोजन है, तब तक, तुम्हारे इस विषयको परिचारक मुनि

आचार्यः करणोत्साहं विज्ञातुं तं परीक्षते ।  
 जिघृक्षाऽविचिकित्साभ्यामुत्तमार्थे समाधये ॥५३७॥ इति परीक्षणम्  
 आराधनागतं क्षमं क्षपकस्य समयुधः ।  
 दिव्येन निःप्रमादोऽसौ निमित्तेन परीक्षते ॥५३८॥

जनोंके साथ भलीप्रकारसे अवधारण करते हैं, क्योंकि सज्जनोंको परीक्षा करके—विमर्श करके कार्य करना चाहिये ॥५३६॥

भावार्थ—आचार्य आगत मुनिको आश्वासन देते हैं कि हे यते ! आप धन्य हैं । जो आराधना करनेका निश्चय किया है । हम संघस्थ सेवाभावी परिचारक मुनियोंके साथ इस विषयमें विमर्श करते हैं । आप तबतक सुखपूर्वक संघमें विश्राम करें । कोई कार्य परीक्षण करके करना चाहिये यह सर्वसंमत बात है, अतः हम मुनियों के साथ विचार करते हैं ।

इस तरह उपसर्पण अधिकार पूर्ण हुआ (१८) ।

परीक्षा नामका उन्नोसवां अधिकार—

निर्यापक आचार्य आगत मुनिके आराधना क्रियाका कितना उत्साह है इस बातकी परीक्षा करते हैं । आचार्य यह भी देखते हैं कि इस साधुके मनोज्ञ आहार में अभिलाषा आसक्ति और अमनोज्ञ आहारमें ग्लानि है क्या ? अर्थात् इसके मिष्टाहार में लंपटता तो नहीं है । उत्तमार्थ जो चार आराधनायें हैं उनमें कितना उत्साह है । निर्विघ्न समाधि होनेके लिये इन सब विषयोंका आचार्य परीक्षण करते हैं ॥५३७॥

आराधना संपन्न कराने हेतु निकटमें आगत क्षपककी आराधनाके समय क्षेम-सुख शांति होगी या नहीं इसकी आचार्य निःप्रमादो होकर दिव्य निमित्त ज्ञान द्वारा परीक्षा करते हैं ॥५३८॥

विशेषार्थ—इस क्षपककी समाधि निर्विघ्न होगी या नहीं ? समाधिके लिये संस्तरमें आरूढ़ होनेपर इसके परिणाम शिथिल तो नहीं होंगे ? देशमें शुभ होगा या नहीं इत्यादि आगामी विषयकी जानकारी आचार्य किसी देवके द्वारा या निमित्तज्ञान आदिसे कर लेते हैं इसतरह क्षपकके भविष्यकी परीक्षा करते हैं ।

परीक्षा अधिकार समाप्त (१९) ।

छंद शालिनी—

तं गृह्णीते मार्गवेदी गणं स्वं राज्यं क्षेत्रं भूमिपालं निरूप्य ।  
साधुं सूरे गृह्णीतो निःपरीक्षं चित्रा दोषा दुनिवारा भवति ॥५३६॥  
॥ इति निरूपणम् ॥  
आपृच्छय क्षपकं सूरिर्गृह्णाति प्रतिचारकः ।  
अनुज्ञातमपृच्छायां त्रयाणां मनसः क्षतिः ॥५४०॥ इति पृच्छा ॥

निरूपण नामका बीसवां अधिकार—

रत्नत्रय मार्गके ज्ञाता आचार्य अपने स्वयंका और संधका भाव देखकर राज्य एवं राजा कैसा है ? समाधिमें बाधक तो नहीं है ? यह क्षेत्र या देश समाधिके योग्य है या नहीं इन सबको देखकर फिर समाधि के हेतु आये हुए क्षपकको ग्रहण करते हैं—समाधि करनेके लिये आज्ञा देते हैं । यदि बिना परीक्षा किये समाधिके लिये साधुको स्वीकृति देते हैं तो दुनिवार विचित्र दोष आते हैं ॥५३६॥

विशेषार्थ—राज्य, राजा, संध, शुभाशुभ विषयोंका विचार कर तथा स्वतः के और क्षपकके उत्साह आदिको देखकर आचार्य समाधिके लिये आज्ञा देते हैं । आचार्य सर्व प्रथम क्षपकको आहारमें लंपटता है या नहीं यह देखते हैं । यदि वह आहारमें लंपट है तो सदा आहारका चिंतन करेगा फिर आराधक कैसे होगा ? भूख आदिसे पीड़ित हुआ रोना चिल्लाना प्रारंभ कर देगा । और इससे धर्मको दुष्ण प्राप्त होगा ।

क्षपककी आराधनामें विघ्न आयेगा या नहीं इसका निर्णय यदि नहीं किया जाय तो विघ्न आनेपर क्षपकका त्याग करनेसे उसके कार्य की सिद्धि नहीं होगी और उससे आचार्य की निंदा हो जायगी । इस क्षपकके समाधिकार्यसे राज्यमें शुभ होगा या अशुभ, इसका परीक्षण आचार्य करते हैं । राज्यादिमें अशुभ होगा ऐसा ज्ञात होता है तो उस राज्यको छोड़कर अन्य राज्यका आश्रय लेना पड़ता है, क्योंकि राज्य का नाश हुआ तो क्षपकको क्लेश होगा और आचार्यको भी संक्लेश होगा । गणको समाधि कार्यसे उपद्रव होगा ऐसा ज्ञात होनेपर समाधिकार्यको हाथमें नहीं लेते हैं ।

निरूपण अधिकार समाप्त (२०) ।

एकः संस्तरकस्थोऽग्नी यजतेश्वं जिनाज्ञया ।

दुःकरैः संल्लिखत्यन्यस्तपोभिर्विधैर्यति ॥५४१॥

पृच्छा नामका इक्कीसवां अधिकार—

समाधिके हेतु साधुके संघमें आनेपर आचार्य परिचारक-वैयावृत्य करनेमें कुशल मुनिजनोंमें पहले पूछते हैं फिर क्षपकको ग्रहण करते हैं । यदि संघस्थ मुनियोंको न पूछा जाय तो अपने संघके और क्षपकके मनकी हानि होगी अर्थात् तीनों को क्लेश होगा ॥५४०॥

भावार्थ—आचार्य संघको पूछते हैं कि रत्नत्रयको आराधना करनेमें यह आगत मुनि अपनी सहायता चाहता है साधुके तपश्चरणमें आगत विघ्नको दूर करनेसे तीर्थंकर गोत्रका बंध होता है । जगत्में लौकिकजन भी परोपकार करते हैं । हम तो मुनि हैं । भव्योंका संसाररूपी कीचड़से निकलना बड़ा कठिन है समाधिके बिना इससे निकला नहीं जाता । यह मुनि अपने सहारे आत्महित करना चाहता है, यह एक तरहसे अपना सौभाग्य है । आपकी अनुमोदना होवे तो इस क्षपकको संरक्षण दिया जाय । यदि ऐसा न पूछे तो आचार्य क्षपक और संघस्थ मुनि इन सबको ही संक्लेश भाव उपजेंगे । हमको तो आचार्य ने पूछा ही नहीं । हम सेवा क्यों करें । ऐसा सोचकर मुनि क्षपकको सेवा नहीं करेंगे । इससे आचार्य को दुःख होगा कि मैंने समाधिके लिये रख लिया ये मुनि तो सेवासे परांमुख है इत्यादि । क्षपकके वेदनाका प्रतीकार आदि नहीं होनेसे तथा सहारा नहीं देखकर क्लेश होगा । अतः आचार्य परिचारक मुनियोंको पूछकर क्षपकको स्वोक्त करते हैं ।

पृच्छा अधिकार समाप्त (२१)

एक संग्रह नामा बाईसवां अधिकार—

संघमें आचार्य एक ही क्षपकको संस्तरारूढ होने की आज्ञा प्रदान करते हैं ऐसा बताते हैं—

संस्तरमें स्थित होकर एक क्षपक जिनाज्ञा प्रमाण तपरूपी अग्निमें शरीरका दान करता है अर्थात् आहारत्यागादि द्वारा शरीर सल्लेखना करता है अर्थात् यावज्जीव आहारका त्याग कर शरीरकी पूर्णाहुति तप अग्निमें करता है । तथा अन्य

यजमानक्षते जनेस्तृतीयो नानुमन्यते ।  
द्वित्रिष्वश्रितपात्रेषु समाधिर्हीयते तराम् ॥५४२॥

छंद रथोद्धता—

एकमेव विधिनायतिततः स्वीकरोति स्वसहायसम्मतम् ।  
गृह्यते हि कवलः स एव यः पंडितेन वदने प्रशस्यते ॥५४३॥

इति एक संग्रहः ।

कोई एक यति उग्र उग्र विविध तपश्चरण द्वारा शरीरको कृश करता है भाव यह है कि एक संघमें एक साथ दो मुनि आहार का यावज्जीव त्याग कर संस्तरारूढ़ न होवे, एक संस्तरारूढ़ होवे और एक समाधि हेतु उग्र तप करे दूसरा यावज्जीव आहारका त्याग अभी नहीं करे ॥५४१॥

शरीरको सल्लेखना करनेमें उद्यत मुनिके हानि होती है इसलिये जैन आचार्य तीसरे क्षपक को आज्ञा नहीं देते हैं । यदि एक संघमें एक निर्यापकके निर्देशनमें दो तीन मुनियों को संस्तरारूढ़ कर लेते हैं तो उनको समाधि अतिशय रूपसे नष्ट होती है ॥५४२॥

भावार्थ—तीर्थंकर देवको आज्ञा है कि एक निर्यापक आचार्य एक ही क्षपक को संस्तरारूढ़ करता है, अर्थात् आहारका त्याग करनेकी आज्ञा देता है । हां यदि दूसरा तपश्चरण द्वारा समाधिकी तैयारी करे तो कर सकता है इसतरह एक क्षपक सर्वथा आहारका त्याग कर समाधिमें उद्यत होता है । दूसरा क्षपक केवल उग्रतप करता रहता है, तीसरा मुनि उस समय सल्लेखना सम्मुख नहीं होता । क्योंकि एक साथ दो तीन यति यावज्जीव आहारका त्याग करते हैं तो उन सभी के चित्तका समाधान करना अर्थात् धर्मोपदेशना द्वारा उनके घबराये हुए मनको शांत करना, शरीर मर्दन, मलत्याग आदि वैयावृत्य करना आदि कार्योंको एक निर्यापक कैसे करे ? नहीं कर सकता । तथा संघस्थ परिचारक मुनि भी इन सबके कार्योंको एक साथ निभा नहीं सकते हैं सब पर सेवा वैयावृत्य द्वारा अनुग्रह नहीं किया जा सकता । एतदर्थ एक क्षपकका ही संस्तरारूढ़ होनेकी आज्ञा है ।

इसप्रकार जिनाज्ञासे निर्यापक एक ही क्षपकको विधिपूर्वक स्वसहायकी संमति देकर स्वीकार करता है । ठीक ही है क्योंकि वही ग्रास ग्रहण किया जाता है जो पंडित

मध्ये गणस्य सर्वस्य क्षपकं भाषते हितम् ।  
 इत्थं कारयितुं शुद्धां विधिनालोचनां गणी ॥५४४॥  
 समस्तं स्पृश चारित्रं निरस्य सुखशीलताम् ।  
 परीषहचमूँ घोरां सहमानो निराकुलः ॥५४५॥  
 रूपमंधरसस्पर्शशब्दानां मा स्म भ्रूवंशः ।  
 कषायाणां विधेहि त्वं शत्रूणामिव निग्रहम् ॥५४६॥

द्वारा मुखमें प्रशंसनीय माना जाता है, अर्थात् मुखमें उतना बड़ा ही घ्रास लिया जाता है जो भलीप्रकार चबाकर गलेमें उतारा जा सके और ऐसा घ्रास लेना ही प्रशंसा योग्य होता है । यदि बड़ा घ्रास या दो तीन घ्रास एक साथ मुखमें भर लिये जाय तो ठसका आना, मुखसे बाहर निकल जाना, चबा नहीं सकना आदि परेशानियां हो जाती हैं ऐसा खाना बुद्धिमान ठीक भी नहीं मानते । इसीप्रकार एक क्षपकको ही निर्यापक समाधि हेतु स्वीकार करता है ॥५४३॥

एक संग्रह अधिकार समाप्त (२२)

क्षपक को आचार्य का उपदेश—

सर्व संग्रहके मध्यमें शुद्ध आलोचना को विधिपूर्वक कराने हेतु निर्यापक क्षपकको इसप्रकार हितकारी वचन कहता है ॥५४४॥

भावार्थ—संग्रहके मध्यमें क्षपकको उपदेश इसलिये देता है कि संग्रहको भी समाधि का स्वरूप ज्ञान हो एवं संग्रह वैयावृत्त्यमें तत्पर हो । कित्त समय क्या प्रवृत्ति होनी चाहिये इत्यादि विषयको जानकारो होवे ।

आचार्य क्षपकको दिव्यदेशना देते हैं कि भो मुने ! संपूर्ण महाव्रत आदि चारित्रिका तुम स्पर्श करो अर्थात् निर्दोष रीत्या व्रताचरण में तत्पर हो । अब तुम्हें सुखियापन छोड़ देना चाहिये । घोर परीषह रूपी सेनाको सहन करते हुए तुम निराकुल रहना अर्थात् परीषह आनेपर घबराना—आकुलता आदिको नहीं करना ॥५४५॥

भावार्थ—हे क्षपक ! तुम सुख स्वभावका त्यागकर परीषह सहन करनेमें तत्पर हो जाओ । क्योंकि सुख स्वभावी मुनि ग्राहार वसति आदिको शुद्धि नहीं करता—उद्गम आदि दोष युक्त आहारादि ग्रहण करता है उससे चारित्र की शुद्धि नहीं होती ।

रागद्वेषकषायाक्ष संज्ञाभिर्गौरवादिकम् ।  
 विहायालोचनां शुद्धां त्वं विधेहि विशुद्धधीः ॥५४७॥  
 स षट्त्रिंशद् गुणेनापि व्यवहार पटीयसा ।  
 कर्तव्यैषा महाशुद्धिरवश्यं परसाक्षिका ॥५४८॥  
 अष्टाचाराद्यो ज्ञेयाः स्थितिकल्पागुणा दश ।  
 तपो द्वादशधा षोढावश्यकं षट्षडाहतम् ॥५४९॥

हे क्षपकराज ! रूप, गंध, रस, स्पर्श और शब्द इन पांच इन्द्रियोंके विषयों के बशमें तुम कभी नहीं होना । जैसे शत्रुओंका निग्रह करते हैं वैसे कषायोंका निग्रह भी तुम भलीप्रकारसे करो ॥५४६॥

आलोचना नामका तेवीसवां अधिकार (२३) ।

निर्यापक उपदेश दे रहे हैं कि हे साधो ! राग, द्वेष, कषाय, इन्द्रिय और संज्ञासे रहित होकर तथा ऋद्धि गारव, सात गारव और रस गारव को छोड़कर विशुद्ध-बुद्धिवाले तुम शुद्ध आलोचना को करो ॥५४७॥

जो क्षपक व्यवहार चतुर है और छत्तीस गुण समन्वित है उसको भी गुरु की साक्षी पूर्वक महाशुद्धि कारक यह आलोचना अवश्य करनी चाहिये ॥५४८॥

छत्तीस गुण बताते हैं—

आचारी, आधारी आदि आठ गुण तथा अचेलकत्व आदि दश, स्थिति कल्प वारह प्रकारका तप और छह आवश्यक ये छह गुणित छह अर्थात् छत्तीस गुण हैं ॥५४९॥

भावार्थ—निर्यापक क्षपकको समझा रहे हैं कि जो स्वयं आचार्य हैं आचारी आदि गुणोंसे मण्डित हैं तो भी अन्य आचार्य के समक्ष अपने कृत संबंधी अपराधों की आलोचना अवश्य करता है । यहांपर आचारी आदि छत्तीस गुण आचार्य परमेष्ठीके बताये हैं वैसे अन्य प्रकारसे भी छत्तीस गुण होते हैं । जैसे—आठ ज्ञानाचार, आठ दर्शनाचार, बारह तप, पांच समिति और तीन गुप्ति ये छत्तीस गुण हैं । ऐसे अन्य प्रकारसे भी हैं ।

सर्वे तीर्थकृतोऽनंत जिनाः केवलिनो यतः ।  
 छद्मस्थस्य महाशुद्धिं वदन्ति गुरु सन्निधौ ॥५५०॥  
 कुशलोऽपि यथा वैद्यः स्वं निगद्यातुरो गदम् ।  
 ब्रह्मस्य परतोऽज्ञात्वा विदधाति परिक्रियाम् ॥५५१॥  
 जानतापि तथा दोषं स्वमुक्त्वा परके गुरौ ।  
 परिज्ञाय विधातव्या महाशुद्धीः पटीयता ॥५५२॥

जितने अतीतकालमें तीर्थंकर हुए हैं अनंत केवलो जिन हुए हैं वे सर्व ही छद्मस्थ जीवोंकी महाशुद्धि गुरुके निकट होती है ऐसा बतलाते हैं ॥५५०॥

विशेषार्थ—गर्भावतरण आदि पांच कल्याणक धारी तीर्थंकर कहलाते हैं । संपूर्ण ज्ञानावरण का जिनके क्षय हो चुका है और केवलज्ञान युक्त हैं उन्हें केवलो कहते हैं । कर्म शत्रुओं को जीतने वाले जिन हैं इन सभी महापुरुषोंने उपदेश दिया है कि जो जीव छद्मस्थ है अर्थात् जबतक उसे केवलज्ञान प्राप्त नहीं हुआ है तब तक महामुनि आदि भी क्यों न हो किन्तु उसको अपने दोषोंकी आलोचना गुरु की साक्षीसे अवश्य करनी चाहिये । इसतरह शास्त्रोक्त विधि क्षपकको निर्यापक आचार्य समझाते हैं ।

निर्यापक कह रहे हैं कि हे क्षपक ! देखों चतुर वैद्य भी रोग युक्त होनेपर अपने रोग को दूसरे वैद्यको बतलाकर उससे रोग दूर करने की विधि को ज्ञातकर रोग का प्रतीकार करता है । अर्थात् वैद्य स्वयं अपनी चिकित्सा नहीं करता, परवैद्यसे कराता है, वैसे जानी हो, आचार्यादि हो उन्हें भी अन्य आचार्यकी साक्षीसे आलोचना कर अपना भव-रोग दूर करना चाहिये ॥५५१॥

क्षपक स्वयं आचार्य है चतुर है दोष निवृत्तिकी विधि को स्वयं जानता है तो भी अन्य आचार्यके निकट स्वदोषों को कहकर विधिको जानकर अपनी महाशुद्धि कर लेनी चाहिये ॥५५२॥

भावार्थ—परके साक्षी पूर्वक अपराध निवेदन करके आत्मशुद्धिका विधान इसलिये भी है कि एक महान् क्षपक आचार्य को भी अन्य गुरु के निकट अपने दोषोंकी आलोचना करते देखकर सभी यतिजन उसी तरह प्रवृत्ति करेंगे, अर्थात् आत्माके शुद्धि का यही क्रम है ऐसा समझकर वे भी पर साक्षीसे शुद्धिकरण करेंगे । अन्यथा सर्व लोक स्वसाक्षीसे शुद्धि करेंगे, क्योंकि लोक प्रायः गतानुगतिक होते हैं ।



ततः सम्यक्त्व चारित्रज्ञान दूषणसादितः ।  
 एकाग्र मानसः सर्वं, त्वमालोचय यत्नतः ॥५५३॥  
 विद्यते यद्यतीचारो मनोबाधकाय संभवः ।  
 आलोचय तदा सर्वं निःशक्योभूतमानसः ॥५५४॥  
 कालेऽमुकत्र देशे वा जातो भावनयानया ।  
 दोषो ममेति विज्ञाय त्वमालोचय सर्वथा ॥५५५॥  
 आलोचना द्विधा साधोरौघी पदविभागिका ।  
 प्रथमा मूलयातस्य परस्य गविता परा ॥५५६॥

इसलिये सम्यक्त्व, ज्ञान और चारित्र्यमें जो दोष हुआ हो उसकी हे क्षपक !  
 तुम एकाग्रमन पूर्वक आलोचना करो ॥५५३॥

यदि मन वचन और कायसे अतीचार हुआ है तो उस सबकी निःशक्य मन  
 होकर आलोचना करो ॥५५४॥

इस समय पर अमुक देशमें इस भावना द्वारा यह दोष मेरेसे हुआ था, इस  
 तरह सब द्रव्य क्षेत्र आदि को ज्ञातकर हे यते ! तुम सब प्रकारसे आलोचना करो  
 ॥५५५॥

साधुकी आलोचना दो प्रकारकी बतायी है औघी और पद विभागी । इनमेंसे  
 मूलको ( मूल नामके प्रायश्चित्तको ) प्राप्त हुए यतिके तो पहली औघी आलोचना  
 कही गयी है तथा मूलको छोड़ अन्य विषयक आलोचना पदविभागी कही जाती है  
 ॥५५६॥

विशेषार्थ—आलोचनाके दो भेद हैं औघी और पदविभागी औघीको सामान्या-  
 लोचना और पदविभागीको विशेषालोचना भी कहते हैं । जिस साधुकी दोषा महा  
 अपराधसे नष्ट हो चुकी है उसको औघी आलोचना करनी चाहिये अर्थात् उसे तो  
 इतना कहना होगा कि मेरे सर्व ही व्रत समाप्त हुए हैं मैं मूलस्थानको प्राप्त हूँ—  
 पुनर्दीक्षाके योग्य हूँ । जिस साधुके ऐसा महा अपराध नहीं हुआ है उसको पदविभागी  
 आलोचना करना चाहिये अर्थात् इस महाव्रतमें अमुक दोष मुझसे हुआ है इत्यादि रूप  
 कहना चाहिये । इसीको आगे कहते हैं ।

अघेन भाषतेऽनल्पदोषो वा सर्वघातकः ।  
 इतः प्रभृति वाञ्छामि त्वत्तोऽहं संयमं गुरो ! ॥५५७॥  
 अपराधोऽस्ति यः कश्चिज्जातो यत्र यथा यदा ।  
 ब्रूते पदविभागो तां सूरौ तत्र तथा तदा ॥५५८॥  
 कंटकेन यथा विद्धे सर्वांगव्यापि वेदना ।  
 जायते निर्वृतस्तस्मिन्नुद्धृते शल्यवर्जितः ॥५५९॥  
 दुःखव्याकुलित स्वान्तस्तथा शल्येन शल्यितः ।  
 निःशल्यो जायते यः स लभते निर्वृतिं पराम् ॥५६०॥  
 मायानिदानमिथ्यात्व भेदेन त्रिविधं मतम् ।  
 अथवा द्विविधं शल्यं द्रव्यभावात्मकं मतम् ॥५६१॥

जिसके महादोष हुआ है या व्रतोंका सर्वनाश हुआ है वह सामान्यसे कहता है कि हे गुरुदेव ! मेरे सर्व व्रत नष्ट हो चुके हैं मैं आजसे आपके द्वारा संयमको प्राप्त करना चाहता हूँ । इसतरह औषी आलोचना होती है ॥५५७॥

जिसकालमें जिस देशमें, जिस प्रकारसे जो अपराध हुआ है उसकालमें उस-देशमें उसप्रकारसे उसदोषको आचार्यके समक्ष कहता है, यह पद विभागी आलोचना कहलाती है ॥५५८॥

आलोचना माया शल्यको छोड़कर करना चाहिये ऐसा कहते हैं—

जिसप्रकार कांटेके लग जानेपर सर्वांग व्यापी वेदना होती है और उसके निकाल देनेपर शल्यरहित सुख होता है । उसीप्रकार माया मिथ्या और निदान शल्यसे युक्त मुनि दुःखसे व्याकुलित मनवाला हो जाता है और जब माया आदि शल्यसे रहित होता है अर्थात् अपने दोषोंकी आलोचना करता है तब परम सुखको प्राप्त होता है ॥५५९॥५६०॥

शल्यके तीन भेद हैं—माया, निदान और मिथ्यात्व अथवा शल्यके दो भेद हैं, एक द्रव्य शल्य और दूसरा भाव शल्य । छल या कपट को माया शल्य कहते हैं । परभवमें भोगोंकी वांछा करना निदान शल्य है । विपरीत श्रद्धाको मिथ्यात्व कहते हैं । द्रव्य और भावशल्यका स्वरूप आगे कह रहे हैं ॥५६१॥

भावशल्यं त्रिधा तत्र ज्ञानादि त्रयगोचरम् ।  
द्रव्यशल्यमपि त्रेधा सचित्तचित्तमिश्रकम् ॥५६२॥

अनुद्धृते प्रमादेन भावशल्ये शरीरिणः ।  
लभन्ते दारुणं दुःखं द्रव्यशल्यमिवानिशम् ॥५६३॥

भावशल्य मनुद्धृत्य ये म्रियन्ते विमोहिनः ।  
भयप्रमादलज्जाभिः कस्याप्याराधका न ते ॥५६४॥

दुःसहावेदनेकत्र द्रव्यशल्येऽस्त्यनुद्धृते ।  
भावशल्येपुनःसास्ति जन्तोर्जन्मनि जन्मनि ॥५६५॥

उसमें भावशल्यके तीन भेद होते हैं ज्ञानका शल्य, दर्शनका शल्य और चारित्र्यका शल्य । द्रव्य शल्यके भी तीन भेद हैं सचित्त द्रव्यशल्य, अचित्त द्रव्यशल्य और मिश्र द्रव्यशल्य ॥५६२॥

विशेषार्थ—अकाल पठन आदि ज्ञानका शल्य है, शंका आदि दर्शनका शल्य है, समिति आदिमें अवादादर करना चारित्र्यका शल्य है । ये भाव शल्यके भेद हुए । दास आदि सचित्त द्रव्य शल्य है, सुवर्णादि अचित्त द्रव्य शल्य और ग्रामादि मिश्र द्रव्य शल्य है । भाव यह है कि साधु इन सबका त्याग किये हुए होते हैं किन्तु कदाचित् मनमें इन वस्तुओंके प्रति ममत्व हो तो वह द्रव्य शल्य है, क्योंकि यह मोह भाव भी कांटेकी तरह क्लेश कारक है । अकाल अध्ययन आदि तो साधु जीवनमें लगने वाले अतोचार हैं ।

यदि प्रमादवश भावशल्यको नहीं निकाला जाय तो संसारी जीव द्रव्य शल्यके द्वारा जैसे दारुण दुःख को प्राप्त होते हैं वैसे साधुजन भी इस भाव शल्यसे सतत् दारुण दुःखको प्राप्त होते हैं ॥५६३॥

भय प्रमाद और लज्जाके कारण जो मोही क्षपक भावशल्य का त्याग किये बिना मरण करते हैं वे दर्शन आराधना आदि चार आराधनाओंमेंसे किसीके भी आराधक नहीं होते हैं ॥५६४॥ यदि द्रव्य शल्यका निष्कासन नहीं किया जाय तो एक भवमें दुःसह वेदना होती है, किन्तु भावशल्य को दूर न किया जाय तो इस जीवको जन्म जन्ममें दुःसह वेदना भोगनी पड़ती है ॥५६५॥

चारित्र्यं शोधयिष्यामि काले श्व प्रभृता वहम् ।  
 शेषुषोमिति कुर्वाणा गतं कालं न जानते ॥५६६॥  
 रागद्वेषादिभिर्भग्ना ये म्रियन्ते सशल्यकाः ।  
 दुःखशल्यकुलेभीमे भवारण्ये भ्रमन्ति ते ॥५६७॥  
 उद्धृत्य कुर्वन्ते कालं भावशल्यं त्रिधापि ये ।  
 आराधनां प्रपद्यन्ते ते कल्याण वितारिणीं ॥५६८॥

कोई क्षपक ऐसा बुद्धि या विचार करे कि मैं कल या परसों अपने चारित्र्यका शोधन [ आलोचना ] करूंगा वह क्षपक गये हुए काल को नहीं जानता है ॥५६६॥

भावार्थ—जो मुनि ऐसा विचार करता है कि मैं अभी आलोचना नहीं करता, फिर कभी करूंगा, कल परसों करूंगा, सो ऐसा सोचने वाला कालको नहीं जानता कि कब मृत्यु आयेगी और मैं बिना आलोचना किये ही मर जाबुंगा । तथा अधिक दिन व्यतीत होनेपर अतीचार विस्मृत भी हो जाते हैं । अतः साधुको तो हमेशा ही जब अतीचार लगे तभी गुरुके समक्ष आलोचना करके शुद्धि करनी चाहिये और क्षपकको संन्यासके अवसर पर तो सर्व आलोचना शीघ्र ही कर लेनी चाहिये ।

आयुका कोई निश्चय नहीं कि कब पूर्ण हो जाय । जो राग द्वेष आदिसे भग्न हुए शल्य सहित मरण करते हैं वे दुःखरूपी कांटोंसे मरे भयंकर भव रूपी अरण्यमें भ्रमण करते हैं ॥५६७॥

जो तीन प्रकारके भावशल्यको निकालकर मृत्युको करते हैं वे कल्याण को देनेवाली आराधनाको प्राप्त करते हैं ॥५६८॥

विशेषार्थ—भाव शल्योंका स्वरूप पहले बता दिया है, इन शल्योंको हृदयसे निकाल कर अतीचारोंकी आलोचना गुरुके समक्ष करके प्रायश्चित्तसे जो अपने आत्मा को निर्मल बनाते हैं और सल्लेखना करते हैं उन क्षपक साधुओंके आराधना सिद्ध होती है । दीक्षासे लेकर मृत्यु तक जो तपश्चरण किया जाता है उसकी सफलता आराधना की प्राप्तिसे होती है ।

सम्यक्त्ववृत्तनिःशल्या दूरोत्सारित गौरवाः ।  
 विहरन्तिविसंगा ये कर्म सर्वं धुन्ति ते ॥५६६॥  
 इति ज्ञात्वा महालाभं निःशलीभूतचेतसां ।  
 शुद्धदर्शनचारित्र्यो विहरस्वाप शल्यकः ॥५७०॥  
 सम्यगालोचयेत्सर्वमनुद्विग्नमविस्मृतम् ।  
 अनिर्गूढमनिर्गोहं निर्मूलमपगौरवम् ॥५७१॥  
 भयमानमृषामाया मुक्तेन प्राञ्जलात्मना ।  
 बालेनेवाभिधेयानि कृत्याकृत्यानि धीमता ॥५७२॥  
 सम्यक् स्वज्ञानवृत्तेषु विधायालोचनां यते ।  
 कुरु सल्लेखनां सम्यक् क्रमेणापास्तकल्मषः ॥५७३॥

जो सम्यक्त्व और चारित्र्य संबंधी शल्यसे रहित हैं गौरव-गौरवको दूरसे ही जिन्होंने त्याग दिया है निःसंग अर्थात् परिग्रह रहित हुए वायुवत् विहार करते हैं वे साधुजन सर्व कर्मका नाश करते हैं ॥५६९॥

आचार्य क्षपकको उपदेश द्वारा समझा रहे हैं कि हे क्षपक ! इसप्रकार जिनका शल्य रहित चित्त है ऐसे निःशल्य चित्तवाले साधुओंके आराधना प्राप्ति रूप महालाभ होता है ऐसा जानकर तुम शुद्ध दर्शन और शुद्ध चारित्र्य रूप तथा शल्य रहित हो विहार-आचरण करो ॥५७०॥

हे क्षपक ! तूम खेद रहित सम्यक् आलोचना करो वह आलोचना ऐसी होवे कि जो दोष विस्मृत हुए हों उन्हें स्मरण करके आलोचना करो । किसी भी दोष को बिना छिपाये आलोचना करो, गौरव रहित और मोहरहित हो दीक्षासे लेकर आजतक जितने अतिचार लगे हों वे निर्मूलतया-पूर्णरूपसे गुहके समक्ष निवेदन कर दो ॥५७१॥

भय, मान, असत्यसे रहित, सरल मनसे बालकके समान सभी कार्य और अकार्योंका निवेदन बुद्धिमान् क्षपक द्वारा होना चाहिये । अर्थात् सरल स्वभावसे जैसे बालक अपने योग्य अयोग्य कार्योंको बता देता है वैसे क्षपकको अपने द्वारा किये गये कार्य अकार्य को निर्यापक से निवेदन कर देना चाहिये ॥५७२॥

इत्युक्तं सूरिणोत्कृष्टां चिकीर्षुः क्षपकोमृति ।  
जात सर्वांग रोमांचः प्रमोद भर विह्वलः ॥५७४॥  
चैत्यस्य सम्मुखः प्राच्यामुदीच्यां वा दिशः स्थितः ।  
कायोत्सर्गस्थितो धीरो भूत्वा कापेऽपि निस्पृहः ॥५७५॥  
मुक्तशल्य ममत्वोऽसावेकत्वं प्रतिपद्यते ।  
शल्यमुत्पाटयिष्यामि पादमूलेगणेशिनः ॥५७६॥

हे यते ! सम्यग्दर्शन ज्ञान और चारित्र्यमें जो अतीचार हुए हैं उनकी आलोचना करके सम्यक् क्रम पूर्वक जिसका पाप नष्ट हुआ है ऐसे तुम सल्लेखना को करो ॥५७३॥

इसप्रकार आचार्य द्वारा क्षपकको उपदेश दिये जानेपर उत्कृष्ट समाधिभरण को करनेका इच्छुक क्षपक सर्वांगमें रोमांचित हो जाता है । अत्यंत प्रसन्नता से हर्ष विभोर होता है ॥५७४॥

विशेषार्थ—निर्यापक द्वारा कल्याणकारी अत्यंत वैराग्य वर्द्धक तथा धर्ममें गाढ अनुराग को उत्पन्न करनेवाला उपदेश सुनते हो क्षपकके सारे शरीरमें आनंदसे रोमांच आ जाते हैं । वह क्षपक विचार करता है कि अहो ! ये गुरुवर्य हमारे अकारण बंधु हैं, कितनी हृदयस्पर्शी वाणीसे मुझे समझा रहे । अहो ! इन्हें सचमुचमें रत्नत्रय मार्ग में महान् भक्ति है जिससे इतना प्रयत्नशील होकर मुझे आलोचनामें उद्यत कर रहे हैं । ये धन्य हैं, यही कर्णधार हैं ये ही मुझे संसार समुद्रसे पार करेंगे, इत्यादि ।

शुद्ध आलोचनाको मैं करता हूँ ऐसी गुरुको स्वीकृति देकर उक्त क्षपक जिन प्रतिमा के सम्मुख या पूर्व अथवा उत्तर दिशाके तरफ मुख करके खड़ा हो जाता है और शरीरमें भी निःस्पृह वह धीर कायोत्सर्ग करता है ॥५७५॥

विशेषार्थ—गुरुको दोषोंका निवेदन करनेके पहले विधिपूर्वक—सामायिक दण्डक, योस्यामि दण्डक आवर्त शिरोनति युक्त सिद्ध भक्ति करके कायोत्सर्गमें लीन होता है । इससे दोषोंका स्मरण हो जाता है ।

शल्य और ममत्वको जिसने छोड़ दिया है ऐसा यह क्षपक एकत्व भावको प्राप्त होता है । मैं आचार्यके चरण मूलमें शल्यको उखाड़कर फेंक दूंगा ऐसा विचार करता है ॥५७६॥

इत्यकेत्वगतः कृत्स्नं दोषं स्मरति यत्नतः ।  
 इत्थं स प्राञ्जलीभूय सर्वं संस्मृत्य दूषणं ॥५७७॥  
 एति शल्यं निराकर्तुं सर्वं संस्मृत्यदूषणं ।  
 आलोचनादिकं कर्तुं युज्यते शुद्धचेतसः ॥५७८॥  
 आलोचनादिकं तस्य संभवेच्छुद्ध भावतः ।  
 अपराह्णहेऽथ पूर्वाह्णे शुभलग्नादिके दिने ॥५७९॥  
 निःपत्रः कटुकः शुष्कपादपः कंटकाचितः ।  
 विच्छायः पतितः शीर्णो रवदग्धस्तडिद्धतः ॥५८०॥

इसतरह एकत्वभावको प्राप्त हुआ क्षपक समस्त दोषको स्मरण करता है, अतः इसप्रकार प्राञ्जल होकर सर्वं दोष स्मरणमें लाता है ॥५७७॥

भावार्थ—जब क्षपक एकत्व भावमय होता है तब मैं अतीचार रहित हूँ मैं तो केवलज्ञान दर्शन स्वभाववाला हूँ । मुझसे शरीर, रागद्वेष शल्य, गारव आदि सब विकार भिन्न हैं, शरीरके नाशसे इसके मान अपमानसे मेरा कुछ भी बिगड़ता नहीं । मैं अब मायाको छोड़कर अतीचारोंको दूर करूँगा । ऐसा विचार कर क्षपक दोषोंको स्मरण करता है कि मुझसे कौन कौनसे दोष हुए हैं ? कब हुए हैं इत्यादि ।

सर्वं दोषोंका स्मरण करके शल्यका निराकरण करनेके लिये गुरुके निकट आता है । क्योंकि शुद्ध मनवालेके ही आलोचना आदि करना योग्य होता है ॥५७८॥

आलोचनाके लिये उचित काल आदिका निर्देश करते हैं—

उस क्षपककी शुद्ध भावसे आलोचना आदि संभव है अर्थात् आलोचनाके समय भाव शुद्ध होना चाहिये, पूर्वाह्न या अपराह्नके समयमें, शुभ दिन, शुभ तिथि और शुभ लग्न में आलोचना करनी चाहिये । यहा भाव और काल आलोचनाके लिये कैसा ही यह बताया है ॥५७९॥

आलोचनाके लिये योग्य स्थान—

जिस स्थान पर पत्तोंसे रहित वृक्ष हो, सूखा वृक्ष, कांटेदार वृक्ष, कड़ुआ निंब आदिका वृक्ष, छाया रहित या गिरा हुआ, जोर्ण, अग्निसे या बिजलीसे जला हुआ वृक्ष हो वह स्थान आलोचनाके योग्य नहीं है ॥५८०॥

क्षुद्राणामल्प सस्थानां देवतानां निकेतनम् ।  
 तृणपाषाण काष्ठास्थिपत्रपांस्वादि संशयाः ॥५८१॥  
 शून्यवेश्मरजो भस्म वचः प्रभृति वृषिता ।  
 रुद्रदेवकुलं त्याज्यं निघ्नमन्यदपीदृशम् ॥५८२॥  
 चिकारयिषतां शुद्धां साधुमालोचनां स्फुटम् ।  
 सूरीणां सर्वथा स्थानमसमाधान कारणम् ॥५८३॥  
 जिनेन्द्र यक्ष नागादि मंदिरं चारुतोरणम् ।  
 सरः स्वच्छपयः पूर्णं पद्मिनीखंडमंडितम् ॥५८४॥  
 पादपंहनतः सेव्यं सर्वं सत्वोपकारिभिः ।  
 आरामे मंदिरे नम्रः सज्जनैरिव भूषिते ॥५८५॥  
 समुद्रनिम्नगादीनां तीरमक्ष मनोहरम् ।  
 सच्छायं सरसं वृक्षं पवित्रफलपल्लवं ॥५८६॥

क्षुद्र अल्पशक्ति वाले देवोंका स्थान जहांपर घास, पत्थर, काष्ठ, हड्डी, पत्ते और मिट्टी धूलिके ढेर लगे हों, धूलि, राख, मल आदि से भरा हुआ सूना घर या कोई स्थान हो, या रुद्र आदिका देवालय हो ये सब स्थान आलोचनाके योग्य नहीं हैं, तथा इन्हींके समान अन्य कोई निन्दनीय स्थान भी योग्य नहीं है त्याज्य है ॥५८१॥५८२॥

जो निर्यापिकाचार्य क्षपक द्वारा परिशुद्ध आलोचना करवाना चाहते हैं उन्हें उक्त असमाधान-अशांति कारक स्थान सर्वथा छोड़ देने चाहिये ॥५८३॥

आलोचनाके अयोग्य स्थानोंको कहकर अब योग्य स्थानोंका निर्देश करते हैं—

श्री देवाधिदेव जिनेन्द्र प्रभुका मंदिर हो अथवा सुंदर तोरणसे युक्त यक्ष नागादिका मंदिर हो । कमलवनोंसे सुशोभित स्वच्छ जलसे पूर्ण सरोवर हो । सब जीवोंके लिये उपकारक ऐसे उन्नत वृक्षोंसे मंडित स्थान हो, नम्र सज्जनोंके द्वारा भूषित मंदिरमें अथवा सज्जनोंके समान वृक्षोंसे भूषित उद्यान आलोचना योग्य स्थान होता है । इन्द्रियोंके लिये मनोहर ऐसे समुद्र और नदीके किनारे, छायादार, पवित्र पत्र पुष्पोंसे फलोंसे युक्त रसोले वृक्षोंसे युक्त स्थान आलोचना के लिये श्रेष्ठ कहा जाता है ॥५८४॥५८५॥५८६॥



शस्तमन्यदपि स्थानमुपेत्य गणनायकः ।  
 आलोचनामसंक्लेशां क्षपकस्य प्रतीच्छंति ॥५८७॥  
 जिनार्चाया दिशः प्राच्या कौबेर्या वा स सन्मुखं ।  
 शृणोत्यालोचनां सुरिरेकस्यैको निषण्णवान् ॥५८८॥

उपर्युक्त स्थानोंके समान अन्य भी कोई प्रशस्त स्थान हो उस स्थानमें जाकर  
 निर्यापक आचार्य क्षपकको संक्लेशरहित शुद्ध आलोचनाको सुनते हैं ॥५८७॥

आलोचनाको सुनते समय आचार्य को किस तरह बैठना चाहिये यह  
 बताते हैं—

जिनप्रतिमाके सन्मुख बैठकर या पूर्व दिशामें अपना मुखकर क्षपकका मुख  
 उत्तरमें करे अथवा उत्तरमें अपना और क्षपकका पूर्व दिशामें मुख कराके बैठकर एकाकी  
 आचार्य एक क्षपकको आलोचनाका श्रवण करता है ॥५८८॥

• विशेषार्थ—समाधिके इच्छुक क्षपककी आलोचना किस स्थानपर किसकालमें  
 कैसे स्थित होकर किस भावपूर्वक होती है इन विषयोंका बहुत ही सुंदर वर्णन है । शुभ  
 मुहूर्त, शुभ लग्न, शुभ नक्षत्र आदिके रहनेपर आलोचना योग्य काल है । जिन मंदिर,  
 मनोहर उद्यान, कमलोंसे परिपूर्ण स्वच्छ सरोवर, नदी आदिका तट अथवा ऐसे अन्य  
 कोई प्रशस्त स्थान हों वे सब आलोचनाके योग्य माने जाते हैं । पूर्वाभिमुख बैठना  
 इसलिये प्रशस्त है कि पूर्वमें सूर्यका उदय होता है सूर्योदयके समान आराधना प्रकाशमान  
 उन्नत होती जाय इस अभिप्रायसे पूर्वाभिमुख होकर बैठता है उत्तरमें विदेहमें सीमंघर  
 आदि तीर्थकर सदा ही विद्यमान रहते हैं अतः उत्तराभिमुख होना प्रशस्त है । जिन-  
 प्रतिमा संमुख बैठना तो साक्षात् शुभ परिणामका कारण होनेसे प्रशस्त है । एक आचार्य  
 एक ही क्षपककी आलोचना सुनते हैं अनेक क्षपककी नहीं । यदि अनेक गुरु आलोचना  
 सुननेको बैठे तो क्षपकको लज्जा आना संभव है लज्जासे वह अपने दोष ठोकसे नहीं  
 कहेगा । अनेक क्षपकोंके दोष एक साथ एक आचार्य अवधारण नहीं कर सकेगा । अतः  
 एक क्षपक और एक ही आचार्य रहे । हां यदि कोई आर्यिकादि आलोचनामें उद्यत है  
 तो आचार्यके निकट एक मुनि उपस्थित हो या अन्य आर्यिकाके साथ आलोचक आर्यिका  
 हों तब आचार्य उसकी आलोचना सुनते हैं । क्षपक जब आलोचना कर रहा है तब  
 आचार्य उसे हृत्परतासे सुने, अन्यथा क्षपक आलोचना करनेमें निरस्तसाह हो जायगा

छंद उपजाति--

कृत्वा त्रिशुद्धि प्रतिलिख्य सूरि प्रणम्य भूर्धस्थित पाणिपद्मः ।

आलोचना मेष करोति मुक्त्वा दोषानशेषानपशत्यदोषः ॥५८६॥

( २३ ) इति आलोचना ।

कि ये गुरु मुझ जैसे क्षपककी श्रुतिम आलोचना भी ठीकसे नहीं सुनते, इन्हें क्या सुनाया जाय ? और आलोचक क्षपक उस समय माया, भय रागद्वेष आदि परिणामोंको छोड़कर आलोचना करे यह भाव शुद्धि है । इसप्रकार शुभकाल, प्रशस्त स्थान में प्रसन्न मन युक्त हो आचार्य निर्मल परिणाम युक्त हुए क्षपकको आलोचना सुनते हैं ।

उक्त आलोचनाके स्थान पर नेत्रसे तथा पीछेसे शोधनकर शान्त भावसे क्षपक को बैठ जाना चाहिये, मन, वचन, कायकी शुद्धि करके कृतिकर्म सहित आचार्यको नमस्कार करे, कैसा है क्षपक ? जिसने शल्य दोषका त्याग कर दिया है तथा जिसने पीछी से युक्त दोनों हाथ जोड़कर मस्तक पर रखे हैं । ऐसा क्षपक संपूर्ण दोषोंको कहकर आलोचना करता है ॥५८६॥

विशेषार्थ—देव वंदना प्रतिक्रमण आदि कार्योंको यतिजन कृतिकर्म सहित करते हैं । प्रत्येक कार्यमें पृथक् पृथक् भक्तिपाठ होता है, जैसे देववन्दनामें चैत्यभक्ति और पंचगुरु भक्तिका पाठ करते हैं । भक्ति पाठ करते समय सर्वप्रथम विज्ञप्ति करके मैं अमुक भक्ति करता हूँ ऐसी प्रतिज्ञा करके—“नमोस्तु देववन्दना क्रियायां भावपूजा वन्दनास्तवसमेतं चैत्यभक्ति कायोत्सर्गं कुर्वेहं” इसतरह प्रतिज्ञा करके तीन आवर्त्त ( हाथ जोड़कर तीन बार विशिष्ट रीतिसे घुमाना ) एक शिरोनमन करके सामायिक दण्डक करके तीन आवर्त्त एक शिरोनमन सहित कायोत्सर्ग करे, पुनः तीन आवर्त्तादि सहित थोस्सामि दण्डक करके पुनः आवर्त्तादि कर जो भक्तिपाठ है उसे करे । इसतरह क्रियामें जितने भक्तिपाठ आगममें बताये हैं उनमें वही आवर्त्त आदिकी पुनः पुनः विधि होती है । अर्थात् एक भक्तिमें बारह आवर्त्त, चार शिरोनमन तथा दो प्रणाम होते हैं । यहां क्षपकको आचार्य सामिध्यमें आलोचना करना है अतः आचार्य वंदना क्रियाकी विधि होगी, इसमें सिद्धभक्ति, श्रुतभक्ति और आचार्य भक्तिका पाठ होगा, इन भक्तियों को उक्त प्रावर्त्तादि पूर्वक करके आचार्यको पंचांग नमस्कार करना चाहिये । पुनश्च

अनुकंप्यानुमान्यं हि यद्दृष्टं स्थूलमन्यथा ।  
 छन्नं शब्दाकुलं सूरि सूर्य व्यक्तं च तत्समं ॥५६०॥  
 सूरि भक्तेन पानेन प्रवानेनोपकारिणा ।  
 विनयेनानुकम्प्य स्वं दोषं वदति कश्चन ॥५६१॥

अपनी आराधना सिद्धि हो एतदर्थ योगभक्ति करनी चाहिये । इसप्रकार कृतिकर्म करके विनयपूर्वक आलोचना करे ।

आलोचना अधिकार समाप्त (२३)

गुण दोष नामा चौबीसवां अधिकार—

अब आलोचना करते वक्त जो दोष संभव हैं उन्हें क्रमसे बताते हैं—

आलोचनाके दश दोष हैं—अनुकंपित, अनुमानित, यद्दृष्ट, स्थूल, सूक्ष्म, छन्न, शब्दाकुलित, बहुजन, अव्यक्त और तत्सेवो ॥५६०॥

इन दोषोंका विवरण इसप्रकार है—गुरुके मनमें अपने विषयमें दया उत्पन्न करके आलोचना करना अनुकंपित दोष है । गुरुके अभिप्रायकी किसी उपायसे जानकर आलोचना करना अनुमानित दोष है । जो दोष किसीने देखे हैं केवल वही कहना यद्दृष्ट दोष है । छोटे दोष छिपाकर केवल बड़े दोष कहना स्थूल दोष है, और बड़े अपराध छिपाकर सूक्ष्मको कह देना सूक्ष्म दोष है । जहां सामूहिक प्रतिक्रमण आदिके कारण कोलाहल हो रहा है उस वक्त आलोचना करना शब्दाकुलित दोष है । एक आचार्यको दोषोंका निवेदन कर पुनः अन्य आचार्यके निकट दोष निवेदन करना बहुजन दोष है । अज्ञानी गुरुको दोष बताना अव्यक्त दोष है और जिस दोषकी आलोचना करना हो वह दोष जो गुरु करता है उसके पास आलोचना करना तत् सेवो दोष है । इसका विस्तृत कथन कारिकाओं द्वारा आगे और भी कर रहे हैं ।

अनुकंपित दोष—

आचार्यके लिये आहार पानी उपकरण प्रदान करके, तथा विनय द्वारा अनुकंपा उत्पन्न करके कोई क्षपक आलोचना करता है ॥५६१॥

आलोचितं मया सर्वं भविष्यत्येष मे गुणं ।  
 करिष्यतीति मन्तव्यं पूर्वं आलोचनामलः ॥५६२॥  
 कश्चित् क्रीत्वा विषं भुङ्क्ते नरो मत्वाहितं हितं ।  
 जीवितार्थो यथा मूर्खस्तथेयं शुद्धिरिष्यते ॥५६३॥  
 मधुरालोचनंषादी विपाके सेधिता सती ।  
 तीव्रं करोति किपाक फल भृक्तिरिवातुखं ॥५६४॥

भावार्थ—स्वतः भिक्षा लब्धि संपन्न होनेसे आचार्यकी प्रासुक, उद्गम आदि दोषोंसे रहित आहार पानीसे दयावृत्त्य करके, पीछी कमंडलु प्रदान करके आचार्यके मनमें अपने प्रति दया भाव उत्पन्न कराके कोई क्षपक आलोचना करता है । यह अनुकंपित दोष है ।

आचार्यको आहार आदिसे संतुष्ट एवं दयायुक्त करनेपर मेरे द्वारा सर्व आलोचना हो जायगी, इससे मुझे बड़ा लाभ होगा अर्थात् आहारादिसे संतुष्ट हुए आचार्य मुझे अल्प प्रायश्चित्त देंगे इस तरह विचार वह क्षपक करता है । यह आलोचना का पहला दोष है ॥५६२॥

भावार्थ—क्षपक अपने मनमें गुरुके प्रति इसतरह तुच्छ विचार करता है कि मेरे उपकरण प्रदानसे ये गुरुजन संतुष्ट होंगे और उससे कम प्रायश्चित्त देंगे । सो गुरुके प्रति यह मानसिक अविनय है अतः इसतरह की आलोचना सदोष मानी जाती है ।

जैसे कोई जीवनको चाहनेवाला पुरुष विष को खरीदकर खाता है और उस अहित को ही हित मानता है तो वह मूर्ख कहलाता है । उसीप्रकार आत्मशुद्धि-रत्नत्रय शुद्धिके लिये क्षपक आलोचना करता है और उससे गुरु को उपकरण दानादिके छलसे पुनः माया शल्यकी पुष्टि करता है, अतः विषको खरीदकर खाने वालेके समान ही यह क्षपक है, उसकी शुद्धि वैसी ही है अर्थात् ऐसी आलोचनासे कदापि शुद्धि नहीं होती ॥५६३॥

अनुकंपित दोष युक्त की गयी यह आलोचना प्रारंभमें मधुर लगती है । [ क्योंकि इससे कम प्रायश्चित्त मिलनेकी आशा है ] किन्तु विपाककालमें-आगामी

रक्तस्य कृमिरागेण शुद्धिर्लाक्षारसेन वा ।  
 वस्त्रस्य जायते जातु नैषा शुद्धिःपुनर्ध्रुवम् ॥५६५॥  
 घोरैराधारितं धन्याः कुर्वते दुश्चरं तपः ।  
 दुःखाम्भसो भवाम्भोधेर्दुस्तरात्तारकं परम् ॥५६६॥  
 बलमापहारपार्श्वस्थ सुखशीलतया तपः ।  
 न प्रकृष्टमलं कर्तुं वदत्येवमधार्मिकः ॥५६७॥  
 पार्श्वस्थस्वमनारोग्यं दीर्घत्वं वह्निमंदता ।  
 भगवंस्तव विज्ञाता मवीयाः सकलाः स्फुटम् ॥५६८॥

कालमें [सदोष आलोचनासे—भवभ्रमण होनेसे] तीव्र दुःखको उत्पन्न करती है । जैसे किपाक फल देखनेमें सुंदर और खानेमें मधुर होनेपर भी विपाक कालमें मरणका दुःख उत्पन्न करता है ॥५६४॥

कृमिरंग से रंगे हुए वस्त्रकी अथवा लाक्षा रसके रंगसे रंगे हुए वस्त्रकी शुद्धि कदाचित् (सफेद साफ होना) हो सकती है किन्तु अनुकंपित दोष युक्त की गयी आलोचनासे निश्चयसे शुद्धि नहीं हो सकती ॥५६५॥

भावार्थ—जैसे कृमिरंगादिसे रंगा वस्त्र सफेद नहीं होता वैसे मायाचारसे की गयी आलोचनासे रत्नत्रयकी शुद्धि नहीं होती है ।

(२) अनुमानित दोष—

क्षपक आचार्य समक्ष मानो अपनी धार्मिकता दिखाता हुआ कहता है कि जिसे घोर पुरुषोंने किया है जो दुःखरूप जल वाले दुस्तर ऐसे भवसागरसे पार उतारने वाला है ऐसे कठोर तपको जो मुनिजन करते हैं वे धन्य हैं ॥५६६॥

मैं इसप्रकारके उग्र तपको करनेमें समर्थ नहीं हूँ । इसप्रकार वह अधार्मिक क्षपक अपना बल छिपाकर एवं पार्श्वस्थ होनेसे सुखमें आसक्त हुआ गुरुसे कहता है । अर्थात् गुरुसे मैं कमजोर हूँ, मेरेमें उपवासकी सामर्थ्य नहीं ऐसा कहता है ॥५६७॥

उक्त क्षपक कह रहा है कि हे भगवन् ! मेरे पार्श्वस्थत्व, रोगीपन, दुर्बलता, मंदगति रूप सब कमियोंको आप स्पष्ट रूपसे जानते ही हैं ॥५६८॥

आलोचयामि निःशेषं कुरुषे यद्यनुग्रहम् ।  
 त्वदीयेन प्रसादेन विशुद्धिर्मम जायताम् ॥५९९॥  
 कुर्त्वाह्वानं कुर्त्वाप्तेति हरिमालोचनां यतेः ।  
 भवत्यानोचनादोषो द्वितीयः शल्यगोपकः ॥६००॥  
 सेव्यमानो यथाहारो विपाके दुःखदायकः ।  
 अपथ्यः पथ्यशेमुष्या तथेयं शुद्धिरीरिता ॥६०१॥  
 परैः सूचयते दृष्टमदृष्टं वा निगूहति ।  
 महादुःखफला तेन मायाबली प्ररोप्यते ॥६०२॥  
 यदि दृष्टमदृष्टं च नालोचयति दूषणं ।  
 तदास्तपालोचनादोषस्तृतीयो दोषवर्धकः ॥६०३॥

आप मुझपर यदि अनुग्रह करें तो समस्त आलोचना को करता हूँ । आपके प्रसादसे मेरी शुद्धि हो जाय ॥५९९॥

इसप्रकार आचार्यको कहकर उनके निकट आलोचना करने वाले क्षपक मुनि के शल्यका गोपन करने वाला दूसरा अनुमानित नामका दोष होता है ॥६००॥

जिसप्रकार अपथ्य भोजनका यह पथ्यकारक है ऐसी बुद्धिसे सेवन किया जाता है तो वह विपाकमें दुःखदायक होता है । उसप्रकार गुरु को अपनी कमजोरी बताकर कम प्रायश्चित्त का आश्वासन लेकर आलोचना करनेवालेकी आलोचना विपाक कालमें दुःखदायक होती है । उससे शुद्धि नहीं होती ॥६०१॥

(३) यद् दृष्ट दोष—

जो क्षपक परके द्वारा देखे दोषों को गुरुके समक्ष कहता है और जो दोष नहीं देखा हो उसको छिपा देता है, ऐसे उस क्षपक द्वारा महादुःखरूप फलवाली मायाबल रोपी जाती है, अर्थात् देखे दोष बताना और नहीं देखे हुए को छिपाना यही माया है इससे क्षपकको महान् कष्ट उठाना पड़ता है ॥६०२॥

यदि दृष्ट और अदृष्ट—परके द्वारा देखे हुए और नहीं देखे हुए दोनों प्रकार के दोषोंकी आलोचना क्षपक नहीं करता है तो उसका वह अपराध को बढ़ाने वाला आलोचना का तीसरा दोष होता है ॥६०३॥

छंद रथोद्धता —

दोषशुद्धिरपचेतसा पुनः कल्मषरिति कृता निधीयते ।  
 बालुकामु रक्षितोऽवदः पुनर्बालुष्यभिरभितो हि पूर्यते ॥६०४॥  
 स्थूलं व्रतातिचारं यः सूक्ष्मं प्रच्छाद्य जल्पति ।  
 पुरुतो गणनाथस्य सोऽर्हद्वाक्य बहिर्भवः ॥६०५॥  
 न चेद्दोषं गुरोरग्रे स्थूलं सूक्ष्मं च भाषते ।  
 विनयेन तदा दोषश्चतुर्थः कथनाश्रयः ॥६०६॥

छंद शालिनी—

बाह्याकारेणातिशुद्धोऽपि साधुर्नातः शुद्धिं याति मायाविश्लयः ।  
 भृंगारो वा कांसिकः शोध्यमानो बाह्ये शुद्धिं कश्मलांतः प्रयाति ॥६०७॥

मैं दोषकी शुद्धि करता हूँ ऐसा सोचकर क्षपक आलोचनामें उद्यत हुआ था किन्तु बिना देखे दोषको छिपाने की मायारूप कल्मष द्वारा उसी दोषको वह नष्ट-बुद्धि करता है । जैसे कोई बालुमें खड्डा खोदता है तो वह खड्डा खोदते समय ही पुनः बालुसे भर जाता है । अर्थात् बालुमें खड्डा खोदना जैसे व्यर्थ है वैसे दृष्ट दोष को छिपाकर शेष की आलोचना करना व्यर्थ है ॥६०४॥

(४) बादर दोष—

जो क्षपक सूक्ष्म दोषको छिपाकर व्रतोंके स्थूल अतीचार को आचार्यके समक्ष कहता है वह क्षपक अर्हन्त देवकी वाणीसे बहिर्भूत है । उसको आलोचना सदोष है ॥६०५॥

गुरुके आगे सूक्ष्म और बादर दोनों दोषोंको विनयपूर्वक नहीं कहता है तो वह उसकी आलोचनाका चौथा दोष है ॥६०६॥

छलपूर्वक आलोचना करनेवाला क्षपक बाह्य आकारसे अति शुद्ध प्रतीत होता है, किन्तु भावादि श्लयवाला वह साधु अंतरंगकी शुद्धिको प्राप्त नहीं होता । जैसे कांसिका कमंडलु या क्षारी साफ करते हुए भी बाहरसे साफ स्वच्छ होती है अंदरमें मंली-हरी नौली रहती है ॥६०७॥

आसने शयने स्थाने संस्तरे गमने तथा ।  
 आर्द्रगात्रपरामर्शं गर्भिण्या बालवत्सया ॥६०८॥  
 परिविष्टेऽभवद् दोषो यः सूक्ष्मः स निगद्यते ।  
 हस्त्यां प्रच्छाद्य येनासी जिनवाक्यपत्राङ्गुलः ॥६०९॥  
 स्थूलं सूक्ष्मं च चेद्दोषं भाषते न गुरोःपुरः ।  
 मायात्रोडामदाविष्टः सदा दोषोऽस्ति पंचमः ॥६१०॥

छद उपजाति—

रसेन पीतं जतुना प्रपूर्णं कूटं विपाके कटकं गृहीतं ।  
 यथा तथेत्थं विहितं विधत्ते विशोधनं तापमपारमुग्रम् ॥६११॥

( ५ ) सूक्ष्म दोष—

जो क्षपक अपने सूक्ष्म दोषों को बताता है कि मैंने आसन पर बैठते समय शोधन नहीं किया, शयनमें, खड़े होनेमें पीछोसे मार्जन नहीं किया । गमन करते समय हिमाच्छादित भूमिपर गमन किया, वर्षा आदिके कारण अप्रासुक जलसे गीले हुए शरीर को सूखे बिना ही हाथोंसे पीछे डाला । आहार करते समय जो स्त्री पांच माहसे अधिक गर्भभार को धारण कर रही है उससे आहार लिया । गोदीके बालकको स्तनपान कराके आयी हुई स्त्रीसे दिया हुआ आहार लिया है । इसप्रकारके सूक्ष्म—छोटे छोटे दोष बड़े दोषोंको छिपाकर जिसके द्वारा कहे जाते हैं वह क्षपक जिनवाक्यसे परामुख है, सदोष है ॥६०८॥६०९॥

सूक्ष्म और वादर दोषोंको यदि गुरुके आगे नहीं कहता है तो उस क्षपकके सदा माया लज्जा और गर्वसे भरा हुआ पंचम दोष है इस दोषको करने वाले क्षपकका यह अभिप्राय रहता है कि यदि मैं बड़े दोष कहूँगा तो आचार्य बड़ा प्रायश्चित्त देंगे या मुझे त्याग देंगे । अथवा इतने छोटे दोष ही बता रहा है तो बड़े क्यों नहीं कहेगा । ऐसा विश्वास आचार्यको दिलाने हेतु छोटे दोषका कथन करता है ॥६१०॥

जिसप्रकार नकली कड़ा ( हाथका कंगन पाटला आदि ) बाहरसे सुवर्णसे मढा रहता है और अन्दर लाखसे पूरित होता है, उस कड़ेको खरीद लेवे तो आगे वह



आद्ये व्रते द्वितीये वा दोषः संपद्यते यदि ।  
 सुरे ! कस्यापि कथ्यस्व विशुद्धयति तदा कथम् ॥६१२॥  
 इत्यन्यव्याजतश्छन्नं पृच्छयते चेत्स्वशुद्धये ।  
 तवानीं जायते दोषः षष्ठः संसारवर्द्धकः ॥६१३॥  
 भोजने च कृतेऽन्येन तृप्तिरन्यस्य जायते ।  
 अपरस्य तदाशुद्धिर्विहिता परभर्मणा ॥६१४॥  
 आत्मशुद्धिं विधत्ते यः प्रपृच्छ्य परभर्मणा ।  
 अपरेणौषधे पीते स्वस्यारोग्यं करोति सः ॥६१५॥

तापकारी होता है । उसप्रकार सूक्ष्मदोष को बताकर बड़े दोषको छिपाने वाली आलोचना करे तो दोष शुद्धि नहीं होती, बल्कि अपार और उग्र ऐसा संताप ही होता है ॥६११॥

भावार्थ—बड़े बड़े दोष छिपाकर छोटे दोष गुरुको कहना उसतरह निःसार है जिसतरह अंदरसे लाख भरे कड़े के ऊपर सुवर्ण चढ़ाना है । ऐसा कड़ा कोई खरीदे तो उसे कुछ लाभ नहीं है क्योंकि आगे उसका कुछ भी मूल्य नहीं रहता । ऐसे ही बड़े दोष या पापको छिपाकर छोटे छोटे बतानेसे गुरु समझेगा कि पापसे अत्यंत डरनेसे यह छोटे भी दोष कह रहा है यह बहुत ही पापभीरु है इत्यादि । गुरुको ऐसी प्रतीति कराने हेतु क्षपक मायाचार करता है, ऐसा क्षपक सुवर्णका झोल चढ़े कड़ेके समान भीतर निःसार और बाहर चमकोला जैसा है ।

(६) छन्न दोष—

क्षपक छलसे आचार्यको पूछता है कि हे गुरुवर्य ! किसीको प्रथम अहिंसा महाव्रतमें अथवा ब्रूसरे सत्य महाव्रतमें दोष लगता है तो वह किसप्रकार शुद्ध होता है इस बातको मुझे समझाओ ॥६१२॥

इसप्रकार अन्य मुनिके बहाने अपनी शुद्धिके लिये प्रच्छन्न रीत्या गुरुसे पूछा जाता है तब संसार बढ़ानेवाला छठा छन्न नामा दोष आता है ॥६१३॥

यदि अन्यके भोजन करनेपर अन्यकी तृप्ति होती हो तो अन्यके द्वारा आलोचना शुद्धि करनेपर किसी अन्यकी शुद्धि होना संभव है । अन्य मुनिके बहाने पूछकर जो

संयमे चैस्कृतेऽन्येन विमुक्तिं लभते परः ।  
परव्याजकृता शुद्धिस्तदा शोधयते परम् ॥६१६॥

छंद-उपजाति—

गुरोर्निजं दोषमभाषमाणो दोषस्य यः कांक्षति शुद्धिमज्जः ।  
मन्ये स तोयं मृगतृष्णिकातो जिघृक्षतेऽन्नं शशिबिम्बतो वा ॥६१७॥

शब्दाकुले चतुर्मासपक्षवर्षक्रियादिने ।  
यथेच्छं पुरतः सुरैरालोचयति योऽधमः ॥६१८॥

अव्यक्तं द्यवतः स्वस्य दोषान्संक्लिष्टं चेतसः ।  
आलोचनागतो दोषः सप्तमः कथितः जिर्नः ॥६१९॥

क्षपक अपनी शुद्धि करना चाहता है वह किसी अन्य पुरुष द्वारा औषध पीनेपर अपना आरोग्य करना चाहता है ॥६१४॥६१५॥

परके छलसे अपनी आलोचनाकी शुद्धि तब संभव है जब अन्य मुनि द्वारा संयम पालन करनेपर किसी अन्य मुनिराजको मुक्तिका लाभ होता हो ॥६१६॥

जो अज्ञ क्षपक अपने दोषको गुरुके समक्ष बिना कहे ही दोषको शुद्धि करना चाहता है, वह मरीचिकासे जलको चाहता है अथवा चन्द्र बिम्बसे अन्न चाहता है ऐसा मैं मानता हूँ ॥६१७॥

(७) शब्दाकुलित दोष—

चातुर्मासिक, पाक्षिक, वार्षिक प्रतिक्रमण आदि क्रियाके दिन हैं उससे कोलाहल शब्द हो रहा है, उस वक्त जो अधमक्षपक अपनी इच्छानुसार आचार्यके आगे आलोचना करता है । अपने दोषोंको अव्यक्त रीत्या संक्लिष्ट मनसे कहनेवाले क्षपकके आलोचनामें होने वाला सातवां शब्दाकुलित दोष होता है ऐसा जिनेन्द्रदेवने कहा है ॥६१८॥

शुद्धिको जाननेवाले महान् गणधरादि ऐसी शुद्धिको घटीयंत्रमें होनेवाले घटके समान मानते हैं अथवा फूटे घड़ेके समान या चुंदरज्जु सदृश मानते हैं ॥६१९॥

अरगतघटीयंत्रं समां भिन्नघटोपमां ।  
 चुंदरज्जुनिभामेनां शुद्धिं शुद्धिविदो विदुः ॥६२०॥  
 सूरिभक्तिभरानम्रः सूरिपादाभुजद्वयम् ।  
 प्रणम्य भाषते कश्चिद् दोषं सर्वं विघ्नानतः ॥६२१॥  
 तस्य सूत्रार्थवक्षेण रत्नत्रितय शालिना ।  
 व्यवहारविदा दत्तं प्रायश्चित्तं यथोचितम् ॥६२२॥  
 यत्करुण व्यवहारांग पूर्वाविश्रुतभाषितम् ।  
 तदालोच्य विधानेन दत्तं सूत्रपटीयसा ॥६२३॥

विशेषार्थ—अरघट यंत्रमें सकोरे जैसे लगे रहते हैं और वे एक तरफसे भरकर आते हैं और एक तरफसे खाली होते जाते हैं । अथवा भग्न घटमें पानी ऊपरसे तो डाला जाता है और नीचेसे निकल जाता है । इसीप्रकार जब शब्दसे कोलाहल हो रहा है उस वक्त गुरुजनके पास आलोचना करना शब्दाकुलित दोष है ।

फूटे घटमें पानी नहीं टिकता वैसे शब्दाकुलित दोष आत्मशुद्धि को नहीं होने देता । चुंदरज्जु काष्ठमें छेद करने वाले बर्माको घुमाते समय उसमें बँधी रस्सी एक तरफसे खुलती है और एक तरफसे बँधती जाती है वैसेही शब्दाकुलित दोष युक्त आलोचना करनेवालेके मुखसे दोष कहा जा रहा है—अपराध खुल रहा है किन्तु आचार्य ठीकसे नहीं सुन पाये ऐसी माया मनमें होनेसे माया अपराधसे पुनः कर्म बंध कर रक्खा है ।

(८) बहुजन दोष—

कोई क्षपक अत्यंत भक्तिके भारसे नम्र हुआ आचार्यके चरणकमल युगलको प्रणाम करके सभी दोषोंको विधिपूर्वक कहता है ॥६२०॥ और सूत्रार्थमें निपुण रत्नत्रय-धारी व्यवहारके बेत्ता आचार्य द्वारा उस अपराधका यथोचित प्रायश्चित्त किया जाता है ॥६२१॥ जो कि प्रायश्चित्त ग्रंथ, अंग प्रविष्ट ग्रंथ और पूर्व ग्रंथोंमें कहा गया है उसको आलोचनाके अनुसार सूत्रमें विशारद आचार्य द्वारा दिया गया है ॥६२२॥ उस योग्य आचार्यके वचनपर श्रद्धा-विश्वास नहीं करके उक्त क्षपक पुनः दूसरे आचार्यको पूछता है सो वह आलोचना विषयक आठवां दोष कहा है ॥६२३॥

अध्व्याय वचस्तस्य स यथा पृच्छते परं ।  
अष्टमः कथितो दोषस्तदालोचन गोचरः ॥६२४॥

छंद-उपजाति—

दोषावतीर्णोऽपि ददाति पीडां परप्रकारेण विशोध्यमानः ।  
व्रणो हि शुष्कोऽपि करोति बाधां प्रचाल्यमानः किमुताविषह्यः ॥६२५॥  
आगमेन चरित्रेण बालो भवति यो यतिः ।  
तस्यालोचयतो दोषं स्वं दोषो नवमो मतः ॥६२६॥  
निवेदितं मया सर्वं नासौ जानाति दूषणम् ।  
विश्वाणयति मे शुद्धिं प्रणिधायेति मानसे ॥६२७॥

एक आचार्य द्वारा प्रायश्चित्त देकर दोष दूर करनेपर भी पुनः अन्य आचार्य अन्य प्रकारसे उस दोषका शोधन करते हैं इसतरह पुनः विशुद्धमान दोष क्षपकको पीड़ा उत्पन्न करता है, जैसेकि व्रण-भाव शुष्क हुआ है किन्तु उसको पुनः पुनः छेड़ो-मसलदो तो वह असह्य बाधा को करता है ॥६२४॥

(९) अव्यक्त दोष—

जो आचार्य आगमज्ञान तथा चारित्रसे बाल है अर्थात् आगमज्ञान और चारित्र विहीन है, ज्ञान चारित्र जिसका कमजोर है ऐसे आचार्यके निकट अपने दोषको आलोचना करना उसका यह अव्यक्त नामका नौवां दोष है ॥६२५॥

गुरुके निकट आलोचना करनेवाला क्षपक मनमें यह सोचता है कि मैंने सर्व दोष मन वचन कायकी एकाग्रता करके शुद्धिपूर्वक कह दिये, ये मेरे लिये शुद्धि प्रदान करेंगे, किन्तु आगमज्ञान विहीन वह गुरु दोषको नहीं जानता है ॥६२६॥

यह अव्यक्त दोष युक्तकी गयी आलोचना बड़े भारी पश्चात्तापको देती है, जैसेकि दुष्टोंकी संगति या नकली सुवर्ण खरीदना पश्चात्तापको देता है ॥६२७॥

दुष्टोंकी संगति समय समय पर पश्चात्ताप कराती है कि हाय ! मैंने ऐसे पुरुषकी संगति क्यों की ? यह बहुत दुःख देता है इत्यादि । तथा अज्ञानतावश नकली सुवर्ण खरीदे तो जब उसके अलंकार आदि बनायेंगे तो वह नहीं बन पायेंगे तब

इदमालोचनं दत्ते पश्चात्तापं बृहतरं ।  
 कुष्ठानामिव सांगत्यं कूटं स्वर्णमिवाथवा ॥६२८॥

पार्श्वस्थानां निजं दोषं पार्श्वस्थो भाषते कुधीः ।  
 निश्चितो निश्चितेदोषेरेषोऽपि सदृशो मया ॥६२९॥

जानीते मे यतः सर्वा सर्वदा सुखशीलताम् ।  
 प्रायश्चित्तं ततो नैष महद् दास्यति निश्चितम् ॥६३०॥

एतस्य कथने शुद्धिः सुखतो मे भविष्यति ।  
 अयमालोचनादोषो दशमो गदितो जिनेः ॥६३१॥

सदृशो दोषः सदोषस्य सदोषेण न गच्छते ।  
 रक्ततरक्तं कुतो वस्त्रं रक्तेनैव विशोध्यते ॥६३२॥

पश्चात्ताप होता है कि हाय ! मैंने नकलो सुवर्ण कैसे खरीदा इत्यादि । ठीक इसी प्रकार अज्ञानी गुरुके निकट अल्पज्ञानी क्षपक मूनि आलोचना करे तो उसे आगे पश्चात्ताप होता है क्योंकि उस अज्ञानी गुरुके प्रायश्चित्त से उसके रत्नत्रयकी शुद्धि नहीं होती है ॥६२८॥

(१०) तत्सेवी दोष—

कोई दुर्बुद्धि पार्श्वस्थ क्षपक पार्श्वस्थ आचार्यके निकट दोष कहता है, वह सोचता है कि यह आचार्य दोषोंसे संयुक्त है और मैं भी दोष युक्त हूँ, यह मेरे समान है ॥६२९॥ यह मेरे सर्व सुखिया स्वभावको जानता है, अतः निश्चित ही बड़ा प्रायश्चित्त मुझे नहीं देगा ॥६३०॥ ऐसे आचार्यके निकट दोषको कहनेपर मेरी शुद्धि सुखपूर्वक होवेगी । इसतरह करनेवाले क्षपकके यह दशवां तत्सेवी नामका आलोचना दोष होता है ऐसा जिनेन्द्र द्वारा कहा गया है ॥६३१॥

सदोष आचार्यके निकट कहा गया सदोष क्षपकका दोष नष्ट नहीं हो सकता है, जैसे कि लाल रंगसे रंगा हुआ वस्त्र लाल रंग द्वारा शुद्ध-सफेद नहीं होता है ॥६३२॥

छंद उपेन्द्रवच्चा—

जिनेशकावयप्रतिकूलचित्ता यथा विमुक्तिं दवयति पूताम् ।  
 तथा विशुद्धिं कुत्रियो वदन्तो बोधाकुलानां निजदूषणानि ॥६३३॥  
 हित्वा दोषान्दशापीति त्यक्तमायामदाविकः ।  
 स विनीतमनाः सुरैरालोचयति यत्नतः ॥६३४॥  
 गृहस्थवचनं मुक्त्वा मौनं च करनर्तनम् ।  
 सम्यक् सुस्पष्टया वाचा शक्तिं दोषान्गुरोः पुरः ॥६३५॥

उक्तं च—

मूक संज्ञांग बलने भ्रूक्षेपं हस्त नर्तनं ।  
 गृहिणां वचनं चैव तथा शब्दं च घर्घरं ॥१॥  
 विमुञ्चाभिमुखं स्थित्वा गुरुणां गुणधारिणां ।  
 स्वापराधं समाचष्टे विनयेन समन्वितः ॥२॥

जिसप्रकार जिनेन्द्र देवकी वाणीसे प्रतिकूल चित्तवाले जीव अर्थात् मिथ्यादृष्टि जीव पवित्र मुक्तिको अपनेसे दूर करते हैं, उसप्रकार दुर्बुद्धि क्षपक दोषोंसे युक्त आचार्य को निज दोषोंको कहता हुआ शुद्धिको अपनेसे दूर करता है ॥६३३॥

भावार्थ—जैसे मिथ्यादृष्टि जीव जिनेन्द्र वचनमें श्रद्धा नहीं करता अतः उसे मुक्तिकी प्राप्ति नहीं होती । अश्रद्धाके कारण उलटे मुक्ति दूर होती है अर्थात् संसार भ्रमण बढ़ता ही जाता है । जैसे दोष युक्त आचार्यके निकट आलोचना करना शुद्धिको प्रदान न करके उलटे शुद्धिसे दूर करता है ।

इसप्रकार आलोचनाके दस दोषोंका वर्णन पूर्ण हुआ ।

पूर्वोक्त दस दोषोंको छोड़कर मायामद आदिका त्यागी विनीत भाववाला क्षपक मुनि आचार्यके निकट प्रयत्नसे आलोचना करता है ॥६३४॥

गृहस्थके वचन मौन और हाथोंका मटकाना आदिको छोड़कर भलीप्रकार स्पष्ट वाणीसे गुरुके आगे दोषोंको कहता है ॥६३५॥ इस विषयमें अन्य ग्रन्थमें भी कहा है कि मूकत्व, संज्ञा, अंगोंको मोड़ना, कटाक्ष छोड़ना, हाथका नचाना, गृहस्थ वचन, घर्घर शब्द इन सब विकारोंका त्यागकर, गुणवान् गुरुके सम्मुख बैठकर, विनय-पूर्वक अपने अपराधको क्षपक कहता है ॥१॥२॥

एक द्वि त्रि चतुः पंचहृषीकांगि विराधने ।  
 असूनृतवचस्तेय मैथुनग्रन्थसेवने ॥६३६॥  
 दर्शनज्ञानचारित्र तपसां प्रतिकूलने ।  
 उद्गमोत्पादनाहार दूषणानां निषेवणे ॥६३७॥  
 दुर्भिक्षे मरके मार्गे वैरिचौरादिरोधने ।  
 योऽपराधो भवेत्कश्चिन् मनोवाक्कायकर्मभिः ॥६३८॥  
 सर्वदोषक्षयाकांक्षी संसारध्रमभोलुकः ।  
 आलोचयति तं सर्वं क्रमतः पुरतो गुरोः ॥६३९॥

एकेन्द्रिय, द्वीन्द्रिय, त्रीन्द्रिय व चतुरिन्द्रिय और पंचेन्द्रिय जीवोंको विराधना  
 मँने की है । असत्य वचन, चोरी, मैथुन, परिग्रह इन पापोंमें प्रवृत्ति हुई है ॥६३६॥

सम्यग्दर्शन, ज्ञान, चारित्र और तपको नष्ट करनेवाला प्रतिकूल आचरण किया  
 हो, उद्गम, उत्पादना और एषणा संबंधी छियालीस दोषोंका सेवन किया गया हो  
 ॥६३७॥

दुर्भिक्षके समय, रोग आनेपर, मार्गमें चोर वैरी आदिके द्वारा निरोध-रुकावट  
 हो जानेपर मनवचन काय द्वारा जो कोई अपराध हुआ है । उन सभी अपराधोंकी  
 क्रमशः गुरुके आगे क्षपक आलोचना करता है, कैसा है क्षपक ? जो समस्त दोषोंका  
 नाश करना चाहता है तथा संसारके कष्टोंसे भयभीत है ॥६३८॥६३९॥

विशेषार्थ—अहिंसा महाव्रत आदिमें अतिचार लगना जैसे पृथिवीकायिक  
 जीवकी विराधना जमीन को कूटने आदिसे होती है, वस्त्रादिसे हवा करनेपर वायुकायिक  
 की, ओस बर्फ वर्षाके पानी आदिमें गमन करनेसे जलकायिक की, अग्निसे सेक करना  
 आदिसे अग्निकायिककी, तृण आदि पर गमन करनेसे वनस्पति कायिक की विराधना  
 साधु द्वारा संभव है । ऐसे ही द्वीन्द्रिय आदिकी विराधनाके विषयमें लगाना । सत्य-  
 महाव्रतके अतिचार जैसे कठोर वचन, असभ्य वचन आदि बोलना । अचौर्य महाव्रतके  
 अतिचार जैसे—किसीकी गिरी हुई—पड़ी हुई वस्तु उठानेको अन्य जनसे कहना आदि ।  
 ब्रह्मचर्य महाव्रतके अतिचार जैसे—मुँदर स्त्रीका अवलोकन, उसके साथ रागभावसे संभाषण  
 आदि । परिग्रहत्याग महाव्रतके अतिचार जैसे—गृहस्थोचित वस्तुका ग्रहण, उसका शोधन  
 आदि करना । सम्यक्त्वके अतिचार शंका कांक्षा आदि हैं । ज्ञानके अतिचार अकाल

स सामान्यविशेषाभ्यामभिधाय स्वदूषणम् ।  
 विधत्ते गुरुणा दत्ता विशुद्धि शुद्धमानसः ॥६४०॥  
 मनुष्यः कृतपापोऽपि कृतालोचननिदनः ।  
 संपद्यते लघुः सद्यो विभारोभारवानिव ॥६४१॥  
 भावशुद्धि न कुर्वन्ति भवन्तोऽपिबहुभ्रताः ।  
 चतुरंगे विमूढा ये दुःखपीडया भवन्ति ते ॥६४२॥

अध्ययनादि हैं । चारित्र्यके अतिचार—समिति आदिके पालनमें शिथिलता, चारित्र्यका कुछ फल नहीं है ऐसे भाव होना आदि । तपके अतिचार—उपवास आदि तप करते समय असंयम रूप प्रवृत्ति करना आदि । मुनिके आहार देनेमें गृहस्थ द्वारा जो दोष होते हैं वे उद्गम दोष हैं । मुनिके द्वारा जो उत्पन्न कराये जाते हैं वे उत्पादन दोष हैं । आहार ग्रहण करते समय दाता द्वारा जो दोष प्रवृत्त होते हैं वे एषणा दोष हैं । ये कुल छियासीस हैं । देशमें दुर्भिक्ष होनेपर अयोग्य आहार करना, रोग होनेपर औषधि को याचना करना, विहार करते समय चोरादिके द्वारा बाधित होनेपर छिपना भागना आदि से मुनियोंको दोष लगते हैं । इन सब ही दोषों का गुरुके समक्ष विनयभावसे निवेदन करना आलोचना कहलाती है । अहिंसा आदि व्रत, समिति, तप आदिमें बहुत प्रकारके अतिचार लगते हैं इस विषयका सुविस्तृत विवेचन भूलाराधना ग्रंथमें बहुत ही सुंदर रीतिसे किया है ।

वह शुद्ध मनवाला क्षपक सामान्य आलोचना और विशेष आलोचना द्वारा अपने दोषोंको गुरुके समक्ष कहकर गुरु द्वारा दी गयी विशुद्धि अर्थात् प्रायश्चित्तको ग्रहण करता है ॥६४०॥

भावार्थ—गुरुने जो भी प्रायश्चित्त दिया हो उसमें फिर राग द्वेष नहीं करता कि अधिक प्रायश्चित्त दिया है, कैसे इतने उपवास आदि करूं ? ऐसा वह शिष्य नहीं सोचता है, प्रायश्चित्तका पूरा पालन करता है ।

पापी मनुष्य भी यदि निन्दा गर्हा आलोचना करता है तो वह शीघ्र ही पाप भारसे हल्का हो जाता है, जैसे बहुतसा भार—बीजा ढोनेवाला पुष्प भारको उतारकर हल्का हो जाता है ॥६४१॥



त्रिःकृत्वालोचनां शुद्धां भिक्षोर्विज्ञाय तत्त्वतः ।

स मध्यस्थो रहस्यज्ञो दत्ते शुद्धिं यथोचितां ॥६४३॥

राजकार्यातुरा सत्यं शल्यानामिषं त्रिधा ।

दोषाणां पृच्छनां कार्यां सूरिणागमवेविना ॥६४४॥

दोषास्तु प्राञ्जलीभूय भाषते पद्यशेषतः ।

न कुर्वन्ति तदा शुद्धिं प्रायश्चित्तं विचक्षणाः ॥६४५॥

जो मुनि महाज्ञानी होकर भी चारित्र्य आदिमें भावोंकी शुद्धिको नहीं करते हैं, वे चार आराधनाओंमें विमूढ हुए दुःखोंसे पीड़ित होते हैं अर्थात् सम्यक्त्व आदिके दोषों की सरल मनसे आलोचना द्वारा शुद्धि नहीं करते हैं वे आराधना को प्राप्त नहीं करते, और इससे चतुर्गतिके दुःखोंको भोगते हैं ॥६४२॥

क्षपक साधुकी तीन बार की गयी शुद्धि-आलोचना को भलीप्रकार जानकर प्रायश्चित्त ग्रंथके ज्ञाता मध्यस्थ ( रागद्वेषके उद्रेकसे रहित ) आचार्य दोषानुसार उचित शुद्धिको-प्रायश्चित्तको देते हैं ॥६४३॥

जिसप्रकार राजकार्य, रोगी, असत्य और शल्यके त्रिषयमें तीन बार पूछा जाता है उसीप्रकार आगमके ज्ञाता आचार्यको क्षपकसे दोषोंके त्रिषयमें तीन बार पूछना चाहिये ॥६४४॥

भावार्थ—राजाके द्वारा कहे हुए कार्यको राजासे तीन बार यथावसर पूछा जाता है कि क्या यह कार्य इसप्रकार करूँ ? रोगीको तीन बार वैद्य पूछता है कि तुमने क्या खाया था इत्यादि ? असत्यभाषीसे तीन बार पूछकर वास्तविक बात जानी जाती है । शल्य-काटा या घाव होनेपर तीन बार देखा पूछा जाता है । इसी तरह क्षपकको उसके अपराधों को तीन बार पूछा जाता है—तीन बार उससे आलोचना कराते हैं । इस तरह करनेसे पता चलता है कि यह वास्तविक रूपसे दोष को कह रहा है या नहीं ? यदि तीनों बार एक तरहसे ही दोषोंका निवेदन करता है तो समझना चाहिये कि यह सरल भावसे आलोचना कर रहा है । और यदि तीनों बार पृथक् पृथक् रूपसे दोष कथन करता है तो आचार्यको समझना चाहिये कि यह क्षपक कुटिल भावसे आलोचना कर रहा है ।

निःशेषं भाषते दोषं यदि प्राञ्जलमानसः ।  
 तदाहीं कुर्वते शुद्धिं व्यवहारविशारदाः ॥६४६॥  
 सम्यगालोचते तेन सूत्रं मीमांसते गणी ।  
 अनालोचे न कुर्वति महान्तः कांचन क्रियां ॥६४७॥  
 ज्ञात्वा वक्रामवक्रां वा सूरिरालोचनां यतेः ।  
 विदधाति प्रतीकारं शुद्धिरस्ति कुतोऽन्यथा ॥६४८॥  
 आतस्य प्रतिसेवातो हानिर्वृद्धिश्च देहिनाम् ।  
 पापस्य परिणामेन तीव्रामंदा च जायते ॥६४९॥

यदि क्षपक मुनि सरल भावसे संपूर्ण दोषोंको नहीं कहता है तो प्रायश्चित्तमें कुशल आचार्य उसको शुद्धि नहीं करते हैं अर्थात् उसको प्रायश्चित्त नहीं देते हैं ॥६४५॥  
 यदि क्षपक सरल मनवाला होकर समस्त दोष कहता है तो व्यवहार शास्त्र-प्रायश्चित्त शास्त्रमें विशारद आचार्य उसकी शुद्धि करते हैं, उसे प्रायश्चित्त देते हैं ॥६४६॥

क्षपक द्वारा सम्यक् आलोचना करनेपर आचार्य प्रायश्चित्त ग्रंथका अवलोकन करते हैं अर्थात् अमूक अपराध इससे हुआ है इसके लिये कौनसा प्रायश्चित्त उचित है इत्यादि रूपसे ग्रंथावलोकन द्वारा विचार करते हैं क्योंकि महापुरुष बिना विचार किये किसी भी कार्यको नहीं करते हैं ॥६४७॥

आचार्य क्षपक यतिको सरल या कुटिल आलोचना अच्छी तरह जान करके उसका प्रतीकार करते हैं—प्रायश्चित्त द्वारा दोषोंकी शुद्धि करते हैं । अन्यथा अर्थात् आलोचनाके बिना जाने शुद्धि किसतरह संभव है ॥६४८॥

जीवोंके जो अपराध या दोष हुए हैं उनमें हानि और वृद्धि हो जाया करती है । पापके परिणामसे तीव्रता और मंदता होती है आशय यह है कि जिससमय अपराध किया उससमय तीव्र अशुभ परिणाम था तो तीव्र पापबंध हुआ तदनंतर शुभ परिणाम हुआ तो उस पापबंधमें हानि हो जाती है यदि पीछे भी तीव्र अशुभ परिणाम हुए तो उक्त पापबंधमें और अधिक वृद्धि होती है यह एक बात है । तथा जब उस अपराधकी आलोचना गुरु समक्ष करते हैं उसमें भी अनेक तरहके परिणाम होते हैं यदि आलोचना के समय परिणाम अति निर्मल है तो पापबंधमें बहुत हानि या पापकर्मका संक्रमण द्वारा

स्थिरत्वं नयते पूर्वं संसारासुखकारणं ।  
 एतेषां चिनुते पापं संकिलष्टः क्षिपते गुणम् ॥६५०॥  
 कृत्वापि कल्मषं कश्चित् पश्चात्ताप कृशानुना ।  
 बह्यमानमना देशं सर्वं वा हन्ति निश्चितम् ॥६५१॥  
 नालिकाधमयज्जात्वा प्रमाणं कुरुते सुधीः ।  
 ततः शुध्यति याधत्या तावतीं स परिक्रियां ॥६५२॥  
 उल्लाधीकुरुते वैद्यो वैद्यशास्त्रविशारदः ।  
 यथातुरं कृताभ्यासो रोगातंकादिपीडितम् ॥६५३॥

नाश हो जाता है । यदि आलोचनाके समय परिणाममें अल्प निर्मलता है तो बँधे पाप की कम हानि होगी ॥६४६॥

संक्लेश परिणाम संसार दुःखके कारण रूप ऐसे पहलेके बँधे हुए पापकर्मको हड़-अधिक तीव्र शक्तिवाला कर देता है तथा नया कर्म संचय भी कर देता है और सम्यक्त्वादि गुणका नाश करता है ॥६५०॥

कोई मृनि पापको करके भी पीछे—पश्चात्ताप रूपी अग्निके द्वारा जिसका मन जल रहा है ऐसा हुआ उस पापको एक देशरूप या पूर्णतया नियमसे नष्ट कर डालता है अर्थात् अपराध द्वारा पापका बंध पहले हुआ किन्तु पीछे पश्चात्ताप हुआ कि हाय ! हाय ! मैंने बहुत गलत कार्य किया है इस कार्यसे संसार भ्रमण होता है अब ऐसा कभी नहीं करूंगा । ऐसे पश्चात्तापसे बँधा हुआ कर्म अंशिक या पूर्ण रूपसे नष्ट होता है । जितनी परिणाम में निर्मलता होगी उतना कर्मनाश होगा ॥६५१॥

बुद्धिमान्, प्रायश्चित्त ग्रंथके ज्ञाता आचार्य सुनारके समान क्षपकके परिणाम जानकर जितने प्रायश्चित्तसे क्षपक शुद्ध होगा उतना प्रायश्चित्त उसे देते हैं अर्थात् सुनार जैसे जितने तापसे यह सुवर्ण शुद्ध होगा ऐसा जानकर उतना ताव देकर सुवर्णको शुद्ध करता है । वैसे ही आचार्य क्षपक जितने प्रायश्चित्तसे शुद्ध होगा उतना प्रायश्चित्त देते हैं ॥६५२॥

जैसे वैद्यक ग्रंथमें विशारद तथा जिसने बहुतबार रोगीकी चिकित्सा करके अभ्यास किया है ऐसा वैद्य रोग आतंक अदिसे पीडित रोगी को रोग रहित करता है

गणाधिपः कृताभ्यासो व्यवहारविचक्षणः ।  
 सत्तमं सत्त्विकीशूतं निर्मलीं कुरुते तथा ॥६५४॥  
 गणस्थिते सतीदृशे स्थविरेऽध्यापके तथा ।  
 अस्ति प्रवर्तको वृद्धो बालाचार्योऽथ यत्नतः ॥६५५॥  
 स चारित्रगुणाकांक्षी कृत्वा शुद्धिं विधानतः ।  
 गुरोरन्ते समाचारी विशुद्धयं चेष्टते तराम् ॥६५६॥

प्रसन्न-सुखी करता है । वैसेही प्रायश्चित्त ग्रंथमें विशारद तथा जिसने बहुतबार प्रायश्चित्त देकर मुनिको शुद्ध करनेका अभ्यास किया है अर्थात् जिसने बहुत बार शिष्योंको प्रायश्चित्त दिया है ऐसा आचार्य दोषोंसे मलिन हुए क्षपकको प्रायश्चित्त द्वारा शुद्ध-निर्मल करता है ॥६५३॥६५४॥

आचारी आधारी आदि गुणोंसे समन्वित आचार्य संघमें कदाचित्त नहीं हैं स्थविर और उपाध्याय भी नहीं हैं तो ऐसे अवसर पर वृद्ध प्रवर्तक मुनि अथवा जो अभी नया आचार्य बना ऐसे बालाचार्यको प्रयत्न पूर्वक नियर्पक गुरु बनाया जाता है अर्थात् मुनिको सल्लेखना करनी है और संघमें आचार्य विद्यमान नहीं हैं तो जो वृद्ध प्रवर्तक आदि श्रेष्ठ मुनि हैं उनको नियर्पक गुरु मानकर उनसे सल्लेखना संपन्न करायी जाती है ॥६५५॥

विशेषार्थ—संघमें किसीकी समाधिका अवसर प्राप्त है और आचारवान् आदि गुणोंके धारक आचार्य नहीं हैं तो उन जैसे स्थविर मुनि नियर्पक बनाये जाते हैं, जो रत्नत्रय स्वरूप भोक्षमाणके ज्ञाता हैं एवं चिरकालसे दीक्षित हैं उसे स्थविर मुनि कहते हैं । स्थविर मुनिका अभाव हो तो आचार्य सदृश गुणोंके धारक उपाध्याय को नियर्पकका कार्य सौंपा जाता है, उसका भी अभाव हो तो वृद्ध प्रवर्तक मुनि इस कार्य को करते हैं—नियर्पक बनाये जाते हैं । अल्पश्रुतज्ञानी होकर भी जो सर्व संघकी मर्यादा एवं चारित्रका जानकार हूँ उसे प्रवर्तक मुनि कहते हैं ।

चारित्र गुणोंका जो आकांक्षी है ऐसा क्षपक विधि विधानसे गुरुके समीप आलोचना शुद्धिको करके समाचारी अर्थात् अपने योग्य आचरण को जिसने कर लिया है ऐसा होकर अतिशय आत्मशुद्धिके लिये सदा प्रयत्नशील रहता है ॥६५६॥

वर्षासु विविधं स्पृष्ट्वा तपःकर्म विधानतः ।  
सुखवृत्तौ स हेमन्ते संस्तरं प्रतिपद्यते ॥६५७॥

छंद उपजाति—

निस्पर्शवस्त्रिश्चतुरंग दोषं गुरुपवेशेन विशुद्धचेताः ।  
प्रथमंते शुद्धगुणाधिरूढः संसारकान्तार विलंघनाय ॥६५८॥

। इति गुणदोषौ ।

छंद स्रग्विणी—

गायका वादका नर्तकाश्चाक्रिकाः शालिका मालिकाः कोलिका वांशिकाः ।  
काण्ठिका लौहिका मात्सिकाः पात्रिकाः कांडिका दांडिकाश्चामिकाशिष्ट्यकाः ॥६५९॥

भावार्थ—निर्मल परिणाम, निर्मल चारित्र प्राप्तिकी जो तीव्र इच्छा रखता है अर्थात् मेरा चारित्र उज्ज्वल हो मैं सदा मोक्षपुरुषार्थमें उद्यत होऊं । ऐसी जिसकी श्रेष्ठ भावना है वह क्षपक निर्दोष आलोचना को गुरुके समीप करता है । प्रायश्चित्तको ग्रहण कर पालनकर रत्नत्रयमें प्रवृत्ति करता है तथा समाधिके लिये गुरुके निर्देशानुसार सदा जाग्रत रहता है ।

वह क्षपक वर्षाकालमें अनेक प्रकारके तपश्चरणको विधिपूर्वक करता है, पुनः सुखपूर्वक उपवास आदि जिसमें संपन्न होते हैं ऐसे हेमन्त ऋतुमें संस्तर ग्रहण करता है ॥६५७॥

दर्शन, ज्ञान, चारित्र और तप इन चार आराधनाओंके दोषोंको दूरकर गुरुके उपदेशसे विशुद्ध चित्तवाला क्षपक शुद्ध गुणोंमें आरूढ़ हुआ संसार रूप बन्धका उल्लंघन करनेके लिये प्रयत्न करता है । अर्थात् गुण और दोषोंको जानकर गुणोंमें प्रवृत्ति और दोषोंसे निवृत्ति करता है ॥६५८॥

इसप्रकार गुणदोषनामा चौबीसवां अधिकार पूर्ण हुआ ।

(२५) शय्या अधिकार—

क्षपकके लिये सन्यासमें कौनसी वसतिका अयोग्य है इस बातको बतलाते हैं—

गायक, वादक, नर्तक, चाक्रिक, शालिक ( हाथी घोड़े आदिको शालामें नियुक्त पुरुष ) मालाकार, कोलिक (कोलो) वांशिक (बाँसुरी बजाने वाले या बाँस

छंद स्रग्विणी —

चारणा वारणा वाजिनो मेषका मद्यपाः पंडकाः सार्थिकाः सेवकाः ।  
ग्राविकाः कोट्टपालाः कुलासा भटाः पण्यनारीजनाद्यूतकारा विटाः ॥६६०॥

छंद स्रग्विणी—

संति यस्याः समीपे निकृष्टक्रिया सा न शय्या निषेव्या कदाचिद् बुधैः ।  
पालयद्भिः समाधानरत्नं सदारूढसंसारकान्तारविच्छेदकम् ॥६६१॥

पञ्चाक्षप्रसरो यस्यां विद्यते न कदाचन ।  
त्रिगुप्तो वसतौ तस्यां शुभध्यानोऽवतिष्ठते ॥६६२॥  
उद्गमाविमलापोढा सप्रकाशागतक्रिया ।  
संस्कारकरणायोग्या सम्मूर्च्छन विवजिता ॥६६३॥

पर चढ़कर लेण पिलाने वाले) काण्डिक—बहर्द, लौहिक, लुहार, मात्सिक-मछलीमार, पात्रिक (बर्तन बेचनेवाले) कांडिक दांडिक (दंडा खेलनेवाले या बेचनेवाले) चार्मिक-चमार, छिपका-रंगरेज ॥६५९॥ चारण-भाट, बारण, धुड़सघार, मेंढेको पालन करनेवाले, मद्यपायी, पंडे, सार्थिक, सेवक, ग्राविक—पत्थरका काम करनेवाले, कोटपाल, कुम्हार, सुभट, वेश्या, जुआरी, बदमाश ॥६६०॥

ऐसे ऐसे निकृष्ट कार्य करनेवाले लोग जिस वसतिकाके समीप रहते हैं वह वसतिका उत्पन्न हुए संसाररूपी वनका नाश करनेवाले समाधान रत्नका जो पालन कर रहे हैं ऐसे बुद्धिमान मुनिजनों द्वारा कभी भी सेव्य—रहने योग्य नहीं होती है ॥६६१॥

जिस वसतिमें पांचों इन्द्रियोंका प्रसर कभी नहीं होता अर्थात् स्पर्शन आदि इन्द्रियां अपने स्पर्शादि विषयोंके तरफ नहीं दौड़ती हैं—जहां इन विषयोंका अभाव है । जो मन वचन कायकी रक्षक है ऐसी वसतिमें शुभ ध्यान करता हुआ जपक निवास करता है ॥६६२॥

वसति उद्गम आदि दोषोंसे रहित, प्रकाश युक्त, लेपन मार्जन आदि क्रियासे रहित अथवा अपने लिये नहीं बनायी हो, संस्कार रहित और सम्मूर्च्छन जीवोंसे रहित होना चाहिये ॥६६३॥ वसति मिथ्यादृष्टिके लिये अगम्य हो अर्थात् अज्ञेन जिसमें प्रवेश

मिथ्यादृष्टिजनागम्या गृहिण्य्याविथजिताः ।  
द्वित्रा वसतयो ग्राह्याः सेव्या विध्वस्ततामसाः ॥६६४॥  
निबिडाः संवृतद्वाराः सुप्रवेशविनिष्क्रमाः ।  
सकवाटा लसत्कुड्या बालवृद्धभ्रतैविताः ॥६६५॥  
उद्यानमंदिरे हृद्ये गुहायां शून्यवेशमनि ।  
आगंतुक निवासे वा स्थितः कृत्या समाधये ॥६६६॥  
क्षपकाध्युषिते धिषण्ये धर्मश्रवणमंडपः ।  
जनानंदकरः श्रेयः कर्तव्यः कटकादिभिः ॥६६७॥ इति शय्या

नहीं करते ऐसी हो । गृहस्थोंको वसतिसे दूर हो या जिसमें गृहस्थ नहीं रहते हों, अंधकार रहित हो ऐसी दो तीन वसतिकार्ये ग्रहण करनी चाहिये, यही वसति सेवनीय है ॥६६४॥

वसति मजबूत होना चाहिये, द्वारोंसे ढकी हुई, जिसमें जाना आना सरल रीतिसे हो सके ऐसी हो, कवाटयुक्त दृढ़ दिवालवाली, बाल वृद्ध लोगोंको योग्य होना चाहिये ॥६६५॥

वसतिके लिये सुंदर उद्यानका मंदिर योग्य है अथवा गुफा, शून्य घर, धर्मशाला इत्यादिमें समाधिके लिये निवास करना चाहिये ॥६६६॥

क्षपकके द्वारा जहाँ निवास किया गया है उस श्रेष्ठ स्थान पर धर्म श्रवणके लिये मंडप चटाई आदि द्वारा बनाना चाहिये जो लोगोंको आनंददायक और श्रेयस्कर हो ॥६६७॥

भावार्थ—गायक आदि निकृष्ट लोगोंके गृहोंसे व्रजित सुदृढ़ योग्य वसतिमें क्षपकको आचार्य निवास कराते हैं । वह स्थान अपने उद्देश्यसे बना हुआ नहीं हो यदि ऐसी वसति न हो तो चटाई बांस आदिसे वसति करानी चाहिये । क्षपककी सल्लेखना देखनेके लिये भव्य जोष आते हैं उनको धर्म श्रवण अन्य मुनिजन कराते हैं एतदर्थ धर्म श्रवण मंडप भी वसतिके पास होना चाहिये ।

इसप्रकार शय्या अथवा वसति नामा पच्चीसवां अधिकार पूर्ण हुआ ।

उत्तराशाशिराः क्षोणीशिलाकाष्ठतृणात्मकः ।  
 संस्तरो विधिना कार्यः पूर्वाशामस्तकोऽथवा ॥६६८॥  
 निःस्निग्धत्व सुखस्पर्शः प्रासुको निबिलोघनः ।  
 संस्तरः क्रियते क्षोणीप्रमाणरचितः समः ॥६६९॥  
 विध्वस्तोऽस्फुटितोऽकम्पः समपृष्ठो विजंतुकः ।  
 उद्योते मसृणः कार्यः संस्तरोऽस्ति शिलामयः ॥६७०॥  
 लघुभूमिसमो रुन्दो निःशब्दः स्वप्रमाणकः ।  
 एकांगः संस्तरोऽस्ति श्लक्ष्णः काष्ठमयो मतः ॥६७१॥

(२६) संस्तर अधिकार—

पूर्वोक्त गुणवाली वसतिमें पृथ्वीरूप, शिलारूप, काष्ठरूप या तृणरूप संस्तर विधिपूर्वक करना चाहिये जिसमें क्षपकका मस्तक उत्तर दिशामें होवे या पूर्व दिशामें होवे ऐसी संस्तरकी रचना होनी चाहिये ॥६६८॥

भावार्थ—क्षपकको जिसपर शयन करना है वह जमीन भूमिरूप होता है, अथवा पत्थर-शिलारूप होता है, या घासका होता है अथवा लकड़ीका होता है उसमें उत्तर दिशामें मस्तक करके या पूर्व दिशामें मस्तक करके क्षपक शयन करे क्योंकि विदेह क्षेत्रस्थ तीर्थकर उत्तर दिशामें हैं और पूर्व दिशा प्रकाशमान सूर्यके उदयका कारण है अतः ये दिशाएँ प्रशस्त मानी हैं ।

भूमि संस्तर कैसा हो सो बताते हैं—

आर्द्रता—गोलेपनेसे रहित, सुखस्पर्श वाली, निर्जन्तुक बिल रहित, ठोस, क्षपकके शरीर प्रमाण रचित ऐसी समभूमिरूप संस्तर किया जाता है ॥६६९॥

शिलामय संस्तर—

दाह घर्षण आदिसे विध्वस्त हुआ, टूटा हुआ नहीं हो, स्थिर, समतल, जन्तु-रहित, चिकना, ऐसा शिलामय संस्तर प्रकाशयुक्त स्थानमें करना चाहिये ॥६७०॥

काष्ठमय संस्तर—

काष्ठ—लकड़ीका बनाया हुआ संस्तर हल्का हो, भूमि बराबर हो अर्थात् फड जैसी होती है वैसा हो अथवा चार पांच अंगुल भूमिसे ऊँचा हो, इससे अधिक ऊँचा होनेसे क्षपकको गिरने आदिसे अपाय होनेकी संभावना रहती है । विस्तीर्ण खटखट शब्द



कृत्यस्तृणमयोऽसंधिः संस्तरो निरुपद्रवः ।  
 निःसम्पृच्छैरपच्छिद्रो मृदुः सुप्रतिलेखनः ॥६७२॥  
 प्रमाणरचितो योग्यः कालद्वितय शोधनः ।  
 आरोह्यस्त्रिगुप्तेन संस्तरोऽयं समाधये ॥६७३॥  
 निर्यापके समर्प्य स्वं समस्तगुणशालिनि ।  
 प्रवर्तते विधानेन क्षपकः सस्तरे स्थितः ॥६७४॥

छंद भुजंगप्रयात—

तृणक्षोणिपाषाणकाष्ठप्रशस्ते स्थितःसंस्तरेधर्ममार्गप्रवीणः ।  
 धुनीतेसमस्तानिकर्माणियोगी रणेयोधवर्गोबलानीवधीरः ॥६७५॥  
 ॥ इति संस्तरः ॥

नहीं करता हो, क्षपकके शरीर प्रमाण हो, एक लकड़ीसे रचित हो, छिद्ररहित, चिकना  
 ऐसा काष्ठमय संस्तर होता है ॥६७१॥

तृणमय संस्तर—

संधिरहित, निरुपद्रव अर्थात् गांठ रहित, सम्पृच्छन जीवोंसे रहित, छेद रहित,  
 कोमल, जिसका शोधन भलीप्रकारसे हो सके ऐसा तृणमय-घासका संस्तर करना  
 चाहिये ॥६७२॥

अपने शरीर प्रमाण रचा गया, योग्य, दोनों संध्याओंमें जिसका शोधन किया  
 जाता है ऐसा यह संस्तर होता है उस संस्तरमें समाधिके लिये क्षपकको अशुभ मन  
 वचन कायका गोपन करके आरोहन करना चाहिये ॥६७३॥

संस्तर पर आरूढ़ हुआ क्षपक समस्त गुणोंसे युक्त निर्यापकमें अपनेको  
 समर्पित करके विधिपूर्वक प्रवृत्ति करता है । अर्थात् निर्यापकको शरण मानकर तदनुसार  
 आचरण करता है ॥६७४॥

तृण, काष्ठ, पृथ्वी और शिलामय प्रशस्त संस्तरमें आरूढ़ रत्नत्रयरूप धर्म  
 मार्गमें प्रवीण होता हुआ वह क्षपक योगी समस्त कर्मोंका नाश करता है । जैसे कि  
 धीर योद्धा वर्ग रणांगणमें पर सेनाको नष्ट कर डालता है ॥६७५॥

॥ इति संस्तरः ॥



## निर्यापकादि अधिकार

६

स्थेयांसः प्रियधर्माणः संविग्नाः पापभोरवः ।  
 कृपाताश्छंबानुगमनाः कल्पाकल्प विचक्षणाः ॥६७६॥  
 प्रत्याख्यानविदो धीराः समाधानक्रियोद्यताः ।  
 षट्ताडिताष्ट संख्यानाना ग्राह्या निर्यापकाः पराः ॥६७७॥  
 आमर्शनपरामर्शं गमस्थानशयादिषु ।  
 उद्वर्तनपरावर्तं प्रसाराकुचनादिषु ॥६७८॥

(२७) निर्यापक अधिकार—

आलोचना आदि परिकर को जिसने कर लिया है उक्त लक्षणवालो वसतिमें विधिपूर्वक किये गये संस्तर पर जो आरूढ़ है ऐसे उस क्षपक मुनिके समाधिमें सहायक अड़तालीस मुनि होते हैं वे मुनि कैसे हों यह बताते हैं—

जो मुनि चारित्र्यमें स्थिर हैं, रत्नत्रयधर्म जिन्हें प्रिय है संसारसे उदासीन हैं, पापभीरु हैं, प्रसिद्ध हैं, क्षपकके इशारेको, अभिप्रायको बिना कहे जानते हैं, योग्य अयोग्यको जाननेमें कुशल हैं । त्यागकी विधिमें निपुण, परीषह सहनमें धीर, क्षपकको समाधान कराने वाले, ऐसे गुणवाले अड़तालीस निर्यापक-परिचारक मुनि समाधिमें ग्रहण करने चाहिये ॥६७६॥६७७॥

उक्त अड़तालीस मुनियोंमें चार परिचारक मुनि क्षपकके शरीरके एकदेशमें हाथ फेरना, सर्वांगमें हाथ फेरना, गमन कराना, क्षपकको खड़ा करना, सुला देना, करवट दिवाना, उलटा सुलाना, हाथ पैरको फैलाना और सिकोड़ना इत्यादि शरीरका

वेहकर्मसु खेष्टन्ते क्षपकस्य समाधिदाः ।  
 चत्वारो यतयो भक्त्या परिचर्या परायणाः ॥६७६॥  
 स्त्रीराजमन्मथाहार द्रव्यदेशादिगोचराः ।  
 विमुच्य विकथाः सर्वाः समाधाननिषूवनीः ॥६८०॥  
 अनाकुलमनुद्विग्नमव्याक्षेपमनुद्धतं ।  
 अनर्थहीनमश्लिष्टमविचलितमद्भुतम् ॥६८१॥  
 प्रह्लादात्मकं दग्धं मधुरं हृदयंगमं ।  
 धर्मं वदन्ति चत्वारो हृद्यचित्रकथोद्यताः ॥६८२॥  
 क्षपकस्य कथाकथ्या सा यां श्रुत्वा विमुञ्चते ।  
 सर्वथा विपरीणामं याति संवेगनिर्विधौ ॥६८३॥  
 भवत्याक्षेप निर्वेग निर्वेवजनिकाः कथाः ।  
 क्षपकस्योचितास्तिस्रो विक्षेपजनिका तु नो ॥६८४॥

कार्य करनेमें प्रयत्नशील रहते हैं । कैसे हैं वे मुनि ? क्षपकको समाधान देनेवाले हैं, भक्तिसे सेवा करनेमें तत्पर हैं ॥६७८॥६७९॥

अन्य चार मुनि क्षपकके धर्मोपदेशमें नियुक्त होते हैं, वे मुनि शांतिको नष्ट करनेवाली ऐसी स्त्रीकथा, राजकथा, काम, आहार, द्रव्य देश आदिसे संबद्ध सर्व विकथाओंको छोड़कर धर्मका उपदेश देते हैं ॥६८०॥ उपदेश सुनाते समय, आकुलता उत्पन्न न हो ऐसे वचन बोलते हैं तथा उद्वेग रहित विक्षेप-क्षोभ रहित, उद्दंडतासे रहित, अर्थहीन शब्दोंको छोड़कर, कठिनतासे रहित, शीघ्रता और मंदतासे रहित ऐसे वचन बोलते हैं ॥६८१॥ जो वचन क्षपकको आनंद उत्पन्न करते हैं, हितकर मधुर मतोहर हैं ऐसे वचनोंसे अनेक अनेक सुंदर कथा कहनेमें निपुण वे मुनि धर्मको कहते हैं ॥६८२॥

क्षपकको ऐसी कथा कहनी चाहिये जिसको सुनकर सर्वथा विपरिणाम-अशुभ परिणामको वह छोड़ दे और संवेग निर्वेदको प्राप्त हो । संसारसे भय होना संवेग है और शरीर भोगसे विरक्त होना निर्वेद है ॥६८३॥

क्षपकको व्याक्षेप जनिका, निर्वेद जनिका और निर्वेग जनिका ऐसी तीन कथायें कहनी चाहिये, विक्षेप जनिका कथाको नहीं कहना चाहिये ॥६८४॥

कथा साक्षेपणी ब्रूते या विद्याचरणादिकम् ।  
 विक्षेपणीकथावक्ति परात्मसमयो पुनः ॥६८५॥  
 संवेजनी कथा ब्रूते ज्ञानचारित्रवैभवा ।  
 निर्वेदनी कथा वक्ति भोगांगदे रसारताम् ॥६८६॥  
 विक्षेपणीरत्नत्रयास्य जीमितं यदि गच्छति ।  
 तदानीमसमाधानमल्पशास्त्रस्य जायते ॥६८७॥

जिसमें सम्यग्दर्शन ज्ञान और चारित्रका वर्णन हो वह आक्षेप जनिका—आक्षेपणी कथा है और जिसमें जैनमत तथा परमतका निरूपण हो वह विक्षेपणी कथा है अर्थात् जिसमें परमतका खण्डन हो और जैनमतका भण्डन हो ऐसी न्याय रूप विक्षेपणी कथा है ॥६८५॥

सम्यक्त्वज्ञान और चारित्र द्वारा आत्मामें कैसा वैभव उत्पन्न होता है, तपश्चरण द्वारा ऋद्धि किसप्रकार प्रगट होती है इत्यादिका वर्णन करनेवाली संवेजनी कथा है । पंचेन्द्रियोंके भोग और शरीर किस प्रकार निःसार है इसका वर्णन निर्वेदनी कथामें होता है ॥६८६॥

विशेषार्थ—धर्मकथाके चार भेद हैं आक्षेपणी, विक्षेपणी, संवेजनी और निर्वेदनी । रत्नत्रय धर्मका अर्थात् सम्यक्त्वका, मतिश्रुत आदि पांचों ज्ञानोंका, सामायिक आदि चारित्रोंका वर्णन करनेवाली आक्षेपणी कथा है । वस्तु सर्वथा नित्य ही है अथवा सर्वथा अनित्य है इत्यादि रूप मिथ्यादृष्टिके मतका पहले पक्ष उपस्थित करके पुनः उसका निरसन कर जैनमतको स्थापित कर देना इत्यादि न्याय ग्रंथरूप विक्षेपणी कथा हुआ करता है । रत्नत्रय धर्मका आराधन करनेसे कैसे वैभव प्राप्त होते हैं उसी भवमें ऋद्धियां, परभवमें देवेन्द्र, चक्रवर्तीत्व, बलदेव आदिका सुख प्राप्त होता है ऐसी धर्मके फलमें हर्ष बढ़ाने वाली संवेजनी कथा है । यह शरीर अशुचि सप्त धातुमय है शुद्ध भोजन आदिको तत्काल अशुद्ध करता है । यह भोग महाभयानक कष्ट उत्पन्न करते हैं, नरक आदि कुगतियोंमें भ्रमण कराते हैं इत्यादिरूप शरीर और भोगोंका वास्तविक स्वरूप बतलाने वाली निर्वेदनी कथा है । इन चार प्रकारकी कथाओंमेंसे विक्षेपणी कथाको छोड़कर शेष तीन कथायें क्षपकको सुनानी चाहिये ।

इस क्षपकके यदि विक्षेपणी कथा सुनते हुए जीवन समाप्त हो जाय तो उस वक्त क्षपकके लिये वह कथा अशांतिकारक होती है । क्योंकि इसमें परमतका वर्णन है

कथ्या बहुश्रुतस्यापि, नासन्ने मरणे सति ।  
 अनाचारं न कुर्वन्ति, जज्ञांशो हि क्षपात्तन ॥६८८॥  
 विक्षेपिणीं विमुञ्चयातः, समाधान विधायिनः ।  
 कथयन्ति कथास्तिस्रो, निस्त्रिदंष्ट्रिगौरवाः ॥६८९॥  
 तपोभाव नियुक्तस्य, प्रत्यासन्न मृतेर्घतेः ।  
 ते वर्धन्ति तथा तस्य, भवत्याराधको यथा ॥६९०॥  
 तस्या नयन्ति चत्वारो, योग्यमाहारमश्रमाः ।  
 निर्माणा लब्धिसंपन्ना, स्तद्विष्टं गतदूषणं ॥६९१॥

उसको सुनते समय मरण हो जाय तो अल्प ज्ञानी क्षपक परमतको सत्य मानकर उसमें श्रद्धान करते हुए मरण करनेसे सम्यग्दर्शनादिसे च्युत होगा । इसलिये क्षपकको विक्षेपणी कथा नहीं सुनाते हैं ॥६८७॥

यदि क्षपक बहुश्रुत है बहुतसे परमत स्वमतके शास्त्रोंका ज्ञाता है तो भी उसे मरणके निकट होनेपर विक्षेपणी कथा नहीं सुनानो चाहिये, क्योंकि महापुरुष कदाचित् भी अनाचार नहीं करते हैं । आशय यह है कि आगमज्ञानी क्षपकके लिये भी विक्षेपणी कथा समाधिमें सहायक नहीं होती, विक्षेप ही कराती है अतः बहुश्रुत क्षपकको भी यह कथा त्याज्य है ॥६८८॥

अतः विक्षेपणी कथाको छोड़कर समाधान करनेवाले परिचारक मन, वचन, कायके अशुभ परिणति तथा तीन गारवोंको नष्ट करनेवाली आक्षेपणी आदि तीन कथाओंको ही कहते हैं ॥६८९॥

मृत्युके निकट होनेसे जो अतिशय रूपसे श्रेष्ठ उग्र तप भावनामें तत्पर है ऐसे उस क्षपकको उसप्रकार का धर्मोपदेश देते हैं जिसप्रकारसे कि वह आराधनाओंका उत्तम आराधक हो ॥६९०॥ इसप्रकार चार मुनि क्षपकको धर्मकथा सुनानेमें कैसे तत्पर होते हैं यह बताया ।

अब चार मुनि क्षपकके आहारचर्यामें तत्पर रहते हैं यह बताते हैं—

जो मुनि ऋद्धि संपन्न हैं, श्रम रहित हैं, मान रहित हैं, ऐसे चार मुनि क्षपक के लिये इष्ट, उद्दिष्ट आदि दोषसे रहित, योग्य ऐसे आहारको लाते हैं—आहारकी व्यवस्था कराते हैं ॥६९१॥

पानं नयंसि चत्वारो द्रव्यं तदुपकल्पितं ।  
अप्रमत्ताः समाधानमिच्छन्तस्तस्य विश्रमाः ॥६६२॥

विशेषार्थ—क्षपकके लिये आहारकी व्यवस्था ऐसे मुनि करें कि जो अश्रम, निर्मान् और लब्धि संपन्न हैं । आहारको व्यवस्था करनेमें जो श्रमका अनुभव नहीं करते अर्थात् हम कबतक आहारकी व्यवस्था करें ? हम तो थक गये हैं ऐसे भावसे जो रहित हैं वे अश्रम हैं । हमें ऐसा काम करना पड़ता है इत्यादि मानके भाव नहीं करने वाले निर्मान् मुनि हैं । लब्धि संपन्न विशेषण तो बहुत महत्वपूर्ण है, जिन मुनियोंके आहार संबंधी ऋद्धि प्राप्त है वे क्षपकके आहारकी व्यवस्था निर्दोष संपन्न कर सकते हैं । परिचारक मुनि द्वारा व्यवस्थित किया गया आहार उद्दिष्ट आदि दोष और वात पित्तादि दोषसे रहित होना चाहिये तथा प्रासुक होना चाहिये ।

यहां पर कोई संका करे कि आहारको लाना आदि मुनिजन कैसे कर सकते हैं ? सो उसका समाधान यह है कि समाधिस्थ साधुके शक्ति क्षीण होनेपर वह स्वयं आहारको जा नहीं सकता अतः प्राचीन कालमें अन्य मुनि श्रावकोंके वसतिमें जाकर वहांसे प्रासुक निर्दोष आहार ले आते थे । इस विषयमें गुरुजनोंके मुखसे इसप्रकार सुना है कि जब कोई मुनि भक्त प्रत्याख्यान मरणको धारण करता था तब उसकी वैयावृत्यमें अन्य मुनिजन जुट जाते थे । उन मुनियोंमेंसे जिन्हें लाभांतराय आदिका तोत्र उदय नहीं है, जिन्हें आहारको प्राप्ति अत्यन्त सुलभतासे हुआ करती है ऐसे मुनि आहारार्थ श्रावकोंके यहां जात हैं वहां पड़गाहन आदि होनेपर आहारकी थाली सामने आजानेपर तपद्या भक्तिके अनंतर स्वयं आहार नहीं करते और मौनको छोड़कर श्रावकोंके द्वारा उस आहारको जहां क्षपक मुनि स्थित है वहां साथमें ले आते हैं और उस क्षपक मुनि का आहार करवाते हैं और स्वयं उस दिन उपवास करते हैं ।

वर्तमानमें मुनिगण श्रावकोंके निकट धर्मशाला आदिमें निवास करते हैं अतः सल्लेखना विधिमें हरप्रकारसे श्रावकों द्वारा सहायता मिलती है इसलिये क्षीणकाय क्षपक मुनिके योग्य आहारकी व्यवस्था श्रावक कर लेते हैं ।

आगे और भी क्षपकके वैयावृत्यमें तत्पर होनेवाले मुनियोंका कर्तव्य बतला रहे हैं ।

मलं क्षपन्ति चत्वारो वर्चः प्रसूक्षणाविकम् ।  
 शय्यासंस्तरकी कालद्वये प्रतिलिखन्ति च ॥६९३॥  
 क्षपकान्मथद्वारं, चत्वारः पान्ति यत्नतः ।  
 धर्मश्रुतिगृहद्वारं, चत्वारः पालयन्ति ते ॥६९४॥  
 निशिजागति चत्वारो, जितनिद्रामहोद्यमाः ।  
 वार्ता मार्गन्ति चत्वारो, यत्नाद् देशादि गोचरां ॥६९५॥  
 बहिर्वदन्ति चत्वारः, स्वपरागमकोविदाः ।  
 अनन्तः शब्दपातं ते जनानां निखिलाः कथाः ॥६९६॥

क्षपकके समाधानको चाहने वाले, अप्रमत्त श्रमरहित ऐसे चार मुनि क्षपकके लिये योग्य और इष्ट ऐसे पानक द्रव्यको लाते हैं—पानक द्रव्यकी व्यवस्था करते हैं ॥६९२॥

चार मुनि क्षपकके मल मूत्र कफ आदिका क्षेपण करते हैं, दोनों संध्याओंमें वसति और संस्तरका शोधन भी करते हैं ॥६९३॥

चार मुनि क्षपकके वसतिके द्वारको रक्षा करते हैं अर्थात् मिथ्यादृष्टि, क्षपकको अशांति करने वाले व्यक्ति क्षपकके निकट नहीं आपायें इत्यादि कार्यके हेतु चार मुनि वसतिके दरवाजे पर नियुक्त होते हैं । अन्य चार मुनिधर्म श्रवण मंडपके द्वारकी रक्षा करते हैं ॥६९४॥

जिन्होंने निद्राको जीत लिया है महान् उद्यमशील हैं वे मुनि रात्रिमें क्षपकके निकट जागरण करते हैं अर्थात् रात्रिमें शयन नहीं करते । चार चतुर मुनि अपने निवासभूत इस देशमें क्या स्थिति चल रही है ? इस नगरमें शुभ अशुभ कौनसी वार्ता है ? इत्यादि बातोंका निरीक्षण करते रहते हैं ॥६९५॥

स्वपर आगम ज्ञानमें कुशल ऐसे चार मुनि क्षपकके दर्शनार्थ आगत लोगोंको धर्म कथायें सुनाते हैं अर्थात् आक्षेपणी आदि कथायें धर्मोपदेश, सिद्धांतोंका कथन इत्यादि रूप उपदेश श्रावक आदिको देते हैं, कहांपर देते हैं ? वसतिके बाहर देते हैं क्षपकके निकट शब्द नहीं पहुंच सके इतने दूर रहकर अन्य जनोंको उपदेश देते हैं ॥६९६॥

चत्वारो षाडिनोऽक्षोभ्याः सर्वशास्त्रविशारदाः ।  
 धर्मज्ञेश्वरार्थं, विचरन्ति समन्ततः ॥६९७॥  
 एषमेकाग्र, चेतस्काः, कर्मनिर्जरणोद्यताः ।  
 निर्यापिका महाभागाः, सर्वे निर्यापयन्ति तं ॥६९८॥  
 कालानुसारतो ग्राह्याश्चत्वारिंशच्चतुर्युताः ।  
 भरतंरावतक्षेत्र भाविनो मुनिपुङ्गवाः ॥६९९॥  
 हेयाः क्रमेण चत्वारश्चत्वारस्ताववंजसा ।  
 यावसिष्ठन्ति चत्वारः कालेसंक्लेशसंकुले ॥७००॥  
 कालानुसारिणो ग्राह्यौ द्वौ जघन्येन योगिनौ ।  
 भरतंरावतक्षेत्र भवौ निर्यापकौ यतौ ॥७०१॥

सर्व शास्त्रोंमें निपुण, क्षोभरहित—किसी भी कारणसे जिन्हें उत्तेजना नहीं आती, जो षाडमें कुशल हैं ऐसे चारवादी मुनिराज धर्मकथा को कहने वालेकी रक्षा हेतु धर्म श्रवण मंडपके चारों ओर विचरण करते हैं ॥६९७॥

इसप्रकार ये अड़तालीस महाभाग, कर्मनिर्जरणमें उद्यत एकाग्रचित्त हुए सभी निर्यापक उस क्षपकको संसारबंधनसे निकालनेके लिये प्रयत्नशील रहते हैं ॥६९८॥

काल परिवर्तनके अनुसार भरत और ऐरावत क्षेत्रमें होनेवाले मुनिपुंगव चवालीस ग्रहण करने चाहिये ॥६९९॥

भावार्थ—भरत ऐरावत क्षेत्रमें उत्सर्पिणी आदि कालोंका परिवर्तन हुआ करता है तदनुसार वहाँके मनुष्योंमें गुणोंकी होनाधिकता होती है अतः सदा इतने उत्कृष्ट गुणवाले मुनि नहीं मिलते इसलिये मध्यम रीत्या चवालीस मध्यम गुणवाले मुनि निर्यापक रूपसे ग्रहण किये जाते हैं ।

तथा संक्लेश बहुत कालमें जैसे जैसे हीन काल स्थिति होवे तदनुसार चार चार निर्यापकोंकी संख्या क्रमशः कम करना, ऐसे चार संख्या शेष रहने तक कर सकते हैं अर्थात् चार मुनियोंको भी निर्यापक बनाया जाता है । अत्यंत निकृष्ट कालमें भरत ऐरावत क्षेत्रमें जघन्य रूपसे दो योगी निर्यापक पदरूपसे ग्रहण करने योग्य हैं ॥७००॥७०१॥



आत्मा त्यक्तः परं शास्त्रं, एकोनिर्यापको यवि ।  
 असमाधेर्मुतिर्व्यक्ते, यमसौ दुर्गतिः परा ॥७०२॥  
 भिक्षाद्यविबधानेन, क्षपकप्रतिकर्मणा ।  
 अनारतं प्रसक्तेन, स्वस्थस्कोऽन्यो विपर्ययः ॥७०३॥  
 स्वस्यापरस्य वा त्यागे, यतिधर्मो निराकृतः ।  
 ततः प्रवचनत्यागो, ज्ञानविच्छेदको मतः ॥७०४॥

समाधिमें उद्यत क्षपककी परिचयमें दो से कम निर्यापक होवे तो स्वयं निर्यापककी आत्माका क्षपकका और प्रवचनका त्याग हो जाता है । अकेला निर्यापक क्षपकको समाधान शांति नहीं करा सकेगा और उससे उसकी अस्माधिमें मृत्यु हो जाती है, यह तो प्रत्यक्ष ही हो जाता है और असमाधिसे मरा क्षपक दुर्गतिमें जाता है ॥७०२॥

अकेला निर्यापक यदि क्षपकको सेवा, आहार, मल, त्याग आदि कार्योंमें सतत् लगा रहेगा तो अपने आहार ग्रहण करना, विश्राम लेना आदिको नहीं कर सकेगा अतः स्वयंका त्याग हुआ अर्थात् स्वयं वेदनासे पीड़ित होगा और यदि निर्यापक अपने आहार आदिमें लगेगा तो क्षपककी सेवा नहीं होनेसे उसका त्याग होगा ॥७०३॥

इस तरह अपना अथवा क्षपकका त्याग होनेसे मुनिधर्मका नाश हुआ क्योंकि जब निर्यापक और क्षपकका अशांतिसे मरण होगा तो मुनिधर्मका नाश हुआ है और उससे प्रवचनका भी नाश हुआ, क्योंकि मुनिके अभावमें शास्त्रज्ञान कहां रहेगा ? समाप्त ही होगा ॥७०४॥

भावार्थ—क्षपकको सेवामें हानि होनेसे वह संकलेश परिणामसे मरेगा उससे उसकी कुगति हुई सो क्षपकका नाश हुआ, क्षपकके अशांतिसे मरण होनेसे निर्यापक को महान् क्लेश होगा । यदि निर्यापक अपने आहारादिमें लगा रहेगा तो वैयावृत्य धर्म का निर्यापक द्वारा त्याग हो जाता है । यदि वैयावृत्यमें ही सदा लगा रहता है तो निर्यापक आहारादिके अभावमें मृत्युको प्राप्त होता है, निर्यापक आगमका महान् ज्ञाता होता है उसकी मृत्यु होनेसे शास्त्रोंका ज्ञान लुप्त हुआ, उपदेशका भी अभाव होगा इसतरह प्रवचनका अभाव हो जाता है । अतः कभी भी एक निर्यापक क्षपकके समाधिके लिये ग्रहण नहीं किये जाते, कमसे कम दो ग्रहण किये जाते हैं जिससे एक निर्यापक

क्षपकस्यात्मनो वास्ति त्यागतो व्यसनं परम् ।  
 भवेत्ततोऽसमाधानं, क्षपकस्यात्मनोऽपि वा ॥७०५॥  
 क्षुधादिपीडितः शून्ये, सेवते याचते यतः ।  
 क्षपकः किञ्चनाकल्पं, दुर्मोक्षम-यशस्ततः ॥७०६॥  
 यतोऽसमाधिनामृत्युं, याति निर्यापकं विना ।  
 क्षपको दुर्गतिं भीमां, दुःखदां लभते ततः ॥७०७॥  
 चतुर्विधस्य संघस्य, कश्चन प्रेषयेत्ततः ।  
 संन्याससूचकाचार्यो, निर्यापकगणेशिना ॥७०८॥

यदि सेवामें तत्पर है तो दूसरा अपने आहारादि कार्योंको कर लेगा और दूसरा क्षपकके निकट सेवामें संलग्न है तो पहला आहारादि अपनी क्रिया कर लेगा इससे क्षपक निर्यापक और प्रवचन तीनोंकी सुरक्षा होती है ।

क्षपकके अथवा अपने त्यागसे क्षपकको अथवा अपनेको महाकष्ट होता है और उससे क्षपक अथवा निजको अशांति पैदा होती है ॥७०५॥

जब क्षपकका त्याग होगा अर्थात् निर्यापक अपने आहारादि कार्यमें लगेगा अकेला क्षपक भूख प्याससे पीडित हुआ कुछ भी अयोग्य आहारादि को मांगने लगता है और उससे महान् अपयश होगा ॥७०६॥

भावार्थ—यदि क्षपकको छोड़ निर्यापक आहारार्थ बाहर जायेगा तो अकेला क्षपक कुछ भी अयोग्य कार्य वेदनाके वशीभूत हुआ करेगा अथवा मिथ्यादृष्टिके पास जाकर आहारादिकी याचना करेगा इससे धर्मकी और क्षपककी महान् अपकीर्ति होती है ।

निर्यापकके बिना क्षपक अशांतिसे मृत्युको प्राप्त होता है और अशांतिसे मरण करनेसे भयानक दुःखदायक दुर्गतिमें जाता है ॥७०७॥

क्षपकके समाधिमरणकी सूचना देनेवाला कोई आचार्य चतुर्विध संघके निकट समाधिकी सूचना भेजता है तब निरतिचार रत्नत्रयका पालन करनेवाले निर्यापक आचार्य द्वारा क्षपक की समाधि की जा रही है ऐसा सुनकर सभी मुनियोंको वहां आना चाहिये और यदि भेद चरित्रवाला समाधि कराता है ऐसा ज्ञात होता है तो अन्य साधु क्षपकके निकट आते हैं अथवा नहीं आते हैं । भाव यह है कि निर्दोष आचार्य द्वारा

श्रुत्वा सल्लेखनां सर्वं, रागन्तव्यं तपोधनः ।  
कारितां शुद्धवृत्तेन, भजनोपमतोऽन्यथा ॥७०६॥

एति सल्लेखनामूलं, भक्तितो यो महामनाः ।  
स नित्यमश्नुते स्थानं, भुक्त्वा भोग परंपराः ॥७१०॥

एकतः तन्मनि हागी, छिद्यते यः समाधिना ।  
अकल्मषः स निर्वाणं, सप्ताष्टैर्लभते भवः ॥७११॥

यो नेति परया भक्त्या, श्रुत्वोत्तमार्थं साधनम् ।  
उत्तमार्थमृती तस्य, जन्तोर्भक्तिः कुतस्तनो ॥७१२॥

उत्तमार्थमृती यस्य, भक्तिर्नस्ति शरीरिणः ।  
उत्तमार्थमृतिस्तस्य, मृती संपद्यते कुतः ॥७१३॥

समाधि कार्य संपन्न होता है तो सर्व मुनि अवश्य आते हैं और शिथिलाचारी द्वारा समाधि सम्पन्न हो रही है तो भजनीय है, जावे अथवा नहीं जावे ॥७०८॥७०९॥

योग्य आचार्य द्वारा क्षपककी सल्लेखना हो रही मुनकर जो महामना भक्तिसे क्षपकके निकट आता है वह स्वर्गकी भोग परंपराको भोगकर शाश्वत मोक्ष स्थानको प्राप्त कर लेता है ॥७१०॥

जो जीव एक जन्ममें समाधि द्वारा मरण करता है वह निर्दोष क्षपक सात आठ भवों द्वारा निर्वाणको प्राप्त करता है ॥७११॥

जो पुरुष किसी क्षपक द्वारा उत्तमार्थ साधन-समाधिमरण किया जा रहा मुनकर परम भक्तिसे क्षपकके समीप नहीं जाता (उनकी सेवा भक्ति दर्शन नहीं करता) उस जीवके समाधिमरणमें भक्ति कैसे कहाँसे होगी ? अर्थात् नहीं होगी ॥७१२॥

जिस जीवके उत्तमार्थ मरणमें भक्ति नहीं है उस जीवके उत्तमार्थ मरण मरणकालमें कैसे हो सकता है ? नहीं हो सकता । अर्थात् जो क्षपकके सल्लेखनाको देखता है, हाथसे सेवा करता है, भक्ति पूर्वक क्षपकको बंदना करता है उसका सल्लेखना मरण अवश्य होता है । जो ऐसा नहीं करता उसका समाधि पूर्वक मरण नहीं होता ॥७१३॥

तस्यासंवृतवाक्यानां, न पार्श्वे देयमासितुं ।  
वचनैरसमाधानं, तवीयंजायते यतः ॥७१४॥

गीतार्थैरपि नो कृत्या, स्त्रोसक्तार्थादिका कथा ।  
श्रालोचनादिकं कार्यं, तत्राति मधुराक्षरम् ॥७१५॥

प्रत्याख्यानोपदेशादी, सर्वत्रापि प्रयोजने ।  
क्षपकेण विघातव्यः, प्रमाणं सूरिराश्रितः ॥७१६॥

तेन तंलाविना कार्या, गण्डूषाः सन्त्यनेकशः ।  
जिह्वावदनकणदि, नैर्मल्यं जायते ततः ॥७१७॥

क्षपकके निकट कल ऋल वचन, लोक विरुद्ध वचन, निरगल वचन आदिको बोलने वाले लोगोंको ठहरने नहीं देना चाहिये क्योंकि उन वचनों द्वारा क्षपकको अशांति होती है ॥७१४॥

आगमार्थके ज्ञाता मुनियोंको भी क्षपकके समीप स्त्रोमें आसक्तिकारक कथा अर्थकथा आदि कुकथाएँ नहीं करनी चाहिये । उसके पास तो अति मधुर वाणीसे आलोचना आदिकी कथा करनी चाहिये अर्थात् अमुक अमुक मुनिने इसतरह शुद्ध आलोचना की है इत्यादि रूप धर्मवर्द्धक कथा करना योग्य है ॥७१५॥

प्रत्याख्यान, उपदेश आदि सभी प्रयोजनमें क्षपकको आचार्यको प्रमाण मानना होता है ॥७१६॥

भावार्थ—क्षपक मुनि प्रत्याख्यान, प्रतिक्रमण, उपदेश सुनना आदि कार्योंको निर्यापक आचार्यके आज्ञाके अनुसार करता है, तीन प्रकारके आहारका त्याग आदि भी उनकी आज्ञानुसार करता है ।

आहारका त्याग करनेपर कुश हुए क्षपकको तैल त्रिफला आदिसे अनेक बार कुल्ला कराना चाहिये, जिससे उसके जीभ, मुख, कान आदिकी निर्मलता होती है अर्थात् अनेक तरह की औषधि या तैलसे कुल्ला करानेसे जीभ साफ होती है, बोलनेकी शक्ति आती है । कानमें तैल डालनेसे सुननेकी शक्ति बनो रहती है ॥७१७॥

छंद उपजाति—

भवन्ति येषां गुणिनः सहाया, विघ्नं विना ते ब्रूते समधि ।  
 समाधिदानोद्यतमानसंस्ते, ग्राह्याः प्रयत्नेन ततो गणेन्द्राः ॥७१८॥  
 इति निर्यापकः ।  
 अप्रकाश्य त्रिधाहारं, त्याज्यते क्षपको यदि ।  
 तदोत्सुकः स कुत्रापि, विशिष्टे जायतेऽशने ॥७१९॥  
 ततः कृत्या मनोज्ञानामाहाराणां प्रकाशना ।  
 सर्वथा कारयिष्याति त्रिविधाहारमोचनम् ॥७२०॥  
 कश्चिद् दृष्ट्वा तदेतेन, तीरं प्राप्तस्य किं मम ।  
 इति वैराग्यमापन्नः, संवेगमवगाहते ॥७२१॥  
 आस्वाद्य कश्चिदेतेन तीरं प्राप्तस्य किं मम ।  
 इति वैराग्यमापन्नः, संवेगमवगाहते ॥७२२॥

जिनके गुणवान् मुनि सहायक होते हैं, वे सहायक क्षपकको विघ्न बाधाके बिना समाधि देते हैं । अतः समाधिदानमें उद्यत मनवाले मुनियों द्वारा प्रयत्नसे निर्यापक आचार्य ग्रहण करने चाहिये ॥७१८॥

(२७) इति निर्यापक अधिकार समाप्त

(२८) प्रकाशन अधिकार—

यदि क्षपकसे तीन प्रकारके आहारको (अन्न, स्वाद्य, लेह्य) बिना दिखाये त्याग कराया जाता है तो उस समाधिस्थ क्षपककी किसी विशिष्ट भोजनमें उत्सुकता बनी रह सकती है ॥७१९॥ इसलिये निर्यापक आचार्य द्वारा सुंदर सुंदर आहारों को क्षपकके लिये दिखाना चाहिये, फिर सर्वथा यावज्जीव तीन प्रकारके आहारका त्याग कराना चाहिये ॥७२०॥ निर्यापक द्वारा मनोहर आहार दिखा देनेपर कोई क्षपक विचार करता है कि अहो ! आयुका किनारा जिसके आ चुका है ऐसे मुझे अब इस आहारसे क्या प्रयोजन है ? मुझे इसका त्याग करना चाहिये । इसतरह वैराग्य भाव वाला क्षपक संवेग को, संसार भीरुताको प्राप्त होता है ॥७२१॥

कोई क्षपक दिखाये गये उक्त आहारका स्वाद लेकर पुनः विचार करता है कि आयुके तटपर पहुँचे हुए मुझे इस आहारसे क्या मतलब है इसतरह सोचकर वैराग्य

अशित्वा कश्चिदंशेन तीरं प्राप्तस्य किं मम ।  
 इति वैराग्यमापन्नः संवेगमवगाहते ॥७२३॥  
 वलिभत्वा सर्वमेतेन तीरं प्राप्तस्य किं मम ।  
 इति वैराग्यमापन्नः संवेगमवगाहते ॥७२४॥  
 वलिभत्वा सुन्दराहारं रसास्वादनलालसः ।  
 कश्चित्तमनुबध्नाति सर्वं देशं च गृह्णितः ॥७२५॥  
 इति प्रकाशना ।

कुरुते वेशनां सूरिरायापायविशारदः ।  
 निराकर्तुं मनःशल्यं सूक्ष्मं निर्यापयन्नमुम् ॥७२६॥

युक्त हो संवेगका अवगाहन करता है अर्थात् आहारका त्याग यावज्जीवके लिये कर लेता है ॥७२३॥

कोई क्षपक उक्त आहारको किंचित् ग्रहण कर सोचता है कि जीवनके तीर को प्राप्त हुए मुझे इस आहारसे क्या प्रयोजन है ! इसतरह विचारकर वैराग्य युक्त हो संवेगका अवगाहन करता है ॥७२३॥

कोई क्षपक उक्त मनोहर आहारको पूर्णतया खाकर सोचता है कि अहो ! धिग् धिग् आहार वांछाकी । आयुके तटको प्राप्त हुए मुझे आहारसे क्या मतलब है ? इसतरह सोचकर वैराग्ययुक्त संवेगको प्राप्त होता है ॥७२४॥

कोई क्षपक मुनि दिखाये गये सुन्दर मिष्ट आहारको पूर्णरूपसे खा लेता है, रसके आस्वादनमें आसक्त ऐसा वह उक्त आहारको एक देश या पूर्ण रूपसे गृह्णितके कारण पुनः पुनः चाहता है अर्थात् आहारकी अभिलाषा करता है त्याग नहीं करता ॥७२५॥

॥ प्रकाशन नामका अट्ठावीसवां अधिकार समाप्त ॥

(२६) हानि अधिकार—

जब क्षपक मनोज्ञ आहारमें आसक्त होता है तब आचार्य उस आसक्तिसे होने वाली हानिको बताते हैं—

ग्राय और अपाय अर्थात् इन्द्रिय संयमका विनाश और असंयमकी प्राप्ति को जानने और क्षपकको दिखलानेमें जो विशारद हैं ऐसे आचार्य क्षपकके उस आसक्ति

कश्चिद्दुद्धरते शल्यं क्षिप्रमाकर्ण्य देशनां ।  
 करोति संसृतिव्रतः सूरीणां वचसा न किं ॥७२७॥  
 समाधानीयतो गृध्नोः संस्थाड्य सकलं गणी ।  
 एकैकं हापयन्नेवं प्रकृते दधते शनैः ॥७२८॥

रूप सूक्ष्म मनके शल्यको दूर करनेके लिये दिव्य उपदेश देते हैं । किसतरह देते हैं ? क्षपकको प्रसन्न करते हुए उसको शांति उपजाते हुए उपदेश देते हैं ॥७२६॥

गुरुके द्वारा उपदेश देनेपर कोई क्षपक उस देशनाको सुनकर शीघ्र ही उस शल्य-आहारवांछा को त्याग देता है और संसारसे भयभीत होता है अर्थात् भोग आहार संसार आदिसे वैराग्य उपजानेवाला उपदेश सुननेसे क्षपकको संसारसे भोरता आती है कि अहो ! इस आहारके कारण मैंने अतीतमें अनंत दुःख उठाये हैं अब भी आसक्तिको नहीं छोड़ूंगा तो पुनः वही दुःख उठाने पड़ेंगे इसतरह जाग्रत हुआ क्षपक संसारसे भयभीत होता है । ठीक ही है ! आचार्यके वचन द्वारा क्या क्या हित नहीं होता ? सब ही हित होता है ॥७२७॥

समाधिका इच्छुक व सरस आहारकी गृह्यतासे युक्त उस क्षपकके सकल आहार में से एक एक आहारका त्याग कराते हुए वे आचार्य क्रमशः प्रकृत आहारमें उसे धीरे धीरे स्थापित करते हैं ॥७२८॥

विशेषार्थ—क्षपकको समाधिके लिये तीन प्रकारके आहारका त्याग कराते हैं । त्याग कराते समय उसको इष्ट मिष्ट ऐसा आहार दिखाते हैं तब कोई क्षपक देखने मात्रसे, कोई चखने मात्रसे, कोई आंशिक मिष्ठान खाकर के और कोई पूर्ण आहार लेकर उस सरस भोजनसे विरक्त हो जाता है किन्तु कोई क्षपक पूरा सरस आहार करनेके बाद भी मिष्ट आहारकी लालसा नहीं छोड़ता तब आचार्य आहारकी असागता रूप विराग भरा उपदेश देकर त्याग कराते हैं । कोई मिष्टाहार एवं देशना सुनकर भी विरक्त नहीं होता तब आचार्य संपूर्ण सरस आहारमेंसे एक एक प्रकारका आहार त्याग कराते रहते हैं । पुनः सर्व सरस आहारका त्याग कराके प्रकृतमें जैसा आहार पूर्व चल रहा था नीरस आदि रूप, उसमें क्षपकको स्थापित करते हैं ।

छन्द उपजाति—

क्रमेण वैराग्यविधौ नियुक्तो निरस्य सर्वं क्षपकस्ततोऽन्नं ।

आराधनाध्यानविधानदर्शः स पानकं भावयते श्रुतोक्तौ ॥७२६॥

इति हानि ।

लेपालेपघनस्वच्छं सिक्थसिक्थविकल्पतः ।

पानकमोचितं पानं षोडशं कथितं जिनैः ॥७३०॥

आचाम्लेन क्षयं यातिश्लेष्मा पित्तं प्रशाम्यति ।

परं समीररक्षार्थं प्रयत्नोऽस्य विधीयताम् ॥७३१॥

पुनः वैराग्यविधिमें स्थापित क्रिया गया क्षपक क्रमशः सर्व ही अन्न आहार का त्याग करता है उस क्षपकको आचार्य आराधना तथा ध्यानके विधानमें प्रवीण शास्त्रमें जैसा कथन है वैसे पेय पदार्थों द्वारा भावित करते हैं अर्थात् सादे नीरस अन्न का भी सर्वथा त्याग कराके क्षपकको केवल जल आदि पेय पदार्थ दिया जाता है ॥७२९॥

हानि नामा उनतीसवां अधिकार समाप्त ।

(३०) प्रत्याख्यान अधिकार—

लेप—हाथको चिपकनेवाला पान, अलेप अर्थात् नहीं चिपकनेवाला पान, गाढ़ा पान, केवल जल, कणयुक्त पान और कण रहित पान इसप्रकार पानक आहार छह प्रकारका है ऐसा जिनेन्द्रदेवने कहा है ॥७३०॥

भावार्थ—इमली आदिका पानक लेप है, मांड वगैरह अलेप है, चावलके कणों से युक्त मांड सिक्थ है और जिसमें कण नहीं हो वह असिक्थ पान है । इनमेंसे यथायोग्य पानक क्षपकके लिये दिया जाता है ।

आचाम्लसे कफ नष्ट होता है और पित्त शांत हो जाता है । वायु रक्षाके लिये भी आचाम्ल ठीक है अतः इसका प्रयोग करना चाहिये ॥७३१॥

भावार्थ—निकट है मृत्यु जिसके ऐसे क्षपकके वातपित्त कुपित न होवे ऐसा पानक उसे देना चाहिये । आचाम्लसे प्रायः कफ आदि नष्ट होते हैं अतः इस पानकका प्रयोग यथायोग्य क्षपकको प्रकृति देखकर करना चाहिये । भाव यह है कि आयुर्वेदानुसार जिससे वात कफादि न हो या उनमें वृद्धि न हो ऐसा पानक क्षपकको दिया जाता है ।



ततोऽसौ भावितः पानैर्जाठरस्य विशुद्धये ।  
 मलस्य मधुरं मंदं पायनीयो विरेचनम् ॥७३२॥  
 अनुवासादिभिस्तस्य शोध्यो वा जाठरोमलः ।  
 अनिरस्तो यतः पीडां महतीं विवधाति सः ॥७३३॥  
 आराधकस्त्रिषाहारं यावज्जीवं विमोक्षति ।  
 निवेद्यमिति संघस्य निर्यापक गणेशिना ॥७३४॥  
 क्षपको वाऽखिलांस्त्रेधा निःशल्यीभूतमानसः ।  
 क्षान्तः क्षमयते भक्ताः ! क्षमागुण विचक्षणः ॥७३५॥

तदनंतर जिसको पानक आहार दिया जा रहा है ऐसे क्षपकके पेटकी विशुद्धिके लिये तथा मलका विरेचन करनेके लिये मंद मधुर पानक पिलाना चाहिये ॥७३२॥

कांजीमें भोगे हुए बिल्व पत्तोंसे क्षपकके पेटको सेकना, नमक आदिकी बत्ती गुदाद्वारमें लगाना इत्यादि क्रियासे क्षपकके उदरके मलका शोषण न करनेवाला चाहिये, क्योंकि यदि उदरका मल न निकाला जाय तो महान पीडा होती है ॥७३३॥

यह आराधक अब तीन प्रकारके आहारोंका यावज्जीव त्याग करेगा ऐसा संघको निर्यापक आचार्य निवेदन करते हैं ॥७३४॥

शल्य रहित हो गया है मन जिसका ऐसा तथा क्षमागुण युक्त विचक्षण यह क्षपक आप सभी लोगोंसे मन, वचन, कायद्वारा क्षमा मांगता है, आप भक्त हैं इसप्रकार शांत स्वभावो आचार्य संघको निवेदन करते हैं ॥७३५॥

भावार्थ—क्षपकके द्वारा यावज्जीवके लिये तीन प्रकारके आहारका त्याग करनेके सम्मुख होनेपर इस बातकी सूचना आचार्य सर्व संघको देते हैं तथा क्षमा कराने हेतु ब्रह्मचारीके हाथमें क्षपककी पीछी देकर आचार्य सर्व संघके पास जाकर कहते हैं कि क्षपक आप सबसे प्रार्थना कर रहा है कि मैं आपसे मन, वचन, कायकी शुद्धिपूर्वक क्षमा मांगता हूँ, मेरा किसीसे वैर नहीं है । इसतरह सर्व संघ को निवेदन करते हैं । क्षपक अशक्त होनेके कारण सबके निकट जा नहीं सकता, अतः पीछी दिखाकर आचार्य क्षमाभावकी प्रतीति संघको कराते हैं ।

आराधनास्य निर्विघ्ना सम्यक् संपद्यतामिति ।  
 स याति सकलः संघस्तनूत्सर्गमसंभ्रमम् ॥७३६॥  
 तं चतुर्विध माहारमाचार्यो विधिकोविदः ।  
 मध्ये सर्वस्य संघस्य स प्रत्याख्यापयेत्ततः ॥७३७॥  
 त्रिविधं वा परित्याज्यं पानं देयं समाधये ।  
 अन्त्याने पुनः पानं त्याजनीयं पटीयसा ॥७३८॥

छंद शालिनी —

यन्निर्विघ्नं पान कर्माधिकारे दातुं शक्तं तत्समाधानरत्नम् ।  
 षोढा पानं युज्यते तस्य पातुं त्रेधाहारं त्यागकालेपवित्रम् ॥७३६॥  
 इति प्रत्याख्यानं ।

आचार्योऽध्यापके शिष्ये संघे सार्धमिके कुले ।  
 योऽपराधो भवेत्त्रेधा सर्वं क्षमयते स तं ॥७४०॥

इसतरह क्षमा याचना करनेपर इस क्षपककी आराधना निर्विघ्न समीचीन-  
 तया संपन्न होवो इस भावनासे संपूर्ण संघ शांतिपूर्वक कायोत्सर्ग करता है ॥७३६॥

क्षमा याचनाके अनंतर सर्व संघके मध्यमें विधिमें कुशल ऐसे आचार्य क्षपकके  
 द्वारा चतुर्विध आहारका त्याग कराते हैं ॥७३७॥ अथवा क्षपकके भावनानुसार संघके  
 समक्ष पहले तीन प्रकारके आहारका त्याग कराना चाहिये तथा शांतिके लिये पानक पेय  
 देना चाहिये, फिर अन्तमें कुशल आचार्य क्षपकको पानकका भी त्याग करा देते  
 हैं ॥७३८॥

पान क्रिया अधिकारमें जो छह प्रकारका पानक बतलाया है, जो कि क्षपकको  
 समाधान रूपी रत्नको देनेमें समर्थ है अर्थात् जो पानक क्षपकको शांति कराता है  
 व्याकुलताको कम करता है उस पवित्र पानकको तीन प्रकारके आहारके त्याग करानेपर  
 पिलाना चाहिये ॥७३६॥

प्रत्याख्यान नामका तीसवां अधिकार समाप्त ।

(३१) क्षामण अधिकार—

प्रत्याख्यानके अनंतर आचार्य, उपाध्याय, शिष्य संघ, सार्धमिक कुल इन  
 मुनियोंके विषयमें मन, वचन और काय द्वारा जो अपराध हुआ है कषाय भाव हुआ है  
 उन सब अपराध एवं कषाय भावकी क्षपक क्षमा मांगता है ॥७४०॥

मूर्धन्यस्तकराम्भोजो रोमांचांचितविग्रहः ।  
 त्रिधा क्षमयते सर्वं संवेगं जनयन्नसौ ॥७४१॥  
 योऽपराधोमयाकारि मनसा वपुषा गिरा ।  
 क्षमये तमहं सर्वं निःशल्यीभूतमानसः ॥७४२॥

छंद मंदाकिनी —

ममपितृजननीसदृशः शशस्त्रिभवनमहितः सुयशाः संघः ।  
 प्रियहितजनकः परमां क्षांतिं रक्षयतकृतवानहमक्षान्ति ॥७४३॥  
 इति क्षामणा ।

मस्तक पर रखा है हस्तकमल जिसने, रोमांचयुक्त हो रहा है शरीर जिसका  
 ऐसा यह क्षपक संवेगभावको प्रगट करता हुआ सर्व संघसे मन, वचन, कायकी शुद्धि पूर्वक  
 क्षमा मांगता है ॥७४१॥

भावार्थ—मुमुक्षुके जो भी कर्तव्य होते हैं उन सबको मैंने कर लिया है इस  
 विचारसे जिसके हृदयमें प्रसन्नता हो रही है और इसीलिये हृषिके रोमांच जिसके गात्रमें  
 फूट पड़े हैं ऐसा वह क्षपक अपने मस्तकपर दोनों हाथ जोड़कर रखता है और सर्व  
 संघको नमस्कार करता है तथा सर्व साधर्मि भुनियोंमें अनुराग उत्पन्न करता हुआ क्षमा  
 ग्रहण कराता है ।

क्षपक कहता है कि भो मुनिगण ! मेरे द्वारा मनसे, वचनसे, कायसे जो भी  
 अपराध किया गया है उस अपराधको निःशल्य मानस युक्त हो मैं सबसे क्षमा मांगता  
 हूँ ॥७४२॥

अहो ! यह संघ मेरे पिता माता तुल्य है, सदा ही त्रिभुवनमें पूज्य है, यशस्वी  
 है, प्रिय और हितको उत्पन्न करनेवाला है, ऐसे आप सभीकी मैंने शांति भंग की है,  
 सो अब आप परम क्षमा—शांतिको करें अर्थात् मैं सब संघसे क्षमा याचना करता हूँ सर्व  
 संघ मेरे को क्षमा प्रदान करे । मैं भी आपके अपराधको भूल जाता हूँ इसप्रकार  
 क्षपक द्वारा महान विशुद्धि को करने वाली क्षमा की जाती है, क्षमा याचना की  
 जाती है ॥७४३॥

इकतीसवां क्षामण अधिकार समाप्त ।

क्षपयित्वेति	वैराग्यमेव	स्पृशन्ननुत्तमम् ।	
तपः	समाधिमाहृदश्चेष्टते	क्षपयन्नघं	॥७४४॥
अप्रमत्तागुणाधाराः	कुर्वन्तः	कर्मनिर्जंराम् ।	
अनारतं	प्रवर्तते,	व्यावृत्तौपरिचारकाः	॥७४५॥
यज्जन्मलक्षकोटीभि,	रसंख्याभि	रजोऽर्जितम् ।	
तत्सम्यग्दर्शनोत्पादे,	क्षणैर्नकेन	हन्यते	॥७४६॥

(३२) क्षपण अधिकार—

इसप्रकार क्षमाको करके यह क्षपक उत्कृष्ट वैराग्यका स्पर्श करता हुआ, तप और समाधिमें आरूढ़ होकर पापका नाश करते हुए प्रयत्नशील—जाग्रत रहता है ॥७४४॥ समाधिमें उद्यत क्षमा युक्त इस क्षपककी वैयावृत्यमें परिचारक मुनि सतत् लगे रहते हैं, कैसे हैं वे मुनि ? प्रमाद रहित हैं गुणोंको खानि हैं और कर्म निर्जंराको कर रहे हैं अर्थात् वैयावृत्य नामके इस तप द्वारा जो कर्मोंकी बड़ी भारी निर्जंरा कर रहे हैं ॥७४५॥

आशय यह है कि गणकी रत्नत्रय धर्ममें स्थिर करने वाले आचार्य और परिचारक मुनि ये सब ही दिन रात क्षपककी सुश्रुषामें तत्पर रहते हैं अतः उनके कर्मोंकी निर्जंरा होती है ।

जो असंख्यात लक्ष कोटी जन्मों द्वारा कर्म अर्जित हुआ है वह सब सम्यग्दर्शन के उत्पन्न होनेपर एक क्षणमें नष्ट हो जाता है ॥७४६॥

विशेषार्थ—समाधिमरण एक महायज्ञ है जिसमें बिना किसी खेद, जोश, मोहके प्रसन्नता से रत्नत्रय का पालन करते हुए क्षपक अपने प्राणोंकी आहुति देता है, ऐसे महान् धर्ममय मुनिराजके दर्शन बंदन भक्ति सेवा आदि जो भी व्यक्ति करता है उसके अनेक भवोंके पापोंका नाश तो होता ही है इसमें तो कोई शंका ही नहीं है । विशेष तो यह है कि यदि किसीके कालादि लब्धि निकट आ चुकी है तो उसे उस वक्त क्षपकके दर्शन एवं उनकी महान् तपस्याके देखनेसे अत्यधिक धार्मिक स्नेह बश रोमांच आ जाते हैं, परिणाम की विशुद्धि बढ़ती जाती है और इस तरह वह कुछ ही क्षणमें क्षयोपशम विशुद्धि आदि लब्धिसे समन्वित हुआ सम्यक्त्व रत्न को प्राप्त कर लेता है । क्षपकके परिचारक मुनि आदिके भी कदाचित् सम्यक्त्व नहीं है या होकर नष्ट हो चुका है तो उन्हें भी क्षपक की हृदय की प्रसन्नता पूर्वक को गयी सेवा आदि से उस वक्त सम्यक्त्व

धुनीते क्षणतः कर्म, संचितं बहुभिर्भ्रमैः ।  
 व्यावृत्तोऽन्यतमेयोगे प्रत्याख्याने विशेषतः ॥७४७॥  
 प्रतिक्रान्तौ तनुत्सर्गे स्वाध्याये विनये रतः ।  
 अनुप्रेक्षासु कर्मेति धुनीते संस्तरस्थितः ॥७४८॥

छंद प्रहरणकलिता—

अनशननिरते तनुभृति सकलं, भवभयजनकं विगलति कलिलं ।  
 अनुहिमकिरणे ह्युदयति तरणी, कमलविकसने च घनमिष तमः ॥७४९॥  
 इति क्षपणं ।

प्राप्त हो सकता है । क्षपक के स्वयंके भी सम्यक्त्व नहीं है, होकर छूट गया है तो उस वक्त रत्नत्रय धर्मका सतत् उपदेश आचार्य द्वारा मिलता रहनेसे सम्यक्त्व प्राप्त हो जाता है । सम्यग्दर्शन होते ही असंख्यात भवोंमें उपार्जित कर्म राशि चूर-चूर हो जाती है अर्थात् पाप प्रकृतियोंका अनुभाग खण्डन, स्थिति खण्डन आदि होते हैं । नया कर्म भी बहुत अल्प स्थिति वाला बंधता है । अतः क्षपकका व्यावृत्त्य उसका दर्शन, भक्ति आदि सभी मुमुक्षुको सर्वथा उपादेय है ।

बारह प्रकार के तपश्चरण, वृक्ष मूल आदि योग इत्यादि को करनेमें तत्पर हुए जीव बहुत-बहुन भवों द्वारा संचय को प्राप्त हुए कर्मों को क्षणमात्रमें नष्ट कर डालते हैं, अर्थात् तपस्या द्वारा अनेक भवोंके कर्म निर्जीर्ण कर देते हैं और सल्लेखनामें यावज्जीव चतुराहार का त्याग करने पर तो विशेष रूपसे कर्मोंकी निर्जरा होती है ॥७४७॥

संस्तर स्थित क्षपक प्रतिक्रमणमें तत्पर है चाहे कायोत्सर्गमें लीन है अथवा स्वाध्याय और विनयमें प्रवृत्त है, अनुप्रेक्षाओंके चिन्तनमें लगा हुआ है इनमेंसे जो कोई कार्य कर रहा हो सबमें ही उसके कर्मकी निर्जरा होती है ॥७४८॥

जीवके अनशन तपमें उद्यत होनेपर संसार के भय को उत्पन्न करनेवाला समस्त पापकर्म नष्ट होता है, जैसेकि चन्द्रमाके पीछे कमलोंके विकासका कारण ऐसे सूर्यके उदित होनेपर गाढ़ अंधकार नष्ट हो जाता है ॥७४९॥

क्षपणनामा बत्तीसवां अधिकार समाप्त ।



अनुशिष्ट महाधिकार  
७

निर्यापको गणो शिक्षां, संस्तरस्थाय यच्छति ।  
कुर्वन्संवेग निर्वेदो, कर्णे जपमथानिशम् ॥७५०॥  
अनुशिष्टं न चेद् वत्ते, क्षपकाय गणाग्रणीः ।  
त्यजेदाराधनादेवीं, तदानीं सिद्धि संफलीम् ॥७५१॥  
शोधयिस्थोपधि शय्यां, वैयावृत्यकरणपि ।  
निःशल्यीभूय सर्वत्र, साधो ! सल्लेखनां कुद ॥७५२॥

निर्यापक आचार्य संस्तरमें स्थित क्षपकके लिए शिक्षा उपदेश प्रदान करते हैं । तदनंतर क्षपक को संवेग निर्वेदको कराते हुए कानमें सतत जाप सुनाते हैं ।

अर्थात् जब क्षपक अत्यंत क्षीण शक्तिक हो जाता है तब निकटमें बैठकर कानमें बहुत मधुर वाक्य या पंच परमेष्ठी का जप सुनाते हैं ॥७५०॥

क्षपकके लिये यदि आचार्य शिक्षा उपदेश नहीं देते तो सिद्धि जिसका फल है ऐसी आराधना देवीको क्षपक छोड़ देगा अर्थात् बिना शिक्षाके क्षपक समाधिसे च्युत हो जायगा ॥७५१॥

आचार्य क्षपकके लिये यह शिक्षा देते हैं कि हे साधो ! तुम उपधि-पीछी आदि शय्या वसति और वैयावृत्य करनेवाले की भी भलीप्रकार परीक्षा करो शोधन करो कि यह उपधि निर्दोष निर्जन्तुक देखी हुई है या नहीं ? यह पीछी कमंडलु आसन निर्दोष अनुद्दिष्ट है या नहीं ? यह वसति उद्दिष्ट दोष रहित निर्जन्तुक है क्या ? वैयावृत्य

मिथ्यात्ववमनं दृष्टि, भावना भक्तिमुत्तमां ।  
 रतिं भावनमस्कारे, ज्ञानाभ्यासे कुरुद्यमम् ॥७५३॥  
 मुने ! महाव्रतं रक्ष, क्रुह कोषादिनिग्रहम् ।  
 हृषोकनिर्जयं द्वेषा, तपोमार्गे कुरुद्यमम् ॥७५४॥  
 भवद्रुम महामूलं मिथ्यात्वं सुच सर्वथा ।  
 मोह्यते सगुणां बुद्धि, मद्येनेव मुने ! लघु ॥७५५॥

करनेवाले वैयावृत्यमें असंयम तो नहीं करते ? इसप्रकार पहलेसे ही देखो परीक्षण करो । परीक्षण करके सर्वत्र निःशत्य होकर सल्लेखना करो ॥७५२॥

हे क्षपकराज ! तुम मिथ्यात्वका वमन करो सम्यक्त्व की भावनाको तथा परमेष्ठी में उत्तम भक्ति को करो । परिणाम शुद्धि रूप भाव पंचनमस्कारमें रति और ज्ञानाभ्यासमें उद्यम करो ॥७५३॥

भावार्थ—यह श्लोक सूत्ररूप है । इसमें मिथ्यात्व व मनका उपदेश ग्यारह श्लोकोंमें है । सम्यक्त्व भावनाके वर्णनमें नौ, भक्तिके वर्णनमें नौ, पंच नमस्कार वर्णनमें सात और ज्ञानाभ्यास के वर्णन में सत्तरह श्लोक हैं ।

हे मुने ! महाव्रतकी रक्षा करो, क्रोधमान आदि कषायोंका निग्रह और इन्द्रियों पर विजय करो । दो प्रकारके बाह्य अभ्यंतर तपोमार्गमें उद्यम करो ॥७५४॥

भावार्थ—यह श्लोक भी सूत्ररूप है । ऊपरके श्लोकमें कहे हुए मिथ्यात्व वमन आदि पाँच विषयोंके वर्णन के त्रेपन श्लोकोंके अनंतर इस श्लोकमें कथित महाव्रत की रक्षा आदि चार विषयोंका वर्णन है ८०५ श्लोकसे लेकर १४२१ श्लोक तक महाव्रत रक्षा इस विषयका वर्णन होगा । कषाय निग्रह और इन्द्रिय विजयका वर्णन सम्मिलित रूपसे है वह १४२२ से लेकर १५१८ तक है । तपो उद्यम का वर्णन १५१९ से लेकर १५४६ श्लोक तक है ।

हे मुने ! संसार रूपी महावृक्षके मूलस्वरूप मिथ्यात्वको सर्वथा छोड़ दो । क्योंकि मिथ्यात्व गुणवाली बुद्धिको शीघ्र ही मोहित करता है, जैसेकि मद्य द्वारा बुद्धि मोहित होती है ॥७५५॥

पित्तं सम्यक्त्वं पीयूषं, मिथ्यात्वविषं मुत्सृज ।  
 निधेहि भक्तितशिष्यत्ते, नमस्कारमन्तारतम् ॥७५६॥  
 मिथ्यात्वमोहिताः सत्यमसत्यं जानते जनाः ।  
 कुरंगा इव नृणां तर्हि, सलिलं मृगतृष्णकाम् ॥७५७॥  
 मिथ्यात्वमोहतो जन्तो, वरं कनकमोहनम् ।  
 दत्तेमृत्युसहस्राणि, प्रथमं न परं पुनः ॥७५८॥  
 अनादिकालमिथ्यात्वमभावितो न प्रथतंते ।  
 सम्यक्त्वेऽयं यतस्तेन, प्रयत्नोऽत्र विधीयते ॥७५९॥

भावार्थ—गुणवाली बुद्धि आठ प्रकारकी है सुश्रुषा, श्रवण, ग्रहण, धारण, विज्ञान, ऊहा, अपोह और तत्त्वाभिनिवेश । सुश्रुषा—धर्मको सुननेकी, सात तत्त्वोंकी सुननेकी इच्छा होना । श्रवण—धर्मगुरुके निकट जाकर धर्मको सुनना । उपदिष्ट तत्वको हृदयमें धारण करना । विज्ञान—जाने हुए तत्वको विशेष जानना । ऊहा—तत्वकी परीक्षा । अपोह—अतत्त्वसे अथवा हेय तत्त्वसे हटना । तत्त्वाभिनिवेश—तत्त्वों पर विश्वास । इसप्रकारकी बुद्धि को मिथ्यात्व नष्ट कर देता है ।

आचार्य उपदेश दे रहे हैं कि हे यते ! मिथ्यात्वरूपी विषको छोड़कर सम्यक्त्व रूपी अमृतका पान करो । तुम अपने मनमें सदा ही नमस्कार मंत्रको धारण करो ॥७५६॥

जो जीव मिथ्यात्वसे मोहित होते हैं वे असत्य को ही सत्य समझ बैठते हैं, जैसे प्याससे पीड़ित हिरण मरीचिका को ही जल मान बैठते हैं ॥७५७॥

इस जीव के लिये मिथ्यात्व कारणसे होने वाले मोह परिणामसे तो धतूरेसे होने वाला मोह परिणाम अच्छा है, क्योंकि धतूरा पीनेसे होनेवाला मोहभाव तो केवल एकबार मृत्यु देता है किन्तु पहला मिथ्यात्व मोह तो हजारों बार मृत्युको देता है ॥७५८॥

जिसकारणसे अनादिकाल से चले आये मिथ्यात्वसे भावित हुआ यह जीव सम्यक्त्वमें प्रवृत्ति नहीं करता, सम्यक्त्वमें रत नहीं होता उस कारण से हे क्षपक ! इस सम्यक्त्वमें प्रयत्न किया जाता है, सम्यक्त्वकी प्राप्तिके लिये प्रयत्न करते हैं ॥७५९॥



विषाग्निकृष्णसर्पाद्याः, कुर्वन्त्येकत्र जन्मनि ।  
 मिथ्यात्वमावहेद् दोषं, भवानां कोटिकोटिषु ॥७६०॥  
 विद्धो मिथ्यास्वशल्येन, तीव्रां प्राप्नोति वेदनां ।  
 कांडेनेव विषाक्तेन, कानने विःप्रतिक्रियः ॥७६१॥  
 मिथ्यास्वोत्कर्षतः संघश्रीसंज्ञस्य विलोचने ।  
 गलिते प्राप्तकालोऽपि, यातोऽसौ दीर्घसंसृतिम् ॥७६२॥

विष, अग्नि, कृष्णसर्प आदि एक जन्ममें दोष उत्पन्न करते हैं मृत्युको करते हैं । किन्तु मिथ्यात्व करोड़ों-करोड़ों भवोंमें दोष करता है ॥७६०॥

मिथ्यात्व शल्यसे विद्ध हुआ जीव तीव्र वेदनाको प्राप्त होता है, जिसप्रकार कि जंगलमें जिसके पास प्रतीकार करनेका कोई साधन नहीं है ऐसे जीवके विषले कांटेसे विद्ध होनेपर तीव्र वेदना होती है ॥७६१॥

संघश्री नामके व्यक्तिके मिथ्यात्व भावकी तीव्रताके कारण दोनों नेत्रोंकी ज्योति नष्ट हो गयी थी और अन्तमें मरण कर वह दीर्घ संसारी हो गया था ॥७६२॥

#### संघश्री मन्त्री की कथा

आन्ध्र देश के कनकपुर नगर में सम्यक्त्व गुण से विभूषित राजा धनदत्त राज्य करते थे । उनका सङ्घश्री नामका मन्त्री बौद्धधर्मावलम्बी था । एक दिन राजा और मन्त्री दोनों महल की छत पर स्थित थे । वहाँ उन्होंने चारणकृद्धि धारी युगल मुनिराजोंको जाते हुये देखा । राजा ने उसी समय उठकर उन्हें नमस्कार किया और वहीं विराजमान होकर धर्मोपदेश देनेकी प्रार्थना की । मुनिगणों ने राजा की विनय स्वीकार कर धर्मोपदेश दिया, जिससे प्रभावित होकर मन्त्री ने श्रावक के व्रत ग्रहण कर लिये और बौद्ध गुरुओंके पास जाना छोड़ दिया । किसी एक दिन बौद्ध गुरु ने मन्त्री को बुलाया । मन्त्री गया, किन्तु बिना नमस्कार किये ही बैठ गया । भिक्षु ने इसका कारण पूछा, तब संघश्री ने श्रावक के व्रत आदि लेनेकी सम्पूर्ण घटना सुना दी । बौद्धगुरु जैनधर्मके प्रति ईर्ष्यासे जल उठा और बोला—मन्त्री ! तुम ठगाये गये, भला आप स्वयं विचार करो कि मनुष्य आकाश में कैसे चल सकता है ? ज्ञात होता है कि राजा ने कोई षडयन्त्र रचकर तुम्हें जैनधर्म स्वीकार कराया है । भिक्षुक की बात सुनकर अस्थिर बुद्धि पापात्मा मन्त्री ने जैनधर्म छोड़ दिया । एक दिन राजा ने अपने

कटुकेऽलावुनि क्षीरं, यथा नश्यत्यशोधिते ।  
 शोधिते जायते हृद्यं, मधुरं पुष्टिकारणम् ॥७६३॥  
 तपोज्ञानचरित्राणि, समिध्यात्वे तथांगिनि ।  
 नश्यन्ति वान्तमिध्यात्वे जायन्ते फलवन्ति च ॥७६४॥

छंदः द्रुतविलंबित—

द्विमिश्रदूषणकारि कुर्वर्णं, रत्नं विनुद्ध कुन्नित्रनिवोत्तमाः ।  
 सकलधर्मविधायि सुदर्शनं, सुविभजन्ति सुमित्रमिवाशनम् ॥७६५॥  
 इति मिध्यात्वापोहनम् ।

दरबार में जैनधर्म की महानता और चारणऋद्धिधारी मुनिराजों के चमत्कार सुनाये, और उस घटना को सुनानेका अनुरोध मन्त्रीसे भी किया । मन्त्री बोला—“महाराज ! असम्भव है, न मैंने अपनी आँखोंसे देखा है और न इस प्रकार की बात सम्भव है ।” मन्त्री की असत्य बात सुनकर राजा को बहुत विस्मय हुआ किन्तु उसी क्षण मन्त्री के दोनों नेत्र फूट गये और वह दुर्गति का पात्र बना । “जैसी करनी वैसी भरनी” के अनुसार ही उसने फल प्राप्त किया ।

संघश्रो की कथा समाप्त ।

जिसका अंदरका गूदा साफ नहीं किया है ऐसे कड़वी तूंबड़ीमें रखा हुआ दूध जैसे नष्ट हो जाता है और उसी तूंबड़ी को अंदरसे साफ करनेपर उसमें दूध रखनेपर वह मधुर मनोहर दूध पुष्टिकारक हो जाता है ॥७६३॥

ठीक इसीप्रकार मिध्यात्व युक्त जीवमें तप, ज्ञान और चारित्र्य नष्ट हो जाते हैं और मिध्यात्व को जिसने वमन कर डाला है ऐसे जीवमें तपज्ञानादि फलदायक होते हैं ॥७६४॥

जिसप्रकार विविध दोषोंको करने वाले छोटे मित्र को शीघ्र ही छोड़ दिया जाता है उसीप्रकार भव्य जीव विविध दोष—कुगतिगमनादिको करने वाले इस मिध्यात्व को शीघ्र ही छोड़कर, समस्त धर्मको करनेवाले सुमित्रके समान इस सम्यक्त्व का सेवन करते हैं ॥७६५॥

विशेषार्थ—यहांपर बारह श्लोकों द्वारा मिध्यात्व परिणाम का कितना कष्ट-दायक फल होता है यह बताया है जो अत्यंत हृदयग्राही है । सचमुचमें इस जीवका

मा स्म कार्षीः प्रमादं त्वं सम्यक्त्वे भद्रवर्धके ।  
 तपोज्ञानचरित्राणां, सस्थानामिष पुष्करं ॥७६६॥  
 सारं द्वारं पुरस्थेव ध्वजस्थेव विलोचनम् ।  
 मूलं महीरुहस्थेव, संज्ञानादेः सुवर्शनम् ॥७६७॥  
 बलानि नायकेनेव, शरीराणीव जंतुना ।  
 ज्ञानादीनि प्रवर्तते, सम्यक्त्वेन विना कुतः ॥७६८॥  
 भ्रष्टोऽस्ति वर्शनभ्रष्टो, व्रतभ्रष्टोऽपि नो पुनः ।  
 पतनं ह्यस्ति संसारे, न वर्शनममुंचतः ॥७६९॥

यदि कोई वैरी है तो मिथ्यात्व ही है । अनादिकालसे आजतक जो संसार परिभ्रमण हुआ है वह एक मिथ्यात्व के कारण हो हुआ है । ऐसे कष्टप्रद मिथ्यात्वका त्याग करने की श्रेष्ठ प्रेरणा आचार्य देवने क्षपकको दी है ।

सम्यक्त्व भावना—

हे क्षपक ! कल्याण की बुद्धि करनेवाले सम्यक्त्वमें तुम जरा भी प्रमाद मत करना । यह सम्यक्त्व तो तपस्या, ज्ञान और चारित्र्यका आश्रय है या इन तीनोंकी वृद्धि करनेवाला है, जैसे धान्योंका आश्रय मेघ है । अर्थात् मेघ जैसे धान्योंको वृद्धि करते हैं वैसे ही सम्यक्त्व, ज्ञान, चारित्र्य तथा तपकी वृद्धि करता है । अथवा यों कहिये सम्यक्त्व के बिना इन ज्ञानादि की उत्पत्ति हो नहीं होती है । ऐसे सम्यक्त्वमें कभी भी प्रमाद नहीं करना—सम्यक्त्व नष्ट नहीं होने देना ॥७६६॥

जिसप्रकार नगरका सार गोपुर द्वार है, मुखका सार नेत्र है, वृक्षका सार जड़-मूल है उसप्रकार ज्ञान आदिका सार सम्यग्दर्शन है ॥७६७॥

जिसतरह सेनानोके बिना सेना अपने कार्यमें प्रवृत्त नहीं हो पाती, जीवके बिना शरीर प्रवर्तन नहीं कर पाता उसतरह सम्यक्त्वके बिना ज्ञानादि स्वकार्यमें प्रवृत्त कहांसे हो ? नहीं हो सकते ॥७६८॥

सम्यग्दर्शनसे जो भ्रष्ट है वह वास्तवमें भ्रष्ट है किन्तु व्रतभ्रष्ट नहीं है क्योंकि दर्शनसे भ्रष्ट होनेपर संसारमें चिरकाल तक भ्रमण होता है किन्तु दर्शनको नहीं छोड़ा है तो चिरकाल तक भ्रमण नहीं होता है ॥७६९॥

ये धर्मभावमज्जादि प्रेमरागानुरंजिताः ।  
 जने संति मते तेषां, न किञ्चिद्वस्तु दुर्लभम् ॥७७०॥  
 श्रेणिको व्रतहीनोऽपि निर्मलीकृतदशनः ।  
 आर्हन्त्यपदमासाद्य सिद्धिसौधं गमिष्यति ॥७७१॥

धर्मानुराग, भावानुराग, मज्जानुराग और प्रेमानुराग इन रागोंमें जो रंजाय-  
 मान हैं उनके लिये जैनमतमें कुछ भी वस्तु दुर्लभ नहीं है ॥७७०॥

विशेषार्थ—कोई लोग भावानुरागी होते हैं, जैसे श्रेष्ठी जिनदत्त । अर्थात् जो  
 जिनेश्वरने वस्तुस्वरूप कहा है वह सत्य ही है ऐसा दृढ़ श्रद्धान करनेवाला मनुष्य तत्त्व  
 का स्वरूप मालूम नहीं हो तो भी जिनेश्वरका कहा हुआ तत्त्व कभी असत्य नहीं होता  
 ऐसी श्रद्धा भावानुराग है ।

मज्जानुराग—जैसे पांडवोंमें जन्मसे लेकर ही अतिशय स्नेह था वह मज्जानुराग  
 है । प्रेमानुराग—जैसे मणिचूल नामके देवने अपने मित्र सगर चक्रवर्ती को बार बार  
 समझाकर भोगोंसे विरक्त किया था, जिसके ऊपर प्रेम है उसे बारंबार समझाकर  
 सन्मार्गमें लगाया जाता है वह प्रेमानुराग है । धर्मानुराग—रत्नत्रय धर्ममें दृढ़-गाढ़  
 अनुराग, रुचि प्रतीति होना धर्मानुराग है । ये सब अनुराग जैनधर्मसे संबद्ध होनेसे  
 उपयोगी हैं । ऐसे अनुराग करनेवालेके सब वस्तु सुलभतासे प्राप्त होती है, उन्हें कुछ  
 भी दुर्लभ नहीं है अर्थात् ये अनुराग सम्यक्त्व युक्त होनेसे महान् हैं । ऐसे तो अनुराग  
 हेय है किन्तु सम्यक्त्व युक्त जीवोंमें प्रारंभमें ये होते हैं । यहां विशेष यह दिखाना है कि  
 अनुराग हेय होनेपर भी सम्यक्त्वके कारण श्रेष्ठ माने गये हैं । यह सम्यक्त्व की महिमा  
 है । इसप्रकार सम्यग्दर्शन को श्रेष्ठता आचार्य देव क्षपक को बता रहे हैं ।

देखो ! सम्यक्त्वका माहात्म्य । निर्मल कर लिया है सम्यक्त्वको जिसने ऐसा  
 श्रेणिक राजा व्रतोंसे हीन होनेपर भी आर्हन्त्य पदकी कारणभूत तीर्थंकर प्रकृतिको प्राप्त  
 करके आगे सिद्धिके सौधको—निर्वाणिको प्राप्त करेगा ॥७७१॥

#### राजा श्रेणिककी कथा

भगवान् महावीरके समयकी बात है, राजगृही नगरीमें राजा श्रेणिक राज्य  
 करता था । उसको अनेक रानियां थी, उनमें प्रमुख चेलना थी । वह अत्यंत धर्मात्मा,  
 सम्यक्त्व रत्नसे अलंकृत थी । राजाकी पहले बौद्धधर्ममें श्रद्धा थी । चेलना का और

अच्छिन्ना लभ्यते येन कल्याणानां परंपरा ।

मूल्यं सम्यक्त्वरत्नस्य न लोके तस्य विद्यते ॥७७२॥

उसका इस विषयमें सदा विवाद चलता था । एक दिन राजा वन विहारमें गया वहांपर एक मुनिराज ध्यानमें बैठे थे, उन्हें देखकर जैनधर्मके द्वेषसे मुनिराजके गलेमें मरा सर्प डाल दिया । राजाने बातचीत करते हुए चेलनाको यह वृत्तांत सुनाया । चेलना अत्यंत दुःखी हुई उसने कहा—हा ! प्राणनाथ ! आपने यह अत्यंत निदनीय पापकर्म करके अपनेको दुर्गतिका पात्र बनाया है । बड़े खेदकी बात है कि मेरे रहते हुए ऐसा कुकृत्य करके आप आगामी भवमें चिरकाल तक कष्ट भोगेंगे ? इत्यादि विलाप करती हुई चेलना श्रेणिकके साथ वनमें आयी मुनिराजका उपसर्ग दूर किया । ध्यान को विसर्जित करके चरणोंमें प्रणाम करते हुये दोनों राजा रानोको मुनिराजने समान ही सद्धर्मवृद्धि-रस्तु आशोर्वाद दिया । महाराजके उत्तमक्षमा भावको देखकर श्रेणिकको मिथ्या मान्यता चूर चूर हो गयी । उसका हृदय अपने कुकृत्यके कारण पश्चात्तापसे भर आया । उसने बहुत देर तक मुनिराजसे क्षमायाचना की तथा उनसे धर्मोपदेश सुनकर सम्यग्दर्शन को प्राप्त किया ।

श्रेणिकने भगवान् महावीरके समवशरणमें जाकर प्रभुको स्तुति वंदना पूजा की तथा उनकी दिव्य वाणी सुनी । जब जब प्रभुका समवशरण राजगृहीके विपुलाचल पर आता तब तब राजा दर्शनार्थ जाता । भगवान्के निकट श्रेणिकने साठ हजार प्रश्न किये एवं तत्त्व सिद्धांत आदि संबंधी समस्त जिज्ञासार्थे शांत कीं । परिणामोंकी अत्यंत विशुद्धि द्वारा क्षायिक सम्यक्त्व प्राप्त किया तथा परमाहृत्य पदका कारण ऐसे तीर्थंकर नामकर्म का बंध किया । अष्टांग सम्यक्त्व रत्नोसे अलंकृत वह श्रेणिक आगामी कालमें पदम नामका तीर्थंकर होगा ।

इसप्रकार सम्यक्त्वके माहात्म्यसे श्रेणिकने अपने अनंत संसार परिभ्रमण का नाशकर मुक्तिको सन्निकट कर लिया है ।

कथा समाप्त ।

जिस सम्यक्त्व द्वारा निरंतर अभ्युदय आदिको कल्याण परंपरा प्राप्त होती है उस सम्यक्त्व रत्नका मूल्य लोकमें नहीं है अर्थात् वह तो अमूल्य है, उसका मूल्यांकन हो नहीं सकता ॥७७२॥

सम्यक्त्वस्य च यो लाभस्त्रैलोकस्य च यस्तयोः ।  
 सम्यक्त्वस्य मतो लाभः प्रकृष्टः सारवेदिभिः ॥७७३॥  
 त्रैलोक्यमुपलभ्यापि ततः पतति निश्चितम् ।  
 अक्षयां लभते लक्ष्मीमुपलभ्य सुदर्शनम् ॥७७४॥

छन्द उपेन्द्रवजा—

ददाति सौख्यं विधुनोति दुःखं भवं लुनीते नयते विमुक्ति ।  
 निहन्ति निदां कुरुते सपर्यां सम्यक्त्वरत्नं विदधाति किं न ॥७७५॥  
 (इति सम्यक्त्वं)

भक्तिमहंस्तु सिद्धेषु चेत्येषवाचार्यसाधुषु ।  
 विधेहि परमां साधो ! निश्चयस्थितमानसः ॥७७६॥

विशेषार्थ—सम्यग्दर्शन प्राप्त होनेके बाद यदि नहीं छूटता है तो नियमसे वह देव और मनुष्यमें ही जन्म लेता है । देवोंमें भी इन्द्र, प्रतीन्द्र, अहमिन्द्र, सामानिक आदि श्रेष्ठ वैमानिक देवोंमें ही जन्म लेगा । अभियोग्य, व्यंतर किल्बिषिक आदि हीन देवोंमें कदापि जन्म नहीं लेगा । मनुष्योंमें चक्रवर्ती, बलदेव, कामदेव, मंडलीक महा-मंडलीक प्रादि श्रेष्ठ मनुष्योंमें जन्म लेगा । दरिद्री, नीचकुली, हीनशक्तिक, विकलांग बेरूप आदि मनुष्य कदापि नहीं बनेगा । इसतरह कुछ भव लेकर मुक्त होगा । अतः यही कहा है कि सम्यक्त्व धारा प्रवाह रूपसे कल्याण परंपराको देता है ।

सम्यक्त्व का लाभ और तीन लोकका लाभ ये दो लाभ हैं, इनमें जो सम्यक्त्व का लाभ है वह लाभ सर्वश्रेष्ठ है, उत्कृष्ट है ऐसा सारभूत रत्नत्रयके ज्ञाता गणधरादि देव कहते हैं ॥७७३॥ क्योंकि त्रैलोक्य को प्राप्त करके भी यह जीव उससे नियमसे गिर जाता है और सम्यक्त्वको प्राप्त करके नियमसे यह जीव अक्षय मुक्ति लक्ष्मी को हमेशाके लिये प्राप्त कर लेता है ॥७७४॥

यह सम्यक्त्व रत्न सौख्यको देता है, दुःखको नष्ट करता है, संसारको काटता है, मोक्षमें ले जाता है, निन्दा—अपयशको नष्ट करता है, पूजा—आदरको प्राप्त कराता है, सम्यक्त्व क्या नहीं करता ? सब कुछ करता है ॥७७५॥

सम्यक्त्व भावना समाप्त ।

भक्ति—

हे साधो ! निश्चित स्थिर मन वाले तुम अरहंतोंमें परम भक्ति करो, सिद्धोंमें, जिन प्रतिमाओंमें, आचार्य और साधुओंमें उत्कृष्ट भक्तिको करो ॥७७६॥

जिनेन्द्रभक्तिरेकापि निषेद्धं दुर्गति क्षमा ।  
 आसिद्धिलब्धितो दातुं सारां सौख्यपरंपराम् ॥७७७॥

सिद्धचंत्यश्रुताचार्यसर्वसाधुगता परा ।  
 विच्छिनसि भवं भक्तिः कुठारीव महोरुहम् ॥७७८॥

नेह सिध्यति विद्यापि सफला न हि जायते ।  
 किं पुनर्निर्वृतेर्बीजं भक्तिहीनस्य सिध्यति ॥७७९॥

भक्तिमाराधनेशानां योऽकुर्वाणस्तपस्यति ।  
 स वपत्यूषरे शालीननालोच्य समं ध्रुवम् ॥७८०॥

ते बीजेन विना सस्यं वारिदेन विना जलम् ।  
 कांक्षन्ति ये विना भक्तिं कांक्षंत्याराधनां नराः ॥७८१॥

अकेली जिनेन्द्र भगवानकी भक्ति भी दुर्गतिको रोकनेके लिये समर्थ है तथा मोक्ष प्राप्ति होनेतक सारभूत अभ्युदयसुख परंपराको देनेके लिये समर्थ है ॥७७७॥

सिद्धोंकी भक्ति तथा जिन प्रतिमा, शास्त्र, आचार्य एवं सर्व साधु परमेष्ठियोंमें की गयी श्रेष्ठ भक्ति संसारका नाश कर देती है, जैसेकि वृक्षको कुल्हाड़ी नष्ट कर देती है ॥७७८॥

जो भक्तिसे रहित है उसके विद्या भी सिद्ध नहीं होती, पहलेको प्राप्त हुई विद्या भक्तिहीन पुरुषके फलदायक नहीं होती तो फिर मोक्षके बीज स्वरूप रत्नत्रय भक्तिविहीनके क्या सिद्ध हो सकता है ? नहीं हो सकता ॥७७९॥

जो पुरुष आराधनाके स्वामी स्वरूप अरहंत आदिकी भक्तिको नहीं करते हुए तपस्या करता है वह ऊसर भूमिमें चावलको बोता है अर्थात् ऊसर भूमिमें चावलोंको बोना जैसे व्यर्थ है वैसे ही अरहंतादिकी भक्ति बिना तपस्या करना व्यर्थ है ॥७८०॥

जो पुरुष जिनेन्द्रकी भक्तिके बिना आराधनाको करना चाहते हैं वे बीजके बिना धान्यको चाहते हैं और मेघके बिना जलको चाहते हैं अर्थात् बीज बिना धान्य प्राप्त नहीं होता, मेघ बिना जल नहीं मिलता वैसे ही जिनेन्द्र भक्ति बिना आराधनाकी प्राप्ति नहीं होती ॥७८१॥

विधिनोप्तस्य	सस्यस्य	वृष्टिनिष्पादिका	यथा ।
तथैवाराधनाभक्तिश्चतुरंगस्य		जायते	॥७८२॥
वन्दनाभक्तिमात्रेण	पद्मको	मिथिलाधिपः ।	
देवेन्द्रपूजितो भूत्वा	बभूव	गणनायकः	॥७८३॥

जैसे विधिपूर्वक धान्यके बोनेपर वर्षाकी सफलता होती है अर्थात् फसल आ जाती है, वैसे अरहंत आदिकी आराधना करनेरूप भक्तिके होनेपर चार आराधनाकी सिद्धि होती है ॥७८२॥

भावार्थ—हल जोतना आदि सब विधि करके अनाजको बोया जाय फिर उसमें भेघ बरसे तब फसल आती है वैसे आराधनाको जिन्होंने पहले प्राप्त किया है ऐसे अरहंतादिकी भक्ति करनेपर चार आराधनाकी सिद्धि होती है, बीज बोनेरूप जिनेन्द्र भक्ति है और आराधनापूर्वक समाधिमरण फसल रूप है ।

मिथिला नगरीका राजा पद्मरथ जिनेन्द्र की वन्दना करूँ इस भावरूप भक्ति मात्रसे ही देवेन्द्र पूजित होकर गणधर हुआ था ॥७८३॥

#### राजा पद्मरथकी कथा

मगधदेश के अन्तर्गत मिथिलानगरी में परमोपकारी, दयालु और नीतिज्ञ राजा पद्मरथ राज्य करते थे । वे एक दिन शिकार खेलने गये । वहाँ उनका घोड़ा दौड़ता हुआ कालगुफाके समीप जा पहुँचा । गुफा में सुधर्म मुनिराज विराजमान थे । मुनिराज के शुभ-दर्शनोंसे महाराज पद्म अति प्रसन्न हुए । घोड़े से उतरकर उन्होंने भक्ति भावसे मुनिराजको नमस्कार किया । महाराज ने राजा को धर्मापदेश दिया जिससे वे अति प्रसन्न हुए और विनीत शब्दोंमें बोले—गुरुराज ! आपके सहस्र और कोई मुनिराज इस पृथ्वी पर है या नहीं ? यदि है तो कहाँ पर है ? मुनिराज बोले—राजन् ! इस समय इस देश में साक्षात् १२ वें तीर्थंकर वासुपूज्य स्वामी विद्यमान हैं, उनके सामने मैं तो अति नगण्य हूँ । मुनिराजके वचन सुनकर राजाके मनमें भगवानके दर्शन करने की प्रबल इच्छा जागृत हो गई और वह अपने परिजन-पुरजनोंके साथ भगवानके दर्शनार्थ चल पड़ा । उसी समय धन्वन्तरि चरदेव अपने मित्र विश्वानुलोम चर ज्योतिषी देव को धर्म परीक्षाके द्वारा जैनधर्मकी श्रद्धा करानेके लिये वहाँ आया, उसने भगवानके दर्शनार्थ जाते हुए राजा पर घोर उपसर्ग किया, किन्तु भक्तिरससे भरा हुआ राजा



छंद-समानिका—

रोगमारिचौरवैरि भूपभूत पूर्वकाणि ।  
 भक्तिराशु दुःखदा निहन्ति सेविताऽखिलानि ॥७८४॥  
 इति भक्तिः ।  
 आराधनापुरोयानं मा स्मंकाग्रमना सुख ।  
 शुद्धलेश्यो नमस्कारं संसारक्षयकारकम् ॥७८५॥  
 एकोप्यर्हंमस्कारो मृत्युकाले निषेवितः ।  
 विध्वंसयति संसारं भास्वानिव तमश्चयम् ॥७८६॥  
 संसारं न विना शक्तं नमस्कारेण सूदितुं ।  
 चतुरंगगुणोपेतं नायकेनेव विद्विषम् ॥७८७॥

मंत्रियों के द्वारा समझाए जाने पर भी नहीं रुक सका तथा “ॐ नमः वासुपूज्याय” कहता हुआ बढ़ता ही गया । समवसरण में पहुँचकर राजा ने जन्मजन्मान्तरोंके मिथ्या-भावोंको नाश करने वाले भगवान वासुपूज्यके दर्शन किये, दीक्षा ली और चार ज्ञानोंसे युक्त होते हुये गणधर हो गये ।

कथा समाप्त ।

रोग, मारी, चौर, वैरी, राजा और भूत इनके द्वारा होनेवाले समस्त दुःखों को सेवित की गयी जिनेन्द्र भक्ति शीघ्र ही नष्ट कर देती है ॥७८४॥

इसप्रकार भक्तिका वर्णन किया ।

एकाग्र मनवाले और शुद्ध है लेश्या जिसकी ऐसे हे क्षपक ! संसारका क्षय करने वाला और आराधनाका पुरोयान—मुख्य वाहन सदृश इस णमोकारको तुम मत छोड़ना ॥७८५॥

मृत्युकालमें एक अर्हन्तका नमस्कार भी सेवन किया जाय तो वह संसारका नाश कर देता है, जैसे सूर्य अंधकार समूहका नाश करता है ॥७८६॥

पंच नमस्कारके विना संसारका विच्छेद करना शक्य नहीं है, जैसे हाथी, घोड़ा, रथ और पदाति रूप चतुरंग सेना वाले शत्रु राजाका नाश सेनानायकके विना शक्य नहीं है ॥७८७॥

विद्विषो नायकेनेव चतुरंगं बलीयसा ।  
 संसारस्य विघाताय नमस्कारेण योज्यते ॥७८८॥  
 नमस्कारेण गृह्णाति देवीभाराधनां यतिः ।  
 पताकामिव हस्तेन मल्लो निश्चितमानसः ॥७८९॥  
 अज्ञानोऽपिमृतो गोपो नमस्कारपरायणः ।  
 चम्पाश्रेष्ठकुले भूत्वा प्रपेदे संयमं परम् ॥७९०॥

बलवान् सेना नायक या राजा द्वारा जिसप्रकार शत्रुका चतुरंग सेन्य नष्ट किया जाता है उसप्रकार संसारका नाश करनेके लिये नमस्कार मंत्र प्रयुक्त किया जाता है, नमस्कार द्वारा संसारका घात किया जाता है ॥७८८॥

यति नमस्कार द्वारा आराधना रूपी देवीको ग्रहण करता है जैसे निश्चित मनवाला मल्ल हाथ द्वारा पताका को ग्रहण करता है ॥७८९॥

एक ग्वाला अज्ञानी था किन्तु नमस्कारमें तत्पर-णमोकार मंत्रके उच्चारण करनेमें तत्पर होता हुआ मरा और चंपानगरीके श्रेष्ठी कुलमें उत्पन्न होकर परम संयमको प्राप्त हुआ था ॥७९०॥

### सुभग ग्वालेकी कथा

अङ्गदेशान्तर्गत चम्पापुरी नगरीका राजा धात्रीवाहन था । उसकी रानीका नाम अभयमती था । उसी नगरीमें वृषभदास नामका एक सेठ रहता था, जिसकी स्त्री का नाम जिनमती था । इस सेठके यहाँ सुभग नामका ग्वाला था, जो सेठकी गार्धे चराया करता था । शीतकालमें एक दिन जब वह गार्धे चराकर घर लौट रहा था तब उसने एक मुनिराजको ध्यानारूढ़ देखा । "इस भोषण शीतमें ये कैसे बचेंगे" इस विकल्प से वह अधीर हो उठा । वह रात्रि भर आग जलाकर मुनिराजकी शीत वेदना दूर करता रहा । प्रातः मुनिराज ने अपना मौन विसर्जित किया और धर्मोपदेशके साथ साथ उस ग्वाल बालकको "णमो अरिहंताण" यह मंत्र भी दिया । वे स्वयं भी यह पद बोलते हुए आकाशमार्गसे चले गये । मन्त्र उच्चारणके साथ ही मुनिराजका आकाशमें गमन देखकर ग्वालेकी इस मंत्र पर अटल श्रद्धा हो गयी और वह निरन्तर भोजनादि सम्पूर्ण क्रियाओं के पूर्व महामन्त्रका उच्चारण करने लगा । एक दिन उसकी गार्धे गंगापार

छंद भुजंगप्रयात—

समस्तानि दुःखानि विच्छिद्य सद्यः । सुखानि प्रसूतानि साराणि दत्त्वा ॥  
मुदा सेव्यमानं विधानेन मोक्षे । विबाधानि दत्ते नमस्कारमित्रम् ॥७६१॥

इति नमस्कारः ।

न शक्यते वशीकृतुं विना ज्ञानेन ध्यानसं ।  
अंकुशेन विना कुत्र क्रियते कुंजरो वशे ॥७६२॥  
स्वल्पस्तं कुरुते ज्ञानं नानानर्थपरं मनः ।  
पुरुषस्य वशे विद्या पिशाचमिव दुर्ग्रहम् ॥७६३॥

चली गई, उन्हें वापस लानेके लिये वह गंगामें कूदा । कूदते ही उसका पेट एक तीक्ष्ण काष्ठके घुसनेसे फट गया । उस समय उसने महामन्त्रका उच्चारण करके अपने ही सेठ के पुत्र होनेका निदान कर लिया । निदानके फलानुसार वह सेठके यहाँ पुत्र रूपमें उत्पन्न हुआ । बालकका नाम सुदर्शन रखा गया । काल पाकर सेठ सुदर्शनने राज्यव्यभवका भोग किया । अन्तमें दीक्षा धारण की और स्त्रियों एवं देवियोंके द्वारा घोर उपसर्गको प्राप्त होते हुए वे मोक्षगामी हुए ।

कथा समाप्त ।

प्रसन्नतासे सेवन करनेपर यह नमस्कार मंत्ररूपी मित्र शीघ्र ही समस्त दुःखों का नाशकर सारभूत प्रभूत सुखोंको देकर पुनः मोक्षमें अव्याबाध सुखोंको देता है ॥७६१॥

नमस्कार वर्णन समाप्त ।

ज्ञानाभ्यास—

ज्ञानके विना मनको वश करना शक्य नहीं है, अंकुशके विना हाथी क्या कहीं पर वशमें किया जाता है ? नहीं किया जाता । उसप्रकार ज्ञानके विना मन वशमें नहीं किया जाता ॥७६२॥

नाना धनर्थोंको करनेमें लगे हुए इस मनको ज्ञान अपने वशमें कर लेता है, जैसे विद्या दुष्ट दुराग्रही पिशाचको पुरुषके वशमें कर देती है ॥७६३॥

ज्ञानेन शम्यते दुष्टं नित्याभ्यस्तेन मानसम् ।  
 मंत्रेण शम्यते किं न सुप्रयुक्तेन पद्मगः ॥७६४॥  
 नियम्यते मनोहस्ती मत्तो ज्ञानवरत्रया ।  
 हस्ती धारण्यकः सद्यो भयदायी वरत्रया ॥७६५॥  
 मध्यस्थो न कपिः शक्यः क्षणमायासितुं यथा ।  
 मनस्तथा भवेन्नैव मध्यस्थं विषयैर्विना ॥७६६॥  
 सदा रमयितव्योऽसौ जिनवाक्यवने ततः ।  
 रागद्वेषादिकं दोषं करिष्यति ततो न सः ॥७६७॥  
 ज्ञानाभ्यासस्ततो युक्तः क्षपकस्य विशेषतः ।  
 विवेक्यं कुर्वन्तस्तस्य चंद्रकल्मषधनं यथा ॥७६८॥

नित्य अभ्यस्त हुए ज्ञानके द्वारा दुष्ट—अशुभ खराब विचार वाला मन शांत हो जाता है, ठीक ही है भलोप्रकारसे जिसका प्रयोग किया गया है ऐसे मंत्र द्वारा क्या कृष्ण सर्प शान्त नहीं होता ? होता ही है ॥७६४॥

मत्त ऐसा मन रूपी हाथी ज्ञान रूपी सांकलसे बाँधा जाता है अर्थात् खोटे विचार करने वाले मनको ज्ञानके द्वारा नियंत्रित करते हैं । जैसे जंगली हाथी भयप्रद कठोर सांकल द्वारा शीघ्र ही बाँधा जाता है ॥७६५॥

जिसप्रकार बंदर मध्यस्थ होकर—चुपचाप एक क्षणके लिये भी बैठनेमें समर्थ नहीं होता है, उसप्रकार मन विषयोंके बिना नहीं रहता है, रूप, रस, शब्द आदि विषयोंमें विचरण करता है, मध्यस्थ नहीं रहता ॥७६६॥ अतः चतुर पुरुषको चाहिये कि वह इस मनरूपी बंदरको जिन वाक्य रूपी—शास्त्ररूपी सुंदर वनमें रमाता रहे । जिससे वह रागद्वेष आदि दोषोंको नहीं करे ॥७६७॥

जिसप्रकार लक्ष्यवेधका अभ्यास करनेवाला पुरुष एक दिन अवश्य ही चन्द्र वेध कर लेता है, उसीप्रकार क्षपकको अपने मनको नित्य ज्ञानाभ्यासमें विशेष रूपसे लगाना चाहिये ॥७६८॥

भावार्थ—धनुर्विद्याको सीखनेवाला प्रतिदिन बाण चलाकर ठीकसे लक्ष्यतक बाण पहुँचे और लक्ष्यको वेध देवे ऐसा अभ्यास करता रहता है । जब भलोप्रकार लक्ष्य-

शुद्धलेश्यस्य यस्यान्ते दीप्यते ज्ञानदीपिका ।

तस्य नाशभयं नास्ति मोक्षमार्गं जिनोदिते ॥७६६॥

ज्ञानोद्योतो महोद्योतो व्याघातो नास्य विद्यते ।

क्षेत्रं द्योतयते सूर्यः स्वरूपं सर्वमसौ पुनः ॥८००॥

वेधका अभ्यास हो जाता है तब वह वीर चन्द्रक वेध करनेमें समर्थ हो जाता है । चन्द्रक वेध-महल आदिके छतपर एक तीव्र वेगसे घूमनेवाला चक्र रहता है उसमें एक विशिष्ट चिह्न रहता है जो कि तीव्र गतिसे चक्रके साथ घूमता है, उस चन्द्रकके ठीक नीचे जलकुंड जलसे भरा रहता है उस जलमें ऊपरका फिरता हुआ चक्र दिखायी देता है, धनुर्विद्यावाला वीर पुरुष जलकुंडमें चक्रके चिह्नको देखकर हाथोंसे बाण चलाकर उस लक्ष्यको वेध देता है, इसमें देखना नीचे और बाण चलाना ऊपर होता है ऐसी विशिष्ट बाणकी क्रियाको चन्द्रकवेध कहते हैं । इस कठिनतर कार्यको बाण विद्याके सतत् अभ्यास से ही संपन्न किया जाता है । ऐसे ही यह वक्रवत् सतत् भ्रमण करनेवाला मन है इसको एकाग्र करना चन्द्रक वेधसे भी कठिन है क्योंकि चन्द्रक वेध दृश्य है और मन और मनके विचार अदृश्य हैं केवल अनुभव गम्य हैं । विषयोंमें भ्रमण करते हुए इस मनके कारण संसारमें अन्त दुःख उठाने पड़ते हैं । अतः क्षपकको आचार्य उपदेश दे रहे हैं कि तुम्हें इस मनको ज्ञानाभ्यासमें लगाकर बश कर लेना चाहिये ।

शुद्ध लेश्या (पोत, पद्म, शुक्ल) वाले जिस पुरुषके (क्षपकके) निकट सदा-ज्ञानरूपी दीपक प्रज्वलित रहता है, उसके जिनोपदिष्ट मोक्षमार्गमें नष्ट-होनेका कोई भय नहीं होता है ॥७९९॥

भावार्थ—जिनागमका सतत् अभ्यास करनेसे कहीं स्खलन होना, विपरीत श्रद्धा होना, तत्त्वोंमें शंकित होना, आचरणमें अज्ञानता आदि मार्गसे च्युत करनेवाले प्रसंग नहीं आते, जैसे जिसके हाथमें दीपक जल रहा है उसको अंधेरे मार्गमें कहीं गिरना, चोट आना, विपरीत दिशामें चले जाना आदिका प्रसंग नहीं आता ।

ज्ञानका प्रकाश ही महाप्रकाश है, इसका व्याघात नहीं होता, सूर्य तो स्वरूप क्षेत्रको प्रकाशित करता है, किन्तु ज्ञान सर्व क्षेत्र को प्रकाशित करता है । अर्थात् संपूर्ण विश्वको (लोकालोकको) जानता है ॥८००॥

ज्ञानं प्रकाशकं वृत्तं गोपकं साधकं तपः ।  
 त्रयाणां कथिता योगे निर्वृतिजिनशासने ॥८०१॥  
 करणेन विना ज्ञानं संयमेन विना तपः ।  
 सम्यक्त्वेन विना लिंगं क्रियमाणमनर्थकम् ॥८०२॥  
 ज्ञानोद्योतं विना योऽत्र मोक्षमार्गं प्रयास्यति ।  
 प्रयास्यति धने दुर्गे सोऽन्धोऽन्धतमसे सति ॥८०३॥  
 संयमं श्लोकखण्डेन निवार्य मरणं यमः ।  
 यदि नीतस्तदा किं न जिनसूत्रेण साध्यते ॥८०४॥

जिनशासनमें ज्ञानको प्रकाशक माना है और चारित्रको गोपक (रक्षक) तथा तपको साधक माना है इन तीनोंका योग (एकता) होनेपर मोक्ष होता है ॥८०१॥

विशेषार्थ—जो वस्तुको देखनेके लिये सहायक हो वह प्रकाशक कहलाता है, ज्ञान हेतु उपादेय आदि तत्त्वोंको साक्षात् दिखाता है अतः प्रकाशक है । जो आपत्ति कष्ट हिंसा आदिसे आत्माकी रक्षा करता है वह गोपक कहलाता है चारित्र भी पाप अशुभ शुभ भाव आदिसे रक्षा करता है अतः गोपक है, जो कार्य का साधन करे उसे साधक कहते हैं, तप मोक्षमार्गकी सिद्धि करता है, कर्मोंका नाश करता है अतः साधक है ।

करण-आचरणके विना ज्ञान, संयमके विना तप और सम्यक्त्वके विना दीक्षा ग्रहण करना व्यर्थ होता है ॥८०२॥ जो पुरुष ज्ञानरूपी प्रकाशके विना मोक्षमार्गमें गमन करेगा वह उसके समान है जो कि अंध है और रात्रिके अंधकारमें गहन वनमें गमन करता है ॥८०३॥

यदि यम नामके भुक्ति आधे श्लोकका स्मरण उच्चारण स्वाध्याय करते हुए मरणरूप आपत्तिको रोककर उत्तम संयमको भी प्राप्त हुआ था तो जिनसूत्र द्वारा क्या नहीं सिद्ध हो सकता है ? सब सिद्ध हो सकता है ॥८०४॥

#### यम मुनिकी कथा

उडू देशान्तर्गत धर्म नगरमें राजा यम राज्य करते थे । उनको रानीका नाम घनश्वती, पुत्रका नाम गर्दभ और पुत्रीका नाम कोणिका था । किसी ज्योतिषीने कोणिका

दृढसूर्योऽथ शूलस्थो जातो वेधो महद्दिकः ।

नमस्कारश्रुताभ्यासं कुर्वाणो भक्तितो मृतः ॥८०५॥

की जन्मपत्रिका देखकर राजासे कहा कि इस कन्याका जिसके साथ विवाह होगा वह संसारका सम्राट होगा । यह बात सुनकर राजाने अन्य क्षुद्र राजाओंकी दृष्टिसे बचानेके लिये कन्याको बड़े यत्नसे रखना शुरू कर दिया ।

एक समय धर्म नगरमें सुधर्माचार्य ५०० मुनिराजोंके साथ आये और नगरके बाहर उद्यानमें ठहर गये । अपनी विद्वत्ताके गर्वसे गर्वित राजा यम समस्त परिजन और पुरजनोंके साथ मुनियोंकी निन्दा करता हुआ संघके दर्शनार्थ जा रहा था, किन्तु गुरु निन्दा और ज्ञान मदके कारण मार्गमें ही उसका सम्पूर्ण ज्ञान लोप हो गया और वह महामूर्ख बन गया । इस अनहोनी घटनासे राजा अत्यन्त दुःखी हुआ और उसने पुत्र गर्दभको राज्य भार देकर अपने अन्य ५०० पुत्रोंके साथ दीक्षा लेली । दीक्षा लेनेके बाद भी वे मूर्ख ही रहे अर्थात् पंचमस्कारका उच्चारण भी वे नहीं कर सकते थे । इस दुःखसे दुःखित होकर यम मुनिराज गुरुसे आज्ञा लेकर तीर्थ यात्राको चल दिये । मार्गमें उन्होंने गर्दभ युक्त रथ, गेंद खेलते हुये बालक और मेंढक एवं सर्पके निमित्तसे होने वाली घटनाओंसे प्रेरित होकर तीन खण्डश्लोकों की रचना की ।

यम मुनिराज, साधु सम्बन्धी प्रतिक्रमण, स्वाध्याय एवं कृति कर्म आदि सभी क्रियाएँ इन तीन खण्ड श्लोकों द्वारा ही किया करते थे, इसीके बलसे उन्हें सात ऋद्धियाँ प्राप्त हो गई थीं ।

यममुनिकी कथा समाप्त ।

दृढ सूर्य चोर चोरीके अपराधके कारण शूलीपर चढ़ा हुआ था, वहाँपर स्थित होकर ही वह भक्तिसे नमस्कार मंत्ररूपी श्रुतके अभ्यासको करता हुआ मरा और स्वर्गमें महद्दिक देव हुआ ॥८०५॥

दृढ सूर्य चोरकी कथा

दृढ सूर्य नामका चोर था । वह एक दिन अपनी प्रेमिका वेश्याके कहनेसे राज्यमें चोरी करने गया । वह सीधा राजमहल पहुँचा । भाग्यसे हार उसके हाथ पड़ गया । वह उसे लिये हुए राजमहलसे निकला । उसे निकलते ही पहरेदारोंने पकड़

मृत्युकाले श्रुतस्कंधः समस्तो द्वादशांगकः ।  
 बलिनाशक्तचिस्तेन यतो ध्यातुं न शक्यते ॥८०६॥  
 एकत्रापि पदे यत्र संवेगं जिनभाषिते ।  
 संयतो भजते तत्र त्यजनीयं ततस्तदा ॥८०७॥

छंद प्रहरण कलिता—

जिनपतिवचनं भवभयमथनं शशिकरधवलं कृतबुधकमलं ।  
 धृतमिति हृदये हृतमलनिचये वितरति कुशलं विदलति कलिसम् ॥८०८॥  
 ॥ इति ज्ञानम् ॥

लिया । सवेरा होते ही वह राजसभामें पहुँचाया गया । राजाने उसे शूलीकी आज्ञा दी । वह शूली पर चढ़ाया गया । इसी समय धनदत्त नामके एक सेठ दर्शन करनेको जिन मन्दिर जा रहे थे । दृढ़ सूर्यने उनके चेहरे और धालढालसे उन्हें दयालु समझकर उनसे कहा—सेठजी, आप बड़े जिनभक्त और दयावान् हैं, इसलिये आपसे प्रार्थना है कि मैं इस समय बड़ा प्यासा हूँ, सो आप कहींसे थोड़ासा जल लाकर मुझे पिलादें तो आपका बड़ा उपकार हो ।

परोपकारी धनदत्त स्वर्ग-मोक्षका सुख देनेवाला पंच नमस्कार मंत्र उसे सिखाकर आप जल लेनेको चला गया । वह जल लेकर वापिस लौटा, इतनेमें दृढ़ सूर्य मर गया । पर वह मरा नमस्कार मंत्रका ध्यान करते हुए । उसे सेठके इस कहने पर पूर्ण विश्वास हो गया था कि यह विद्या महाफलको देनेवाली है । नमस्कार मंत्रके प्रभाव से वह सौधर्म-स्वर्गमें जाकर देव हुआ । सच है—पंच नमस्कार मंत्रके प्रभावसे मनुष्यको क्या प्राप्त नहीं होता ?

दृढ़सूर्य चोरकी कथा समाप्त ।

मरणकालमें समर्थ मनवाले बलवान् पुरुष द्वारा भी समस्त द्वादशांग आगमका स्मरण ध्यान करना शक्य नहीं होता । अतः जिनेन्द्र प्रतिपादित उक्त आगममेंसे जिसमें क्षपकको प्रसन्नता हो संवेगभाव जगे उस एक पदको उस मरण समयमें नहीं छोड़ना चाहिये ॥८०६॥८०७॥

जिनेन्द्रके वचन [आगम] संसारके भयका मथन करनेवाले हैं, चन्द्रमाकी किरणोंके समान धवल हैं, बुद्धिमान रूप कमलको विकसित करनेवाले हैं, ऐसे वचनको मल



यावज्जीवं विमुंचस्व यते ! षड्जीवहिसनम् ।  
 शरीरकृतकर्मणः कृतकारित मोचितः ॥८०६॥  
 यथा न ते प्रियं दुःखं सर्वेषां देहिनां तथा ।  
 इति ज्ञात्वा सदारक्ष तान्स्वंबन्धुमिव यत्नतः ॥८१०॥  
 क्षुधा तृष्णाभिभूतोऽपि विधाय प्राणिपीडनम् ।  
 मा कार्षीरपकारं त्वं चपुर्वचनमानसैः ॥८११॥

दोषोंका समुदाय अर्थात् राग मत्सर, अहंकार आदि जिसमें नहीं है ऐसे हृदयमें धारण करो, वह वचन पापका दलन करता है और पुण्यको देता है । अर्थात् जिनेन्द्र कथित आगमके ज्ञानसे संसारका भय नष्ट होता है क्योंकि आगमाभ्यासी पुरुष सतत् मोक्ष पुरुषार्थमें जागरूक रहते हैं अतः पापका नाश एवं पुण्यका लाभ होता ही है । इसप्रकार ज्ञानाभ्यासकी प्रेरणा आचार्य ने दी है ॥८०८॥

इसतरह सातसौ इक्कावन नंबरके सूत्ररूप श्लोकमें कथित मिथ्यात्वका वमन, सम्यक्त्वकी भावना, भक्ति, नमस्कार और ज्ञानाभ्यास इन पांच विषयोंका विवेचन यहां तक हुआ ।

आगे सातसौ बावन श्लोकमें निर्दिष्ट महाव्रत रक्षा, कषायनिग्रह, इन्द्रिय-विजय, तपमें उद्यम इन चारोंका कथन चलेगा । इनमें महाव्रतका बहुत विस्तृत वर्णन है ।

अहिंसा महाव्रत—

हे यते ! तुम यावज्जीव तक षट्काय जीवोंकी [पृथ्वीकायिक, जलकायिक, अग्निकायिक, वायुकायिक, वनस्पतिकायिक और व्रस कायिक] हिंसाका मन, वचन, काय और कृत कारित अनुमोदनासे त्याग करो ॥८०६॥

जैसे मुझे दुःख प्रिय नहीं है वैसे सभी प्राणियोंको नहीं है, ऐसा जानकर अपने समान ही उन सबकी यत्नसे सदा रक्षा करो ॥८१०॥

हे साधो ! तुम क्षुधा तृष्णासे पीड़ित होनेपर भी काय, वचन, मनसे प्राणियों को पीड़ा देकर अपना अपकार मत करना ॥८११॥

हर्षोत्सुकत्वदीनत्वरत्परत्यादिसंयुतः ।  
 त्वं भोगपरिभोगार्थं मा कार्षीर्जीवबाधनम् ॥८१२॥  
 माक्षिकं मक्षिकाभिर्वा स्तोकस्तोकेन संचितं ।  
 मा नीनशो जगत्सारं संयमं चेन्न पूरयेः ॥८१३॥  
 नृत्वं जातिः कुलं रूपमिन्द्रियं जोषितं बलम् ।  
 ध्वगं ग्रहणं बोधिः संसारे संति दुर्लभाः ॥८१४॥

हर्ष, उत्सुकता, दीनपना, रति, अरति आदि छोटे भावोंसे युक्त होकर तुम भोग और उपभोगके लिये जीवोंको बाधा मत देना ॥८१२॥

जैसे मधु मक्खियों द्वारा थोड़ा थोड़ा करके मधुका संचय किया जाता है वैसे हे यते ! तुम्हारे द्वारा थोड़ा थोड़ा करके जो संयम संचित किया गया है उस जगत्में सारभूत संयमको यदि पूरित पूर्ण न कर सको तो नष्ट मत करना ॥८१३॥

इस संसारमें मनुष्य भव मिलना दुर्लभ है उसमें उच्च जाति, कुल उससे दुर्लभ है । पुनः रूप, इन्द्रियोंकी पूर्णता, दीर्घायु, बल, धर्मश्रवण, धर्मग्रहण दुर्लभ है सबसे अधिक दुर्लभ बोधिका मिलना है ॥८१४॥

विशेषार्थ—यहांपर मनुष्यभव, जाति कुल आदिकी उत्तरोत्तर दुर्लभताको बतलाया गया है । चारों गतियोंके जीवोंसे मनुष्यगतिके जीवोंकी संख्या अल्प है । यह संसारी जीव सबसे अधिक तिर्यचगतिमें जन्म लेता है । देव नारकीके अपेक्षा भी मनुष्य गतिमें बहुत कम बार जन्म लेनेका अवसर मिलता है । मनुष्योंमें उच्चकुल और उच्चजातिवाले मनुष्य अल्पसंख्यक हैं यह प्रत्यक्षसे ही दिखाई देता है । अनेक मनुष्य होनांग अधिकांग अंधे मूक बहिरे भी हैं अतः इन्द्रियोंकी पूर्णता सबको प्राप्त नहीं है । बहुतसे जीव माताके गर्भमें ही मर जाते हैं कोई महिना, वर्ष आदि अल्पकालही जीकर मर जाते हैं दीर्घायुका होना कठिन है । पुनश्च बलवान् शरीर होना सुलभ नहीं है । इन सबके होते हुए समोचीन धर्मको सुननेको इच्छा होना और उस धर्मका उपदेश देनेवाले मिलना दुर्लभ है । वर्तमानमें करोड़ों अरबों मनुष्योंमें कितने ऐसे मनुष्य हैं जिन्हें जिनधर्म सुननेको मिलता है ? सुननेपर उसे ग्रहण करना अतिदुर्लभ है क्योंकि प्रायः श्रोताओंको प्रवृत्ति होती है कि इस कानसे सुनना और उस कानसे निकाल देना । सुने हुए विषयके अनुसार आचरण अत्यंत कठिन है । सबसे अधिक

देवैरेकं वृणीष्व त्वं त्रिलोक्य जीवितव्ययोः ।  
 इत्युक्तो जीवितं मुषत्वा त्रिलोक्यं वृणुतेऽत्र कः ॥८१५॥  
 त्रिलोक्येन यतो मूल्यं जीवितव्यस्य जायते ।  
 जीवजीवितघातोऽतस्त्रिलोक्यहननोपमः ॥८१६॥  
 प्राप्यबुद्धंभसंतत्या श्रामण्यं सुखसाधकम् ।  
 एकाग्रमानसो रक्ष निघानमिव सर्वदा ॥८१७॥  
 अल्पं यथाणुतो नास्ति महाकाशतो यथा ।  
 अहिंसाव्रततो नास्ति तथा परमुखव्रतम् ॥८१८॥  
 पर्वतेषु यथा मेरुचक्रवर्ती यथा नृषु ।  
 जीवरक्षाव्रत सारं सर्वस्मिन्नपि व्रते तथा ॥८१९॥

दुर्लभ रत्नत्रयकी प्राप्ति रूप बोधि है क्योंकि ऊपर कहे अनुसार कदाचित् धर्मश्रवण और धर्मग्रहण हो गया तो भी विशुद्धि आदि लब्धियोंके बिना सम्यक्त्व आदिकी प्राप्ति नहीं होती है ।

जीवोंको अपना जीवन कितना प्रिय है यह दिखाते हैं—

देवों द्वारा प्रसन्न होकर वरदान मिले कि हे मानव ! तुम तीन लोक और अपना जीवन इन दोनोंमेंसे एकको मांगो ! इसप्रकार कहनेपर जीवनको छोड़कर तीन-लोकको कौन स्वीकार करेगा ? कोई भी स्वीकार नहीं करेगा ॥८१५॥ इससे ज्ञात होता है कि तीनलोकके मूल्यसे अधिक मूल्य जीवनका है अतः किसी जोवके जीवनका घात-हिंसा करना तीन लोकके घातके समान है ॥८१६॥ पूर्वोक्त प्रकार मनुष्यादि पर्याय और उसमें भी दुर्लभ बोधि है जो कि श्रामण्यरूप है, उस दुर्लभ परंपरासे मिले हुए सुखके साधनभूत श्रामण्य-मुनिपनेको प्राप्त करके हे क्षपक ! एकाग्रमन होकर निधिके समान इसकी तुम सदा ही रक्षा करना ॥८१७॥

जैसे इस विश्वमें अणुसे छोटा कोई अन्य पदार्थ नहीं है और आकाशके समान अन्य कोई महान्-बड़ा पदार्थ नहीं है अर्थात् अणु सबसे छोटा और आकाश सबसे बड़ा है । वैसे ही अहिंसा व्रतसे अन्य कोई बड़ा व्रत नहीं है ॥८१८॥

जिसप्रकार पर्वतोंमें सारभूत श्रेष्ठ पर्वत सुमेरु है, मनुष्योंमें महान् चक्रवर्ती है, उसीप्रकार सर्व व्रतोंमें श्रेष्ठव्रत जीवरक्षा व्रत-अहिंसाव्रत है ॥८१९॥

यथाऽकाशे स्थितो लोको धरण्यां द्वीपसागराः ।  
 सर्वव्रतानि तिष्ठन्ति जीवन्नाणक्षते तथा ॥८२०॥  
 यथा तिष्ठन्ति चक्रस्य न तुंबेन विनारकाः ।  
 एतंविना न तिष्ठन्ति यथा चक्रस्य नेमयः ॥८२१॥  
 तथा शीलानि तिष्ठन्ति न विना जीवरक्षया ।  
 तस्याः शीलानि रक्षार्थं सस्यादीनां यथा वृत्तिः ॥८२२॥  
 व्रतं शीलं तपो दानं नेर्ग्रन्थ्यं नियमो गुणः ।  
 सर्वे निरर्थकाः सन्ति कुर्वतो जीवहिंसनम् ॥८२३॥  
 आश्रमाणां भसो गर्भः शास्त्राणां हृदयं परम् ।  
 पिंडं नियमशीलानां समतानामहिंसनम् ॥८२४॥  
 असूनृतादिभिर्दुःखं जीवानां जायते यतः ।  
 परिहारस्ततस्तेषां अहिंसाया गुणोऽखिलः ॥८२५॥

जैसे यह जगत् आकाशके आधारपर स्थित है, द्वीप सागर पृथिवीके आधार पर स्थित हैं, वैसे अहिंसा-व्रतके आधार पर सर्वव्रत स्थित हैं ॥८२०॥

जैसे चक्रके तुंबीके बिना आरोंकी स्थिति नहीं है और आरोंके बिना चक्रके नेमि [घुरा] की स्थिति नहीं होती है । वैसे अहिंसाके बिना शील नहीं ठहरते । अहिंसाकी रक्षाके हेतु ही शीलोंका पालन बताया है । जैसेकि धान्योंकी रक्षाके हेतु खेतोंमें बाड़ होती है ॥८२१॥८२२॥

जीवकी हिंसा करनेवालेके व्रत, शील, तप, दान, मुनिपद नियम और गुण ये सब ही निरर्थक हुआ करते हैं ॥८२३॥

यह अहिंसा सब आश्रमोंका गर्भ है, शास्त्रोंका हृदय है और नियम शील तथा समताका पिंड है ॥८२४॥

असत्य, चोरी आदि पापोंसे जीवोंको दुःख होता है अतः उनका परिहार त्याग करते हैं, उन पापोंका परिहार करनेसे जो गुण होता है वह सर्व ही अहिंसाका गुण है ॥८२५॥

गोस्त्रीब्राह्मणबालानां धर्मो यद्यस्त्यहिसनम् ।  
 न तदा परमो धर्मः सर्वजोवदया कथम् ॥८२६॥  
 सर्वैः सर्वे समं प्राप्ताः संबन्धा जंतुभिर्यतः ।  
 संबन्धिनो निहन्यन्ते ततस्ताश्चिघ्नता ध्रुवम् ॥८२७॥  
 आत्मघातोऽङ्गिनां घातो तया तस्यात्मनो दया ।  
 विषकांड इव त्याज्या हिंसातो दुःखभीरुणां ॥८२८॥  
 उद्देगं कुरुते हिंस्रो जीवानां राक्षसो यथा ।  
 संबन्धिनोऽपि नो तस्य विश्वासं जातु कुर्वते ॥८२९॥  
 इह बंधं यधं रोधं यातनां देशघाटनम् ।  
 हिंस्रो वैरमभोग्यत्वं लब्ध्वा गच्छति दुर्गतिम् ॥८३०॥

गाय, स्त्री, ब्राह्मण और बालकका घात नहीं करना यदि धर्म माना जाता है तो सर्व ही जीवोंपर दया करना परमधर्म कैसे नहीं माना जायगा ? अर्थात् माना ही जायगा ॥८२६॥

जब इस संसारमें अनादिकालसे परिभ्रमण करते हुए सब जीव सभी जीवोंके साथ संबंधको प्राप्त हो चुके हैं तब उन जीवोंको मारनेवाला नियमसे अपने संबंधियोंको मारता है ऐसा ही सिद्ध होता है ॥८२७॥

पर जीवका घात करना अपना घात कहलाता है और पर जीवकी दया अपनी दया कहलाती है । इसलिये हिंसासे होनेवाले दुःखोंसे जो डरते हैं उन्हें विषकांडके समान हिंसाको छोड़ देना चाहिये ॥८२८॥

हिंसक व्यक्ति समस्त जीवोंको उद्देग-भय उत्पन्न करता है जैसे राक्षस सबको भय उत्पन्न करता है । हिंसकके ऊपर उसके संबंधी जन भी विश्वास नहीं करते हैं ॥८२९॥

पर जीवोंकी हिंसा करनेवाला व्यक्ति इस लोकमें बंधन, बध, कारागृह, अनेक शारीरिक, मानसिक यातनाको प्राप्त करके तथा देश निकाला, वैर और जातिसे च्युति को प्राप्तकर अंतमें दुर्गतिमें जाता है ॥८३०॥

यतो रुष्टः परं हत्वा कालेन म्रियते स्वयम् ।  
 हतहंभ्रोस्ततो नास्ति विशेषस्तं क्षणं विना ॥८३१॥  
 अल्पायुर्दुर्बलो रोगी विरूपो विकलेन्द्रियः ।  
 दुष्टगंधरसस्पर्शो जायतेऽपुत्र हिंसकः ॥८३२॥  
 एकोऽपि हन्यते येन शरीरोभवकोटिषु ।  
 म्रियते मार्यमाणोऽङ्गी विधानैर्विविधरसौ ॥८३३॥  
 दुर्गतौ यानि दुःखानि दुःसहानि शरीरिणाम् ।  
 हिंसाफलानि सर्वाणि कथ्यन्ते तानि सूरिभिः ॥८३४॥  
 हिंसातोऽविरतिहिंसा यदि वा वर्धचित्तनम् ।  
 यतः प्रमत्ततायोगस्ततः प्राणधियोजकः ॥८३५॥  
 द्वेषिकी कायिकी प्राणघातिकी पारितापिकी ।  
 क्रियाविकरणी चेति पञ्च हिंसाप्रसाधिकाः ॥८३६॥

जिसकारण रुष्ट-क्रोधी पुरुष परको मारकर यथासमय स्वयं मर जाता है, अतः कहना चाहिये कि मारा गया और मारनेवाला इन दोनोंमें कुछ विशेषता नहीं है, केवल कालकी विशेषता है अर्थात् हिंसकने जिसे मारा वह पहले मरा और खुद हिंसक पीछे मरा और कुछ नहीं ॥८३१॥

हिंसक व्यक्ति मरकर मरलोकमें अल्पायु, दुर्बल, रोगी, कुरूप, विकल-इन्द्रिय, नेत्र आदिसे विहीन ऐसा होता है तथा छोटे रस, गंध, स्पर्शवाला होता है ॥८३२॥

जो व्यक्ति एक भी जीवको मारता है तो वह जीव करोड़ों भवोंमें विविध प्रकारसे मारा जाकर अंतमें मरणको प्राप्त हो जाता है ॥८३३॥

इन संसारी प्राणियोंको नरक आदि दुर्गतियोंमें जो दुःसह दुःख भोगने पड़ते हैं वे सब भी हिंसाके कटुक फल हैं ऐसा आचार्योंने कहा है ॥८३४॥

हिंसासे विरत नहीं होना हिंसा है अथवा किसीको मारनेका चिंतन करना हिंसा है क्योंकि अविरति आदि प्रमत्तयोग है और प्रमत्तयोगसे प्राणोंका वियोग होता है ॥८३५॥

द्वेषिकी क्रिया-पर द्वारा हरण आदिसे जो द्वेष होता है उस द्वेष युक्त क्रिया को द्वेषिकी क्रिया कहते हैं । दुष्टतासे शरीरको क्रिया करना कायिकी क्रिया है, प्राण

हिंसा त्रिभिश्चतुर्भिश्च पंचभिः साधयन्ति ताः ।  
 क्रिया बंधः समानेन द्वैषिकी कायिकी क्रिये ॥८३७॥  
 जीवाजीवविकल्पेन तत्राधिकरणं द्विधा ।  
 शतमष्टोत्तरं पूर्वं द्वितीयं च चतुर्विधम् ॥८३८॥  
 विधिना योगकोपादिसंरंभादिकृतादयः ।  
 भिन्ना भवन्ति पूर्वस्य गुण्यमानाः परस्परम् ॥८३९॥

घातक क्रिया प्राणघातिकी क्रिया कहलाती है । परको संताप देनेवाली पारितापिकी क्रिया है और हिंसाके उपकरण ग्रहण करना क्रियाधिकरणी क्रिया है, ये पांच हिंसाकी प्रसाधक क्रियायें हैं ॥८३६॥

उपर्युक्त द्वैषिकी आदि क्रियायें मन, वचन, काय द्वारा क्रोधादि चार कषाय और स्पर्शनादि पांच इन्द्रियों द्वारा हिंसाको सिद्ध कराती हैं और इस हिंसासे होनेवाला कर्मबंध समान और असमान दो तरहसे होता है । द्वैषिकी और कायिकी क्रिया समान है तो समान बंध होगा अन्यथा नहीं ॥८३७॥

हिंसाके अधिकरण दो हैं जीवाधिकरण और अजीवाधिकरण, उनमें जीवाधिकरण एकसौ आठ भेदवाला है और दूसरा अजीवाधिकरण चार प्रकारका है ॥८३८॥

जीवाधिकरणके एकसौ आठ भेद—

मनोयोग, वचनयोग, काययोग ये तीन योग । क्रोध, मान, माया, लोभ ये चार कषाय, संरंभ, समारंभ, आरंभ ये तीन तथा कृत, कारित और अनुमोदित ये तीन इसप्रकार इनका परस्पर गुणा करनेपर पहले जीवाधिकरणके एकसौ आठ भेद हो जाते हैं ॥८३९॥

भावार्थ—तीन योग, चार कषायें ये तो प्रसिद्ध हैं कृत-खुद करना, कारित—अन्यसे कराना, अनुमोदित-करते हुंको भला मानना अनुमोदित है । संरंभ आदि तीन का स्वरूप आगेकी कारिका द्वारा बताते हैं ।

संरंभोऽपि	संकल्पः	समारंभो	वितापकः ।
शुद्धबुद्धिभिरारंभः	प्राणानां	व्यपरोपकः	॥८४०॥
निर्वर्तना	सनिक्षेपा	संयोगः	सनिसर्गकः ।
द्विचतुर्विभिभेदाः	स्युर्वितीयस्य	यथाक्रमम्	॥८४१॥
निर्वर्तनोपधिर्देहो	दुःप्रयुक्तोऽभिधीयते		।
निक्षेपः	सहसादृष्टदुर्दृष्टाप्रत्यवेक्षणौ		॥८४२॥

शुद्ध बुद्धिवाले गणधर आदिने संरंभ आदिका लक्षण इसप्रकार बताया है— किसी कार्यका संकल्प करना संरंभ कहलाता है । कार्यके उपकरण एकत्रित करना समारंभ है जो कि जीवोंके लिये तापकारक है, कार्य प्रारंभ कर देना है आरंभ, यह प्राणोंका घातक रूप है ॥८४०॥

दूसरे अजीवाधिकरणके निर्वर्तना, निक्षेप, संयोग और निसर्ग ऐसे मूलमें चार भेद हैं, पुनः निर्वर्तनाके दो, निक्षेपके चार, संयोगके दो और निसर्गके तीन भेद हैं ॥८४१॥

निर्वर्तनाके दो भेद बताते हैं—शरीर द्वारा खोटी प्रवृत्ति अथवा शरीरको खोटे कार्यमें लगाना शरीर निर्वर्तना कहलाती है । उपधिनिर्वर्तना—उपकरणोंका निर्माण, जिनके द्वारा जीवोंको बाधा हो अथवा जिनके निर्माणमें ही जोव घात होता है उसे उपधि निर्वर्तना कहते हैं । निक्षेपके चार भेद हैं—सहसानिक्षेप—किसी भी वस्तुको शोघ्रता से रखना । अदृष्टनिक्षेप—बिना देखे और शोघ्रतासे वस्तुको रखना । दुर्दृष्टनिक्षेप असावधानीसे वस्तुको रखना । अप्रत्यवेक्षणनिक्षेप बिना देखे सीधे ही वस्तुको रखना ॥८४२॥

विशेषार्थ—निर्वर्तनाके दो भेद हैं शरीर निर्वर्तना, उपधि निर्वर्तना । शरीर की दुष्ट कार्यमें प्रवृत्ति होना शरीर निर्वर्तना है और उपधि उपकरणोंके निर्माण और प्रयोगमें हिंसा होना उपधि निर्वर्तना है । तत्त्वार्थ सूत्र ग्रन्थमें छठे अध्यायके नौवें सूत्रमें आगत निर्वर्तना शब्दके टोकाकार ने मूलगुण निर्वर्तना और उत्तरगुण निर्वर्तना ऐसे दो भेद किये हैं । शरीर मन, वचन, श्वासोच्छ्वासको रचना मूलगुण निर्वर्तना है और काष्ठ, मिट्टी आदिसे चित्रादिकी रचना उत्तर गुण निर्वर्तना है । निक्षेपके चार भेद



आहारोपधिभेदेन द्विधा संयोजनं मतम् ।

दुःस्पष्टाः स्वान्तवाषकाया निसर्गस्त्रिधो मतः ॥८४३॥

और उनके लक्षण इस मरणकंडिकामें और तत्त्वार्थसूत्रकी टीका दोनोंमें समान हैं । संयोग तथा निसर्गके भेद इन ग्रंथोंमें समान पाये जाते हैं । संयोगके दो भेद हैं भक्तपान संयोग और उपकरण संयोग । तत्त्वार्थ सूत्रमें आहार और पानीका मिलाना भक्तपान संयोग है और कमंडलु आदिका अन्यके उपकरणसे शोधन करना उपकरण संयोग ऐसा कहा है, भगवती आराधनाकी टीकामें इसका अच्छा खूलासा किया है कि आहार और पानीका ऐसा संयोजन कि जिस संयोजनसे सम्मूच्छन्न जीवोंकी उत्पत्ति हो । इसीप्रकार उपकरण संयोगमें उपकरणका परस्परमें मिलाना मात्र नहीं किन्तु इसतरह मिलाना कि जिससे जीव पीड़ा संभव है, जैसे शीत स्थानमें रखे हुए कमंडलु आदिको धूप आदिसे तप्त हुई पीछीसे मार्जन करना, पुस्तकका मार्जन करना इत्यादि । इससे शीतस्थान और उष्णस्थानके सम्मूच्छन्न जीवोंका व्याघात संभव है । निसर्गके तीन भेद हैं—

मनकी दुष्ट प्रवृत्ति मनःनिसर्ग है, वचनकी दुष्ट प्रवृत्ति वचननिसर्ग है और कायकी दुष्ट प्रवृत्ति कायनिसर्ग है । तत्त्वार्थसूत्रकी सर्वार्थ सिद्धि आदि टोकामें निर्वर्तनाके जो भेद और लक्षण किये हैं एवं संयोगके भेद तथा लक्षण किये हैं उनमें यह स्पष्ट नहीं होता कि निर्वर्तना आदि आस्रवके अधिकरण किसप्रकार हैं । किन्तु इस ग्रंथमें स्पष्ट हो जाता है । आस्रवके आधार या अधिकरण दो हैं, जीवाधिकरण और अजीवाधिकरण, जीव या जीवके भाव एवं क्रियाके आधारसे जो आस्रव होता है वह जीवाधिकरण है और अजीवकी क्रियाके आधारसे जो आस्रव हो वह अजीवाधिकरण है । जीवाधिकरणके संरंभ आदि भेद किये वे इसतरह हैं कि पुण्यास्रव और पापास्रव दोनोंके लिये हेतु हैं । किन्तु अजीवाधिकरणके निर्वर्तना आदि भेद बताये हैं उन भेदोंका वर्णन जो तत्त्वार्थ सूत्रकी टीकामें है उससे स्पष्ट नहीं होता है कि वे आस्रवके आधार किसप्रकार हैं । इस ग्रंथमें निर्वर्तनादिका वर्णन इसतरह है कि ये पापास्रवके आधार किसप्रकार होते हैं यह स्पष्ट हो जाता है । जीवाधिकरण और अजीवाधिकरण दोनोंमें हिंसारूप प्रवृत्ति बतायी है । संरंभ आदि प्रायः हिंसाके हेतुरूप हैं । निर्वर्तना आदि भी इसीरूप है । यह ठीक भी है क्योंकि पापोंमें प्रमुख पाप हिंसा है, अन्य पाप इसमें गर्भित हो सकते हैं ।

अजीवाधिकरणके निर्वर्तना और निक्षेपके भेद तथा लक्षण बताकर अब संयोग और निसर्गके भेद एवं लक्षण कहते हैं—आहार और पानका परस्पर इसतरह मिलाना

नास्तीन्द्रियसुखं किञ्चिज्जीवहिंसां विना यतः ।  
 निरपेक्षस्ततस्तस्मिन्नहिंसां पाति पावनीम् ॥८४४॥  
 कषायकलुषो यस्माज्जीवानां कुरुते वधम् ।  
 निःकषायो यतिस्तस्मादहिंसारक्षणक्षमः ॥८४५॥  
 शयनासननिक्षेप ग्रहचक्रमणादिषु ।  
 सर्वत्राप्यप्रमत्तस्य जीवत्राणं व्रतं यतेः ॥८४६॥  
 विवेक नियताचारप्रासुकाहारसेविनि ।  
 मनोवाक्काय गुप्तेऽस्ति दयाव्रतमखंडितम् ॥८४७॥  
 आरंभेऽङ्गवधे जन्तुरप्रासुकनिषेवणे ।  
 प्रवर्ततेऽनुमोदे च शश्वज्ज्ञानरतिं विना ॥८४८॥

जिससे जीव बाधा हो वह आहार पान संयोग है और पीछी कमंडलु पुस्तक आदि उपधि या उपकरणोंका परस्परमें इसतरह मिलाना जिससे जीव बाधा हो वह उपधि संयोग है । निसर्गके तीन भेद हैं मनकी दुष्प्रवृत्ति, वचनकी दुष्प्रवृत्ति और कायकी दुष्प्रवृत्ति ॥८४३॥ जिस कारणसे इन्द्रिय सुख जीव हिंसाके बिना प्राप्त नहीं होता उस कारणसे जो इन्द्रिय सुखकी अपेक्षा नहीं करता वह धवित्र अहिंसाका पालन करता है अर्थात् अहिंसाका पालन करनेके लिये इन्द्रियके सुखोंका त्याग आवश्यक है । जिस कारणसे कषायसे कलुषित चित्तवाला व्यक्ति जीवोंका वध करता है उसकारणसे कषाय रहित मुनि अहिंसा के पालनेमें समर्थ माना जाता है ॥८४४॥८४५॥ शयन, आसन, किसी वस्तुका रखना, उठाना, भ्रमण इत्यादि सभी क्रियाओंमें अप्रमत्त मुनिका जीव रक्षाव्रत है अर्थात् इन सब क्रियाओंको करते समय प्रमादको छोड़कर जीवोंकी रक्षा करना यही मुनिका व्रत (अहिंसा व्रत) है ॥८४६॥ जो मुनि विवेक पूर्वक आचरण करता है प्रासुक आहारका सेवन करता है, मन, वचन, कायको गुप्त-वशमें रखता है उस मुनिराजमें दयाव्रत अर्थात् अहिंसाव्रत अखंडित माना जाता है ॥८४७॥

यह जीव सतत् ज्ञानमें रति अर्थात् लगन नहीं होनेके कारण प्राणिवधमें, आरंभमें, अप्रामुक आहारमें प्रवृत्ति करता है तथा इनमें प्रवृत्त हुए ग्रन्थ जीवोंकी अनुमोदना करता है अर्थात् ज्ञानाभ्यासमें यदि लगन-रुचि नहीं है तो व्यर्थके आरंभ आदिमें मन जाता है वचनादिसे भी प्रवृत्ति करता है ॥८४८॥

मुनिनानिच्छता लोके दुःखानि घृतये सदा ।  
उपयोगो विघातव्यो जीवन्नाणवते परः ॥८४६॥

छंद-शालिनी—

अप्येकाहव्यपिकेन प्रकृष्टः प्राप्तः पाणः प्रातिहार्यं सुरेभ्यः ।  
एकेनैव प्राणिरक्षाव्रतेन क्षिप्तः क्रूरोऽनेकनक्रोधमध्ये ॥८५०॥

जो इसलोकमें दुःखोंको नहीं चाहता है उस मुनिको धैर्य पूर्वक सदा ही अहिंसा व्रतमें उपयोग लगाना चाहिये ॥८४९॥

एक दिनके प्राणिरक्षाव्रतसे चंडाल देवोंके द्वारा प्रातिहार्यको प्राप्त हुआ था और एक ही हिंसासे क्रूर राजपुत्र अनेक नक्रोंसे मुक्त जलाशयमें फेंका गया था ॥८५०॥

यमपाल चंडालकी कथा—

पोदनपुरमें राजा महाबल रहता था एक बार उसने नंदीश्वर पर्वमें आठ दिन के लिये जीव घात एवं मांस निषेध समस्त नगरमें घोषित किया । एक दिन राजाके पुत्रने ही मेंढेको मारकर खा लिया क्योंकि वह मांसलोलुपो था । उसके कृत्यका जब राजाको पता चला तब उसने उन्हें कठोर प्राण दण्डकी सजा दी । न्यायप्रिय राजाका न्याय सचमुचमें सबके लिये समान होता है । कुमारको बध स्थान पर ले जानेको कहा और चंडालको मारनेके लिये बुलाया गया, वह दिन चतुर्दशी तिथिका था, यमपालने एक मुनिसे चतुर्दशीके दिन हिंसा नहीं करनेका नियम लिया था । उसने अपने नियमपर अडिग रहते हुए फांसो देनेको मना करते हुए कहा कि मेरा आज अहिंसाव्रत है मैं यह काम नहीं कर सकता । राजाको क्रोध आया । राजाने कहा कि इन दोनोंको ले जाकर शिशुमार तालाबमें पोटली बांधकर फेंक दो ।

राजाज्ञाके अनुसार कर्मचारियोंने दोनोंकी पृथक् पृथक् पोटली बांधकर तालाब में डाल दी । यमपालके अहिंसाव्रतके प्रभावसे उसको देवोंने जलसे निकालकर सिंहासन पर बिठाया और उसके अहिंसा व्रतमें दृढ़ रहनेकी भूरि-भूरि प्रशंसा की । जो पापी मांसलोलुपी राजकुमार था, उसको तो सब मगरमच्छ खा गये । इसप्रकार एक दिनके अहिंसाव्रतसे चंडाल बड़ी भारी विभूति और आदरको प्राप्त हुआ तो जो विधिपूर्वक पूर्ण

छंद-बंधस्थ—

परां सपर्यां ददंती निरत्यये निवेशयन्ती बुधयाचिते पदे ।  
करोत्यर्हिंसा जननीव पासिता सुखानि सर्वाणि रजांसि धुन्वती ॥८५१॥

॥ इति अहिंसा महाव्रतं ॥

मुंचासत्यं वचः साधो ! चतुर्भेदमपि त्रिधा ।  
संयमं विवधानोऽपि भाषादोषेण बाध्यते ॥८५२॥  
प्रथमं तद्वचोऽसत्यं यत् सतः प्रतिषेधनम् ।  
अकाले मरणं नास्ति नशाभाभिति यद्वचः ॥८५३॥

अहिंसा महाव्रतका पालन करेगा उस मुनिके विषयमें क्या कहना ? वह तो निर्वाणको प्राप्त करता है ।

अहिंसाव्रतके वर्णनका उपसंहार—

यह अहिंसा रूप जननी श्रेष्ठ पूजाको देती है, बुधजनोंके द्वारा याचित ऐसे अविनाशी पदमें प्रवेश कराती है, पापोंका नाश कराती हुई सर्व सुखोंको करती है इस-तरह अहिंसाका पालन करनेपर इच्छित फल मिलते हैं ॥८५१॥

सत्य महाव्रतका वर्णन—

हे साधो ! तुम मन, वचन, कायसे चार प्रकारके असत्यका त्याग करो, संयम को धारण करते हुए भी यह जीव भाषादोष-असत्य रूप दोषसे कर्मद्वारा बाधित होता है अर्थात् संयम पालन-अहिंसाका पालन करनेपर भी यदि असत्य बोलता है तो उसके कर्मबंध अवश्य होता है ॥८५२॥

चार प्रकारका असत्य कौन है सो बताते हैं—

पहला असत्य वह है जो सत् मौजूद वस्तुका निषेध करता है, जैसे मनुष्योंके अकालमें मरण नहीं होता ऐसा कहना प्रथम कोटिका असत्य है क्योंकि आगम (तथा तर्कसे) में मनुष्यके अकाल मरण होनेका कथन है और यह वचन उस सत् का अपलाप करता है अतः असत्य है ॥८५३॥

कलशोऽस्तीति यद्भूते द्रव्यादीनां चतुष्टयम् ।  
अपर्यालोच्य यत्प्रोक्तमभूतोद्भावकं जिनः ॥८५४॥

द्वितीयं तद्वचोऽसत्यमभूतोद्भावनं मतम् ।  
अस्त्यकाले सुराणां च मृत्युरित्येषमादि यत् ॥८५५॥

तृतीयं तद्वचोऽसत्यं घटनालोच्य भाषते ।  
पदार्थमन्यजातीयं गौर्वाजीत्येषमादिकम् ॥८५६॥

सावद्यं गहितं वाक्यमप्रियं च मनोषिभिः ।  
अप्रकारमिति प्रोक्तं तुरीयकमसूतम् ॥८५७॥

अथवा द्रव्य, क्षेत्र, काल और भाव इस चतुष्टयकी अपेक्षाओंका विचार न करके जो घट पहले था उसको वर्तमानमें है ऐसा कहना अभूत उद्भावक असत्य वचन है ऐसा जिनेन्द्र भगवान ने कहा है ॥८५४॥

भावार्थ—घट पहले था उसको अभी है ऐसा कहना कालकी अपेक्षा किये बिना कहा गया अतः यह असत्य है, अमुक क्षेत्रमें है और अमुक क्षेत्रमें नहीं है इसका कुछ विचार नहीं करना विपरीत बोलना क्षेत्रकी अपेक्षा असत्य है, इसीप्रकार कृष्ण वर्णका घट है तो भी उसका सर्वथा निषेध करना कि घट है ही नहीं इत्यादि रूपसे पहले असत्यके विकल्प संभव है ।

अभूतके उद्भावन रूप दूसरा असत्य वह है कि देवोंके अकालमें मरण होता है ऐसा कहना । आगममें देवोंके अकालमरणका निषेध है अतः उसका अस्तित्व कहना असत्य वचन है इसीप्रकार अन्य उदाहरण भी समझना ॥८५५॥

पदार्थ अन्य जातिका है और उसको अन्य जातिका कहना तोसरा बिना सोचे कहा गया असत्य है । जैसे बैल है उसे यह घोड़ा है ऐसा कहना इसीतरह अन्य उदाहरणमें लगा लेना ॥८५६॥

चौथे असत्यके मनीषियोंने तीन भेद बताये हैं, सावद्य वचन, गहित वचन और अप्रिय वचन ॥८५७॥

कर्कशं निष्ठुरं हास्यं परुषं पिशुनं वचः ।  
 ईर्ष्यापरमसंबद्धं गहितं सकलं मतम् ॥८५८॥  
 प्राणिघातादयो दोषाः प्रवर्तते यतोऽखिलाः ।  
 सावद्यं तद्वचो ज्ञेयं षड्विधारंभवर्यकम् ॥८५९॥  
 अवज्ञाकारणं वैरं कलहं त्रासवर्द्धकम् ।  
 अश्रव्यं कटुकं ज्ञेयमप्रियं वचनं बुधेः ॥८६०॥  
 रागद्वेष मद क्रोध लोभमोहादिसंभवं ।  
 वितथं वचनं हेयं संयतेन विशेषतः ॥८६१॥  
 विपरीतं ततः सत्यं काले कार्ये मितं हितम् ।  
 निर्भक्ताविकथं ब्रूहि तदेव वचनं शृणु ॥८६२॥  
 नरस्य चंदन चंद्रचंद्रकांतमणिर्जलम् ।  
 न तथा कुरुते सौख्यं वचनं मधुरं यथा ॥८६३॥

कर्कश, निष्ठुर, हास्यमिथित, परुष, चुगली, ईर्ष्यापरक और असंबद्ध ये सब वचन गहित कहे जाते हैं ॥८५८॥

जिस वचनसे प्राणी वध आदि अखिल दोष उत्पन्न होते हैं वह सावद्य वचन है जो कि षट्काय जीवोंके आरंभका कथन करता है ॥८५९॥

अवज्ञाके कारण रूप वचन, वैर, कलह, त्रासको बढ़ानेवाले वचन, नहीं सुनने योग्य वचन, कटुक वचन ये सब अप्रिय वचन हैं, ऐसा बुद्धिमान् कहते हैं ॥८६०॥

राग, द्वेष, मद, क्रोध, लोभ, मोहादिसे उत्पन्न हुआ असत्य, वचन, संयत द्वारा विशेष रूपसे त्याज्य है ॥८६१॥

ऊपर कहे गये सब प्रकारके असत्य वचनसे विपरीत जो सत्य है ऐसे सत्य वचनको यथा समय कार्यवश हित और मितरूप बोलना चाहिये तथा जो भोजन कथा आदि विकथासे रहित है ऐसा वचन हे मुने ! तुम बोलना और ऐसे ही वचनको सुनना ॥८६२॥

इस मनुष्यको चंदन, चन्द्रमा और चन्द्रकांत मणिसे उत्पन्न हुआ जल वैसा सुख (शीतलता) नहीं करता है जैसा मधुर वचन सुख शांति करता है, शीतलता प्रदान करता है ॥८६३॥

स्वकीये परकीये वा धर्मकृत्ये विनश्यति ।  
 त्वमपृष्टो वदान्यत्र पृष्ट एव सदा वद ॥८६४॥  
 गर्वति ऋषयः सत्यं यद्विद्या निखिलाः कृताः ।  
 तन्म्लेच्छस्यापि सिध्यन्ति सर्वदा सत्यवादिनः ॥८६५॥  
 बह्यते न हुताशेन न निमज्जति धारिणि ।  
 धन्यः सत्यबलोपेतो नरो नद्यापि नोह्यते ॥८६६॥  
 वश्या भवति सत्येन देवताः प्रणमन्ति च ।  
 विमोचयन्ति सत्येन ग्रहतः पाति च स्फुटम् ॥८६७॥  
 नरो मातेव विश्वास्यः पूज्यो गुरुरिवास्त्रिले ।  
 सत्यवादी प्रियो नित्यं स्वबंधुरिव जायते ॥८६८॥  
 भावमाणो नरः सत्यं लभते प्रीतिमुत्तमाम् ।  
 बुधानंदकरीं कीर्तिं शशांककरसुंदराम् ॥८६९॥

हे यते ! स्वकीय या परकीय धर्मकार्यका यदि नाश हो रहा हो तो उस समय तुम बिना पूछे, बिना कहे बोलना और अन्य समयमें पूछने पर ही बोलना ॥८६४॥

ऋषीजन सत्य ही बोलते हैं उनके द्वारा निखिल विद्यायें को गयी हैं, वे विद्यायें सत्यवादी म्लेच्छको भी सिद्ध होती हैं अर्थात् यदि मानव म्लेच्छ है किन्तु सत्य-भाषी है तो उसको भी विद्या सिद्ध हो जाती है फिर अन्यकी बात क्या ? ॥८६५॥

सत्य वचन रूप बल जिसके पास है वह धन्य मनुष्य अग्नि द्वारा नहीं जलता है, पानीमें नहीं डूबता, बड़े वेगसे बहनेवाली नदी उसे बहाके नहीं ले जा सकती ॥८६६॥

सत्यसे देवता वश हो जाते हैं नमस्कार करते हैं, सत्यके कारण देवता ग्रह-पिशाचसे छुड़वा देते हैं और रक्षा करते हैं ॥८६७॥

सत्यवादी मनुष्य माताके समान सबके द्वारा विश्वसनीय होता है, गुरुके समान पूज्य होता है और नित्य ही बंधुके समान प्रिय होता है ॥८६८॥

सत्य बोलने वाला मनुष्य उत्तम प्रीतिको प्राप्त करता है और विद्वान् को आनंद करनेवाली चन्द्र किरणके समान सुंदर कीर्तिको सत्यवादी ही प्राप्त करता है ॥८६९॥

गुणानामालयः सत्यं भस्व्यानामिथ मोरधिः ।  
 प्रमाणमस्ति सत्येन वजितोऽपि गुणैः परैः ॥८७०॥  
 संपद्यंते गुणाः सत्ये संयमो नियमस्तपः ।  
 संयतोऽपि मृषावादी जायते तृणतो लघुः ॥८७१॥  
 मुंडो जटी शिखी नग्नश्चोदरी जायतां नरः ।  
 विडंबनाखिला सास्य वितथं यदि भाषते ॥८७२॥  
 कालकूटं यथान्नस्य यौवनस्य यथा जरा ।  
 गुणानां विद्धि सर्वेषां नाशकं वितथं तथा ॥८७३॥  
 स्वमातुरप्यविश्वास्यो मृषाभाषणलासः ।  
 शेषाणां किमु लोकानां न शत्रुरिव जायते ॥८७४॥  
 एकेनासत्यवाक्येन सत्यं बह्वपि हन्यते ।  
 सर्वत्र जायते नित्यं शंकितोऽसत्यभाषकः ॥८७५॥

सत्य गुणोंका आलय है, जैसे मछलियोंका आलय-स्थान समुद्र है, अन्य गुणोंसे रहित होनेपर भी एक सत्यसे मनुष्य प्रमाणभूत माना जाता है ॥८७०॥

सत्यके होनेपर सर्वगुण प्राप्त होते हैं संयम, नियम और तपकी सिद्धि होती है, संयत भी यदि मृषावादी है तो वह तृणसे हीन हो जाता है ॥८७१॥

यह मनुष्य चाहे मुंडन कर लेवे, जटा धारण करे, नग्न हो जाय, गेरुआ आदि वस्त्र पहने, किन्तु यदि वह असत्य बोलता है तो उसका मुंडन आदि सब ही कार्य विडंबना मात्र हो जाता है ॥८७२॥

जैसे अन्नका नाशक कालकूट विष है, यौवनकी नाशक जरा है, वैसे सर्व गुणों का नाशक असत्य भाषण है ॥८७३॥ झूठ बोलनेकी जिसकी आदत है ऐसे मनुष्यपर स्वयंकी माता भी विश्वास नहीं करती तो फिर शेष लोगोंका वह शत्रुके समान क्या नहीं होगा ? होगा ही ॥८७४॥

एक असत्य वाक्य द्वारा बहुतसा सत्य भी नष्ट हो जाता है । असत्यभाषी मानव सर्वत्र सदा शंकित बना रहता है अर्थात् असत्यवादीको सदा शंका रहती है कि मेरा असत्य प्रकट न हो जाय ॥८७५॥



अप्रत्ययो भयं वैरमकीर्तिर्मरणं कलिः ।  
 विषादो मत्सरः शोकः सर्वेऽसत्यस्य बाधवाः ॥८७६॥  
 आयासरसनास्त्रेव सर्वस्वहरणादयः ।  
 इहासत्येन लभ्यन्ते परत्र नरकावनिः ॥८७७॥  
 कलिलस्यास्रवद्वारं वितथं कथितं जिनेः ।  
 निष्पापो हि वसुस्तेन धितेन नरकंगतः ॥८७८॥

अविश्वास, भय, वैर, अकीर्ति, मरण, विवाद, विषाद, मत्सर और शोक ये सब असत्यके बंधुजन हैं ॥८७६॥ असत्य बोलनेसे इस लोकमें महाभयानक कष्ट जिह्वा छेद और सर्वस्व हरण हो जाता है और परलोकमें नरकगतिकी प्राप्ति होती है ॥८७७॥

असत्य पापोंका आस्रव द्वार है ऐसा जिनेन्द्र देवने कहा है, क्योंकि इसका आश्रय लेनेसे निष्पाप वसु राजा नरकमें गया ॥८७८॥

#### राजा वसुकी कथा

स्वस्तिकावती नगरीमें राजा विश्वावसु राज्य करता था उसके पुत्रका नाम वसु था । वसु राजपुत्र एक ब्राह्मण पुत्र नारद ये क्षीरकदंब उपाध्यायके पास पढ़े थे, उपाध्यायका पुत्र पर्वत भी उन दोनोंके साथ पढ़ा, समय पर क्षीरकदंबने दीक्षा ली, राजा विश्वावसु ने भी दीक्षा ली । अब वसु राजा बन गया । एक दिन पर्वत और नारदमें "अर्ज्यष्टव्यं" इस शास्त्र वाक्य पर विवाद हुआ, पापी पर्वतने इस वाक्यका अर्थ बकरोसे हवन करना अर्थात् पशुयज्ञ करना ऐसा किया और दयालु नारदने पुराने धान्योंसे हवन करना ऐसा किया । नारदका अर्थ करना विलकुल सत्य था । पर्वतका कहना झूठा था । दोनों विवाद करते हुए राजा वसुके पास पहुँचे दोनोंने अपनी बात रखी । यद्यपि राजा जान रहा था कि नारदका कहना सत्य है तो भी उसने पर्वतकी पक्ष ली क्योंकि वह पर्वतकी मातासे वचनबद्ध हुआ था कि मैं पर्वतकी पक्षमें बोलूँगा । जब राजसिंहासन पर बैठे हुए पर्वतकी पक्ष लेकर वसु झूठ बोलता है तो उस महापाप-रूप असत्य भाषणसे उसका सिंहासन पृथ्वीमें धस गया और वसु वहाँपर घुटकर तत्काल मरा और नरकमें चला गया । इसतरह असत्यके कारण घोर यातना वसुको भोगनी पड़ी ।

वसुराजाकी कथा समाप्त ।

असत्यवादिनो दोषाः परत्रापि भवन्ति ते ।  
मुंचतोऽपि प्रयत्नेन मृषाभाषादिदूषणम् ॥८७६॥

ये संति वचनेऽलोके बोधा दुःखविधायिनः ।  
त एव कथिता जैनैः सकलाः कर्कशादिकाः ॥८८०॥

असत्यमोचिनो बोधा मुंचन्ति सकला इमे ।  
तद्विपक्षा गुणाः सर्वे लभ्यन्ते बुधपूजिताः ॥८८१॥

छंदः—

भवभयविचयनवितथविभोची निरुपमसुखकरजिनमत्तरोची ।  
परमं वदयति कलितमशेषं वशयति मुनिनुतवचनविशेषम् ॥८८२॥  
इति सत्यमहाव्रतं ।

इस लोकमें जो असत्यवादी हैं उसके अविश्वास आदि जो दोष बताये हैं वे परलोकमें भी होते हैं भले ही वहाँ परलोकमें असत्य आदि को प्रयत्नसे छोड़ने वाला हो अर्थात् यहां असत्य भाषण किया और परलोकमें नहीं किया तो भी उसपर आरोप होता है कि इसने झूठ बोला था, इसपर कोई विश्वास नहीं करता था इत्यादि ॥८७९॥

असत्य वचनमें जो दुःखदायी दोष होते हैं वे ही सब दोष कर्कश, कलह आदि रूप वचनोंमें होते हैं ऐसा जिनेन्द्रने कहा है ॥८८०॥

जो असत्यका त्यागी है उसके पूर्वोक्त अविश्वास आदि सब दोष छूट जाते हैं और उन दोषोंसे विपरीत विश्वासपात्र होना, विरोध नहीं होना, सर्वप्रिय होना इत्यादि ज्ञानी पुरुषोंके द्वारा पूजित रूप सर्वगुण प्राप्त होते हैं ॥८८१॥ संसारके भय समूहका कारण जो असत्य है उस असत्यका जो त्यागी है और निरुपम सुखकर ऐसे जिनमत्तकी जो रुचि करता है ऐसा वह महापुरुष-मुनि सर्व पापोंको दूर करता है अथवा पापको नष्ट करनेके लिये वह दव-अग्निके समान है, तथा मुनि द्वारा स्तुत्य ऐसे वचन विशेषको वह सत्यवादी वश करता है ॥८८२॥

सत्य महाव्रतका वर्णन समाप्त ।

बहुलं च परद्रव्यमहत्तं मा ग्रहीस्त्रिधा ।  
 व्रतस्य ध्वंसने शक्तं वंतानामपि शोधनम् ॥८८३॥  
 दूरस्थितं फलं रक्तं यथा तृप्तोऽपि मर्कटः ।  
 ग्रहीतुं धावते दृष्ट्वा भूयो यद्यपि मोक्षयति ॥८८४॥  
 तथा निरीक्षते द्रव्यं यद्यत्तत्तज्जिघृक्षति ।  
 जीवस्त्रिलोकलाभेऽपि लोभग्रस्तो न तृप्यति ॥८८५॥  
 यथा विवर्द्धते वातः क्षणेन प्रथते यथा ।  
 प्रथते क्षणतो लोभस्तथा मंदोऽपि देहिनः ॥८८६॥  
 प्रवृद्धे च ततो लोभे कृथाः कृत्यविचारकः ।  
 स्वस्य मृत्युमजानानः साहसं कुर्वते परं ॥८८७॥  
 सर्वोप्यथ हृते द्रव्ये पुरुषो गतचेतनः ।  
 शक्तिविद्ध इव स्वान्ते सदा दुःखायते तराम् ॥८८८॥

हे साधो ! तुम बहुत हो या अल्प किसी भी परद्रव्यको मन, वचन, कायसे बिना दिये ग्रहण मत करना, दांतोंका शोधन करने वालो वस्तु भी यदि बिना दिये ली जाय तो वह व्रतका नाश करनेमें समर्थ है ॥८८३॥

जैसे तृप्त हुआ भी बंदर है किन्तु वह दूरमें स्थित लाल फलको देखकर ग्रहण करनेके लिये दौड़ता है भले ही पोछे छोड़ देगा । वैसे लोभग्रस्त जीव जो जो वस्तु देखता है उसी उसीको ग्रहण करना चाहता है, वह तो तीन लोकका लाभ होनेपर भी तृप्त नहीं होता है ॥८८४॥८८५॥

जैसे वायु क्षणमें बढ़ती है विस्तीर्ण होती है वैसे जीवका मंदभी लोभ क्षण मात्रमें बढ़ता है तीव्र होता है ॥८८६॥

इसतरह लोभके वृद्धिगत हो जानेपर कृत्य और अकृत्यको विचारने वाला पुरुष अपनी मृत्युको नहीं जानता हुआ अति साहस करता है ॥८८७॥

द्रव्यके चुराये जानेपर सर्व ही पुरुष मृत्यु जैसी अवस्थाको प्राप्त होता है, वह सदा मनमें अत्यंत दुःखका वेदन करता है, जैसे शक्ति नामके शस्त्रसे विद्ध हुआ पुरुष अत्यंत दुःखी होता है ॥८८८॥

द्विषो ग्रहिलीभूय म्रियतेऽथ हृते नरः ।  
 हाकारमुखरः क्षिप्रं नृणामर्थो हि जीवितम् ॥८८६॥  
 विशंति पर्वतेऽम्भोधौ युद्धदुर्गधनाविषु ।  
 त्यजंति द्रव्यलोभेन जीवितं बांधवानपि ॥८८७॥  
 विद्यमाने धने लोका जीवन्ति सहबंधुभिः ।  
 तस्मिन्नपहृते तेषां सर्वेषां जीवितं हृतम् ॥८८८॥  
 न विश्वासो दया लज्जा संति चौरस्य मानसे ।  
 नाकृत्यं धनलुब्धस्य तस्य किञ्चन विद्यते ॥८८९॥  
 अपराधे कृतेऽप्याह पक्षे लोकोऽपि जायते ।  
 बंधवोऽपि न चौरस्य पक्षे संति कदाचन ॥८९०॥

धनके चुराये जानेपर यह मनुष्य पागल होकर हा हा कार करता हुआ शीघ्र ही मर जाता है, क्योंकि मनुष्योंका जीवन धन है ॥८८६॥

धनके लोभसे ये संसारी प्राणी पर्वत पर चढ़ जाते हैं, समुद्रमें प्रवेश करते हैं, युद्ध भूमि, दुर्ग, वनादिमें प्रवेश कर जाते हैं और जीवन तथा बंधुजनोंको भी छोड़ देते हैं ॥८८७॥

परके धन चुरानेपर इसप्रकार वह जीव कष्ट उठाता है जिसका कि धन चोरीमें गया है, इसतरह आचार्य देव चोरीसे होनेवाली महान् हानिको दिखला रहे हैं । आगे और भी कहते हैं कि यह संसारी लोक धन होनेपर बंधुजनोंके साथ सुखपूर्वक जीवित रहते हैं, ऐसे उस धनके अपहरण करनेपर सभी बंधुजनोंका जीवन ही अपहरण किया ऐसा समझना चाहिये अर्थात् जिसने किसीको चोरी को उसने उसका और उसके समस्त परिवारके जीवनका नाश किया ऐसा समझना चाहिये ॥८८९॥

चोरके मनमें विश्वास दया और लज्जा नहीं रहती है, उस धन लोभीके तो कोई अकार्य ही नहीं रहता जिसको कि वह नहीं करे ॥८८९॥

यदि कोई हिंसा आदि अन्य अपराध करे तो उसके पक्षमें लोक कदाचित्त हो जाते हैं किन्तु चोरके पक्षमें बांधव भी नहीं होते हैं ॥८९०॥ अन्य कोई दोष करने पर

वितरंति जनाः स्थानं दोषेऽयत्र कृते सति ।  
 स्तेये पुनर्न मातापि पृथपातकदायिनि ॥८६४॥  
 द्रव्यावहरणं द्वारं पापस्य परमिष्यते ।  
 सर्वेभ्यः पापकारिभ्यः पापीयांस्तस्करो मतः ॥८६५॥  
 आश्रयं स्वजनं मित्रं दुराचारो मलिम्लुचः ।  
 सर्वं पातयते दोषे दुष्णमे दुर्यशस्यपि ॥८६६॥  
 वधं बंधं भयं रोधं सर्वस्वहरणं मृतिम् ।  
 विषादं यातना लोके तस्करो लभते स्वयम् ॥८६७॥  
 शंकमानमना निद्रां तस्करो जातु नाश्नुते ।  
 कुरंग इव वित्रस्तो वीक्षते सकला दिशः ॥८६८॥  
 आकर्ष्यं भूषिकस्यापि शब्दं शंकित मानसः ।  
 धावते सर्वतः सद्यः स्वल्पस्वमरणाकुलः ॥८६९॥

लोक उस सदोष को रहने हेतु स्थान देते हैं किन्तु अत्यंत पापदायक चोरीके करनेपर उस चोरको माता भी रहनेके लिये स्थान नहीं देती है ॥८६४॥

पापका सर्वोत्कृष्ट द्वार पराये धनको चुराना है । समस्त पापी जीवोंमें अधिक पापी चोर है ऐसा माना गया है ॥८६५॥

चोरका दुराचार अर्थात् चोरी रूप जो पाप है वह उसके सर्व ही आश्रयभूत स्वजनको और मित्रको भी भयंकर दोष—कष्ट और अपयशमें डाल देता है ॥८६६॥

इस लोकमें चोर स्वयं वध, बंध, भय, रोध, सर्वस्वहरण, मरण, विषाद और यातनाको प्राप्त होता है ॥८६७॥

चोर शंकित मनयुक्त हुआ कदाचित् भी निद्राको नहीं ले पाता । वह हिरणके समान भयभीत हुआ संपूर्ण दिशाओंको देखता रहता है (कि कहींसे कोई पकड़नेको न आजाय) ॥८६८॥

चोर सदा ही शंकित मनयुक्त हुआ चूहेके शब्दको सुनकर तत्काल मरणको शंकासे आकुल ही स्वलित हुआ चारों तरफ दौड़ने लग जाता है ॥८६९॥

श्रवत्ते तृणमात्रेऽपि गृहीते संयतोऽपि ना ।  
 अप्रत्येयो यथा स्तेनस्तृणतो जायते लघुः ॥६००॥  
 विधाय पुरुषः स्तेयं नारकीं वसति गतः ।  
 सहते वेदनास्तत्र चिरकालं सुदुःसहाः ॥६०१॥  
 लभते वारुणं दुःखं स्तेनस्तिर्यग्गतावपि ।  
 प्राप्नोति प्रायशः पापो योनीं नीचामसौ चिरम् ॥६०२॥  
 नृत्वेऽहता हता वार्थाः पलायंतेऽखिलाः स्वयम् ।  
 न चीयंते प्रयत्नेऽपि स्वयं यास्यति वा ततः ॥६०३॥  
 श्रीभूतिर्महतीं प्राण्य पुरमख्ये विरुद्धवसात् ।  
 परद्वयगतो दीनः प्रपेदे दीर्घसंसृतिम् ॥६०४॥

कोई संयमी मुनि है और वह बिना दिये तिनके मात्रको भी ग्रहण करता है तो चोरके समान अविश्वस्त हो जाता है तथा तृणसे भी हीन हो जाता है ॥६००॥ जो पुरुष चोरी करता है वह नरकमें जाता है और वहाँपर चिरकाल तक घोर वेदनाको सहता है ॥६०१॥

चोर तिर्यचगतिमें भी दारुण दुःख उठाता है । यह पापी प्रायः नीच योनिको ही चिरकाल तक प्राप्त करता है ॥६०२॥

चौर्य पाप करनेवाला व्यक्ति कदाचित् मरकर पुनः मनुष्य भी हो जाय अथवा अनेक कुगतिमें भ्रमण कर कदाचित् पुनः मनुष्य हो जाय तो उसका धन चोरीमें चला जाता है अथवा बिना चोरीके संपूर्ण धन अपने आप नष्ट हो जाता है । कितना भी प्रयत्न करो किन्तु उसका धन बढ़ता नहीं, जो है वह स्वयं चला जाता है ॥६०३॥

पराये धनमें आसक्त हुआ श्रीभूति नामका ब्राह्मण नगरमें बड़ी भारी विडम्बना तिरस्कारको प्राप्त करके दीन हुआ अंतमें दीर्घ संसारको प्राप्त हुआ अर्थात् बहुत काल-तक संसारमें भ्रमण करता रहा ॥६०४॥

श्रीभूतिकी कथा—

भरतक्षेत्रके सिंहपुर नगरमें सिंहसेन राजा रहता था, उसकी रानीका नाम रामदत्ता और पुरोहितका नाम श्रीभूति था । श्रीभूति जनेऊमें कैंची बांधकर घूमा

एते दोषा न जायन्ते परद्रव्यविचारणे :

तद्विपक्षा गुणाः सन्ति सुवरा दत्त भोजिनः ॥६०५॥

इन्द्रराज गृहस्वामि देवतासमर्थाभिः ।

वितोर्णं विधिना ग्राह्यं रत्नत्रितयवर्धकम् ॥६०६॥

करता और कहता था कि यदि मैं असत्य बोल जाऊँ तो इस कैचीसे अपनी जीभ काट दूँगा । इससे उसकी सत्यवादीसे सत्यघोष है ऐसा नाम प्रसिद्ध हुआ । एक दिन एक समुद्रदत्त सेठ उसके पास बहुमूल्य पाँच रत्न रखकर कमानेके लिये विदेश गया, कमाकर जहाजमें बैठकर आरहा था कि जहाज डूब गया, किसी लकड़ीके सहारे सेठ किनारे पहुँचा । वह अपने रत्न लेनेके लिये सत्यघोषके पास गया किन्तु उसने कहा तुम्हारे कोई भी रत्न मेरे पास नहीं है, इसप्रकार कहकर श्रीभूति-सत्यघोषने विचारेको घरसे निकाल दिया । वह रोता हुआ नगरमें घूमने लगा, वह एक बात कहता जाता था कि इस सत्यघोषने मेरे पाँच रत्न लिये हैं, वह प्रतिदिन राजमहलके पासके वृक्षपर बैठकर यही बात कहता । एक समय रानी रामदत्ताने सोचा कि यह पागल नहीं है, रोज एक ही बात करता है, इसकी परीक्षा करनी चाहिये, रामदत्ताने सत्यघोषको जुआमें हराकर उसकी जनेऊ घरमें भेजकर चुपकेसे रत्न मंगा लिये । राजाने उनको और रत्नोंमें मिलाकर समुद्रदत्त को दिखाये, उसने अपने ही रत्न लिये उससे राजाको निश्चय हुआ कि यह सत्य कह रहा है । फिर राजाको श्रीभूति पर बड़ा क्रोध आया । उसके लिये तीन थाल गोबर खाना, पहलवानोंके तीन मुक्के खाना या समस्त धन देना ये तीन दण्डोंमेंसे एक दण्ड स्वीकार करनेको कहा । वह पापी पहलवानके मुक्के खाते हुए मर गया और नरकमें चला गया ।

कथा समाप्त ।

दत्तभोजी अर्थात् श्रावक द्वारा दिये हुए भोजनको करनेवाले मुनिके परद्रव्य का त्याग कर देनेसे ऊपर कहे सर्व दोष नहीं होते हैं किन्तु उन दोषोंके विपक्षी जो गुण हैं वे सब प्राप्त होते हैं ॥६०५॥

साधुओंको इन्द्र, राजा, गृहस्थ, देवता और साधर्मियोंके द्वारा विधिपूर्वक दिया गया एवं रत्नत्रयकी वृद्धि करनेवाला ऐसा पदार्थ ही ग्राह्य बताया है ॥६०६॥

छंद-वंशस्य—

विमुंचते यः परवित्तमंजसा निरीक्ष्यमाणं सष्टां मृदा सदा ।  
अनन्यसाधारणभूतिभूषितः स याति निर्वाणमपास्तकल्मषः ॥६०७॥

इति अचौर्यं महाव्रतं ।

अब्रह्म दशधा त्यक्त्वा रामाचेराग्यपञ्चके ।  
निगोच्य मारुतं चार्हि ब्रह्मचर्यमनारतम् ॥६०८॥  
निरस्तांगांमरागस्य स्वदेहेऽपि विरागिणः ।  
जीवे ब्रह्मणि या चर्या ब्रह्मचर्यं तदीर्यते ॥६०९॥

गद्य—स्त्रीरूपाद्यभिलाषवस्तिमोक्षणवृष्याहार सेवनतत्संसक्तद्रव्यानुरागतद्वारांगनिरीक्षण-  
सत्कार संस्कारावरतातीतरतस्मरणानागताभिलषणेष्टविषयनिषेवणस्वरूपं दश-  
विधमब्रह्म मंतव्यम् ॥६१०॥

जो पुरुष परके धनको मिट्टीके समान देखता हुआ सदा ही भलीप्रकारसे छोड़ देता है वह अन्यमें नहीं पाये जानेवाली ऐसी विभूतिसे भूषित हुआ तथा पाप जिसका नष्ट हो चुका है ऐसा होकर निर्वाणको जाता है अर्थात् अचौर्य व्रतके प्रभावसे मुक्तिको प्राप्त करता है ॥६०७॥

इति चौर्यं वर्णन समाप्त ।

अथ ब्रह्मचर्यं वर्णन—

हे क्षपक ! तुम दशप्रकारके अब्रह्मका त्याग करके पांच प्रकारके स्त्री संबंधी वेराग्यमें मन को लगाकर सतत् ब्रह्मचर्य व्रतकी रक्षा करो ॥६०८॥

अपने और स्त्रीके शरीरके रागको जिसने नष्ट कर दिया है ऐसे विरागी मुनि के अपने आत्मारूप ब्रह्ममें जो चर्या होती है उसे ब्रह्मचर्य कहते हैं ॥६०९॥

अब दस प्रकारका अब्रह्म गद्यसे बताते हैं—स्त्रीके मनोहर रूप देखनेकी अभिलाषा होना यह अब्रह्मका पहला भेद है, वस्तिमोक्षण—लिङ्गमें विकार होना, वृष्याहार सेवन, गरिष्ठ आहारका सेवन, स्त्रीके द्वारा संसक्त हुए शय्या आदिमें



आपाते मधुरं रम्यमब्रह्म वशधरप्यवः ।  
 विपाके कटुकं ज्ञेयं किपाकमिव सर्वदा ॥६११॥  
 दोषाः कामस्य नारीणामाशीचं वृद्धसंगतिः ।  
 संगदोषाश्च कुर्वन्ति स्त्रीवैराग्यं तपस्विनः ॥६१२॥  
 दृश्यन्ते भुवने दोषा यावन्तो दुःखदायिनः ।  
 पुरुषस्य क्रियन्ते ते सर्वे मधुनसंज्ञया ॥६१३॥

छंद-मोटक—

ध्यायति शोचति सीवति रोदिति, बलगति भ्राम्यति नृत्यति गायति ।  
 बलाम्यति भाद्यति रुष्यति तुष्यति, जल्पति कामवशो विमना बहु ॥६१४॥

अनुराग होना, स्त्रीके सुन्दर अंगोंका निरीक्षण, स्त्रीका सत्कार करना, स्त्रीका वस्त्रादिसे संस्कार करनेमें आदरभाव होना, प्रतीतमें भोगे हुएका स्मरण, आगामीकालमें भोगनेकी अभिलाषा और अपनेको इष्ट लगनेवाले विषयोंका सेवन करना ये दस अब्रह्म हैं ॥९१०॥

ये दस ही प्रकारका अब्रह्म तत्काल तो मधुर और रम्य मालूम होता है किन्तु उदयकालमें सर्वदा कटुक फलदायी होता है, जैसे किपाक फल तत्काल मधुर लगता है किन्तु विपाकमें अत्यंत कटुक—प्राणोंका घातक होता है ॥६११॥

कामके दोष, स्त्रियोंके दोष, शरीरके दोष, वृद्ध संगति और संग-संगतिके दोष इसप्रकार ये पांच बातें मुनिको स्त्रियोंसे वैराग्य भावको कराने वाली हैं ॥९१२॥

आगे सर्वप्रथम कामके दोषोंका विस्तार पूर्वक वर्णन करते हैं—

इस संसारमें जितने दुःखदायी दोष दिखायो देते हैं वे सब पुरुषके मधुन संज्ञासे किये जाते हैं ॥६१३॥

कामके वशमें हुआ विक्षिप्त पुरुष अपनी इष्ट स्त्रीका ध्यान करता है, वह न मिले तो शोच करता है, पीड़ित होता है, रोता है, बकता है, भ्रमित होता है, नाचता है, गाता है, खिन्न होता है, मत्त होता है, कुपित होता है, कभी मिलनेकी आशा हो जाय तो संतुष्ट होता है, व्यर्थ ही बोलने लगता है तथा उसको कभी पसीना आता है,

## छन्द-सन्निवर्णी—

स्विद्यते खिद्यते तप्यते मुह्यते, याचते सेवते मोदते घावते ।  
मुच्यते गौरवं गाहते लाघवं, किं न मर्त्यो विधत्ते मनोजातुरः ॥६१५॥

आसने शयने स्थाने नगरे भवने वने ।  
स्वजनेऽन्यजने कामी रमते नास्तचेतनः ॥६१६॥

न रात्रौ न दिवा शेते न भुङ्क्ते न सुखायते ।  
वष्टः कामभ्रजंगेन न जानाति हिताहिते ॥६१७॥

कामाकुलितचित्तस्य मुहूर्तो वत्सरायते ।  
सर्वदोत्कंठमानस्य भवनं काननायते ॥६१८॥

हस्तन्यस्तकपोलोऽसौ दीनो ध्यायति संततम् ।  
प्रस्विद्यति तुषारेऽपि कंपते कारणं विना ॥६१९॥

खेदित होता है, संताप करता है, मोहित होता है, याचना करता है, सेवा करता है, इष्ट स्त्रीके दिखनेपर हर्षित होता है, दीड़ता है, अपने जाति कुलादिके गौरवको छोड़ देता है, हीनताको प्राप्त होता है कामातुर हुआ मानव क्या-क्या नहीं करता ? सब कुछ अयोग्य कर डालता है ॥६१४॥६१५॥

कामके द्वारा नष्ट हो गयी चेतना जिसकी ऐसा कामी पुरुष आसनमें, शयनमें, स्थानमें, नगरमें, भवनमें, वनमें, स्वजनमें और परजनमें कहीं भी नहीं रमता है ॥६१६॥

न रातमें सोता है और न दिनमें भोजन करता है न कहीं सुखका अनुभव करता है, कामरूपी सर्प द्वारा काटा गया पुरुष हित अहितको नहीं जानता है । काम वासनासे आकुलित चित्तवाले मनुष्यको एक मुहूर्त्तकाल वर्ष जैसा लगता है सर्वदा उत्कंठित मनवाले उस पुरुषको सुंदर महल वनके समान प्रतीत होता है ॥६१७॥६१८॥

यह कामी पुरुष सतत् अपनी इष्ट स्त्रीके हाथको कपोलमें रखकर ध्यान करता है, उसे तुषार पड़नेपर भी अर्थात् शीतके समय भी पसीना आने लगता है और वह कारणके विना ही कांपने लगता है ॥६१९॥

अरत्यग्निशिखाजालेर्ष्वलद्भिरनिवारितैः	।
सोन्तविदह्यते पीतंस्तप्तंस्ताम्रवर्बरिव	॥६२०॥
मंदायते मतिर्याति सद्यो वचनकौशलं ।	
मदनेन ज्वरेणैव बाधितस्य वितापिना	॥६२१॥
काम्यमानं जनं कामी यदा न लभते क्रुधीः ।	
मुमूर्षति तदोद्विग्नो नगप्रपतनादिभिः	॥६२२॥
संकल्पाडक जातेन विषयच्छिद्रवासिना ।	
रागद्वेषद्विजिह्वेन वृद्धचित्तमहाक्रुधा	॥६२३॥
दण्डकामभुजंगेन लज्जानिर्मोकमोचिना ।	
दर्पबंष्ट्राकरालेन रतिवक्त्रेण नश्यति	॥६२४॥

कामी पुरुष जिसका निवारण अशक्य है ऐसे जाज्वल्यमान अरतिरूप अग्निके शिखाजाल द्वारा अन्तरमें जलता रहता है, मानो उसने तपाया हुआ तांबेका पिघला हुआ रस ही पी लिया हो । अर्थात् जैसे तांबेके पिघले खोलते हुए रसको पीनेसे अंदर में भयंकर दाह होती है वैसे कामरूपी अग्नि द्वारा पुरुषको अंदरमें भयंकर दाह होती है ॥६२०॥

कामीकी बुद्धि मंद हो जाती है, तत्काल ही वचन कौशल नष्ट हो जाता है, संतापकारक मदनके ज्वरसे पीड़ित हुए पुरुषको यह स्थिति होती है ॥६२१॥ यह खोटी बुद्धिवाला कामी जब इच्छित स्त्री जनको प्राप्त नहीं कर पाता तब दुःखी हुआ पर्वतसे गिरना आदि क्रिया द्वारा मरना चाहता है ॥६२२॥

जो संकल्प रूप अंडेसे पैदा हुआ है, विषयरूप वामीमें बिलमें रहता है और बढ़ती हुई चित्तासे जो महाक्रोधित है ऐसे रागद्वेष रूप दो जीभवाले कामरूप सर्पद्वारा जो काटा जा चुका है, कैसा है यह कामसर्प ? लज्जारूपी कांचूली जिसने छोड़ दी है, दर्परूपी भयंकर जिसकी दाढ़ है और रतिरूप मुख है ऐसे कामवासना रूप कराल सर्पसे काटा हुआ पुरुष शीघ्र ही नष्ट हो जाता है ॥६२३॥६२४॥

आशीविषेण दष्टस्य सप्तवेगाः शरीरिणः ।  
 दष्टस्य स्वरसर्पेण जायंते दश दुःसहा ॥६२५॥  
 शोचति प्रथमे वेगे द्वितीये तां विदक्षते ।  
 तृतीये निश्वासित्युच्चैर्ज्वरस्तुर्थे प्रवर्तते ॥६२६॥  
 बह्यते पंचमे मात्रं भक्तं षठे न रोचते ।  
 प्रयाति सप्तमे मूर्च्छामुन्मत्तो जायतेऽष्टमे ॥६२७॥

आशीविष सर्प द्वारा काटे हुए प्राणीके तो सात ही वेग होते हैं किन्तु काम-रूपी सर्प द्वारा काटे हुए पुरुषके दश भयंकर वेग हुआ करते हैं ॥६२५॥

भावार्थ—भयंकर विषैले सर्प या आशीविष नामके सर्पके काटनेपर उस विषाक्त पुरुषके शरीरमें विषके उद्रेक रूप वेग उत्पन्न होते हैं : प्रथम वेगमें उस पुरुषका रक्त काला पीला हो जाता है, नेत्र मुख आदिमें कीड़े चल रहे हों ऐसा लगता है । दूसरे वेगमें शरीरमें गांठें पड़ गयी हों ऐसा लगता है । तीसरे वेगमें मस्तक भारी होता है तथा नेत्र बंद करता है । चौथे वेगमें थूकता है तथा उल्टी करता है, नींद आती है । पांचवेंमें दाह पैदा होती है, हिचकी आती है । छठे वेगमें हृदय पीड़ा होने लगती है शरीर भारी होता है मूर्च्छा आती है और सातवें वेगमें पीठ कमर आदि भग्न होते हैं तथा शरीरको सर्व चेष्टायें समाप्त हो जाती हैं ।

अब यहांपर कामके दश वेग बतलाते हैं—

किसी स्त्रीको देखकर पुरुषके मनमें काम वासना उत्पन्न होती है उसमें दश अवस्थायें होती हैं दश प्रकारकी चेष्टायें वह कामी करने लग जाता है उन्हींको कामके दश वेग कहते हैं । पहले वेगमें कामी शोकयुक्त होता है, दूसरे वेगमें उस इष्ट स्त्रीको देखनेकी इच्छा करता है । तीसरे वेगमें जोर-जोरसे श्वास लेने लगता है । चौथे वेगमें ज्वर आ जाता है ॥६२६॥ पांचवें वेगमें शरीर जलने लगता है । छठे वेगमें भोजन नहीं रुचता । सातवेंमें मूर्च्छा आती है । आठवेंमें पागल होता है ॥६२७॥

नौवें वेगमें कुछ जान नहीं पाता है और दसवेंमें प्राणोंको छोड़ देता है । ये वेग संकल्प-वासनाके अनुसार तीव्र या मंद हुआ करते हैं आशय यह है कि किसी कामीको मंद रूप किसी कामीको तीव्ररूप वेग होते हैं तथा किसीको एक या दो या तीन

न वेत्ति नथमे किञ्चिद्दशमे मुच्यतेऽसुभिः ।  
 संकल्पतस्ततो वेगास्तीक्षा मंदा भवति वा ॥६२८॥  
 ज्येष्ठे सूर्यः सिते पक्षे मध्याह्ने विमलेऽम्बरे ।  
 नरं वहति नो तद्वद्वर्धमानो यथा स्मरः ॥६२९॥  
 दिवसे प्लोषते सूर्यो मनोवासी दिवा निशम् ।  
 अस्ति प्रच्छादनं सूर्ये मनोवासिनि नो पुनः ॥६३०॥  
 बह्निर्विध्याप्यते नोरर्मन्मथो न कदाचन ।  
 प्रप्लोषते बहिर्बह्निर्बहिरन्तश्च मन्मथः ॥६३१॥  
 बंधुं जाति कुलं धर्मं संवासं मदनातुरः ।  
 अवमन्य नरः सर्वं कुरुते कर्म निवितम् ॥६३२॥  
 पिशाचेनेव कामेन व्याकुलीकृतमानसः ।  
 हिताहितं न जानाति निविवेकीकृतोऽधमः ॥६३३॥

वेग आकर रुक जाते हैं, गुरुजनोंसे शिक्षाको प्राप्तकर वह कामी सँभल भी जाता है ॥६२८॥

ज्येष्ठका मास हो, शुक्ल पक्ष हो, मध्याह्नका समय हो तथा आकाश मेघ रहित हो, उस समयका सूर्य भी मानवको वैसा संतापकारी नहीं होता है जैसा बढ़ता हुआ काम संतापकारी होता है ॥६२९॥ सूर्य तो दिनमें ही सुखाता है किन्तु काम रात-दिन सुखाता है—कष्ट देता है । सूर्यके संतापका प्रच्छादन तो है (छाता वगैरह) किन्तु कामके संतापका प्रच्छादन नहीं है ॥६३०॥

अग्निको जलद्वारा बुझाया जाता है किन्तु कामाग्नि किसीके द्वारा नहीं बुझती । अग्नि तो बाहर ही अर्थात् शरीरको ही जलाती है किन्तु कामाग्नि अंदर और बाहर आत्मा और शरीर दोनोंको जलाती है ॥६३१॥ कामी पुरुष अपने बंधुजन जाति, कुल, धर्म और संवास इन सबका तिरस्कार करके निच्य कर्मको करता है ॥६३२॥

पिशाचके समान कामद्वारा व्याकुल कर दिया है मानस जिसका ऐसा तथा जिसको विवेक रहित कर दिया है ऐसा अधम कामासक्त पुरुष हित और अहितको नहीं

नोपकारं कुलीनोऽपि कृतघ्न इव मन्यते ।  
 लज्जालुरपि निर्लज्जो जायते मदनातुरः ॥६३४॥  
 स्तेनो वा जागरुकेभ्यः संयतेभ्यः प्रकुप्यति ।  
 हितोपदेशिनं कामी द्विषन्तमिव पश्यति ॥६३५॥  
 सूर्योपाध्यायसंघानां जायते प्रतिकूलिकः ।  
 धार्मिकत्वं परित्यज्य प्रेर्यमाणो मनोभुवा ॥६३६॥  
 महात्म्यं भुवनव्यति श्रुतलाभं च मुञ्चति ।  
 सतृणावज्ञया सारं मोहाच्छादित चेतनः ॥६३७॥  
 जीर्णं तृणमिध मुख्यं चतुरंगं विमुञ्चतः ।  
 नाकृत्यं विद्यते किञ्चिज्जिघृक्षोविषयामिषम् ॥६३८॥  
 गृह्णात्यवर्णबावं यः पूज्यानां परमेष्ठिनाम् ।  
 अकृत्यं कुर्वतस्तस्य मर्यादा कामिनः कुतः ॥६३९॥

जान पाता है ॥६३३॥ कामी कुलीन होनेपर भी कृतघ्नी पुरुषके समान अपने उपकारी का उपकार नहीं मानता तथा लज्जायुक्त होनेपर भी कामसे निर्लज्ज हो जाता है ॥६३४॥

जैसे चोर जागनेवाले व्यक्ति पर कुपित होता है वैसे कामी पुरुष संयमी मुनि-जनोंपर कुपित होता है । अपने लिये हितकर बात कहने वाले को यह कामी शत्रुके समान देखता है ॥६३५॥

कामसे प्रेरित हुआ पुरुष—[मुनि] धार्मिकपनेको [व्रताचरण आदिको] छोड़कर आचार्य उपाध्याय और संघके प्रतिकूल हो जाता है ॥६३६॥ मोहसे आच्छादित हो गयी है चेतना जिसको ऐसा कामी अपना माहात्म्य लोक प्रसिद्धि और सारभूत श्रुतलाभ—शास्त्रज्ञान इन सबकी तृणके समान अवज्ञा करके इन्हें छोड़ देता है ॥६३७॥ सम्यक्त्व आराधना आदि चार आराधना जो कि मोक्ष मार्गमें प्रमुख है, उसको भी जीर्ण तृणके समान कामी छोड़ देता है, ठीक है, विषयामिषको चाहनेवाले के लिये कुछ भी अकृत्य नहीं रहता अर्थात् वह नहीं करने योग्य कार्यको करता ही है

स दुःखमयशोऽनर्थं कल्मषं द्रविणक्षयम् ।  
 संसारसागरेऽनन्ते भ्रमणं च न मन्यते ॥१४०॥  
 उच्चोऽपि सेवते नीचं विषयाभिषकाक्षया ।  
 स्मरार्तः सहतेऽवज्ञां मानवानपि मानवः ॥१४१॥  
 कुलीनो निदितं कर्म कुरुते विषयाशया ।  
 जिघृक्षुर्नर्तकीं वृत्तं चारित्रं त्यक्तवाप्त किं ॥१४२॥

॥१३८॥ जो कामी पूज्य पंचपरमेष्ठियोंके अवर्णवादको करता है उस कामीके अकार्य करते हुए मर्यादा कहांसे होगी ? कामी तो सब मर्यादाओंको भंग कर डालता है ॥१३९॥

भावार्थ—कामीपुरुष अरहंत आदि पंचपरमेष्ठियोंकी निंदा करता है, यदि स्वयं मुनि है तो कामके बश होकर मुनिपनेका त्याग भी कर देता है । इसतरह कामी सब कुछ अकृत्यको करने लग जाता है ।

कामी पुरुष विषयासक्त हुआ अपने दुःखको अपयशको, अनर्थको, पापको, धननाशको नहीं मानता है तथा अनंत संसार सागरमें भ्रमण होगा यह नहीं मानता है भाव यह है कि मैं काम वासनासे अपने ब्रह्मचर्य व्रतका (अणुव्रत या महाव्रतरूप ब्रह्मचर्यका) कुलीन आचरणका नाश करूंगा तो मुझे दुर्गतिमें महान दुःख भोगना पड़ेगा । इस लोकमें धनका नाश अपकीर्ति आदि होगे, अंतमें संसारमें चिरकाल तक घूमना पड़ेगा, ऐसा कामीको विचार नहीं आता है ॥१४०॥ विषयसेवनके लिये उच्च-कुलीन भी कामी नीच-जाति कुलादिसे होन पुरुषको सेवा करता है, मानी होकर भी अवमानको सहता है ॥१४१॥ कुलीन भी कामी पुरुष विषय सेवनकी इच्छासे निन्द्य कर्म करता है क्या नर्तकीको प्राप्त करनेकी इच्छावाले साधुने अपना सुंदर आचरण-वाला चारित्र छोड़ नहीं दिया था ? ॥१४२॥

वारत्रिक नामके अष्ट मुनिकी कथा—

कुरुजांगल देशमें दत्तपुर नगरमें शिवभूति ब्राह्मणके दो पुत्र थे, सोमशर्मा और शिवशर्मा । दोनोंको विप्रने वेद पढ़ाया । किसी दिन छोटा भाई शिवशर्मा वेदके सूत्रोंका अशुद्ध उच्चारण कर रहा था । बड़े भाई सोमशर्माने उसको शुद्ध पढ़नेकी कहा किन्तु

कामी शूरोऽपि तीक्ष्णोऽपि मुख्योपि भवति स्फुटम् ।

विगर्षः श्रीमतो वश्यो वैद्यस्य गदवानिव ॥१४३॥

विधत्ते चाट्टु नीचस्य कुलीनो मानवानपि ।

मातरं पितरं दात्ता दासं कुर्वन्नपत्रपः ॥१४४॥

वह पुनः पुनः अशुद्ध बोलता रहा तब बड़े भाईने उसको तीन बार चाटि लगाये उस दिनसे सब लोग उसको वारत्रिक कहने लगे "त्रिक मायने तीन और वार मायने बार" तीन बार मारनेसे वारत्रिक नाम प्रसिद्ध हुआ । आगे वह बालक वेद वेदांगमें पारंगत हुआ । किन्तु लोगों द्वारा वारत्रिक नामसे पुकारे जानेसे उसे दुःख होता रहता, किसी दिन जैनमुनिसे धर्मोपदेश सुनकर उसको वंशग्य हुआ दीक्षा लेकर वह वारत्रिक देश-देशमें विहार करने लगा । एक दिन आहारार्थ नगरमें आ रहा था, मार्गमें एक कन्याकी बरातमें वेश्याका सुंदर नृत्य हो रहा था, उस नृत्यकारिणी पर वारत्रिक मुनि मोहित हो गये । नर्तकी और वारत्रिक अब साथ रहने लगे । घूमते हुए दोनों राजगृह नगरोमें राजा श्रेणिकके समीप अपनी सुंदर नृत्यकला दिखा रहे थे । राज सभामें एक विद्याधर उपस्थित था उसको नृत्य देखते हुए जातिस्मरण हो गया और उसने नर्तकी आदिके पूर्वभव बताये जिससे वारत्रिक नर्तकी तथा और भी अनेक प्रेक्षक लोगोंको वंशग्य हो गया, वारत्रिकने पुनः मुनि दीक्षा ग्रहण की । नर्तकीने अपने योग्य श्राविकाके व्रत स्वीकार किये । इसप्रकार वारत्रिक मुनि स्त्रीके रूपको देखने मात्रसे दीक्षासे भ्रष्ट हो गया था ।

कथा समाप्त ।

कामी शूर भी है, तीक्ष्ण और मुख्य है तो भी विषयके अधीन होता हुआ मानरहित होकर धनवानके वश हो जाता है जैसेकि रोगी पुरुष वैद्यके वश हो जाता है ॥१४३॥ कामी स्वयं कुलीन और मानयुक्त होने पर भी नीचकी चाटुकारी करता है, तथा वचन द्वारा माता पिताको दास करता हुआ निर्लज्ज होता है ॥१४४॥

भाषार्थ—कामांध विषय सेवनके लिये, इच्छित स्त्रीके लिये आप स्वयं कुलवान् हैं तो भी हीन जातिके पुरुषके पैरको दबाना आदिरूप खुशामद करता है तथा मेरी मां तुम्हारी दासी है मेरे पिता तुम्हारे दास हैं ऐसा निर्लज्ज होकर कहता है ।



न पश्यति सनेत्रोपि सश्रोत्रोऽपि शृणोति न ।  
 कामार्त्तः प्रमदाकांक्षी वंतीव हतचेतनः ॥६४५॥  
 सलिलेनेव कामेन सद्यो जाडघविधायिना ।  
 दक्षोऽपि जायते मंदो नीयमानः समंततः ॥६४६॥  
 वर्षद्वावशकं वेश्यां निषेव्यापि स्मरातुरः ।  
 नाज्ञासीद्गोरसंदीवः पदांगुष्ठमशोभनम् ॥६४७॥

कामांध पुरुष नेत्रजान् होकर भी देखता नहीं, गर्णयुक्त होकर भी सुनता नहीं, इसतरह कामसे पीड़ित स्त्रीका अभिलाषी वनहाथीके समान समूढ हो जाता है अर्थात् जैसे वन हाथी हथिनीके वश हुआ कुछ भी देखता सुनता नहीं वैसे ही कामी पुरुष होता है ॥६४५॥

जैसे जलप्रवाहमें डूबता हुआ पुरुष जड़ता युक्त-मूर्च्छित हो जाता है वैसे काम द्वारा चतुर भी पुरुष शीघ्र ही चारों ओरसे मंद हो जाता है अर्थात् उसको कार्य कुशलता नष्ट होती है—मूर्च्छितसा हो जाता है ॥६४६॥ कोई गोरसंदीव नामा मुनि कामार्त्त होकर बारह वर्ष तक वेश्याका सेवन करता हुआ भी उसके अशोभन-जीर्ण नष्ट पैरके अंगूठेको नहीं जान सका था ॥६४७॥

#### गोरसंदीव नामके भ्रष्ट मुनिकी कथा

श्रावस्ती नगरीका राजा द्वीपायन था उसका दूसरा नाम गोरसंदीव था गोचर संदीव था । एक दिन वह राजा वनक्रीड़ाके लिये जा रहा था मार्गमें एक आम्रवृक्ष मंजरीसे भरा हुआ देखकर राजाने एक मंजरीको कीतुकवश तोड़ लिया राजा आगे निकल गया । पीछेसे आनेवाले जनसमुदायने राजाका अनुकरण किया अर्थात् सभीने एक एक करके उस आम्रवृक्षकी मंजरी तोड़ ली पुनः पत्ते तथा डालियां भी नष्ट कर दी । राजा वनक्रीड़ा करके वापिस लौटा तो वृक्षको न देखकर पूछा । लोगोंसे वृक्ष नष्ट होनेका वृत्तांत सुना तथा उस वृक्षको केवल टूँठसा खड़ा देखकर अकस्मात् राजाको वैराग्य हुआ और उसने जैनेश्वरी दीक्षा ग्रहण की । अब वे मुनि होकर विहार करते हुए उज्जयिनीमें आहारार्थ पहुँचे । किसी एक घरके आंगनमें वे प्रविष्ट हुए वह गृह कामसुंदरी वेश्याका था । वेश्याको देखकर मुनि मोहित होगये और वहीं रहने लगे ।

शीतमुष्णं क्षुधां तृष्णां दुराहारं पथि धमम् ।  
दुःशय्यां सहते कामी वहते भारमुल्बरणम् ॥६४८॥

छंद-स्रग्विणी—

क्षुप्यते कृष्यते लूयते पूयते प्राप्यते पाद्यते सीव्यते चित्र्यते ।  
छिद्यते भिद्यते क्रोयते दीर्यते खन्यते रज्यते सज्यते कामिना ॥६४९॥

छंद-दोषक—

गोमहिषोहयरासभरक्षी काष्ठतृणोवकगोमयवाही ।  
प्रेषणकंडणमार्जनकारी कामनरेन्द्रवशोस्ति मनुष्यः ॥६५०॥  
आयुर्धैविधैः कीर्णा रणक्षोणीं विगाहते ।  
लेखनं कुरुते दीनः पुस्तकानामनारतम् ॥६५१॥

बारह वर्ष व्यतीत होगये किसी दिन बेइयाके पैरके अंगूठेपर दृष्टि गयी तो देखा कि इसके अंगूठमें कृष्ठ है उससे पुनः वैराग्यभाव जाग्रत होनेसे उस द्वोपायन या गोरसंदीवने पुनः दीक्षा ग्रहण की ।

इसप्रकार गोरसंदीव मुनि स्त्रीके रूप देखनेमें आसक्त होनेसे अपने चारित्रसे भ्रष्ट हो गये थे ।

कथा समाप्त ।

कामांध व्यक्ति शीत उष्णकी बाधा को, भूख प्यासको, छोटे भोजनको, सहन करता है, मार्गके श्रमको, खोटी शय्याको सहता है तथा बड़े भारी बोझको ढोता है ॥६४८॥ कामी क्षोभित होता है, खेती करता है, फसलको काटता है, खलियान साफ करता है, धान्य आदिको प्राप्त करता है, कपड़े सीने लगता है, चित्रकारी करता है, छेदन भेदन करता है, खरीदता है, काष्ठका विदारण करता है, छीलता है, वस्त्रादिको रंगाता है, बुनता है ॥६४९॥ कामरूपी राजाके आधीन हुआ मनुष्य, गाय, भैंस, धोड़े और गधोंकी रक्षा करने लगता है, काष्ठ, घास, जल, गोबर को ढोता है, स्वामी द्वारा जहां भेजा जाय वहां जानेरूप प्रेषण कार्यको करता है । मूसलसे कूटना और झाड़ूसे गृह आदि साफ करना आदि नोच कामको करता है ॥६५०॥ कामार्त विविध आयुर्धोसे युक्त रणभूमिमें प्रवेश करता है—युद्ध करता है, दीन होकर सतत् पुस्तकोंका लेखन करता है अर्थात् स्त्रीकी अभिलाषासे उसकी प्राप्तिके लिये कोई उसे पुस्तकोंके लेखनमें लगावे तो उसको करने लगता है ॥६५१॥

संयुक्तां कर्षति क्षोणीं गभिणीमिव योधितम् ।  
 अथोत्थ बहुशः शास्त्रं कुरुते शिशुपाठनम् ॥६५२॥

शिल्पानि बहुभेवानि तनुते परतुष्टये ।  
 विधत्ते वचनां चित्रां वाणिज्यकरणोद्यतः ॥६५३॥

अवमन्य भवाम्भोधौ पतनं बहुधीचिके ।  
 किं किं करोति नो कर्म मर्त्यो मदनलघितः ॥६५४॥

दुर्मोक्षः कामिनीपाशः कामी वेष्टयते कुषीः ।  
 लालापाशैरिवात्मानं कोशकारकृमिः स्वयम् ॥६५५॥

रागो द्वेषो मद्योऽसूया पेशून्यं कलहो रतिः ।  
 वचनेर्ष्या परासूतिदोषाः सन्ति स्मरातुरे ॥६५६॥

तिलनाल्यामिव क्षिप्रं, तप्तलोह प्रवेशने ।  
 तिलानां देहिनां पीडा, योन्यां लिङ्ग प्रवेशने ॥६५७॥

गभिणी स्त्रीके समान संयुक्त पृथिवीका कर्षण करता है अर्थात् जमीनमें हल चलाता है, बहुतसे शास्त्रोंको पढ़कर बालकोंको पढ़ाने लगता है ॥६५२॥

परको संतुष्ट करनेके लिये कि यह मुझे वांछित स्त्रीको देगा, बहुत भेदवाले शिल्पोंको करता है । व्यापार पेशामें उद्यत हुआ विविध प्रकारकी ठगयी करता है ॥६५३॥ बहुत दुःख रूपी लहरें जिसमें उठ रही है ऐसे भवसमुद्रमें गिरना पड़ेगा इस बातका विचार किये बिना मदनातुर मानव क्या क्या कार्य नहीं करता ? सब कुछ कर डालता है ॥६५४॥ खोटी बुद्धिवाला कामी जिसका छुड़ाना कठिन है ऐसे कामपाशोंसे स्वयं अपनेको वेष्टित करता है, जैसे रेशमका कोड़ा अपने ही मुखकी लाररूपी पाशसे स्वयंको वेष्टित करता है ॥६५५॥ कामी पुरुषमें राग, द्वेष, मद, असूया, पेशून्य, कलह, रति, ईर्ष्याके वचन, परका तिरस्कार इतने दोष होते हैं ॥६५६॥ कामातुर पुरुष जब काम सेवन करता है उस समय कितना जीवघात होता है यह बताते हैं—जैसे तिलोंसे भरे नालीमें तपाया हुआ लोहा डाला जाय तो तिल पीड़ित होते हैं अर्थात् चट-चट करते हुए जल भुन जाते हैं वैसेही स्त्रीकी योनिमें लिङ्ग प्रविष्ट होनेपर वहाँके सम्मूर्च्छन जीव नष्ट हो जाते हैं ॥६५७॥ कामातुर पुरुष चाहती हुई स्त्री हो अथवा बिना चाहती

इच्छावती मनिच्छां वा, दुर्बलां दुर्लभां कुधीः ।  
 अज्ञात्वा याचते कामी, सर्वाचार बहिर्भवः ॥६५८॥  
 परकीयां स्त्रियं दृष्ट्वा किं कांक्षति विमूढधीः ।  
 न हि तां लभते जातु पापमर्जयते परम् ॥६५९॥  
 अभिलाष्य चिरं लब्ध्वा परनारीं कथंचन ।  
 अनिर्वृत्तमविश्वस्तं सेवने तादृमेव सः ॥६६०॥  
 यत्र तत्र प्रवेशे तामंधकारे कथंचन ।  
 अथाप्य त्वरितो भोतो रतिसौख्यं किमश्नुते ॥६६१॥  
 सर्वस्वहरणं रोधं वधं बंधं भयं कलिम् ।  
 सज्जातिपार्थिवादिभ्यो लभते पारदारिकः ॥६६२॥  
 अनर्थकारणं पुंसां कलत्रे स्वेपि मंथुने ।  
 करोति कल्मषं घोरं परकीये न किं पुनः ॥६६३॥

हो-दुर्बल हो, दुर्लभ हो, कैसी भी हो उस बातको बिना जाने ही मांगता है-चाहता है  
 सेवन करता है वह तो सर्व सदाचारसे बहिर्भूत हो जाता है ॥६५८॥

बड़ा अफसोस है कि विमूढ़ बुद्धि कामी पुरुष परायी स्त्रीको देखकर उसको  
 क्यों चाहता है ? क्योंकि अन्य पुरुषकी स्त्रीको प्राप्त तो कर नहीं सकता है किन्तु व्यर्थ  
 ही पापोंका संचय कर लेता है ॥६५९॥ चिरकाल तक अभिलाषा करके जैसे जैसे  
 कदाचित् परायी स्त्री मिल भी जाय तो उसका सेवन करनेमें अतृप्ति और अविश्वास  
 होनेके कारण वह कामी पहलेके समान ही रह जाता है अर्थात् जब परनारी नहीं मिली  
 थी तब अतृप्त था और मिलनेपर कोई देख न लेवे इत्यादि भावरूप आकुलताके कारण  
 अतृप्त ही रहता है ॥६६०॥ जहां-तहां किसी स्थानपर उस नारीको किसीप्रकार प्राप्त  
 करके भी वह भयभीत पुरुष शीघ्रतासे रतिसुखको किसतरह पा सकता है ? नहीं पा  
 सकता ॥६६१॥ परायी नारीका सेवन करनेवाला पुरुष उस परायी नारीके जाति या  
 कुटुंबके लोगों द्वारा एवं राजादिके द्वारा सर्वस्वहरण विरोध, वध, बंधन, भय और  
 कलहको प्राप्त होता है अर्थात् जिसकी वह स्त्री है उसके पति, भाई, मामा आदि इस  
 परस्त्रीसेवीको मारना, धन छूटना आदि महान कष्ट देते हैं ॥६६२॥ अपनी स्त्रीके  
 साथ मंथुन सेवन करनेपर भी यदि पुरुषोंके अनर्थका कारण होता है तो फिर परायी

यथाभिद्रव्यमाणासु स्वसूमातृसुताविषु ।  
 दुःखं संपद्यते स्वस्य परस्यापि तथा न किम् ॥६६४॥  
 इत्थमर्जयते पापं परपीडाकुलोत्पन्नः ।  
 स्त्रीनपुंसकवेवं च नीचगोत्रं दुरुत्तरम् ॥६६५॥  
 भुज्यते यदनिच्छंतो विलम्ब्यमानांगनावशा ।  
 तदेतस्याः पुरातन्याः परदाररतेः फलम् ॥६६६॥  
 योषावेषधरः कर्म कुर्वाणो न यदश्नुते ।  
 कांक्षितं शर्म तत्तस्य परदाररतेः फलम् ॥६६७॥

नारीके साथ मैथुन सेवन करनेपर घोर पाप क्या नहीं होगा ? होगा ही ॥६६३॥  
 अपनी बहिन, माता और पुत्री आदिके साथ कोई दुराचार करे तो जैसे अपनेको दुःख  
 होता है वैसे परायी नारी, बहिन आदिके साथ स्वयं दुराचार करनेपर परको दुःख क्या  
 नहीं होगा ? अवश्य होगा ॥६६४॥

इसप्रकार कामी पुरुष परायी नारीके सेवनसे परको पीड़ा करनेमें उद्यमी हुआ  
 पापका संचय करता है तथा स्त्रीवेद, नपुंसकवेद, नीचगोत्र इन दुरुत्तर कर्मोंका बंध  
 करता है ॥६६५॥

जो नहीं चाहती है ऐसी परायी नारी जो कि परपुरुषके वशमें आनेसे अत्यंत  
 दुःखी हो रही है उसको कोई कामुक हठात् भोगता है तो इस विषयमें उस स्त्रीका पूर्व  
 जन्मका पापका फल है जो पहले भवमें परस्त्री सेवनसे अर्जित किया गया था ॥६६६॥

भावार्थ—किसी परायी नारीका कोई पुरुष जबरदस्ती उसे दुःखी करके सेवन  
 करता है तो समझना चाहिये कि उक्त स्त्रीने पूर्व जन्ममें पुरुष अवस्थामें परस्त्रीका  
 जबरन सेवन किया था । वह पहले भवमें परनारीमें प्रेम करता था ।

स्त्रीका वेष धारनेवाला व्यक्ति अर्थात् जो नपुंसक है और ऊपरसे स्त्रीका वेष  
 पहनता है वह कामक्रीड़ाको करता हुआ भी इच्छित काम सुख नहीं पाता है, सो यह  
 उसके पूर्व भवके परस्त्री सेवनका फल है ॥६६७॥

भावार्थ—जो पूर्वभवमें परस्त्री सेवन करता है वह आगामी भवमें नपुंसक  
 होता है, नपुंसकको देखकर समझना चाहिये कि इसने पूर्वभवमें परनारीका सेवन  
 किया था ।

जननी भगिनी भार्या बेहजा बहुजन्मसु ।  
 आयासाकीर्तिकारिष्यस्तस्य संति विशीलिकाः ॥६६८॥  
 विशीलो दुर्भगोऽमुत्र जायते पारवारिकः ।  
 निर्दोषोऽप्यश्नुते बंधं संक्लेशं कलहं वधम् ॥६६९॥  
 महान्तं दोषमासाद्य भवेऽत्र स्मरमोहितः ।  
 मृत्वा कडारपिगोऽगाच्छुवध्रं दुःसहवेदनम् ॥६७०॥

परस्त्रीका सेवन करनेसे कामी पुरुषको बहुत जन्मों तक कुशीला माताकी प्राप्ति होती है तथा उसकी भगिनी, पत्नी, पुत्री भी कष्ट तथा अपकीर्ति करनेवाली दुराचारिणी होती है । आशय यह है कि जो परायो नारीका शील बिगाड़ देता है उसके भव भवमें माता बहिन भार्या आदि कुशीला होती हैं जैसे उसने किसी परायी पुत्री पत्नी आदिका शील नष्ट कर दिया उसे कुशीला बनाया वैसे ही उसके पुत्री पत्नी आदिका दूसरा कोई पुरुष शील बिगाड़ देगा ॥६६८॥

जो परनारीका सेवन करता है वह अगले भवमें कुरूप और दुराचारी बनता है । वह कदाचित् निर्दोष भी हुआ तो उसे अकारण ही बंध, संक्लेश, कलह, वधको भोगना पड़ता है अर्थात् खोटा काम नहीं करनेपर भी उसपर दोषारोपण आता है और उससे उसको बांध देना, मार देना आदिका कष्ट अकारण ही भोगना पड़ता है ॥६६९॥

कामसे मोहित हुआ कडारपिग इस भवमें महान दोषको प्राप्त कर मरा और दुःसह वेदनावाले नरकमें चला गया ॥६७०॥

### कडारपिगकी कथा

कांपिलय नगरमें राजा नरसिंह था उसका मंत्री सुमति नामका था । उसके एक कडारपिग नामका पुत्र हुआ वह अत्यंत कामासक्त था । एक दिन उसने कुबेरदत्त सेठकी सर्वांगसुंदरी प्रियंगुसुंदरी पत्नी को देखा । देखकर वह उसपर आसक्त हुआ । सुमति मंत्रीने पुत्रका हाल जानकर पहले तो कामवासनाको मनमें धिक्कारा किन्तु पुत्रके मोहमें आकर प्रियंगुसुंदरी को हस्तगत करनेके लिये उसके पति कुबेरदत्तको द्वीपांतरमें भेजना चाहा किन्तु प्रियंगुसुंदरी बुद्धिमती थी उसने ताड़ लिया कि यह कामी कडार-

भवंति सकला दोषा नवामी ब्रह्मचारिणः ।

संपद्यन्ते गुणाश्चित्रास्तद्विपक्षा विरागिणः ॥६७१॥

छंद-वसंततिलका—

कामाध्वना कुचफलानि निषेवभाणा रम्ये नितंबविषये ललनानदीनाम् ।

विश्रम्य चारुवदनाम्बु निपीयमानाः सौख्येन नारकपुरीं प्रविशति नीचाः ॥६७२॥

पिंगकी करतूत है । उसने पतिको समझाया कि द्वीपांतर जानेका केवल दिखावा करो आगे की बात मैं सम्हाल लूंगी । कडारपिंग कुबेरदत्तको द्वीपांतर गया समझकर प्रियंगुसुंदरोके पास राजके समक्ष आया । अब सुंदरीने पाखाने के कमरेको साफ सुथरा कराके उसमें एक बिना निवारके पलंगपर एक चादर बिछा दिया था, प्रियंगुसुंदरो ने आये हुए कडारपिंगको उक्त पलंगपर बैठने को कहा । जैसे ही वह पापी बैठने लगा वैसे ही थड़ामसे अत्यंत दुर्गन्धमय पाखानेके मूलमें जा पड़ा । अब कडारपिंगको बहुत पश्चात्ताप हुआ उसने निकालने के लिये सुंदरोसे बहुत प्रार्थना की किन्तु पापका फल भोगनेके लिये उसने उसको नहीं निकाला । छह मास व्यतीत होनेपर कुबेरदत्तने द्वीपांतरसे आनेका बहाना किया । राजा और मंत्रीने उसे जो किजल्क पक्षी लानेको कहा था, सेठने पाखानेसे कडारपिंगको निकालकर उसको पक्षियोंके पंख लगाकर मुल्ल काला कर हाथपैर बांध पींजड़ेमें डालकर राजाके समक्ष उपस्थित किया तथा वास्तविक सब वृत्तांत कह सुनाया । राजाको कडारपिंगके ऊपर कोप आया और उसने उस कामी पापीको प्राणदंड दिया, कडारपिंग मरकर नरक गया । इसप्रकार परायी नारीके सेवन का भाव करनेसे तथा साक्षात् सेवन करनेसे महाभयानक दुःख उठाना पड़ता है ऐसा जानकर इस पापसे विरक्त होना चाहिये ।

कडारपिंगकी कथा समाप्त ।

ऊपर कहे गये समस्त दोष ब्रह्मचारीके नहीं होते हैं, उस विरागीके तो उन दोषोंसे विपक्षभूत अनेक अनेक मनोहर गुण ही हुआ करते हैं ॥६७१॥

कामुक नीच पुरुष स्त्री रूपी नदियोंके रम्य नितंबविषयमें कामरूपी रास्तेसे आकर कुचरूपी फलोंका सेवन कर वहाँ विश्राम करके स्त्रीके मुखका जल (लार) पीता हुआ सुखपूर्वक नरकपुरीमें प्रवेश कर जाता है ॥६७२॥

नरो विरागो कुधवृ'द्वंबितो जिनेन्द्रवद्ध्वस्त समस्त कल्मषः ।  
 विवह्यमानं ज्वलता विधानिशां स्मराग्निना लोकमवेक्षतेऽखिलम् ॥६७३॥

जननीं जनकं कांतं तनयं सहवासिनं ।  
 पातयन्ति नितंबिन्यः कामार्ता दुःखसागरे ॥६७४॥

स्त्रीनिःश्रेण्योघ्नतस्यापि दुरारोहस्य लीलया ।  
 मस्तकं नरवृक्षस्य नीचोऽप्यारोहति द्रुतम् ॥६७५॥

भावार्थ—जैसे कोई पथिक मार्गमें आनेवाली नदीके किनारेपर विश्राम कर वहाँके फलोंका भक्षण कर नदीका मिष्ट जल पीकर सुखपूर्वक अपने इष्ट नगरको चला जाता है, वैसेही कामी पुरुष कामरूप मार्गसे स्त्रीरूपी नदीके नितंबरूपी किनारे पर कुच-रूपी फलोंको खाकर मुखका जल पीता हुआ नरकमें चला जाता है अर्थात् स्त्रीका सेवन करनेवाला नरकगतिमें जाता है ।

जो पुरुष विरागसंपन्न है अर्थात् स्त्रीमें राग नहीं करता है—वह ज्ञानी पुरुषों द्वारा बंदित होता है, जिनेन्द्र देवके समान समस्त पापोंका नाश करनेवाला होता है अर्थात् वह विरागी क्रमशः अणुघ्नत महाघ्नत ग्रहणकर जिनेन्द्र बन जाता है, अब वह केवलज्ञानी (अथवा श्रुतज्ञानी) कामरूपी अग्निसे दिनरात अतिशय रूपसे जलते हुए अखिल लोकको देखता है ॥६७३॥

कामक्षीष वर्णन समाप्त ।

कामसे पीड़ित हुई नारी अपने माता, पिता, पति, पुत्र और कूटुंब परिवारको दुःख सागरमें डाल देती है । भाव यह है कि कामांध स्त्री अपने इष्ट धारको पानेके लिये पति माता आदिको कष्टमें डाल देती है यदि उसे ऐसे गलत कार्यके लिये मना किया जाय तो मानती नहीं । उसके स्वैराचारसे अपकीर्ति होनेके कारण पति पिता परिवार दुःखी होने लगता है ॥६७४॥

स्त्री रूपी नसैनी जिसमें है जो उन्नत है और कठिनाईसे चढ़ा जाता है ऐसे पुरुषरूपी वृक्षके मस्तक पर नीच व्यक्ति भी शीघ्रतासे चढ़ जाता है ॥६७५॥



मान्या ये संति मर्त्यानामक्षोभ्या बलिनामपि ।  
 सर्वत्र जगति ख्याता महान्तो मंदरा इव ॥६७६॥  
 शठस्ते स्त्रीजनैस्तीक्ष्णैर्नाभ्यन्ते क्षणमात्रतः ।  
 नितांतकुटिलीभूतैरंकुशैरिव वंतिमः ॥६७७॥  
 आसन्नरामायणादीनि स्त्रीभ्यो पुद्धान्यनेकशः ।  
 मलिनाभ्योऽद्भुतमालाभ्यः सलिलानीव विष्टपे ॥६७८॥  
 विश्वंभसंस्तवस्नेहा जातु संति न योषितः ।  
 त्यजन्ति वा परासक्ताः कुलं तृणमिव द्रुतम् ॥६७९॥  
 विस्रंभयन्ति ता मर्त्यं प्रकारं विविधं लघु ।  
 विस्रंभः शक्यते कर्तुं मेतासां न कथंचन ॥६८०॥

भावार्थ—वृक्ष ऊंचा है किन्तु उसके पास नसैनी होवे तो छोटा कदवाला आदमी भी उसपर चढ़ जाता है वैसे पुरुष बलवान और उच्चकुलीन है किन्तु उसकी स्त्री यदि कुशीला है तो उसकी अवहेलना नीच भी करने लग जाता है । अर्थात् दुराचारिणी स्त्रीके पतिकी लोग हँसी करते हैं अपमान करते हैं ।

इस संसारमें मनुष्योंमें जो मान्य हैं, बलवान् पुरुष द्वारा भी जो क्षोभित नहीं होते, जगतमें सब जगह प्रसिद्ध हैं महान् सुमेरु पर्वतके समान हैं । ऐसे महापुरुष भी मूर्ख तथा कठोर स्त्रियों द्वारा क्षणमात्रमें निम्नकोटिके किये जाते हैं अर्थात् उनकी पूजा, आदर आदि क्षणभरमें नष्ट किये जाते हैं, जैसे अतिशय कुटिल अंकुश द्वारा हाथी झुकाये जाते हैं नम्र किये जाते हैं ॥६७६॥६७७॥

इस जगतमें स्त्रियोंके हेतु ही रामायण आदिके महायुद्ध अनेकों बार हुए थे । जैसे काली मेघमालाओंसे जल निसृत होता है ॥६७८॥

स्त्रियोंमें विश्वास, प्रशंसा और स्नेहगुण कभी भी नहीं होते । कामार्त्त पराये पुरुषोंमें आसक्त नारी तृणके समान अपने कुलको गिनकर शीघ्र ही छोड़ देती है । अर्थात् पर-पुरुषमें आसक्त हुई स्त्री अपने कुलको तिनके बराबर भी नहीं गिनती ॥६७९॥ ये महिलायें विविध हाव-भाव छल कपट प्रयोगोंसे शीघ्र ही पुरुषको विश्वास उत्पन्न

स्वल्पेऽपि विहिते दोषे कृतदोषसहस्रशः ।  
 उपकारमवज्ञाय स्वं विघ्नन्ति पतिं कुलम् ॥६८१॥  
 आशीविषा इव त्याज्या दूरतो नीतिहेतवः ।  
 दुष्टा नृषा इव क्रुद्धास्ताः कुर्वन्ति कुलक्षयम् ॥६८२॥  
 अकृतेऽप्यपराधे ता नीचाः स्वच्छन्दवृत्तयः ।  
 निघ्नन्ति निर्घृणाः पुत्रं श्वशुरं पितरंपतिम् ॥६८३॥  
 उपकारं गुणं स्नेहं सत्कारं सुखलालनम् ।  
 न मन्यन्ते परासक्ता मधुरं वचनं स्त्रियः ॥६८४॥  
 साकेताधिपतिर्देवरतिः प्रचयाव्य राज्यतः ।  
 वेव्या नदीहृदे क्षिप्तो रक्तया पंगुरक्तया ॥६८५॥

कराती है किन्तु पुरुष इन महिलाओंको किसीप्रकार भी विश्वास उत्पन्न नहीं करा सकता है ॥९८०॥ खुदने हजारों बार दोष किये हों तो कोई बात नहीं किन्तु पति द्वारा थोड़ासा भी दोष हो जाय तो कुलटा नारी पतिके उपकारकी अवज्ञा करके उसको मारती है खुदका और कुलका भी नाश कर डालती है ॥६८१॥ हितकर यह है कि महिलायें तो आशीविष सर्पके समान दूरसे ही छोड़ने योग्य हैं, यदि ये कुपित हो जाय तो कुलका क्षय कर देती है, जैसे दुष्ट राजा लोग कुपित होनेपर कुलका क्षय कर डालते हैं ॥६८२॥

स्वैराचारिणी नीच स्त्रियाँ अपराधके नहीं करनेपर भी निर्दयी होकर अपने पुत्र, पिता और पतिको मार डालती हैं ॥९८३॥ पर पुरुषोंमें आसक्त हुई स्त्रियाँ अपने पतियोंके उपकारको, गुणको, स्नेहको, सत्कारको, सुख लालनको, मिष्ट वचनको कुछ भी नहीं गिनती (अर्थात् मेरा पति कितना उपकारक है मुझे कितने सुखमें रखता है मेरेसे कितना अच्छा व्यवहार करता है इत्यादि सब ही बातोंको भूल जाती है और पतिकी अवहेलना करती है अन्य पुरुष जो कि कुछ भी लायक नहीं है दोषयुक्त बरूप है उस पर प्रेम करने लग जाती है) ॥६८४॥ अयोध्याके नरेश देवरति नामके राजाको राज्यसे च्युत कराके रक्ता नामको उसकी ही रानीने एक पंगु कुरूप दुष्ट पुरुष पर आसक्त होकर नदीके गहरे प्रवाहमें डाल दिया था ॥९८५॥

गोपवत्या क्रुधा छित्वा ग्रामकूट सुताशिरः ।

राजा सिंह बलः क्रुधो शक्त्येष्यापरया हतः ॥६८६॥

### रक्ता रानीकी कथा

परपुरुष आसक्त रक्ता नामकी रानी थी उसका संक्षिप्त दुश्चरित्र इसतरह है कि अयोध्या नगरीका देवरति नामका राजा था उसकी रक्ता रानी उसे प्राणोंसे भी अधिक प्यारी थी । उसके अत्यधिक प्रेमके कारण राज्यका त्यागकर राजा सदा अंतःपुरमें रहने लगा अतः मंत्रियोंने उसे राज्यसे च्युत कर दिया । राजा रानीको लेकर अन्यत्र चला गया । वहाँ किसी पंगुके मधुर गानको सुनकर रक्ता उसपर आसक्त हो गयो और अपने पति देवरति राजाको किसी बहाने नदीमें डालकर खुद उस पंगु पुरुषके साथ रहने लगी । पंगुको एक टोकरीमें रखकर अपने मस्तक पर लेकर जगह-जगह भ्रमण करती रही, पंगु मधुर गान सुनाता, जिससे दोनोंकी आजीविका होती थी । इधर राजा नदीके प्रवाहसे किसीतरह निकल आया और पुण्योदयसे मंगलपुरीका शासक-राजा बन गया । घूमती हुई रक्ता वहाँ पहुंची । राजाने पहिचान लिया और इस स्त्री चरित्रसे विरक्त होकर उसने दीक्षा ग्रहण की । इसप्रकार पर पुरुष पर आसक्त हुई नारीकी दुष्ट चेष्टायें हुआ करती हैं ।

कथा समाप्त ।

गोपवतीने क्रोधसे ग्रामकूटकी पुत्रीका मस्तक काट दिया था और अपने पति सिंहबलके पेटमें ईष्यावश भालाको धोंपकर उसे मार डाला था ॥१८६॥

### गोपवतीकी कथा

राजा सिंहबलकी रानी गोपवती थी यह अत्यन्त दुष्ट स्वभाववाली थी । एक दिन राजाने ग्रामकूट नामके नगरके शासककी सुभद्रा नामकी पुत्रीसे विवाह कर लिया । इससे गोपवती क्रोधित हुई, उसने उस सुभद्राको मार डाला और उसका कटा हुआ मस्तक राजाको दिखाया, राजाको इससे महान् दुःख हुआ, जैसे ही वह उसको दण्डित करनेमें उद्यत हुआ वैसे उस दुष्टाने उसको भी भाले द्वारा मार डाला । दुष्ट स्त्रीके लिये क्या कोई कुकृत्य शेष रहता है जिसे कि वह न कर सके ? वह तो सब कुछ कुकृत्य कर डालती है ।

कथा समाप्त ।

वीरवत्यापि शूलस्थस्तेन छिन्नोष्ठया निजः ।  
 ओष्ठश्छिन्नो ममानेन पापयेत्युदितं मृषा ॥६८७॥  
 व्याघ्रे विषे जले सर्पे शत्रौ स्तेनेऽनले गजे ।  
 स विश्वसिति नारीणां यो विश्वसिति दुर्मताः ॥६८८॥

शूलीपर स्थित यारके द्वारा जिसका ओठ छिन्न हुआ ऐसी पापी दुराचारिणी वीरवतीने राजाके पास जाकर झूठ कहा कि मेरे पतिने मेरा ओठ काट दिया है ॥६८७॥

वीरवतीकी कथा—

दत्त नामके वेश्यकी पत्नीका नाम वीरवती था यह एक चोरके प्रेममें फंसी थी । एक दिन चोरी करते हुए रंगे हाथ वह चोर पकड़ा गया । उसे राजाने शूलीपर चढ़ानेकी सजा दी । चंडालने उसे इमशानमें ले जाकर शूलीपर चढ़ा दिया । वीरवती दुःखी हुई । रातके समय उससे अंतिमबार मिलनेके लिये इमशानमें पहुंची, ऊँचे स्थान शूलीपर चढ़े हुए चोरका आलिंगन करनेके लिये उसने अधजली लकड़ियाँ और शव इकट्ठे किये और उसपर चढ़कर उससे मिलने लगी इतनेमें लकड़ियाँ खिसक गयीं और वह अकस्मात् नीचे गिर पड़ी उससे उसका ओठ चोरके मुहमें रह गया—दाँतोंसे कट गया । वह दुष्टा दौड़कर छुपकेसे घर लौटी । वहाँ शोर मचाया कि पतिने मेरा ओठ काट डाला है । राजाके पास शिकायत गयी उसने पतिको दण्डित करना चाहा किन्तु इतनेमें किसीसे रहस्यका पता चला । तब राजाने निरपराध दत्त पतिको छोड़ दिया और दुराचारिणी वीरवतीका मुख काला कर शिरके केशोंका मुंडन करवाके गधेपर बैठाकर उसको अपने देशके बाहर निकाल दिया ।

कथा समाप्त ।

जो पुरुष नारियों पर विश्वास करता है वह समझ लेना चाहिये कि व्याघ्र पर, विषपर, गहरे जलाशय पर, शत्रुपर, चोर पर, अग्नि और हाथी पर विश्वास करता है ।

भाव यह है कि व्याघ्र आदिमें विश्वास करना जैसे घातक है वैसे स्त्रीके ऊपर विश्वास करना घातक है । क्योंकि कदाचित् व्याघ्र आदि उस महादोषको नहीं करते

व्याघ्रादयो महादोषं कदाचित्तं न कुर्वते ।  
 लोकद्वयविघातिन्धो यं स्त्रियो वक्रमानसाः ॥६८६॥

सकशमलाशया रामाः प्राबृषेण्या इवापगाः ।  
 स्तेनवत्स्वार्थतन्निष्ठाः सर्वस्वहरणोद्यताः ॥६८७॥

दारिद्र्यं विस्मसां व्याधिं यावन्नाप्नोति मानवः ।  
 जायते तावदेवास्याः कुलपुत्र्या अपि प्रियः ॥६८८॥

प्रसूनमिथ निर्गंधं ह्येष्यो भवति निर्धनः ।  
 म्लानमालेव वषिष्ठो रोगीक्षुरिथ नीरसः ॥६८९॥

हैं जिस महादोषको कुटिल मनवाली इस लोक और परलोकका नाश करनेवाली स्त्रियां करती हैं, अर्थात् व्याघ्रादि केवल प्राण हो ले सकते हैं किन्तु कुटिल कुशीला स्त्रियां तो प्राणोंके साथ यश, सम्मान, धन आदिको भी हर लेती हैं, इन सबका नाश कर डालती हैं ॥६८६॥६८६॥

जैसे वर्षाऋतुमें नदियां मैले जलोंसे युक्त होती हैं वैसे स्त्रियां मलिन आशय-मन युक्त होती हैं, नदीमें वर्षाकालमें कूड़ा कचरा मिट्टी आदि होनेसे उसका जल मलिन होता है और स्त्रियोंमें मोह ईर्ष्या असूयादि होनेसे उनका चित्त मलिन होता है । जैसे चोर अपने स्वार्थ, जो चोर कर्म हैं उनमें सदानिष्ठ होते हैं सर्वस्व हरण करनेमें लगे रहते हैं, वैसे स्त्रियां मधुर वचन कटाक्ष आदिसे पुरुषके सर्वस्व हरण करनेमें लगी रहती हैं ॥६८७॥

कुलवंती नारीको भी पति तब तक प्रिय लगता है जब तक उसके दरिद्रता नहीं आती या बुढ़ापा और रोगको वह पुरुष प्राप्त नहीं होता है । बुढ़ापा रोग दारिद्र्य आनेपर उच्चकुलीन स्त्रियां भी पतिको चाहना छोड़ देती हैं ॥६८८॥

निर्धन पुरुष स्त्रीके लिये सुगंध रहित पुष्पके समान अच्छा नहीं लगता उसके लिये द्वेषका कारण हो जाता है । वृद्ध पुरुष मुरझाई हुई मालाके समान अप्रिय होता है और रोगी पुरुष जिसका रस निकाला गया है ऐसे नीरस इक्षु-गन्नेके समान अनिष्ट लगता है । अभिप्राय यह है कि धनयुक्त पुरुष तो स्त्रियोंको सुगंधयुक्त पुष्पके समान

ब्रंचयन्ति नरान्नायः समस्तानपि हेलया ।  
जानन्ति वचनं पौस्नं तदीयं न नराः पुनः ॥६६३॥

छंद-वंशस्थ—

यथा यथा स्त्री पुरुषेण मन्यते तथा तथा सा कुहते पराभवं ।  
यथा यथा कामवशेन मन्यते तथा तथा सा कुहते विटंबनाम् ॥६६४॥

भवन्ति सर्वदा योषा मत्तास्तंबेरमा इव ।  
स्वं दासमिव मन्यते पुरुषं मूढमानसाः ॥६६५॥

छंद-रथोद्धता—

शीलसंयम तपोबहिर्भवास्ता नरांतरनिविष्टमानसाः ।  
चित्तयन्ति पुरुषस्य सर्वदा दुःखमुग्रमपकारिणी यथा ॥६६६॥

प्रिय होता है और धनहीन निर्गंध फूलके समान अप्रिय होता है । युवक ताजी मालाके सदृश प्रिय और बृद्ध मुरझाई माला सदृश अप्रिय होता है । निरोग पुरुष रसीले गन्नेके समान प्रिय और रोगी नीरस गन्नेके समान अप्रिय होता है ॥९९२॥

नारियां समस्त पुरुषोंको लीला मात्रसे ठग लेती हैं अर्थात् हास्य, शपथ, मधुर किन्तु झूठे वचन आदिसे पुरुषको अपनेमें फसाती हैं, पुरुषका वचन किस अभिप्राय का है, कपट युक्त है या नहीं इत्यादि बातोंको नारी तत्काल जान लेती है किन्तु उस नारीके कपट प्रयोगको पुरुष नहीं जान पाते ॥६६३॥

पुरुष जैसे-जैसे स्त्रीकी बात मानता है वैसे-वैसे वह स्त्री पुरुषका तिरस्कार करती है । जैसे-जैसे कामवश पुरुष द्वारा उसकी मान्यता होती है वैसे वह नारी पुरुषका अपमान करती है ॥९९४॥

मूढ़ स्त्रियां अपने पतिको दासके समान मानती हैं, महिलायें सर्वदा ही हाथियोंके सदृश मदोन्मत्त रहती हैं ॥६६५॥ जिनका मन पर पुरुषोंमें लगा हुआ है, जो शील, संयम, तपसे बहिर्भूत-रहित हैं ऐसी महिलायें सदा ही अपने पतिके लिये भयंकर दुःख देनेकी सोचती हैं, जैसे कि अपकारी व्यक्ति दुःख देनेकी सोचते हैं ॥६६६॥

कुर्वन्ति दारुणां पीडामामिषाशनज्वालसाः ।  
 अपराधं विनाप्येताः पुंसां व्याघ्रा इवाधमाः ॥६६७॥  
 शपेव चंचला नारी संध्येव क्षणरागिणी ।  
 छिद्राधिनां भुजंगीव शर्वरीव तमोमयी ॥६६८॥  
 सिकतातृणकल्लोलरोमाणि भुवनत्रये ।  
 यावन्ति सन्ति तावन्ति मानसानि मृगोद्दृशाम् ॥६६९॥  
 नगभूमिनभोऽभोधिसलिलक्षनंभः स्वताम् ।  
 शक्यते परिमा कर्तुं स्त्री चित्तानां न सर्वथा ॥१०००॥  
 यथा समीरणोल्कांभोबुद् बुदाश्चिररोचिषः ।  
 एकत्र नावतिष्ठन्ते तथैताश्चलवृत्तयः ॥१००१॥

जिसप्रकार मांसके भोजनके इच्छुक व्याघ्र बिना अपराधके भी जीवोंको दारुण पीड़ा देते हैं—मार देते हैं उसप्रकार ये अधम कामार्त स्त्रियां पुरुषोंको बिना अपराधके दारुण पीड़ा देती हैं ॥६६७॥ यह नारी विद्युत्के समान चंचल, संध्याके समान क्षण-भरके लिये रागी, छिद्रकी इच्छुक भुजंगीके समान और रात्रिके समान अंधकारमय होती है ॥६६८॥

भावार्थ—विद्युत् आकाशमें चमककर नष्ट होती है वैसे नारीकी बुद्धि चपल होती है । संध्याके समय आकाशमें लालिमा क्षणभर टिकती है वैसे नारीकी प्रीति अल्पकालीन होती है, सर्पिणी जैसे छिद्र-बिलको चाहती है वैसे नारी पराये छिद्र-दोष देखना चाहती है और जैसे रात्रि अंधकारमय होती है वैसे स्त्रियोंका मन वासना द्वेष आदि रूप अंधकार युक्त हुआ करता है ।

तीन लोकमें जितने बालुके कण हैं, जितने तृणके तिनके हैं, समुद्रमें जितनी लहरें हैं मनुष्योंके शरीरों पर जितने रोम हैं उतने मानस विकार मनके अभिप्राय या मनके भाव स्त्रियोंके हुआ करते हैं ॥६६९॥ संसारमें पर्वत, भूमि, नभ, सागरका जल, आकाशके नक्षत्र इन सबको गणना करना शक्य है किन्तु स्त्रियोंके चित्तोंकी गणना करना सर्वथा शक्य नहीं है ॥१०००॥ जैसे वायु, उलका, जलके बुलबुले, विद्युत् ये पदार्थ एक जगह टिकते नहीं वैसे ये स्त्रियाँ एक पुरुषसे अधिक समय तक प्रीति नहीं करती

गृहीतुं शक्यते जातु परमाणुरपि ध्रुवम् ।  
 न सूक्ष्मं योषितां स्वान्तं दुष्टानामिव चंचलम् ॥१००२॥  
 क्रुद्धः कंठीरवः सर्पः स्वोक्तुं जातु शक्यते ।  
 न चित्तं दुष्टवृत्तीनामेतासामति भोषणम् ॥१००३॥  
 रूपं संतमसि द्रष्टुं विद्युद्द्योतेन पार्यते ।  
 चेतश्चलस्थभावानां योषाणां न कथंचन ॥१००४॥  
 हरन्ति मानसं रामा नराणामनुवर्तनः ।  
 तावद्यावन्न जानन्ति रक्तं कुटिलचेतसः ॥१००५॥  
 हसितं रोदनेर्वावयैः शपथैर्विविधैः शठाः ।  
 अलीकैर्मनसं पुंसां गूहन्ति कुटिलाशयाः ॥१००६॥  
 हरन्ति पुरुषं वाचा चेतसा प्रहरन्ति ताः ।  
 वाचि तिष्ठति पीयूषं विष चेतसि योषिताम् ॥१००७॥

हैं ॥१००१॥ कदाचित् परमाणुको ग्रहण कर सकते हैं—पकड़ सकते हैं किन्तु स्त्रियोंके सूक्ष्म मनको—सूक्ष्म अभिप्रायको ग्रहण नहीं कर सकते हैं । जैसे दुष्ट व्यक्तियोंके चंचल मनको ग्रहण नहीं कर सकते वैसे नारीके चंचल मनको पकड़ नहीं सकते हैं ॥१००२॥ कदाचित् क्रोधित सिंह और सर्पको पकड़ सकते हैं किन्तु दुष्ट दुराचारिणी इन स्त्रियोंके अति भयंकर मनको पकड़ नहीं सकते हैं ॥१००३॥ विद्युत् प्रकाश द्वारा अंधकारमें रूप देखना शक्य है किन्तु चंचल स्वभाववाली युवतियोंके चित्तको देखना किसी प्रकार भी शक्य नहीं है ॥१००४॥ कुटिल चित्तवाली स्त्रियां पुरुषोंके चित्तको अनुकूल प्रवृत्ति द्वारा तब तक हरण करती हैं जब तक कि उस पुरुषको अपनेमें अनुराग युक्त हुआ नहीं जानती अर्थात् अपनेमें पुरुषको आसक्त होनेतक उसके मनके अनुसार स्त्रियां चलती हैं पुरुषको अपनेमें आसक्त बनाके ही छोड़ती हैं ॥१००५॥ कुटिल मनवाली शठ स्त्रियां हँसी द्वारा रुदन द्वारा, विविध वाक्य और शपथ द्वारा एवं झूठ संभाषणों द्वारा पुरुषोंके चित्तको ग्रहण करती हैं अर्थात् पुरुषको अपने वशमें कर लेती हैं ॥१००६॥ दुष्ट स्त्रियां अपने वचनसे पुरुषको हर लेती हैं तथा मनसे उसपर प्रहार करती हैं अर्थात् वाणी तो मीठी बोलती हैं और मनमें उस पुरुषको नष्ट करनेका सोचती हैं । सच है स्त्रियोंके वचनमें तो अमृत है और मनमें विष भरा रहता है ॥१००७॥



पाषाणोऽपि तरेत्तोये न दहेदपि पावकः ।  
 न चित्तं पुरुषे स्त्रीणां प्राञ्जलं जातु जायते ॥१००८॥  
 प्राञ्जलत्वं विना स्त्रीषु विस्रंभो जायते कथम् ।  
 विस्रंभेण विना तामु जायते कीदृशी रतिः ॥१००९॥  
 बाहुभ्यां जलधेः पारं तीर्त्वा याति परं ध्रुवम् ।  
 न मायाजलधेः स्त्रीणां बहुविभ्रमधारिणः ॥१०१०॥  
 सव्याघ्रैश्च गुहा रत्नं बहुभेदे विराजते ।  
 रमणीया सवोषा च जायते महिला सदा ॥१०११॥  
 न दृष्टमपि सद्भावं वक्रधीः प्रतिपद्यते ।  
 गोधान्तरि विधत्ते सा पुरुषे कुलपुत्र्यपि ॥१०१२॥

कदाचित् जलमें पाषाण तैरने लग जाय, अग्नि किसीको न जलावे ऐसा संभव है किन्तु पुरुषपर स्त्रियोंका चित्त सरल भावरूप नहीं हो सकता ॥१००८॥

जब स्त्रियोंमें सरलता नहीं है तो उनमें विश्वास किसप्रकार कर सकते हैं ? और विश्वासके बिना उन स्त्रियोंमें रति किस तरह हो सकती है ? ॥१००९॥

कदाचित् दोनों बाहु द्वारा तैरकर सागरका किनारा पा सकते हैं किन्तु स्त्रियोंके बहुतसे विभ्रमरूपी भंवरवाले मायारूपी सागरका किनारा पाना नियमसे शक्य नहीं है ॥१०१०॥

जिसप्रकार कोई गुफा बहुत प्रकारके रत्नोंसे शोभायमान है किन्तु सिंह व्याघ्र युक्त है, उसप्रकार महिला सुंदर और दोषयुक्त है ॥१०११॥

भावार्थ—पर्वतकी गुफा रत्नोंसे मनोहर लगती है, किन्तु उसके भीतर सिंहादि क्रूर जन्तु होनेसे भयावह होती है, वैसे स्त्री सुंदर रूपवाली है किन्तु मनमें कुटिलता वासना, छल, ईर्ष्या आदि दोष भरे होनेसे भयावह है ।

कुटिल बुद्धिवाली स्त्री कुलवान् हो तो भी किसीके द्वारा दोषके देखने पर भी उस दोषको स्वीकार नहीं करती, जैसे गोह नामका जानवर किसी स्थान पर चिपक जानेपर उसे छोड़ता नहीं, वैसे स्त्री पुरुषके द्वारा उसका दोष बतानेपर भी उस दोषको न स्वीकार करती है और न छोड़ती है ॥१०१२॥

दोषाच्छादनतः सा स्त्री वधूर्वधविधानतः ।  
 प्रमदागविता प्राज्ञैः प्रमादबहुलत्वतः ॥१०१३॥  
 नारिर्यतः परोस्त्यस्यास्ततो नारी निगद्यते ।  
 यतो विलीयते दृष्ट्वा पुरुषं विलया ततः ॥१०१४॥  
 कुत्सिता नुर्यतो मारी कुमारी गदिता ततः ।  
 विभेति धर्मकर्मभ्यो यतो भीरुस्ततोमता ॥१०१५॥  
 यतो स्याति महादोषं महिलाभिहिता ततः ।  
 अबला भण्यते तेन न येनास्ति बलं हृदि ॥१०१६॥  
 जुषते प्रीतितः पापं यतो योषा ततो मता ।  
 यतो ललति कुर्वते ललना भणिता ततः ॥१०१७॥

भावार्थ—स्त्री अपने दोषको छिपाती ही है भले ही उसको प्रत्यक्ष देख लिया हो, कुलवंती नारी भी दोषको स्वीकार नहीं करेगी कि मैंने यह दोष किया है । उलठे यह दोष मुझमें है नहीं मैंने किया ही नहीं ऐसा कहती है जैसे गौह प्राणी किसी स्थानका आश्रय लेकर उसको इतना चिपक जाता है कि उसको कितना भी छुड़ाया जाय किन्तु उस स्थानको छोड़ता नहीं । अथवा गौह पुरुषको देखकर अपनेको छिपानेकी कोशिश करता है वैसे ही स्त्री मुझे कोई देख न लेवे ऐसी कोशिश करती है । संकड़ों प्रयत्न करनेपर भी स्त्री अपने हठको नहीं छोड़ती ।

अब यहां स्त्रीवाचक जो जो नाम हैं उनका निरुक्ति अर्थ बतलाते हैं—

दोषोंका आच्छादन करनेसे यह नारी 'स्त्री' कहलाती है वध करनेसे वधू कहलाती है तथा प्रमादकी बहुलताके कारण उसे प्राज्ञपुरुष 'प्रमदा' कहते हैं ॥१०१३॥ पुरुषके लिये इससे बढ़कर अन्य कोई शत्रु नहीं है अतः "नारी" कही जाती है (न अरिः इति नारी) पुरुषको देखकर विलीन होती है—छिप जाती है अतः विलया है ॥१०१४॥ पुरुषके कुत्सित मरणका उपाय करनेसे "कुमारी" कहलाती है जिसकारणसे धर्म कार्यसे डरती है उस कारणसे "भीरु" नामवाली है ॥१०१५॥ जिसकारणसे महादोष लाती है उस कारणसे महिला कहलाती है । जिसकारणसे हृदय बल नहीं रखती उस कारणसे "अबला" नामसे कही जाती है ॥१०१६॥ प्रीतिपूर्वक पाप सेवन करनेसे "योषा" मानी जाती है, छोटे आचरणमें लगी रहती है अतः "ललना" कही जाती है ॥१०१७॥

नामाव्यपि दुरर्थानि जायंते योषितामिति ।  
 समस्तं जायते प्रायो निवितं पापचेतसाम् ॥१०१८॥  
 मत्सराविनयायासक्रोधशोकायशोभियाम् ।  
 सर्वासां कारणं रामा विषाणामिव सर्पिणी ॥१०१९॥  
 कुलजातियशोधर्मशरीरार्थशमादयः ।  
 नाशयंते योषया सर्वे वात्यया तोयदा इव ॥१०२०॥  
 पावकः सुखदारूणां आवासो दुःखपाथसाम् ।  
 प्रव्ययो व्रतरत्नानामनर्थानां निकेतनम् ॥१०२१॥  
 असत्यानां गृहं योषा वचनानां वसुंधरा ।  
 कुठारी धर्मवृक्षाणां सिद्धिसौधमहागंला ॥१०२२॥  
 दोषाणामालयो रामा मोनानामिव बाहिनी ।  
 गुणानां नाशिका माया व्रतानामिव जायते ॥१०२३॥

पापिनी स्त्रियोंके नाम भी छोटे अर्थवाले हुआ करते हैं । ठीक ही है, क्योंकि पापी चित्तबालोंके समस्त मन वचन आदि प्रायः निवित हुआ करते हैं ॥१०१८॥ मत्सर, अविनय, कष्ट, क्रोध, शोक, अयश, भय इन सभीका कारण स्त्री है जैसे विषका कारण सर्पिणी है ॥१०१९॥ स्त्री द्वारा कुल, जाति, यश, धर्म, शरीर, धन और प्रशमभाव आदि समस्त प्रशस्त पदार्थ नष्ट किये जाते हैं जैसे आंधी द्वारा मेघ नष्ट किये जाते हैं, ॥ १०२० ॥ सुखरूपी लकड़ियोंके लिये नारी पावक-अग्नि है, दुःखरूपी जलका मानो निवास स्थल है, व्रतरूपी रत्नोंके नाशका कारण है और सर्व अनर्थोंका निकेतन ( घर ) नारी ही है ॥१०२१॥ स्त्री असत्य भाषणोंका गृह है, ठगईकी भूमि है, धर्मरूपी वृक्षोंको काटनेवाली कुठारी नारी ही है, सिद्धि रूपी महलको यह महा अगल है ॥१०२२॥ दोषोंका स्थान स्त्री है जैसे मछलियोंका स्थान नदी है गुणोंको नष्ट करनेवाली स्त्री है जैसे कि माया-छलकपट व्रतोंको नष्ट करनेवाली है ॥१०२३॥ पुरुष आदिको बांधनेके लिये स्त्री पाशके सदृश है, उन पुरुषोंको काटनेके लिये तलवार समान है, छेदनेके लिये पैना भाला है और डूबनेके लिये फँसनेके लिये, अगाध कीचड़ सदृश है ॥१०२४॥ यह नारी पुरुषोंका

बंधने महिला पाशः खड्गः पुंसां निकर्तने ।  
 छेवने निशितः कुंतः पंकोऽगाधो निमज्जने ॥१०२४॥  
 नराणां भेदने शूलं वहने नगवाहिनी ।  
 मारणे दारुणो मृत्युर्मलिनोकरणे मघी ॥१०२५॥  
 प्रतलो वहने पुंसां मुद्गरश्चूर्णने परः ।  
 ज्वलन्ती गदने कंडूः कलवकंहिषाहने ॥१०२६॥  
 उष्णश्चंद्रो रविः शीतो जायते गगनं घनम् ।  
 नादोषा प्रायशो रामा कुलपुत्र्यपि जातु चित् ॥१०२७॥

छंद रथोद्धता—

सर्पिणीव कुटिला विभीषणा वैरिणीव बहुदोषकारिणी ।  
 मंडलीव मलिना नितंबिनी चाटुकर्म वितनोति यच्छतम् ॥१०२८॥  
 नारीभ्यः पश्यतो दोषानेतानन्याश्च सर्वथा ।  
 चित्तमुद्विजते पुंसी राक्षसीभ्य इव स्फुटम् ॥१०२९॥

भेदन करनेके लिये शूलके सदृश है, बहाकर ले जाने हेतु पर्वतकी नदी है, मारणमें दारुण मृत्युवत् है और मलिन करनेके लिये स्याही सदृश है ॥१०२५॥ पुरुषोंको जलाने के लिये मानो अग्नि ही है, चूर्ण करानेमें मुद्गर समान है, वासना रूप अग्निको बढ़ाने के लिये पवन है और पुरुषका हृदय विदारण करनेके लिये करोत है ॥१०२६॥ कदाचित् चन्द्रमा उष्ण हो सकता है, सूर्य शीतल हो सकता है, गगन घनोभूत हो सकता है किंतु कुलवन्ती स्त्रियां भी प्रायः दोष रहित नहीं देखी जाती हैं ॥१०२७॥ यह स्त्री सर्पिणीके समान कुटिला, वैरीके समान भयंकर बहुत दोषोंको करनेवाली होती है, मंडलीके समान मलिन यह नारी सैंकड़ों चाटुकर्मको करती रहती है अर्थात् पुरुषको वश करने हेतु उसकी चाटुकारी करती है ॥१०२८॥ नारी द्वारा होनेवाले इन दोषोंको तथा अन्य भी बहुतसे दोषोंको देखकर पुरुषका चित्त सर्वथा उनसे उद्विग्न हो जाता है अर्थात् ऐसे दोष युक्त नारियोंसे फिर पुरुष प्रेम नहीं करते उनसे डरते हैं जैसे राक्षसीसे अतिशय डर लगता है ॥१०२९॥ स्त्री विषयक इन दोषोंको जानकर विद्वान् पुरुष

योषास्त्यजन्ति विद्वांसो दोषान्कात्वेति दूरतः ।  
 व्याघ्रीरिव कृपाहीनाः परामिष परायणाः ॥१०३०॥  
 दोषा ये संति नारीणां नराणां ते विशेषतः ।  
 द्रष्टव्या दुष्टशीलानां प्रकृष्टबलतेजसाम् ॥१०३१॥  
 व्याघ्राइव परित्याज्या नरा दूरं कुचेतसः ।  
 रामाभिः शुद्धशीलाभी रक्षन्तीभिर्निजं व्रतम् ॥१०३२॥  
 यथा नरा विमुचन्ते वनिता ब्रह्मचारिणः ।  
 त्याज्यास्ताभिर्नरा ब्रह्मचारिणीभिस्तथा सदा ॥१०३३॥  
 न रामा निखिलाः संति दोषवन्त्यः कदाचन ।  
 देवता इव दृश्यन्ते वंदिता बहवः स्त्रियः ॥१०३४॥  
 मातरस्तीर्थकर्तृणां भुवनोद्योतकारिणां ।  
 जायन्ते वनिता धन्याः शक्रवन्द्यक्रमांबुजाः ॥१०३५॥

इनको दूरसे ही छोड़ देते हैं, जैसे निर्दयी, परके मांसमें आसक्त ऐसी व्याघ्रियोंको दूरसे ही छोड़ देते हैं ॥१०३०॥

इसप्रकार यहांतक पुरुषोंको स्त्री संबंधी दोषोंको बतलाकर उनसे विरक्त रहनेका उपदेश दिया, अब आगे स्त्रियोंको मोक्षमार्गमें स्थिर कराने हेतु उपदेश देते हैं—

जो दोष नारियोंमें कहे हैं वे दोष दुष्ट स्वभाववाले और उत्कृष्ट बल तेज वाले पुरुषोंमें भी विशेषतया देखने चाहिये अर्थात् पुरुषसे अपने मोहको हटानेके लिये पुरुषके दोषोंको देखते सोचते रहना चाहिये ॥१०३१॥ शुद्ध शीलवन्ती अपने ब्रह्मचर्य व्रतकी रक्षा करनेवाली स्त्रियों द्वारा खोटी बुद्धिवाले पुरुषोंको दूरसे ही छोड़ देना चाहिये, जैसे कि व्याघ्रको दूरसे छोड़ देते हैं ॥१०३२॥ जैसे ब्रह्मचारी पुरुषों द्वारा स्त्रियां त्याग दी जाती हैं वैसे ब्रह्मचारिणी स्त्रियों द्वारा पुरुष सदा त्याज्य होते हैं ॥१०३३॥ सभी स्त्रियां दोष युक्त कभी भी नहीं होतीं, बहुतसी स्त्रियां देवताओंके समान वंदनीय भी देखी जाती हैं ॥१०३४॥ तीनों लोकोंमें प्रकाश करनेवाले तीर्थकर प्रभुकी मातायें इन्द्र द्वारा वंदनीय हैं चरण कमल जिनके ऐसी श्रेष्ठ धन्य महिलायें भी होती ही हैं ॥१०३५॥

शलाकापुरुषास्ताभिर्जन्यन्ते भुवनार्चिताः ।  
 धात्रीभिरिव शुद्धाभिर्मणयः पुरतेजसः ॥१०३६॥  
 पुंरत्नानि न जायन्ते शुद्धशीलाः स्त्रियो विना ।  
 विना नीरवमालाभिः पानीयानां वय संभवः ॥१०३७॥  
 आजन्म विधवाः काश्चिद्ब्रह्मचर्यमखंडितम् ।  
 धरन्ति दुर्धरं धन्या उज्वलदीपमिबोज्ज्वलम् ॥१०३८॥  
 कन्याभिरार्थिकाभिरच वीयते दुश्चरं तपः ।  
 विच्छिद्य शमशस्त्रेण मन्मथप्रतिबन्धकम् ॥१०३९॥  
 ध्रियते शुद्धशीलाभिर्यवज्जीवमदूषितम् ।  
 पतिब्रह्मव्रतं स्त्रीभिः पराभिः पूजितं सताम् ॥१०४०॥  
 वेदेभ्यः प्रातिहार्याणि प्राप्ता विख्यातकीर्तयः ।  
 योषाः शीलप्रसादेन श्रूयन्ते बहवो भुवि ॥१०४१॥

ऐसी धन्य माताओं द्वारा तीन भुवनोंमें पूजित शलाका महापुरुष उत्पन्न किये जाते हैं, जैसेकि शुद्ध पृथ्वी द्वारा उत्कृष्ट तेजवाले रत्न उत्पन्न किये जाते हैं ॥१०३६॥ शुद्ध शीलवाली महिलाओंके बिना तीर्थकर, बलदेव जैसे नररत्न उत्पन्न नहीं हो सकते, जैसे मेघ मालाओंके बिना जलकी उत्पत्ति कहाँसे हो सकती है ? नहीं हो सकती ॥१०३७॥ इस घरातल पर विधवा स्त्रियां विवाह होते ही तत्काल पतिदेवके मृत्यु होनेसे ब्रह्मचर्यको अखंड रखती हैं अथवा पतिके मृत्युके पश्चात् सदा ब्रह्मचर्यकी रक्षा करती हैं । अनेक धन्य स्त्रियां प्रारंभसे जलते हुए दीपकके समान उज्ज्वल दुर्धर ऐसे ब्रह्मचर्यको धारण करती हैं ॥१०३८॥ कुमारी कन्याओं द्वारा, आर्थिकाओं द्वारा प्रशम-भावरूप शस्त्रसे मन्मथ प्रतिबंधको छेदकर घोर तप तपा जाता है अर्थात् कन्या आदि काम वासनाका त्यागकर उत्कृष्ट ब्रह्मचर्य पालन करती हैं, आर्थिकायें ब्रह्मचर्यके साथ उग्र-उग्र तप करती हैं ऐसी नारियां धन्य हैं निर्दोष हैं ॥१०३९॥ अनेक अनेक शुद्ध स्वभाव वाली श्रेष्ठ स्त्रियां सज्जन पुरुषों द्वारा पूजित निर्दोष पति ब्रह्मव्रत अर्थात् अपने एक पतिको छोड़कर अन्य सभी पुरुषोंके त्याग रूप व्रतको यावज्जीव तक पालन करती हैं ॥१०४०॥ विख्यात है कीर्ति जिनकी ऐसी बहुतसी महिलायें इस पृथिवीपर

शीलवन्त्यो विलोक्यन्ते ता धन्या बुधवन्दिताः ।  
 समर्थाः शीतलोकतुं या ज्वलन्तं हुताशनम् ॥१०४२॥  
 सर्वशास्त्रसमुद्राणां वन्दितानां जगत्त्रये ।  
 सविद्यः सन्ति शीलाढ्याः साधूनां चरमांगिनाम् ॥१०४३॥  
 निमज्ज्यन्ते न पानीयर्नायन्ते न नदीजलं ।  
 सत्यो ध्यात्वेन भक्ष्यन्ते न दहन्ते हुताशनः ॥१०४४॥  
 मोहोदयेन जायन्ते एकीपुंसामशुभाः शुभाः ।  
 परिणामा इति ज्ञात्वा मोहो निन्दो न जन्तवः ॥१०४५॥

सुनी जाती हैं जिन्होंने अपने शील प्रसादसे देवेन्द्रों द्वारा प्रातिहार्य प्राप्त किये थे ॥१०४१॥

भावार्थ—सीता, अंजना, द्रौपदी, अनंतमती, चंदना आदि अनेक श्रेष्ठ स्त्रियाँ इस पृथिवीमें प्रसिद्ध हैं कि जिन्होंने अपने पावन शीलव्रत द्वारा देवोंका भी आमन कर्पायमान किया या देवोंके द्वारा जिन्होंने सिंहासन, छत्र चामर आदि विभूतिको प्राप्त किया था । जैसे सीता जब अपने शीलकी परीक्षा दे रही थी उस वक्त देवने अग्निका जल करके उसको सिंहासन पर बिठाकर जयकार, दुंदुभिनाद, पुष्पवृष्टि आदि अतिशय किये थे । जब अंजना भयानक वनमें गुफामें रही थी तब उसके पास आते हुए सिंहको देवने ही भगा दिया था ऐसे अन्य-अन्य नारियोंका उज्ज्वल ब्रह्मचर्यका प्रताप शास्त्रोंमें पढ़नेकी मिलता है । अतः सब स्त्रियां दुष्टा कुलटा हैं ऐसा नहीं समझना न सब पुरुष ही दुष्ट कुलटे हैं न सब स्त्रियां कुलटा हैं ।

बुद्धिमान द्वारा बंदित शीलवान् नारियां देखी जाती हैं वे नारियां इस संसार में धन्य हैं जो कि जलती हुई अग्निको ठंडा करनेमें समर्थ हैं ॥१०४२॥ जो समस्त शास्त्र समुद्रोंके पारगामी हैं, तीन लोकमें बंदित हैं, चरम शरीरी हैं ऐसे साधुओंकी शील संपन्न मातार्य भी होती ही हैं ॥१०४३॥ जो सत्य है वह जल द्वारा डुबाया नहीं जा सकता, नदी जल द्वारा बहाया नहीं जा सकता, जंगली पशुओं द्वारा भक्षण नहीं किया जा सकता और अग्नि द्वारा जलाया नहीं जा सकता है ॥१०४४॥ इस संसारमें स्त्री और पुरुष दोनोंके ही मोहके उदयमे शुभ और अशुभ दोनों तरहके परिणाम हुआ करते हैं ऐसा जानकर मोहकी निंदा करना चाहिये, जीवोंकी नहीं ॥१०४५॥

साधारणोऽत्र सर्वेषां जीवानामनिवारिते ।  
 दुष्टाः सन्ति परिणामास्ततः कार्योऽस्य निग्रहः ॥१०४६॥  
 श्लाघ्या भवति नार्योऽपि शुद्धशीला महीयसा ।  
 स्त्री पुमानिति कुर्वन्ति शेषुर्षी मंदमेधसः ॥१०४७॥  
 सामान्येन ततो नेह निदिताः सन्ति घोषितः ।  
 शुद्धशीला न गच्छन्ति दूषणं हि कदाचन ॥१०४८॥

छंद रथोद्धता—

शुद्धशीलकलित्वास्तु जायते नार्यतास्तु अविहं मलीमसं ।  
 आस्पदं हि विवधाति तामसं हंसरश्मिषु कदाचनापि किं ॥१०४९॥

इतिस्त्री दोषाः ।

इस विचित्र विश्वमें सभी जीवोंके बिना किसी रुकावटके सब तरहके-भले बुरे कुशील और सुशील परिणाम होते हैं इसलिये जो दुष्ट परिणाम हैं उनका कारण जो मोह है उसका निग्रह करना चाहिये ॥१०४६॥

संसारमें शुद्ध शीलयुक्त नारियां भी महापुरुषों द्वारा प्रशंसनीय होती हैं, जो मंद बुद्धि हैं वे ही यह स्त्री है यह पुरुष है ऐसी भेद बुद्धि करते हैं । आशय यह है कि स्त्री हो चाहे पुरुष । यदि दुष्ट कुशीली है तो दोनों ही निंदनीय हैं और यदि शीलवान सदाचारी हैं तो दोनों प्रशंसनीय हैं इस दृष्टिसे दोनोंमें भेद नहीं है ॥१०४७॥ इसीलिये तो सामान्यतया स्त्रियां ही निंदित नहीं की गयी हैं अर्थात् कोई यह न समझे कि स्त्रियों की ही केवल निंदा की है । स्त्री हो चाहे पुरुष यदि कुशील दुराचारी हैं तो दोनों निंदित हैं । शुद्ध शील स्वभाववाली स्त्रियां कभी भी दूषणको प्राप्त नहीं होती हैं ॥१०४८॥

शुद्ध शीलवान स्त्रियोंमें चारित्र्य मलिन नहीं होता, क्या कभी हंस रश्मियोंमें तामस स्थान पाता है ? नहीं पाता अर्थात् हंस सदृश उज्ज्वल किरणोंमें जैसे मलिन अंधकारका रहना संभव नहीं वैसे शुद्ध शीलवती नारियोंमें मलीन आवरण संभव नहीं है ॥१०४९॥



बेहस्य बीजनिष्पत्तिके आंधो जन्मवृद्धयः ।

अंसाश्च निर्गमोऽशौचं ज्ञेयं व्याधिरनित्यता ॥१०५०॥

विशेषार्थ—आचार्य अमितगतिने इस ग्रंथमें पुरुषोंको विशेषतया मुनिजनोंको स्त्रियोंसे विरक्ति कराने हेतु स्त्रियोंमें दोष बताये हैं । पुनश्च स्त्रियोंको पुरुषोंसे विरक्ति कराने हेतु पुरुषोंमें दोष बताये हैं, किन्तु स्त्रियोंके दोष वर्णनमें बहुत विस्तार किया है । सर्वत्र ब्रह्मचर्यके वर्णनमें यही तरीका देखा जाता है कि प्रथम सविस्तर स्त्रियोंके दोष दिखाये जाते हैं और अंतमें पुरुषोंके दोष बहुत थोड़े वाक्यों द्वारा बताये जाते हैं । अधिक वर्णन होनेसे स्त्री संबंधी दोषोंपर तो पाठक या श्रोताजनोंकी दृष्टि जाती है किन्तु पुरुष संबंधी दोषोंपर नहीं जाती । किन्तु यह उनकी बुद्धिकी ही कमी समझनी चाहिये । आचार्योंने कभी भी सर्वथा नारीकी निंदाकी हो ऐसा नहीं है । स्त्री हो चाहे पुरुष छोटे आचरण करे तो दोनों निन्द्य हैं ।

बहुतसे लोग कुतर्क किया करते हैं कि आचार्य ग्रंथ रचना करते हैं और वे पुरुष हैं ही, अतः स्त्रियोंके दोषोंको बतलाते हैं । यदि स्त्रियां ग्रंथ रचना करे तो ऐसा नहीं होता या नहीं होगा ? किन्तु यह सर्वथा असत्य है । जो तत्त्वज्ञ है वह ऐसा न समझता है न प्रतिपादन ही करता है । शास्त्रोंमें सर्वत्र ब्रह्मचर्यके वर्णनमें मुख्यतया स्त्री संबंधी दोषोंका वर्णन करनेमें तीन हेतु हैं—

प्रथम तो मोक्षमार्गमें निर्बाधगतिसे गमन पुरुषही कर सकता है अर्थात् मुक्ति की प्राप्ति पुरुषके ही होती है, स्त्रियां मोक्ष मार्गपर चलती हैं किन्तु उनका गंतव्य तक निर्बाध गमन नहीं है । जो मार्गपर तो चले किन्तु मंजिल तक नहीं पहुंच पावे उनकी मार्ग संबंधी कथनमें मुख्यता कंसे हो सकती है ?

दूसरा हेतु—चारों पुरुषार्थोंमें पूर्ण सफलता पुरुषोंको मिलती है अर्थात् धर्म आदि पुरुषार्थको पूर्ण रूपेण करनेके लिये पुरुष ही सक्षम है । तीसरा हेतु—जो व्यक्ति जिस कार्यको प्रारंभसे अंततक पूर्ण कर सके उसी व्यक्तिको उस कार्य संबंधी उपदेश दिया जाता है । लौकिक कार्यमें भी यही बात है ।

अंतमें निश्चित रूपसे यही समझना चाहिये कि यदि पुरुषोंको अपने ब्रह्मचर्यको निर्मल रूपसे पालन करना है तो उन्हें स्त्रियोंका संपर्क, उनमें अनुराग अवश्य छोड़ना पड़ेगा ऐसा नहीं होता कि उनसे अनुराग तथा संपर्क करते रहें और ब्रह्मचर्य

देहस्याशुचिनिर्बीजं यतो लोहितरेतसी ।  
 ततोऽसावशुचिर्जैवो यथा गूथाज्यपूरकः ॥१०५१॥  
 द्रष्टुं घृणायते देहो चर्चोराशिरिथ स्फुटम् ।  
 स्पृष्टुमालिगितुं भोक्तुं तद्बोजो भुज्यते कथम् ॥१०५२॥

निर्दोष बना रहे । जब किसी भी वस्तुका अनुराग तोड़ना है तो उस वस्तुके दोष देखने से ही अनुराग टूट सकता है अन्यथा नहीं । इसीलिये पुरुषोंको सर्वोत्कृष्ट व्रत परिपालनार्थ स्त्री संबंधी दोष अवलोकन कर उनसे विरक्ति करनी चाहिये और स्त्रियोंको सर्वोत्कृष्ट व्रत परिपालनार्थ पुरुष संबंधी दोष अवलोकन करके उनसे विरक्ति करनी चाहिये क्योंकि स्त्री और पुरुष दोनोंका एक दूसरेके प्रति आकर्षण होता है, उस आकर्षणको समाप्त करनेके लिये एक दूसरेकी संगति वात्सलाप आदि त्याज्य होते हैं । “अंगार सदृशी नारी, नरः घृतोपमो मतः । अस्तु ! शास्त्रके हाँदको समझकर विवाद छोड़ देना चाहिये और तात्त्विक पैनी दृष्टि अपनाकर स्त्री और पुरुष दोनोंको ही अपने ब्रह्मचर्य का निर्दोष परिपालन करना चाहिये इसीमें कल्याण है ।

स्त्री संबंधी दोषोंका कथन कर उनसे मुनिजनोंकी विरक्ति करायी अब शरीर संबंधी दोषोंको प्रतिपादन उससे वैराग्य कराने हेतु करते हैं—

शरीरके वर्णन करनेमें ये बारह प्रकरण हैं—

शरीरका बीज, उसकी निष्पत्ति क्षेत्र, आहार, जन्म, वृद्धि—जन्मक्षणसे लेकर आगे शरीरकी वृद्धि होना, अवयव, निर्गम—कर्ण आदिसे मलका निकलना, अशुचित्व, असारता, व्याधि, अनित्यता इनके द्वारा शरीरका वर्णन करेंगे ॥१०५०॥

क्रमशः देहके बीजका वर्णन तीन कारिकाओं द्वारा करते हैं—जिसकारणसे शरीरका बीज माताका रक्त और पिताका वीर्य है उस कारणसे वह अशुचि है, जैसेकि मलसे निर्मित घृतपूरक—घेवर ॥१०५१॥

यह शरीर मलोंकी राशि सदृश है उसको देखना भी घृणा कराता है तो स्पर्शन करनेके लिये आलिंगन करनेके लिये और भोगनेके लिये किसप्रकार शक्य है ? अर्थात् रक्त वीर्यरूप बीजवाले इस घृणित शरीरको कैसे भोग सकते हैं—मैथुन सेवन कैसे कर सकते हैं ? ॥१०५२॥

कणिकाशुद्धितः शुद्धः कणिकाघृतपूरकः ।  
 वर्चोबीजः कथं वेहो विशुद्धयति कदाचन ॥१०५३॥  
 ॥ इति बीजं ॥

वशाहं कलिलोभूतं दशाहं कलुषीकृतं ।  
 दशाहं च स्थिरीभूतं बीजं गर्भेऽवतिष्ठते ॥१०५४॥

मासेन बुद्बुदीभूतं तन्मासेन घनीकृतम् ।  
 मांसपेशी च मासेन जायते गर्भपंजरे ॥१०५५॥

मासेन पुलकाः पंच मासेनांगानि पठके ।  
 उपांगानि च जायंते गर्भवासनिवासिनः ॥१०५६॥

मैंहूके आटेसे बना घृतपूरक इसलिये शुद्ध है कि वह शुद्ध आटेसे बना है किन्तु मलरूप बीजवाला देह कैसे शुद्ध हो सकता है ? अर्थात् घेवरका उपादान शुद्ध है अतः घेवर शुद्ध है और शरीरका उपादान अशुद्ध रक्त वीर्य है अतः शरीर अशुद्ध है, वह कदापि शुद्ध नहीं हो सकता ॥१०५३॥

शरीरके बीजका वर्णन समाप्त ।

मानवके शरीरके निर्माणका क्रम पांच श्लोकों द्वारा कहते हैं—माता पिताका रजोवीर्य माताके उदरमें मिश्रित होकर दश दिन तक कलल अवस्थारूप अर्थात् तांबा और चांदीको गलाकर जैसे विलीन किया जाता है वैसे रजोवीर्यका होना कलल अवस्था है । उस रूप दस दिन तक रहता है । पुनः दश दिन तक वह कलुषित रूप रहता है । फिर दस दिन तक स्थिर रूप होकर रहता है ॥१०५४॥ इसप्रकार एक मास पूर्ण होने पर एक मास तक बबूलेकी अवस्थाको प्राप्त होता है, पुनः एक मासमें घनीभूत होता है और पुनः गर्भपंजरमें उक्त गर्भ मांसपेशी रूप एक महिनेमें बनता है ॥१०५५॥ पुनः पांचवें महिनेमें उस गर्भमें पांच पुलक अर्थात् दो हाथ दो पैर और एक शिर इस रूप पांच अंकुर उक्त मांस पिंडमें निकलते हैं । छठे मासमें अंग और उपांगोंकी रचना होती है अर्थात् दो हाथ, दो पैर, नितंब, उर, पीठ और मस्तक ये आठ अंग एवं कान, नाक, ओठ, अंगुली आदि उपांग इनकी रचना छठे मासमें होती है ॥१०५६॥

धर्मरोमाणि जायंते मासे तस्यात्र सप्तमे ।  
 स्पंदोऽष्टमे विनिर्याणं नवमे दशमे ततः ॥१०५७॥  
 यतोऽशुचीनि सर्वाणि कललादीनि कारणम् ।  
 वर्चसीय ततो देहो जुगुप्स्यो महतां सदा ॥१०५८॥  
 इति निष्पत्तिः ।

तिष्ठत्यामाशयस्याध ऊर्ध्वं पक्वाशयस्य सः ।  
 जरायुर्वेष्टितो मासाध्रवात्रामेध्यमध्यगः ॥१०५९॥  
 मासमेकं स्थितोऽध्यक्षं वर्चोमध्ये जुगुप्स्यते ।  
 निजोऽपि न कथं गर्भे वांते नवदश स्थितः ॥१०६०॥  
 इति क्षेत्रम् ।

सातवें मासमें चर्म और रोम आते हैं । आठवें मासमें उस गर्भमें हलन-चलन होने लगता है और नवमें या दसवें मासमें उदरसे निकलना होता है अर्थात् प्रसूति होती है ॥१०५७॥

इसप्रकार कलल आदि सभी अवस्थायें अशुचि हैं इसीलिये महापुरुषों द्वारा सदा ही यह देह मलराशिके समान जुगुप्सा-ग्लानि करने योग्य है ॥१०५८॥

शरीर निष्पत्तिका वर्णन समाप्त ।

शरीर निर्माण जहां होता है उस गर्भाशय रूप क्षेत्रको अशुचिताको बताते हैं—माताके उदरमें गर्भकी स्थिति—उसके रहनेका क्षेत्र आमाशय—खाये हुए भोजन पाचन होनेके पूर्व जो स्थान रहता है वह आमाशय है और पक्वाशय अर्थात् जठर-पेटको अग्नि द्वारा जो पक-पच चुका है ऐसे अन्नके रहनेका स्थान पक्वाशय कहलाता है । उस आमाशयके नीचे और पक्वाशयके ऊपर इसतरह बीचमें जरायुसे वेष्टित वह गर्भ नव मास तक रहता है जो कि अमेध्य मध्यग कहलाता है अर्थात् आमाशय और पक्वाशयके बीचमें होनेसे अमेध्य मध्यग कहा जाता है ॥१०५९॥

मल स्थानपर एक महिने तक कोई व्यक्ति रहता हुआ अपनेको दिखता है तो वह भले ही अपना हो तो भी ग्लानि करने योग्य हो जाता है तो फिर नव मास पर्यंत ब्रह्मन स्थानीय माताके गर्भमें रहा हुआ यह अपना शरीर कैसे ग्लानि करने योग्य नहीं होगा ? होगा ही ॥१०६०॥

पिच्छिलं चर्बितं दन्तमिश्रितं श्लेष्मणा च यत् ।  
 अन्नं मात्रशितं युक्तं पित्तेन कटुकात्मना ॥१०६१॥  
 अमेध्यसदृशं वातं समीरेण पृथक्कृतम् ।  
 ऊर्ध्वं कटुकमरुनाति विगलंतमसौ रसम् ॥१०६२॥  
 ततोऽस्ति सप्तमे मासे नाभौ ह्युत्पलनालवत् ।  
 ततो नाभ्या तथा वान्तं तदावसे स गर्भगः ॥१०६३॥  
 अमेध्यं भक्षयन्नेकं मासं दृष्टो जुगुप्स्यते ।  
 निजोपि न कथं गर्भे मासान्नवदशानसौ ॥१०६४॥

इति आहार ।

भावार्थ—कोई अपना निजो व्यक्ति भी है और मल मूत्रके स्थानपर थोड़े कालतक रहता है तो हम उस व्यक्तिकी ग्लानि निंदा आदि करने लग जाते हैं किन्तु अपना निज शरीर नौ महीने तक माताके द्वारा भुक्त उच्छिष्ट अन्नके मध्य रहता है तो यह कैसे ग्लानिकारक नहीं होगा ? फिर भी मूढ जन इस शरीर पर स्नेह करते हैं ।

माताके उदरमें शरीरके लिये कैसा आहार मिलता है यह बताते हैं—

दांतोंके द्वारा चबाया हुआ कफसे गीला एवं मिश्रित कड़ुवे पित्तसे युक्त ऐसा माता द्वारा भुक्त अन्न होता है तथा जो मलके समान है वात है खल भाग जिसका वायु द्वारा पृथक् किया गया है ऐसे आहारका ऊपरसे रस गलता है तब उस रसकी एक एक कड़वी बूंदको गर्भस्थ जीवयुक्त शरीर ग्रहण करता है अर्थात् जब हम माताके उदरमें रहते हैं तो माताके खाये हुए झूठे अन्नके रसको ही अपना आहार बनाते हैं ॥१०६१॥ ॥१०६२॥

छह मासतक तो इसतरह बीतते हैं । सातवें मासमें कमलकी नालकी तरह नाभि स्थानपर नाभि सहित एक नाल उत्पन्न होती है तब वह गर्भस्थ जीवसहित शरीर उस नाभि-नाल द्वारा माता द्वारा वात आहारको ग्रहण करता है ॥१०६३॥ किसीको एक माहतक अशुचिको खाते हुए देखा जाय तो उसकी ग्लानि आती है, भले

शोणितप्रस्रवद्वारं दुर्गंधं जठराननं ।  
 अवाच्यजन्मभूतस्य लज्जनीयमशौचकम् ॥१०६५॥  
 परो वस्तिमुखस्पर्शा महद्भिन्नित्यते यदि ।  
 उदरद्वारसंस्पर्शा विनिष्ठो न तदा कथम् ॥१०६६॥  
 इति जन्म ।

निष्ठानि लज्जनीयानि कर्माणि कुरुते शिशुः ।  
 कृत्याकृत्यभजानानो शेव्यासेव्यं च सूक्ष्मीः ॥१०६७॥

ही वह व्यक्ति अपना ही ही । तो फिर जो नव या दस मास तक गर्भमें अमेध्य भक्षण करता है ऐसा यह शरीर कैसे ग्लानिकारक नहीं होगा ? अर्थात् ऐसे शरीरसे ग्लानि आना चाहिये ॥१०६४॥

गर्भस्थ शरीरके आहारका वर्णन समाप्त ।

शरीरका जन्म—

मनुष्यका जन्म जिससे होता है वह रक्त और मूत्र निकलनेका द्वार है, दुर्गंध युक्त है, जठर—उदरका मुख है शब्द द्वारा कहने योग्य नहीं है, लज्जाकारक और अशुचि है ऐसा माताका योनि स्थान है उससे मानवका या शरीरका जन्म होता है ॥१०६५॥

यदि उदरका स्पर्श करनेवाला मद्भान् पुरुषों द्वारा निन्दनीय होता है तो उदरद्वार स्पर्शा—योनि स्थानका स्पर्श करनेवाला निन्दनीय कैसे नहीं होगा ? होगा ही ॥१०६६॥

जन्म वर्णन समाप्त ।

जन्मवृद्धिका कथन करते हैं—

गोदीका बालक—शिशु निष्ठ और लज्जाकारक कामोंको करता रहता है वह मूढ बुद्धि कार्य और अकार्य तथा सेव्य और असेव्यको नहीं जानता है अर्थात् छोटेसे बालकको यह काम करना योग्य है यह पदार्थ खाने योग्य है ऐसा विचार नहीं रहता है ॥१०६७॥

स चर्मपूयमांसास्थिवर्चोमूत्रकफादिकं ।  
 स्वस्यापरस्य वा वक्षत्रे क्षिपते विगतत्रयः ॥१०६८॥  
 यत्किञ्चिस्फुरते ब्रूते बालः खादत्यलज्जितः ।  
 हवते विगतज्ञानः प्रदेशे यत्र तत्र वा ॥१०६९॥  
 बाले यदि कृतं कोऽपि कृत्यं संस्मरति स्वयम् ।  
 तदात्मन्यपि निर्वेदं यात्यन्यत्र न किं पुनः ॥१०७०॥  
 अमेध्यस्य कृटो गात्रममेध्येनैव पूरिता ।  
 अमेध्यं स्रवते छिद्रं अमेध्यमिदं भाजनम् ॥१०७१॥  
 इति वृद्धि ।

शतानि त्रीणि संत्यश्नां मज्जापूर्णानि विग्रहे ।  
 संधीनामपि तावन्ति सन्ति सर्वत्र मानुषे ॥१०७२॥

वह निर्लज्ज शिशु अपने या परके मुखमें चर्म, हड्डी, पीप, मांस, मल, मूत्र और कफ आदिको डालता है, उसे कुछ ज्ञान या समझ नहीं रहती है ॥१०६८॥ वह शिशु जो कुछ भी कार्यको करता है जो चाहे कुछ भी बोलता है । निर्लज्ज हुआ कुछ भी खाता है । जिसको ज्ञान नहीं है ऐसा यह बालक जहां तहां मलको कर डालता है ॥१०६९॥ बाल अवस्थामें स्वयं जो अयोग्य कार्य किया था उस कृत्यको यदि कोई स्मरण कर लेवे अथवा उसको कदाचित् अयुक्त कृत्यकी याद आ जाय तो वैराग्य होता है फिर अन्य स्त्री आदिके विषयमें क्या निर्वेद नहीं होगा ? होगा ही । आशय यह है कि हमने स्वयंने बचपनमें जो जो गलत कार्य किये उनकी याद आवे तो ग्लानि से मन भर जाता है और उससे किसीको वैराग्य भी हो जाता है । जब स्वयंके बचपन की यह वार्ता है तो अन्य स्त्री आदिके शरीरसे ग्लानि क्यों नहीं होगी ॥१०७०॥ यह शरीर अमेध्य—अशुचिकी कुटी—झोंपड़ी है वह अमेध्यसे ही भरी है और अमेध्यको झराती है, जैसे अमेध्यसे भरा पात्र यदि छिद्र सहित हो तो अमेध्यको झराता है ॥१०७१॥

शरीर वृद्धि वर्णन समाप्त ।

मांसपेशीशिरास्नायुशतान्घंगे यथाक्रमम् ।  
 पंच सप्त नव प्राज्ञाः सर्वदापि प्रचक्षते ॥१०७३॥  
 शिराजालानि चत्वारि कंडराणि च षोडश ।  
 शिरामूलानि षट् चैव मांसरज्जुद्वयं तथा ॥१०७४॥  
 कालेयकानि सप्तांगे त्वचः सप्त निवेविताः ।  
 सर्वत्र कोटि लक्षणामशीतो रोमगोचरा ॥१०७५॥  
 आमपक्वाशयस्थानं षोडशैवांत्रयष्टयः ।  
 कुक्षितस्याश्रयाः सप्त शरीरे संति मानुषे ॥१०७६॥  
 नव संति व्रणास्थानि मुच्यमानानि कश्मलम् ।  
 तिलः स्थूणाशतं देहे मर्मणां सप्तसंयुतं ॥१०७७॥  
 शुक्रमस्तिष्कमेदांसि प्रत्येकं सूरयो विदुः ।  
 स्वकीयांजलिमानानि मनुष्याणां कलेवरे ॥१०७८॥  
 षडंजलिमितं पित्तं वसांजलित्रयप्रमा ।  
 श्लेष्मा पित्तसमो रक्तमर्द्धाढकमितं मतम् ॥१०७९॥

शरीरके अवयवोंका वर्णन—

इस मानवके शरीरमें तीनसौ हड्डियां हैं जो कि मज्जा नामकी दुर्गंध धातुसे युक्त हैं तथा संधियां भी तीनसौ हैं ॥१०७३॥ शरीरमें मांस पेशियां पांच सौ, शिरायें सातसौ और स्नायु नौसौ हैं ऐसा प्राज्ञ कहते हैं ॥१०७३॥ तथा शिराओंके जाल चार, सोलह कंडरा, छह शिराओंके मूल और मांस रज्जु दो हैं ॥१०७४॥ शरीरमें कालेयक सात हैं, सात त्वचा हैं और अस्सो लाख कोटि रोम हैं ॥१०७५॥ आमाशय और पक्वाशयमें सोलह आंतें हैं तथा दुर्गंधके आशय सात हैं ॥१०७६॥ इस देहमें व्रण मुख नी हैं जो दुर्गंधको झराते हैं । तीन स्थूणा—वात पित्त कफ हैं और मर्मस्थान एक सौ सात हैं ॥१०७७॥ मानवोंके शरीरमें शुक्र, मस्तक और भेद ये तीनों अपने अपने हाथसे अंजुली प्रमाण है ऐसा आचार्य कहते हैं ॥१०७८॥ शरीरमें छह अंजुली प्रमाण पित्त है, तीन अंजुली प्रमाण वसा नामा धातु है । कफ पित्तके समान छह अंजुली है, रक्त आधा आढक [बत्तीस पल प्रमाण] है ॥१०७९॥ मल छह प्रस्थ प्रमाण है मूत्र आधा



षट्प्रस्थप्रमितं चर्चो सूत्रमर्द्धाढकप्रमम् ।  
 नखानां त्रिंशतिर्वन्ताद्वात्रिंशत्प्रकृता मताः ॥१०८०॥  
 कायः कृमिकुलाकीर्णः कृमिणो वा व्रणोऽखिलः ।  
 तं सर्वं सर्वतो व्याप्य स्थिताः पंचचरण्यवः ॥१०८१॥  
 इत्यंगोऽवयवाः सन्ति सर्वे कुथितपुद्गलाः ।  
 नैकोऽप्यवयवस्तत्र पवित्रो विद्यते शुचिः ॥१०८२॥  
 दरधनिःशेषचर्मणं पांडुरांगीं गलव्रतां ।  
 दिदृक्षतेऽपि नो कोऽपि बल्लभामपि बल्लभः ॥१०८३॥  
 अभविष्यन्न चेद्गात्रं पिहितं सूक्ष्मया त्वचा ।  
 को नामेदं तदास्प्रक्ष्यन्मक्षिकापत्रतुल्यया ॥१०८४॥  
 कर्णयोः कर्णगूथोऽस्ति तथाक्षणोर्मलमश्रु च ।  
 सिंघाणकादयो निद्या नासिकापुटयोर्मलाः ॥१०८५॥

आढक है, नख बीस हैं, दांत बत्तीस हैं सब अवयवोंका यह जो प्रमाण बताया वह स्वाभाविक रूप है (विकृत अवयव हीनाधिक भो हुआ करते हैं एवं मल आदिक भी विकृत होनेपर हीनाधिक हो जाते हैं) ॥१०८०॥ यह शरीर कृमिकुलोंसे भरा है, जैसे व्रण-घाव कृमियोंसे भरा रहता है । ऐसे इस शरीरको सब ओरसे व्याप्त करके पांच वायुयें स्थित हैं ॥१०८१॥ इस शरीरमें सर्व ही अवयव कुथित-सड़े पुद्गल स्वरूप हैं । उसमें एक भी अवयव पवित्र शुचि नहीं है ॥१०८२॥ जिसका समस्त चर्म जल गया है जिससे सफेद अंगवाला हो गया है एवं सड़ा रक्त जिससे झर रहा है ऐसा यह शरीर बन जाय तो वह भले ही प्रिय था किन्तु ऐसा होनेपर अपना प्रिय व्यक्ति भी उसे देखने की इच्छा भी नहीं करता है ॥१०८३॥

मक्खीके पंखके समान पतले चर्मसे यह शरीर यदि ढका हुआ नहीं होता तो उसको कौन व्यक्ति स्पर्श करता ? कोई भी नहीं करता ॥१०८४॥

शरीर अवयव वर्णन समाप्त ।

निर्गमका वर्णन—

अब इस शरीरसे क्या निकलता है शरीरमें क्या-क्या पैदा होता है यह बताते हैं—

लालानिष्ठोवनश्लेष्म पुरोगा विविधा मलाः ।  
 जायते सर्वदा वक्त्रे बन्तकीटाकुलव्रणे ॥१०८६॥  
 ये मेहुगुदयोः सन्ति वर्चोमूत्रादयो मलाः ।  
 न वक्तुमपि शक्यंते धीक्षितुं ते कथं पुनः ॥१०८७॥  
 चिकणो रोमकूपेषु स्वेदः सर्वेषु सर्वतः ।  
 यूकाः षट्पदिका लिखाजायंते सर्वदा ततः ॥१०८८॥  
 गात्रैर्मुच्यति वर्चासि विग्रहो निखिलैरपि ।  
 गूथपूर्णो घटो गूथं छिद्रितो विवरैरिव ॥१०८९॥  
 गुह्यै रवयवैः स्त्रीणां निचितैर्विविधैर्मलैः ।  
 सारासारप्रवृष्टानां मानसं हियते कथम् ॥१०९०॥  
 लज्जनीयेऽतिबीभत्से मूढयो रमते कथम् ।  
 योनौ विलम्बे स्रवद्रक्ते निद्ये कृमिरिवव्रणे ॥१०९१॥

कर्णोंमें कर्णोंका मल रहता है तथा आंखोंमें उसका मैल और अश्रु निकलते हैं । नाकके पुटोमें सिघान आदि निद्य मल हुआ करते हैं ॥१०८५॥ मुखमें लार, थूक, कफ आदि विविध मल सदा हो रहते हैं, कैसा है यह मुख ? जिसमें दातोंके मसूड़ोंमें कीड़ोंका कुल और व्रण रहते हैं ॥१०८६॥ मेदन और गुदामें क्रमशः मूत्र और मल आदि रहते हैं जिनको कहनेके लिये भी शक्य नहीं उनका देखना किसतरह शक्य है ? अर्थात् ये मेदन आदि पदार्थ निदनीय होनेसे देखने कहने योग्य नहीं हैं ॥१०८७॥ संपूर्ण रोम कूपोंमें चिकणा पसीना होता है, जिससे कि सदा जूँ लीक अर्थात् चर्मकी थूका जूँ उत्पन्न होती है ॥१०८८॥ सारे ही शरीर अवयवोंसे मैल निकलता है, जैसे मैलसे भरे छिद्रवाले घटके छिद्रोंसे सतत् मैल झराता है ॥१०८९॥ स्त्रियोंके विविध मलोंसे भरे गुह्य अवयवोंसे सार असारको देखने वाले मनुष्योंका मन कैसे लज्जित नहीं होता ? ॥१०९०॥

अति लज्जाका कारण, घिनावने, आर्द्र, रक्त झराते हुए निद्य ऐसे स्त्रीके योनिमें मूढ बुद्धि कैसे रमता है ? वह तो वैसा है जैसे व्रणमें कीड़े रमते हैं ॥१०९१॥

अंगारस्येव कायस्य बहिरंतश्च दृश्यते ।  
 नकोप्यथयवः शुद्धः सर्वथा मलिनात्मनः ॥१०६२॥  
 कायो जलैः पयोधोनां धाव्यमानोऽस्त्रिलरपि ।  
 स्वभावमलिनो जातु नांगार इव शुध्यति ॥१०६३॥  
 अभ्यंगोद्वर्तनस्नानमुखवंताक्षिधावनैः ।  
 शश्वद्विशोधयमानोऽपि दुर्गंधं वाति विग्रहः ॥१०६४॥  
 मृत्तिकांजमवाधापधातुस्वङ्भूलवल्लिभिः ।  
 केशास्यवासतांबूलधूपपुष्प दलादिभिः ॥१०६५॥  
 प्रच्छाद्य निदितं गंधं भुज्यतेऽन्यकलेवरम् ।  
 हिग्वादिभिरिव द्रव्यैः पिशितं विघृणात्मभिः ॥१०६६॥

जिसप्रकार कोयलेका अंदरका और बाहरका एक भी अवयव शुद्ध (शुक्ल) नहीं होता सर्वथा मैला (काला) ही होता है, उसप्रकार शरीरका एक भी अवयव शुद्ध दिखायी नहीं देता ॥१०६२॥

निर्गम वर्णन समाप्त ।

शरीर अशुचि वर्णन—

सागरीके संपूर्ण जलसे धोने पर भी यह स्वभावसे मैला शरीर कदाचित् भी शुद्ध नहीं होता, जैसे कोयला शुद्ध नहीं होता है ॥१०६३॥ अभ्यंग, उद्वर्तन स्नान द्वारा तथा मुख प्रक्षालन, दांत धोवन, आंख प्रक्षालन आदि द्वारा यह शरीर सतत् शुद्ध करने पर भी दुर्गंधमय पदार्थोंको उगलता रहता है ॥१०६४॥ मुलतानी आदि मिट्टी द्वारा, अंजन, पाषाण स्वरूप अनेक प्रकारके रत्न, सुवर्ण आदि धातु या जल, छाल, जड़, बेल आदि पदार्थों द्वारा केश और मुख आदिका संस्कार तथा तांबूल, धूप, पुष्प, पत्र आदिसे निदित और दुर्गंधित शरीरको प्रच्छादित कर और सुगंधित करके उस स्त्री अथवा पुरुषके शरीरको भोगा जाता है अर्थात् धिनावने भागोंको ढककर दुर्गंधित भागोंको जबरदस्ती सुगंधित करके कामुक स्त्री पुरुष उस शरीरका भोग करते हैं जैसे कि धिनावने दुर्गंधित मांसको हिंग आदि द्रव्योंसे संस्कारित कर दुष्ट निदनीय पुरुष खाते हैं ॥१०६५॥१०६६॥ यदि यह शरीर मयूरके समान स्वभावसे मनोहर होता तो

मयूरदेहवद्देहो यद्यभास्यन्निसर्गसः ।  
 अभविष्यत्तदा शोभा तस्मिन्नीक्षणतोषिणी ॥१०६७॥  
 आत्मनः पतितो खेलो यदि स्पष्टं घृणायते ।  
 तदा रामासुखाभो हि पीयते कुथितं कथम् ॥१०६८॥  
 धीक्ष्यमाणो मनुष्याणां बहिरंतश्च धीक्ष्यते ।  
 एरंडदंडवद्देहो न सारोऽत्र कदाचन ॥१०६९॥  
 चमरीणां कर्चं क्षीरं गथां शृङ्गाणि खड्गिनां ।  
 भुजंगानां मणिः पिच्छं बहिणां करिणां रदः ॥११००॥  
 कस्तूरिका कुरंगाणामिस्थं सारो विलोचयते ।  
 शरीरे न पुनर्नृणां कोऽपि कदापि कदाचन ॥११०१॥

छंद-ब्रूत किसंबित—

कुथित सद्यनि वा कुथितं: कृते कृमिकुलं विधिधरभितो भूते ।  
 शुचि नृणां सकलाशुचिमंविरे भवति किंचन नात्र कलेवरे ॥११०२॥

उसकी शोभा नेत्रको प्रसन्न करती अर्थात् स्वभावसे सुंदर वस्तुको देखनेमें संतोष होता है, यह शरीर तो ऊपरसे जबरन मनोहरसा किया गया है स्वतः सुंदर नहीं है ॥१०६७॥ अपने स्वयंके मुखसे गिरा हुआ धूक यदि स्पर्श करनेके लिये घृणा करता है तो स्त्रीके मुखका सड़ा जल अर्थात् लार किसप्रकार पी जाती है ? यह बड़ा आश्चर्य है ॥१०६८॥

अशुचिका वर्णन समाप्त ।

असारता वर्णन प्रारंभ—

मनुष्योंके शरीरको अंदरसे बाहरसे देखते हैं तो वह एरंड दंडके समान असार ही नजर आता है इसमें कदाचित् भी सार दृष्टिगोचर नहीं होता है ॥१०६९॥ चमरी गायके केश, गायोंका दूध, हिरणके सींग, सर्पोंकी मणि, मयूरोंके पंख, हाथियोंके दांत और हिरणोंकी कस्तूरी इतने पदार्थ तिर्यंचके शरीरसे कदाचित् कथंचित् सारभूत देखे जाते हैं किन्तु मानवोंके शरीरमें कहींपर कदाचित् भी कोई पदार्थ सारभूत दृष्टिगोचर नहीं होता है ॥११००॥११०१॥

यदि षणवतिरोगाः संभवन्ति विसोचने ।  
 कियंतस्ते तदा नृणां सर्वत्रापि कलेवरे ॥११०३॥

कोटयः पंचाष्टषष्टीश्च लक्षाः सह सहस्रकः ।  
 नवभिर्नवतिः पंचशत्याशीतिश्चतुर्गुता ॥११०४॥

पीनस्तनीन्दुवक्त्रा या तारुष्ये हरते मनः ।  
 अनिष्टा जायते जीर्णा सेक्षुयष्टिरिघारसा ॥११०५॥

या यौवने प्रिया कांता सर्वावयवसुंबरी ।  
 दुर्गंधा कुभितासास्ति बीभत्सा विरसा मृता ॥११०६॥

यह मानव शरीर सड़े पदार्थोंका मानो घर है, सड़े पदार्थोंसे ही निर्मित है, विविध कीड़ोंके समुदायसे चारों ओरसे भरा है, संपूर्ण अशुचिका स्थान है, ऐसे इस कलेवरमें कुछ भी शुचि और सार वस्तु नहीं है ॥११०२॥

असारता वर्णन समाप्त ।

रोग वर्णन—

मानवके इस शरीरमें यदि एक नेत्रमें छद्धानवे रोग संभव हैं तो सारे शरीरमें कितने रोग होंगे ? सारे शरीरमें तो पांच करोड़, अड़सठ लाख, नित्यानवे हजार, पांच सौ चौरासी रोग संभव हैं ॥११०३॥११०४॥

रोग वर्णन समाप्त ।

अध्रुव-अनित्यता वर्णन—

सुंदरी पीनस्तनी चन्द्र सदृश मुखवाली नारी तरुण अवस्थामें मनको हरती है वही नारी वृद्धावस्थामें अनिष्ट बुरी हो जाती है जैसे नीरस इक्षु-मन्ना अनिष्ट हो जाता है ॥११०५॥ जो कांता यौवनमें सर्वांग सुंदरी और अत्यंत प्यारी थी वह मर जानेपर दुर्गंधित, बीभत्स, सड़ी, विरस हो जाती है अर्थात् स्त्रीका मृतक शरीर घिनावना होता है जो पहले सुहवना लगता था ॥११०६॥

म्रियते बल्लभा पूर्वं स्वयं वा म्रियतेपुरा ।  
 जीवन्ती जीवतो वान्यैर्हियते बलिभिर्बलात् ॥११०७॥  
 विरज्यते स्वयं तस्याः सा वा तस्य विरज्यते ।  
 परेण वा समायाति तिष्ठन्ती वा विरुध्यते ॥११०८॥  
 चिरं तिष्ठति संस्कारे काष्ठप्रावाविरूपकम् ।  
 कलेवरं मनुष्याणां न संस्कारे महस्यपि ॥११०९॥  
 यौवनेन्द्रियलावण्यतेजोरूप बलादयः ।  
 गुणाः क्षणेन नश्यन्ति शारदा इव नीरदाः ॥१११०॥  
 पतस्याहारवानार्थं सुरतस्य तपस्विनः ।  
 क्षणाच्च किं महावेद्यया नष्टः कुष्ठेन विग्रहः ॥११११॥

दांपत्य जीवनकी अध्रुवता—

कभी किसीकी पहले पत्नी मर जाती है तो कभी किसीका पति मर जाता है, कभी तो बलवान् अन्य पुरुष जीवित पतिके पत्नीको जबरन हरके ले जाता है ॥११०७॥ अथवा पति पत्नी जीवित तो हैं किन्तु पति अपनी पत्नीसे किसी कारणवश विरक्त उदासीन हो जाता है या पत्नी अपने पतिसे नाराज उदास या विरक्त हो जाती है अथवा पत्नी अपने पतिको छोड़कर अन्य पुरुषके साथ चली जाती है या पुरुष अपनी पत्नीको छोड़कर परायी नारीके साथ कहीं चला जाता है, कभी पति पत्नी साथ रहते हैं किन्तु परस्परमें विरुद्ध रहते हैं ॥११०८॥ इसतरह दांपत्य जीवन दुःखरूप होता है ।

शरीर अध्रुवता—

काष्ठ, पाषाण आदिके स्त्री या पुरुष, आदिके बने हुए चित्र—प्रतिमा स्टेचू आदिका संस्कार करते रहो तो वे पदार्थ चिरकाल तक ठहरते हैं—नष्ट नहीं होते किन्तु मनुष्योंके शरीरमें स्नान, व्यायाम, आहार आदि बहुतसे संस्कार करने पर भी वह ठहरता नहीं नष्ट हो जाता है ॥११०९॥ शरीरका यौवन, इन्द्रियां, लावण्य, तेज, रूप, बल आदि गुण क्षणमात्रमें नष्ट हो जाते हैं, जैसे शरदकालीन मेघ क्षणभरमें नष्ट हो जाते हैं ॥१११०॥ सुरत नामका राजा मुनिको आहार देनेके लिये गया इतनेमें ही उसकी पट्टरानीका शरीर क्षणमात्रमें कुष्ठ रोगसे क्या नष्ट—व्याप्त नहीं हुआ था ? हुआ ही था ॥११११॥

हंतुमग्रे कृतो मूढो दुर्निवारेण मृत्युना ।  
सेवते विषयं यध्यः पाणेनेव सुरादिकम् ॥१११२॥

व्याघ्रेणाग्रे कृतो हंतुं बिले साऽजगरे गतः ।  
द्विद्यमाने दृढं लग्नो मूले विविधमूषिकैः ॥१११३॥

सुरत राजाकी कथा—

अयोध्याका नरेश सुरत नामका था पांचसी रानियोंकी शिरोमणि सती नामकी प्रमुख रानी पर अत्यधिक स्नेह होनेसे सदा उसके निकट रहता था । राजाके मनमें मुनिदानका तो बहुत भाव रहता था उसने सब राजकार्य छोड़ दिये थे किन्तु मुनियों को आहार देनेका कार्य हमेशा करता रहता, अन्य कार्य सब मंत्रियों पर छोड़ा था । एक दिन अपनी प्राण प्रियाके कपोल पर तिलक रचना कर रहा था इतनेमें आहारार्थ बुलिका आगजन हुआ । राजा राक्षीया भृंगार करना छोड़कर आहार देनेको चला गया । रानीको इससे क्रोध आया उस पापिनोने बहुत अपशब्द गाली अपवाद आदिसे मुनिकी महान निंदा की सब सखी दास दासियोंके समक्ष बहुत कुछ दुष्ट निन्द्य वाक्य कहती ही रही इससे मुनि निंदारूप भयंकर पापसे उसके शरीरमें तत्काल गलित कूष्ठ हो गया । दुर्गंध आने लगी । राजा आहार देकर लौटता है और रानीकी दशा देखकर स्तंभित हो जाता है । उसको वैराग्य होता है सर्व राज्यपाट छोड़कर जिनदोषा ग्रहण करता है । रानी कुछ समय बाद मरकर दुर्गतिमें चली जाती है । इसप्रकार यौवनका जोश, रूपका गर्व करनेसे रानीकी दुर्दशा हुई ।

कथा समाप्त ।

जैसे कोई चांडाल आदि नीच पुरुष है उसको अपराधके वश मृत्यु दण्ड मिल चुका है उस वक्त भी वह सुरापान आदि करता है (आयी हुई मृत्युका सोच नहीं करता है) वैसे मूर्ख पुरुष दुर्निवार मृत्यु द्वारा मारनेके लिये आगे करने पर भी अर्थात् मृत्यु निकट आ जानेपर भी विषयका सेवन करता है ॥१११२॥

जिसको मारनेके लिये आगे व्याघ्र खड़ा है ऐसा कोई पथिक जिसमें अजगर है ऐसे कूपके वृक्षकी डालको दृढ़तासे पकड़ लेता है, वृक्षकी जिस डालको पकड़ा है वह विविध चूहों द्वारा काटा जा रहा है, ऐसी भयानक स्थितिमें पड़ा वह मूढबुद्धि आगेकी

अपश्यन्नघतो मृत्युं यथा कश्चन मूढधीः ।  
 पतन्मधुकणास्वादे विधत्ते परमां रतिम् ॥१११४॥  
 मृत्युव्याघ्रेक्षितो दुःखसर्पे जन्मबिले गतः ।  
 ल्यमानस्तथा मूढो बहुभिर्विघ्नमूर्धकः ॥१११५॥  
 आशामूले दृढं लग्नो विषयास्वाद्यने रतिम् ।  
 महतीं कुर्वते नाशमपश्यन्नघतः स्थितः ॥१११६॥

मृत्युको नहीं देखता गिरते हुए मधुके बिंदुओंके स्वादमें परम रति करता है । जैसे यह पुरुष महामूढ माना जाता है वैसे मृत्युरूपी व्याघ्र जिसके आगे खड़ा देख रहा है ऐसा भीही प्राणी—मनुष्य दुःख रूपी सर्प जिसमें है ऐसे जन्म रूपी कूपमें लगा हुआ संसार वृक्ष जिसको कि आशारूपी डाल बहुतसे विघ्नरूपी चूहों द्वारा काटी जा रही है उसको दृढ़तासे पकड़कर लटका है और उस भयावह स्थितिमें आगेकी मृत्युको नहीं देखता हुआ स्त्री आदि विषयके स्वादमें बड़ी भारी प्रीति करता है वह पुरुष महामूढ है ॥१११३॥ ॥१११४॥१११५॥१११६॥

भावार्थ—यहांपर संसारी प्राणियोंके मोहको विडंबनाका आचार्यने दिग्दर्शन किया है । यह एक रूपक है इस रूपकको “संसार वृक्ष” नामसे हम लोग जानते हैं । कोई पथिक सघन वनमें रास्ता भूल गया है, इधर उधर मार्गकी खोज करता है कि अकस्मात् सामने व्याघ्र दिखाई देता है यद्यपि भटकते हुए बहुत समय हो जानेसे उसके पैरोंमें शक्ति नहीं है, भूखा प्यासा है—तो भी जान लेकर भागता है पुनः पीछे एक जंगली हाथी लग जाता है विचारा घबराकर दौड़ते हुए एक अंध कूपके किनारमें स्थित बट वृक्षको जटाको पकड़कर कूपमें लटक जाता है, इधर उक्त हाथी क्रोधित हुआ वृक्षको उखाड़नेका प्रयत्न कर रहा है, जिस जटाको पथिकने पकड़ा है वह दो चूहों द्वारा खाया जा रहा है और अल्पकालमें ही कटकर नीचे गिरेगा, उसी जटाके ऊपरी भागमें मधु-मक्खियोंका छत्ता है, वृक्षके हिलनेसे उसपर बैठी मक्खियां उड़ उड़कर पथिकको बुरी तरहसे काटने लगती हैं, किन्तु उस मधु छत्तेसे मधुकी कुछ बिंदु पथिकके मुखमें पड़ती हैं, अब वह पथिक इतनी भयावह स्थितिमें गुजर रहा है फिर भी मधुके स्वादमें सब कष्ट भयको भूला हुआ है तत्काल होनेवाली मृत्युको भी वह भूल चुका है । यह एक रोमांचकारी बोध कथा है । इस रूपकको हर मुमुक्षुजनोंको अपने पर घटित



छंद-शालिनी—

रामावर्चोमध्यवर्ती मनुष्यः क्रीडत्येषोऽमेध्यरूपः शिशुर्वा ।  
वर्चोलिप्तोऽमेध्यमध्यं प्रवृत्तो क्रीडस्यारं निदनीय स्वभावं ॥१११७॥

छंद-उपजाति—

अमेध्यनिर्भागाममेध्यपूर्णं निषेवमाणंर्वनिता शरीरम् ।  
यैर्मन्यते स्वं शुचिरस्तबोधैर्हास्यास्पदं कस्य न ते भवन्ति ॥१११८॥

छंद-उपजाति—

बीजादयो येन शरीरधर्माश्वित्ते क्रियन्ते बुधनिदनीयाः ।  
निषेद्यते मेध्यमयी न नारी कवाचनामेध्यकूटोव तेन ॥१११९॥

कर चिंतन करना चाहिये कि यह चतुर्गतिरूप संसारमें मानव देहरूप वृक्ष है, मार्ग भूला हुआ पथिक मैं स्वयं हूँ । मृत्यु रूपी व्याघ्र मेरे आगे आया मैं डरसे भागा जा रहा था कि आकस्मिक कष्ट रूप जंगली हाथीने मेरा पीछा किया, मैं दौड़कर मित्ररूपी वृक्षकी डाल पकड़कर लटक गया उस डालको शुक्लपक्ष कृष्णपक्षरूपी चूहे काट रहे हैं अर्थात् समय व्यतीत हो रहा है मृत्युके क्षण निकट आ रहे हैं । डालीके ऊपरी भागमें गृहरूपी छत्ता है और उसमें पंचेन्द्रियके विषय, भोजन, वस्त्र, काम सेवनादि रूप मधु एकत्रित है । मक्खियां विघ्न, रोग, चिंता परिवार आदि हैं जो मुझे चारों ओरसे घेरकर काटे जा रहे हैं । ऐसी भयंकर परिस्थितिमें गुजरता हुआ भी मैं उस विषय सेवनरूप मधुकी विदुओंके स्वादमें प्रेम कर रहा हूँ । अहो बड़ा आश्चर्य है ! 'धिक् धिक् मां' "किमान्धर्ष मतः परम्" ।

अध्रुव वर्णन समाप्त ।

यह अपवित्र कामो मनुष्य स्त्रीरूपी विष्टाके मध्यवर्ती हुआ क्रीड़ा करता है अर्थात् स्त्रियोंके घिनावने अवयवमें रतिपूर्वक क्रीड़ा करता है, जैसे विष्टासे लिप्त बालक विष्टाके बीचमें खेलता है । अहो यह निदनीय स्वभाव कैसे सार हो सकता है ? नहीं हो सकता ॥१११७॥

अशुचिसे निर्मित, अशुचिसे भरा हुआ स्त्रियोंके शरीरका, जिन नष्ट बुद्धिवाले पुरुषों द्वारा सेवन किया जाता है और उसके सेवनसे जो अपने आपको पवित्र मानते हैं

ॐ—उपजाति—

निरीक्षते यो वपुषः स्वभावं वर्चोनिवासस्य विनश्वरस्य ।

बेहे स्वकीयेऽपि विरज्यतेऽसौ दोषास्पदायाः किमु नांगनायाः ॥११२०॥

वृद्धं वृद्धं नराः शीलं स्तरुणं स्तरुणा यतः ।

आयंते तरुणा वृद्धास्ततः शीलं बुधः स्तुतम् ॥११२१॥

यथा यथा वयोहानिः पुरुषस्य तथा तथा ।

मंदाः कामरतिक्रोडादर्परूप बलावयः ॥११२२॥

वे पुरुष किसके हँसीके पात्र नहीं होते ? होते ही हैं ॥१११८॥ बुद्धिमानों द्वारा निन्दनीय ऐसे बीज, निष्पत्ति, क्षेत्र, आहार आदि शरीरके धर्म जिस पुरुष द्वारा विचारमें लाये जाते हैं, उस पुरुष द्वारा कभी भी अशुचिकी कुटीके समान अशुचिरूप नारी सेवित नहीं होती है ॥१११९॥

जो मलका घर, विनश्वर ऐसे शरीरके स्वभावको जानता देखता है वह पुरुष अपने शरीरसे भी विरक्त रहता है तो दोषके स्थान स्वरूप स्त्रीके शरीरसे क्या विरक्त नहीं होगा ? अवश्य होगा ॥११२०॥

ब्रह्मचर्य व्रतके परिपालनमें पुरुषोंके लिये स्त्रियोंसे वैराग्य होना आवश्यक है, स्त्री वैराग्यके निमित्त तीन हैं, कामदोषका विचार स्त्री दोषका विचार और देहकी अशुचित्व । इनका वर्णन क्रमशः यहाँ तक कर दिया है । अब ब्रह्मचर्यमें सहायक जो वृद्ध सेवा है उसको बतला रहे हैं—

जिनका शील अर्थात् ब्रह्मचर्य, क्षमा आदि धर्म बढे हुए हैं वे वृद्ध हैं और जिनके उक्त शील तरुण है अर्थात् अल्प है या वृद्धिगत नहीं है, अथवा है नहीं वे पुरुष तरुण हैं क्योंकि यहाँ जो शीलवान नर है उसे तो वृद्ध कहा है और जो शीलवान नहीं है वह तरुण है, वयसे तरुण और वृद्धकी बात यहाँ विवक्षित नहीं है, इसीलिये बुद्धिमानों द्वारा शील ही स्तुत्य होता है ॥११२१॥

जैसे जैसे पुरुषके वयकी हानि होती है, वैसे वैसे उसके कामेच्छा रतिक्रोडा, गर्भ, रूप और बल आदि मंद मंद होते हैं ॥११२२॥

शांतोऽपि क्षोभ्यते मोहो युवसंगेन बेहिनः ।  
 कर्दमः पतता क्षिप्रं प्रस्तरेणेव वारिणः ॥११२३॥  
 उदोर्णोऽप्यंगिनो मोहो वृद्धसंगेननिश्चितम् ।  
 पंकः कतकयोगेन सलिलस्वेष शान्यति ॥११२४॥  
 शांतोप्युवीयते मोहः पुंसस्तरुणसंगतः ।  
 लीनः किं मृत्तिकागंधो नोदेति जलयोगतः ॥११२५॥  
 रहितो युवसंगत्या मोहः सन्नपि लीयते ।  
 जीवस्य जलसंगत्यापुष्पगंधइवस्फुटं ॥११२६॥

भावार्थ—मनुष्यकी आयु जैसे जैसे कम होती है अर्थात् वृद्धत्व आता है वैसे-वैसे उसका विषयोंमें प्रेम कम होता है, रति कोड़ा मंद होती है, खोटे भाव, काम सेवन की इच्छा कम होती है, तरुण अवस्थामें ये काम आदिक विकार दुर्निवार होते हैं । वृद्धत्व आनेपर सब विकार शांत होने लगते हैं इसीलिये वृद्ध पुरुषोंकी सेवा उनका सहवास ब्रह्मचर्यमें महान् उपयोगी होता है ।

जीवोंका मोह शांत भी हुआ हो किन्तु वह तरुणके संसर्गसे क्षुभित हो जाता है, जैसे जलमें पत्थरके गिरनेसे शांत भी कर्दम कीचड़ शीघ्र ही क्षुभित—उछल जाता है उससे जल मलिन बन जाता है । भाव यह है कि किसी पुरुषका मन शांत है काम विकार शांत है तो भी उसे तरुणका संसर्ग नहीं करना चाहिये क्योंकि उसके संसर्गसे मनविकार युक्त होता है ॥११२३॥

इस जीवका मोह बढ़ा हुआ भी हो तो वह भी वृद्धजनोंके संपर्कसे निश्चित ही शांत हो जाता है, जैसेकि जलका कर्दम कतक द्रव्य—फिटकरी आदिसे शांत हो जाता है । अर्थात् जलका कीचड़ फिटकरीसे नीचे बैठ जाता है वैसे वृद्धकी संगतिसे बढ़ा हुआ भी कामविकार शांत होता है ॥११२४॥ किसी पुरुषका मोह शांत हुआ है किन्तु यदि उसने तरुण पुरुषको संगतिको है तो उसका मोह प्रगट हो जाता है बढ़ जाता है । ठीक ही है ! मिट्टीकी गंध यद्यपि स्वयं शांत अर्थात् अप्रकट है उसमें कोई गंध नहीं आरही है तो भी उस मिट्टीकी गंध जलके संयोगसे क्या प्रगट नहीं होती ? होता ही है ॥११२५॥ मोह मौजूद है किन्तु वह पुरुष तरुणकी संगतिसे रहित है तो उसका मोह

युवापि वृद्धशीलोऽस्ति नरो हि वृद्धसंगतः ।  
 मानापमान भीशंकाधर्मबुद्धिप्रपाविभिः ॥११२७॥  
 वृद्धस्तरुणशीलोऽस्ति नरस्तरुणसंगतः ।  
 विश्रंभनिविशंकतरुणोऽहप्रकृतिगोपतः ॥११२८॥  
 इंद्रियार्थरतिर्जीवो युवगोष्ठ्या विमूढधीः ।  
 शौण्ड्यगोष्ठ्या यथा शौण्ड्यः सुरां कांक्षति सर्वदा ॥११२९॥  
 विश्वध्वश्चपलाक्षो यः स्वैरी तरुणसंगतः ।  
 महिलाविषयं दोषं स शीघ्रं लभते नरः ॥११३०॥  
 ध्यातंकांतकुशीलेहवर्शनैः करणैस्त्रिभिः ।  
 कुत्सितो जायते भावः स्त्रीपुंसानामसंशयम् ॥११३१॥

शांत अप्रगट हो जाता है । जैसे पुष्पमें सुगंध है किन्तु उसमें जलका संयोग होनेसे वह सुगंध लीन नष्ट अप्रकट हो जाता है ॥११२६॥ युवक पुरुष भी वृद्ध संगसे वृद्ध जैसे स्वभाव शीलवाला या शांत हो जाता है । वह वृद्धका समागम करनेवाला तरुण, मान, अपमानके भयसे, शंकासे और धर्म बुद्धि तथा लज्जासे वृद्ध जैसा आचरण करता है ॥११२७॥ कोई पुरुष वृद्ध है किन्तु तरुणकी संगति की है तो वह भी तरुणके शील-स्वभाव जैसा बन जाता है जैसे तरुण पुरुष स्त्रियोंपर विश्वास कर भय रहित निःशंक होता है, स्वभावसे मोहयुक्त होता है वैसे उसकी संगतिमें वृद्ध हो जाता है ॥११२८॥ तरुणकी गोष्ठीमें बैठनेसे जीव विमूढ बुद्धिवाला हुआ इन्द्रियोंके विषयोंमें प्रेम करनेवाला हो जाता है शराबीकी गोष्ठीमें बैठनेसे शराबी हुआ शराबकी इच्छा करता है ॥११२९॥ जो मनुष्य तरुणकी संगतिमें आया है वह स्त्रियों पर विश्वस्त होता है, उसकी इन्द्रियां चंचल होती हैं, स्वच्छंद होता है वह शीघ्र ही महिलाके संबंधसे होनेवाले दोषको प्राप्त होता है ॥११३०॥ स्त्री और पुरुषोंके इन तीन कारणोंसे कुत्सित भाव होते हैं— अंधकार एकान्त और काम सेवन करते हुए स्त्री पुरुषको देखना ॥११३१॥

भावार्थ—स्त्री और पुरुषके एकान्तमें अकस्मात् मिलनेसे अथवा अंधकार होनेसे अथवा काम सेवन करते हुए स्त्री पुरुषको देखनेसे, इन तीन कारणोंसे स्त्री पुरुषों के मनमें काम वासना जाग्रत होती है । भारतीय परंपरामें इसीलिये प्राचीन कालमें

निसर्गमोहितस्वान्तो दृष्ट्वा श्रुत्वाभिलष्यति ।  
 विषयं सेवितुं जीवो मदिरामिबमद्यपः ॥११३२॥  
 चाण्डालोऽपि विनीतोऽपि जातः संसर्गं दोषतः ।  
 वेश्यामांससुरासक्तः कुलदूषणकारकः ॥११३३॥

कुमार अवस्थासे ही स्त्री पुरुषोंको एकत्र सहवासका निषेध है । कुमार कुमारियोंका एक साथ अध्ययन, यत्र तत्र घूमना इत्यादिका निषेध था । वर्तमानमें स्त्री पुरुषोंकी सह शिक्षा, स्त्री पुरुषोंका एक स्थान पर नौकरी आदि करना यह सब कामको उत्तेजनाका कारण है, नाटक सिनेमा आदि देखनेमें तो पूर्वोक्त तीनों कारण एक साथ मिल जाते हैं एकान्त, अंधकार और अश्लील दृश्य ( कामसेवन करते हुएके घांशिक दृश्य ) यही कारण है कि अध्यात्म प्रज्ञान भारत देशमें कुशील व्यसनकी वृद्धिका कोई ठिकाना ही नहीं रहा है । नूतन पीढीको अब सीता, चंदना, अंजना और सुदर्शन, जयकुमार आदि शीलवान नर-नारियोंकी कथायें काल्पनिक लगती हैं क्योंकि ऐसा दृढशील उनमें खुदमें तो है नहीं और न कहीं दिखाई देता है । किन्तु जिन्हें आगामी भवमें नपुंसक नहीं होना हो, नरकादि कुगतिमें जानेका भय हो वे नर-नारी अपनी प्राचीन परंपराका उल्लंघन न करें । वर्तमानके जीवनमें भी जो कुशील आचरणसे, स्वास्थ्य हानि, भयंकर गुप्त रोग धनहानि आदि और अन्तमें बेमौत मरण आदि इन दुःखोंसे छूटकारा तभी हो सकता है जब पूर्वाचार्यके वचनका पालन करें ।

एक तो संसारो जीवोंका निसर्गतः मोहयुक्त मन रहता है दूसरे यदि कामका विषय देखे सुने तो उसको देखकर सुनकर व्यक्त कामकी अभिलाषा करने लगता है, विषय सेवनके लिये इच्छा करता है । जैसे मदिरा पायी मदिराको देखकर सुनकर मदिराकी इच्छा करता है ॥११३२॥

चारुदत्त विनीत था तो भी संसर्ग दोषसे वेश्या मांस मदिरामें आसक्त हुआ और कुलमें दूषण लगानेवाला हुआ ॥११३३॥

चारुदत्तकी कथा—

चंपापुरीमें भानुदत्त नामका सेठ रहता था । उसकी पत्नी सुभद्रासे चारुदत्त नामका गुणी पुत्र हुआ । कुमार कालसे विद्याका अधिक प्रेमी होनेसे विवाह होनेपर

तरुणस्यापि वैराग्यं शीलवृद्धेन जायते ।

क्रियते प्रस्नुतक्षीरा बहसस्पर्शेन गीर्णं किम् ॥११३४॥

भी स्त्री संपर्कसे दूर रहकर सदा विद्याभ्यास कला आदिमें ही लगा रहता था । किसी दिन माता आदि कुटुंबीके द्वारा किये गये उपायसे वह वसंतसेना वेश्या पर मोहित होकर उसीके यहां रहने लगा । घरका सब धन बरबाद हुआ । परिवारको बहुत पश्चात्ताप हुआ लेकिन अब क्या हो सकता था ? जब चारुदत्त को धन रहित देखा तब वसंतसेनाकी माताने कपटसे उसे घरसे बाहर निकाल दिया । चारुदत्त अत्यंत लज्जित एवं दुःखी होकर धनोपार्जनके लिये विदेश यात्रा करता है धन संग्रहकर जहाज द्वारा जैसे ही वापिस लौटता है कि जहाज तूफान द्वारा डूब जाता है । पुनः अनेक कष्टोंका सामना करते हुए धन कमाता है किन्तु दुर्दैववश फिर जहाज डूबता है ऐसा सात बार होता है किन्तु आयुके प्रबल होनेसे सातों बार लकड़ीके सहारे किनारे लगता है । इसी बीचमें एक ठम संन्यासी द्वारा अंधकूपमें गिराया जाता है वहाँ कूपमें उसीके समान धोखेसे पहुँचे हुए मरणासन्न पुरुषको णमोकार मंत्र सुनाकर समाधि कराता है जिससे वह देव बनता है । वहाँसे किसी उपायसे निकल आता है । परिवारके रुद्रदत्त नामके व्यक्तिसे भेंट होती है उसके साथ द्वीपांतर जानेका विचार होता है दुष्ट रुद्रदत्त बकरे को मारकर उसकी खालको उल्टीकर उसमें बैठकर पक्षी द्वारा रत्नद्वीपमें जानेका उपाय बताता है । चारुदत्तके मना करते हुए भी उसके सो जानेके बाद रुद्रदत्त बकरे को मारता है, चारुदत्तकी नींद खुलती है, उसने बकरेको मरते हुए णमोकार मंत्र सुनाया । द्वीपांतरमें चारुदत्त पहुँचा । पापी रुद्रदत्त बीचमें मर गया । उक्त द्वीपमें चारुदत्तको महामुनिके दर्शन होते हैं । वहाँसे विद्याघरकी सहायतासे वह अपने चंपापुर में सुरक्षित पहुँच जाता है । इसप्रकार कुशीलकी संगतिसे चारुदत्तने महान कष्ट भोगे ।

कथा समाप्त ।

कोई पुरुष तरुण है किन्तु शीलवान् वृद्धकी संगति करता है तो उस वृद्ध संगसे उसके वैराग्य भाव हो जाता है, जैसे बछड़ेके स्पर्शसे गाय दूध झराने लगती है ॥११३४॥

जो पुरुष हर्षपूर्वक गुरुजनोंका कहा हुआ करता है, वृद्धोंसे युक्त वसतिका आश्रय लेता है, तरुण व्यक्तिकी संगति छोड़ देता है वह निर्मल ब्रह्मचर्यकी रक्षा करता

छंद-रथोद्धता—

यः करोति गुरुभाषितं मुखा संभये वसति वृद्धसंकुले ।  
मुंचते तरुणलोकसंगतिं ब्रह्मचर्यममलं स रक्षति ॥११३५॥

छंद-उपजाति—

रजो धुनीते हृदयं पुनीते तनोति सत्त्वं विधुनोति कोपम् ।  
मानेन गूढं विनयं व्यसति हि वृद्ध सेवा न करोत्यभीष्टम् ॥११३६॥

मानस स्वल्पसत्त्वस्य स्त्रीसंसर्गं विनश्यति ।  
जघनस्तनवक्त्राणि पश्यतो बहु चक्षते ॥११३७॥

निरस्यति ततो लज्जां संस्तवं कुरुते ततः ।  
ततो भवति निःशंकस्ततो विश्वसिति ध्रुवम् ॥११३८॥

विश्वासे सति विश्रंभो विश्रंभः प्रणये सति ।  
रामासु परमा पुंसः प्रणये जायते रतिः ॥११३९॥

है ॥११३५॥ यह वृद्ध सेवा पापको नष्ट करती है, हृदयको पवित्र बनाती है, शक्तिको बढ़ाती है, क्रोधका नाश करती है, विनयसे युक्त करती है, मानसे रहित करती है । यह वृद्ध सेवा किस अभीष्ट सिद्धिको नहीं करती ? सब ही इष्टको करती है ॥११३६॥

वृद्ध सेवा वर्णन समाप्त ।

स्त्रियोंके सहवाससे होनेवाले दोषोंका कथन करते हैं—

जिस पुरुषमें धैर्य सत्त्व अल्प है उस पुरुषका मन स्त्रियोंके संसर्गसे नष्ट-विकार युक्त होता है । स्त्रियोंके जघनभाग स्तन मुखादिको देखनेसे उसका चित्त अत्यंत चंचल हो जाता है ॥११३७॥ मन चंचल होनेपर उसकी लज्जा समाप्त होती है, वह स्त्रीको स्तुति करने लगता है, फिर गुरुजनोंका भय समाप्त होकर निःशंक हो जाता है, तदनंतर नियमसे स्त्री पर विश्वास करता है ॥११३८॥ विश्वास होनेपर परस्परमें मन मिलता है, उससे प्रणय होता है फिर उस पुरुषके स्त्रीमें परम रति होती है ॥११३९॥ नारियोंके देखनेसे उनके निकट जाना-आना होनेसे तथा उनके साथ

नारीणां दर्शनोद्देश भाषणप्रतिभाषणः ।  
आकृष्यते मनो नृणामयस्कांतरिचायसम् ॥११४०॥

हासोपहासलीलाभिगुप्तगात्रप्रकाशनः ।  
विलासंविभ्रमंहीविर्भावः सह गमागमः ॥११४१॥

मन्मनः कोमलैर्वाक्यैर्हृद्यैर्विलम्बभाषणैः ।  
गति स्थितिद्युतिक्रीडानम्विव्वोकमोट्टनैः ॥११४२॥

वक्त्रायलोकनः स्त्रीणां वैराग्यं ह्रियते नृणाम् ।  
शरीरस्पर्शाभिः क्रुद्धैः पन्नगैरिव जीवितम् ॥११४३॥

योषितां नर्तनं गानं विकारो विनयो नयः ।  
द्रावयन्ति मनो नृणां मदनं पावका इव ॥११४४॥

भाषण प्रतिसंभाषण करनेसे पुरुषोंका मन उनके प्रति आकर्षित हो जाता है, जैसे चुंबक द्वारा लोह आकर्षित होता है ॥११४०॥ नारियोंके हास्य मंद मीठी मुस्कान और लीला पूर्वक गमन आदि क्रियाओंसे, उनके द्वारा गुप्त अंग-स्तन आदिके दिखानेसे, कटाक्षपूर्वक अबलोकन विलासपूर्ण चेष्टा अर्थात् नेत्रोंका मटकाना, भौंहे चलाना और हावभाव क्रियाओंसे उनके साथ देशादिमें गमनागमन करनेसे पुरुषका मन चंचल हो जाता है ॥११४१॥ मनके हरने वाले कोमल वाक्यों द्वारा हृदयके लिये संतुष्टिकारक वचनों द्वारा तथा उन स्त्रियोंके साथ विश्वास युक्त भाषण करना, मदभरी चाल चलना, कमरमें हाथ रखकर खड़े होना, शरीरकी कांति, क्रोड़ा, मजाक विव्वोक अर्थात् दो भौंहे के बीचके भागको सिकोड़ना, मोहन इन क्रियाओं द्वारा तथा टेढ़ी नजरसे देखना इत्यादि स्त्रियोंकी चेष्टाओंसे पुरुषोंका वैराग्य नष्ट किया जाता है । जैसे जिनके शरीरका स्पर्श किया गया है और उस कारणसे जो क्रोधित हो गये हैं ऐसे सर्पों द्वारा जीवन नष्ट किया जाता है ॥११४२॥११४३॥

स्त्रियोंके नृत्य, गीत, विकारको देखना तथा उनका विनय करना, उनको कहीं से जाना इत्यादि क्रियायें मनुष्योंके मनको पिघला देती हैं । जैसे मदनको अग्नि पिघला देती है ॥११४४॥



महिला मन्मथावासविलासोन्लासितानना ।  
 स्मृता पि हरते चित्तं वीक्षिता कुरुते न किं ॥११४५॥  
 निर्मर्यादं मनः संगत्संमूढं सुरतोत्सुकम् ।  
 पूर्वापरमनाहत्य शीलशालं विलघते ॥११४६॥  
 कषायेन्द्रियसंज्ञाभिर्गारवैर्गुरुकाः सदा ।  
 सर्वे स्वभावतः संगानुद्भवस्यचिरेण ते ॥११४७॥  
 मातृस्वसूसुताः पुंस एकांते श्रयतो मनः ।  
 शीघ्रं क्षोभं व्रजत्येव किं पुनः शेषयोषितः ॥११४८॥  
 निःसारा मलिना जीर्णा विरूपां रोगिवुद्दशम् ।  
 तिरश्चीं वा समोहेत नृमनो मंथुनं प्रति ॥११४९॥

महिला मन्मथका आवास है, विलास भावसे उल्लसित हो रहा है मुख जिसका ऐसी होती है स्मरणमें आनेमात्रसे वह चित्तको हर लेती है तो फिर देखनेपर क्या नहीं करेगी ? अर्थात् देखने पर तो वह पुरुषको अवश्य ही अपने वशमें करेगी ॥११४५॥

स्त्रीके संगसे पुरुषका मन मर्यादाको तोड़ देता है वह मोहित हुआ सुरत-रति क्रीड़ा के लिये उत्सुक हो उठता है और पूर्वापर का कुछ भी विचार नहीं करके शील-रूपी शाल-परकोटेका उल्लंघन कर डालता है ॥११४६॥

सभी संसारी प्राणी स्वभावतः कषाय इन्द्रियवशता और आहारादि चार संज्ञाओंसे भारी-युक्त हुआ करते हैं तथा गारव-घमंडसे युक्त होते हैं ऐसी स्थितिमें उन्हें यदि स्त्रीजनका संग मिले तो शीघ्र ही वे कषाय आदि चारों अतिशय रूपसे प्रगट होने लग जाते हैं ॥११४७॥ यदि अपनी माता, बहिन और पुत्री भी है और उसका एकांतमें सहवास होता है तो उससे पुरुषका मन शीघ्र ही क्षोभको प्राप्त होता है, ऐसी स्थितिमें शेष महिलाओंके एकांत संपर्कमें पुरुषका मन क्या क्षुभित नहीं होगा ? होगा ही ॥११४८॥

स्त्री निःसार है, मलिन है, वृद्ध है, कुरूप है, रोगी है, जिसके नेत्र भयावह हैं ऐसी स्त्रीको भी मनुष्यका मन काम सेवनेके लिये चाहता है और तो क्या कामुक मन तिर्यंचिनीको भी चाहने लग जाता है ॥११४९॥

दृष्टश्रुतानुभूतानां विषयाणां रुचिस्मृतिः ।  
 नारससर्गं द्योऽपि विरहेऽप्यस्ति योषितः ॥११५०॥  
 वृद्धो गणी तपस्वी च विश्वास्यो गुणवानपि ।  
 अचिराल्लभते दोषं विश्वस्तः प्रमदाजने ॥११५१॥  
 किं पुनर्विकृताकल्पाः स्वैरिणः शेषसाधवः ।  
 नारी संसर्गतो नष्टा न संति स्वल्पकालतः ॥११५२॥  
 जैनिकासंगतो नष्टश्चरणाच्छकटो यतिः ।  
 वेश्यायाः सह संसर्गाध्रष्टः कूपवरस्तथा ॥११५३॥  
 रुद्रः पाराशरो नष्टो महिलारक्तया दशा ।  
 देवर्षिः सात्यकिवेषुपुत्रश्च क्षणमात्रतः ॥११५४॥

स्त्री का विरह भी होवे अर्थात् स्त्री वर्त्तमानमें निकट नहीं है उस वक्त देखे सुने तथा अनुभूत विषयोंकी रुचि तथा स्मृति हो जाया करती है, वह स्मृति और रुचि भी एक तरहका स्त्री संपर्क ही कहा जाता है ॥११५०॥

पुरुष चाहे वृद्ध है, आचार्य है, तपस्वी है तथा सभीके द्वारा विश्वसनीय है, गुणवान् भी है, किन्तु यदि वह स्त्रीजनों पर विश्वास करता है तो शोच्य हो अपयश आदि दोषको प्राप्त होता है ॥११५१॥ जब महामुनि महा तपस्वीजनोंकी ऐसी बात है, तो जो विकृत मनयुक्त हैं स्वच्छंद हैं ऐसे शेष साधु नारोंके संपर्कसे स्वल्पकालमें क्या नष्ट नहीं होते ? होते ही हैं ॥११५२॥ जैनिका नामकी स्त्रीके संगसे शकट मुनि चारित्र्यसे ध्रष्ट हुए तथा कूपवर (कूपार) मुनि वेश्याके साथ संसर्ग करनेसे नष्ट हुए थे । रुद्र तथा पाराशर महिलाओंको आसक्ति पूर्वक देखनेसे नष्ट हुए थे और देवर्षि और देवपुत्र तथा सात्यकि स्त्री संपर्कसे क्षणमात्रमें नष्ट हुए थे ॥११५३॥११५४॥

विशेषार्थ—यहांपर ब्रह्मचर्य महाव्रतका अतिविस्तार पूर्वक वर्णन करते समय स्त्री संगसे होनेवाले दोष हानि आदिको आचार्य बता रहे हैं । प्राचीन कालमें स्त्रीसंगसे जिनकी हानि हुई, भव भवांतर नष्ट हुए, उनका कथन करते हुए यहां सात व्यक्तियोंके नाम कंठोक्त बताये हैं । उन सातोंमेंसे एक अर्जुन साधु था शेष सभी दिगंबर जैन मुनि थे । इन सातोंकी कथा यहां अति संक्षिप्त बताया जाती है—

सात्यकि और रुद्रकी कथा—

गंधार देशमें महेश्वर नगरका राजा सत्यधर था उसके पुत्रका नाम सात्यकि था, इसकी सगर्ई राजा जेटककी पुत्री जेष्ठाके साथ हो चुकी थी । किसी कारण वश जेष्ठा राजपुत्रीने आर्यिका दीक्षा ली । जब सात्यकिको यह ज्ञात हुआ तो उसने भी समाधिगुप्त मुनीश्वरके समोप जिनदीक्षा ग्रहण की । एक दिन जेष्ठा आदि अनेक आर्यिकार्ये अपनी गणिनीके साथ महावीर भगवान्के समवशरणमें जा रही थीं । मार्गमें पानी बरसने लगा इससे सब आर्यिका संघ तितर-बितर हो गया । जेष्ठा आर्यिका एक गुफामें पहुंची वहां साड़ी खोलकर निचोड़ रही थी, गुफामें सात्यकि मुनि तपश्चरण कर रहे थे । वहां अकस्मात् जेष्ठाको देखकर उनका मन विचलित हुआ । दोनोंका समागम हुआ । अनंतर वर्षाके समाप्त होनेपर आर्यिका संघ एकत्रित हुआ । जेष्ठा ने अपनी गणिनी यशस्वती आर्यिकासे घटित घटना बताया । गणिनीने अपवाद न हो इस उद्देश्यसे जेष्ठाको उसकी बड़ी बहिन राजा श्रेणिककी पट्टदेवी चेलनाके पास रखा । नव मास व्यतीत होनेपर बालक हुआ । उसके पालनका भार चेलना ने लिया । जेष्ठा पुनः छेदीपस्थापना प्रायश्चित्त द्वारा शुद्ध होकर तपमें लीन हुई । सात्यकिने भी अपने गुरुके निकट तत्काल पुनर्दीक्षा ग्रहण की । इसप्रकार स्त्रीके निकट होनेसे सात्यकि मुनि भ्रष्ट हुए ।

इधर उनका पुत्र चेलनाके पास वृद्धिगत हुआ, उसका नाम रुद्र था । यह क्रूर स्वभाव वाला होनेसे अपने समोपवर्ती बालकोंको पीटता रहता, इससे उलाहना आनेपर चेलनाने कुपित होकर कह दिया कि किसका पुत्र और किसको कष्ट दे रहा है ? इतना सुनकर रुद्रने राजा श्रेणिकसे अपने जन्मका वृत्तान्त विदित किया और उसने उदास हो दीक्षा ली । वह ग्यारह अंग और दश पूर्व क्रमसे पढ़ रहा था । दसवें विद्यानुवाद पूर्वके अध्ययन पूर्ण होनेपर रोहिणी आदि विद्यार्ये उसके समक्ष उपस्थित हुईं । रुद्रमुनिने लोभवश विद्यार्ये स्वीकार करली । अब वह स्वच्छंद भ्रमण करने लगा । एक दिन वनमें सरोवर पर अनेक राजकन्यार्ये स्नानार्थ आयी थीं, उन्हें देखकर रुद्र कामबाणसे विद्ध हुआ और विद्याके बलसे सबको हरणकर अपना बना लिया । कन्याओंके पिताने उससे युद्ध किया किन्तु रुद्रके पास विद्याका बल होनेसे राजा हार गये और इसतरह रुद्र मुनि भ्रष्ट होकर उन स्त्रियोंके साथ रमने लगा । अंतमें मरकर नरक गया । इसप्रकार स्त्री संसर्गसे रुद्रकी दुर्गति हुई ।

सात्यकि और रुद्रकी कथा समाप्त ।

## पाराशरकी कथा—

पाराशर नामका एक जटाधारी तपसी था । उसने कुतप द्वारा कुछ विद्या सिद्ध की थी । एक दिन नौका द्वारा नदी पार कर रहा था । नौका को एक धीवरकी सत्यवती नामकी लड़की चला रही थी । जो सुंदर थी, उसपर पाराशर मोहित हो गया । धीवरसे उसको मांगकर जंगलमें उसके साथ रहने लगा । इसतरह वह तपस्वी लड़कीको देखकर कामुक हो अपने तपसे भ्रष्ट हो गया । अतः स्त्रीसे सदा दूर रहना ही साधु-व्रतीको श्रेयस्कर है ।

कथा समाप्त ।

## शकट नामके भ्रष्ट मुनिकी कथा—

एक शकट नामके मुनि आहारके लिये वनसे कौशांबी नगरीके निकट आ रहे थे, मार्ग कुछ लंबा था, नगरके बाहर एक कुटीमें शून्य स्थान समझकर वे बैठ गये, वहां कुटियामें एक दासकर्म करनेवाली स्त्री रहती थी, मुनिने उसे पहिचान लिया कि पहले बालक अवस्थामें यह और मैं एक साथ पढ़ते थे । मुनि अपने आहारके प्रयोजनको भूल गये और उस जैनिका-जयती नामकी स्त्रीसे वार्तालाप करने लगे । इसमें दोनोंका मन परस्परमें आकृष्ट हो गया और शकट मुनिने अपना निर्मल चारित्र उस स्त्रीके किंचित् कालके संगतिसे ही छोड़ दिया और उसके साथ वह भ्रष्टाचारी रहने लगा ।

कथा समाप्त ।

## कूपार नामके भ्रष्ट मुनिकी कथा—

पाटलीपुत्र नगरमें अशोक नामका राजा था उसका एक अत्यन्त पराक्रमी पुत्र कूपार (कूपकार) नामका था । किसी दिन विहार करते हुए वरधर्म आचार्य संघ सहित नगरके बाह्य उद्यानमें आकर ठहर गये नागरिक समूह दर्शनार्थ जा रहा था, कूपार राजकुमार भी उनके साथ गया, आचार्यसे वैराग्यप्रद धर्मोपदेशको सुनकर कुमारको संसारसे विरक्ति हुई और उसने जिनदीक्षा ग्रहण की । किसी दिन एक विषम पर्वत पर वह कूपार मुनि ध्यानारूढ़ हुए । इधर उनके पिता अशोक राजाको पुत्र वियोगका अत्यंत दुःख हुआ, उस राजाके यहां एक गणिका वीरवती नामकी नृत्य-कारिणी थी उसने राजाको कहा मैं आपके पुत्रको वापस ला सकती हूं, आप चिंता शोक न करें । इतना कहकर उसने श्रायिका वेष लिया साथमें बहुतसी दासियोंको भी

भुजंगीनामिव स्त्रीणां सदा संगं जहाति यः ।  
 तस्य ब्रह्मव्रतं पूतं स्थिरीभवति योगिनः ॥११५५॥  
 अविश्वस्तोऽप्रमत्तो यः स्त्रीवगे सकले सदा ।  
 यावज्जीवमसौ पाति ब्रह्मचर्यमखण्डितम् ॥११५६॥  
 ग्रहं वर्ते कथं किं मे जनः पश्यति भाषते ।  
 चिन्ता यस्येदृशी नित्यं दृढब्रह्मवतोऽस्ति सः ॥११५७॥

आयिकाका वेष दिलाकर वे सभी जिस पर्वतपर ध्यानारूढ़ कूपार मुनि थे, वहाँ आई, वीरवती तो पर्वतके नीचे ठहर गयी और अन्य स्त्रियाँ ऊपर जाकर मुनिसे कहती हैं कि भो योगीश्वर ! हम सब आयिकायें तो यहां दर्शनार्थ आ चुकी किन्तु एक आयिका पर्वतपर चढ़नेमें असमर्थ है आप कृपा करके उन्हें दर्शन देवें । मुनि धर्म वात्सल्यसे नीचे आये, उनके आते ही गणिकाने उन्हें हावभाव विलास द्वारा अपने वशमें कर लिया । इसतरह वह कूपार यति उस गणिका वीरवतीके निमित्तसे भ्रष्ट होगये ।

कथा समाप्त ।

जो नागिनीके समान स्त्रियोंका संग सदा छोड़ता है उस योगीके पवित्र ब्रह्मचर्य स्थिर होता है ॥११५५॥

जो सदा ही समस्त स्त्री वर्गमें विश्वास नहीं करता सदा उनसे सावधान रहता है वही पुरुष अपने ब्रह्मचर्यको यावज्जीवन पर्यंत अखण्डित रूपसे सुरक्षित रखता है ॥११५६॥ मैं किसप्रकार चाल चल रहा हूँ ? मेरे को जन किस दृष्टिसे देखते हैं, मेरे विषयमें जनसमुदाय क्या कहता है, इसप्रकारकी चिन्ता विचार जिस पुरुषको नित्य रहती है वही दृढ ब्रह्मचर्य व्रतधारी है ॥११५७॥

भावार्थ—जन समुदायसे मेरा अपवाद न हो, मेरा अपमान, धर्मका अपमान है, मैंने सर्वोत्कृष्ट व्रत धारण किया है उसमें किसी प्रकार परिवर्तन तो नहीं हो रहा ? इन बातोंको जो सोचेगा जनापवादसे जिसे लज्जा आती है वही अपने ब्रह्मचर्यको सुरक्षित रखेगा ! जिसे इन बातोंकी परवाह नहीं, लोक कुछ भी कहें, इसपर शरम नहीं है, धर्मकी अप्रभावनाका कुछ भान नहीं है वह स्वच्छन्द आचरण कर अपने ब्रह्मचर्यमें शिथिल होगा ।

न पश्यत्यंगनारूपं श्रीष्मार्कमिव यश्चिरम् ।  
 क्षिप्रं संहरते दृष्टिं तस्य ब्रह्मव्रतं स्थिरम् ॥११५८॥  
 गंधे रूपे रसे स्पर्शे शब्दे स्त्रीणां न सज्जति ।  
 जातु यस्य मनस्तस्य ब्रह्मचर्यमखंडितम् ॥११५९॥

छंद-मालिनी—

द्विपमिध हरिकांता मंक्षु मीनं वकीव । भुजंगमिध मयूरी भूषिकं वा बिडाली ।  
 गिलति निकटवृत्तिः संयतं निर्दया स्त्री । निकटमिति तदीयं सर्वदा वर्जनीयं ॥११६०॥

छंद-मालिनी—

प्रथयति भवमार्गं मुक्तिमार्गं वृणक्ति । दवयति शुभबुद्धिं पापबुद्धिं विधत्ते ।  
 जनयति जनजल्पं श्लोकवृक्षं लुनीते । वितरति किमु कष्टं संगतिर्नागनानाम् ॥११६१॥  
 इति स्त्रीसंसर्गं दोषाः ।

जो स्त्रियोंके रूपको श्रीष्मकालीन सूर्यके समान चिरकाल तक नहीं देखता है शीघ्र ही अपनी दृष्टि उसरूपसे हटा लेता है उसका ब्रह्मचर्य स्थिर होता है ॥११५८॥

भावार्थ—जिसप्रकार जेष्ठ मासके मध्याह्न कालीन सूर्यको कोई भी नहीं देख पाता । कदाचित् देख लेवे तो तत्काल वहाँसे दृष्टि हटा लेता है उसीप्रकार जो पुरुष स्त्रीको देखता ही नहीं और कदाचित् दृष्टि पड़े तो तत्काल अपनी दृष्टिका संकोच कर लेता है । वही अखंड ब्रह्मव्रतधारी होता है । फिर राग भावकी मुख्यता है ही । यदि मनमें स्त्री रूपको देखनेका अभिप्राय है और बाहरसे केवल दृष्टि हटाता है उससे लाभ नहीं है ।

जिस पुरुषका मन स्त्रियोंके मनोहर गंध, रूप, रस, स्पर्श और शब्दमें कभी भी नहीं जाता उस पुरुषका ब्रह्मचर्य अखंडित रहता है ॥११५९॥

अब स्त्री संसर्गसे होनेवाले दोषोंके वर्णनका उपसंहार करते हुए कहते हैं—

जिसप्रकार निकटमें आये हुए हाथीको सिंहनी खा जाती है, समीपमें आये हुए मत्सको बगुली शीघ्र ही निगल जाती है, मयूरी सर्पको मार डालती है, बिल्ली चूहेको खा जाती है ठीक इसीप्रकार निर्दयी स्त्री निकटमें आवे तो संयत मुनिका संयम नष्ट कर डालती है इसलिये हमेशा ही उस स्त्रीकी निकटता त्याज्य है छोड़ने योग्य है, ॥११६०॥ स्त्रियोंकी संगति संसार मार्गको विस्तृत करती है और मोक्षमार्गको नष्ट

यदि ते जायते बुद्धिलोकद्वितय मैथुने ।

उद्योगः पंचधा कार्यः स्त्रीवैराग्ये तदा त्वया ॥११६२॥

करती है, पुण्य बुद्धिको तो जला देती है और पापबुद्धिको उत्पन्न करती है, जनापवादको उत्पन्न करती है प्रणसारूप वृक्षको काट डालती है । अहो यह स्त्री संगति क्या-क्या कष्ट नहीं देती ? ॥११६१॥

स्त्री संसर्ग दोष वर्णन समाप्त ।

संस्तरमें स्थित क्षपकके लिये निर्यापिकाचार्य महाव्रतोंका उपदेश दे रहे हैं उसके अन्तर्गत ब्रह्मचर्य नामके चौथे महाव्रतका उपदेश विस्तार पूर्वक देते हुए कह रहे हैं कि—

हे क्षपक ! उभय लोकमें मैथुन सेवनको यदि तुमको इच्छा हो जाय तो तत्काल ही पांच प्रकारका उद्योग स्त्री वैराग्यमें करना चाहिये । अर्थात् स्त्रीके दोष, शरीरके दोष आदिका विचार करना चाहिये ॥११६२॥

विशेषार्थ—ब्रह्मचर्यका अखंड निर्दोष पालन करनेके लिये आचार्योंने यहांतक पांच प्रकारका उपदेश दिया है जो स्त्रियोंसे वैराग्य उत्पन्न कराता है, स्त्रियोंमें जो आसक्ति है, राग-प्रेम है, मनमें जो कामुकता है उसको दूर करनेके लिये अत्यंत हृदय-ग्राही पांच प्रकरण क्रमशः यहां तक बताये हैं, सर्वप्रथम काम दोषोंका प्रकरण आया है, कि काम सेवन किसप्रकार निन्द्य है, पुनः स्त्रीके दोष बताये, फिर स्त्री और पुरुष दोनोंके शरीरके दोष बताये कि अपना खुदका और जिसमें भोग करना चाहता है, उसका शरीर कितना धिनावना है । पुनः वृद्ध सेवा प्रकरण है जो शीलवान पुरुषकी सेवा करता है वह ब्रह्मचर्यका पालन करनेमें समर्थ होता है और जो शीलवान नहीं है उसके संपर्कसे ब्रह्मव्रतमें कैंसी शिथिलता आती है यह वृद्ध सेवा प्रकरणमें बहुत सुंदर रोत्या समझाया है । अंतमें स्त्रीजनोंके संगतिसे होनेवाले दोषोंका कथन है । इसप्रकार कामदोष, स्त्रीदोष, शरीर दोष, वृद्धसेवा और स्त्री संसर्गदोष कथन द्वारा वैराग्य उत्पन्न कराया गया है अर्थात् स्त्रीसे वैराग्य होनेके लिये इन पांचों विषयोंका विचार करते रहना चाहिये । क्षपकको आचार्य प्रेरणा देते हैं कि तुम वैराग्य परक इन पांच विषयोंका विचार करते रहना जिससे ब्रह्मव्रतमें सर्वदा दृढ़ता बनी रहे ।

लिप्यते वर्तमानोऽपि विषयेषु न संयतिः ।  
 पद्मजातं जले वृद्धं जातु किं लिप्यते जलैः ॥११६३॥  
 विषयं विष्टपस्थस्य त्रिस्तमस्पर्शनं यतेः ।  
 सागरं गाहमानस्य सलिलैरिव जायते ॥११६४॥  
 न दोषश्चापदे भीमे वंचनागहने यतिः ।  
 नश्यति स्त्रीवनेऽलोक पादपेऽशुचितातृणे ॥११६५॥

विषयोंके मध्यमें रहता हुआ भी यति वैराग्य परक इन कामदोष आदि पांच विषयोंका चिंतन करता है तो उन विषयोंसे लिप्त नहीं होता है, जैसेकि कमलोंका समूह जलमें ही वृद्धिगत होता है किन्तु जल द्वारा क्या लिप्त होता है ? नहीं होता है ॥११६३॥

जिसप्रकार सागरमें प्रविष्ट हुए पुरुषका जल द्वारा स्पर्श नहीं होना आश्चर्य-कारी है उसप्रकार विषयमें स्थित यतिके विषयोंसे स्पर्शित नहीं होना उनसे अलिप्त ही रहना आश्चर्यकारी है ॥११६४॥

दोषरूपी श्वापद—जंगली पशु जिसमें रहते हैं वंचना—ठगाईसे जो गहन हो रहा है, भयावह है, असत्य रूपी वृक्षोंसे जो भरा है, अशुचिरूपी घाससे व्याप्त है, ऐसे स्त्रीरूपी वनमें निवास करते हुए भी मुनि नष्ट नहीं होता ॥११६५॥

विशेषार्थ—कोई पुरुष भयानक वनमें रहे तो उसे जंगली पशु द्वारा सघन वृक्ष एवं नुकुली घास द्वारा महान् कष्ट होता है । यहाँपर मोक्षमार्गके पथिक मुनिजनोंके लिये स्त्री ही एक भयावह वन है, वनमें जंगली पशु हैं इसमें असूया, चपलता आदि दोषरूपी पशु हैं । लता गुल्म आदिसे वनका रास्ता गहन होता है, यहाँ मायाके कारण रास्ता गहन हो रहा है । वनमें अनेक सघन वृक्ष होते हैं, यहाँ अनेक प्रकार असत्य, ठगाई आदिके वचन ही वृक्ष हैं । वनमें विविध प्रकारकी घास होती है । यहाँ अशुचि अवयवरूप घास है । ऐसी स्त्रीवनमें भी मुनिजन दिग्भ्रमित नहीं होते अर्थात् अपने ब्रह्मव्रतसे च्युत नहीं होते, यही इनकी महानता है ।

स्त्री एक नदी स्वरूप है नदोमें कल्लोलें हैं इसमें शृंगाररूपी कल्लोलें हैं । नदोमें जल है इसमें यौवनरूपी जल है, नदीमें वेग होता है इसमें विलास विधम रूपी



मूरिशृंगारकल्लोला यौवनाम्बुर्वधूनदी ।  
 न विलासारूपदा हासफेना वहति संयतम् ॥११६६॥  
 विलाससलिलोत्तीर्णा यंस्तीव्रा यौवनापगा ।  
 अग्रस्ताः प्रमदाग्राहैस्ते धन्या मुनिपुंगवाः ॥११६७॥  
 धन्यं स्त्रीव्याधनिमुक्ताः कटाक्षेक्षणसायकाः ।  
 विष्यन्ति विषयारण्ये वर्तमानं न योगिनम् ॥११६८॥  
 न विष्वोक्तरद्वोऽभ्येति विलासनन्दो मुनिम् ।  
 कटाक्षाक्षोऽगनाव्याघ्रस्तारुण्यारण्यवर्तिनम् ॥११६९॥

छंद उपजाति—

त्रिलोकवाही विषयोद्धतेजाः । तारुण्यतृष्याज्वलितः स्मराग्निः ।  
 न प्लोषते यं स्मृतिधूमजालः । स बंदनीयो विपुषा महात्मा ॥११७०॥

वेग है तथा नदीमें फेन रहता है तो इस स्त्रीरूपी नदीमें मंद मुस्कान, ललित हास्यरूपी फेन है ऐसी स्त्री रूपी नदी भी संयमी मुनिको बहाके नहीं ले जाती है ॥११६६॥ जिन मुनिजनोंके द्वारा विलासरूप जलवाली यौवन रूपी तीव्र वेगशाली नदी पार हुई है तथा जो स्त्रीरूपी मगरों द्वारा अस्त नहीं हुए हैं वे मुनिराज धन्य हैं ॥११६७॥ विषयरूपी वनमें स्थित यतिको स्त्रीरूपी व्याध-शिकारी द्वारा छोड़े गये कटाक्ष ईक्षण रूपी बाण बेधित नहीं करते हैं वह यति धन्य है अर्थात् वे मुनिजन धन्य हैं जिनका मन स्त्रीद्वारा मोहित नहीं होता ॥११६८॥ विष्वोक=दो भौहेंके मध्य भागको सिकोडना ही है, दांत जिसके विलास अर्थात् आंखें मटकाना ही है, नख जिसके और कटाक्ष रूपी आंख वाला स्त्री रूपी व्याघ्र-शेर तारुण्य रूपी वनमें विचरण करनेवाले मुनिको नहीं पकड़ता है । वही मुनि धन्य है ॥११६९॥

तीन लोकोंको जलाने वाली, विषय रूपी बढ़ते तेजसे युक्त, तारुण्य रूपी घास-फूससे प्रदोप्त हुई एवं स्मृति रूपी धुंआ जाल जिससे निकल रहा है ऐसी कामरूपी अग्नि जिसको नहीं जलाती; वह महात्मा विद्वान् द्वारा बंदनीय है अर्थात् जिसका चित्त काम वासनासे रहित है वह बंध है ॥११७०॥

विपुल यौवनरूपी जलवाला रतिरूपी लहरोंसे व्याप्त दुस्तर ऐसे विषय रूपी समुद्रको जो निराकुल हुआ पार करता है वह इस संसारमें धन्य पुरुषोंमें महा धन्य

छन्द द्रुत विलंबित—

विपुलयौवननीरमनाकुलो विषय नीरनिधिरसिधीचिकम् ।

इहवधूमकरैरकदथितस्तरति धन्यतमः परदुस्तरम् ॥११७१॥

इति ब्रह्मचर्यव्रतं ।

बाह्यमाभ्यंतरं संगं कृतकारितमोदनैः ।

विमुचस्व सदा साधो ! मनोवाक्कायकर्मभिः ॥११७२॥

मिथ्यात्ववेदहास्यादि क्रोध प्रभृतयोऽन्तराः ।

एकत्रिषट्चतुः संख्याः संगः संति चतुर्विंश ॥११७३॥

क्षेत्रं वास्तु धनं धान्यं द्विपदं च चतुष्पदम् ।

यानं शय्यासनं कुप्यं भांडं संगं बहिर्विंश ॥११७४॥

धन्यतम है । कैसा है वह ? जो उक्त विषयरूपी समुद्रको पार करते समय स्त्री रूपी मगरोंसे पीड़ित नहीं हुआ है । भाव यह है कि युवा अवस्थामें भी जिसे काम वासना नहीं सताती, जो स्त्रियोंके मोहमें नहीं फँसता निराकुल भावयुक्त हो अखण्ड ब्रह्मचर्यका पालन करता है वही पुरुष महान् है वही महामुनि श्रेष्ठ है धन्य है ॥११७१॥

इसप्रकार ब्रह्मचर्य व्रतका वर्णन समाप्त हुआ ।

पांचवें महाव्रतका वर्णन करते हैं—

हे साधो ! तुम बाह्य और अभ्यंतर दोनों परिग्रहोंका मन, वचन, काय और कृत कारित अनुमोदना द्वारा सदाके लिये त्याग कर दो ॥११७२॥

अभ्यंतर परिग्रह—

मिथ्यात्व एक वेद तीन—स्त्रीवेद, पुरुषवेद और नपुंसकवेद, हास्यादि छह—हास्य, रति अरति, शोक, भय और जुगुप्सा, कषाय चार—क्रोध मान, माया और लोभ ये अंतरंग चौदह परिग्रह हैं ॥११७३॥

बाह्य परिग्रह—

क्षेत्र, वास्तु, धन, धान्य, द्विपद ( दो पैरवाले मनुष्य, दास दासी ) चतुष्पद ( चार पैरोंवाले, घोड़ा, बैल, गाय आदि ) यान—पालकी आदि सवारी, कुप्य—बस्त्रादि, भांड—हींग मिरच मसाले आदि इसप्रकार ये चौदह बाह्य परिग्रह हैं ॥११७४॥

नाभ्यंतरः ससंगस्य साधोः शोधयितुं मलः ।  
 शक्यते सतुषस्येव तंबुलस्य कदाचन ॥११७५॥  
 उदीयते यदा लोभो रागः संज्ञा च गारवं ।  
 शरीरी कुरुते बुद्धि तदादातुं परिग्रहम् ॥११७६॥  
 ग्रंथो लोकद्वये दोषं विदधाति यतेस्ततः ।  
 स्थितिकल्पो मतः पूर्वं चेलादिग्रंथमोचनः ॥११७७॥  
 उद्देशामर्शकं सूत्रमाचेलक्यमिति स्थितम् ।  
 लुप्तोऽथवाविशब्दोऽत्र तालप्रालम्बसूत्रयत् ॥११७८॥

बाह्य परिग्रह त्यागकी महत्ता बताते हैं—

बहिरंग परिग्रह युक्त साधुके अंदरका मल अर्थात् अंतरंग परिग्रहका शोधन करना अशक्य है अर्थात् बहिरंग परिग्रहके त्याग किये बिना अभ्यंतर परिग्रह कषायादि है उनका शोधन-दूर करना शक्य नहीं है । जैसे कि बाहरके तुषसे संयुक्त चावलके अंदरके मलरूप लालिमाका शोधन करना लालिमाको दूर करना शक्य नहीं होता है ॥११७५॥

जब लोभको उदय उदीरणः होती है जब यह मेरा है ऐसा रागभाव तथा उपकरण आदिके देखनेसे परिग्रहको इच्छा होना रूप संज्ञा तथा परिग्रहमें तीव्र अभिलाषा होती है तब यह संसारी प्राणी परिग्रहको ग्रहण करनेकी बुद्धि करता है ॥११७६॥

यह परिग्रह दोनों लोकोंमें मुनिके लिये दोष उत्पन्न करता है अर्थात् परिग्रहके होनेपर उसका संरक्षण, संस्कार आदि करने पड़ते हैं उससे अशुभ भाव होते हैं यह इस लोकके दोष हुए तथा परलोकमें कुगतिमें जाना पड़ेगा यह परलोक संबंधी दोष हैं । ये दोष परिग्रह वालेके होते हैं अतः साधुजनोंके लिये सर्वप्रथम वस्त्र आदि परिग्रहका त्याग रूप पहला स्थिति कल्प कहा है अर्थात् साधुओंके दश प्रकारके स्थितिकल्प ( आचरण विशेष ) बताये हैं उनमें पहला स्थिति कल्प आचेलक्य वस्त्र त्याग है ॥११७७॥

यहाँपर शंका होती है कि जब पहले स्थितिकल्पका नाम आचेलक्य है जिसका कि अर्थ वस्त्र त्याग है तो साधुओंको केवल वस्त्रका त्याग करना चाहिये अन्य परिग्रहके

चेलमात्रपरित्यागी शेषसंगी न संयतः ।

यतोमतमचेलत्वं सर्वं प्रथोज्जनं ततः ॥११७६॥

त्यागकी आवश्यकता नहीं है ? इस प्रकारकी शंकाका आगेकी कारिकामें समाधान करते हैं—

आचेलक्य नामका जो सूत्र है वह देशामर्शक है, आचेलक्य शब्दकी निरुक्ति करते समय 'न चेलं इति अचेलं तस्यभाव आचेलक्यं' है इसमें चेल शब्द उपलक्षण रूप है अतः चेल वस्त्रके साथ अन्य परिग्रहका निषेध भी हो जाता है अथवा इस सूत्रमें आदि शब्दका लोप हुआ है । जैसे तालप्रलंब सूत्रमें हुआ है ॥११७८॥

विशेषार्थ—आचेलक्य, उद्दिष्ट भोजन त्यागी आदि दस स्थिति कल्प हैं । इन सबका विस्तृत वर्णन आगममें पाया जाता है । आचेलक्य शब्दकी निरुक्ति— 'न चेलं इति चेल ग्रहणं परिग्रहोपलक्षणं, तेन सकल धन धान्यादि परिग्रह त्यागः गृह्यते' अर्थात् चेल-वस्त्रका त्याग इस शब्दमें वस्त्र परिग्रहका उपलक्षण है, जो उपलक्षण रूप अर्थ होता है उसमें उक्त शब्दके अर्थके साथ अन्य उसके समान अर्थका ग्रहण स्वतः हो जाता है । जैसे किसीने कहा "काकेभ्यो रक्षतां सर्पिः" कौवेसे घी की रक्षा करो तो इस वाक्यमें कौवा उपलक्षण है कौवा और कौवेके समान और जो कोई घी को नष्ट करता है उन सभीसे घी को बचाओ । यह अर्थ ध्वनित होता है । ऐसे ही आचेलक्य शब्दमें चेलका त्याग तथा चेल वस्त्र समान अन्य धन धान्य आदिका त्याग भी इसी आचेलक्य शब्दमें निहित है । इसप्रकार आचेलक्य धारण किया इसका अर्थ समस्त वस्त्र धन आदि परिग्रहका त्याग है । अथवा इस आचेलक्य शब्द चेलका निषेध करते समय आदि शब्द लुप्त हुआ समझना चाहिये । जैसे "तालप्रलंब" सूत्रमें आदि शब्द लुप्त हुआ है । साधुकी योग्य चर्चा बताते समय कल्प ग्रंथमें "ताल प्रलंब वनस्पति नहीं खाना चाहिये" "ताल प्रलंब ण कप्पदि" ऐसा सूत्र है । इसमें ताल शब्द केवल ताड़ वृक्षका वाचक न होकर वनस्पतिके एक देशरूप वृक्ष विशेषका वाचक है । इस सूत्रमें आदि शब्दका लोप है । अर्थात् ताल आदि वनस्पतियोंका भक्षण नहीं करना चाहिये ऐसा अर्थ इष्ट है । केवल तालवनस्पतिको नहीं खाना ऐसा अर्थ अभीष्ट नहीं है । इसीप्रकार यहां आचेलक्य शब्दमें केवल वस्त्रका निषेध नहीं है किन्तु समस्त परिग्रहका निषेध इष्ट है ।

जिसकारणसे वस्त्रका त्याग करे और शेष परिग्रहको रखे तो वह संयत नहीं

छंद वंशस्थ—

परिग्रहार्थं प्रणिहन्ति देहिनो बदत्यसत्यं विदधाति मोषणं ।  
निषेधते स्त्रीं श्रयते परिग्रहं न लुब्धबुद्धिः पुरुषः करोतिकिम् ॥११८०॥  
संज्ञा गौरवपैशुन्यविवादकलहावयः ।  
दोषा ग्रंथेन जन्यन्ते दुर्नयेनेव सर्वदा ॥११८१॥  
क्रोधं लोभं भयं मायां विद्वेषमरति रतिम् ।  
द्रविणार्थो निशाभुक्ति विदधाति विचेतनः ॥११८२॥

है उस कारणसे अचेलत्व शब्दसे सर्व परिग्रह त्याग ही अचेलत्व है ऐसा निश्चय होता है ॥११७६॥

संसारो प्राणो परिग्रहके लिये जीवोंका वध करता है, असत्य भाषण करता है, चोरी करता है, स्त्री सेवन करता है, परिग्रहका आश्रय लेता है, इसतरह लोभयुक्त बुद्धिवाला पुरुष क्या गलत कार्य नहीं करता ? सब कुछ पाप करता है ॥११८०॥

संज्ञा—आहारादि की वांछा, गौरव—रस गारव आदि तीन प्रकारका दर्प, चुगली, विवाद और कलह आदि दोष परिग्रह द्वारा उत्पन्न किये जाते हैं, जैसे दुर्नय द्वारा कृनय या अनीतिसे दर्प विवाद आदि दोष होते हैं ॥११८१॥

भावार्थ—परिग्रहके कारण मैं बड़ा हूँ इत्यादि गर्व होता है, धन रक्षा हेतु वैर कलह करता है, झूठ चोरी आदि पाप करता है अतः परिग्रह सर्वदोषोंका मूल है ।

धनका इच्छुक जन क्रोध, लोभ, भय, माया द्वेष, अरति, रति और रात्रि भोजन भी मोहित होकर करता है ॥११८२॥

भावार्थ—धनके उपार्जनके लिये किसीसे कुपित होता है कोई धनका नाश न कर देवे चोर न आ जाय इत्यादि भय परिग्रह उत्पन्न करता है । धनको कमानेके लिये उसकी बढ़तीके लिये माया जाल को रचता हुआ स्पष्ट रूपसे दिखाई देता है । किसीने धन स्वर्च आदि किया तो उससे द्वेष करने लगता है । रात्रि भोजन भी करने लगता है । वर्तमानमें श्रावक जन तो धनके लिये प्रायः रात्रि भोजन करते हुए दिखाई देते हैं । इसप्रकार परिग्रह सर्व अनर्थ कराता है ।

ग्रंथो महाभयं नृणामेकरथ्ये सहोदरी ।  
 ग्रंथार्थं हिसितुं बुद्धिं यत्तोऽकाष्टीं परस्परम् ॥११८३॥  
 तस्कराणां भयं जातमभ्योन्यद्रविणाधिनाम् ।  
 मद्येमांसे विषं घोरं यतः संयोज्य मारिताः ॥११८४॥

मनुष्योंके लिये परिग्रह महाभय रूप है देखो ! एक रथ्या नामके ग्राममें दो सगे भाई थे, उन्होंने परिग्रहके लिये एक दूसरेको मारनेकी बुद्धि की थी ॥११८३॥

सगे दो भाईयोंकी कथा—

दशार्ण देशमें एक रथ नामका नगर था उसमें दो सगे भाई रहते थे । दुर्भाग्य वश उनके दरिद्रता आयी । दोनों अपने माभाके समीप गये उन्होंने आठ रत्न दिये और कहा कि इनसे आप अपनी आजीविका का साधन बनाओ । दोनों भाई धनदेव और धनमित्र अपने नगर की ओर आ रहे थे । मार्गमें रत्नोंको अकेले ही हड़पने को दुर्भाग्यना से एक दूसरे को मार डालने का विचार आया, किन्तु कुछ दूर जानेपर सुबुद्धि आयी और बुरे विचार एक दूसरेको बताकर उन्होंने रत्नों को नदीमें फेंक दिया । उन रत्नों की बड़ी मछलीने निगल लिया । धोवरने जब उस मछली को चीरा तो उसके पेटसे वे रत्न निकले । किन्तु धोवर उनकी कीमत नहीं जानता था अतः बाजारमें बेचने आया, कर्म संयोग वश उन धनदेव धनपुत्र की माताने उनको खरीदा, जब उसे ये रत्न हैं ऐसा मालूम हुआ तो उसके लोभमें पुत्रोंको मारना चाहा, फिर पश्चात्ताप कर उसने उन रत्नोंको अपनी लड़की धनमित्राको दिया, रत्नोंको पाते ही उसके भी भाव सबको मारने के हुए । फिर सम्हल कर माताको मनका बुरा भाव बताया । सबने बैठकर विचार किया कि अहो ! यह रत्न आदि धन परिग्रह अत्यंत दुःखप्रद है, यह संसार असार है धिक् मोह माया को । ऐसा विचार कर वे सभी दीक्षित होगये । इसप्रकार परिग्रहके ममत्वसे भाईयोंकी बुद्धि भ्रष्ट हुई थी ।

सगे दो भाईयोंकी कथा समाप्त ।

एक दूसरेके हिस्सेका धन ग्रहण करनेकी इच्छा वाले चोरोंको आपसमें भय हुआ और उन्होंने शराब तथा मांसमें घोर विष मिलाकर एक दूसरेको मार डाला ॥११८४॥

संगो महाभयं यस्माच्छ्राधकेण कदञ्चितः ।  
निहितेऽपहृते द्रव्ये तनूजेन तपोधनः ॥११८५॥

चोरोंकी कथा—

धनदत्त, धनमित्र आदि बहुतसे सेठके पुत्र व्यापारके लिये बहुतसा धन लेकर एकधनसे जा रहे थे । मार्गमें चोरोंने उन्हें लूट लिया । विशाल धनको प्राप्तकर उन चोरोंकी नियत बिगड़ गयी सबके मनमें भाव आया कि अकेलेके हाथ सब धन आ जाय । रात्रिमें भोजन करने बैठे, उन्हींमेंसे एक ने खानेके लिये लाये गये निम्न भांसमें विष मिला दिया । सबने उसे खा लिया यहांतक कि जिसने विष मिलाया था उसने भी भ्रमवश खा लिया एक सागरदत्त नामके वैश्यपुत्रने नहीं खाया था वह बच गया उसने धन लोभके दुष्परिणामको साक्षात् देखा था इससे उसको वैराग्य हुआ । सब धन वहीं पड़ा रहा, एक बचा हुआ सागरदत्त मुनिके निकट दीक्षित हो गया । इसप्रकार एक धन लिप्सा सर्व चोरोंके मृत्युका कारण बनीं ऐसा जानकर धनकी लालसा का त्याग करना चाहिये ।

कथा समाप्त ।

परिग्रह ही महाभय है क्योंकि एक श्रावक द्वारा साधुको धनके कारण ही कष्ट दिया गया था, उस श्रावकने कहींपर धन गाड़ रखा था उसको पुत्रने चुरा लिया जिससे उक्त श्रावकको मुनिपर शंका हुई थी अतः अनेक प्रकारकी कथा द्वारा मुनिको व्याकुल किया था ॥११८५॥

धनलोभी जिनदत्तकी कथा—

उज्जैन नगरीमें एक जिनदत्त नामका सेठ था उसके पुत्रका नाम कुबेरदत्त था । एक दिन नगरके श्मशानमें मणिमाली यति मृतक शय्यासे ध्यान कर रहे थे । एक कापालिक विद्या सिद्धिके लिये वहां आया और मुनिराजको मृतक समझकर उनके मस्तकका तथा अन्य दो शवोंके मस्तकोंका चूलहा बनाकर उसने आग जलायी उस चूलहे पर हांडी चढ़ाकर चावल पकाने लगा । मुनिराज आत्मध्यानमें लीन हुए थे आत्मा और शरीरके पृथक् पृथक्पनेका विचार करने लगे किन्तु उनका मस्तक अकस्मात् हिल गया उससे हांडी गिर पड़ी चूलहा बुझ गया और कापालिक डरकर भाग गया । प्रातः हुआ किसीने मुनिको कष्टमय स्थितिमें देखा और जिनदत्त सेठको वह समाचार दिया । सेठ अतिशीघ्र वहां पहुंचा मुनिकी स्थितिकी देखकर उसको बहुत दुःख हुआ

वर्षं वातं क्षुधं तृष्णां तापं शीतं श्रमं वलमं ।  
दुर्भुक्तं सहतेऽर्षार्थो भारं वहति पुष्कलं ॥११८६॥

छंद-द्रुत विलंबित—

कृषति दीव्यति सीध्यति खिद्यते वपति पश्यति त्रस्यति याचते ।  
धमति घावति वल्नाति सेवते रुदति ताम्यति नृत्यति गायते ॥११८७॥

तत्काल मुनिराजको अपने गृह चैत्यालयमें ले गया चतुर वैद्यकी सलाहसे लाक्षामूल तेल द्वारा मुनिराजका जला हुआ मस्तक ठीक हो गया जिनदत्तने गुरुकी महान वैद्यावृत्यकी चातुर्मासिका समय अत्यंत निकट था अतः सेठके प्रार्थनापर मुनिने गृह चैत्यालयमें वर्षा-योग स्थापित किया । किसी दिन अपने व्यसनी पुत्र कुबेरदत्तसे धनकी रक्षा हेतु सेठने मुनिराजके बैठनेके स्थानमें धनको गाड़ दिया । इस बातको कुबेरदत्तन छिपकर देखा था, अतः मौका पाकर उसने धनको उक्त स्थानसे निकाल कर अन्यत्र गाड़ दिया । वर्षायोग पूर्ण होनेपर मुनिराज विहार करते हैं, सेठने उनके जाते ही धनको खोदकर देखा तो मिला नहीं । अब उसको भ्रम हुआ कि मुनिने इस धनको चुराया है वह मुनि-राजके निकट जंगलमें पहुंच जाता है और कथाओंके माध्यमसे धन हरणकी बात कहता है मुनिराज भी समझ जाते हैं और वे भी कथाओं द्वारा अपनी निर्दोषता कहते हैं । उन कथाओंके नाम—द्रुत, ब्राह्मण, व्याघ्र, बैल, हाथी, राजपुत्र, पथिक, राजा, सुनार, वानर, नेवला, वैद्य, तपस्वी, चूतवन लोक और सर्प । इन कथाओंको सेठ पुत्र कुबेरदत्त भी सुन रहा था । पिताके मुनिराजके प्रति होनेवाले दुर्भावको जानकर उसको वैराग्य हुआ उसने पिताको सब सत्य वृत्तान्त कह दिया कि मैंने धनको खोदके निकाला है । उसने धन लिप्साकी बड़ी भारी निंदा की जिनदत्तको भी बड़ा पश्चात्ताप हुआ । दोनों पिता पुत्रने मुनिराजसे क्षमा मांगी और उन्हींके निकट जिनदीक्षा ग्रहण की ।

कथा समाप्त ।

वर्षाकी बाधा वायुकी बाधा, भूल, व्यास, धूप, हिम, श्रम, वलम और खोटा भोजन इन सबको धनका इच्छुक पुरुष सहता है तथा बहुतसे भारको ढोता है अर्थात् कुली बनकर भार ढोकर धन कमाता है ॥११८६॥

धनार्थी पुरुष खेती करता है, क्रीड़ा करता है, वस्त्रको सीता है, खेदित होता है, धान्य बोता है, देखता है, घबराता है, याचना करता है, अग्निको धोँकता है, दौड़ता है,



छंद-द्रुत विलंबित—

पठति जल्पति लुंठति लुंपते हरति रुष्यति नश्यति लिख्यति ।  
रजति कस्यसि बहति सिचति भुह्यति वंदते ॥११८८॥

छंद द्रुतविलंबित—

श्वसिति रोदिति माद्यति लज्जते हसति तृष्यति दृष्यति नृत्यति ।  
तुवति गृध्यति रज्यति सज्जते द्रविण लुब्धमनाः कुस्ते न किम् ॥११८९॥  
क्रोणाति घयते वस्त्रं गोमहिष्यादि रक्षति ।  
अर्थार्थी लोहकाष्ठास्थिस्वर्णकर्म करोति ना ॥११९०॥

छंद द्रुतविलंबित—

रधिरकवंपदुगंममाहवं निशितशस्त्रविदारितकुंजरं ।  
हरिपुरस्सर जंतुविभीषणं भ्रमति विसमता गहनं वनम् ॥११९१॥

बकने लगता है, सेवा कर्म करता है । रोता है, दुःखी होता है, नाचता है, गाता है ॥११८७॥ पढ़ता है, चिल्लाता है, किसोका धन डाकू बनकर लूटता है, छिपता है, अपहरण करता है, रोष करता है, संतुष्ट होता है । नष्ट हो जाना चाहता है । रक्षक बनता है, कृषक बनता है, जलता है, संचय करता है, मोहित होता है, धनके लिये किसीकी बंदना करता है ॥११८८॥ जोर जोरसे श्वास लेता है, रोता है, मत्त होता है, लज्जित होता है, हँसता है, तृष्णा करता है, दर्प करता है, नाचता है, खेद करता है, गृद्धि करता है, रंज करता है, लगा रहता है इसप्रकार धनमें लुब्ध हुआ है मन जिसका ऐसा पुरुष क्या क्या नहीं करता ? ॥११८९॥ धनार्थी पुरुष वस्त्रको बेचता है, बुनता है, गो महिष आदि को रक्षा करता है, लोहकर्म, काष्ठ कर्म, अस्थि कर्म, सुवर्ण कर्म करता है ॥११९०॥ धनार्थी रक्तके कीचड़से जो दुर्गम है ऐसे रणमें प्रवेश करता है, कंसा है रण ? पैसे पैसे शस्त्रोंसे विदारित किया है हाथियोंको जहां तथा धनमें है मन जिसका ऐसा वह पुरुष शेर आदि बहुतसे जंगली पशुओंसे भीषण ऐसे गहन वनमें भ्रमण करता है ॥११९१॥ विशाल लहरों द्वारा मानो आकाशको छू रहा है ऐसे समुद्र में जो कि मकर आदि जलचर जीवोंसे व्याप्त है उसमें जीवनसे भी निस्पृह हुआ और धनार्जनमें ही आसक्त हुआ व्यक्ति प्रवेश करता है ॥११९२॥

छंद द्रुतविलंबित—

धिपुलवीचिधिगाढनभस्तलं मकरपूर्वकधार्षरसंकुलम् ।  
जलनिधिं द्रविणार्जनलालसोक्षिशति जीवितनिस्पृहमानसः ॥११६२॥

छंद द्रुतविलंबित—

निधनमुच्छति तत्र यदेकको भवति कस्य तदा धनमजितम् ।  
विविधविघ्नविनाशितधिग्रहो जनतयाखिलयापि जुपुप्सते ॥११६३॥

छंद भुजंग प्रयात—

लुनीते धुनीते पुनीते कृणीते न वत्ते न भुंक्ते न शेते न धित्ते ।  
सदाचारवृत्ते बहिर्भूतचित्तो धनार्थी विधेयं विधत्ते निकृष्टम् ॥११६४॥

गिरिकंदरदुर्गाणि भोषणानि विगाहते ।  
अकृत्यमपि वित्तार्थं कुरुते कर्म मूढधीः ॥११६५॥  
जायते धनिनो वश्यः कुलीनोऽपि महानपि ।  
अपमानं धनाकांक्षी सहते मानवानपि ॥११६६॥  
कांपित्यनगरेऽर्थार्थं परितापं दुरुत्तरं ।  
प्राप्य पिण्याकगंधोऽगारुलल्लकं नरकं कुधीः ॥११६७॥

धनार्थी पुरुष अकेला ही धन कमाता हुआ जब मृत्युको प्राप्त होता है तब उसका वह अजित धन किसका होता है ? विविध विघ्न बाधाओं द्वारा नष्ट कर डाला है अपने शरीरको जिसने ऐसा वह पुरुष तो अखिल जनता द्वारा निंदनीय हो जाता है ॥११६३॥ धनार्थी पुरुष खेतमें फसलको काटता है, धुनता है, खलियान साफ करता है, धान्य बेचता है, अपना धन धान्य न किसीको देता है और न स्वयं खाता है, न सोता है और न कुछ जान पाता है, वह धनार्थी तो सदाचार वृत्तिसे बहिर्भूत चित्तवाला होकर निकृष्ट कार्यको करता है ॥११६४॥ धनके लिये मूढ बुद्धि पुरुष भोषण गिरिकंदर दुर्गमें प्रवेश करता है, अकृत्यको भी कर डालता है ॥११६५॥ धनका आकांक्षी पुरुष धनिकोंके वशमें हो जाता है, भले ही स्वयं महान् है, कुलवान् भी है, अभिमानी होकर भी अपमान सहता है ॥११६६॥ कांपित्य नगरमें धनके लिये कठोर परितापको प्राप्त होकर पिण्याकगंध नामका कुबुद्धि पुरुष लल्लक नामके नरकके बिलमें गया था ॥११६७॥

कुर्वतोऽपि परां चेष्टामर्थलाभो न निश्चितं ।

संचयीते विपुण्यस्य सार्थो लब्धोऽपि जातुचित् ॥११६८॥

पिण्याकगंधको कथा—

कांपिल्य नगरमें रत्नप्रभ राजा राज्य करता था उसी नगरमें एक पिण्याकगंध नामका सेठ था वह करोड़पति होकर भी अत्यंत लोभी कृपण और मूर्ख था । न स्वयं धनका भोग करता न किसी परिवार जनोंको करने देता । सब कुछ होते हुए भी खल खाया करता इसलिये उसका नाम पिण्याकगंध पड़ा था । पिण्याक खलीको कहते हैं यह सेठ उस पिण्याक को सूंघकर गंध लेकर खाया करता अतः पिण्याकगंध नामसे पुकारा जाता था । एक दिन राजाने तालाबका निर्माण कराया, उसकी खुदाईमें एक नौकरको लोहेकी संदूकमें बहुतसी सलाइयां मिली । नौकरने एक एक करके पिण्याकके यहां उन सलाइयोंको बेचा । पहले सलाई लेते समय तो उस सेठको मालूम नहीं पड़ा कि यह सलाई किस धातुकी है लोहेकी समझकर खरीदी । पीछे ज्ञात हुआ किन्तु लोभवश लोहेके मूल्यमें खरीदता रहा । किसी दिन वह अन्यत्र गया हुआ था जब नौकर सलाई बेचने आया तो संठके पुत्रने सलाई खरीदनेको मना किया । नौकर दूसरी जगह बेचनेको गया इतनेमें सिपाहीने उसे पकड़ लिया और राजाके समक्ष उपस्थित किया । नौकर ने सब बात बतादी कि पिण्याकगंधको सलाई बेची है और लोहेके भावमें बेची है । राजाको क्रोध आया उसने सेठका सारा धन छीन लिया । जब पिण्याकगंधको अपने धनका नाश होना मालूम हुआ तो अत्यंत रोद्रभावसे उसने क्रुपित होकर अपने पैर काट डाले कि इन पैरोंसे मैं यदि दूसरे ग्राम नहीं जाता तो मेरा धन नहीं लुटता । इसतरह पैरके कट जानेसे तीव्र वेदनाके साथ वह मर गया और छठे नरकके लल्लक नामके तीसरे इन्द्रक बिलमें उत्पन्न हुआ । वहांपर भयंकर वेदना सहना रहा । इसप्रकार परिग्रहका मोह महान परितापका कारण है ऐसा जानकर भव्योंको उसका त्याग करना चाहिये ।

पिण्याकगंधकी कथा समाप्त ।

बहुतसा पुरुषार्थ करनेपर भी धनका लाभ होना निश्चित नहीं है तथा पुण्य-रहित जीवके कदाचित् कुछ धन ही जाय तो वह संचित नहीं रह पाता नष्ट हो जाता है ॥११६८॥ धनका संबन्ध कदाचित् ही भी जाय तो पुरुष कभी तृप्त नहीं होता, जैसे

नार्थे संचोयमानेऽपि पुरुषो जातु तृप्यति ।  
 अपथ्येन यथा व्याधिलोभो लाभेन वर्द्धते ॥११६६॥  
 नदीजलरिवाग्भोधिरिधनेरिव पावकः ।  
 लोकंस्त्रिभिरपि प्राप्तैर्न जीवो जातु तृप्यति ॥१२००॥  
 महाधनसमृद्धोऽपि पटहस्ताभिधोवणिक् ।  
 जातस्तृप्तिमनासाद्य लुब्धधीदीर्घसंसृतिः ॥१२०१॥

अपथ्य सेवनसे व्याधि बढ़ती जाती है वैसे धनके लाभसे पुनः पुनः लोभ बढ़ता जाता है ॥११९९॥ जिसप्रकार नदियोंसे सागर और ईंधनोंसे अग्नि तृप्त नहीं होती है उसप्रकार तीन लोक के प्राप्त हो जाने पर भी जीव कभी तृप्त नहीं होता है ॥१२००॥

महा समृद्धशाली पटहस्त नामका वणिक् तृप्त न होकर धनमें अत्यंत आसक्त है बुद्धि जिसकी ऐसा होकर दीर्घ संसारो बन गया था ॥१२०१॥

फणहस्त—पटहस्त वणिककी कथा—

चंपापुरीमें राजा अभयवाहन अपनी पुंडरीका रानीके साथ सुखपूर्वक राज्य करता था । उस नगरीमें एक महाकंजूस लुब्धक नामका सेठ था, सेठानी नागवसु थी । वर्षाऋतुका समय था । रात्रिके समय नदीमें बहकर आधी हुई लकड़ियोंको लुब्धक इकट्ठी कर रहा था । रानी पुंडरीकाने इस दृश्यको देखा और लुब्धकको दरिद्री समझकर राजामें धन देनेको कहा । राजाने पता लगाकर सेठको बुलाया और कहा कि तुम्हें जो द्रव्य चाहिये सो खजानेसे ले जाओ । सेठने कहा—मुझे एक बैल चाहिये, राजाने कहा—गौशालामेंसे जैसा चाहिये वैसा बैल ले जाओ । सेठने उत्तर दिया राजन् ! मैं जैसा चाहता हूं वैसा बैल आपके गौशालामें नहीं है । तब आश्चर्ययुक्त होकर राजाने पूछा कि तुम्हें कैसा बैल चाहिये ? सेठने कहा—मेरे पास एक बैल तो है किन्तु उसका जोड़ा नहीं होनेसे चिंतित हूं । राजा विस्मित हो उसका बैल देखनेको चला, राजाको घरपर आये देख सेठ सेठानीने उनका स्वागत किया । सेठने तलघरमें स्थित, मयूर, हंस, सारस, मीना, अश्व, हाथी आदि पशु-पक्षियोंकी रत्न सुवर्णनिर्मित युगलोंको दिखाकर सेठने कहा कि इनमें एक बैल कम है उसके लिये मैं परेशान हूं । राजा उसका वैभव

हाहामृतस्य जीवस्य किं सुखं तृप्तितो विना ।

आशया ग्रस्यमानस्य पिशाच्येव निरंतरम् ॥१२०२॥

छंद सखिणी—

हन्यते ताड्यते बध्यते रुध्यते मानधो वित्तयुक्तोऽपरार्थं विना ।

पक्षिभिः किं न पक्षी गृहोतामिषः खाद्यते लुच्यते दोषहीनः परं ॥१२०३॥

देखकर दंग रह गया तथा इतने धनके होते हुए भी लकड़ियां इकट्ठी करने जैसे निन्द-  
कार्यमें प्रवृत्त देखकर उसके चाहकी दाहपर बड़ा खेद भी हुआ ।

राजा जब वापिस जाने लगा तब सेठानी नागवज्रसे सेठके हाथमें रत्नोंका भरा सुवर्णथाल राजाको भेंटमें देनेके लिये दिया । सेठका सारा रक्त मानों सूख ही गया इतने रत्नोंके देते समय उसके दोनों हाथ लोभ और क्रोधके मारे कांपने लगे, राजाके तरफ थाल करते वक्त उसके हाथ नाग फणके सदृश राजाको दिखाई पड़े । राजा समझ चुका था कि यह सेठ महालोभी, कृपण, नीच एवं निन्द है उसके भावोंके अनुसार उसके हाथोंका परिवर्तन देखकर राजाने उसकी निन्द भावना एवं परिग्रह लोभकी बहुत निंदा की और “यह फण हस्त है” ऐसा उसका नामकरण करके राजा अपने महलमें लौट आया । इधर सेठ धन कमाने हेतु विदेश गया था वहांसे लौटते समय समुद्रके मध्य उपार्जित धनके साथ डूब गया और परिग्रहके महालोभके कारण मरकर नरकमें चला गया ।

कथा समाप्त ।

जिसको धनकी हाय-हाय लगी है ऐसे पुरुषको धन मिल भी जाय किन्तु तृप्ति नहीं होती और तृप्तिके विना क्या सुख ? वह तो आशा द्वारा सदा ग्रस्त रहता है । जैसे किसीको पिशाची लग जाय तो वह निरंतर दुःखो रहता है वैसे आशा-मूझे यह मिल जाय, अमुक वस्तुको प्राप्ति होनी चाहिये इसप्रकारकी आशा पिशाचीसे ग्रस्त मानव धनके रहते हुए भी कभी सुखी नहीं होता ॥१२०२॥ धनिक पुरुष अपराधके विना भी किसी अन्य धनके इच्छुक व्यक्ति द्वारा मारा जाता है, ताड़ित होता है, बांधा जाता है, रोका जाता है, ठोक ही है ! देखो ! जिसने मांसको ग्रहण किया है ऐसा पक्षी दूसरे पक्षियोंका कुछ अपराध दोष नहीं करता किन्तु अन्य पक्षियों द्वारा क्या खाया नहीं जाता, नोचा नहीं जाता ? जाता ही है ॥१२०३॥

छंद उपेन्द्रवज्रा—

प्रियासवित्रोपितृदेहजादौ सदापि विश्वासमनादधानः ।

न त्रायमाणः सकलां त्रियामां प्रयातिनिद्रां धनलुब्धबुद्धिः ॥१२०४॥

अरण्ये नगरे ग्रामे गृहे सर्वत्र शंकितः ।

आधारान्वेषणाकांक्षी स्ववशो जायते कदा ॥१२०५॥

धीरैराश्रितं स्थानं विविक्तं धनलालसः ।

विहाय भूरिलोकानां मध्ये गेहीव तिष्ठति ॥१२०६॥

शब्दं कंचिदसौ श्रुत्वा सहसोत्थाय धावति ।

सर्वतः प्रेक्षते द्रव्यं परामृशति मुह्यति ॥१२०७॥

आरोहति नगं वृक्षमुत्पथेन पलायते ।

निघ्नंस्तनुमतो भीतो हृदं विशति दुस्तरम् ॥१२०८॥

धनमें लुब्ध हुई है बुद्धि जिसकी ऐसा पुरुष अपनी स्वयंकी पत्नी, माता, पिता, पुत्री आदिमें विश्वास नहीं करता, सदा स्वयं ही धनकी रक्षामें लगा रहता है, तीन प्रहर प्रमाण समस्त रात्रिमें निद्रा नहीं लेता है ॥१२०४॥ धनका लोभी धनकी रक्षाके लिये उपयुक्त स्थानको खोजता रहता है, अरण्यमें, नगरमें, ग्राममें, घरमें सर्वत्र ही शंकित रहता है कि मेरा धन कोई देख न लेवे चुरा न लेवे ? वह स्ववश—स्वाधीन कब होता है ? अर्थात् नहीं होता सदा धनके आधीन रहता है ॥१२०५॥

धनका लोभी पुरुष धीर वीर महापुरुषों द्वारा जो स्थान सेवित किया जाता है ऐसे विविक्त एकान्त स्थानको छोड़कर बहुतसे लोकोंके मध्यमें गृहस्थवत् रहता है ( क्योंकि उसे डर लगता है कि इस एकांत स्थानमें मेरा धन कोई चुरा नहीं लेवे ) ॥१२०६॥ धनलुब्ध मानव रात्रिमें किंचित् भी शब्द सुनता है तो तत्काल उठकर भयसे भागने लगता है, चारों ओर देखने लगता है कि कोई धन चुराने आया तो नहीं ? अपने धनको बार-बार छूकर देखता है कि वह कहीं चला तो नहीं गया । धन पर सदा मोहित रहता है ॥१२०७॥ मेरा धन चोर ले जायगा इस भयसे वह परिग्रहवान् पुरुष पर्वत पर चढ़ जाता है, वृक्षपर चढ़ जाता है, ऊबड़ खाबड़ खराब रास्तेसे भाग जाता है । जीव जन्तुका घात करते हुए कहीं घुस जाता है, भयसे कभी अगाध सरोवरमें प्रविष्ट होता है ॥१२०८॥ उस धनके परवश हुए पुरुषका धन जबरदस्ती

अवशास्य नरस्यार्थो हठतो बलिभिः परं ।  
 वायावेस्तस्करंभूर्पेस्त्रायमाणोऽपि लुट्यते ॥१२०६॥  
 कलि कलकलं वैरं कुर्वते नाथते परं ।  
 म्रियते 'मार्यते लोकहंस्यते चार्थलंपटः ॥१२१०॥  
 कृशानुमूषिकांभोभिः संचितोऽर्थो विनाश्यते ।  
 तत्र नष्टे पुनर्बाह्वं बह्यते शोकबह्विना ॥१२११॥

छंद द्रुत विलंबित—

इयसिति रोदिति सीदति वेपते गतवति द्रधिणे ग्रहिलोपमः ।  
 करनिविष्टकपोलतलोऽधमो मनसि शोचति पूत्कुरुतेऽभितः ॥१२१२॥  
 अंतरे द्रव्यशोकेन पावकेनेव ताप्यते ।  
 बुद्धिमंदायते बाह्वं मुह्यत्युत्कंठते तराम् ॥१२१३॥

बलवान् अन्य किसीके द्वारा लूट लिया जाता है, परिवारके भागीदार उसके धनकी छीन लेते हैं अथवा चोर या राजा द्वारा उसका रक्षित किया हुआ भी धन लूट लिया जाता है ॥१२०६॥ धनका लंपटी व्यक्ति दूसरोंके साथ झगड़ा करता है, बकबक करने लगता है, वैर करता है । कभी अन्यसे धनकी याचना करने लगता है । धनको रक्षा करते हुए मर जाता है या अन्य द्वारा मारा जाता है, अधिक लोभी एवं कृपणकी लोक हंसी करते हैं ॥१२१०॥ बहुत ही प्रयाससे संचित किया गया धन अग्नि, चूहे और जल द्वारा नष्ट किया जाता है उस धनके नष्ट हो जानेपर वह अधिक रूपसे शोक अग्नि द्वारा जलने लगता है अर्थात् अत्यंत कठिनाईसे कमाये हुए धनका नाश हुआ देखकर उस व्यक्तिको बहुत भारी शोक संताप होता है ॥१२११॥

जिसका धन नष्ट हुआ है वह पुरुष जोर जोरसे श्वास लेने लगता है, रोता है, खेद करता है, कांपता है । इसतरह धनके चले जानेपर पागलके समान चेष्टा करता है, हाथोंको कपोलपर रखकर वह अधम मनमें बड़ा अफसोस करता है, पुकारने लगता है ॥१२१२॥

धन-द्रव्यका नाश होनेसे उत्पन्न हुआ जो शोक है उसके द्वारा मनके भीतर संतप्त होता है, जैसे अग्निसे जलनेपर संताप होता है उससे अधिक संताप उसे होता है, उसकी बुद्धि मंद पड़ जाती है, अतिशय रूपसे मोहित होता है तथा उत्कंठित होता

उन्मत्तो बधिरौ मूको द्रव्ये नष्टे प्रजायते ।  
 चेष्टतो पुरुषो मर्तुं गिरिप्रपतनादिभिः ॥१२१४॥  
 चेलाद्योऽखिला ग्रन्थाः संसर्जति समंततः ।  
 सन्ति सन्निहिताश्चित्रास्तस्मिन्नांगतुकास्तथा ॥१२१५॥

छंद स्रष्टिणी—

बंधने छोड़ने छेदने भेदने पाटने घुनने चालने शोषणे ।  
 वेष्टने क्षालने स्वीकृतौ क्षेपणेऽर्थस्य पीडा परा जायते बेहिनाम् ॥१२१६॥  
 तेष्यो निरसने तेषां ध्रुवा योनिवियोजना ।  
 दोषा मर्दनसंघट्टवितापमरणाद्यः ॥१२१७॥  
 सच्चिदा अंगिनो ह्यनगित स्वयं संसक्तमानसाः ।  
 गृहीतुर्जायते पापं तच्चित्तमसंशयम् ॥१२१८॥

है ॥१२१३॥ धनके नष्ट हो जानेपर वह पुरुष पागल हो जाता है, बहिरा गूंगा होता है और अंतमें पहाड़ आदिसे गिरकर मरनेकी चेष्टा करता है ॥१२१४॥

ओढ़ने आदिके वस्त्र आदि जितने परिग्रह हैं वे सब ही चारों ओरसे समूच्छेदन जीवोंसे सहित हैं, नवीन विचित्र विचित्र जीव भी उनमें उत्पन्न होते रहते हैं ॥१२१५॥

भावार्थ—वस्त्र आदि परिग्रहोंमें समूच्छेदन जीव उत्पन्न होते हो रहते हैं जैसे वस्त्रमें जू, दोमक आदि उत्पन्न होते हैं । धान्यमें लट, घुन आदि लग जाते हैं । खाद्य पदार्थ अधिक दिनके होनेपर उनमें रसज समूच्छेदन जीव उत्पन्न होते हैं । इसीप्रकार अन्य वस्तुओंमें भी जीव उत्पन्न होते हैं ।

परिग्रह धारी पुरुष जब अपने धन धान्य आदि परिग्रहोंका बंधन करना—बांध देना, छोड़ना, छेदना, भेदना, उखाड़ना, हिलाना, छानना, सुखाना, वेष्टित करना, धोना, पहनना, फेंकना आदि क्रियायें करता है तब उन परिग्रहोंमें होनेवाले जीव एवं उनके आसपासमें रहनेवाले जीवोंको बड़ी भारी पीडा होती है ॥१२१६॥ जब वस्त्रादि परिग्रहोंसे उन जीवोंको निकालते हैं तब नियमसे उनका योनि स्थान—उत्पत्ति स्थान बदलता है और उससे उन जीवोंका मर्दन संघट्टन, परिताप और मरण हो जाया करता है ॥१२१७॥

दास दासी आदि सचित्त परिग्रह जो कि स्वयं भी धनमें आसक्त मनवाले हैं वे जीवोंका घात करते हैं अथवा उन सचित्त परिग्रहरूप दास आदिका उनके स्वामी द्वारा



देहस्याक्षमयस्थेन देहसौख्याय गृणहतः ।  
 अक्षसौख्याभिलाषोऽस्ति सकलस्य परिग्रहः ॥१२१६॥  
 रक्षणस्थापनावीनि कुर्वाणोऽर्थस्य सर्वदा ।  
 निरस्ताध्ययनो ध्यानं व्याक्षिप्तः कुरुते कथम् ॥१२२०॥  
 अर्थप्रसक्तचित्तोऽस्ति निःस्थो बहुषु जन्मसु ।  
 ग्रासार्थमपि कर्माणि निघ्नानि कुरुते सदा ॥१२२१॥

बंधन, पीड़न आदि रूप घात किया जाता है और उस निमित्तसे निःसंशय ही पाप बंध होता है । भाव यह है कि दास दासी आदिको खेतो आदिमें नियुक्त करते हैं तब वे जीवोंका घात करते हैं उससे उन दासादिको पाप बंध होता है और उनका स्वामी दासादिको उक्त कार्यमें लगाता है अतः स्वामीको भी पापबंध होता है, इसतरह दोनोंको पापका बंध होता है ॥१२१६॥

यह शरीर इन्द्रियमय है अर्थात् पाँचों इन्द्रियोंका अभिन्न भूत आधार है, शरीरको सुख ही इस हेतुसे वस्त्र आदिको मनुष्य ग्रहण करता है अर्थात् शरीरको धूप, हवा आदिसे बाधा न होवे एतदर्थ वस्त्र आदिको धारण करता है, इसतरह परिग्रह-धारीके इन्द्रिय सुखकी अभिलाषा—इच्छा रहती है और इच्छा नियमसे पापबंधका कारण है ॥१२१९॥

सर्वदा धनका संरक्षण रखना उठाना आदि कार्योंको करनेवालेके शास्त्रका अध्ययन नहीं होता, व्याकुल चित्तवाला पुरुष ध्यानको कैसे कर सकता है ? ॥१२२०॥

भावार्थ—परिग्रह संरक्षणमें लगे हुए व्यक्तिको स्वाध्याय करनेका अवसर नहीं मिलता है उसका समस्त समय परिग्रहके संमार्जन आदिमें नष्ट होता है । चित्त भी आकुल व्याकुल रहता है अतः एकाग्रचित्त रूप ध्यान भी परिग्रहधारीके संभव नहीं है ।

जो व्यक्ति सदा परिग्रहमें ही आसक्त मनवाला होता है उसको बहुत जन्मोंमें दरिद्रता आती है अर्थात् परिग्रहमें आसक्ति रखनेवाला जीव भव-भवमें दरिद्री बनता है, वह भोजनके लिये सदा निद्र कार्योंको करता है, अर्थात् जूते उठाना, पगचंपी करना, भार ढोना आदि छोटे काम करता है तथा उसे ग्रास-ग्रासके लिये भोजन मांगनी पड़ती है ॥१२२१॥

लभते यातनाश्चित्रा ग्रंथहेतून्भवान्तरे ।  
 संविलस्यत्याशया प्रस्तो हाहाभूतोऽर्थ लुब्धधीः ॥१२२२॥  
 अमीभिरखिलैर्दोषैर्ग्रंथत्यागी विमुच्यते ।  
 भूरिभिस्तद्विपक्षैश्च निलयीक्रियते गुणैः ॥१२२३॥  
 अंकुशो गतसंगत्वं विषयेभनिवारणम् ।  
 इन्द्रियाणां परागुप्तिः पुरोणाभिव खातिका ॥१२२४॥  
 विषयेभ्यो दुरन्तेभ्यस्त्रस्यति ग्रंथवजितः ।  
 अल्पमंत्रौषधो मर्त्यः सर्पेभ्य इव सर्वदा ॥१२२५॥

धनमें लुब्ध बुद्धिवाला पुरुष भवांतरमें भी अनेक यातनाओंको प्राप्त होता है, धनकी हाय-हाय करता है, पक्षी आशासे प्रस्त हुआ सदा ही संक्लेश करता रहता है ॥१२२२॥

इसप्रकार यहाँतक परिग्रह धारण करनेमें जो दोष होते हैं उनका वर्णन किया, आगे जो परिग्रहका त्याग कर देता है उसके उक्त दोष नहीं होते एवं दोषके विपक्षी गुण प्राप्त होते हैं ऐसा प्रतिपादन करते हैं—

परिग्रहका त्यागी इन समस्त दोषोंसे छूट जाता है और दोषोंसे विपरीत गुणोंका निलय-स्थान बनता है अर्थात् कृपणता, निंदा, पापसंचय आदि दोष तो नष्ट हो जाते हैं और उनके विपक्षीभूत जो उदारता, प्रशंसा, पुण्य संचय, निःस्पृहः आदि गुण हैं वे प्राप्त होते हैं ॥१२२३॥

परिग्रहसे रहित होना रूप जो गुण है वह मानो विषयरूपी हाथीको रोकने-वाला अंकुश ही है तथा नगरोंकी रक्षा करनेवाली परिधाके समान इन्द्रियोंकी परम गुप्ति है अर्थात् जिसके परिग्रह नहीं है वह विषयोंमें नहीं फंसता तथा समस्त इन्द्रियां भी उसके वशमें हो जाती हैं ॥१२२४॥

परिग्रहका त्यागी सदा दुरंत पंचेन्द्रियके विषयोंसे भयभीत रहता है जैसे जिसके पास मंत्र औषधि अल्प है ऐसा मनुष्य सर्पोंसे भयभीत रहता है ॥१२२५॥

भावार्थ—जिसको सर्पोंका विष दूर करनेका ज्ञान नहीं है, मंत्र औषधि आदि का प्रयोग नहीं जानता है वह पुरुष सर्पोंसे युक्त वनादिमें बहुत सावधानीसे रहता है ।

रागो मनोहरे ग्रंथे द्वेषश्चास्त्यमनोहरे ।  
 रागद्वेषपरित्यागो ग्रंथस्थाने प्रजायते ॥१२२६॥  
 शीतादयोऽखिलाः सम्यन्विषह्यंते परीषहाः ।  
 शीतादिवारकं संगं योगिना त्यजता सदा ॥१२२७॥  
 शीतवातातपादीनि कष्टानिसहते यतः ।  
 क्रियतेऽनावरो वेहे निःसंगेन ततः परं ॥१२२८॥

इसीप्रकार द्वायिक सम्यक्त्व, केवलज्ञान आदि मंत्र औषधि जिसके पास नहीं है ऐसे तपोधन मुनिराज राग-द्वेष आदि संपर्के भरे विषयरूपी वनमें सावधान होकर रहते हैं । अभिप्राय यह है कि परिग्रहका त्याग करनेसे रागद्वेष नष्ट होते हैं तथा विषयाभिलाषा भी समाप्त होती है ।

मनोहर द्रष्ट परिग्रहमें रामभाव होता है और अमनोहर अनिष्ट परिग्रहमें द्वेषभाव होता है अतः परिग्रहका त्याग करनेपर रागद्वेषका त्याग स्वतः हो जाता है ॥१२२६॥

शीत आदिकी बाधाको रोकनेवाले परिग्रहका त्याग करनेवाले मुनिद्वारा सदा शीत, उष्ण, दंशमशक आदि संपूर्ण परीषह भलीप्रकारसे सहन किये जाते हैं ॥१२२७॥

भावार्थ—साधुजन कर्मोंकी निर्जराके लिये सदा प्रयत्नशील रहते हैं, क्योंकि पूर्व संचित कर्म अन्यथा नष्ट नहीं होते हैं । कर्म निर्जराका प्रमुख कारण तप तथा परीषह सहना है । वस्त्र, घर आदिका त्याग कर देनेसे, शीतकी बाधा, धूपकी बाधा आदि स्वतः सहन हो जाती है, इसतरह परिग्रह त्यागको महत्ता बतायी है ।

आगे कहते हैं कि हिंसादि असंयमका मूल शरीरका मोह है जिसने परिग्रह त्यागा वह शरीरका मोह भी छोड़ता है—

जिसकारणसे मुनिजन शीत, वायु, आतप आदि कष्टोंको सहते हैं उस कारणसे उन निःसंग मुनि द्वारा शरीरमें अनादर—निर्ममत्व किया जाता है । अर्थात् जो शीत आदि परीषहोंको सहता है उसके शरीरका ममत्व नहीं रहता है ॥१२२८॥

व्याक्षेपोऽस्ति यतस्तस्य न ग्रंथान्वेषणाविषु ।  
 ध्यानाध्ययनयोर्विघ्नो निःसंगस्य ततोऽस्ति नो ॥१२२६॥  
 दर्शितास्ति मनःशुद्धिः संगत्यागेन तात्त्विकी ।  
 संगसक्तमना जातु संगत्यागं करोति किम् ॥१२३०॥  
 निःसंगे जायते व्यक्तं कषायारणां तनूकृतिः ।  
 कषायो दीप्यते संगैरिधनेरिव पावकः ॥१२३१॥  
 लघुः सर्वत्र निःसंगो रूपं विश्वासकारणम् ।  
 गुरुः सर्वत्र संग्रथः शंकनीयश्च जायते ॥१२३२॥

मुनिके धन आदि परिग्रहोंका अन्वेषण करना आदि क्रियाओंमें व्याकुलता नहीं रहती इसलिये ध्यान और अध्ययनमें उस निःसंग मुनिके कोई विघ्न बाधा नहीं होती ॥१२२६॥

आशय यह है कि जो परिग्रहसे विरक्त है उसे परिग्रहोंको ढूँढनेकी चिंता नहीं होती । मेरी अभिलषित वस्तु कहाँ गयी, कहाँ मिलेगी ऐसा सोच करना किसीको उस वस्तुके विषयमें पूछना कि क्या आपने मेरो अमुक वस्तु देखी है इत्यादि । मिलने पर आनंद और नहीं मिलनेपर विषाद होता है । यह सब निष्परिग्रहीके नहीं होता, इसीलिये उसके शास्त्र स्वाध्यायमें कोई बाधा नहीं आती वह सतत् शास्त्राभ्यासमें लीन रहता है तथा चित्त निराकुल होनेसे धर्मध्यान आदिकी भी सिद्धि हो जाती है ।

परिग्रहके त्याग द्वारा वास्तविक मनकी शुद्धि दृष्टिगोचर होती है, जिसका मन परिग्रहमें आसक्त है वह क्या कभी परिग्रह त्याग कर सकता है ? नहीं कर सकता ॥१२३०॥

परिग्रह रहित निःसंग मुनिमें कषायोंकी कृशता (कम करना) व्यक्त होती है, क्योंकि परिग्रह द्वारा कषाय वृद्धिगत होता है, जैसे ईंधन द्वारा अग्नि वृद्धिगत होती है । अर्थात् परिग्रहका त्याग करनेवाला ही कषायोंको क्षीण कर सकता है, परिग्रह धारीके कषायोंकी वृद्धि होती है ॥१२३१॥

परिग्रह रहित मुनि सर्वत्र लघु अर्थात् भार रहित होते हैं उन्हें गमनागमनमें किसीप्रकार की चिंता नहीं रहती । उनका नग्न दिगंबर रूप विश्वासका कारण होता

प्रतिबंधप्रतीकारप्रतिकर्म भयादयः ।  
 निर्ग्रन्थस्य न जायते दोषाः संसारहेतवः ॥१२३३॥  
 महाश्रमकरे भारे रभसाद्भारवानिव ।  
 निरस्ते सकले ग्रन्थे निर्वृतो जायते यतिः ॥१२३४॥  
 भवन्तो भाविनो भूता ये भवन्ति परिग्रहाः ।  
 जहाहि सर्वथा तांस्त्वं कृतकारितमोदितैः ॥१२३५॥  
 घावन्तः केचन ग्रन्थाः संभवन्ति विराधकाः ।  
 निर्वृत्तः सर्वथा तेभ्यः शरीरं मुञ्च निःस्पृहः ॥१२३६॥

है, क्योंकि वस्त्रादि शरीरपर नहीं होनेसे किसीको कुछ भय या शंका नहीं होती कि इसने कपड़ेमें कुछ शस्त्र आदि तो नहीं छिपाये हैं ? जो व्यक्ति परिग्रह युक्त है वह सर्वत्र गुरु भारवाला गमनागमनमें चिंतावान् होता है अर्थात् मेरी अमुक वस्तु है उसे किसप्रकार देशांतरमें ले जाऊँ इत्यादि चिंता परिग्रहकारीके होती है तथा इसने वस्त्रादियों कुछ अवश्य छिपाया है इसप्रकार वह लोगों द्वारा शंकनीय होता है ॥१२३२॥

निर्ग्रन्थके संसारके हेतुभूत प्रतिबंध, प्रतीकार, प्रतिकर्म और भय आदि दोष नहीं होते हैं । पराधीनता होना कहीं जाने आनेमें रुकावट होना प्रतिबंध कहलाता है । उसका ऐसा प्रतीकार-बदला लेना है इत्यादिको प्रतीकार कहते हैं । यह कार्य तो पहले कर दिया है इसको पीछे करूँगा इत्यादि विचारको प्रतिकर्म कहते हैं । निर्ग्रन्थ तपोधन ग्राम नगर आदिमें स्वाधीन विचरता है, उसे कोई चिंता नहीं रहती धनादि पासमें नहीं होनेसे कहीं पर भी जाओ भय नहीं रहता इसप्रकार परिग्रह त्यागीके प्रतिबंध आदि दोष नहीं होते ॥१२३३॥

जैसे कोई भारवाहक पुरुष महाश्रमके कारणभूत भारको उतार कर निर्वृत्त सुखी हो जाता है, वैसे सकल परिग्रहके उतार देनेपर-त्यागकर देनेपर मुनि सुखी शान्त हो जाता है ॥१२३४॥

आचार्य क्षपकको उपदेश दे रहे हैं कि हे क्षपक ! तुम जो परिग्रह वर्तमानमें हैं जो अतीतमें था और अनागतमें हीवेगा उन तीनों कालोंके परिग्रहोंको मन वचन काय और कृत कारित और अनुमोदना द्वारा छोड़ दो सर्वथा त्याग कर दो ॥१२३५॥

इत्थं कृतक्रियो मुंच विषयं सार्वकालिकम् ।  
 तृष्णामाशां त्रिधा संगं ममत्वं त्यज सर्वदा ॥१२३७॥  
 समस्तग्रंथनिर्मुक्तः प्रसन्नो निर्वृत्ताशयः ।  
 यत्प्रीतिसुखमाप्नोति तत्कृतश्चक्रवर्तिनः ॥१२३८॥

छंद शालिनी—

गृह्याकांक्षकारणं सेवते यच्चक्री सौख्यं रामपाकं धितृप्ति ।  
 सौख्यस्येवं नास्तसंगस्य तुल्यं स्वस्थोऽस्वस्थः सौख्यमाप्नोति कृत्र ॥१२३९॥

भो यते ! इस संसारमें जितने कोई भी परिग्रह हैं वे आराधना या समाधिकी विराधना करनेवाले हैं उन सभी परिग्रहोंसे संबंधा निवृत्त होवो—दूर हो जाओ ! तुम सर्वत्र निःस्पृह होकर शरीरको छोड़ो ॥१२३६॥

अहो क्षपकराज ! इसप्रकार आराधना संबंधी समस्त क्रियाओंको कर दिया है जिसने ऐसे तुम सार्वकालिक अर्थात् तीन कालीन धनादि विषयोंको छोड़ो तथा लालसा, आशा परिग्रह और ममत्वको मन, वचन, कायसे सर्वदा त्याग दो ॥१२३७॥

भावार्थ—ये मनोज्ञ विषय इसतरहके वस्त्रादि आगे आगे बढ़ते रहें इसप्रकार के भावको आशा, कहते हैं । ये धनादिक मेरेसे किंचित् भी दूर नहीं होने चाहिये इसप्रकारके भाव तृष्णा कहलाती है ।

जो समस्त परिग्रहोंसे निर्मुक्त है, परिग्रहको चिंतासे रहित होनेके कारण प्रसन्न है, किसीप्रकारकी आगामी कालीन व्याकुलता नहीं होनेसे निर्वृत्ताशय है उस मुनिराजको जो परम प्रीति और सुख प्राप्त होता है वह प्रीति और वह सुख चक्रवर्तीके भी कहां है ? ॥१२३८॥

चक्रवर्ती जो सुख भोगता है वह गृद्धि—लंपटता आकांक्षा—इच्छाका कारण है अर्थात् उस सुखसे अधिक अधिक लंपटता और इच्छायें बढ़ती है, रामरूप फलवाला है और अतृप्ति कारक है । ऐसे चक्रवर्तीके सुखकी तुलना निष्परिग्रही मुनिके सुखके साथ नहीं हो सकती । क्योंकि मुनिका सुख तो आत्मीक है वीतरागरूप है, गृद्धि कारक नहीं है । स्वस्थ—नीरोग पुरुष जो सुख प्राप्त करता है क्या उसको रोगी पुरुष प्राप्त कर सकता है ? नहीं ! इसीप्रकार मुनिके वीतराग शांत भाव रूप सुखको चक्रवर्ती नहीं

छंद-सारंग—

सिद्धंति दुःखानि नश्यंति शर्माणि, पुष्यन्ति कर्माणि त्रुट्यन्ति चित्राणि ।  
संगेऽगृहीते यतःसंयतस्थापि, हेयस्ततः सर्वदासौ पटिष्ठेन ॥१२४०॥  
इति परिग्रहत्याग व्रतं ।

साधयति महार्थं यन्महान्द्रुः सेवितानि यत् ।  
महांति यत्स्वयं सन्तो महाव्रतान्यतो विदुः ॥१२४१॥  
रक्षणाय मता तेषां निवृत्ती रात्रिभुक्तितः ।  
राद्धांतमातरश्चाष्टौ सर्वाश्चापि च भावनाः ॥१२४२॥

प्राप्त कर सकता ॥१२३६॥ परिग्रहोंका त्याग करनेपर या परिग्रहोंको ग्रहण नहीं करनेपर मुनि सिद्ध हो जाते हैं, उनके समस्त दुःख नष्ट हो जाते हैं, शर्म, सुख, शांति पुष्ट होती है, अनेक कर्मोंके बंधन टूट जाते हैं, जिसकारणसे यह लाभ है उसकारणसे संयत मृनिके वह परिग्रह नहीं होता है । अतः चतुर पुरुष द्वारा परिग्रह सर्वदा त्याज्य है ॥१२४०॥

पांचवें महाव्रतका वर्णन पूर्ण हुआ ।

महाव्रत शब्दकी निरुक्ति एवं अन्वर्थता—

ये अहिंसादि व्रत महान् अर्थ महापुरुषार्थ या महा प्रयोजन जो कर्म नाश है उसको सिद्ध करते हैं, जो महापुरुष तीर्थंकर गणधर आदिके द्वारा सेवित-आचरित हैं और जो स्वयं महान् हैं इन कारणोंसे इन व्रतोंको “महाव्रत” कहते हैं ॥१२४१॥

इन पांचों महाव्रतोंकी रक्षा करनेके लिये रात्रि-भोजनसे निवृत्ति कही गयी है तथा उन्हींके रक्षा हेतु सिद्धांतमें कही गयी आठ प्रवचन माता है तथा सभी भावनायें भी बतलायी हैं ॥१२४२॥

विशेषार्थ—रात्रि भोजन करनेसे हिंसा होती है एषणा समितिका पालन नहीं होता क्योंकि दाता द्वारा दिये गये आहारका शोधन नहीं हो सकता । आठ प्रवचन मातायें भी महाव्रतोंकी रक्षा करती हैं । पांच समिति और तीन गुप्तिको अष्ट प्रवचन मालुका कहते हैं । प्रवचन रत्नत्रयको कहते हैं, रत्नत्रय धर्मकी जो माताके समान रक्षा करे अर्थात् जैसे माता पुत्रको पापसे बचाती है वैसे समिति गुप्ति रूप मातायें व्रत

हिंसावीनां मुनेः प्राप्तिः पंचानां सहशंकया ।  
 विपत्तिर्जायते स्वस्य रात्रिभुक्तेस्तथा स्फुटम् ॥१२४३॥  
 मनसो दोषविश्लेषो मनोगुप्तिरितिष्यते ।  
 वाग्गुप्तिश्चाप्यलीकावेनिवृत्तिर्मौनमेव च ॥१२४४॥  
 कायक्रियानिवृत्तिर्वा देहनिर्ममतापि वा ।  
 हिंसाविभ्यो निवृत्तिर्वा वपुषो गुप्तिरिष्यते ॥१२४५॥  
 पुरस्य स्वातिका यद्वक्षेत्रस्य च यथा वृत्तिः ।  
 तथा पापस्य संरोधे साधूनां गुप्तयो मताः ॥१२४६॥

रत्नत्रय रूप पुत्रकी रक्षा करती हैं । महाव्रतोंकी दृढ़ताके लिये पच्चीस भावनायें भी आगममें कही हैं ।

रात्रि भोजनसे मुनिके शंकाके साथ हिंसादि पांच पापोंकी प्राप्ति होती है, अर्थात् मुनिके शंका होती है कि मेरेसे हिंसादि दोष हुए या नहीं और पांचों पापोंका दोष लगता है तथा रात्रिमें आहारार्थ गमन करनेमें ठूँट, कंटक आदिसे स्वयंको विपत्ति आती है ॥१२४३॥

मनोगुप्ति और वचनगुप्तिका लक्षण—

मनके रागादि दोष नष्ट होना मनोगुप्ति कही जाती है और असत्यसे निवृत्त होना अथवा मौन रहना वचन गुप्ति कहलाती है ॥१२४४॥

कायगुप्ति का लक्षण—

शरीरको क्रिया—गमन, खड़े होना, बैठना, हाथ पांख फँलाना आदिसे निवृत्त होना—दूर होना कायगुप्ति है अथवा शरीरमें निर्ममत्व हो जाना या हिंसादि पापोंसे निवृत्त होना कायगुप्ति मानो जाती है ॥१२४५॥

जिसप्रकार नगरकी रक्षाके लिये खाई होती है और खेतकी रक्षाके लिये बाड़ होता है उसप्रकार साधुओंके पापके निरोधके लिये गुप्तियां मानी हैं अर्थात् जैसे नगरके चारों ओर खाई होनेसे नगरमें शत्रु सेना नहीं घुसती । खेतमें कांटे आदिकी बाड़ होनेसे पशु नहीं घुसते वैसे गुप्तिके द्वारा पापका निरोध होता है ॥१२४६॥



तस्मान् मनोबन्धः कायप्रयोगेषु समाहितः ।

भव त्वं सर्वदा जातस्वाध्यायध्यानसंगतिः ॥१२४७॥

मार्गोद्योतोपयोगानामालंबस्य च शुद्धिभिः ।

गच्छतः सूत्रमार्गेण मतेर्यासमितियंतेः ॥१२४८॥

इसप्रकार शुद्धियोंका महत्त्व जानकर हे क्षपक ! तुम मनका प्रयोग तथा वचन एवं कायके प्रयोगमें सदा सावधान होकर वरतना अर्थात् मनके छोटे विचार कुबचन और शरीरकी कुचेष्टा या व्यर्थकी क्रिया इन सबको रोककर स्वाध्याय और ध्यानमें तत्पर होवो ॥१२४७॥

ईर्या समितिका स्वरूप—

मार्गशुद्धि, उद्योतशुद्धि, उपयोग शुद्धि और आलंबन शुद्धि इन चार शुद्धियोंके द्वारा आगमानुसार गमन करनेवाले साधुके ईर्यासमिति होती है ॥१२४८॥

विशेषार्थ—साधु गमनागमन करते समय त्रस स्थावर जीवोंकी रक्षा करता है । वह कभी भी व्यर्थ गमन नहीं करता, रातमें गमन नहीं करता अपने नेत्रोंकी ज्योति ठोक रहनेपर ही गमन करता है और सूर्यके प्रकाशमें गमन करता है । इसीको बताते हैं—मार्ग शुद्धि—गमनके मार्गमें अंकुर, हरितकाय, त्रस चींटी आदिको प्रचुरता नहीं होना तथा वह मार्ग स्त्री, पुरुष, पशु, सवारी आदिके गमनागमनसे प्रासुक हुआ हो या धूपसे तपा हो वह मार्ग मार्गशुद्धि कहलाता है । उद्योत शुद्धि—दिनमें सूर्यके प्रकाशमें चलना अन्य चन्द्र आदिके प्रकाशमें नहीं, यह उद्योत शुद्धि है । उपयोग शुद्धि—चलते समय जीव है या नहीं इत्यादि रूप मार्गमें अपने उपयोगको केन्द्रित करके चलना उन्मनस्क होकर नहीं चलना, पैरके रखने उठानेमें सावधानी रखना इत्यादि उपयोग शुद्धि कहलाती है । आलंबन शुद्धि—गुरु वंदना, निषद्या-वंदना, तीर्थ वंदना, अपूर्व शास्त्र पठन आदि हेतुसे विहार करना, व्यर्थ धूमनेके लिये नहीं, यह आलंबन शुद्धि कहलाती है । चलते समय न मंद गमन हो न अति शीघ्र । आगेको चार हाथ प्रमाण भूमिको देखते हुए चलना । मार्गमें खेल नाटक, नट, स्त्री आदिका अवलोकन करने हेतु खड़े नहीं होना, कूदकर नहीं चलना, मदभरी चालसे नहीं, दुष्ट पशुओंको दूरसे परिहार करके चलना इत्यादि सूत्रानुसार गमन कहलाता है । इसप्रकार ईर्यासमितिका पालन करते हुए साधुके कर्मबंध नहीं होता है ।

व्यालीकादिधिनिर्मुक्तं सत्यासत्यमृषाद्वयम् ।

वदतः सूत्रमार्गेण भाषासमिति रिरिष्यते ॥१२४६॥

देशसम्प्रतिनिक्षेपनामरूपप्रतीतिता ।

संभाषणोपमाने च व्यवहारे भाव इत्यपि ॥१२५०॥

### भाषा समिति—

अलीक, पुरुष, कर्कश आदि वचनोंसे रहित तथा सत्य और असत्यमृषा ऐसे दो प्रकारके वचनोंको बोलनेवाले साधुके तथा सूत्रके अनुसार बोलने वाले साधुके भाषा समिति होती है ॥१२४६॥

विशेषार्थ—वचनके चार भेद हैं सत्य, असत्य, सत्य सहित मृषा और असत्य-मृषा । सज्जनोंकी हितकारी वाणी सत्य कहलाती है “सतां हिता सत्या” जो सत्य नहीं वह असत्य है । जिसमें सत्य असत्य दोनों प्रकारके वचन हैं वह सत्यमृषा कहलाती है । जो सत्य भी नहीं है और असत्य भी नहीं है ऐसे अनुभव वचन असत्यमृषा वचन हैं, इस पदका समास—“न सत्यं न मृषा च इति असत्य मृषा” है । इसमें एक नकार वाचक अ का लोप होता है जैसेकि अन्नादि निधन शब्दमें अनिधनका अ लुप्त होता है । इन चार वचनोंमेंसे दो वचन साधुओंके ग्राह्य बताये हैं सत्य और असत्यमृषा । शास्त्रके अनुकूल वचन बोलना सूत्रमार्गसे बोलना कहलाता है इसप्रकार कार्यवश सत्य भाषण करना भाषा समिति है ।

यहाँपर एक प्रश्न होता है कि सत्य महाव्रतमें सत्य बोलनेका आदेश है पुनः भाषा समितिमें भी सत्य वचनकी बात है तथा दशधर्मोंमें सत्य एक धर्म भी है, इन सबमें क्या अंतर है ?

इसका उत्तर देते हैं—सत्य महाव्रतमें साधु तथा असाधु दोनोंके साथ सत्य बोला जाता है अधिक भी बोल सकता है, भाषा समितिमें उन्हीं पुरुषोंके साथ बोलता है किन्तु थोड़ा बोलता है और सत्य धर्मका पालन करनेवाला साधु केवल साधुजनोंके साथ ही बोलेगा । हां वह उनके साथ अधिक भी बोल सकता है । यही इन तीनोंमें अंतर है ।

### सत्यवचनके दश भेद—

देश सत्य, सम्प्रति सत्य, निक्षेप सत्य, नाम सत्य, रूप सत्य, प्रतीति सत्य,

गद्य —

आज्ञापनी संबोधनी प्रच्छनी प्रत्याख्यानी याचनी प्रज्ञापनीच्छानुलोमा सांशयिकि  
निरक्षरा चेति नवधा सत्यमृषाभाषा संतव्या ॥१२५१॥

संभावना सत्य, उपमा सत्य, व्यवहार सत्य और भाव सत्य ये दश प्रकारके सत्य होते हैं ॥१२५०॥

यहाँपर इन दस प्रकारके वचनोंका लक्षण बताते हैं—

विशेषार्थ—देश देशमें जो प्रसिद्ध है ऐसे वचन देश सत्य कहलाते हैं जैसे भातको कहीं पर क्रूर, कहीं ओदन, कहीं चोखा कहा जाता है वह सब अपने देशकी अपेक्षा सत्य है । राजाको देव कहना उसकी रानीको देवी कहना यद्यपि ये मनुष्य हैं तो भी देव देवी कहना सम्मति सत्य है क्योंकि ये नाम सर्वलोक सम्मत हैं । प्रतिमामें यह चन्द्रप्रभ है इत्यादि स्थापना निक्षेपके अनुसार वचन कहना निक्षेप सत्य है । जिनदत्त आदि नाम रखना नाम सत्य है इसमें जाति गुण आदिको अपेक्षा नहीं रहती । एक प्रमुख रूपको देखकर उस वस्तुको वैसा कहना रूप सत्य है जैसे बगुला सफेद है । अन्यको अपेक्षा लेकर बोलना जैसे यह व्यक्ति लंबा है यह छोटा कदवाला है इत्यादि । जिसकी संभावना मात्र हो वह संभावना सत्य है, जैसे यह बाहुसे समुद्र पार कर सकता है इत्यादि । उपमारूप वचन उपमा सत्य है जैसे चन्द्रमुखी कन्या, सागरप्रमाण काल इत्यादि । वर्तमानमें पदार्थमें वैसा परिणमन नहीं भूतमें था या आगामीकालमें होगा, उसको वर्तमानमें कहना व्यवहार सत्य है । पदार्थका सर्वांग रूपसे अवलोकन नहीं होनेपर भी संयत या संयतासंयत जनोंके अहिसादिव्रतोंके परिपालनार्थ यह वस्तु प्रासुक है यह नहीं है इत्यादि रूप वचन कहना भावसत्य है । इन दश प्रकारके सत्थोंके अतिरिक्त वचन असत्य है । दोनों मिले हुए उभयरूप सत्यमृषा है । इनमें अप्रशस्त वचन असत्य है और मैंने सब दे दिया । मैंने सब भोग लिया इत्यादि वचन उभयरूप है ।

इसप्रकार साधुके लिये ग्राह्यरूप सत्य वचनके भेद कहे । अब दूसरा असत्य-मृषा नामके ग्राह्य वचनको गद्य द्वारा बतलाते हैं—आज्ञापनी, संबोधनी, पृच्छनी, प्रत्याख्यानी, याचनी, प्रज्ञापनी, इच्छानुलोमी, सांशयिकी और निरक्षका । आज्ञाकारी भाषा आज्ञापनी है जैसे स्वाध्याय करो असंयमको छोड़ो इत्यादि । आवाज देकर पुकार कर बुलाना संबोधनी भाषा है । मैं अमुक कार्य करूँ क्या ? आपका स्वास्थ्य कैसा है इत्यादिरूप पृच्छनी भाषा है । मैं एक मास पर्यंत धी का त्याग करता हूँ इत्यादि त्याग

आहारमुपधि शय्याभुद्गमोत्पादनादिभिः ।

विमुक्तं गृह्यतः साधोरेषणा समितिर्मता ॥१२५२॥

रूप भाषा प्रत्याख्यातो भाषा है । मृक्षे पुस्तक देवो इत्यादि याचना वाली याचनी भाषा है । कुछ कर्तुंमा इत्यादि रूप प्रत्यापनी भाषा है । गुरुजनोंकी इच्छाके अनुकूल भाषा इच्छानुलोमा भाषा है । संशयरूप भाषा सांशयिकी भाषा है और अक्षर रचना रहित ध्वनि निरक्षरा भाषा है ॥१२५१॥

एषणा समिति—

आहार, पिच्छो, कमंडलु, शास्त्र रूप उपकरण और वसतिका इन सबको उद्गम उत्पादना आदि दोषोंसे रहित ग्रहण करनेवाले साधुके एषणा समिति होती है ॥१२५२॥

विशेषार्थ—साधुजन दिनमें एक बार करपात्रमें आहार लेते हैं आहार ग्रहण करते समय उन्हें छियालीस दोष और बत्तीस अंतराय टालने होते हैं । यहांपर इन दोषोंका संक्षिप्त वर्णन करते हैं—

उद्गम, उत्पादन, एषणा, संयोजना, अप्रमाण, इंगाल, धूम और कारण, मुख्य रूप से आहार संबंधी ये आठ दोष माने गये हैं ।

- (१) दातार के निमित्तसे जो आहारमें दोष लगते हैं, वे उद्गम दोष कहलाते हैं ।
- (२) साधुके निमित्तसे आहारमें होने वाले दोष उत्पादन नामवाले हैं ।
- (३) आहार संबंधी दोष एषणा दोष है ।
- (४) संयोगसे होने वाला दोष संयोजना है ।
- (५) प्रमाणसे अधिक आहार लेना अप्रमाण दोष है ।
- (६) लंपटतासे आहार लेना इंगाल दोष है ।
- (७) निंदा करके आहार लेना धूम दोष है ।
- (८) विरुद्ध कारणोंसे आहार लेना कारण दोष है ।

इनमेंसे उद्गमके १६, उत्पादनके १६, एषणाके १० तथा संयोजना, प्रमाण, इंगाल और धूम ये ४ ऐसे १६ + १६ + १० + ४ = ४६ दोष हो जाते हैं ।

इन सबसे अतिरिक्त एक अधःकर्मदोष है जो महादोष कहलाता है । इसमें कूटना, पीसना, रसोई करना, पानी भरना और बुहारी देना ऐसे पंचसूना नामके आरंभसे षट्कायिक जीवोंकी विराधना होनेसे यह दोष गृहस्थाश्रित है । इसके करने वाले साधु उस साधु पदमें नहीं माने जाते हैं ।

उद्गमके १६ भेद—

- (१) औद्देशिक—साधु पाखंडी आदिके निमित्तसे बना हुआ आहार ग्रहण करना उद्देश दोष है ।
- (२) अध्यधि—आहारार्थ साधुओंको आते देखकर पकते हुए चावल आदिमें और अधिक मिला देना ।
- (३) पूतिदोष—प्रासुक तथा अप्रासुकको मिश्र कर देना ।
- (४) मिश्रदोष—असंयतोंके साथ साधुको आहार देना ।
- (५) स्थापित—अपने घरमें या अन्यत्र कहीं स्थापित किया हुआ भोजन देना ।
- (६) बलिदोष—यक्ष देवता आदिके लिए बने हुएमेंसे अवशिष्टको देना ।
- (७) प्रावर्तित—कालकी वृद्धि या हानि करके आहार देना ।
- (८) प्राविष्करण—आहारार्थ साधुके आने पर खिड़की आदि खोलना या बर्तन सांजना आदि ।
- (९) क्रीत—उसी समय वस्तु खरीदकर लाकर देना ।
- (१०) प्रामृष्य—ऋण लेकर आहार देना ।
- (११) परिवर्त—शालि आदि देकर बदलेमें अन्य धान्य लेकर आहार बनाना ।
- (१२) अभिघट—पंक्तिबद्ध सात घरसे अतिरिक्त अन्य स्थानसे अन्नादि लाकर मुनिको देना ।
- (१३) उद्भिन्न—भाजनके ढक्कन आदिको खोलकर अर्थात् सील, मुहर चपड़ी आदि हटाकर वस्तु निकालकर देना ।
- (१४) मालारोहण—नर्सनीसे चढ़कर वस्तु लाकर देना ।
- (१५) आच्छेद्य—राजा आदिके भयसे आहार देना ।
- (१६) अनीशार्थ—अप्रधान दातारोंसे दिया हुआ आहार लेना ।

ये सोलह दोष श्रावकोंके आश्रित होते हैं, ज्ञात होनेपर मुनि ऐसा आहार नहीं लेते हैं ।

उत्पादनके १६ भेद—

- (१) धात्रीदोष—धायके समान बालकोंको खिलाना पिलाना, भूषित करना आदि जिससे दातार प्रसन्न होकर आहार देवें, यह मुनिके लिए धात्री दोष है ।
- (२) दूतदोष—दूतके समान किसीका समाचार अन्य ग्रामादिमें पहुंचाकर आहार लेना ।
- (३) निमित्तदोष—स्वर, व्यंजन आदि निमित्त ज्ञानसे श्रावकोंको हानि लाभ बताकर खुश करके आहार लेना ।
- (४) आजीवदोष—अपनी जाति कुल या कला योग्यता आदि बताकर दातारको अपनी तरफ आकर्षित कर आहार लेना आजीवक दोष है ।
- (५) वनीपकदोष—किसीने पूछा कि पशु, पक्षी, दीन, ब्राह्मण आदिको भोजन देनेसे पुण्य है या नहीं ? हां पुण्य है, ऐसा दातारके अनुकूल वचन बोलकर यदि मुनि आहार लेवें तो वनीपक दोष है ।
- (६) चिकित्सादोष—औषधि आदि बताकर दातारको खुशकर आहार लेना ।
- (७) क्रोधदोष—क्रोध करके आहार उत्पादन कराकर ग्रहण करना ।
- (८) मानदोष—मान करके आहार उत्पादन कराकर लेना ।
- (९) मायादोष—कुटिल भावसे आहार उत्पादन कराकर लेना ।
- (१०) लोभदोष—लोभाकांक्षा दिखाकर आहार कराकर लेना ।
- (११) पूर्वसंस्तुतिदोष—पहले दातारकी प्रशंसा करके आहार उत्पादन कराकर लेना ।
- (१२) पश्चात् स्तुतिदोष—आहारके बाद दातारकी प्रशंसा करना ।
- (१३) विद्यादोष—दातारको विद्याका प्रलोभन देकर आहार लेना ।
- (१४) मंत्रदोष—मंत्रका माहात्म्य बताकर आहार ग्रहण करना । श्रावकोंको शांति आदिके लिये मंत्र देना दोष नहीं है किन्तु आहारके स्वार्थसे बताकर उनके इच्छित आहार ग्रहण करना सो दोष है ।

- (१५) चूर्णदोष—सुगंधित चूर्ण आदिके उपाय बताकर आहार लेना । ये सभी दोष मुनिके आश्रित होते हैं इसलिये ये उत्पादन दोष कहलाते हैं । मुनि इन दोषोंसे अपनेको अलग रखते हैं ।
- (१६) मूलदोष—अवशको वश करने आदिके प्रयोग बताकर आहार लेना ।

एषण संबंधी १० दोष—

- (१) शंकित—यह आहार अघःकर्मसे उत्पन्न हुआ है क्या ? अथवा यह भक्ष्य है या अभक्ष्य ? इत्यादि शंका करके आहार लेना ।
- (२) अक्षित—घी तेल आदिके चिकने हाथसे या चिकने चम्मच आदिसे दिया हुआ आहार लेना ।
- (३) निक्षिप्त—सचित्त पृथ्वी, जल आदिसे संबंधित आहार लेना ।
- (४) पिहित—प्रासुक या अप्रासुक ऐसे बड़े ढक्कनको हटा कर दिया हुआ आहार लेना ।
- (५) संब्यवहरण—जल्दीसे वस्त्र, पात्रादि खींच कर बिना सावधानीके आहार लेना ।
- (६) दायक—आहारके अयोग्य मद्यपायी नपुंसक पिशाचग्रस्त अथवा सूतक—पातक आदिसे सहित दातासे आहार लेना ।
- (७) उन्मिश्र—अप्रासुक वस्तु संमिश्रित आहार लेना ।
- (८) अपरिणत—अग्न्यादिसे अपरिपक्व आहार पान आदि लेना ।
- (९) लिप्त—पानी या गीले गेरू आदिसे लिप्त ऐसे हाथोंसे दिया हुआ आहार लेना ।
- (१०) छोटित—हाथकी अंजुलिसे बहुत नीचे गिराते हुये आहार लेना ये दस दोष मुनियोंके भोजनसे संबंध रखते हैं ।
- (१) संयोजनादोष—आहारादिके पदार्थोंका मिश्रण कर देना, ठंडे जल आदि में उष्णभात आदि मिला देना अन्य भी प्रकृति विरुद्ध वस्तुका मिश्रण करना, संयोजन दोष है ।

- (२) अप्रमाण दोष—उदरके दो भाग रोटो आदिसे पूर्ण करना होता है एक भाग रस, दूध, पानी आदिसे भरना होता है और एक भाग खाली रखना होता है यह आहारका प्रमाण है । इसका अतिक्रमण करके आहार लेना अप्रमाण दोष है ।
- (३) अंगार दोष—जिह्वा इन्द्रियकी लंपटतासे भोजन ग्रहण करना ।
- (४) धूम दोष—भोज्य वस्तुकी मनमें निंदा करते हुये आहार ग्रहण करना ।

इसप्रकारके उद्गमके १६ + उत्पादनके १६ + एषणाके १० + और संयोजना आदि ४ = सब मिलाकर ४६ दोष होते हैं ।

इनसे अतिरिक्त और दोष हैं उन्हें बताते हैं—

आहारमें नख, बाल, हड्डी, मस, पीप, रक्त, चर्म, द्वीन्द्रिय आदि जीवोंका कलेवर आजाय तो आहारको छोड़ देते हैं तथा कण, कुंठ, बीज, कंद, मूल और अछिन्न फल आजाय तो यथाशक्य परिहार या अंतराय करते हैं—आहारको छोड़ देते हैं ।

बत्तीस अंतराय—

- (१) काक—आहारको जाते समय या आहार लेते समय यदि कौवा आदि चीट कर देवे, तो काक नामका अंतराय है ।
- (२) अमेध्य—अपवित्र विष्ठा आदिसे पैर लिप्त हो जावे ।
- (३) छदि—वमन हो जावे ।
- (४) रोघन—आहारको जाते समय कोई रोक देवे ।
- (५) रक्तस्राव—अपने शरीरसे या अन्यके शरीरसे चार अंगुल पर्यंत रुधिर बहता हुवा दीखे ।
- (६) अश्रुपात—दुःखसे अपने या परके अश्रु गिरने लगे ।
- (७) जान्घ परामर्श—यदि मुनि जंघाके नीचेका भाग स्पर्श करले ।
- (८) जानूपरिव्यक्तिक्रम—यदि मुनि जंघाके ऊपरका व्यक्तिक्रम कर लें अर्थात् जंघासे ऊंची सीढ़ी पर—इतनी ऊंची एक ही डंडा या सीढ़ी पर चढ़े तो जानूव्यक्ति क्रम अंतराय है ।



६. नाभ्योनिर्गमन—यदि नाभिसे नीचे शिर करते आहारार्थ जाना पड़े ।
१०. प्रत्याख्यात सेवन—जिस वस्तुका देव या गुरुके पास त्याग किया है वह खानेमें आ जाय ।
११. जंतुवध—कोई जीव अपने सामने किसी जीवका वध कर देवे ।
१२. काकादि पिडहरण—कौवा आदि हाथसे ग्रासका अपहरण कर ले ।
१३. ग्रास पतन—आहार करते समय मुनिके हाथसे ग्रास प्रमाण आहार गिर जावे ।
१४. पाणी जंतुवध—आहार करते समय कोई मच्छर, मक्खी आदि जंतु हाथमें मर जावे ।
१५. मांसादि दर्शन—मांस, मद्य या मरे हुए का कलेवर देख लेनेसे अंतराय है ।
१६. पादांतर जीव—यदि आहार लेते समय पैरके नीचेसे पंचेन्द्रिय जीव चूहा आदि निकल जाय ।
१७. देवाद्युपसर्ग—आहार लेते समय, देव, मनुष्य या तिर्यंच आदि उपसर्ग कर देवें ।
१८. भाजनसंपात—दाताके हाथसे कोई बर्तन गिर जाय ।
१९. उच्छ्वार—यदि आहारके समय चांडालादिका घरमें प्रवेश हो जावे ।
२०. प्रस्रवण—यदि आहारके समय मूत्र विसर्जन हो जावे ।
२१. अभोज्य गृहप्रवेश—यदि आहारके समय चांडालादिके घरमें प्रवेश हो जावे ।
२२. पतन—आहार करते समय मूर्छा आदिसे गिर जाने पर ।
२३. उपवेशन—आहार करते समय बैठ जानेपर ।
२४. सदंश—कुत्ते बिल्ली आदिके काट लेने पर ।
२५. भूमिस्पर्श—सिद्ध भक्तिके अनंतर हाथसे भूमि का स्पर्श हो जाने पर ।
२६. निष्ठीवन—आहार करते समय कफ, थूक आदि निकलने पर ।
२७. वस्तुग्रहण—आहार करते समय हाथसे कुछ वस्तु उठा लेने पर ।
२८. उदर कृमिनिर्गमन—आहार करते समय उदरसे कृमि आदि निकलने पर ।

सहसादृष्टदुर्दृष्टाप्रत्यवेक्षणमोचिनः ।

भवत्यादाननिक्षेपसमितिर्न तथतिनः ॥१२५३॥

अनेनैव प्रकारेण प्रतिष्ठापनाका मता ।

समितिस्त्यजतस्त्याज्यं प्रदेशे स्थंडिले यतेः ॥१२५४॥

२६. अदत्तग्रहण—नहीं दो हुई किंचित् वस्तु ग्रहण कर लेने पर ।

३०. प्रहार—अपने ऊपर या किसीके ऊपर शत्रु द्वारा शस्त्रादिका प्रहार होने पर ।

३१. ग्रामदाह—ग्राम आदिमें उसी समय आग लग जानेपर ।

३२. पादेन किंचिद्ग्रहण—पादसे किंचित् भी वस्तु ग्रहण कर लेनेपर ।

इन बत्तीस कारणोंके मिलनेपर साधुजन आहारका त्याग कर देते हैं ।

#### आदान निक्षेपण समिति—

पीछी, शास्त्र, चौकी आदि पदार्थोंको देख सोधकर रखना और उठाना आदान निक्षेपण समिति है । पदार्थोंको रखते उठाते समय नेत्रोंसे नहीं देखना और पीछीसे नहीं शोधना सहसा नामका दोष है । देखा नहीं किन्तु शोधनकर वस्तु रखा उठाया वह अदृष्ट या अनाभोग नामका दोष है । देखा तो सही किन्तु पीछीसे शोधन किये विना वस्तुको रख दिया या उठाया तो यह दुर्दृष्ट या दुष्प्रमृष्ट नामका दोष है । देखा और सोधा किन्तु उन्मनस्कतासे उक्त क्रिया की है तो यह अप्रत्यवेक्षित नामका दोष है । इन दोषोंको छोड़कर भली प्रकारसे वस्तुका ग्रहण करना साधुकी आदान निक्षेपण नामकी समिति है ॥१२५३॥

#### प्रतिष्ठापना समिति—

जिसप्रकार आदान निक्षेपण समितिमें देख शोधकर वस्तुका रखना होता है उसीप्रकार स्थंडिल प्रदेश जन्तु रहित छिद्र रहित प्रदेशमें मल मूत्रका त्याग करना साधुकी प्रतिष्ठापना नामकी समिति कहलाती है ॥१२५४॥

भावार्थ—साधुजन मलमूत्रका विसर्जन निर्जंतुक स्थानमें करते हैं, जो स्थान वसतिसे दूर हो, रुकावट रहित हो, हरितकायसे रहित गूढ, विशाल ऐसे पर्वतका

आभिः समितिभिर्योगी लोके षट्जीवसंकुले ।  
 दोषैर्हिंसादिभिर्नैव लिप्यते विहरन्नपि ॥१२५५॥  
 समितो लिप्यते नार्घ्यजीवमध्यं चरन्नपि ।  
 स्निग्धं कमलिनीपत्रं सलिलैरिव वाः स्थितम् ॥१२५६॥  
 बध्यते समितो नार्घ्यः कायमध्ये भ्रमन्नपि ।  
 सन्नद्यो विध्यते कुत्र शरवर्षे रणांगणे ॥१२५७॥  
 बालश्चरति यत्रैव तत्रैव परिहारवित् ।  
 बध्यते कल्मषैर्बाल इतरो मुच्यते पुनः ॥१२५८॥

निकटस्थ प्रदेश आदिमें अथवा ऊसर भूमि चट्टान आदि जीव रहित प्रदेशमें शरीर मलका त्याग करते हैं । कदाचित् रात्रिमें बाधा होवे तो दिनमें बुद्धिमान स्थविर साधु द्वारा देखे गये स्थानमें जाकर वहां अपने उलटे हाथसे भूमिका स्पर्श कर देखे कि कोई आगंतुक जीव तो नहीं है ! इसप्रकार देखकर शरीर मलका त्याग करना प्रतिष्ठापना या उत्सर्ग समिति कहलाती है ।

इन पांचों समितियोंका भलीप्रकारसे पालन करनेवाला योगी षट्जीव निकाय—पृथिवीकायिक आदि पंच स्थावर और एक त्रस इनके समुदायसे व्याप्त इस लोकमें विहार करता हुआ भी समितिके कारण हिंसा आदि दोषोंसे लिप्त नहीं होता है अर्थात् उसको पापका बंध नहीं होता है ॥१२५५॥

समितियोंका प्रतिपालक मुनि जीवोंके मध्यमें चलता हुआ भी पापोंसे लिप्त नहीं होता, जैसे चिकना कमल पत्र जलमें स्थित रहनेपर भी जलसे लिप्त नहीं होता है ॥१२५६॥

समितिके युक्त मुनि षट्काय जीवोंके मध्यमें भ्रमण करता हुआ भी पापोंसे नहीं बंधता है । जैसे जिसने भलीप्रकार बाण विद्याका अभ्यास किया है एवं कवच आदिसे युक्त है तो बाणोंको वर्षा जहां हो रही है ऐसे रणांगणमें क्या बाणोंसे विद्ध होगा ? नहीं होगा ॥१२५७॥

जहां जिस लोकमें बाल-अज्ञानो गमनागमन आदि क्रियायें करता है वहींपर जीवोंके परिहारको अर्थात् रक्षाको जाननेवाला ज्ञानी मुनि उक्त क्रियाओंको करता है,

यदा तदा ततश्चेष्टां चिकीर्षुः समितो भव ।  
 पुराणं क्षिप्यते कर्म नाप्नोति समितो नवम् ॥१२५६॥  
 राधांतमातरोऽष्टौ ताः पांति रत्नत्रयं यतेः ।  
 जनन्यो यत्नतो नित्यं तनुजस्येव जीवितम् ॥१२६०॥  
 मनोगुप्त्येषणादाननिक्षेपेयैक्षिताशिताः ।  
 महासते मता जनेरादिमाः पंच भावनाः ॥१२६१॥  
 हास्यलोभभयक्रोधप्रत्याख्यानानि योगिनः ।  
 सूत्रानुसारि वाक्यं च द्वितीये पंच भावनाः ॥१२६२॥

किन्तु बाल अज्ञानी तो पापोंसे बंध जाता है और इससे विपरीत मुनिजन ज्ञानी पुरुष उलट्टे उन पापोंसे छूट जाते हैं ॥१२५८॥

इसप्रकार समितियोंका महात्म्य जानकर हे क्षपक ! तुमको जब जब भी चेष्टा क्रिया करनेकी इच्छा होती है तब तब समितियोंमें तत्पर होवो । समिति धारी साधुके पुराना कर्म नष्ट होता है और नवीन कर्म बंधता नहीं ॥१२५६॥

पांच समिति तीन गुप्तिरूप आठ प्रवचन माता यतिके रत्नत्रयकी रक्षा करती है, जैसे माता बालकके जीवनकी नित्य ही यत्नपूर्वक रक्षा करती है ॥१२६०॥

इसप्रकार पंचमहाव्रत पंच समिति और तीन गुप्तिरूप त्रयोदश प्रकारका चारित्रका वर्णन पूर्ण हुआ । इन तेरह प्रकारके चारित्रका अखंडरीत्या पालन करनेवाले मुनिके चारित्र आराधना होती है ।

अब आगे अहिंसा आदि पांच व्रतोंको प्रत्येककी पांच पांच भावनाओंका वर्णन करते हैं । सर्वप्रथम अहिंसा व्रतकी भावना बतलाते हैं—

मनोगुप्ति एषणा समिति ईर्ष्यासमिति, आदान निक्षेपण समिति और आलोकित पान भोजन इन महाव्रतोंमें जो पहला महाव्रत अहिंसा है उसकी पांच भावना जनोंद्वारा मानो गयी हैं । मनोगुप्ति आदि चारोंका लक्षण तो अभी कह दिया है । स्पष्टतया सूर्यके प्रकाशमें ही चार प्रकारके आहारका शोधन करके ग्रहण करना आलोकित पान भोजन कहलाता है ॥१२६१॥

असम्मताग्रहः साधोः सम्मतासक्तबुद्धिः ।  
 दीयमानस्य योग्यस्य गृहीतिरुपकारेणः ॥१२६३॥  
 अप्रवेशोऽननुज्ञाते योग्य यांचाधिधानतः ।  
 तृतीये भावनाः पंच प्राज्ञः प्रोक्ता महाव्रते ॥१२६४॥

द्वितीय व्रतकी भावना—

हास्य प्रत्याख्यान, लोभ प्रत्याख्यान, भय प्रत्याख्यान और क्रोध प्रत्याख्यान ये चार तथा सूत्रके अनुसार भाषण इसतरह दूसरे सत्यव्रतकी पांच भावना हैं ॥१२६२॥

तृतीय व्रतकी भावना—

असंमतका अग्रहण, संमतमें अनासक्त बुद्धि दीयमान योग्य वस्तुमें अपने लिये उपकारीका ही ग्रहण, अननुज्ञातमें अप्रवेश और योग्य वस्तुकी याचना ये तीसरे अर्चय महाव्रतकी पांच भावना प्राज्ञ पुरुषों द्वारा कही गयी हैं । इन पांच भावनाओंका विवरण इसप्रकार है—ज्ञानके उपकरण शास्त्र आदि दूसरे साधुके हैं और अपनेको उनको लेना है तो बिना संमति-इच्छाके नहीं लेना, यह असंमत अग्रहण नामकी पहली भावना है । परकी संमतिसे उन उपकरणोंको ग्रहण करनेपर भी उसमें आसक्ति नहीं करना यह संमतमें अनासक्त बुद्धि नामकी दूसरी भावना है । अन्य साधु द्वारा योग्य वस्तु दी जाने पर भी उसमें मेरे लिये यह उपयोगी है या नहीं इस बातका विचार करके यदि उपकारक है अर्थात् अपनेको काममें आनेवाली है केवल उसीको ग्रहण करना अन्यको नहीं, यह दीयमान योग्य वस्तुमें उपकारीका ग्रहण नामकी तीसरी भावना है । जहां पर प्रवेश करनेकी आज्ञा नहीं हो वहांपर बिना आज्ञाके प्रवेश नहीं करना यह अननुज्ञातमें अप्रवेश नामकी चौथी भावना है तथा अपने लिये उपयुक्त वस्तुकी अन्य साधु आदिसे याचना करना यह योग्य वस्तुकी याचना नामकी पांचवी भावना है ॥१२६३॥ ॥१२६४॥

चौथे व्रतकी भावना—

स्त्रियोंका अवलोकन, स्त्रियोंके साथ संभाषण, पूर्वभुक्त भोगकी धिरकाल तक स्मृति, स्त्रियों द्वारा संसर्गित स्थान पर निवास और बलिष्ठ आहारका सेवन इन पांच

महिलालोकनालापी चिरंतनरतस्मृति ।  
 वासं संसक्तवस्तूनां बलिष्ठाहारसेवनम् ॥१२६५॥  
 योगिनो मुच्यमानस्य विरागीभूतचेतसः ।  
 तुरीये भावनाः पंच संपद्यन्ते महाव्रते ॥१२६६॥  
 यत्तेः स्पर्शं रसे गंधे वर्णे शब्दे शुभाशुभे ।  
 रागद्वेषपरित्यागो भावनाः पंच पंचमे ॥१२६७॥

प्रकारके कार्योंको छोड़ देनेवाले विरागी चित्तवाले साधुके चौथे ब्रह्मचर्य महाव्रतकी पांच भावना संपन्न होती हैं अर्थात् स्त्री रूपका अवलोकन नहीं करना, स्त्रियोंसे वार्त्तालाप नहीं करना, पूर्व भुक्त भोगका स्मरण नहीं करना, स्त्रीसे संसक्त वसतिमें नहीं रहना और बलिष्ठ आहारका सेवन नहीं करना ये पांच भावना ब्रह्मचर्य नामके चौथे व्रतकी कही गयी हैं ॥१२६५॥१२६६॥

#### पांचवें व्रतकी भावना—

शुभ और अशुभ स्पर्श, रस, गंध वर्ण और शब्दमें क्रमशः राग और द्वेषका त्याग कर देना साधुके पांचवें परिग्रह त्याग महाव्रतकी पांच भावना जानना चाहिये अर्थात् पांच प्रकारके मनोज विषयोंमें राग तथा पांच प्रकारके अमनोज विषयोंमें द्वेष नहीं करना इसप्रकारकी पांच भावना परिग्रह त्याग व्रतकी होती हैं ॥१२६७॥

विशेषार्थ—प्रत्येक महाव्रतोंको दृढ़ करनेके लिये पांच पांच भावनार्ये हैं । बार बार विचार करना भावना है जिसप्रकार औषधिमें आवला आदिके रसकी भावना देनेसे उस औषधिका गुण धर्म या शक्ति अधिक अधिक बढ़ती है उसमें रोग नाशक शक्ति शतगुणी या सहस्रगुणी बढ़ती है उसीप्रकार इन भावनाओंके द्वारा महाव्रतोंकी शक्ति बढ़ती है उनसे अधिक अधिक कर्मरूपी रोग नष्ट होते हैं अर्थात् कर्म निर्जरा होती है ।

इन भावनाओंका वर्णन अनेक आचार्योंने किया है । उन भावनाओंके कथनमें कुछ विभिन्नतायें दृष्टिगोचर होती हैं । जैसे—तत्त्वार्थ सूत्रमें मनोगुप्ति, वचन गुप्ति, ईर्यासमिति, आदान निक्षेपण समिति और आलोकित पान भोजन ये अहिंसा व्रतकी पांच भावना है । इस ग्रंथमें वचनगुप्तिके स्थानपर एषणा समिति ली है । सत्य महाव्रत

की भावना उभय ग्रंथमें समान है । तीसरे अचौर्यव्रतकी भावना तत्त्वार्थसूत्रमें शून्यागार में निवास, विमोचितवास, पर उपरोध अकरण, भक्ष्यशुद्धि और साधर्म्यसे अविस्वादा ये पांच भावनायें बतलायी हैं और इस मरणकंडिका ग्रंथमें असंमतका अग्रहण, संमतवस्तुमें अनासक्ति, दीयमान वस्तुमें अपने लिये उपयुक्तका ग्रहण, बिना आज्ञाके वसति आदि प्रवेश नहीं करना और योग्य वस्तुकी याचना करना ये पांच भावना बतलायी है । इन दोनोंमें अंतर स्पष्टतया दिखायी देता है । तत्त्वार्थसूत्रकी भावना इसप्रकार की है कि जिसकारणसे चोरीके भाव होना संभव है उस उस कारणका निषेध हो । इस ग्रंथमें किसी भी वस्तुके प्रति अपनत्व-ममत्व आसक्ति न हो इसप्रकारकी भावनायें बतलायी हैं सो ठोक हो है क्योंकि ममत्व आदिके कारण चोरी करनेमें प्रवृत्ति होती है । चौथे ब्रह्मचर्य व्रतकी भावनामें थोड़ा अंतर है स्त्रीकथा श्रवण, स्त्रीरूप अवलोकन, पूर्वरतानुस्मरण, वृष्येष्ट रस सेवन और स्वशरीर संस्कार इन पांचोंका त्याग करना पांच भावना है यह तत्त्वार्थ सूत्र निर्दिष्ट है । इस ग्रंथमें स्त्रीकथा श्रवणके स्थानपर स्त्रीके साथ संभाषण लिया है और वृष्येष्ट रस सेवनके स्थानपर स्त्री संगमित अस्ति ली है । पांचवें व्रतकी भावना उभयत्र समान है । इसीप्रकार मूलाचार पाक्षिक प्रतिक्रमण आदिमें इन भावनाओंका वर्णन विभिन्न प्रकारसे उपलब्ध होता है किन्तु अभिप्राय सर्वत्र तद्तद् व्रतोंकी स्थिरता जिससे हो वही लिया है । व्रत स्थिरताके विभिन्न अनेक कारण संभव हैं अतः भावनाओंके कथनमें विभिन्नता है ।

विशेष बात यह है कि तत्त्वार्थ सूत्रमें सातवें अध्यायमें श्रावकोके बारह व्रतों का वर्णन है । सर्वप्रथम सामान्य रूप व्रतका लक्षण कर पुनः उस व्रतके अणुव्रत और महाव्रत ऐसे दो भेद किये हैं, तदनंतर भावनाओंका वर्णन है । इससे कोई कोई व्यक्ति प्रश्न करते हैं कि ये भावनायें अणुव्रतकी हैं या महाव्रतकी ? यदि महाव्रतकी हैं तो अणुव्रतका वर्णन करनेवाले इस अध्यायमें उनका कथन क्यों ? यदि अणुव्रतकी मानते हैं तो मनोगुप्ति आदिरूप भावनायें गृहस्थके कैसे संभव है ?

उत्तर यह है कि—ये भावनायें महाव्रतकी हैं, अणुव्रतकी नहीं । मूलाचार, भगवती आराधना यह मरणकंडिका आदि ग्रंथोंमें भावनाओंका वर्णन उस स्थानपर आता है जहां पांचों महाव्रतोंका वर्णन पूर्ण हो चुकता है । इससे निश्चित होता है कि ये भावनायें महाव्रतोंकी ही हैं ।

फिर प्रश्न शेष रहता है कि तत्त्वार्थसूत्रमें अणुव्रतोंके वर्णनमें भावनाओंको

भावना भावयन्नेताः संयतो व्रतपीडनम् ।  
 विदधाति न सुप्तोऽपि जागरूकः कथं पुनः ॥१२६८॥  
 त्वमतः समितोः पञ्च भावयस्वैकमानसः ।  
 महाव्रतान्यखंडानि निश्छिद्राणि भवंति ते ॥१२६९॥

छंद-रथोद्धता—

भावनाः समितिगुप्तयो यतेर्वर्धयन्ति फलदं महाव्रतम् ।  
 शर्मकारि रजसां निरासकाश्चाहसस्यमिव कालवृष्टयः ॥१२७०॥  
 इति महाव्रत वृष्टिः ।

क्यों रखा ? बात यह है कि सूत्रमें जहां मुनियोंके समिति आदिका वर्णन है वहां (नीवें अध्यायमें) महाव्रतका उल्लेख नहीं है, सूत्रकारने तो सामान्य रूपसे व्रतका लक्षण कर उसके अणुव्रत और महाव्रत ऐसे दो भेद बताये फिर भावनाओंके अनंतर सामान्य रूपसे ही अहिंसा आदिका लक्षण किया है जो कि अणुव्रत और महाव्रत दोनोंमें घटित हो । सूत्र रचना संक्षिप्त होती है । अतः व्रतका लक्षण भावना और अहिंसादिका लक्षण कहकर आगे गुण व्रतादिका वर्णन किया है । इसलिये पच्चीस भावनायें महाव्रतोंकी ही हैं ऐसा समझना चाहिये । एक और बात है श्रावकाचारोंमें भावनाओंका वर्णन नहीं मिलेगा किन्तु मुनिके आचार ग्रन्थोंमें भावनाओंका वर्णन मिलता है । इससे भी भावनायें महाव्रतोंकी ही हैं ऐसा ही सिद्ध होता है ।

भावनाओंका माहात्म्य—

इन पच्चीस भावनाओंको भानेवाला मुनि सुप्त अवस्थामें भी व्रतोंका घात नहीं करता है, जाग्रत अवस्थामें तो कैसे कर सकता है ? अर्थात् भावनाओंको भानेवाले मुनिके स्वप्नमें भी व्रतोंमें दोष नहीं लगते हैं ॥१२६८॥

आचार्य क्षपकको उपदेश दे रहे हैं कि हे क्षपक ! उपर्युक्त कथनके अनुसार भावनाओंका महत्व जानकर तुम एकाग्र होकर भावनाओंको भावो । पांच समितियां पालो । इससे तुम्हारे महाव्रत अखंड और दोष रहित होंगे । पच्चीस भावनायें, पांच समितियां और तीन गुप्तियां ये मुनिके मुक्तिरूप फलको देनेवाले महाव्रतको वृद्धिगत करते हैं । जैसे धूल मिट्टी आदिका निरसन करनेवाली समयानुसार होनेवाली वर्षा सुंदर एवं सुखदायक धान्योंकी वृद्धि करती है ॥१२६९॥१२७०॥

भावनाओंका वर्णन समाप्त ।



विशेषार्थ—अब यहांपर साधुओंकी (तथा आर्यिकाओंकी) दिनचर्याका वर्णन करते हैं—

सूर्योदय होनेपर देव वंदना करके दो घड़ी (४८ मिनट) बीत जानेपर श्रुत-भक्ति और आचार्य भक्तिपूर्वक स्वाध्याय ग्रहण करके सिद्धांत आदि ग्रंथोंकी वाचना पृच्छना, अनुप्रेक्षा आदि करके मध्याह्न कालसे दो घड़ी पहले श्रुतभक्ति पूर्वक स्वाध्याय समाप्त करे फिर वसतिसे दूर जाकर मलका त्याग करे । फिर शरीरकी शुद्धि करे, मध्याह्न देववंदना-सामायिक करनेके बाद बालक आदि भोजन करके निकलते हुए देखकर आहारकी वेलाको जानकर आहारके लिये गमन करे, रास्तेमें न धीरे चले न शीघ्रतासे चले । धनी निर्धनका विचार न करके केवल कुलवान् घरको देखकर जो श्रावक पड़गाहन करे वहां रुके, नवधा भक्तिपूर्वक दिये हुए भोजनको सिद्धभक्ति करके ग्रहण करे । नीचे भोज्य वस्तुको नहीं गिराते हुए पाणिपात्रको नाभिके प्रदेशके कुछ ऊपर हाथोंकी अंजुलि बांधकर मुखसे सुर सुर आदि शब्दको नहीं करते हुए आहार लेवे, उस समय स्त्री आदि दाताके अवयवोंका निरीक्षण नहीं करना चाहिये । छियालीस दोषोंको टालकर और बत्तीस अंतरायकी टालकर आहार लेवे । अंतराय आजाय तो अपूर्ण उदर ही प्रासुक जलसे हाथ आदिकी शुद्धि कर सिद्धभक्ति पूर्वक दूसरे दिन तकके लिये आहारका त्याग करे । अंतराय नहीं आवे तो पूर्णोदर भोजन कर उक्त विधि करे । कर्मंडलूको उष्ण जलसे भरकर जिनालय आदि स्थानमें जाकर पुनः प्रत्याख्यान करे । तदनंतर अपराह्निक स्वाध्याय करता रहे । दिन अस्त होनेके दो घड़ी पूर्व स्वाध्याय निष्ठापन करे दैवासिक प्रतिक्रमण करे । पुनः देववंदना-सामायिक करे । सामायिकके अनंतर पूर्व रात्रिक स्वाध्याय प्रारंभकर मध्यरात्रिके दो घड़ी पूर्व स्वाध्याय समाप्त करना चाहिये । दो मुहूर्त्त अल्प निद्रा लेवे । पुनः अपर रात्रिक स्वाध्याय सूर्योदयके दो घड़ी पूर्वतक करना, किन्तु इस अपर रात्रिमें सिद्धांत ग्रंथकी वाचना नहीं करना चाहिये । फिर रात्रिक प्रतिक्रमण करना चाहिये । इसप्रकार दिन और रातके चौबीस घंटेकी साधुकी यह दिनचर्या है ।

विशेष ज्ञातव्य यह है कि वर्तमानमें गृहस्थोंकी भोजनवेला प्रायः दस बजेसे ग्यारह-बारह बजे तक है तदनुसार मध्याह्नके सामायिक पूर्व ही साधुजन आहारको निकलते हैं और फिर सामायिक करते हैं इसमें कोई दोष नहीं है क्योंकि साधुका आहार योग्यकाल सूर्योदयकी तीन घड़ी (७२ मिनट) बीत जानेपर प्रारंभ होता है और सूर्यास्तके तीन घड़ी पहले तक शेष रहता है ।

महाव्रतानि जायंते निःशल्यस्य तपस्विनः ।

निदानखंचना मिथ्यादर्शनैर्हन्यते व्रतम् ॥१२७१॥

साधुओंके दिनरातमें होनेवाली सामायिक, प्रतिक्रमण आदि क्रियाओंको करते समय अट्ठावीस कायोत्सर्ग होते हैं—प्रातःकालीन आदि तीन संध्याओंके तीन सामायिक क्रियाओंमें चैत्यभक्ति पंचगुरु भक्ति संबंधी दो-दो कायोत्सर्ग ऐसे छह हुए पुनः दैवासिक और रात्रिक प्रतिक्रमणके चार-चार ऐसे आठ कायोत्सर्ग हैं । पूर्वाह्न, अपराह्न, पूर्व रात्रिक और पश्चिम रात्रिक ऐसे चार वेलाओंके चार स्वाध्यायोंमें प्रत्येकके तीन-तीन कायोत्सर्ग होते हैं ऐसे बारह हुए । रात्रियोग-प्रतिष्ठापन निष्ठापन क्रियामें योगभक्तिके दो कायोत्सर्ग इसतरह कुल अट्ठावीस कायोत्सर्ग अवश्य करणीय हैं । यह तो प्रतिदिनमें होनेवाले कायोत्सर्गकी बात है । अष्टमी चतुर्दशी, नंदीश्वर आदि पर्वोंमें होनेवाली नैमित्तिक क्रियायें तथा इनमें होनेवाली भक्तियां एवं इन सब क्रियाओंकी प्रयोग विधियां क्रिया कलाप, यत्तिक्रिया मंजरो, श्रमणचर्या आदि शास्त्रोंसे ज्ञात करना चाहिये ।

व्रतोंके परिणामोंका घात करनेवाले शल्य हैं अब उन परित्याज्य रूप शल्योंका वर्णन करते हैं—

जो तपस्वी निःशल्य है उसके महाव्रत होते हैं क्योंकि निदान, माया और मिथ्यात्व इन तीन शल्यों द्वारा व्रतोंका घात होता है ॥१२७१॥

भावार्थ—शल्य कांटेको कहते हैं जैसे कांटा पैरमें लगकर बाधा करता है वैसे जो व्रतोंको बाधित करे उसको यहाँ शल्य कहा है । उसके तीन भेद हैं—

तत्त्वोंके अश्रद्धा रूप परिणाम मिथ्यात्व शल्य है । माया छल कपटको कहते हैं । अमुक धार्मिक अनुष्ठानसे मुझे यह भोग प्राप्त हो इत्यादि परिणाम निदान शल्य है । यह तीन शल्योंका सामान्य लक्षण है । मिथ्यात्व सम्यक्त्वका घातक है और सम्यक्त्वके बिना सम्यक्चारित्र्य, व्रत नहीं होता अतः मिथ्यात्व व्रतका घातक सिद्ध होता है । साधुका रत्नत्रय धर्मके अतिरिक्त भोगादिमें मन जाना निदान है यह भी सम्यक्त्वमें अतीचार करता हुआ व्रतका घात करेगा साधु संबंधी माया तो अपने अतीचारोंको छिपाना आदि रूप होगी ।

निषेद्धं सिद्धिलाभस्य विभवस्येक कल्मषम् ।  
 निदानं त्रिविधं शस्तमशस्तं भोगकारणम् ॥१२७२॥  
 नृत्वं सत्त्वं बलं वीर्यं संहतिं पावनं कुलं ।  
 वृत्ताय याचमानस्य निदानं शस्तमुच्यते ॥१२७३॥  
 अर्हद्गणधराचार्यं सुभगादेयं तादिकं ।  
 प्रोक्तं प्रार्थयते शस्तं मानेन भववर्धकम् ॥१२७४॥  
 अशस्तं याचते क्रुद्धो मरणेऽन्यवधं क्रुधीः ।  
 अयाचतोऽयसेनस्य वसिष्ठो हननं यथा ॥१२७५॥

### निदान शल्य—

मुक्ति लाभ जिससे होता है ऐसे रत्नत्रयका जो निषेधक है, उस निदान शल्यके तीन भेद हैं—प्रशस्त निदान, अप्रशस्त निदान और भोगकृत निदान ॥१२७२॥

### प्रशस्त निदान—

पूर्णचारित्र्य पालनके लिये, पुरुषत्व-उत्साह, सत्व-वीर्य, शरीरकी दृढ़ता रूप बल, वीर्यतराय कर्मका क्षयोपशमरूप वीर्य, उत्तम संहनन, उच्च कुल ये सब मुझे मिल जाय, इसप्रकार याचना करनेवालेके प्रशस्त निदान होता है ॥१२७३॥

### अप्रशस्त निदान—

अभिमानके वश होकर मैं तीर्थंकर बन जाऊँ, गणधर आचार्य आदिका पद मुझे प्राप्त हो, मैं सुन्दर बनूँ । मेरे वचन एवं आज्ञा सभी मानने लग जाय इत्यादिरूप प्रार्थना करना भवको बढ़ानेवाला अप्रशस्त निदान कहलाता है ॥१२७४॥

तथा मरणके समय क्रोधित होकर खोटी बुद्धि वाला अन्य व्यक्तिका वध हो जाय इसप्रकार इच्छा-याचना करता है वह भी अप्रशस्त निदान है । जैसे वशिष्ठ मुनिने अशसेन राजाको मारनेका निदान किया था ॥१२७५॥

### वशिष्ठ मुनिकी कथा—

वशिष्ठ नामका जटाधारी तपस्वी था । उसे एक बार समीचीन जैनधर्मका उपदेश मिला और कालादि लब्धिको प्राप्त होकर वह जैन दिगंबर मुनि बन गया । अब उन्होंने कठोर तपश्चरण करना प्रारम्भ किया । किसी दिन मथुरा नगरीके निकट

छंद-रथोद्धता—

स्वर्गभोगिनरनाथकामिनीः श्रेष्ठचक्रिबलसार्थवाहिनां ।

भोगभूतिमधियो निदानकं कांक्षतो भवतिभोगकारणम् ॥१२७६॥

वनमें आकर मासोपवास एवं प्रतिमा योग धारण किया । मथुराके राजा उग्रसेनको मुनिकी तपस्या ज्ञात हुई तब वह बड़ी भक्तिसे उनके दर्शन करनेके लिये वनमें गया । राजाने नगरमें कहलाया कि वशिष्ठ मुनिके मासोपवासका पारणा मेरे यहां ही होगा । पारणा का दिन आया, महाराज नगरमें प्रविष्ट हुए अन्यत्र पड़गाहन नहीं होनेसे वे राज-महलमें आये किन्तु उस दिन राजा किसी राज्य संबंधी महत्वपूर्ण कार्यमें उलझा हुआ था, अतः आहारकी बातको भूल गया । मुनिराज बिना आहार किये वनमें चले गये और पुनः एक मासका उपवास धारण किया । पुनः आहारके लिये आये किन्तु राजा उन्हें आहार नहीं दे पाया । ऐसा तीन बार हुआ । अबकी बार मुनि अत्यंत क्षीण शक्ति हो चुके थे, मार्गमें लोटते हुए चक्कर आनेसे गिर पड़े । तब नागरिक लोग दुःखी होकर कहने लगे कि अहो ! यह हमारा राजा बड़ा निर्दयी हो गया है । देखो ! हमको आहार नहीं देने देता और आप भी नहीं देता इत्यादि । इस वार्ताको वशिष्ठ मुनिने सुना, उनको राजापर अत्यधिक क्रोध आया और क्रोधमें आकर निदान कर डाला कि मैं इसी उग्रसेनका पुत्र होऊँ और राजाको कष्ट देऊँ । इसी भावमें उनको मृत्यु हुई राजाके यहां जन्म हुआ । बालकका नाम कंस रखा । इसने आगे जाकर उग्रसेनको बहुत यातना दी । इसप्रकार अप्रशस्त निदानसे वशिष्ठ मुनिकी तपस्या दूषित हुई ।

कथा समाप्त ।

भोगकृत निदान—

मेरेको स्वर्ग मिल जाय मैं धरणेन्द्र बन जाऊँ, राजा बनूँ, मुझे इष्ट स्त्री मिल जाय, नगर सेठ, चक्री, सेनापति, व्यापारियोंमें प्रमुख ऐसे पद मुझे मिलने चाहिये, भोग एवं वैभव प्राप्त होवे इसप्रकार मूर्ख व्यक्ति कांक्षा करता है उसकी इसतरह की वांछा भोगकृत निदान कहलाता है ॥१२७६॥

जो पुरुष निदान करता है वह संयम तप पराक्रमका धारी भी हो तथा भली प्रकारसे गुणियोंका पालन करने वाला हो तो भी उस निदान दोषसे सुदुस्तर ऐसे भव-

छंद-रथोद्धता—

बुद्धसंघमतपः पराक्रमः शुद्धगुणितकरणोऽपि ना ततः ।  
याति जन्मजलधिसुबुस्तरं कापरस्य गणना कुचेतसः ॥१२७७॥

निदानं योऽल्पसौख्याय विधत्ते सौख्यनिस्पृहः ।  
काकिण्या स मणिं दत्ते शंके कल्याणकारणम् ॥१२७८॥

स सूत्राय मणिं भिन्ते नाघं लोहाय भस्मने ।  
कुधीर्वहति गोशीर्षं निदानं विबधति यः ॥१२७९॥

तापार्थं परीक्षते कुण्ठी स रसायनेषु रसायनम् ।  
श्रामण्यं नाशयते तेन भोगार्थं सिद्धिसाधकम् ॥१२८०॥

सागरको प्राप्त होता है अर्थात् संसारमें परिभ्रमण करता है, तो फिर अन्य सामान्य व्यक्ति की तो क्या गिनती है ? वह तो संसार सागरमें डूबेगा ही ॥१२७७॥

जो व्यक्ति उत्कृष्ट सुखका—मुक्ति सुखका अनादर करके अल्प तुच्छ ऐसे संसार सुखके लिये निदान करता है, वह काकिनो—कौडोके लिये सुखकारक मणिको दे डालता है । मणि रत्नको तो शंका करता है कि यह उपयोगी है या नहीं और इसीलिये अपने पासकी उस मणिको किसीके लिये देकर उसके बदलेमें कौडो खरीदता है ॥१२७८॥

जो पुरुष निदान करता है वह कुबुद्धि धारेके लिये रत्नहार तोड़ता है, लोहे के लिये नौकाको तोड़ डालता है, राखके लिये गोशीर्ष चन्दन जलाता है, ऐसा मानना चाहिये । अर्थात् जैसे एक डोरेके लिये रत्नहार तोड़ना मूर्खता है, लोहेके लिये नौका तोड़ना मूर्खता है और राखके लिये गोशीर्ष चंदनको जलाना मूर्खता है, इसमें हानि बहुत अधिक है और लाभ कुछ भी नहीं उसीप्रकार वृत्त पालन आदिको करके जो भोग की आकांक्षा करता है और उसमें कदाचित् तुच्छ सांसारिक किंचित् भोग प्राप्त करता है तो बड़ी भारी मूर्खता है, वृत्त पालन आदि तो मुक्ति सुखका कारण है उसको निदान करने वाला नष्ट कर डालता है ॥१२७९॥

जैसे कोई कुण्ठी व्यक्ति रसायन स्वरूप इक्षुको पाकर उसे तपनेके लिये जला देता है तो अज्ञानी है, अपनी बड़ी भारी हानि करता है वैसे ही मुक्तिदायक जो श्रामण्य था उसे भोगके लिये कोई नष्ट कर डालता है वह उसकी बड़ी भारी हानि है ॥१२८०॥

नरत्वादिनिदानं च न कांक्षन्ति मुमुक्षवः ।  
 नरत्वादिमयं तस्मात्संसारस्तन्मयो यतः ॥१२८१॥  
 समाधिमरणं बोधिर्दुःखकर्मक्षयस्ततः ।  
 प्रार्थनीयो महाप्राज्ञैः परं नातः कदाचन ॥१२८२॥  
 नरत्वसंयमप्राप्ती परत्र भवतः स्वयम् ।  
 निदानमंतरेणापि ह्नाद्याराधनांशिनः ॥१२८३॥  
 भ्रूणशरीरनिर्घटमानदोषविचितनम् ।  
 कर्तव्यं मानभंगाय संसारान्तयियासता ॥१२८४॥

मुमुक्षु जन तो पुरुषत्व आदिकी प्राप्तिकी इच्छा रूप निदान भी नहीं करते क्योंकि पुरुषत्व आदि भी भव है और भव संसार रूप है—बार-बार पर्यायें ग्रहण करना ही तो संसार है ॥१२८१॥

इसलिये महाप्राज्ञ पुरुषों द्वारा समाधिमरण, बोधि—रत्नत्रय, दुःखक्षय और कर्मक्षयकी प्रार्थना करनी चाहिये इनसे अन्य वस्तुकी कभी भी प्रार्थना नहीं करना चाहिये ॥१२८२॥

भावार्थ—बुद्धिमान सम्यग्दृष्टि यदि कुछ प्रार्थना या वाञ्छा करते हैं तो यह करते हैं कि मेरे शारीरिक, मानसिक, आगतुक दुःखोंका नाश हो, कर्मोंका नाश हो, रत्नत्रय स्वरूप बोधिका लाभ हीषे तथा समाधिमरणकी प्राप्ति हो । साधुओंके द्वारा प्रतिदिन किये जानेवाले भक्ति पाठ में तथा श्रावकोंके द्वारा किये जानेवाले पूजापाठमें आता है किम दुःखदुःखदो, कम्मदुःखदो, बोद्धिलाहो, सुगइ गमणं समाधिमरणं जिणगुणसंपत्ति होउ मज्झं ।

सम्यग्दर्शन आदि चार आराधनाओंको करनेवाले व्यक्तिके निदानके बिना भी परभवमें अपने आप मनुष्यभव तथा संयमकी प्राप्ति होती है ॥१२८३॥

संसारसे वैराग्य और शरीरसे वैराग्य कैसे हो इसका चितवन तथा मान कषायसे होनेवाले दोषोंका चितवन मानको नष्ट करनेके लिये सदा करना चाहिये जो कि संसारके अंतको प्राप्त करना चाहते हैं अर्थात् मुक्तिको चाहते हैं ॥१२८४॥

उच्चं भवे कुलं नीचो नीचमुच्चः प्रपद्यते ।  
 कुलानि संति जीवानां पाथानामिव विश्रमः ॥१२८५॥  
 हानिबृद्धिं प्रजायेते नीचोच्चासु न योनिषु ।  
 सर्वत्रोत्पद्यमानस्य जीवस्य सममानता ॥१२८६॥  
 लाभं लाभमनंताश्च नीचामुच्चां प्रपद्यते ।  
 तथाप्युच्चा अपि प्राप्ता अनंता योनयो भवे ॥१२८७॥

भाव यह है कि मान कषायकी पुष्टि या अभिमानके वश होकर लोग अप्रशस्त निदान करते हैं अतः यहांपर कहा है कि हे साधो ! तुम उस मानका नाश करो और उसके लिये संसारके स्वरूपका शरीरके स्वरूपका विचार करो कि यह संसार अपार दुःखोंका सागर है नरकादि गतिमें महान कष्ट मैंने पाये हैं, शरीर तो साक्षात् अत्यंत अशुचि रूप है अतः किसी देवादि पर्यायकी या सुंदर शरीरकी इच्छा करना अत्यंत कष्टप्रद है । इसप्रकार विचार करनेसे भोगोंका निदान नहीं होता ।

#### कुलके मानका निषेध—

जो व्यक्ति आज उच्चकुलमें उत्पन्न हुआ है वह नीच कुलमें उत्पन्न हो जाता है और जो आज नीच कुलीन है पुनः आगे उच्च कुलको प्राप्त कर लेता है जीवोंके कुल तो पथिक जनोंके मार्गमें होनेवाले विश्राम स्थल सदृश हुआ करते हैं अर्थात् जैसे पथिक मार्गमें चलते हुए वृक्षके नीचे विश्राम करता है फिर उस वृक्षको छोड़कर दूसरे और उसको भी छोड़कर तीसरे वृक्षके तले विश्राम करता हुआ आगे-आगे गमन कर जाता है, वैसे यह उच्चकुलमें जन्म लेकर वहाँकी आयु पूर्णकर नीचकुलमें जन्म लेता है । अतः मैं उच्चकुलीन हूँ इसप्रकार कुलाभिमान करना व्यर्थ है ॥१२८५॥

नीच और उच्च कुलोंमें जन्म लेनेसे जीवके हानि और वृद्धि नहीं हुआ करती, वह तो सर्वकुलोंमें समान प्रमाण वाला असंख्यात प्रदेशवाला ही रहता है ॥१२८६॥ यह संसारी प्राणी अनंत-अनंत नीच कुलोंको और अनंत-अनंत उच्चकुलोंको प्राप्त करता है तथा पुनः अनंत उच्चकुलोंको पाकर नीच कुलोंको भी पाता रहता है, संसारमें इसप्रकार उच्चगोत्र कर्म और नीच गोत्र कर्मके उदयानुसार कुलों का परिवर्तन होता ही रहता है, इसका क्या अभिमान ॥१२८७॥

उच्चत्वे बहुशः कोऽत्र लब्ध्वा त्यक्तेऽस्ति विस्मयः ।  
 नीचत्वे वास्ति किं दुःखं लब्ध्वा त्यक्ते सहस्रशः ॥१२८८॥  
 उच्चत्वे जायते प्रीतिः संकल्पवशतोऽगिनः ।  
 नीचत्वेऽपि महादुःखं कषायवशवर्तिनः ॥१२८९॥  
 उच्चत्वमिव नीचत्वं चेतसा यो निरीक्षते ।  
 उच्चत्व इव नीचत्वे किमसौ न सुखायते ॥१२९०॥  
 यो नीचत्वमिवोच्चत्वं विकल्पयति मानसे ।  
 तस्योच्चत्वे न किं दुःखं नीचत्वमिव जायते ॥१२९१॥

यदि हमने बहुत-बहुत बार उच्चकुलोंको पाकर छोड़ा है तो उसमें क्या आश्चर्य या बड़प्पन हुआ ? और हजारों बार अनेकों बार नीच कुलोंको पाकर यदि उन्हें छोड़ ही दिया है तो उसमें क्या दुःख है ? कुछ भी नहीं ॥१२८८॥

केवल संसारी प्राणियोंको संकल्पवश या अभिमान वश ही उच्चगोत्र मिलने पर प्रीति होती है । कषायके कारण नीच गोत्र मिलनेपर महादुःख होता है । भाव यह हुआ कि उच्च कुल मिला तो उससे सुख नहीं हुआ किन्तु मैं कुलीन हूँ इसतरहके मनके विचारसे ही संकल्पवश खुश होता है और नीचकुल कोई दुःख नहीं देता किन्तु कषायके कारण दुःख होता है ॥१२८९॥

जो उच्चत्वके समान नीचत्वको मनसे देखता है उसको उच्चत्वके समान नीचत्वमें भी क्या सुख नहीं होता ? अर्थात् नीचत्व उच्चत्वको अच्छा या बुरा मानना उस व्यक्तिके संकल्पके आधीन है, बहुतसे व्यक्ति नीचकुलमें आनंद मानते रहते हैं और बहुतसे उसके प्राप्तिमें दुःखानुभव करते हैं तथा अन्य कोई उच्चकुल मिलनेमें सुखानुभव करते हैं तो कोई दुःखानुभव करते हैं, यह उस व्यक्तिके संकल्पके कषाय भावके अनुसार होता है । उच्च कुलको प्राप्तकर जिनदीक्षा लेकर उसकुलकी प्राप्तिका लाभ उठावे तो भला है अन्यथा क्या लाभ ? ॥१२९०॥

जो मनमें नीचत्वके समान उच्चत्वको मानता है उसको उच्चत्व मिलने पर भी नीचत्वके समान क्या दुःख नहीं होता ? ॥१२९१॥



ततो नोच्चत्वनोचत्वे कारणं प्रीतिदुःखयोः ।

परमुच्चत्वनोचत्वसंकल्पः कारणं तयोः ॥१२६२॥

नोचगोत्रं नरं मानो विधत्ते बहुजन्मसु ।

प्राप्ता लक्ष्मीमतिर्नोचा योनिर्मतिन भूरिशः ॥१२६३॥

अतः यह निश्चित होता है कि उच्चत्व और नीचत्व सुख और दुःखका कारण नहीं है किन्तु उच्चत्व और नीचत्वका संकल्प ही उन दोनोंका कारण है ॥१२६२॥

यह मानकषाय जीवको बहुतसी योनियोंमें नीचगोत्री बनाता है । देखो ! लक्ष्मीमती मानके द्वारा बहुत बार नीच योनिको प्राप्त हुई थी ॥१२६३॥

लक्ष्मीमतीकी कथा—

लक्ष्मी नामके ग्राममें सोमशर्मा ब्राह्मणके लक्ष्मीमती नामको अत्यंत रूपवती पत्नी थी । उसको अपने रूपका बड़ा भारी गर्व था । वह सदा ही अपने रूपको संवारने में लगी रहती । एक दिन पक्षोपवासी समाधिगुप्त नामके मुनिराज आहारके लिये आये । आंगनमें आते हुए देखकर लक्ष्मीमतीने उनकी बहुत निंदा की, गालियां दी और घरका दरवाजा बंद कर दिया । उसे उस समय अपना शृंगार करना या उसमें मुनिको आहार देनेसे व्यवधान पड़ता इस कारणसे तथा मुनिके स्नान रहित शरीरसे ग्लानि होनेसे लक्ष्मीमतीने अपने रूपके गर्वमें आकर मुनि निंदाका महान पापकर डाला । मुनि शांतभावसे अन्यत्र चले गये । किन्तु मुनि निंदाके पापसे लक्ष्मीमतीको सातवें दिन गलित कृष्ण रोग होगया । उसे लोगोंने दुर्गंधताके कारण गांवके बाहर निकाल दिया । वहां वेदना सहन नहीं होनेसे आगमें जलकर मरी और गंधी हुई । पुनः क्रमशः सुअरी, दो बार कुत्ती हुई । फिर धीवरकी दुर्गंधा पुत्री हुई । इस पर्यायमें उन्हीं समाधिगुप्त मुनिराज द्वारा धर्म श्रवणकर शांतभावको प्राप्त हुई । इसप्रकार मानकषायके दोषसे लक्ष्मीमतीको अनेक भवोंमें महान् कष्ट सहना पड़ा । नीचगोत्री तिर्यचनी पर्यायको बार-बार प्राप्त करना पड़ा ।

लक्ष्मीमतीकी कथा समाप्त ।

इसप्रकार अतीत भवोंमें अनंतबार नीच तथा उच्च कुल प्राप्त कर चुके हैं, अनंतभवोंमें उस उस कुल द्वारा पूजा और अनादर आदि भी मिल चुके हैं । जीवकी तो कहीं पर हानि या वृद्धि नहीं हुई है वह तो असंख्यात प्रदेशी ही रहा है ऐसा जानकर

सुभगत्वमसौभाग्यं स्वरूपत्वं विरूपता ।  
 आज्ञानाज्ञादरो निदा चित्ते कृत्या न धीमता ॥१२६४॥  
 एतेषां चित्तान्मानो वर्धते सर्वदाऽग्निवत् ।  
 संसारवर्द्धकः सद्यो होयते तत्त्वचित्तने ॥१२६५॥  
 उच्चत्वादिनिदानेऽपि संसारं लभते यदि ।  
 तवा वधनिदानेऽपि भव भागीति का कथा ॥१२६६॥  
 निदानेऽपि कुलादीनि जायंते नात्र जन्मनि ।  
 संयमं विदधानस्य मानिनो यातना परा ॥१२६७॥

बुद्धिमान पुरुष द्वारा सौभाग्य और दुर्भाग्य, सुंदरता और विरूपता एवं आज्ञा और अनाज्ञा होने पर भी न आदरभाव किया जाना चाहिये और न निंदाभाव किया जाना चाहिये ॥१२६४॥

इन उच्चकुल सौभाग्य आदिके विचारसे अभिमान अग्निके समान सदा ही बढ़ता है जो कि अभिमान संसारकी वृद्धि करनेवाला है । किन्तु तत्त्व चिंतन करनेपर अर्थात् उच्च नीच आदिके परिवर्तन शीलता आदि विषयोंपर वास्तविक बोधके साथ तत्त्वचिंतन किया जानेपर अभिमान तत्काल नष्ट हो जाता है और उससे कषाय शांत होनेके कारण संसारका किनारा निकट आजाता है ॥१२६५॥

उच्चत्व आदि मुझे प्राप्त होवे ऐसा निदान करनेपर भी यदि संसारकी वृद्धि होती है संसार भ्रमण ही प्राप्त होता है तो फिर जो व्यक्ति किसीको मारनेका निदान करता है उसका क्या कहना ? वह संसारका भागी बनेगा ही ॥१२६६॥

कोई कहे कि गणधर पदादिकी प्रार्थना करना अशोभन क्यों है ? इससे तो रत्नत्रयकी प्रार्थना करना जैसा ही होता है ?

अब इसका उत्तर देते हैं—

आचार्य गणधर आदिका निदान करनेपर भी वे पद इस निदान करनेवाले भवमें तो प्राप्त होते नहीं । कदाचित् उसकी प्राप्ति हो भी जाय तो मानकषायके कारण यातना होती है । आशय यह है कि आचार्यत्व आदिका निदान करनेपर भी उसी भवमें वह पद मिलता नहीं कदाचित् बहुत उच्चकोटिका संयम पालन करनेपर किसी

मधुराः सेवमाना हि विपाके दुःखदायिनः ।  
चितनीयाः सदा भोगाः किपाकफलसंनिभाः ॥१२६८॥  
भोगार्थमेव चारित्रं निदाने सति जायते ।  
कर्म कर्मकरस्येव द्विणार्थविचारणे ॥१२६९॥  
भवत्यब्रह्मचर्यार्थं निदानं तपो यतः ।  
अपसारो विघातार्थं शेषस्येवास्ति शेषतः ॥१३००॥

एकको उक्त पद मिले तो मानकषायके दोषसे उसको मुक्ति लाभ नहीं होता, अतः आचार्यत्व आदिका निदान करना व्यर्थ है ॥१२६७॥

इसप्रकार प्रशस्त और अप्रशस्त दोनों निदान वर्जनीय है ऐसा बतलाकर भोग निदानकी निंदा करते हैं—

ये संसारके विषयभोग—सुंदर सुंदर भोजन, सुंदर कामिनी, धन इत्यादि सब ही भोग सामग्री केवल सेवन करते समय मधुर लगती है किन्तु उदयकालमें अत्यन्त दुःखदायी होती है, जैसे किपाक फल खाते समय मधुर लगता है किन्तु विपाकमें प्राणघातक होता है । वैसे ही भोग भोगते समय अच्छे लगते हैं किन्तु भोग करते समय जो पापबंध हुआ था उस कर्मका उदय आनेपर महान् दुःख उठाना पड़ता है । इसतरह मुमुक्षुजनोंको सदा ही भोगके दोषका विचार करते रहना चाहिये ॥१२९८॥

निदान करनेपर चारित्र भोगके लिये ही रह जाता है, जैसे कर्मकर—नौकरकी क्रियायें केवल धनके लिये हुआ करती है । अर्थात् मूनि चारित्र पालन करता है किन्तु निदानयुक्त है तो उसका चारित्र केवल भोग प्राप्ति करा सकता है, कर्मनिर्जरा नहीं ॥१२६९॥

निदानयुक्त ब्रह्मचर्य आदि तप करना तो अब्रह्मचर्यके लिये कहा जायगा । जिसप्रकार कि एक बकरेको दूसरे बकरेसे पीछे हटना बकरेको मारनेके लिये ही होता है । उसीप्रकार निदान युक्त ब्रह्मचर्य आदिको पालन करके विषयोसे हटना ब्रह्मचर्यके घातके लिये माना जायगा । क्योंकि निदानसे भोग प्राप्ति होगी उससे अब्रह्म सेवन ही करेगा, यहां तक कि जो भोग सामग्री स्त्री धन आदि निदान द्वारा प्राप्ति होती है वह प्रायः छूटती नहीं, उसमें अधिक मोहभाव होनेसे उसे वह व्यक्ति छोड़ नहीं पाता, जैसे कि नारायण प्रतिनारायण भोगसामग्री छोड़ नहीं सकते ॥१३००॥

विक्रीणाति तपोनर्घं भोगेन सनिदानकः ।  
 माणिक्यमिव काचेन सारासाराविचारकः ॥१३०१॥  
 ससंगस्यानिवृत्तस्य चित्तेनाब्रह्मचारिणः ।  
 कायेन शीलवाहित्वं व्यर्थं नटयतेरिव ॥१३०२॥  
 आकांक्षति महादुःखं निदानी भोगतृष्णया ।  
 रोगित्वं प्रतिकाराय कुबुद्धिरिव कश्चन ॥१३०३॥  
 भोगार्थं ब्रह्मे साधुनिदानित्वेन संयमम् ।  
 स्कंधेनैव कुधोगुर्वीमासनाय महाशिलाम् ॥१३०४॥

निदान करनेवाला मुनि अपने अमूल्य तपको भोग द्वारा बेच डालता है—  
 भोगका तुच्छ मूल्य लेकर अमूल्य महा कीमती तपको बेचता है । जैसे कि सार क्या  
 है असार क्या इस बातका जिसे विचार नहीं है वह पुरुष माणिक्य रत्नके बदले काचको  
 खरीदता है अर्थात् रत्न देकर उसके बदलेमें (मूल्यमें) काचको ले आता है ॥१३०१॥

जिसका चित्त भोगादिमें लब्धा हुआ है मनसे अब्रह्मचारी है जिसके परिग्रहसे  
 निवृत्त रूप परिणाम नहीं है और केवल शरीर द्वारा शीलपालन करता है उसका वह  
 शील पालन व्यर्थ है, जैसे नटयति नकली या भ्रष्ट मुनिका केवल बाह्य या शरीरसे  
 व्रतादिका पालन व्यर्थ है । अथवा नटयति का अर्थ यतिका वेष धारण करनेवाला नट  
 पुरुष है वह जैसे बाहरसे वेषमात्रसे मुनि है अंतरंगमें अब्रह्म आदि रूपही भाव है । जैसे  
 निदान करनेवाला मुनि है ॥१३०२॥

निदान करनेवाला व्यक्ति भोगकी लालसासे महादुःखकी कांक्षा करता है, जैसे  
 कोई कुबुद्धि पुरुष प्रतीकार औषधि सेवनकी लालसासे रोगी होना चाहता है । वैसे  
 निदान करनेवाला है, ऐसा समझना चाहिये ॥१३०३॥

जैसे छोटी बुद्धिवाला मूर्ख, मैं इसपर बैठ जाऊंगा इस वांछासे बड़ी भारी  
 शिला—पत्थरको कंधेपर रखकर ढोता फिरता है, वैसे कोई साधु निदान द्वारा भोग  
 प्राप्तिके लिये संयमका भार ढोता है ॥१३०४॥

भावार्थ—शिलापर बैठनेका सुख अति तुच्छ है और उसके लिये शिला कंधे  
 पर रखकर ढोना महादुःखदायी है ठीक इसीप्रकार निदान करके भोग प्राप्त करना

यत्सुखं भोगजं जंतोर्यद्दुःखं भोगनाशजम् ।  
 भोगनाशोत्प्लवं दुःखं दुःखःशिवकल्पं मत्सु ॥१३०५॥  
 क्षुवादिपीडिते देहे समासक्तः कथं सुखी ।  
 दुःखस्यास्ति प्रतीकारो ह्रस्वीकारोऽथवा सुखम् ॥१३०६॥  
 अनपेक्ष्य यथा सौख्यं न दुःखं बाधते नरम् ।  
 अनपेक्ष्य तथा दुःखं न सुखं विद्यते जने ॥१३०७॥  
 सेवमानो यथा बर्हि न कुण्ठी लभते शमम् ।  
 भुञ्जानो न तथा भोगं संतोषं प्रतिपद्यते ॥१३०८॥

अत्यल्प सुखरूप है और उसके लिये संयम पालन करना भाररूप है । संयम तो मोक्षरूप महाफल दायक था उसे तुच्छ भोगमें गमा दिया ।

इस जीवको भोगसे होनेवाला जो सुख है और भोगके नष्ट हो जानेपर जो दुःख होता है, इन दोनोंको यदि मापा जाय या इनकी तुलना की जाय तो भोगनाशसे उत्पन्न दुःख उक्त सुखसे अधिकतम पाया जायेगा । अर्थात् भोगज सुख अति अल्प है और भोगके नष्ट होनेपर जो दुःख होता है वह बहुत अधिक है ॥१३०५॥

कदाचित् किसी जीवको इच्छानुसार भोग मिल भी जाय तो विनाशक शरीरमें क्या सुख होगा ऐसा बताते हैं—

यह शरीर भूख प्यास वेदना आदिसे सदा पीडित रहता है ऐसे शरीरमें रहनेवाला जीव किसप्रकार सुखी हो सकता है ? संसारी प्राणियोंका सुख तो दुःखोंका प्रतीकार करना रूप ही है अथवा दुःखोंको कम करना रूप है ॥१३०६॥

जैसे सुखकी अपेक्षाके बिना दुःख पुरुषको बाधित नहीं करता वैसे दुःखकी अपेक्षाके बिना लोकमें सुख नहीं रहता है, अर्थात् संसारमें सुख और दुःख दोनों विद्यमान हैं ॥१३०७॥

जैसे कोई कुण्ठ रोगी अग्निको सेवन करके शांतिको प्राप्त नहीं कर सकता, वैसे भोग भोगता हुआ जीव संतोषको प्राप्त नहीं कर सकता । अग्निके तापसे तो कुण्ठ बढ़ेगा ही, वैसे भोग सेवनसे भोगकी इच्छा बढ़ेगी उससे संतोष नहीं होगा । [संतोष तो भोगके त्यागसे होगा] ॥१३०८॥

मैथुनं सेवमानोऽङ्गी सौख्यं दुःखेऽपि मन्यते ।  
 शित्तैः कङ्कयमानो वा कच्छूँ कररुहैः कुधीः ॥१३०६॥  
 सेवमानो नरो नारीं दुःखदां सुखदां कुधीः ।  
 मन्प्रते मधुरां बह्वीं कृमिघोषातकोमिव ॥१३१०॥  
 मंपद्यते सुखं भोगे सेव्यमाने न किञ्चन ।  
 सारो नोऽन्विष्यमाणोऽपि रंभास्तंभे विलोक्यते ॥१३११॥  
 विश्वस्ता यैः प्रसार्यन्ते विमुच्यन्ते निषेवकाः ।  
 प्रयत्नकाः प्रपीड्यन्ते कस्तंभोगैः समो रिपुः ॥१३१२॥

मैथुन सेवन करता हुआ पुरुष दुःख होनेपर भी उसमें सुख मानता है, जैसे कोई कृबुद्धि खाजको पैनें नखोंसे खुजाता हुआ दाहरूप दुःख होनेपर भी उसमें सुख मानता है ॥१३०६॥

खोटी बुद्धिवाला पुरुष दुःखदायक ऐसी नारोका सेवन करता हुआ उसे सुख-दायक मानता है, जैसेकि कोई कीट या लट घोषातकी नामके बड़े कड़वे फलको खाते हुए उसे मीठी मान लेता है ॥१३१०॥

सत्य रूपसे देखा जाय तो भोगोंका सेवन करनेमें किञ्चित् भी सुख प्राप्त नहीं होता है जैसे कि केलेके स्तंभ-खंवेमें खोजनेपर भी कुछ सार दिखायी नहीं देता । अर्थात् केलेके स्तंभ सदृश भोग निःसार है ॥१३११॥

जिन भोगों द्वारा विश्वस्त जन ठगाये जाते हैं, सेवा करने वाले छोड़े जाते हैं तथा वृद्धि करने वाले पीड़ित किये जाते हैं, उन भोगोंके समान क्या कोई अन्य शत्रु है ? नहीं है ।

भाव यह है कि जो अपने पर विश्वास करता है अथवा जो विश्वास पात्र पुरुष उसको कोई भी नहीं ठगता । सेवा करने वालों को कोई छोड़ता नहीं तथा धन सन्मान आदिकी वृद्धि करने वाले पुरुषोंको दुःख नहीं देता है किन्तु ये भोग ऐसे विचित्र हैं कि विश्वस्तको भी ठग लेते हैं अर्थात् जो भोगों पर विश्वास करता है वह ठगा जाता है—कुगतिमें जाता है । अपनी सेवा करने वालेको भी ये भोग छोड़ देते हैं अर्थात् योगी पुरुषके योग एक दिन अवश्य छूट जाते हैं—नष्ट होते हैं । भोग वृद्धिकारकको भी पीड़ा देते हैं अर्थात् जो पुरुष भोगोंको बढ़ाता है वह कुगतिमें पीड़ित होता है । इसप्रकार इस जीवका भोग ही महाशत्रु है ॥१३१२॥

छंद-उपजाति—

निषेध्यमाणो वनिताकलेवरं स्वदेहखेदेन सुखायते जनः ।

श्वा द्यश्नुवानो रसमस्थि नीरसं स्वतालुरक्ते मनुते सुखं यथा ॥१३१३॥

नग्नी बाल ह्वास्वस्थः स्वन्नन्नद्यत्तजल्पनः ।

श्वात्साकुलो जनो नायीं कांक्षीं श्रयते रतिम् ॥१३१४॥

आरंतीं भराक्रान्तां दीनामुष्ठीमिवाकुलाम् ।

किं सुखं लभते मूढः सेवमानो नितंबिनीम् ॥१३१५॥

छंद-उपजाति—

विभीमरूपाः कुटिलस्वभावा भोगा भुजंगा इव रंध्रसंस्थाः ।

ये स्मर्यमाणा जनयन्ति दुःखं ते सेविताः कस्य भवन्ति शान्त्यै ॥१३१६॥

यह मोही मनुष्य स्त्री शरीरका सेवन करता हुआ अपने शरीरके स्वेद द्वारा सुखानुभव करता है—सुख हुआ ऐसा मानता है, जैसे कुत्ता नीरस हड्डी को चबाता हुआ अपने तालुसे निकले हुए रक्तमें ही यह रस है ऐसी कल्पना कर सुख मानता है ॥१३१३॥

नारीके साथ भोग करनेवाला पुरुष, बालकके समान नग्न अस्वस्थ, शब्द करता हुआ, अव्यक्त बोलता हुआ जोर-जोरसे श्वास लेनेके कारण आकुलित किसप्रकार की रतिको पाता है ? बड़ा आश्चर्य है ॥१३१४॥

शब्द करती हुई भारसे आक्रान्त दीन ऐसी ऊँटिनीके समान व्याकुल हुई स्त्री का सेवन करता हुआ मूढ़ पुरुष क्या सुख पाता है ॥१३१५॥

स्त्री आदि संबंधी भोग सर्पके समान अतिशय भयंकर हैं कुटिल स्वभाव वाले हैं अर्थात् सर्प भयावह डरावना होता है और कुटिल—टेढ़ीचाल चलता है भोग परलोकमें दुःखकारक होनेसे भयावह हैं कषाय मायाचार आदिसे युक्त होनेसे कुटिल स्वभावी है, सर्प रंध्र संस्था—बिलमें रहते हैं भोग योनिरूपी बिलमें रहते हैं । जो स्मरणमें आनेपर भी दुःख उत्पन्न करते हैं वे भोग सेवित किये गये किसके शान्तिके लिये हो सकते हैं ? किसोके भी नहीं ॥१३१६॥

छंद-उपजाति—

प्रदर्श्य सौख्यं वितरन्ति दुःखं विश्वासमुत्पाद्य च वंचयन्ति ।

ये पीडयन्ते परिचर्यमाणास्ते संति भोगाः परमा द्विषन्तः ॥१३१७॥

कामिभिर्भोग सेवायामसत्यं दृश्यते सुखम् ।

कुरंगैर्मृगतृष्णायां पानीय तृषितेरिव ॥१३१८॥

कुथितस्त्रीतनुस्पर्शं नष्टबुद्धिः सुखायते ।

श्रवणुह्य शवं व्याघ्रः श्मशाने किं न तृप्यति ॥१३१९॥

मध्यदिनाकंतप्तस्य यावच्छायाव्यतिक्रमे ।

वेगतो धावतः सौख्यं तावद्भोगनिषेधणे ॥१३२०॥

जो सुखको दिखाकर दुःख देते हैं, विश्वासको उत्पन्न कराके ठग लेते हैं, परिचर्या किये जानेपर पीड़ा पहुंचाते हैं वे भोग सचमुचमें बड़े भारी शत्रु ही हैं ऐसा समझना चाहिये ॥१३१७॥

भावार्थ—बैरी या शत्रु का स्वभाव होता है कि वे सुखको देंगे ऐसा दिखाते हैं किन्तु देते दुःख ही हैं पहले विश्वास दिलाते हैं कि हम तुम्हारे हितचिंतक हैं किन्तु करते ठगाई ही हैं । परिचर्या या परिचयमें आनेपर पीड़ा-कष्टकारी होती है, ठीक इसी-प्रकार भोगोंका स्वभाव होता है भोग भोगते समय सुखाभास होता है किन्तु रहता वह दुःख ही है । भोग मुझे सुखकारी होगा ऐसा पहले विश्वास होता है किन्तु भोगने पर सुखकारी नहीं होते अतः उससे मानव ठगे गये ही समझना चाहिये । सेवित होनेपर पीड़ादायक है अतः भोग बिलकुल शत्रु ही हैं ।

कामी पुरुषों द्वारा भोग भोगनेपर सुख दिखाई देता है किन्तु वह वास्तविक सुख नहीं है । जैसे प्यासे हिरणों द्वारा मृगतृष्णामें पानी दिखाई देता है किन्तु वह वास्तविक जल नहीं है ॥१३१८॥

श्मशानमें व्याघ्र प्रेतका भक्षणकर क्या तृप्तिका अनुभव नहीं करता ? करता ही है । वैसे जिसकी बुद्धि नष्ट हुई है ऐसा कामी पुरुष सड़े हुए के समान स्त्रीके कलेवरके स्पर्श होनेपर सुखानुभव—मेरेको सुख हो रहा है ऐसा समझता है ॥१३१९॥

जैसे कोई पथिक है और दोपहरके सूर्य द्वारा संतप्त हुआ वेगसे दौड़ता जा रहा है उसको मार्गमें वृक्षकी छाया बीच-बीचमें आती है उसको लांघनेमें किंचित् धूप



स्रोतसा नीयमानस्य यावदाशासुखं भवेत् ।  
 पादांगुष्ठे क्षितिस्पर्शं तावद्भोगसुखं स्फुटम् ॥१३२१॥  
 येऽनंतशोऽङ्गिना भुक्ता भोगाः सर्वे त्रिकालगाः ।  
 को नाम तेषु भोगेषु भुक्तस्यक्तेषु विस्मयः ॥१३२२॥  
 यथा यथा निषेव्यन्ते भोगास्तृष्णा तथा तथा ।  
 भोगा हि वर्धयन्ते तामिधनानीव पावकम् ॥१३२३॥  
 भुज्यमानंश्चिरं भोगंस्तृप्तिर्नास्ति शरीरिणाम् ।  
 उत्पूरमुद्धतं चित्तं विना तृप्त्यात्र जायते ॥१३२४॥  
 नदीजलैरिवाभोगि-विभावसुरिवेधनेः ।  
 सेव्यमानैरयं भोगैर्न जीवो जातु तृप्यति ॥१३२५॥

की कमी होनेसे सुख प्रतीत होता है उसको जितना छाया संबंधी सुख है उतना भोग सेवनमें सुख है ॥१३२०॥

अथवा नदी प्रवाह द्वारा बहते जा रहे व्यक्तिका कदाचित् पैरके अंगुठेका जमीनमें स्पर्श हो जानेपर आशा संबंधी जितना सुख होता है (जमीनका स्पर्श हो गया है अब मैं प्रवाहसे निकल जावूंगा इसतरहको आशाका सुख) उतना भोग संबंधी सुख है ऐसा स्पष्ट रूपसे समझना चाहिये ॥१३२१॥

इस संसारी प्राणी द्वारा तीनकाल संबंधी संपूर्ण भोग अनंतवार भोगे जा चुके हैं उन भोगकर छोड़े हुए—उच्छिष्ट भोगोंमें क्या उत्सुकता ? क्या आश्चर्य ? अर्थात् जो अतिपरिचित हैं उच्छिष्ट हैं उन पदार्थोंकी प्राप्तिमें आश्चर्य या उत्सुकता नहीं होनी चाहिये ॥१३२२॥

जैसे जैसे भोग भोगे जाते हैं वैसे वैसे तृष्णा बढ़ती है क्योंकि भोग तृष्णा को बढ़ाने वाले होते हैं, जैसे ईन्धन अग्निको बढ़ानेवाला होता है ॥१३२३॥

संसारी जीवोंके चिरकाल तक भोग भोगते हुए भी तृप्ति नहीं होती और तृप्ति हुए बिना चित्त उन भोगोंमें पुनः पुनः अत्यंत उत्कंठित ही रहता है ॥१३२४॥

जिसप्रकार नदियोंके जल द्वारा समुद्र तृप्त नहीं होता [भरता नहीं] ईन्धनों द्वारा अग्नि तृप्त नहीं होती (ईन्धनको जलाना नहीं छोड़ती अथवा नहीं बुझती) उस-

भोगेषु भोगिणीर्वास्त्वबलकेशव चक्रिणः ।  
 न तृप्तिं ये तु गच्छन्ति तत्र सृप्यन्ति किं परे ॥१३२६॥  
 व्याकुलो भवति प्राणी ग्रहणं रक्षणोऽर्जने ।  
 नाशे संपदि तस्य भोगायोत्कंठितश्चलः ॥१३२७॥  
 व्याकुलस्य सुखं नास्ति कुतः प्रीतिविना सुखम् ।  
 कुतो रतिविना प्रीतिमुत्कंठां बहूतः परम् ॥१३२८॥

प्रकार यह जीव भोगोंका सेवन करते हुए भी उन भोगोंसे कभी भी तृप्त नहीं होता है ॥१३२५॥

भोगभूमिके मनुष्य, देव, बलदेव, नारायण और चक्रवर्ती ये बड़े बड़े समृद्ध-शाली अतुल भोग संपदावाले पुरुष भी भोगोंमें तृप्तिको प्राप्त नहीं हुए तो फिर अल्प बल, अल्प आयु और अल्प भोग सामग्री वाले मनुष्य तृप्त हो सकते हैं क्या ? नहीं हो सकते ॥१३२६॥

यह संसारी प्राणी धनके ग्रहण करनेमें व्याकुल होता है तथा रक्षण और अर्जनमें भी व्याकुल होता है यदि धनका नाश हो जाय तो उसकी पुनः प्राप्तिके लिये व्याकुल होता है । प्राप्त भोगोंके लिये उसका मन सदा उत्कंठित रहता है कि यह भोगूँ यहाँपर अमुक वस्तु है उसको शीघ्र ही लाना चाहिये । इसप्रकार धनके कारण चित्त सदा चंचल बना रहता है ॥१३२७॥

धनके उपार्जनमें, उपार्जित धनकी सुरक्षामें एवं ग्रहणमें सर्वत्र ही व्याकुलता रहती है, व्याकुलित पुरुषके सुख हो नहीं सकता और सुखके बिना प्रीति कहांसे होवे ? और जब प्रीति नहीं है तो रति भी नहीं है, इसतरह उस कामुकके अतिशय रूपसे केवल उत्कंठा ही रहती है ॥१३२८॥

इसतरह स्त्री संबंधी भोगोंको निःसार जानकर साधु पुरुषोंको चाहिये कि वे स्त्री आदि की संगति को छोड़े यदि उन्हें रमनेकी ही इच्छा है तो कहां रमे ? सो बताते हैं—

जो वास्तविक सुखके विपक्षरूप है ऐसे स्त्री धन आदिकी संगतिका त्याग कर दिया है जिसने और रमनेकी है इच्छा जिसे उस पुरुषको निरंतर मोक्षके सुखके कारण-

छंद-वंशस्थ—

निरस्तदाराविविपक्षसंगती रिरंसुरध्यात्मसुखे निरंतरम् ।  
 रति विधत्तां शिवशर्मकारणे तथा समा नास्ति जगत्त्रये रतिः ॥१३२६॥

स्वस्थाध्यात्मरतिर्जन्तोर्नैव भोगरतिः पुनः ।  
 भोगरत्यास्ति निर्मुक्तो परया न कदाचन ॥१३३०॥

नाशो भोगरतेरस्ति प्रत्यूहाश्च सहस्रशः ।  
 नाशोऽध्यात्मरतेर्नास्ति न प्रत्यूहाः कुतश्चन ॥१३३१॥

कुर्वन्तो देहिनां दुःखं जायन्ते यदि शत्रवः ।  
 तदानीं न कथं भोगा लोकद्वितयदुःखदाः ॥१३३२॥

भूत ऐसे अध्यात्म सुखमें रति करना चाहिये । उस अध्यात्म सुखमें जो रति है उस रतिके समान तीन लोकमें कोई भी रति नहीं है अर्थात् सर्वोत्कृष्ट रति वही है ॥१३२६॥

अपने स्वस्थ स्वभावी अध्यात्ममें जीवोंको जो रति होती है वैसे भोगोंमें होनेवाली रति नहीं है क्योंकि भोगरतिसे तो निर्मुक्त हो जाता है किन्तु अध्यात्मरतिसे कभी भो निर्मुक्त नहीं होता अर्थात् अध्यात्मरति स्वाधीन है उसमें थकावट आदि नहीं है स्वभावभूत होनेसे सदा सर्वथा ही साथ रहती है, इससे विपरोत भोगरति पराधीन है एवं उसमें थकावट भो होती है अतः उससे मुक्त होना होता है ॥१३३०॥

भोगरतिका नाश होता है तथा उसमें हजारों विघ्न बाधायें आती हैं, किन्तु अध्यात्मरतिका नाश नहीं होता तथा उसमें किसी कारण विघ्न भी नहीं आते हैं अथवा भोगरतिसे आत्माका नाश होता है अध्यात्म रतिसे आत्माका नाश नहीं होता, भोगरति नश्वर है अध्यात्म रति अविनश्वर ह ऐसा दोनोंमें महान् अंतर है ॥१३३१॥

जो जीवोंको दुःख उत्पन्न करते हैं उन्हें यदि शत्रु माना जाता है तो इस लोक और परलोकमें दुःख देनेवाले भोग किसप्रकार शत्रु नहीं हैं ? अर्थात् वे शत्रु ही हैं ॥१३३२॥

शत्रुवो धान्ति मित्रत्वमिह वामुत्र वा भवे ।  
 मित्रत्वं प्रतिपद्यन्ते भोगा लोकद्वयेऽपि नो ॥१३३३॥  
 बैरिणो बेहिनां दुःखं यच्छन्त्येकत्रजन्मनि ।  
 संततं दुस्सहं दुःखं भोगा जन्मनि जन्मनि ॥१३३४॥  
 निदानो प्रेक्षते भोगात्र संसारमनारतम् ।  
 मध्येत्र प्रेक्षते पातं तटस्थायो न दुस्सहम् ॥१३३५॥  
 भोगमध्ये प्रदीव्यन्ति जन्मदुःखमनारतम् ।  
 अपश्यंतो मृत्त्रासं जालमध्ये भ्रष्टा इव ॥१३३६॥

इसप्रकार आचार्य क्षपक को उपदेशामृत पिला रहे हैं । क्षपकके मनमें कहीं पर भी भोग आदिकी वाञ्छा न रह जाय, इन्द्रिय सुखकी इच्छाको कणिका मात्र भी न रहे इसतरहका आचार्य प्रयास कर रहे हैं । आगे और भी समझाते हैं—

जो शत्रु है वह इस जन्ममें या अन्य जन्ममें मित्र भावको प्राप्त हो जाता है किन्तु भोग तो इस जन्म और पर जन्म दोनोंमें मित्रत्वको प्राप्त नहीं होते हैं अर्थात् जो ये बाहिरी शत्रु हैं वे कार्यवश शत्रुत्व छोड़ देते हैं और मित्रता का व्यवहार करने लग जाते हैं परन्तु भोग सदा शत्रु रूप ही रहते हैं—उनसे दुःख ही मिलता है ॥१३३३॥

बैरी जीवोंको एक जन्ममें दुःख देते हैं किन्तु भोग जन्म जन्ममें सतत् दुःसह दुःख ही देते हैं ॥१३३४॥

निदान करनेवाला व्यक्ति भोगोंको देखता है अर्थात् उनके स्वादमें लगा रहता है दीर्घ संसारको नहीं देखता अर्थात् भोगसे मुझे बहुत कालतक संसारमें रुलना पड़ेगा इस बातको नहीं सोचता है । जैसे कूपके तटभाग पर स्थित कोई अज्ञानी मक्खियोंके छत्तेसे गिरते हुए मधुको ही देखता है स्वाद लेता है किन्तु कूपमें बुरी तरहसे गिर जाऊंगा इस बातको नहीं देखता—सोचता ॥१३३५॥

यह संसारी प्राणी सतत् रूपसे होनेवाले जन्मोंके दुःखको नहीं देखते हुए भोगोंके मध्यमें रमता है । जैसे मीन मरणके त्रासको नहीं देखते हुए धीवरके जालमें क्रीड़ा करती है ॥१३३६॥

प्राप्यापि कृच्छ्रतो जीवो देवमानवसंपदम् ।  
 प्रयासोव निजं स्थानं कुयोनिं याति निश्चितं ॥१३३७॥  
 किं करिष्यन्ति ते रोमा सोवि थासस्य पुरिसतां ।  
 किं कुर्वन्ति मृता वंद्या म्रियमाणस्य देहिनः ॥१३३८॥  
 संसारं पुनरायान्ति निदानेन नियंत्रिताः ।  
 दूरं यातोऽपि पक्षीव रश्मिना निजमास्पदम् ॥१३३९॥  
 अधमर्णो निजे गेहे रोधमुक्तो सुखं वसेत् ।  
 वत्थार्थं समये प्राप्ते यथा मूयो निरुध्यते ॥१३४०॥

यह जीव देव और मनुष्योंकी संपत्तिको बड़े कष्टसे प्राप्त करता है और प्राप्त करके भी नियमसे पुनः कुयोनि-नरक तिर्यंच गतिमें चला जाता है । जैसे प्रवासी कुछ समय तक परदेशमें रहकर पुनः अपने स्थान पर चला जाता है ॥१३३७॥

भावार्थ—प्रवासी पुरुष कार्यवश अन्य देशमें जाता है और कुछ ही काल बाद पुनः अपने देश-गृहमें लौट आता है, इसीप्रकार संसारी प्राणी देव और मनुष्य पर्यायमें अल्पकाल रहता है और नरक व तिर्यंच पर्यायमें बहुत अधिक काल रहता है, क्योंकि सबसे अधिक रहनेका काल तिर्यंच गतिका है वहां पर यह जीव अनंतकाल तक सतत् रह सकता है, प्रायः रहता है ।

जब यह मोही प्राणी विषय भोगके कारण छोटी योनिमें चला जाता है वहां वे भोग क्या सहायता करेंगे ? जैसे मृतक बैद्य मरते हुए जीवका क्या उपकार-चिकित्सा करते हैं ? कुछ भी नहीं करते हैं, वैसे भोग परलोकमें कुछ भी काममें नहीं आते हैं ॥१३३८॥

निदान द्वारा नियंत्रित किये प्राणी पुनः पुनः संसारमें आते हैं—पुनः पुनः जन्म धारण करते हैं, जैसे बहुत दूर तक उड़कर गया हुआ भी पक्षी रस्सी द्वारा नियंत्रित होनेसे पुनः अपने स्थानपर आजाता है ॥१३३९॥

जैसे कर्जदार पुरुष कुछ धन देकर बंधन मुक्त हो कुछ समयके लिये अपने घरमें सुखपूर्वक रहता है और कर्ज लौटानेका समय प्राप्त होनेपर पुनः बंधनमें आ जाता है ॥१३४०॥

इदानीं चरणं कृत्वा सुखं भुक्त्वाऽवतिष्ठते ।  
 त्रिविधे समये प्राप्ते तथा याति पुनर्भवम् ॥१३४१॥  
 देवश्चकी सुखं भुक्त्वा संभूतो हि निदानतः ।  
 निरंतरं महादुःखं प्राप्तश्च प्रतिवासितम् ॥१३४२॥

भावार्थ—कारागृहमें कैद किया हुआ मनुष्य इतने दिनके बाद में तुम्हारा द्रव्य देखेगा इस समय मुझे अपना द्रव्य देवो ऐसा कहकर उनसे धन लेकर उसको कैदमें रखनेवालोंको देकर अपनी मुक्ति कर लेता है किन्तु पुनः वह धनिक कर्जदारको पकड़ लेता है ।

ठीक उसीप्रकार निदान करनेवाला मुनि इससमय चारित्र्य पालन करके स्वर्गमें जाकर सुख भोगता हुआ रहता है किन्तु समय आनेपर पुनर्भवको—संसार भ्रमण को प्राप्त होता है । देखा ! संभूत नामके पुरुषने निदानपूर्वक तपश्चरण किया था उससे स्वर्गमें देव बनकर चक्रवर्ती बना वहाँ सुख भोगकर नरकमें निरंतर महादुःखको प्राप्त हुआ था ॥१३४१॥१३४२॥

#### संभूतकी कथा—

वाराणसी नगरीमें दो भाई रहते थे बड़े भाईका नाम चित्त और छोटे भाई का संभूत था । ये दोनों नृत्यकलामें अति निपुण हुए । स्त्रीका वेष लेकर जब वे नृत्य करते तब सब जनता अत्यंत मुग्ध होती, कोई भी नहीं पहिचानता कि ये दोनों पुरुष हैं । नृत्यकला ही इन दोनोंकी आजीविका थी ।

किसी दिन दिगंबर जैन मुनि गुरुदत्तके मुखकमलसे श्रेष्ठ जैनधर्मका उपदेश सुनकर दोनों भाईयोंको वैराग्य हुआ और उन्होंने उन्हीं गुरुदेवके निकट दंगबरी दीक्षा ग्रहण की । गुरु चरणके समीप समस्त आगमका अभ्यास किया अब दोनों मुनि सर्वत्र देशोंमें विहार करते हुए तपस्या करने लगे । उनको उग्र तपस्यासे प्रसन्न हुआ कोई देव चक्रवर्तीका रूप धारण करके मुनियुगलकी सेवा करने लगा । चक्रवर्तीका वैभव देखकर संभूत नामके छोटे मुनिने निदान किया कि मैं अपनी इस श्रेष्ठ तपस्या द्वारा आगामी भवमें चक्रवर्ती बनूँ । यथासमय मरणकर संभूत मुनि प्रथम सौधर्म स्वर्गमें देव बना और वहाँसे च्युत होकर भरत क्षेत्रका इस अवसर्पिणी कालका अंतिम बारहवां

अतर्पकमविश्रामं भोगसौख्यं विनश्वरम् ।  
 दुरंतं सर्वथा त्यक्त्वा मुक्तिसौख्ये मतिं कुरु ॥१३४३॥  
 विशोध्य दर्शनज्ञानचारित्र्यत्रितयं यतिः ।  
 निर्निदानो विशुद्धात्मा कर्मणां कुरुते क्षयम् ॥१३४४॥  
 दोषानिति सुधीर्बुद्ध्या निदानं विदधाति नो ।  
 जानानो दारुणं मृत्युं को हि भक्षयते विषम् ॥१३४५॥

उदः दोषक—

लुपति पातकलोपि चरित्रं सिद्धिसुखं विधुनोति पवित्रम् ।  
 बेहयतामुरुदोषनिधानं किं कुशलो न शृणाति निदानम् ॥१३४६॥

चक्री ब्रह्मदत्त नामका हुआ । निदान द्वारा प्राप्त वैभवमें अत्यंत आसक्ति होनेके कारण ब्रह्मदत्त आयुके अंतमें भरकर नरकमें चला गया ।

इसप्रकार संभूत मुनिने निदान द्वारा अपनी सारभूत तपस्याको नष्ट किया और अंतमें कुगतिमें चला गया । अतः कभी भी भोगादिका अप्रशस्त निदान नहीं करना चाहिये ।

कथा समाप्त ।

इसप्रकार भोगसे उत्पन्न होनेवाला सुख अतृप्तिरूप है, विश्राम रहित है, विनश्वर और अंतमें कटुक फल देनेवाला है ऐसा जानकर हे क्षपक ! तुम इसे सर्वथा छोड़ दो और अपनी बुद्धिको मुक्ति सुखमें लगाओ—मुक्ति प्राप्ति हो ऐसा प्रयत्न करो ॥१३४३॥

निदानके दोष बतलाकर निदान नहीं करनेमें होनेवाले गुणोंको कहते हैं—

मुनिराज दर्शन, ज्ञान और चारित्र्य इन तीनोंको भलीप्रकार शोधन करके, निदान रहित विशुद्धात्मा होकर कर्मोंका क्षय करते हैं ॥१३४४॥

बुद्धिमान् व्यक्ति इसप्रकार दोषोंको जानकर निदानको कभी भी नहीं करता है, क्योंकि ऐसा कौन पुरुष है जो दारुण—मृत्युको जानता हुआ विषको खाता है ? ॥१३४५॥

यह निदान जीवोंके पापोंका नाश करने वाले चारित्र्यको लूट लेता है पवित्र सिद्धिसुख नष्ट कर डालता है, ऐसे बड़े बड़े दोषोंके भंडारस्वरूप निदान बंधको कौनसा

आलोचनाधिकारस्य मायाशल्यस्य दूषणं ।  
 उक्तं मिथ्यात्वशल्यस्य मिथ्यात्ववमनस्तवे । १३४७॥  
 मायाशल्येन ही बोधेः प्रभ्रष्टा कथितानना ।  
 दासी सागरदत्तस्य पुष्पदन्ताजिका भवे ॥१३४८॥

कुशल पुरुष नष्ट नहीं करेगा ? अर्थात् बुद्धिमान् निदान को कभी भी नहीं करता है ॥१३४६॥

निर्यापक आचार्य क्षपकको उपदेश दे रहे हैं, उस उपदेशके अंतर्गत पहले आलोचनाका कथन करते समय माया दोष या शल्यका त्याग करनेको कहा था तथा मिथ्यात्वका वमन करे । इसप्रकारके मिथ्यात्वके त्यागके लिये भी कहा था । अब यहां शल्य त्यागके अधिकारमें आचार्य पुनः क्षपकको स्मरण करा रहे हैं कि भो क्षपक ! मैंने तुमको आलोचनाका कथन करते हुए मायाशल्यके दूषण बतलाये हैं । अतः उनका स्मरण कर त्याग करदो ॥१३४७॥

सागरदत्त सेठकी दुर्गन्धित मुखवाली दासी पुष्पदन्ता नामकी आर्यिकाके पर्यायमें माया शल्यके कारण ही बोधिसे—सम्यक्त्व एवं दीक्षा रूप बोधिसे भ्रष्ट हो गयी थी ॥१३४८॥

पुष्पदन्ता आर्यिकाकी कथा—

अजितावर्त्त नगरके राजा पुष्पचूलको पट्टरानीका नाम पुष्पदन्ता था । किसी दिन संसारसे विरक्त हो राजाने दैर्गंबरी दीक्षा ग्रहण की । देखादेखी पुष्पदन्ताने भी ब्रह्मिला आर्यिका प्रमुखके निकट आर्यिका दीक्षा ली किन्तु इसे अपने रूप, सौभाग्य पट्टरानी पदका बहुत अभिमान था जिससे वह किसी अन्य आर्यिकाका विनय नहीं करती न किसीको नमस्कार करती सदा अपनी उच्चताका प्रदर्शन करती रहती । अपने शरीरमें सुगन्धित तैलादिका संस्कार करती । एक दिन गणिनी ब्रह्मिला आर्यिकाने उसे बहुत समझाया कि देखो ! आर्यिका पदमें ऐसा शरीर संस्कार वर्जित है तथा तुम्हें गुरुजनोंका, आर्यिकाओंका विनय करना चाहिये इत्यादि । किन्तु पुष्पदन्ताने मायाचारसे असत्य वचन कहा कि मेरे शरीरमें निसर्गतः सुगंधी घ्राती है मैं कुछ नहीं लगाती इत्यादि । इस मायाचारके साथ उसकी मृत्यु हुई अर्थात् उसने अंततक माया शल्यको नहीं छोड़ा । फलस्वरूप वह चंपापूरीके सेठ सागरदत्तके यहां दासी होकर जन्मी ।



विद्वो मिथ्यात्वशल्येन धार्मिको वत्सलाशयः ।

मरोचिरभ्रमद्भोमे चिरं संसारकान्ते ॥१३४६॥

छंद वंशस्थ—

निदानमायाविपरोतदर्शनैर्विदार्यतेऽगो निशितः शरैरिव ।

विबुध्य दोषानिति शुद्धबुद्धयस्त्रिधापि शल्यं दहयन्ति यत्नतः ॥१३५०॥

जन्मसे ही उसका शरीर दुर्गन्धमय था अतः उसका नाम पूतिगंधा रखा गया । इसप्रकार मायाचारके कारण पुष्पदंताको नीचकुलमें नीच कार्य करना पड़ा । दुर्गन्धमय शरीरका कष्ट भोगना पड़ा । अतः माया शल्यका त्याग करना चाहिये ।

कथा समाप्त ।

जो धार्मिक था साधु संघमें वत्सल भावयुक्त था ऐसा गुणवान् मरोचि मिथ्यात्व शल्यसे युक्त होनेके कारण चिरकाल तक भयानक संसार वनमें भटकता रहा था ॥१३४३॥

निदान शल्य, माया शल्य और मिथ्यात्व शल्य इन शल्यों द्वारा यह प्राणी इसप्रकार विदीर्ण किया जाता है कि मानो पंने नुकीले बाणों द्वारा ही विदीर्ण हुआ हो, अतः इन शल्योंके दोषोंको जानकर शुद्ध बुद्धिवाले पुंश्व प्रयत्नपूर्वक मन वचन कायसे सदा ही शल्यको दूर कर देते हैं । शल्यको कभी भी नहीं करते हैं ॥१३५०॥

मरोचि की कथा ।

आदिनाथ तीर्थंकरके जेष्ठ पुत्र भरत चक्रवर्तिके हजारों पुत्रोंमें एक मरोचि-कुमार नामका पुत्र था । आदिनाथ भगवान् जब विरक्त होकर दीक्षित हुए तब उनके साथ यह मरोचि भी दीक्षित हुआ था किन्तु क्षुधा आदिसे पीड़ित होकर अन्य राजाओं के समान यह भी भ्रष्ट हो गया । वृक्षको छाल पहनकर जटाधारी तापसी बन गया आत्मा सर्वथा शुद्ध है, भोक्तामात्र है, कर्ता नहीं, कर्ता तो प्रकृति है इत्यादि सांख्याभि-प्रायानुसार मिथ्यात्वका चिरकाल तक प्रचार करता रहा ! वृषभदेवको केवलज्ञान प्राप्त होनेके अनंतर उन भ्रष्ट राजाओंने समवशरणमें दिव्यध्वनिको सुनकर जिनदीक्षा ग्रहण की किन्तु मरोचिने तीव्र मिथ्यात्वके कारण नहीं ली । आयुके अंतमें मरकर वह स्वर्गमें देव हुआ । पुनः मनुष्य लोकमें ब्राह्मण कुलमें उत्पन्न होकर पूर्वभवके संस्कारवश उसी मिथ्यामतमें परिव्राजक साधु बन गया । पुनः स्वर्ग गया । इसके अनंतर यत्र तत्र चारों गतियोंमें, चौरासी लाख योनियोंमें, त्रस स्थावर पर्यायोंमें चिरकाल तक—इक्कीस

प्रव्रज्यागंत्रिकां गुप्तिचक्रां ज्ञानमहाधुरं ।  
 समित्युक्षाणमारुह्य क्षपको दर्शनादिकम् ॥१३५१॥  
 प्रस्थितः साधुसार्थेन व्रतभांडभृता सह ।  
 सिद्धिसौख्यमहाभांडं ग्रहीतुं सिद्धिपत्तनम् ॥१३५२॥  
 सार्थः संस्क्रियमाणोऽसौ भीमां जन्ममहाटवीम् ।  
 आचार्यं सार्थवाहेन महोद्योगेन लंघते ॥१३५३॥

हजार वर्ष कम एक कोटा कोटी सागर प्रमाण कालतक भटकता रहा । पुनः सिंहकी पर्यायमें चारणश्रद्धिधारी मुनियुगलसे धर्मोपदेश भुनकर सम्यक्त्वको ग्रहण किया और महादुःखदायी मिथ्यात्वका त्याग किया । आगामी कुछ भवोंके अनंतर अंतिम तीर्थकर भगवान् महावीर बनकर सिद्धपद पाया । इसप्रकार मरीचिने मिथ्यात्व शल्यके कारण घोर कष्ट सहा ।

कथा समाप्त ।

आचार्य क्षपक एवं साधु समुदायको महाव्रत आदिका निर्दोष परिपालन करनेके लिये उपदेश दे रहे हैं उसमें साधुपदकी प्रशंसा करते हैं—

जिनदीक्षा एक वाहन या गाड़ी स्वरूप है जिसमें मनोगुप्ति आदि तीन गुप्ति-रूप चक्र-पहिये लगे हुए हैं, वह ज्ञानरूपी महा धुरासे युक्त है, समिति रूपी बैलोंके द्वारा जो ढोयी जा रही है ऐसी गाड़ीमें क्षपक दर्शनादिको लेकर चढ़ जाता है । महाव्रत-रूपी भांड-मालको जिसने भर लिया है ऐसे साधुजन रूपी सार्थ-व्यापारियोंके साथ वह क्षपक सिद्धि-मुक्ति नगरके प्रति प्रस्थान कर देता है, किसलिये प्रस्थान करता है ? मुक्ति सुखरूपी महाभांडको-मालको खरोदनेके लिये प्रस्थान करता है । अर्थ यह है कि क्षपक तथा साधुवर्ग महाव्रत समिति और गुप्तियोंका निर्दोष परिपालन करके मोक्षको प्राप्त कर लेते हैं ॥१३५१॥१३५२॥

यह क्षपक एवं साधुजन रूपी सार्थ-व्यापारी वर्ग निर्यापक आचार्य रूपी वैश्यपति-व्यापारियोंका मुखिया द्वारा संस्क्रियमान-मार्गदर्शन प्राप्त करके अत्यन्त भयावह ऐसी संसाररूपी अटवीको बड़े उद्योगके साथ उल्लंघन कर जाता है अर्थात् संसार वनसे निकल जाता है ॥१३५३॥

तं भावनामहाभांडं घायते भवकानने ।  
 कषाय व्यालतः सूरिरिन्द्रियस्तेनतस्तथा ॥१३५४॥  
 प्रमादवशतो यातो भ्रष्टो विषयकानने ।  
 तदीयं व्रतसर्वस्वं लुप्यतेऽक्षमलिम्लुचैः ॥१३५५॥  
 तमसंयमं वृष्टाभिः संक्लेशवशनेः शितैः ।  
 कषायश्वापदाः क्षिप्रं दूरक्षा भक्षयन्ति च ॥१३५६॥

संसार रूपी वनमें भावनारूपी महाभांड—कीमती माल की कषायरूपी जंगली पशुओंसे तथा इन्द्रियरूपी चोरसे आचार्य रक्षा करते हैं ॥१३५४॥

भावार्थ—कोई जंगलमें कीमती माल लेकर जा रहा हो तो वहां शेर आदि जंगली जानवर और चोर डाकू उस व्यक्तिके माल को लूट लेते हैं अतः मालकी रक्षार्थ शस्त्रधारी पुरुष उसके साथ रहते हैं । इसीप्रकार क्षपक एवं साधुजन महाव्रतोंके भावनारूपी कीमती मालको लेकर संसारवनसे जा रहे हैं वहां कषाय ही चोते हैं और इन्द्रियरूपी चोर डाकू हैं उनसे यदि कोई रक्षा कर सकता है तो वह आचार्य ही कर सकता है । आचार्य साधुवर्गको स्वाध्याय ध्यान आदि कार्योंमें नियुक्त करते हैं इसीसे साधुवर्ग कषाय और इन्द्रिय विषयोंसे बचते हैं । साधुके व्रत एवं भावनाओंको कषाय और इन्द्रियां ही लूटते हैं । जब साधुजन स्वाध्याय ध्यानमें संलग्न हो जाते हैं तो कषायभाव और इन्द्रियोंके विषय इनसे दूर रहते हैं, इसतरह साधुजन संसार वनसे पार हो जाते हैं ।

अवसन्न नामके भ्रष्ट मुनि—

जो साधु विषयरूपी वनमें प्रमादके वशसे मार्गभ्रष्ट हो जाता है उसके व्रत-रूपी सर्वस्व धनको इन्द्रियरूपी चोर लूट लेते हैं ॥१३५५॥

तथा असंयम रूपी दाढ़ और संक्लेश रूपी पैने दांतोंसे कषाय रूपी दुष्ट श्वापद उस मार्गच्युत साधुको शीघ्र खा जाते हैं इसप्रकार आचार्य रूपी सार्थसे पृथक् हुए साधुकी दशा होती है ॥१३५६॥

जो साधु मुक्ति मार्गमें साथ चलनेवाले सार्थसे छूट जाता है—उसका साथ छोड़कर भ्रष्ट होता है वह अवसन्न क्रिया अर्थात् आवश्यक क्रियाओंमें शिथिलताको

यः साधुःसार्धतो भ्रष्टः सिद्धिमार्गानुयायिनः ।  
 सोऽथसन्नक्रियाः साधुः सेवमानोऽस्त्यसंयतः ॥१३५७॥  
 कषायक्षगुल्मेन तपस्वी सुखभावनः ।  
 अवसन्नक्रियो भूत्वा सेवते करणालसः ॥१३५८॥  
 [ इति अवसन्नः ]

हृषीकतस्करंभोमंः कषायश्चापदंरपि ।  
 विमोच्य नोयते मार्गं साधुः सार्धस्य पार्श्वतः ॥१३५९॥  
 साधुः सार्धं परित्यज्य नोयमानो महाभयम् ।  
 सहते दारुणं दुःखं प्राप्तो गौरवकाननम् ॥१३६०॥  
 शल्यदुःकटकंविद्धाः पतिता दुःखमासते ।  
 एकाकिनोऽटवीं याता विद्धा वा विषकंटकः ॥१३६१॥

करता हुआ असंयत बन जाता है । सुखिया जीवन को है इच्छा जिसे ऐसा वह तपस्वी कषाय और इन्द्रियकी अधीनतासे तेरह प्रकारकी क्रियाओंमें आलसी हुआ शिथिल-चारका सेवन करता है ॥१३५७॥१३५८॥

पार्श्वस्थ नामके भ्रष्ट मुनि—

इन्द्रिय रूपी भयंकर चोर तथा कषायरूपी श्वापदों द्वारा कोई साधु सार्ध-साधुरूपी व्यापारीका साथ छोड़ाकर पार्श्वस्थ मुनिके मार्गमें ले लिया जाता है । अर्थात् इन्द्रिय और कषायके अधीन हुआ साधु सुखिया जीवनमें आसक्त होकर अपने साधुसार्ध-साधुजनोंका साथ छोड़ देता है और स्वच्छन्द होकर पार्श्वस्थ-भ्रष्ट मुनिके पास जाता है—भ्रष्ट मुनिका आचरण करने लगता है ॥१३५९॥

जब वह साधु अपने साधुसार्ध-साधुरूपी सार्धको छोड़ देता है तब महाभयानक गौरव-ऋद्धि गारव आदि तीन गारवरूपी जंगलमें प्रविष्ट हो दारुण दुःखको सहन करता है ॥१३६०॥

जो साधु समूहसे गिर गये हैं अर्थात् जिन्होंने निर्दोष साधु समागमको छोड़ दिया है वह शल्य रूपी छोटे कांटोंसे विद्ध होते हैं इसतरह जंगलमें पड़े हुए दुःखमें रहते हैं । जैसे कोई पथिक अकेले जंगलमें जाते हैं तो वहाँ विषले कांटोंसे विद्ध होते हैं ॥१३६१॥

साधुः सार्थपथं त्यक्त्वा स पार्श्वे याति संयतः ।  
 पार्श्वस्थानां क्रियां याति यश्चारित्रविवर्जितः ॥१३६२॥  
 कषायाक्षगुरुत्वेन पश्यन्वृत्तं तृणं यथा ।  
 भ्रूत्वानिर्द्धर्मको याति पार्श्वस्थानां सदाक्रियाः ॥१३६३॥ (पार्श्वस्थः)  
 अक्षचौरहताः केचित्कषायव्यालभीतितः ।  
 उन्मार्गेण पलायन्ते साधुसार्थस्य दूरतः ॥१३६४॥  
 ततोऽपथेन धावन्तः कुशीलानां क्रियावने ।  
 क्लेशस्रोतोभिरुह्यन्ते याताः संज्ञामहानदीः ॥१३६५॥  
 संज्ञानदीषु ते मग्नाः क्वचिदप्यनबस्थिताः ।  
 पश्चाज्जन्मोर्दधि यांति दुःखभीमभ्रूणाकुलम् ॥१३६६॥

कोई साधु सार्थ—साधुवर्गके पथको छोड़कर पार्श्वस्थके पास जाता है वह चारित्र्य रहित हुआ पार्श्वस्थ—भ्रष्ट मुनियोंकी क्रियाको करता है ॥१३६२॥

जो भ्रष्ट मुनिकी संगति करता है वह कषाय और इन्द्रियकी तीव्रता रूप भारसे युक्त होनेसे अपना जो महाव्रत रूप चारित्र्य है उसको तृणके समान तुच्छ मानता हुआ धर्म रहित होकर सदा ही पार्श्वस्थकी क्रियाओंको करता है—भ्रष्ट मुनिका आचरण करता है ॥१३६३॥

कुशील नामके भ्रष्ट मुनि—

कोई-कोई साधुजन इन्द्रिय रूपी चोरोके द्वारा पीटे जाते हैं तथा कोई कषाय रूपी श्वापदके भयसे साधु सार्थको दूरसे छोड़कर तथा सन्मार्ग—रत्नत्रयमार्गको छोड़कर उन्मार्गसे भाग जाते हैं ॥१३६४॥

कुशीलोंके क्रियावनमें खोटे मार्गसे दौड़ते हुए वे मुनि—आहार मैथुन आदि चार संज्ञारूप महानदीमें प्राप्त हुए क्लेश रूपी प्रवाह द्वारा बहाकर लिये जाते हैं । अर्थात् वे भ्रष्ट मुनि क्लेश रूप नदीमें बह जाते हैं ॥१३६५॥

जब वे भ्रष्ट मुनि संज्ञारूपी नदीमें डूब जाते हैं तब वहां कहीं पर भी स्थिर न रहकर आगे-आगे बहते जाते हैं और दुःख रूपी भयानक मछलियोंसे भरे हुए जन्म-रूपी सागरमें प्रविष्ट हो जाते हैं ॥१३६६॥

दुराशागिरिदुर्गाणि गत्वा दंडशिलोत्करे ।  
 भ्रष्टाः सन्तश्चिरं कालं गमयन्ति महाव्यथाः ॥१३६७॥  
 पापकर्ममहादृश्यां विप्रनष्टाः कदाचन ।  
 सुखमार्गं पश्यन्तस्तत्रैवायान्ति ते पुनः ॥१३६८॥  
 साधुसार्थं स दूरेण त्यक्त्वोन्मार्गं नश्यति ।  
 क्रिया यांति कुशीलानां या सूत्रे प्रतिर्दिशताः ॥१३६९॥  
 कषायाक्षगुरुत्वेन वृत्तं पश्यंस्तुर्णं यथा ।  
 सेवते ह्रस्वको भूत्वा कुशीलविषयाः क्रियाः ॥१३७०॥  
 [इति कुशीलः]  
 केचित्सिद्धिपुरासन्नाः कषायेन्द्रियतस्करैः ।  
 मुक्तमाना निवर्तन्ते लुप्तचारित्रसंपदः ॥१३७१॥

वे भ्रष्ट मुनि स्रोटी आशा रूपी पर्वतके दुर्गम स्थानका उल्लंघन कर दंडरूपी निष्ठुर शिला पर गिरते हैं अर्थात् गति, वचन और शरीरको असत् प्रवृत्तिमें तत्पर हो जाते हैं, इसप्रकार चारित्रसे भ्रष्ट होकर चिरकाल तक महादुःखी हो समय व्यतीत करते हैं ॥१३६७॥

पाप रूपी महा अटवी में दिग्मूढ़ हुए वे मुनि कदाचित् भी सुखमार्ग—मुक्तिके मार्गको नहीं देखते हुए पुनः—पुनः वहीं भ्रमण करते हैं अर्थात् अनंतकाल तक संसाररूपी अरण्यमें भटकते हैं ॥१३६८॥

वे भ्रष्ट मुनि साधुसार्थका दूरसे ही त्यागकर उन्मार्गसे जाकर नष्ट होते हैं, कुशील नामके भ्रष्ट मुनियोंकी क्रिया जो सूत्रमें बतायी है उस क्रियाको करने लग जाते हैं ॥१३६९॥

इन्द्रिय और कषायके तीव्र परिणामके कारण अपने चारित्रको तिनकेके बराबर गिनते हुए अत्यंत हीन वे मुनि कुशील संबंधी क्रियाका आचरण करते हैं ॥१३७०॥

कुशील नामके भ्रष्ट मुनिका कथन समाप्त ।

कोई मुनि मुक्ति नगरके निकट पहुंचकर भी कषाय और इन्द्रिय रूपी चोरोंके द्वारा लुट गयी है चारित्ररूपी संपदा जिनकी ऐसे होकर संयमका सन्मान जिनका समाप्त हुआ है वे मिथ्यात्व में ही लौट आते हैं ॥१३७१॥

सतः शीलदरिद्रास्ते लभन्ते दुःखमुल्बणम् ।  
 बहुभेदपरीधारा निर्धना इव सर्वदाः ॥१३७२॥  
 स सिद्धियायिनः साधुनिर्गतः साधुमार्गतः ।  
 स्वच्छन्दस्वेच्छमुत्सृज्य चारित्र्यं यः प्रकल्पते ॥१३७३॥  
 यज्जायते यथाच्छन्दो नितरामपि कुर्वतः ।  
 वृत्तं न विद्यते तस्य सम्यक्त्वसहचारितः ॥१३७४॥  
 जिनेन्द्रभाषितं तथ्यं कषायाक्षगुरुकृतः ।  
 प्रमाणीकुरुते वाक्यं यथाच्छन्दो न दुर्मनाः ॥१३७५॥

[ इति स्वच्छन्दः ]

कषायेन्द्रियदोषेण वृत्तात् सामान्य योगतः ।  
 यः प्रभ्रष्टः परिश्रान्तः स भ्रष्टः साधुसार्थतः ॥१३७६॥

इसप्रकार मिथ्यात्वको प्राप्त हुए वे शील दरिद्री अर्थात् अत शीलरूपी धन जिनका नष्ट हो चुका है ऐसे वे भ्रष्ट मुनि संसारके महादुःखको भोगते हैं । जैसे बहुत बड़े परिवार वाले व्यक्ति यदि निर्धन हो तो सर्वदा महादुःखको भोगते हैं ॥१३७२॥

मुक्ति मार्गमें चलनेवाले साधुका साथ छोड़कर जो उस मार्गसे निकल जाते हैं वे स्वच्छन्द हो मनमानी आगम विरुद्ध ऐसे आचरणकी कल्पना करते हैं ॥१३७३॥

जो यथाच्छन्द हो गया है अर्थात् मनचाही प्रवृत्ति कर रहा है और बाहरसे संयमाचरणका दिखावा करता है उसके सम्यक्त्वका साथी ऐसा समीचीन चारित्र्य नहीं रहता है ॥१३७४॥

यथा छन्द नामका यह भ्रष्ट मुनि कषाय और इन्द्रियके भारसे आक्रांत हुआ खोटे मन वाला होता है वह जिनेन्द्र भगवानके द्वारा प्रतिपादित वास्तविक तत्त्ववाक्य को स्वीकार नहीं करता है ॥१३७५॥

स्वच्छन्द—यथाच्छन्द नामके भ्रष्ट मुनिका कथन समाप्त ।

जो कषाय और इन्द्रियके दोषसे सामान्य रूप ध्यान आदिसे एवं चारित्र्यसे भ्रष्ट होता है वह अपने आचरणसे परिश्रान्त—च्युत है और साधु सार्थसे भ्रष्ट है अर्थात् साधु समागम छोड़ने वाला है ॥१३७६॥

स्थानानि तानि सर्वाणि कषायाक्षगुरुकृताः ।  
 संसक्ताः सकलैर्दोषैः केचिद्गच्छन्ति दुर्धियः ॥१३७७॥  
 इत्येते साधवः पञ्च निश्चिता जिनशासने ।  
 प्रत्यनीकक्रियारभाः कषायाक्षगुरुकृताः ॥१३७८॥  
 दुरन्ताश्चंचला दुष्टा वृत्तसर्वस्वहारिणः ।  
 दुर्जयाः सन्ति जीवानां कषायेन्द्रिय तस्कराः ॥१३७९॥

छंद-शालिनी -

छिद्रापेक्षाः सेव्यमाना विभीमा नो पार्श्वस्थाः कस्य कुर्वन्ति दुःखम् ।  
 क्रोधादिष्टाः पन्नगा घा द्विजिह्वाः विज्ञायेत्थं दूरतो वर्जनीयाः ॥१३८०॥

छंद-तोटक -

तृणतुल्यमवेत्य विशिष्टफलं परिमुच्य चरित्रमपास्तमलम् ।  
 बहुदोषकषायहृषीकवशा निवसन्ति चिरं कुगताववशाः ॥१३८१॥  
 ॥ इति संसक्ता ॥

कोई कुबुद्धि मुनि कषाय और इन्द्रियविषयके तीव्र परिणामके द्वारा निर्मित हुए संपूर्ण अशुभ स्थानोंको प्राप्त होते हैं, इसतरह संपूर्ण दोषोंसे वे युक्त होते हैं ॥१३७७॥

इसप्रकार ये पांच अवसन्न, पार्श्वस्थ, कुशील, यथाछंद और संसक्त मुनि जिनशासनमें निदनीय माने जाते हैं, क्योंकि ये सभी साधु पदके विरुद्ध ऐसे आचरणोंके करनेवाले होते हैं तथा सदा ही कषाय भाव एवं इन्द्रियोंके विषयोंमें आसक्त रहते हैं ॥१३७८॥

इन्द्रिय और कषाय रूपी चोर जीवोंके लिये अत्यंत दुर्जय हैं, ये खोटा अंत करानेवाले हैं, चंचल हैं, दुष्ट हैं और चारित्र्य रूपी धनका अपहरण करने वाले हैं ॥१३७९॥

ये पार्श्वस्थादि भ्रष्ट मुनि छिद्र-दोषोंको ढूँढनेवाले हैं, भयानक हैं, जो इनकी संगति करता है उनमें किसको दुःख नहीं देते ? सबको दुःख देते हैं ये मुनि तो क्रोधित सर्पके समान या दुमुहोके समान हैं ऐसा जानकर दूरसे छोड़ने योग्य हैं ॥१३८०॥

विशिष्ट फलदायक ऐसे निर्दोष चारित्र्यको तिनके के समान गिनकर ये भ्रष्ट मुनि उसको छोड़ देते हैं और बहुत बड़े दोषोंके कारण स्वरूप कषाय और इन्द्रियोंके



कश्चिद्दीक्षामुपेतोऽपि कषायाक्षं निषेवते ।  
तैलमागुरक्षं बस्तः प्रतिघाति पिबन्नपि ॥१३८२॥

मुक्त्वापि कश्चन ग्रंथं कषायाक्षं न मुञ्चति ।  
हित्वापि कंचुकं सर्पो विजहाति विषं नहि ॥१३८३॥

दीक्षितोप्यधमः कश्चित्कषायाक्षं चिकीर्षति ।  
शूकरः शोभनेः रत्नैर्मलं तृप्तोऽपि कांक्षति ॥१३८४॥

आधीन होते हैं इसतरह खोटे भावक परवश हुए कुमतिमें थिरकाल तक निवास करते हैं ॥१३८१॥

कोई साधु जिनदीक्षा को धारण करके भी कषाय और इन्द्रियोंके विषयोंका सेवन करता है, ठीक ही है । देखो ! अगुरु चंदनका अत्यंत सुगंधित तेलको पीता हुआ भी बकरा दुर्गंधको ही छोड़ता है । अर्थात् जैसे बकरा सुगंधित तेल पी लेवे तो भी दुर्गंधीको ही छोड़ता है—उसके शरीरसे दुर्गंध ही आती है, वैसे कोई दीक्षा रूपी सुगंधिसे संयुक्त होकर भी कषाय और इन्द्रियविषयरूपी दुर्गंधका ही सेवन करता है, उस दुर्गंधको नहीं छोड़ता ॥१३८२॥

कोई पुरुष परिग्रहका त्याग करके भी कषाय और पंचेन्द्रियोंके विषयोंको नहीं छोड़ पाता, जैसे कि सर्प कांचलो को छोड़ देता है किन्तु विषको नहीं छोड़ता ॥१३८३॥ कोई नीच व्यक्ति दीक्षित होकर भी कषायभाव इन्द्रिय भोगोंकी इच्छा करता है वह पुरुष वैसे है जैसा कि शूकर सुन्दर रत्न—उत्कृष्ट भोजन द्वारा तृप्त होनेपर भी मलकी इच्छा करता है ॥१३८४॥

भाव यह है कि शूकर को हमेशा विष्ठा भक्षण का अभ्यास रहता है वह कदाचित् अच्छे पदार्थ को खाकर तृप्त भी हुआ हो तो विष्ठा को देखकर उसको खाने की इच्छा करता है, खाता है, खानेके लिये दौड़ता है, वैसे गृहस्थ अवस्था में रागद्वेष मत्सर आदि भाव एवं मनोहर भोजन वस्त्र आदि का सेवन करने का अभ्यास रहता है अतः दीक्षित होनेपर भी कदाचित् कोई अधम व्यक्ति उन्हीं कषाय और विषयों को चाहता है ।

विहाय हरिणी यूथं व्याधभीतः पलायितः ।  
 स्वयं पुनर्यथा याति वागुरां यूथतृष्णया ॥१३८५॥  
 आरामे विचरन्स्वेच्छं पतन्नी पंजरच्युतः ।  
 यथा याति पुनर्मूढः पंजरं नीडतृष्णया ॥१३८६॥  
 उत्सारितः करींद्रेण पंकतः कलभो यथा ।  
 स्वयमेव पुनः पंकं प्रयाति जलतृष्णया ॥१३८७॥  
 उड्डीय शाखिनः पक्षी सर्वतो बन्धिवेष्टितात् ।  
 तत्रैव नीडलोभेन यथा याति पुनः स्वयम् ॥१३८८॥  
 लंघ्यमानोऽहिता सुप्तो जाग्रतोत्थापितो यथा ।  
 कौतुकेन तमादातुं कश्चिद्विच्छति मूढधीः ॥१३८९॥  
 स्वयमेवाशनं वातं निर्लज्जो निर्घृणाशयः ।  
 सारमेयो यथाश्नाति कृपणोऽशनतृष्णया ॥१३९०॥

अब आगे यह बतलाते हैं कि जो कोई पुरुष गुरुके उपदेश से या स्वयं के भावसे संसार भोग धन परिवार रागभाव आदिका त्याग करके पुनः उन्हीं धन भोग कषाय आदिको चाहता है उनका सेवन करता है वह पुरुष कैसा है—

जैसे कोई हिरण शिकारीके भयसे अपने झुंडको छोड़कर भाग जाता है और पुनः अपने उसी झुंडको पानेकी तृष्णासे शिकारीके जालमें स्वयं फँसता है ॥१३८५॥ जैसे कोई पक्षी पिंजरेसे छूटकर उद्यानमें स्वच्छंद उड़ रहा है और घोंसलेमें रहनेकी इच्छा करता हुआ वह मूढ उसी पिंजरेमें पुनः आकर फँस जाता है ॥१३८६॥ जैसे हाथीका बच्चा कीचड़में फँसा था उसको हाथीने कीचड़से निकाल लिया है किन्तु जल पीनेकी वांछासे पुनः स्वयं कीचड़में जाकर फँसता है ॥१३८७॥ जैसे कोई पक्षी चारों ओरसे जिसमें अग्नि लगी है ऐसे वृक्षसे उड़कर घोंसलेके लोभसे पुनः उसी वृक्षपर स्वयं आजाता है ॥१३८८॥ जैसे कोई मूढ बुद्धि पुरुष है वह सो रहा था उसको सर्प लांघ रहा था उस वक्त किसीने उसको जगाकर उठा दिया किन्तु वह कौतुकसे उस सर्पको पकड़ना चाहता है ॥१३८९॥ जैसे कोई निर्लज्ज और ग्लानिरहित कृपण और कुत्ता स्वयंसे वमन किये गये भोजनको भोजनकी लालसासे खाता है ॥१३९०॥ वैसे

गृहवासं तथा त्यक्त्वा कश्चिद्दोषशताकुलं ।  
 कषायेन्द्रियदोषार्तो याति तं भोगतृष्णया ॥१३६१॥  
 बंधमुक्तः पुनर्बंधं निश्चितं स धियासति ।  
 यो दीक्षितः कषायाक्षान्तिषेवयिषेत कुधीः ॥१३६२॥

ही कोई पुरुष सैकड़ों दोषोंसे भरे हुए गृहवासको छोड़कर कषाय और इन्द्रियविषयसे पीड़ित हुआ भोगोंको लालसासे पुनः उसी गृहवासको प्राप्त करता है । अर्थात् गृह परिग्रह आदिका त्यागकर पुनः उसीको चाहने लगता है, ग्रहण करता है, गृहीत चारित्र्यसे भ्रष्ट हो जाता है ॥१३९१॥

विशेषार्थ—यहांपर आचार्यने गृहवासको सैकड़ों दोषोंसे युक्त कहा है, सो उन दोषोंका कुछ वर्णन करते हैं—

गृहवास मलिनताका "गृह वेग" है, इस प्रकार भावका अधिष्ठान है आशा रूपी पिशाचीके आधीनता गृहवासमें अवश्य होती है अर्थात् यह मिल जाय अमुक कार्य हो जाय इसप्रकारकी आशायें घरमें रहनेवाले गृहस्थ को होती ही रहती है । जीवनयापनके लिये सतत् कृषि व्यापार आदि करते रहनेसे क्लेश होता है । पृथिवीकायिक आदि षट्काय जीवोंकी विराधना होनेसे महान् पाप संचय होता है । दुर्यशसे अर्थात् परिवार में कोई दुराचार आदि करे तो उससे दुर्यश होता है अतः गृहवास मलिनताका कारण है । विपत्तियां सदा गृहीको घेरी रहती है । इसका उपकार करना और इसका नहीं इसतरह सदा चित्तमें अहंकार भाव बना रहता है धनका उपार्जन, रक्षण और व्ययमें लगे रहनेसे सार असारका विचार करनेकी बुद्धि गृहस्थके प्रायः नष्ट हो जाती है । प्रिय वियोग और अप्रियका संयोग होता रहनेसे शोकाग्निकी ज्वालासे वह तप्तयमान रहता है । इच्छित पदार्थकी प्राप्तिके अभावमें दुःख संताप होता है । इसीप्रकार अन्य अन्य बहुतसे दोष जो वचनके अगोचर हैं वे गृहवासमें हुआ करते हैं ।

जो साधु दीक्षित होकर भी कषाय और इन्द्रियोंके विषयोंका सेवन करनेकी इच्छा करता है वह दुर्बुद्धि निश्चित ही, बंधन मुक्त होकर पुनः बंधनमें पड़ना चाहता है ऐसा मानना चाहिये ॥१३६२॥

यदि साधु दीक्षित होकर भी कषाय और इन्द्रिय विषयरूपी कलहको चाहता है तो समझना चाहिये कि वह कलहका त्यागकर पुनः उसी कलहको स्वीकार करता

दीक्षित्वापि पुनः साधुः कषायाक्षकलिं यवि ।  
 जिघृक्षति कलिं मुक्त्वा पुनः स्वीकुरुते कलिम् ॥१३६३॥  
 विधाय उवलितं हस्ते मुर्मुंरं स बुभुक्षते ।  
 कषायाक्षसि स कुञ्जार्हि व्याघ्रं स्पृशति सक्षुभं ॥१३६४॥  
 कंठासग्नशिलोऽगाधं सोऽज्ञानो ग्राहते हृदम् ।  
 अबलो वापि यो दीक्षां कषायाक्षं प्रपद्यते ॥१३६५॥  
 गृहीतोऽक्षग्रहाघ्रातो नापरो ग्रहपीडितः ।  
 अक्षयः स सदा दोषं विदधाति कवाग्रहः ॥१३६६॥  
 कषायमत्त उन्मत्तः पित्तोन्मत्तोऽपि नो पुनः ।  
 प्रथमः कुरुते पापं द्वितीयो न तथा स्फुटम् ॥१३६७॥  
 कषायाक्षपिशाचेन पिशाचोक्रियते जनः ।  
 जनानां प्रेक्षणीभूतस्तोन्नपापक्रियोद्यतः ॥१३६८॥

है क्योंकि कषाय और इन्द्रिय विषयोके कारण हो जगत्में कलह हुआ करते हैं ॥१३६३॥

जो साधु दीक्षित होकर कषाय और इन्द्रिय विषयरूप परिणामको स्वीकार करता है वह जलते अंगारेको हाथमें लेकर खानेकी इच्छा करता है अथवा काले नाग को लांघता है या भूखे व्याघ्रका स्पर्श करता है ॥१३६४॥ जैसे कोई अज्ञानी कंठमें शिलाको बांधकर अगाध सरोवरमें प्रवेश करता है, वैसे जो निर्बल दीक्षाको लेकर पुनः इन्द्रिय और कषायको अधीनताको प्राप्त करता है ॥१३६५॥

जो इन्द्रियरूपी ग्रहसे पीड़ित है वास्तवमें वही ग्रह (शनि आदि) से पीड़ित है ऐसा समझना चाहिये, दूसरा कोई ग्रह पीड़ित नहीं है क्योंकि इन्द्रिय रूपी ग्रह सतत् भव-भवमें दोषको करता है, शनि आदि ग्रह कदाचित् ही दोष करते हैं ॥१३६६॥

जो कषायोंसे मत्त हो रहा है वही व्यक्ति वास्तवमें उन्मत्त (पागल) है, पित्त से उन्मत्त हुंको उन्मत्त नहीं मानना चाहिये क्योंकि जो कषायसे उन्मत्त है वही पाप करता है जो पित्त ज्वरसे उन्मत्त है वह पाप नहीं करता है ॥१३६७॥

कषाय और इन्द्रियरूपी पिशाच द्वारा यह मनुष्य पिशाचरूप ही किया जाता है । पिशाच तो अदृश्य होकर कुचेष्टा कराता है और कषाय इन्द्रियरूपी पिशाच

संयतस्य कुलीनस्य योगिनो मरणं वरम् ।  
 लोकद्वयसुखध्वंसि न कषायाक्षपोषणम् ॥१३६६॥  
 निद्यते संयतः सर्वैः कषायाक्षवशागतः ।  
 सन्नद्धो धृतकोबंडो नश्यन्निव रणांगणे ॥१४००॥  
 कषायाक्षवशास्थायी दूष्यते कर्म संयतः ।  
 याचमाणा यथा शिक्षां भूषितो मुकुटादिभिः ॥१४०१॥  
 सर्वांगीणमलात्बोहो नग्नो मुंडो महातपाः ।  
 जायते सकषायाक्षश्चित्रश्रमणसन्निभः ॥१४०२॥

जिसको लगा है वह लोगोंके देखने योग्य कुचेष्टा—तोत्र पाप क्रिया को करता है ॥१३६८॥

जो कुलवान संयमी साधु है उसको मरण स्वीकार करना श्रेष्ठ है किन्तु इस लोक और परलोकके सुखका नाश करनेवाले कषाय और इन्द्रियोंका पोषण उसे कभी नहीं करना चाहिये ॥१३६६॥

जो साधु इन्द्रिय और कषायोंके वशमें हो गया है वह सभीके द्वारा निन्दनीय हो जाता है, जैसे कोई भट हाथमें धनुष लेकर युद्धके लिये तैयार हुआ है और रणांगण में पहुंचकर भागने लगता है तो वह सभीके द्वारा निन्दनीय होता है ॥१४००॥

कषाय और इन्द्रियोंके वशमें रहनेवाला संयमी किनके द्वारा दूषित नहीं होता ? सबके द्वारा दूषित होता है । जिसप्रकार कि मुकुटहार आदि आभूषणोंसे भूषित—सजा हुआ पुरुष भिक्षाको मांगने लगे तो सबके द्वारा दूषित होता है, सबकी हँसीका पात्र होता है । वैसे कषायके अधीन हुआ साधु हँसीका पात्र है निद्य है ॥१४०१॥

अस्नान व्रतके कारण जिसके सर्वांगमें मल लिप्त है वस्त्रमात्रका त्याग होनेसे नग्न है, केश-लोच करनेसे मुंड है, अनशन आदि महातपको करता है ऐसा साधु भी कषाय और इन्द्रिय विषय युक्त होनेसे चित्रामके साधुके समान तुच्छ—गुण रहित ही माना जाता है अर्थात् जैसे चित्रामका मुनि वास्तविक मुनि नहीं है वैसे कषाय आदिसे युक्त मुनि वास्तविक मुनि नहीं है ॥१४०२॥

ज्ञानबोधविनाशाय कषायैर्द्रियनिर्जयः ।  
 शस्त्रं शत्रुविघाताय जायते सत्त्वसंभवे ॥१४०३॥  
 बोधाय जायते ज्ञानं कषायैर्द्रियदूषितम् ।  
 आहारो हरते किं न जीवितं विषमिश्रितम् ॥१४०४॥  
 विदधाति गुणं ज्ञानं कषायैर्द्रियवर्जितम् ।  
 वपुर्योग्यं करोत्यन्नं बलवर्णादिसुंवरम् ॥१४०५॥  
 कषायैर्द्रियबोधेण ज्ञानं नाशयते गुणं ।  
 शस्त्रमात्मविनाशाय किन्न भोरुकरस्थितम् ॥१४०६॥  
 कषायैर्द्रियदोषार्तः शास्त्रज्ञोऽप्यवपन्यते ।  
 किं प्रेतः शस्त्रहस्तोऽपि न खगः परिसूयते ॥१४०७॥

कषाय और इन्द्रियोंके विषय जीतनेपर ज्ञान दोषोंका नाश करनेमें (कर्मोंका नाश करनेमें) समर्थ होता है, जैसे सत्त्व-धैर्य होनेपर ही शस्त्र, तलवार, घनुष आदि शत्रुका नाश करनेमें समर्थ होते हैं ॥१४०३॥

जो ज्ञान कषाय और इन्द्रियोंसे दूषित है वह दोषोंके लिये कारण बनता (कर्म बंधरूप दोषका कारण) है, क्या विष मिश्रित आहार जीवनका नाश नहीं करता ? करता ही है । इसीप्रकार कषाय आदिसे युक्त ज्ञान दोषका ही कारण है । आहार यद्यपि जीवनका मुख्य साधन है किन्तु विषयुक्त आहार जीवनके विपरीत मरण का कारण होता है, वैसे ज्ञान गुणोंका कारण है उपकारक है किन्तु कषायादिसे युक्त होकर उल्टे दोषोंका कारण होता है ॥१४०४॥

कषाय और इन्द्रियोंसे रहित जो ज्ञान है वह गुणको करता है, जैसे योग्य आहार अर्थात् विषादिसे रहित आहार शरीरको बल, रूप, लावण्य आदिसे युक्त करता है ॥१४०५॥

कषाय और इन्द्रियोंके दोषसे ज्ञान गुणको नष्ट कर डालता है । ठीक ही है डरपोक आदमीके हाथमें आया हुआ शस्त्र क्या खुदके नाशके लिये नहीं होता ? होता ही है ॥१४०६॥

कषाय और इन्द्रियोंके दोषसे युक्त पुरुष शास्त्रोंका अच्छी तरहसे जानने-वाला हो तो भी लोगों द्वारा अवमान्य-तिरस्कृत होता है, शस्त्रयुक्त भी शत्रु हो तो

वृत्ते नाक्षकषायार्त्तः श्रुतज्ञोऽपि प्रवर्तते ।  
 उड्डीयते कुतः पक्षी लूनपक्षः कदाचन ॥१४०८॥  
 अंसते बह्वपि ज्ञानं कषायैर्द्रियदूषितम् ।  
 सशर्करमपि क्षीरं सविषं मक्षु नश्यति ॥१४०९॥  
 ज्ञानं परोपकाराय कषायैर्द्रिय दूषितम् ।  
 किमूढमुपकाराय रासभस्य हि चंदनम् ॥१४१०॥  
 कषायाक्षगृहीतस्य न विज्ञानं प्रकाशते ।  
 निमीलितेक्षणस्येव दीपः प्रज्वलितो निशि ॥१४११॥

क्या वह गीध आदि पक्षियों द्वारा तिरस्कृत नहीं होता है ? अर्थात् कोई शव-मुर्दा है और उसके हाथमें तलवार है किन्तु उस तलवारसे पक्षी नहीं डरते हैं उसको खाते ही हैं, वैसे कोई शास्त्रज्ञ तो है किन्तु कषाय और इन्द्रियोंके आवीन हैं तो उसे कोई नहीं मानता है ॥१४०७॥

इन्द्रिय और कषायसे पीड़ित पुरुष शास्त्रज्ञ होकर भी चारित्र्यमें प्रवृत्ति नहीं करता । ठीक है ! जिसके पंख कटे हैं ऐसा पक्षी क्या कभी आकाशमें उड़ सकता है ? ॥१४०८॥

बहुत सारा ज्ञान है किन्तु वह कषाय और इन्द्रियोंसे दूषित है तो नष्ट हो जाता है, जैसे मिश्री सहित भी दूध है किन्तु विष मिश्रित है तो वह शीघ्र ही नष्ट होता है ॥१४०९॥

कषाय और इन्द्रियोंसे दूषित हुआ ज्ञान केवल परोपकारके लिये है, जैसे गधे के द्वारा ढोया गया चंदन खुदके उपकारके लिये होता है क्या ? नहीं होता । अर्थात् गधा चंदनका भार ढोता है तो उसको चंदनकी सुगंधिका ज्ञान नहीं होनेसे खुदको कुछ भी लाभ नहीं है । उसीप्रकार बहुतसे शास्त्रोंका ज्ञान है किन्तु कषायादिसे युक्त है वह ज्ञान अपने खुद आत्माके लिये कुछ भी हितकारी नहीं है, उस ज्ञानसे अन्य व्यक्ति भले ही कुछ आत्म बोध कर लेवे किन्तु कषाय होनेसे खुदका हित नहीं हो पाता ॥१४१०॥

कषाय और इन्द्रियोंके विषयोंसे युक्त पुरुषका ज्ञान पदार्थोंके स्वरूपको प्रकाशित नहीं करता, जैसे रात्रिमें दीपक जल रहा है किन्तु जिसने नेत्र बंद कर रखे हैं उसको वह पदार्थोंको दिखानेमें समर्थ नहीं होता है ॥१४११॥

बहिर्निभृतवेषेण गृह्णीते विषयान्सदा ।  
 अंतरमलिनः कंको मीनानिव बुराशयः ॥१४१२॥  
 घोटकोच्चारतुल्यस्य किमन्तः कुपितात्मनः ।  
 दुष्टस्य बकश्रेष्ठस्य करिष्यति बहिः क्रिया ॥१४१३॥  
 मता बहिः क्रियाशुद्धिरन्तर्मलविशुद्धये ।  
 बहिर्मलक्षयेनैव तंबुलोऽन्तविशोधयते ॥१४१४॥  
 अंतः शुद्धो बहिः शुद्धिनिश्चिता जायते यतः ।  
 बाह्यं हि कुरुते दोषमन्तर्दोषं विना कुतः ॥१४१५॥

कषाय और इन्द्रियके वश हुआ साधु बाहरमें नग्न दिग्बर वेशयुक्त होता है किन्तु उसका वह वेश छलभरा है, उस छल वेष द्वारा वह सदा विषयोंको ग्रहण करता है । वह अंदरमें तो कषायसे मलिन है । जैसे बगुला बाहरसे सफेद है किन्तु अंदरमें मलिन खाटे अभिप्राय युक्त हो मछलियोंको ग्रहण करता है—खाता है ॥१४१२॥

जैसे घोड़ेको लीद बाहरसे चिकनी और अंदर गंदी सड़ी रहती है, उससे क्या लाभ ! वैसे जो साधु दुष्ट और बगुलेके समान चेष्टा करता है उसकी बाहरी प्रतिक्रमण आदि क्रियायें क्या करेगी ? कुछ भी नहीं । भाव यह है कि बगुला बाहरमें सफेद है किन्तु मछलो खाता है वैसे कोई साधु बाहरमें कूछ क्रियायें प्रतिक्रमण आदिको करे किन्तु कषायदिसे अंदरमें मलिन है तो उसकी वह क्रिया कुछ भी कार्यकारी नहीं है ॥१४१३॥

अंतरंग मलकी विशुद्धिके लिये बाह्य क्रियाशुद्धि उपयोगी मानी जाती है । किन्तु केवल बाह्य क्रिया शुद्धिसे कार्य नहीं होता जैसे चावलका केवल बाहरका छिलका निकल जाय तो उतने मात्रसे वह शुद्ध नहीं माना जाता । अर्थात् चावलकी शुद्धि करने के लिये बाह्य तुण और अंदरकी ललाई दोनों निकालने होते हैं ।

उसमें क्रम यह है कि पहले बाह्य तुण निकालते हैं और फिर अंदरकी लालिमा निकालते हैं । ऐसे ही साधुओंकी बाह्य क्रिया शुद्धि अनशन आदि है और अंतरंग शुद्धि विनयादि एवं कषायरहित भाव आदि हैं । क्रमसे प्रथम बाह्य क्रिया शुद्धि होती है पुनः अंतरंग शुद्धि । यदि अंतरंगकी शुद्धि नहीं है तो बाह्य क्रिया शुद्धि व्यर्थ है ॥१४१४॥



बहिः शुद्धियंतो जिनवन्तः सुदुःखं ज्ञायते ।  
नांतः कोपविमुक्तेन भृकुटिः क्रियते बहिः ॥१४१६॥

छंद-इन्द्रवज्र।—

यत्र प्रयान्ति स्थिति जन्मवृद्धीस्तद्दृश्यते यं हृदयं कषायं ।  
काष्ठं हुताशरिष तीव्रतापैस्ते कस्य कुर्वन्ति न दुःखमुग्रम् ॥१४१७॥

छंद-शालिनी—

यैः पोष्यन्ते दुःखवानप्रवीणास्तेषां पीडां ये वदन्ते कुरन्ताम् ।  
भीमाकारा व्याधयो वा प्रकृष्टाः संत्यक्षार्याः कस्य ते न क्षयाय ॥१४१८॥

॥ इति सामान्याक्ष कषाय दोषाः ॥

ये रामाकामभोगानां प्रपञ्चेन निरूपिताः ।  
अक्षारामपि ते दोषा द्रष्टव्याः सकलाः स्फुटम् ॥१४१९॥

अंतरंग शुद्धि होनेपर नियमसे बाह्य शुद्धि होती है क्योंकि भीतरमें दोष हुए बिना बाहरमें दोष कहाँसे करेगा ? अर्थात् अंदरमें कषायभाव होगा तो बाहरमें असत्य भाषण आदि दोष करेगा अन्यथा नहीं । इसलिये अंतरंग परिणाम निर्मल करना चाहिये ॥१४१५॥

क्योंकि अंदरकी शुद्धिकी पहिचान बाह्य शुद्धि है जो अंतरंगमें कोपसे रहित है वह पुरुष बाहरमें भौंह टेढ़ी नहीं करता है ॥१४१६॥

जहाँपर संसारकी स्थिति और जन्मकी वृद्धि होती है, जिन कषायोंके द्वारा हृदय ऐसा संतप्त किया जाता है जैसे कि तीव्र ताप वाले अग्निके द्वारा काष्ठ संतप्त किया जाता है । ऐसी ये कषायें किसको भयंकर दुःख नहीं देती ? सबको ही दुःख कारक है ॥१४१७॥

दुःख देनेमें प्रवीण ऐसे अशुभ कर्म जिनके द्वारा पुष्ट किये जाते हैं, उन अशुभ कर्मको करनेवाले व्यक्तियोंको जो दुरंत पीड़ा पहुंचाते हैं । जो उत्पन्न हुए भयंकर रोगों के समान हैं वे इन्द्रियोंके विषय किसका नाश नहीं करते ? सबका नाश करते हैं ॥१४१८॥ जो पहले स्त्री और काम भोगोंके दोष कहे हैं वे सब ही दोष इन्द्रियोंके विषयोंमें होते हैं ऐसा निश्चय करना चाहिये ॥१४१९॥

मधुलिप्तामसेर्वारां तीक्ष्णां लेढि स मूढधीः ।  
 इंद्रियार्थं सुखं भुङ्क्ते यो लोकद्वयदुःखदं ॥१४२०॥  
 रूपशब्दरसस्पर्शगंधासक्ता यथाक्रमम् ।  
 पतंगमृगमीनेभ्रमराः प्रलयं गताः ॥१४२१॥  
 रूपशब्दरसस्पर्शगंधानां यदि हन्यते ।  
 एकंकेन तदा कस्य सौख्यं पञ्च निषेविसाम् ॥१४२२॥

इसप्रकार सामान्य रूपसे इन्द्रिय और कषायोंके दोष कहे हैं ।

अब विशेष रूपसे इन्द्रियके दोष दस श्लोकों द्वारा कहते हैं—

वह मूर्खबुद्धि तलवारकी शहद लिपटी पैनीधारको चाटता है जो कि इस लोक और परलोकमें दुःखदायी ऐसे इन्द्रियोंके विषयोंको सुख मानकर भोगता है । शहद लिपटी तलवारको चाटनेवाला जैसे तत्काल किंचित् मीठेका सुख अनुभव करता है किन्तु जीभ कटनेपर महादुःख ही पाता है वैसे इन्द्रियोंके भोग किंचित् सुखकर प्रतीत होते हैं किन्तु वे उभयलोकमें दुःखदायी ही होते हैं ॥१४२०॥

दीपकका चमकीला रूप देखनेमें आसक्त पतंग जलकर नष्ट होता है इसीप्रकार यथाक्रमसे शब्द, रस, स्पर्श और गंधमें आसक्त हुए मृग, मीन, हाथी और भ्रमर ये नाशको प्राप्त होते हैं ॥१४२१॥

भावार्थ—व्याघ्रके बांसुरीका मधुर शब्द सुनकर हिरण उसके जालमें फंसकर नष्ट होते हैं । घोवरके जालमें लगे हुए खाद्यमें आसक्त हुई मछलियां उसी जालमें फंसकर मर जाती हैं । सल्लकी वनमें स्वच्छंद विचरण करनेवाला हाथी नकली हथिनी का स्पर्श करनेका इच्छुक होता हुआ गर्तमें गिरकर भूख-प्यास आदिका महादुःख भोगता हुआ नकली हथिनीको बनानेवाले व्यक्तिके वशमें आ जाता है । कमलकी सुगंधिमें आसक्त भ्रमर उसी कमलमें बंद होकर मर जाता है ।

जब रूप, शब्द, रस, स्पर्श और गंध इन पांच विषयोंमें से एक-एक विषयका सेवन करनेसे ये पतंग आदि प्राणी नष्ट हो जाते हैं तो फिर पांचों ही इन्द्रिय विषयोंका सेवन करने वालोंको कौनसा सुख होगा ? अर्थात् उन जीवोंको सुख अल्प भी नहीं होगा उल्टे महादुःख ही होता है ॥१४२२॥

सरय्यां गंधमित्राख्यो घ्राणेन्द्रियवशं गतः ।

विषप्रसूनमाघ्राय विषय नरकं गतः ॥१४२३॥

पूच्छिता पाटलीपुत्रे गंधर्वदत्तात्पतितः ।

मृता गंधर्वदत्तापि प्रासादात्पतित्वा सती ॥१४२४॥

गंधमित्र नामका राजा एक घ्राणेन्द्रिय मात्रके वशमें होकर विषीले पुष्पको सूंघकर सरयू नदीमें मरकर नरकमें गया था ॥१४२३॥

#### गंधमित्र की कथा—

अयोध्याके नरेश विजयसेनके दो पुत्र थे, जयसेन और गंधमित्र । एक दिन राजाने बड़े पुत्र जयसेनको राजा एवं छोटे पुत्रको युवराजका पद दिया और स्वयं मुनि दीक्षा लेकर वनमें चले गये । गंधमित्रको युवराजपद अच्छा नहीं लगा, उस अन्यायीने अनेक कूटनीति द्वारा जयसेनको राज्यसे च्युत कर दिया । इससे जयसेन भी कुपित हुआ और गंधमित्रको मारनेका विचार करने लगा । गंधमित्र विविध प्रकारके फूलोंको सूंघनेमें सदा आसक्त रहता था । एक दिन रातियोंके साथ वह सरयू नदीमें जलक्रीड़ा कर रहा था । जयसेनने मौका पाकर नदीके प्रवाहमें ऊपरकी ओरसे भयंकर विष जिनमें छिड़का गया है ऐसे फूलोंको छोड़ दिया । गंधमित्रने उन फूलोंको सूंघा, उससे वह तत्काल प्राण रहित हुआ और घ्राणेन्द्रियके विषय सुगंधिकी आसक्तिके कारण नरकगतिमें उत्पन्न हुआ ।

इसप्रकार एक घ्राणेन्द्रियके विषयके दोषसे राजा महादुःखको प्राप्त हुआ था ।

कथा समाप्त ।

पाटलीपुत्र नगरीमें पंचाल नामके गायनाचार्यके मधुर गीतसे मोहित हुई गंधर्वदत्ता नामकी स्त्री महलसे गिरकर मर गयी थी ॥१४२४॥

#### गंधर्वदत्ता की कथा—

पाटलीपुत्रके नरेशकी गंधर्वदत्ता नामकी अनिद्य सुंदरी राजकन्या थी वह गान विद्यामें महानिपुण थी उसने प्रतिज्ञा की कि जो मुझे गायन कलामें जीतेगा उसे मैं बरूंगी । बहुतसे राजकुमार उसकी सुंदरतासे आकृष्ट होकर आये किन्तु कोई उस कन्याको जीत नहीं सका । एक दिन बहुत दूर देशसे एक गान विद्याका पंडित पंचाल

मर्त्यमांसरसासक्तः कांपिल्यनगराधिपः ।

राज्यभ्रष्टो मृतः प्राप्तो भीमः श्वभ्रमुह्वययाम् ॥१४२५॥

नामका संगीताचार्य अपने पांचसौ शिष्योंके साथ उस नगरीमें आया । राजकन्याकी प्रतिज्ञासे वह परिचित हुआ । उसने राजासे कहा कि आपकी कन्या गान विद्यामें चतुर है मैं भी इस विद्यासे परिचित हूँ । मैं आपकी पुत्रीका गीत-संगीत सुननेका इच्छुक हूँ । इसतरहकी युक्तिसे उसने गंधर्वदत्ताके महलके पास अपना निवास स्थान प्राप्त किया । मध्य रात्रिके अनंतर शांत वातावरणमें वीणाके झंकारके साथ उसने सुमधुर गान प्रारंभ किया । गंधर्वदत्ता गहरी नीदमें सो रही थी, धीरे-धीरे उसके कर्ण प्रदेशमें संगीतकी लहरियां पहुंची और सहसा वह उठी । संगीतकी ध्वनिने उसको ऐसा आकृष्ट किया कि वह बेभान हो जिधरसे वह मधुर शब्द आरहा था, उधर दौड़कर जाने लगी और उसका पैर चूक जानेसे महलसे गिरकर मृत्युको प्राप्त हुई ।

गंधर्वदत्ता की कथा समाप्त ।

कांपिल्य नगरका राजा भीम मनुष्यके मांसरसका भक्षक बनकर राज्यसे भ्रष्ट हुआ और मरकर नरककी महा वेदनाको प्राप्त हुआ था ॥१४२५॥

भीम राजाकी कथा—

कांपिल्य नगरका शासक राजा भीम था वह दुर्बुद्धि मांस भक्षी होगया । नंदीश्वर पर्वमें उसे मांसका भोजन नहीं मिला तो उसने रसोइयेको कहा कि कहींसे मांस लाओ । रसोइया इधर—उधर खोजकर जब मांसको नहीं प्राप्त कर सका तो श्मशानसे मरे बालकको लाकर उसका मांस राजाको खिलाया । राजा तबसे नरमांसका लोलुपी होगया । रसोइया उसके लिये गली—गलीमें घूमकर छोटे—छोटे बच्चोंको कुछ मिठाई देकर इकट्ठा करता और छलसे एक बालकको पकड़कर मार देता था और उसका मांस राजाको खिलाता । नगरमें चंद दिनों बाद इस कुकृत्यका भंडाफोड़ हुआ और नागरिकोंने राजा तथा रसोइयेको देशसे निकाल दिया । दोनों पापी जंगलमें घूमने लगे । राजाने भूखसे पीड़ित हो रसोइयेको मारकर खा लिया । अंतमें वह पापी नरभक्षक वासुदेव द्वारा मारा गया और अपने पापका फल भोगनेके लिये नरकमें पहुंचा ।

कथा समाप्त ।

सुवेगस्तस्करो दीनो रामारूपविषक्तधीः ।

बाणविद्धेक्षणो मृत्वा प्रपेदे नारकीं पुरीम् ॥१४२६॥

सुवेग नामका चोर स्त्रियोंके मनोहर रूप देखनेमें आसक्त होकर बाणोंसे विद्ध होकर मर गया और नारक पुरीको प्राप्त हुआ था ॥१४२६॥

सुवेग चोरकी कथा—

महिल नामके नगरमें एक भर्तृ मित्र नामका श्रेष्ठी पुत्र रहता था, उसकी पत्नीका नाम देवदत्ता था । वसंत ऋतुका समय था सेठ भर्तृ मित्र अपने अनेक मित्रोंके साथ वसंतोत्सवके लिये वनमें गया था । वहांपर वसंतसेन नामके मित्रने बाण द्वारा आम्र मंजरीको तोड़कर अपनी पत्नीके कर्णाभूषण पहनाये उसे देखकर देवदत्ताने अपने पति भर्तृ मित्रसे कहा—हे प्राणनाथ ! आप भी बाण द्वारा मंजरी तोड़कर मुझे दीजिये । भर्तृ मित्रको बाण विद्या नहीं आती थी अतः वह उसे मंजरी नहीं दे सका उसे बहुत लज्जा आयी । भर्तृ मित्रने मनमें निश्चय किया कि मुझे बाण विद्या अवश्य सीखनी है । मेघपुर नामके नगरमें धनुर्विद्याका पंडित रहता था, उसके पास जाकर भर्तृ मित्रने बहुतसे रत्न देकर तथा उसकी सेवा करके बाण विद्यामें अत्यंत निपुणता प्राप्त की । पुनश्च उस नगरके राजाकी कन्या मेघमालाको चंद्रक वेद्य प्रणमें जीतकर उसके साथ विवाह किया । दोनों सुखपूर्वक रहने लगे । किसी दिन भर्तृ मित्रके घरसे समाचार आनेसे उसने राजासे विदा ली । राज ब्रह्मके साथ रथमें सवार हो मेघमाला एवं भर्तृ मित्र महिल नगरकी ओर जा रहे थे । रास्तेमें वनमें भोलोंकी पत्नी आयी । वनमें आगत पथिकोंकी लूटना ही उन भोलोंका काम था उनका सरदार सुवेग नामका था । सुवेग मेघमालाका मनोहर रूप देखकर मोहित हुआ और उसका अपहरण करनेके लिये युद्ध करने लगा । मेघमाला उसका मन युद्धसे विचलित करनेके लिये उसकी तरफ जाने लगी । सुवेग उसके रूपको देखने लगा इतनेमें भर्तृ मित्रने बाण द्वारा उसके दोनों नेत्र नष्ट कर दिये उससे सुवेग घायल हो मृत्युको प्राप्त हुआ । भर्तृ मित्र मेघमालाके साथ निर्विघ्नरूपसे अपने नगरमें पहुंच गया ।

इसप्रकार सुवेग नेत्रेन्द्रियके विषयमें आसक्त होकर मृत्युको प्राप्त हुआ ।

कथा समाप्त ।

गोपासक्ता सुतं हत्वा नासिक्यनगरे मृता ।  
पापागृह्यतेर्भार्या दुहित्वा मारिता सती ॥१४२७॥

छंद-रथोद्धता—

दुःखदाननिपुणा निषेविताः स्पर्शरूपरसगंधनिस्वनाः ।  
दुर्जना इव विमोह्य मानयं योजयन्ति कुपथे प्रथीयसि ॥१४२८॥

नासिक्य नगरमें एक सेठकी पापी पत्नी ग्वालेमें आसक्त थी उसने अपने पाप को छिपानेके लिये पुत्रको मारा, इस कृत्यसे कुपित हुई खुदको पुत्री द्वारा स्वयं भी मारी गयी ॥१४२७॥

गोपमें आसक्त नागदत्ताकी कथा—

नासिक्य नगरमें सागरदत्त सेठकी सेठानी नागदत्ता थी उसके दो संतानें थीं, श्रीकुमार और श्रीषेणा । सेठानी अपनी गायें चरानेवाले नंद नामके ग्वालेपर आसक्त थी । उसने शत्रु ही सेठकी मरवा डाला; पुनः पुत्रको मारनेमें भी उद्यत हुई । पुत्र पहलेसे अपनी माताके कुकृत्यसे अत्यंत दुःखी था । उसने माताको बहुत कुछ समझाया भी किन्तु उस पापिनीने उल्टे उसे मारनेका निश्चय और भी दृढ़ किया । किसी दिन वह अपने यार नंदको कह रही थी कि तুম श्रीकुमार पुत्रको मार डालो । इस रहस्यको पुत्री श्रीषेणाने सुना और भाईको सावधान किया । गाय चरानेको एक दिन माताने ग्वालेको न भेजकर पुत्रको भेजा पुत्र समझ गया कि आज धोखा है । वह जंगलमें आकर अपने वस्त्र एक लकड़ीके ठूँठको पहनाता है और स्वयं छिप जाता है । पीछेसे ग्वाला आकर ठूँठको कुमार समझकर भाला मारता है कि इतनेमें कुमार उसी भालेसे नंद ग्वालेको मौतके घाट उतार देता है । घरमें आनेपर नागदत्ता पूछती है कि नंद कहाँ है ? पुत्र उत्तर देता है इस बातको तो यह भाला जानता है । नागदत्ता समझ जाती है कि अपने यारकी मृत्यु हो चुकी है । क्रोधमें आ वह पापिनी मूसलसे श्रीकुमारका मस्तक फोड़ देती है । पुत्री श्रीषेणा इतनेमें आकर उसी मूसलसे नागदत्ता माताको मार देती है इसप्रकार वह पापिनी परपुरुष आसक्त नागदत्ता स्पर्शनेन्द्रियके विषयमें आसक्त होकर सर्वकुटुंबका नाशकर नरकगामिनी हुई ।

कथा समाप्त ।

जिसप्रकार दुर्जनोंकी संगति करनेवालेको दुर्जन लोग मोहित करके बड़े भारी खोटे मार्ग—व्यसन आदिमें फंसा देते हैं, उसप्रकार दुःख देनेमें निपुण ऐसे सेवन किये

छंद-रथोद्धता—

अग्निनेव हृद्ययं प्रवह्यते मुह्यते नु विषयविशक्तितः ।  
तत्कथं विषयबेरिणो जनाः पोषयन्ति भुजगानिबाधमान् ॥१४२६॥  
इति इंद्रिय विशेष दोषाः ।

अरत्याच्चः करालेन श्यामलीकृतविग्रहं ।  
प्रस्विद्यति तुषारेऽपि तापितः कोपवह्निना ॥१४३०॥  
अभाष्यां भाषते भाषामकृतां कुहते क्रियाम् ।  
कोपव्याकुलितो जीवो ग्रहात् इव कम्पते ॥१४३१॥

नये रूप, रस, गंध, स्पर्श और शब्द अनुष्यको बड़े भारी कुगतिके मार्गमें लगा देते हैं ।  
अर्थात् इन रूपादि विषयोंमें फंसा हुआ प्राणी नरक आदि कुगतिमें जाकर महादुःख  
भोगता है ॥१४२८॥

शक्तिहीन पुंस्यका हृदय विषयोंके द्वारा मोहित होता और अतिशय रूपसे  
जलता है मानो अग्निके द्वारा ही जल रहा हो । ऐसे विषयरूपी बेरियोंको जो कि  
सर्पके समान अधम-नीच हैं उनका लोग कैसे पुष्ट कर सकते हैं ? नहीं कर सकते  
॥१४२९॥

इन्द्रिय दोषोंका वर्णन पूर्ण हुआ ।

अब कोपके दोष बतलाते हैं—

अरति रूपी चिनगारियोंसे जो विकराल है ऐसे कोप रूप अग्निके द्वारा जिसका  
शरीर नीला काला कर दिया गया है एव तपाया गया है ऐसा पुरुष हिमकालमें भी  
पसीनेसे भोग जाता है अर्थात् जब व्यक्तिको क्रोध आता है उसकी आंखें, मुख आदि  
लाल काले हो जाते हैं सारा शरीर गुस्सेके मारे तप जाता है और उसे पसीना आने  
लगता है ॥१४३०॥

कोपसे व्याकुलित हुआ जीव जो भाषा नहीं बोलनी चाहिये उसको बोलने  
लगता है, जो कार्य नहीं करना चाहिये उसे करने लगता है और ग्रहसे पीड़ित हुएके  
समान कांपने लगता है ॥१४३१॥

त्रिवलीकलितालीको रक्तस्तब्धीकृतेक्षणः ।  
 बन्तदष्टाधरो कुष्ठो जायते राक्षसोपमः ॥१४३२॥  
 आवदानो यथा लोहं परदाहाय कोपतः ।  
 स्वयं प्रवह्यते पूर्वं परवाहे विकल्पनम् ॥१४३३॥  
 धिवधानस्तथा कोपं परघाताय मूढधीः ।  
 स्वयं निहन्यते पूर्वमन्यघातो विकल्प्यते ॥१४३४॥  
 आधारं पुरुषं हत्वा पापः कोपः पलायते ।  
 प्रदह्य जनकं काण्ठं वह्निः किं नोपशाम्यति ॥१४३५॥  
 शत्रूपकाराद्रोषो यः स्वबंधूनां च शोककृत् ।  
 स्थानं कुलं बलं क्रोधं हत्वा नाशयते नरम् ॥१४३६॥

भीहें चढ़ाकर ललाटमें जिसके त्रिवलि पड़ी है ऐसा वह क्रोधी लाल और स्तब्ध कर लिया है नेत्रोंको जिसने ऐसा हुआ दांतोंसे ओठोंको चबाने लगता है और इसतरह वह साक्षात् राक्षसके समान दुष्ट बन जाता है ॥१४३२॥

जिसप्रकार कोई पुरुष गुस्से से परको जलानेके लिये गरम लोहेको ग्रहण करता हुआ पूर्वमें स्वयं ही जल जाता है, अन्य व्यक्ति जले चाहे न जले इसमें दोनों विकल्प संभव हैं ॥१४३३॥ उसीप्रकार कोई मूढ़ बुद्धि पुरुष परका घात करनेके लिये कोपको करता हुआ प्रथम स्वयं ही घातको प्राप्त होता है अन्यका घात तो होवे अथवा न होवे ॥१४३४॥

यह पापरूप कोप अपने आधार स्वरूप पुरुषको नष्ट करके फिर स्वयं भाग जाता है । ठीक है ! देखो ! अग्नि अपनेको उत्पन्न करनेवाले लकड़ीको जलाकर क्या शांत नहीं होती ? होती है । अर्थात् अग्नि लकड़ीसे उत्पन्न होकर लकड़ीको जलाती है और फिर आप शांत होती है—बुझ जाती है, वैसे जीवमें क्रोध उत्पन्न होकर जीवको नष्ट करता है—पापबंध कराता है और फिर खुद समाप्त होता है ॥१४३५॥

यह जो रोष है वह शत्रुका उपकार और स्वजनोंको शोक करानेवाला है, यह स्थान, कुल, बलको नष्ट करके अन्तमें मनुष्यका भी नाश करा देता है ॥१४३६॥



गुणागुणौ न जानाति वचो जल्पति निष्ठुरं ।

नरो रौद्रमना रुष्टो जायते नारकोपमः ॥१४३७॥

धान्य कृषीबलस्येव पावकः क्लेशतोऽजितम् ।

श्रामण्यं प्लोषते रोषः क्षणेन व्रतिनोऽखिलं ॥१४३८॥

यथंक्रोश्रविषः सर्पः क्रुद्धो वभंतृणाहतः ।

निर्विधो जायते शोघ्रं निःसारोऽस्ति तथायतिः ॥१४३९॥

भावार्थ—यह क्रोध शत्रुका उपकार करता है, क्योंकि जब मनुष्य क्रुद्ध होता है तब उसके शत्रुको आनंद आता है यह इसीतरह क्रोध करता रहे ऐसी शत्रुकी भावना रहती है, क्रोधी पुरुषके स्वजन दुःखी रहते हैं क्योंकि वह उन्हें गुस्सेमें आकर कष्ट पहुंचाता है । क्रोधसे अपना स्थान या पद नष्ट होता है—क्रोधीको अपने उच्च पदमें अयुक्त होना पड़ता है, क्रोधसे शरीर आदिका बल और कुल भी नष्ट होता ही है । आरोग्य शास्त्रका कहना है कि क्रोधसे अनेक रोग होकर शरीर बलहीन बन जाता है और क्रोधी कुगतिमें जाकर अपना भी नाश कर डालता है । इसतरह क्रोधके दोष जानना चाहिये ।

आगे और भी कहते हैं—

रुष्ट पुरुष अत्यंत क्रूर परिणाम वाला हो जाता है, वह गुण अवगुणको नहीं जानता, निष्ठुर वचन बोलता है, इसतरह नारकी जीवके समान बन जाता है ॥१४३७॥

जैसे बड़े मुशिकलसे उत्पन्न किये गये किसानके धान्यको अग्नि क्षणमात्रमें जला देती है, वैसे रोष व्रती पुरुषके अखिल श्रामण्य धर्मको क्षणमात्रमें जला देता है—नष्ट कर देता है ॥१४३८॥

जैसे उग्र विषवाला सर्प तीक्ष्ण डाभ जातिके तृणसे पीड़ित होवे तो क्रोधसे उस डाभ तृणको खा डालता है किन्तु उससे उसके अंदरका विष बाहर उबल पड़ता है और इसतरह शोघ्र ही वह निःसार हो जाता है, उसीप्रकार यति क्रोधके कारण निःसार रत्नत्रय रहित हो जाता है ॥१४३९॥

सुरूपोऽपि नरो रुष्टो जायते भर्कटोपमः ।  
 कोपोपाजितपापश्च विरूपो जन्मकोटिषु ॥१४४०॥  
 द्वेष्यो जनः प्रकोपेन जायते वल्लभोऽपि सन् ।  
 अकृत्यकारिणश्चैतस्य नपथति अपि यशः ॥१४४१॥  
 कुपितः कुहते मूढो बांधवानपि विद्विषः ।  
 परं मारयते तैर्वा मार्यते म्रियते स्वयम् ॥१४४२॥  
 रुषितः पूजनीयोऽपि मंडलो वापमन्यते ।  
 समस्तं लोकविख्यातं माहात्म्यं च पलायते ॥१४४३॥  
 कृत्वा हिंसानृतस्तेय कर्माणि कुपितो यथा ।  
 सर्वं हिंसानृतस्तेयदोषमाप्नोति निश्चितम् ॥१४४४॥

सुंदर मनुष्य भी क्रोधित होनेपर बंदर जैसा मुखवाला लगता है और उस क्रोधके द्वारा उत्पन्न हुए पापके कारण करोड़ों जन्मोंमें कुरूप-बदसूरत बन जाता है ॥१४४०॥

कोप करनेसे अतिशय प्रिय मनुष्य भी अप्रिय बन जाता है, वह क्रोधी अकृत्य को करने लगता है इससे उसका फौला हुआ यश नष्ट हो जाता है ॥१४४१॥

कुपित हुआ मूढ़ पुरुष अपने बंधुजनोंको भी शत्रु कर देता है, क्रोधी दूसरे को मरवा डालता है या शत्रु भावको प्राप्त हुए उन बांधवों द्वारा मारा जाता है अथवा क्रोधवश खुद ही मर जाता है ॥१४४२॥

पूजनीय पुरुष भी क्रुद्ध हुआ कुत्तेके समान तिरस्कृत होने लगता है और उसका सर्व लोकमें प्रसिद्ध माहात्म्य नष्ट हो जाता है ॥१४४३॥

क्रुद्ध पुरुष हिंसा, झूठ, चोरी आदि पाप क्रियाको जिसतरह करता है, उस पाप क्रियासे पाप बंध होकर आगे उसको वे हिंसा, झूठ और चोरीके दोष निश्चित ही प्राप्त होते हैं ॥१४४४॥

विशेषार्थ—क्रोधमें आकर मानव यहांपर किसीकी हिंसा करता है, झूठ बोलता है और परका धन चुराता है इससे घोर पाप बंध होकर जब वह पाप उदयमें आता है तब अन्य लोग उसकी हिंसा करते हैं, उसे मार डालते हैं, उसके साथ असत्य

द्वीपायनेन निःशेषा दग्धा द्वारावती रुषा ।  
पापं च दारुणं बर्धं तेन दुर्गतिभीतिदम् ॥१४४५॥  
॥ इति क्रोधः ॥

जातिरूपकुलेश्वर्यविज्ञानाज्ञातपोबलेः ।  
कुर्वाणोऽहं कृति नीचं गोत्रं बध्नाति मानवः ॥१४४६॥

व्यवहार करते हैं और उसका धन भी चोरीमें चला जाता है । इसतरह क्रोधसे अनेक भवोंमें दुःख भोगने पड़ते हैं ।

द्वीपायन मुनिने क्रोधमें आकर संपूर्ण द्वारावती नगरीको जला डाला था वह दारुण पाप करके स्वयं जला और उस पापसे भयंकर दुर्गतिमें गया ॥१४४५॥

द्वीपायन मुनिकी कथा—

सोरठ देशमें प्रसिद्ध द्वारिका नगरी थी । इसमें बलदेव और कृष्ण नारायण राज्य करते थे । किसी दिन दोनों बलभद्र नारायण भगवान् नेमिनाथके दर्शनके लिये समवसरणमें गये । धर्मोपदेश सुननेके अनंतर बलभद्रने प्रश्न किया कि यह द्वारिका कबतक समृद्धशाली रहेगी । दिव्य ध्वनिमें उत्तर मिला कि बारह वर्ष बाद शराबके कारण द्वीपायन द्वारा द्वारिका भस्म होगी एवं जरत्कुमार द्वारा श्री कृष्णकी मृत्यु होगी । इस भावी दुर्घटनाको सुनकर सभोको दुःख हुआ । बहुतसे दीक्षित हुए । द्वीपायनने भी मुनिदोक्षा ग्रहणकर दूर देशमें जाकर तपस्या की । द्वारिकाकी सब शराब वनमें डाली गयी । बारह वर्षमें कुछ दिन शेष थे । द्वीपायन मुनि नगरके निकट आकर ध्यान करने लगे । बहुत से यदुवंशी राजकुमार वन क्रीड़ाके हेतु गये थे, वहाँ तृषासे पीड़ित होकर शराब मिश्रित पानोको उन्होंने पी लिया और उन्मत्त हो गये, पासमें द्वीपायन मुनिको देखकर वे कुमार उनको पत्थरोंसे मारने लगे । मुनिको क्रोध आया और उनके कंधेसे तँजस पुतला निकल गया, उस तँजस पुतलेसे समस्त द्वारिका भस्म हो गयी । द्वीपायन भी भस्म हुए और कुगतिमें चले गये ।

कथा समाप्त ।

मान कषायके दोष—

जाति, रूप, कुल, ऐश्वर्य, विज्ञान, आज्ञा, तप और बलके द्वारा अहंकार करने वाला मानव नीच गोत्रका बंध करता है ॥१४४६॥

दृष्ट्वात्मनः परं हीनं मूर्खो मानं करोति ना ।  
 दृष्ट्वात्मनोऽधिकं प्राज्ञो मानं मुञ्चति सर्वथा ॥१४४७॥  
 द्वेषं कलिं भयं वैरं युद्धं दुःखं यशः क्षतिम् ।  
 पूजाभ्रंशं पराभूतिं मानो लोकद्वयेऽस्तुतः ॥१४४८॥  
 सर्वेऽपि कोपितो दोषा मानिनः संति निश्चितम् ।  
 मानी हिंसानृतस्तेय मैथुनानि निषेवते ॥१४४९॥  
 निर्मानो लभते पूजां दुःखं गर्वमपास्यति ।  
 कीर्तिं साधयते शुद्धामास्पदं भवति श्रियाम् ॥१४५०॥

जो मूर्ख होता है वह अन्य व्यक्तिको अपनेसे हीन देखकर (कुल, बल, रूपादिसे हीन) अभिमान करता है और प्राज्ञ पुरुष है वह अन्य व्यक्तिको अपनेसे कुल आदिसे अधिक देखकर मानको सर्वथा छोड़ देता है ॥१४४७॥

भावार्थ—मूर्ख पुरुष दूसरे व्यक्तिको कुल रूप आदिसे हीन देखकर घमंड करने लग जाता है कि देखो ! मैं बहुत बड़े कुलका हूँ यह तो नीचकुली है तुच्छ है इत्यादि । किन्तु बुद्धिमान् पुरुष अपनेसे कुलहीनको देखकर अभिमान करना छोड़ देता है वह विचार करता है कि अहो ! चौरासो योनियोंमें परिभ्रमण करते हुए मैंने भी अनंत बार नीच कुल ही पाया है, काक तालीय न्यायसे अब कुलवंत हो गया तो इसका क्या गर्व ! तथा बुद्धिमान् पुरुष अपनेसे अधिक उच्चकुलीन किसी व्यक्तिको देखकर भी सोचता है कि इस संसारमें एकसे एक बढ़कर कुलवान् गुणवान् पुरुष होते आ रहे हैं, इस व्यक्तिने पूर्वमें सुकृत किया है मेरेको अपने कुलका अभिमान नहीं होना चाहिये देखो ! यह पुरुष कितना कुलवान् है इत्यादि विचार द्वारा बुद्धिमान् पुरुष अपने परिणामको गर्व रहित करता है ।

गर्वयुक्त मनुष्य द्वेष, कलह, भय, वैर, युद्ध, दुःख, यशका नाश, आदरका नाश तथा परके द्वारा तिरस्कार इतने दोषोंको प्राप्त करता है वह उभय-लोकमें निन्द्य हो जाता है ॥१४४८॥

क्रोधो पुरुषके जो दोष बताये हैं वे सभी मानी पुरुषके नियमसे होते हैं । मानी हिंसा, झूठ, चोरी और मैथुन रूप पाप क्रियाका सेवन करता है ॥१४४९॥

मार्दवं कुर्वतो जन्तोः कश्चनार्थो न हीयते ।

संपद्यते परं सद्यः कल्याणानां परंपरा ॥१४५१॥

छंद-उपजाति—

मानेन सद्यः सगरस्य पुत्रा महाबलाः षष्ठिसहस्रसंख्याः ।

वृद्धेन भिक्षाः कुलिशेन तुंगा धराधरेंद्रा इव भूरिसत्त्वाः ॥१४५२॥

॥ इतिमान दोषः ॥

मान रहित पुरुष आदरको प्राप्त करता है वह दुःखकारी गर्वको सदा दूर करता है, गर्वका अपनेमें प्रवेश नहीं होने देता, वह निर्मल कीर्तिको सिद्धि कर लेता है और अंतमें मोक्ष लक्ष्मीका स्थान बन जाता है अर्थात् मोक्षको प्राप्त करता है ॥१४५०॥

मानका अभाव होकर जो स्वाभाविक मार्दव भाव जोवमें प्रगट होता है, उस मार्दव धर्मका पालन करनेवाले जीवके कुछ नुकसान नहीं होता है उलटे मार्दव धर्म द्वारा तो अभ्युदय आदि कल्याणोंकी परंपरा तत्काल प्राप्त होती है ॥१४५१॥

सगर चक्रवर्तिके साठ हजार सख्या प्रमाण महाबलशाली पुत्र मान द्वारा तत्काल नष्ट हो गये थे जैसेकि ऊँचे बहुत सत्व-मजबूती वाले पर्वतराज दृढ़ वज्र द्वारा चूर-चूर हो जाते हैं; वैसे वे चक्रीके पुत्र मानरूपी वज्रसे मृत्युको प्राप्त हुए थे ॥१४५२॥

सगरचक्रोंके साठ हजार पुत्रोंकी कथा—

इस अवसर्पिणी कालके बारह चक्रवर्तीमें से सगर दूसरे चक्री हुए उनके साठ हजार पुत्र थे । वे सभी बल वीर्य पराक्रमके धारक थे, उन सबने मिलकर एक दिन पितासे कहा कि हम सबको कोई राज्य आदि संबंधी कार्य बताईये । पिताने कहा पुत्रों ! यहा कार्य करनेकी क्या आवश्यकता ! सुखपूर्वक रहो । किन्तु पुत्रोंके अधिक आग्रह होनेसे चक्रीने कहा—कैलाश पर्वतके चारों ओर खाई खोदकर उसमें गंगाजल भरदो । सब पुत्र प्रसन्न हुए उन्हें अपने बल पराक्रमका बड़ा ही अभिमान था । दण्ड रत्नको लेकर खाई खोदने कैलाश पर्वतकी ओर चल पड़े ।

सगर चक्रवर्तीका पूर्व जन्मका एक मित्र देव हुआ था वह सगरको जिनदीक्षा दिलाना चाहता था इस विषयमें उसने पहले प्रयत्न भी किये थे किन्तु वे प्रयत्न सफल नहीं हुए थे । अतः दण्ड रत्नसे धरणीको खोदते हुए उन चक्रीके पुत्रोंको देखकर चक्रीको वैराग्य उत्पन्न कराने हेतु उस देवने अपनी मायासे सब पुत्रोंको बेहोश कर दिया

विदधानोऽपि चारित्र्यं मायाशल्येन शल्यतः ।  
 न धृतिं लभते कुत्र शल्येनेव धनद्विकः ॥१४५३॥  
 द्वेषमप्रत्ययं निदां परान्भूतिमगौरवम् ।  
 सर्वत्र लभते मायी लोकद्वयविरोधकः ॥१४५४॥  
 अरतिर्जायते मायी बंधूनामपि दारुणः ।  
 महान्तमश्नुते दोषमपराधनिराकृतः ॥१४५५॥

(मार दिया) जब यह वार्ता मंत्री आदिको विदित हुई तब वे अत्यंत विचारमें पड़ गये कि यह हाल चक्रोको कैसे सुनाया जाय । फिर भी किसी बहानेसे चक्री तक यह वार्ता पहुंचाई । प्रथम सगरने बहुत शोक किया किन्तु फिर वैराग्य रूप अमृत जलसे शोकाग्नि को शांत कर उसने जैनेश्वरी दोक्षा धारण कर ली । अब उस मित्रधर देवका मनोरथ पूर्ण हुआ । उसने सगर मुनिराजकी तीन प्रदीक्षणा दी नमस्कार किया और सर्व सत्य वृत्तांत कह दिया । सगर अब संपूर्ण मोह मायासे मुक्त हो चुके थे उन्हें कुछ संताप नहीं हुआ । वैराग्य तथा ज्ञान शक्तिसे उन्होंने अपना कल्याण कर लिया । इसप्रकार बलके अभिमानके कारण चक्रीके सब पुत्र नष्ट होगये थे ।

कथा समाप्त ।

मायादोषका कथन—

मुनि चारित्र्यको पालन करते हुए यदि माया शल्यसे पीड़ित है सहित है तो वह कहींपर भी धैर्य-स्थैर्य-सुखको प्राप्त नहीं करता है, जैसे धन संपन्न है किन्तु शरीर आदिमें शल्य है तो उस शल्यके कारण पीड़ित वह धनिक कहीं भी सुख धैर्यको नहीं पाता ॥१४५३॥

मायाचारी व्यक्ति द्वेष, अविश्वास, निंदा, तिरस्कार और लघुता-नीचताको सर्वत्र पाता है वह दोनों लोकोंका विरोधी है अर्थात् दोनों लोकोंमें उसका कोई विश्वास नहीं करता अथवा उसको उभयलोकमें सुख नहीं मिलता है ॥१४५४॥

मायाको पुरुष सबको अप्रिय लगता है वह बंधुजनोंको भी दुःखदायी प्रतीत होता है, वह अपराध रहित होनेपर भी महादोषी माना जाता है अथवा मायाके कारण वह महादोषको प्राप्त हो जाता है ॥१४५५॥

एकासत्यसहस्राणि माया नाशयते कृता ।  
 मुहुर्तेन तुषाणीव नित्योद्वेगविधायिनी ॥१४५६॥  
 मित्रभेदे कृते सद्यः कार्यं नश्यति मायया ।  
 विषमिधमिव क्षीरं समायं नश्यति व्रतम् ॥१४५७॥  
 स्त्रंगषण्डत्वतरश्च नीचगोत्रपराभवाः ।  
 मायादोषेण लभ्यते पुंसा जन्मनि जन्मनि ॥१४५८॥  
 यः क्रोधमानलोभानामाविर्भावोस्ति मायिनः ।  
 संपद्यन्तेऽखिला दोषास्ततस्तेषामसंयमम् ॥१४५९॥  
 सप्तवर्षाणि निःशेषं कुम्भकारेण कोपिता ।  
 भस्मितं भरतग्रामशस्यं प्राप्तेन वचनां ॥१४६०॥

एक मायाचारी करनेपर उसके द्वारा हजारों सत्यका नाश हो जाता है । यदि उस मायाचारको बार बार किया जाय तो शरीरमें प्रविष्ट कांटा या सलीके समान नित्य ही उद्वेग-संतापको करती है ॥१४५६॥

मायाके द्वारा मित्रका भेद हो जाता है अर्थात् अपने साथ माया छल किया जा रहा है यह देखकर मित्रजन तत्काल मित्रताको छोड़ देते हैं और मित्रकी सहायता समाप्त होनेपर सब कार्य समाप्त ही हुआ समझना चाहिये । उस मायाचार युक्त पालन किया व्रत विषसे मिले दूधके समान नष्ट हो जाता है ॥१४५७॥

माया दोषसे इस जीवको भव भवमें स्त्री पर्याय, नपुंसकत्व, तिर्यच पर्याय, नीच गोत्र और पराभव प्राप्त होता है ॥१४५८॥

मायावीके क्रोध, मान और लोभोंकी जिसकारणसे उत्पत्ति होती है उस कारण से उन जीवोंके संपूर्ण दोष उत्पन्न होते हैं फिर उससे असंयमको प्राप्त होता है । भाव यह है कि क्रोध, मान आदि मायावीके अवश्य ही उत्पन्न होते हैं और जब ये क्रोधादि उत्पन्न हुए तो सब ही दोष उत्पन्न हुए ऐसा समझना चाहिये क्योंकि संपूर्ण दोषोंका कारण क्रोध आदि कषायें हैं और मायावीमें ये कषायें होती हैं और इसतरह दोषोंको उत्पत्तिसे असंयमको प्राप्त होता ही है ॥१४५९॥

कुपित हुए कुम्भकारने भरत नामके ग्राममें सात वर्षोंसे संचित हुए धान्योंको मायासे युक्त होकर भस्म कर डाला था ॥१४६०॥

छंद—स्वागता—

धर्मपादपन्निकतंनशस्त्री अन्मसागरनिपातनकर्त्री ।

दुःखशोकभयवैरसहाया निन्दितं किमु करोति न माया ॥१४६१॥

॥ इति माया दोषः ॥

लोभतो लभते दोषं पातकं कुरुते परम् ।

जानोते परमात्मानं नीचमुच्चं न नष्टधीः ॥१४६२॥

मायावी भरत कुम्हारकी कथा—

अंगक नामके देशमें बृहद् ग्राममें एक कुम्हार रहता था । एक दिन बहुतसे मिट्टीके बर्तनोंको बेलपर लादकर वह कुम्हार दूसरे ग्राममें बेचनेके लिये गया गांवके बाहर बेलको खड़ाकरके वह ठहर गया । ग्रामीण लोग बालक स्त्रियां आदिने उससे घड़े, दिये, सकोरे आदि खरीद लिये और कुम्हारको भोला जानकर किसीने उसको बर्तनोंका मूल्य नहीं दिया । उसको कहा कि कल देवेंगे । बालक उसके साथ हंसी मजाक करने लगे । संध्या हो गयी कुम्हारने दुःखित मनसे रात पूर्ण को । रातमें किसी ने उसके बेलको भी चुरा लिया । प्रातः जब किसीने बर्तनके रुपये नहीं दिये तब कुम्हार अत्यंत कुपित हो गया । उसने घर-घरमें जाकर पैसे मांगे किन्तु किसीने कुछ नहीं दिया । कुम्हारने उस गांवमें आग लगादी । सात वर्ष तक धान्योंसे भरे उस ग्राम को वह जलाता रहा और उससे उसने महान् पाप संचय किया । इसप्रकार क्रोधके वशमें हुए कुम्हारका उभय लोक नष्ट होगया ।

कथा समाप्त ।

यह माया धर्मरूप वृक्षको काटनेके लिये करौतके समान है जन्म रूप सागरमें गिराने वाली है, दुःख, भय, शोक और वैर स्वरूप अवगुण इसके सहायक हैं, ऐसा कौनसा निन्द्य कर्म है जिसको माया नहीं करती है ? अर्थात् माया सर्व ही निन्द्य कार्य करती है ॥१४६१॥

मायादोषका कथन समाप्त ।

लोभ दोषका वर्णन—

यह मानव लोभसे दोषको प्राप्त होता है वह अत्यंत अशुभ पापको करता है । वह नष्ट बुद्धि वाला व्यक्ति परको तो नीच जानता है और अपनेको उच्च । वह परको कभी उच्च नहीं मानता ॥१४६२॥



लोभस्तृणेऽपि पापार्थमितरत्र किमुच्यते ।  
 मुकुटादिधरस्यापि निर्लोभस्य न पातकम् ॥१४६३॥  
 सुखं संलोक्यन्ममेऽपि नासंतुष्टस्य जायते ।  
 संतुष्टो लभते सौख्यं दरिद्रोऽपि निरंतरम् ॥१४६४॥  
 जायते सकला दोषा लोभिनो ग्रंथतापिनः ।  
 लोभी हिंसानृतस्तेयमंधुनेषु प्रवर्तते ॥१४६५॥  
 रामस्य जामदग्न्यस्य गृहीत्वा सुब्धमानसः ।  
 कार्तवीर्यो नृपः प्राप्तः सकुलः सबलः क्षयम् ॥१४६६॥

यदि तिनकेमें भी लोभ किया जाय तो वह लोभ पापका कारण है फिर अन्य विणिष्ट धन धान्यादिमें किये गये लोभ का तो क्या कहना ? वह लोभ तो पाप बंध-कारक है ही । किन्तु जो व्यक्ति निर्लोभ है तो वह मुकुट कुंडल आदिको धारण किये हुए भी है किन्तु उसको उस मुकुट आदि वस्तुके रहते हुए भी पाप बंध नहीं होता है ॥१४६३॥

असंतुष्ट पुरुषके तीन लोकका लाभ होनेपर भी सुख नहीं होता है और संतुष्ट पुरुष दरिद्री होनेपर भी सतत् सुखको प्राप्त करता है ॥१४६४॥

परिग्रह रूपी संज्ञाप युक्त लोभी मनुष्यके सकल दोष होते हैं । लोभी व्यक्ति हिंसा, झूठ, चोरी और मंधुन इन पापोंमें प्रवृत्त होता है ॥१४६५॥

जमदग्नि नामके तापसीका पुत्र परशुराम था उसको कामधेनुको सुब्ध मन वाले कार्तवीर्य नामके राजाने हठात् ग्रहण किया था उससे वह राजा अपने पूरे वंशके साथ तथा सेनाके साथ नष्ट हो गया था ॥१४६६॥

#### कार्तवीर्यकी कथा—

एक वनमें जटाधारी तापसियोंका आश्रम था उसमें एक जमदग्नि नामका मिथ्या तापसी रेणुका स्त्री एवं श्वेतराम और महेन्द्रराम नामके दो पुत्रोंके साथ रहता था । एक दिन उस वनमें हाथी पकड़नेको कार्तवीर्य नामका राजा आया । वह थककर विश्राम हेतु जमदग्निके कुटीके पास बैठा था । रेणुका ने उसको मिष्ठान्न द्वारा तृप्त किया आश्चर्य युक्त हो राजाने प्रश्न किया कि इतना श्रेष्ठ भोजन तुम लोगोंके पास

छंद-उपजाति—

लोभेन लोभः परिवर्धमानो दिवानिशं वह्निरिवेन्धनेन ।  
निषेव्यमाणो मलिनत्वकारी न कस्य तापं कुरुते महान्तं ॥१४६७॥

इति लोभः । इति कषायविशेषदोषाः ॥

शत्रुसर्पानलव्याघ्राः कृवाधिसत्त कुर्वन्ते ।  
यं करोति महादोषं कषायारिः शरीरिणाम् ॥१४६८॥

इस निर्जन वनमें कहाँसे आया ? रेणुका ने कहा कि हमारे पास कामधेनु है उसके द्वारा सब कुछ मिलता है, राजाको कामधेनुका लोभ सताने लगा उसने उसकी याचना की किन्तु जमदग्नि ने मना किया तब उस लोभी अन्यायी राजाने हठात् कामधेनुका हरण कर लिया और जमदग्निको मारकर अपने नगरमें लौट आया । इधर इवेतराम महेन्द्रराम वनसे ईंधन को लेकर कुटीमें पहुंचे और पिलाको मरा देखकर बहुत दुःखी होगये । दोनों पुत्र अत्यंत पराक्रमी थे । उन्हें देवोपनीत शस्त्र परशु भी प्राप्त था । उन्होंने कार्तवीर्यकी सेना सहित नष्ट कर दिया, सर्व वंश का सर्वथा नाश कर डाला और दोनों भाई उस राज्यके स्वामी बन गये ।

इसप्रकार लोभके कारण कार्तवीर्य नरेश मारा गया और मरकर नरकमें चला गया ।

कथा समाप्त ।

जिसप्रकार ईंधनसे अग्नि बढ़ती है उसप्रकार लोभसे लोभ रात-दिन बढ़ता जाता है, लोभका सेवन करनेसे मलिनता कृपणता आदि कलंक दोष आते हैं । इसतरह यह लोभ किसके महा संताप को नहीं करता ? सबको ही संताप करता है ॥१४६७॥

लोभ दोषका कथन समाप्त हुआ ।

इसप्रकार चारों कषायोंके दोष विशेष रूपसे कहे ।

संसारी जीवोंके कषायरूपी शत्रु जिस महादोषको करते हैं उस महादोष को यह भनुष्य रूप शत्रु नहीं कर सकता, सर्प, अग्नि तथा व्याघ्र भी उस महादोषको कभी नहीं करते जिसको कि कषाय रूपी शत्रु करते हैं ॥१४६८॥ जो वैराग्यरूपी लगामसे रहित हैं ऐसे कषाय और इन्द्रिय रूपी दुष्ट घोड़े बलवान् पुरुष को भी दोषरूपी दुर्गम

कषायेन्द्रिय दुष्टाश्वेदोषदुर्गेषु पात्यते ।  
त्यक्तनिर्वेदस्त्वनिनः पुरुषो बलवानपि ॥१४६६॥

कषायेन्द्रियदुष्टाश्वेदं हनिर्वेदयंत्रितः ।  
दोषदुर्गेषु पात्यते न सद्ध्यानकशावशैः ॥१४७०॥

विचित्रवेदनादष्टाः कषायाक्षभ्रुजंगमैः ।  
नष्टध्यानसुखाः सद्यो मुञ्चते वृत्तजीवितम् ॥१४७१॥

सद्ध्यानमंत्रवैराग्यभेषजनिर्विषीकृताः ।  
न साधोस्ते क्षमा हतुं दीर्घं संयमजीवितम् ॥१४७२॥

हृषीकमार्गणास्तोक्ष्णाश्चितापुंखाः स्मृतिस्यवाः ।  
नरं मनुष्यं नुक्ता विध्यन्ति बुद्धहारिणः ॥१४७३॥

स्थानोंमें गिरा देते हैं ॥१४६९॥ किन्तु जिनको दृढ़ वैराग्यरूपी लगामसे नियंत्रित कर लिया है, जो सद् ध्यानरूपी चाबुक द्वारा बशमें कर लिये गये हैं ऐसे कषाय और इन्द्रियरूपी छोड़े दोषरूपी दुर्गम स्थानोंमें नहीं गिराते हैं ॥१४७०॥

जो पुरुष कषाय और इन्द्रिय रूपी सर्पोंके द्वारा काटे जानेसे विचित्र वेदना युक्त हैं वे ध्यानरूप सुखसे रहित हुए तत्काल ही चारित्र रूपी प्राणों को छोड़ देते हैं अर्थात् कषाय और इन्द्रियोंके निमित्तसे चारित्रसे च्युत होते हैं ॥१४७१॥ जिन कषाय-रूप सर्पोंको सद्ध्यान शुभध्यान धर्मध्यान शुक्लध्यानरूपी मंत्र और वैराग्यरूपी औषधियोंके द्वारा विष रहित कर दिया गया है, वे सर्प साधुके संयमरूपी दीर्घ जीवन को हरण करनेमें समर्थ नहीं होते हैं ॥१४७२॥

चितारूपी पुंख-पंख जिनमें लगे हैं, स्मरण रूपी वेगसे युक्त और आत्मीक सुखका हरण करनेवाले ऐसे इन्द्रिय रूपी बाण मनरूपी धनुषसे छोड़े गये मनुष्यको वेध देते हैं—मनुष्यको वे बाण लग जाते हैं ॥१४७३॥

इसप्रकारके इन्द्रिय बाणोंको कैसे रोका जाय कैसे नष्ट किया जाय ? ऐसा प्रश्न होनेपर कहते हैं—

हृषीकमार्गणास्तीक्ष्णा साधुभिर्धृति खेटकैः ।  
 ध्यानसायकमादाय खण्डयन्ते ज्ञानदृष्टिभिः ॥१४७४॥  
 प्रमादवदनाः साधुं चरंतं संगकानने ।  
 धृत्युपानद्विनिर्मुक्तं विध्यन्तीन्द्रियकण्टकाः ॥१४७५॥  
 श्रावद्धृत्युपानत्कमुपयोगविलोचनम् ।  
 कषायकण्टकाः साधुं न विध्यन्ति मनागपि ॥१४७६॥  
 कषायमर्कटा लोलाः परिग्रहफलविणः ।  
 लुपन्ति संयमारामं योगिनो निग्रहं विना ॥१४७७॥  
 त्रिकाल दोषदा नित्यं चंचला मुनिपुंगवैः ।  
 कषायमर्कटा गाढं बध्यन्ते वृत्तरञ्जुभिः ॥१४७८॥  
 महोपशमसत्त्वाढ्यैर्ज्ञानास्त्रैर्धृतिर्धर्मितैः ।  
 साधुयोर्धैर्विजोयन्ते कषायेन्द्रियविद्विषः ॥१४७९॥

ज्ञानरूपी नेत्र जिनके पास हैं एवं धैर्यरूप तलवारके धारक साधुओंके द्वारा ध्यानरूपी बाण लेकर वे इन्द्रिय रूपी तीक्ष्ण बाण खंडित-नष्ट किये जाते हैं ॥१४७४॥

परिग्रहरूपी वनमें धैर्यरूपी जूनेसे रहित विचरण करनेवाले साधुको प्रमाद ही है मुख-नोक जिनकी ऐसे इन्द्रिय रूपी कांटे वेध देते हैं-लग जाते हैं ॥१४७५॥ किन्तु जिसने धैर्यरूपी पादत्राण पहन रखे हैं और ज्ञानोपयोग रूपी नेत्रोंसे जो संयुक्त है उन साधुको कषायरूपी कांटे जरा भी नहीं लगते हैं नहीं चुभते हैं ॥१४७६॥

परिग्रह रूपी फलोंको जो चाहते हैं ऐसे कषाय रूपी चपल बंदरको यदि निगृहीत नहीं किया जाय तो वे अवश्य ही साधुओंके संयमरूपी उद्यान को नष्ट भ्रष्ट कर डालते हैं-उजाड़ देते हैं ॥१४७७॥

तीनोंकालोंमें दोषको करनेवाले कषायरूपी चंचल बंदर मुनिजनों द्वारा चारित्र्य रूपी रस्सीसे कसकर बांध दिये जाते हैं ॥१४७८॥

महान उपशमभावरूपी शक्ति जिनके पास है ज्ञानरूपी शस्त्रोंसे जो सुसज्जित हैं जिन्होंने धैर्यरूपी कवच पहन रखा है ऐसे साधुरूपी योद्धाओं द्वारा कषायरूपी शत्रु जोते जाते हैं ॥१४७९॥

कषायाक्षद्विषो बद्धा भावनाभिस्तपस्विना ।  
 शृङ्खलाभिरिव स्तेना न दोषं जातु कुर्वते ॥१४८०॥  
 कषायाक्षमहाध्याघ्राः संयमप्राण भक्षिणः ।  
 अधिरोप्य नियम्यन्ते वंराग्यदृढपञ्जरे ॥१४८१॥  
 नोता द्रुतमहाद्वारि कषायाक्षमत्तंगजाः ।  
 वशा संत्यवशाः सन्तो बद्धा विनयरश्मिभिः ॥१४८२॥  
 कषायाक्षगजाः शीलपरिखालघनैषिणः ।  
 धत्तव्याः सहसा वीरैर्धृतिकर्णप्रतोदनैः ॥१४८३॥  
 कषायाक्षद्विषा मत्ता दुःशीलवनकाक्षिणः ।  
 ज्ञानांकुशविधीयन्ते तरसा वशवर्तिनः ॥१४८४॥

इन तपस्वी जनोंने कषायरूपी वैरियोंको अहिंसादि द्रुतोंकी पञ्चीस भावना रूपी साकलोंसे बांध रखा है अब वे कभी भी दोष—संयमका अपहरण आदिको नहीं कर सकते, जिसप्रकार कि चोर दृढ सांकल द्वारा बांधे जानेपर दोषको—चोरीको नहीं कर सकते ॥१४८०॥

संयम रूपी प्राणोंका भक्षण करनेवाले कषाय और इन्द्रियरूपी महाभयंकर शेर धीते वैराग्यरूपी मजबूत पींजरेमें बंद करके नियंत्रित किये जाते हैं ॥१४८१॥

जो किसीके वशमें नहीं आते हैं ऐसे अवश कषाय और इन्द्रिय रूपी हाथी द्रुतरूपी बंधन स्थानमें ले जाकर विनयरूपी रस्सीसे बांध दिये जानेपर वशमें आजाते हैं ॥१४८२॥

ये कषाय और इन्द्रियरूपी गज शीलरूपी खाईका उल्लंघन करना चाहते हैं उन्हें अकस्मात् जाकर धैर्यरूपी कर्ण प्रहारोंसे वीर पुरुषोंको पकड़ लेना चाहिये ॥१४८३॥ कषाय और इन्द्रिय रूपी मत्त हाथी खोटे आचरण रूपी वनमें प्रवेश करना चाहते हैं, ऐसे मत्त हाथियोंको शीघ्र ही ज्ञानरूपी अंकुश द्वारा वशमें किया जाता है ॥१४८४॥ जो ध्यानरूपी योद्धाके द्वारा वश किये जा सकते हैं, रागद्वेष रूपी मदजल से जो आकुलित हैं ऐसे गज यदि ज्ञानरूपी अंकुश नहीं हो तो विषयरूपी वनमें चले जाते हैं ॥१४८५॥

ध्यानयोधावशीभूता रागद्वेषमदाकुलाः ।  
 ज्ञानांकुशं धिना यांति तदा विषयकाननम् ॥१४८५॥  
 तदा शमधने रम्ये कषायाक्ष महागजाः ।  
 रम्यमाणा न कुर्वन्ति दोषं साधोर्मनागपि ॥१४८६॥  
 ॥ इति सामान्यकषाय निर्जयः ॥  
 शब्दे वर्णे रसे गंधे स्पर्शे साधुः शुभाशुभे ।  
 रागद्वेष परित्यागी हृषीकविजयीमतः ॥१४८७॥  
 हृषीकविजयः सद्भिः कटुकोऽपि निषेव्यते ।  
 भेषज्यभिव वांछद्भिर्नित्यसौख्यं यथांजसा ॥१४८८॥

जब ज्ञानांकुश द्वारा कषाय और इन्द्रिय रूपी महागज वशमें किये जाते हैं तब वे शांतभाव रूपी सुंदर उपवनमें रमते रहते हैं फिर वे साधुके महाद्वत आदिमें किंचित् भी दोष नहीं करते ॥१४८६॥

इसप्रकार सामान्यरूपसे कषायोंको जीतनेका कथन किया ।

अब आगे सामान्यरूपसे इन्द्रियोंको जीतनेका कथन करते हैं—

शुभ और अशुभ ऐसे शब्द, वर्ण, रस, स्पर्श और गंधमें राग और द्वेषका त्याग करने वाला साधु इन्द्रिय विजयी माना जाता है ॥१४८७॥

पांचों इन्द्रियोंपर विजय प्राप्त करना यद्यपि कटुक—अत्यंत कठिन है तो भी सज्जन या साधु पुरुषों द्वारा सेवनीय है जो कि वास्तविक नित्य सुख चाहते हैं । जैसे नीरोगपनेका सुख चाहने वाले पुरुष कड़ुआ भी औषध हो तो भी उसका सेवन करते हैं ॥१४८८॥

भावार्थ—आचार्य महाराज क्षपक एवं साधुओंको उपदेश देते हैं कि भो सज्जनों ! आपको इन्द्रियोंपर विजय करना कठिन लगता है तो भी इस कार्यको तुम्हें अवश्य करना चाहिये क्योंकि इन्द्रिय विजयी पुरुष ही शाश्वत मुक्ति सुखको प्राप्त कर सकता है अन्य नहीं, जैसे स्वास्थ्यको चाहने वाला पुरुष कड़ुवी औषधिका सेवन करता है कड़ुवी औषधिके बिना स्वास्थ्य लाभ संभव नहीं है ।

पुद्गला ये शुभाः पूर्वमशुभाः सन्ति तेऽधुना ।  
 अशुभाः पूर्वमासग्ये सांप्रतं सन्ति ते शुभाः ॥१४८६॥  
 भुवतोऽभिज्ञताः कृताः सर्वे पूर्वं तेऽनन्तशोऽङ्गिना ।  
 को मे हर्षो विषादो वा द्रव्ये प्राप्ते शुभाशुभे ॥१४६०॥  
 रूपे शुभाशुभे न स्तः साधनं सुखदुःखयोः ।  
 संकल्पवशतः सर्वं कारणं जायते तयोः ॥१४६१॥

आचार्य महाराज इन्द्रिय विजय किसप्रकार करें इसका उपाय बतलाते हैं—

इन्द्रियोंके रूप रस आदि विषयोंमें इसप्रकार सोचना चाहिये कि जो पुद्गल पहले शुभ—मनोहर थे वे अब इससमय अशुभ हैं और जो विषय पहले अशुभ असुहावने थे वे वर्तमानमें शुभ रूप हैं जब इन्द्रिय विषयोंमें इसतरह परिवर्तन होता रहता है तब शुभ-सुन्दरमें राग और अशुभ विषयमें द्वेष करना किसप्रकार उचित है अर्थात् उन विषयोंमें रागद्वेष अनुचित ही है ॥१४८६॥

संसारी प्राणियोंने अतीत भवोंमें पहले अनन्तवार सभी शुभ अशुभ स्पर्श रसादि विषयोंको भोग—भोगकर छोड़ा हुआ है, अब मुझ ज्ञानी साधुको शुभ पदार्थ हो चाहे अशुभ पदार्थ हो उनको प्राप्तिमें क्या तो हर्ष है और क्या विषाद है ? अर्थात् शुभाशुभ इन्द्रिय विषयोंमें अब मेरा कोई हर्ष विषाद नहीं रहा है । इसतरह इन्द्रियों पर विजय प्राप्त करनेके इच्छुक हे साधुजनों ! तुम्हें विचार करते रहना चाहिये ॥१४६०॥

कोई शिष्य प्रश्न करता है कि अमुक पुद्गल मुझे सुखप्रद हैं अतः मेरा उसमें अनुराग है एवं अमुक पुद्गल दुःखप्रद है अतः उसमें द्वेष है ?

इसका उत्तर आचार्य आगेकी कारिकामें देते हैं—

भो साधो ! शुभ और अशुभ पुद्गलमें सुख और दुःखका साधन नहीं है, शुभ और अशुभमें अपने संकल्प मनकी कल्पनाके वशसे ही सुख दुःखका साधन या कारण माना जाता है । भाव यह है कि कोई भी पदार्थ या रूप रस आदि विषय सर्वथा शुभ अशुभ नहीं है अतः सुख-दुःख का कारण नहीं है, केवल अपनी-अपनी कल्पनासे सुख दुःखके कारण माने जाते हैं ॥१४९१॥

विदधाति यतश्चक्षुर्महादोषमनिजितम् ।  
 निर्जेतव्यं ततः सद्भिः सर्वथा तदतंत्रितैः ॥१४६२॥  
 शब्दगंधरसस्पर्शगोचराप्यपि यत्नतः ।  
 जेतव्यानि हृषीकाणि योगिना शमभागिना ॥१४६३॥

छंद-रथोद्धता—

वुर्जयान्नरनिलिप भर्तृभिः पंच यो विजयतेऽश्रविष्टिषः ।  
 तस्य सन्ति सकलाः करस्थिताः संपदो भुवननाथपूजिताः ॥१४६४॥  
 ॥ इति इंद्रियनिर्जयः ॥

दत्ते शापं विना दोषं नायं मेऽस्तोति सह्यते ।  
 कृपा कृत्येत्ययं पापं धराकः कथमर्जति ॥१४६५॥

चक्षु द्वारा पदार्थको देखकर प्रायः उसके रसादि विषयोंमें प्रवृत्ति होती है, रसादि विषयोंमें रागादिको उत्पन्न कराना प्रायः चक्षुका काम है अतः चक्षुको जीतने का पृथक् रूपसे उपदेश देते हैं—

जिस कारणसे चक्षुको नहीं जीतने पर वह महादोषको करता है उसकारणसे सावधान साधुओं द्वारा सर्वथा चक्षु जीतने योग्य है ॥१४६२॥

प्रशम भावको धारण करनेवाले साधुको प्रयत्न पूर्वक शब्द, गंध, रस, स्पर्श को विषय करने वाले कर्ण आदि इन्द्रियोंको भी जीतना चाहिये ॥१४६३॥

मनुष्य और देवोंके स्वामी चक्रवर्ती और इन्द्रों द्वारा जो दुर्जय हैं—जीते नहीं जाते हैं उन पांच इन्द्रिय रूपी शत्रुओंको जो साधु जीतता है पृथिवी पति द्वारा आदरणीय ऐसी समस्त संपदायें उसके हाथमें स्थित हो जाती हैं अर्थात् संसारकी संपदाके साथ मुक्ति संपदाको भी वह इन्द्रिय विजयी साधु प्राप्त कर लेता है ॥१४६४॥

इसतरह इन्द्रिय विजयका कथन पूर्ण हुआ ।

आगे कषाय विशेषको जीतनेका उपदेश देते हैं उसमें सर्वप्रथम पहली क्रोध कषायको जीतनेके लिये उसका प्रतिपक्षी क्षमाका स्वरूप कहते हैं—

जब कोई गाली आदिके वचन कहे तब साधु विचार करे कि यह व्यक्ति बिना दोषके गाली दे रहा है मेरेमें यह दोष नहीं है, यह असद् दोष कह रहा है तो



सत्येऽपि सर्वतो दोषे सहनोयं मनीषिणा ।  
 विद्यते मम दोषोऽयं न मिथ्यानेन जल्पितम् ॥१४६६॥  
 शप्तोऽस्मि न हतोऽनेन निहतोऽस्मि न मारितः ।  
 मरणेऽपि न मे घर्मो नश्यतीति विषह्यते ॥१४६७॥  
 क्रोधो नाशयते धर्मं विभावसुरिवेन्धनम् ।  
 पापं च कुरुते घोरमिति मत्वा विषह्यते ॥१४६८॥

इसमें मेरी कुछ हानि नहीं है, यह बिचारा व्यर्थ पाप बध कैसे कर रहा है ? अहो ! यह तो दयाका पात्र है । इसप्रकार विचार कर गालीके वचन सहन किये जाते हैं ॥१४६५॥

यदि कोई व्यक्ति सत्य दोषको कहता है तो साधुको उसे भी सर्वथा सहन करना चाहिये । उस समय विचार करे कि जो यह कह रहा है वह दोष मुझमें विद्यमान है, यह मिथ्या-झूठ नहीं कहता । देखो ! जगत्में प्रायः लोग झूठे दोष लगाते हैं किन्तु यह तो सत्य कहता है, मैं तत्वका जानकार होकर भी इस दोषको नहीं छोड़ पाता । इत्यादि पवित्र विचार द्वारा गाली वचन कहने वालेको क्षमा करना चाहिये अर्थात् कुपित नहीं होना चाहिये ॥१४६६॥

यदि कोई व्यक्ति गाली देवे तो साधु विचार करें कि इसने गाली दी है मारा तो नहीं ? यदि कोई मार पीट देवे तो विचार करना चाहिये कि यह केवल पीड़ित करता है प्राण नहीं लेता है । कदाचित् प्राण लेने लग जाय तो क्षमाशील महामुनि विचार करें कि अहो ! यह प्राण ले रहा है मेरा रत्नत्रय धर्म नष्ट नहीं करता ? इसप्रकारके पावन विचार द्वारा क्रोधको जोतना चाहिये ॥१४६७॥

यतिराज विचार करते हैं कि यह क्रोध जैसे ईन्धनको अग्नि जलाती है वैसे ही क्रोध धर्मको जलाता है क्रोध घोर पापका उपाज्जन करता है । इसतरह क्रोधके अवगुण जानकर सदा क्षमा हो धारण करना चाहिये ॥१४६८॥

भावार्थ—जैसे अग्निसे सब तृणादि जलकर खाक हो जाते हैं वैसे अतिशय दुर्लभ परभवमें साथ जानेवाला मेरा सद्धर्म यदि मैं क्रोध करूं तो अवश्य नष्ट हो जायगा । यह क्रोध अग्नि है इसका ईंधन अज्ञान है, यह क्रोधाग्नि अपमान रूपी वायुसे

परदुःखक्रियोत्पन्नमुदीर्णं कलमषं मम ।  
 ऋणमोक्षोऽधुना प्राप्तो विज्ञायेति विषह्यते ॥१४६६॥  
 अनुभुक्तं स्वयं यावत्काले न्यायेन तत्समम् ।  
 अधमर्णस्य किं दुःखमुत्तमर्णाय यच्छतः ॥१५००॥

छंद-वंशस्थ—

निषेधितः कोपरिपुर्घतोऽङ्गिनां वदाति दुःखान्युभयत्र जन्मनि ।  
 निकर्तनीयः शमखड्गधारया तपोवियोधैः स ततोऽन्यदुर्जयः ॥१५०१॥  
 ॥ इति क्रोधनिर्जयः ॥

ममक उठती है, कठोर वचन इसके स्फुलिंगे हैं हिंसा ज्वालासे संयुक्त यह कोपाग्नि मेरे धर्मरूपी उद्यानको भस्मसात् कर देगी । अतः मुझे बिलकुल ही क्रोध नहीं करना है । ऐसा विचार करके साधु सदा क्षमाभाव करते हैं ।

मैंने पूर्वभवमें अन्यको दुःख दिया था उस पाप-क्रियासे जो पापोपार्जन हुआ था उसका फल उदयमें आया है, अच्छा ही है अब मैं ऋण मुक्त-कर्जसे रहित हो जाऊंगा । इसप्रकार कोई दुष्ट मारने लग जाय तो विचार करना चाहिये ॥१४६६॥

कोई धनहीन पुरुष साहूकारसे द्रव्य लाकर उसका उपभोग करता है जितने कालके लिये लाया था उतने कालके बाद लौटाना न्याय ही है, अब जब कर्ज लौटाने का समय आचुका है तो उस द्रव्यको साहूकारके लिये देते हुए कर्जदारको क्या दुःख होगा ? यदि वह न्यायी है तो कभी भी दुःख नहीं होगा । ठीक इसीप्रकार मैंने पापाचारसे अशुभ कर्मका संचय किया है उसका उदय अब आ चुका है । इस मनुष्यको मैंने अवश्य ही पूर्व जन्ममें दुःख दिया था अब मुझे यह दुःख दे रहा है इसे मैं शांत-भावसे सहन करूं तो ऋणमुक्त हो जाऊंगा । इत्यादि विचारसे मुनिराज उत्तम क्षमा धारणकर क्रोधपर विजय प्राप्त करते हैं ॥१५००॥

क्रोधरूपी शत्रुका सेवन करनेसे वह जीवोंको इस जन्ममें और परजन्ममें दुःखोंको देता है अतः तपोधन साधुओंके द्वारा शमभावरूपी तलवारसे उसको काट देना चाहिये । कैसा है क्रोध शत्रु साधुको छोड़कर अन्य किसीके द्वारा जीता नहीं जा सकता है ॥१५०१॥

क्रोध विजयका कथन पूर्ण हुआ ।

नीचत्वे मम किं दुःखमुच्चत्वे कोऽत्र क्षिप्तमयः ।  
नीचत्वोच्चत्वयोर्नास्ति नित्यत्वं हि कदाचन ॥१५०२॥  
परेषु विद्यमानेषु किं दुःखमधिकेषु मे ।  
योनिहोनेष्वहंकारः संसारे परिवर्तिति ॥१५०३॥  
स मानी कुरुते दोषमपमानकरं न यः ।  
न कुर्वाणः पुनर्मानमपमानविवर्द्धकम् ॥१५०४॥

छंद-द्रुतविलंबित—

द्वितीयलोकभयंकरमुत्तमो विविधदुःखशिलाततदुर्गमम् ।  
प्रबलमार्दववज्रविघाततो नयति माननगं शतखंडनम् ॥१५०५॥

॥ इति माननिर्जयः ॥

मानकषाय पर विजय प्राप्त करनेके लिये उसके प्रतिपक्ष रूप मार्दव भावका वर्णन करते हैं—

यदि किसीने मेरा आदर नहीं किया उच्च आसन आदि नहीं दिया तो उससे मुझे क्या दुःख है ? तथा कदाचित् उच्चपद पर किसीने आरूढ़ किया अथवा भाग्यसे मुझे उच्चपना मिला तो उसमें मुझे क्या आश्चर्य या सुख है ? कुछ भी दुःख और सुख नहीं है क्योंकि नीचत्व और उच्चत्व कभी भी नित्य नहीं रहता । मैंने तो दोनोंको अनंतबार प्राप्त किया है । अतः इसमें मुझे हर्ष विषाद नहीं है ॥१५०२॥

कुल, रूप, संपत्ति इत्यादि विषयोंमें मेरेसे अधिक श्रेष्ठ लोग जगतमें विद्यमान हैं, अतः इसमें मेरा अभिमान वृथा है । मैंने इस परिवर्तन शील संसारमें होन योनियोंमें जन्म लिया है इसलिये भी वर्तमानके इस उच्च कुलादिमें क्या अहंकार करना ? नहीं करना चाहिये ॥१५०३॥ मानी तो वह पुरुष है जो अपमानके कारणभूत दोषको नहीं करता । जो अपमानको बढ़ाने वाले मानकषायको करता है वह वास्तविक मानी नहीं है अर्थात् गुणयुक्त होना यही अलौकिक मान है । इसतरह मान सन्मानके विषयमें समझकर कभी भी मानकषाय नहीं करना चाहिये ॥१५०४॥

उत्तम साधु जो इस लोक और परलोकमें भयंकर है, दुःख रूपी विषमपाषाण शिलाओंके समूहसे दुर्गम है ऐसे मानरूपी पर्वतके प्रबल मार्दव भावरूपी वज्रके आघात

दोषो निगुह्यमानोऽपि स्पष्टतां याति कालतः ।  
 निक्षिप्तं हि जलेषुर्चो न चिरं व्यवतिष्ठते ॥१५०६॥  
 प्रकटोऽपि जनदोषः सभागस्यस्य न गृह्यते ।  
 समलं मलिनं केन गृह्यते सारसं जलम् ॥१५०७॥  
 नीचेन छाद्यमानोऽपि स्पष्टतामेति निर्मलः ।  
 राहुणा पिहितश्चन्द्रो मूयः किं न प्रकाशते ॥१५०८॥

से सैकड़ों खंड कर डालता है अर्थात् साधुओंको मान कषायरूपी पर्वतका मार्दव भावना द्वारा नाश करना चाहिये ॥१५०५॥

मानकषाय विजयका कथन समाप्त ।

माया कषायपर विजय प्राप्त करनेका उपाय पांच कारिका द्वारा बतलाते हैं—

मायाके कारण यह जीव अपने दोषको छिपाता है किन्तु दोषको खूब अच्छी तरहसे छिपाने पर भी वह समय पर प्रगट अवश्य होता है । जलमें डाला गया मल अधिक समय तक नीचे नहीं ठहरता ऊपर ही आजाता है । वैसे दोष प्रगट हो होता है, छिपता नहीं ॥१५०६॥

दोषका प्रगट होना और नहीं होना पाप पुण्यके आधीन है तथा दोष प्रगट होनेपर भी उस दोषीको लोग हीन नहीं मानते जिसके पुण्यका उदय है ऐसा कहते हैं—

भाग्यवान्का दोष प्रगट हो तो भी लोगों द्वारा वह ग्रहण नहीं किया जाता । ठीक ही है । तालाबका मैला पानी “यह मलिन है” इसप्रकार लोगों द्वारा नहीं ग्रहण किया जाता ॥१५०७॥

भाग्यहीनके दोष अवश्य प्रगट होते हैं ऐसा कहते हैं—

कोई भाग्यहीन पुरुष है उसके द्वारा दोषको छिपा देनेपर भी वह प्रकट होता है, जैसे राहु द्वारा चन्द्रमाको ग्रसित किया जाना यह क्या प्रगट नहीं होता ? होता ही है ॥१५०८॥

वभेऽर्थः क्लियमाणेऽपि विपुण्यस्य न जायते ।  
 आयाति स्वयमेवासी सुकृते धिहिते सति ॥१५०६॥

छंद —

वितरति विपुला निकृतिधरित्री बहुविधमसुखं दुरितसधित्री ।  
 इयमिति निहता विपुलमनस्कं ऋजुगुणपथिना विमलयशस्कं ॥१५१०॥

। इति माया निजंयः ॥

संपद्यते सुपुण्यस्य स्वयमेत्यान्यतो धनम् ।  
 हस्तप्राप्तमपि क्षिप्रं विपुण्यस्य पलायते ॥१५११॥

भावार्थ—भाग्यवान्का दोष लोगोंके प्रत्यक्षमें आनेपर भी लोग उसे दोष नहीं मानते और भाग्यहीनका दोष गुप्त हो छिपाया हो लोगोंके समक्ष नहीं हो तो भी उस दोषसे जनता उसको तिरस्कृत करती है । अतः आचार्य महाराज साधु समुदाय एवं विशेष करके क्षपकको समझा रहे हैं कि दोषको छिपानेरूप मायाचार करना व्यर्थ है । पुण्योदयमें दोषको छिपाओ या न छिपाओ लोग उसकी निंदा-ग्लानि नहीं करेंगे और पापोदयमें दोषकी ग्लानि निंदा अवश्य होगी । इसलिय “मेरे मान्यताका नाश होगा” इस भावसे दोषको मत छिपाना और माया, छल, कपट मत करना ।

बहुतसा कपट करनेपर भी भाग्यहीन व्यक्तिके धन नहीं होता है और पुण्य करनेपर वह धन स्वयं अपने आप ही अवश्य आता है । अतः कपट करके धन कमानेकी इच्छा करना व्यर्थ है ॥१५०६॥

पापको जन्म—उत्पन्न करनेमें माताके समान यह मायारूप विशाल धरित्री जीवोंको बहुत प्रकारके दुःखको देती है, इसप्रकार जानकर इस मायाको विमल यशवाले बुद्धिमान पुरुषों द्वारा ऋजुगुण—मार्जव धर्मरूपो वज्रसे नष्ट किया जाता है ॥१५१०॥

मायादोषके विजयका वर्णन समाप्त ।

अब लोभको जीतनेका उपाय बताते हैं—

पुण्यवान् पुरुषके अन्य स्थानसे धन स्वयं आकर प्राप्त होता है और पुण्य-रहित पुरुषके हाथमें आया हुआ भी धन क्षीघ्र नष्ट होता है ॥१५११॥

संसारेऽटाटघमानेन प्राप्ताः सर्वे सहस्रशः ।  
विस्मयो लब्धमुक्तेषु कस्तेषु मम सांप्रतम् ॥१५१२॥

छंद—इन्द्रवज्रा—

लोकद्वये दुःखफलानि दत्ते गार्ध्वक्यतोयेन विषद्वितोऽयम् ।  
संतोषशस्त्रेणनिकर्तनीयः स लोभबुद्धो बहुलः क्षणेन ॥१५१३॥

छंद—वंशस्थ—

कषायचौरानतिदुःखकारिणः पवित्र चारित्र्यधनापहारिणः ।  
शृणाति यश्चारित्र्यमार्गणः करस्थितास्तस्य मनीषिताः श्रियः ॥१५१४॥

॥ इति लोभोपनिषत् ॥

भावार्थ—धन जब पुण्यका अनुकरण करता है अर्थात् पुण्यके उदयमें ही प्राप्त होता है तब धनार्जनके लिये लोभ करना हिंसादिमें प्रवृत्ति करके अन्याय करके धन संचय इत्यादि बातें व्यर्थ हैं । धन प्राप्तिमें कारण लोभ या कृपणता नहीं है किन्तु पुण्य ही कारण है ऐसा निश्चित समझना चाहिये ।

संसारमें अनंतबार परिभ्रमण करते हुए मैंने सब प्रकार वैभव संपत्ति धनादि को हजारों बार प्राप्त कर लिया है, उस प्राप्त करके छोड़े गये धन वैभवमें मेरेको इस समय आश्चर्य कौनसा है ? अर्थात् धनादिक तो मुझसे चिर परिचित हैं कोई नवीन नहीं है इसलिये उसमें मेरे लिये कौनसा विस्मय है ? कुछ भी विस्मय नहीं है ॥१५१२॥

जो दोनों लोकोंमें दुःखरूपी फलोंको देता है, गृद्धता—रूपी जलसे सींचा गया है—बढ़ाया गया है ऐसा यह बड़ा भारी लोभरूपी वृक्ष संतोषरूपी शस्त्रसे क्षणमात्रमें काट देना चाहिये ॥१५१३॥

पवित्र चारित्र्य रूपी धनको लूटने वाले कषायरूपी अति दुःखदायी इन चोरों को जो सुंदर आचरण रूपी बाणोंसे नष्ट करता है उस महात्मा पुरुषके मनोवांछित संपत्ति हाथमें स्थित हो चुकी है ऐसा समझना चाहिये ॥१५१४॥

लोभ विजयका कथन समाप्त ।

निद्रां जय नरं निद्रा विवधाति विचेतनम् ।  
 सुप्तः प्रवर्तते योगो दोषेषु सकलेष्वपि ॥१५१५॥  
 यदा प्रबाधते निद्रा स्वाध्यायं त्वं तदाश्रय ।  
 अर्थानणीयसो ध्यायन्कुरु संवेगनिर्विदो ॥१५१६॥  
 निद्रा प्रीतौ भये शोके यतः पुंसो न जायते ।  
 निर्जयाय ततस्तस्यास्त्वमिदं श्रितयं भज ॥१५१७॥  
 ज्ञानाद्याराधने प्रीतिं भयं संसारदुःखतः ।  
 पापे पूर्वाजिते शोकं निद्रां जेतुं सदा कुरु ॥१५१८॥

इसप्रकार यहाँतक नियमित आचार्य देवने इन्द्रिय विजयको और कषाय विजयको करनेका उपदेश क्षपकके लिये दिया अब आगे निद्रापर विजय प्राप्त करनेका उपदेश देते हैं—

हे क्षपकराज ! तुम निद्राको जीतो, क्योंकि निद्रा मनुष्यको अचेतनसा बना देती है, निद्रित साधु सकल दोषोंमें प्रवृत्ति करता है ॥१५१५॥

भो साधो ! जब तुम्हें निद्रा बाधा पहुंचाती है तब तुम स्वाध्यायका आश्रय लेओ । आगमके सूक्ष्म सूक्ष्म अर्थोंको ध्यान करते हुए संवेग निर्वेदको करो या संवेगिनी तथा निर्वेदिनी कथाओंको सुनो—पढ़ो ॥१५१६॥

जिसकारण पुरुषको प्रीति होनेपर भय तथा शोकके होनेपर निद्रा नहीं आती उस कारण, निद्राको जीतनेके लिये तुम उन तीन कारणोंका—प्रीति, भय और शोकका सेवन करो ॥१५१७॥

आगे प्रीति आदिका किसप्रकार सेवन करे ! ऐसा प्रश्न होनेपर उत्तर देते हैं—

ज्ञानदर्शन आदिकी आराधना करनेमें हे क्षपक ! तुम प्रीति करना, संसार दुःखसे भय करना तथा पूर्वमें उपाजित जो पाप हैं उसमें शोक करना, इसप्रकार निद्राको जीतनेके लिये सदा ही इनमें उद्यम करना ॥१५१८॥

विशेषार्थ—प्रीति, भय और शोक ये तीनों ही मोहकी पर्यायें हैं अतः साधुको इनका सेवन किसप्रकार उपयुक्त होगा ? ऐसा प्रश्न स्वाभाविक ही उठता है अतः

सदैव मुपयुक्तेन निद्रां निर्जयता त्वया ।  
 न ध्यानेन त्विना स्थेयं पवित्रेण कदाचन ॥१५१६॥

न बोधाननपाकृत्य स्वप्नु' जन्मनि युज्यते ।  
 अनर्थं कारिणो रौद्रान्पश्यागानिव मन्दिरे ॥१५२०॥

आचार्य ने तत्काल ही किस विषयमें प्रीति हो किस विषयमें भय हो इत्यादिका खूलासा किया है । रत्नत्रयको आराधनामें प्रीति करना क्योंकि यह आराधना संकटोंका नाश करती है, अभ्युदय और निःश्रेयस सुखोंको साधिका एकमात्र यही आराधना है अहो ! मैं आज ऐसी अपूर्व आराधना करनेमें उद्यमशील हूँ । आज मैं धन्य हुआ । पुण्यस्वरूप हुआ । इसप्रकार रत्नत्रयमें स्नेह प्रेम या प्रीति भावना जाग्रत होनेसे निद्रा भाग जाती है, लोकमें भी देखते हैं कि जब कोई अपना प्रिय कार्य विवाह आदि उपस्थित होता है तब निद्रा भाग जाती है ।

पंच परावर्त्तन स्वरूप संसारमें मैंने अनादिकालसे महाभयानक कष्ट भोगे हैं, मिथ्यात्व अविरति आदिसे कुगतिमें मेरे स्वयंके अपराधसे जन्म धारण किया है ! बड़ा कष्ट है ! मैं अब ऐसे कार्यका पश्चात्ताप करता हूँ । इसप्रकार अपने पूर्वमें किये गये पापोंका शोक करना आगे ऐसे पाप नहीं करनेका दृढ संकल्प करते रहनेसे निद्रा नहीं आती है । शारीरिक, मानसिक, आगतुक और स्वाभाविक ऐसे चार प्रकारके दुःख इस संसारमें सदा ही मुझे प्राप्त होते रहे हैं, मुझे इन दुःखोंके कारण जो अशुभ चेष्टायें हैं उनसे भयभीत रहना चाहिये, दूर रहना चाहिये । इसतरह चिंतवन करनेसे निद्रा नहीं आती । व्यवहारमें देखा जाता है कि इष्ट व्यक्तिके वियोग होनेपर शोक होता है और शोकाकुल व्यक्ति नींद नहीं ले पाता तथा घरमें सर्पादिका भय हो तो भी नींद नहीं आती । इसीप्रकार संसारके कुगतिके दुःखका मनमें भय हो एवं अपने पापाचारके प्रति पश्चात्ताप शोक होवे तो निद्रा नहीं आवेगी । जाग्रत अवस्थामें आत्म भावना व्रताचरण आदि सहज संपन्न होते हैं ।

हे शपक ! तुम सदैव निद्राको जीतनेमें उद्यमी होवो । शुभ ध्यानके बिना तुम कभी भी नहीं रहना । अर्थात् अशुभ ध्यानमें स्थित नहीं होकर शुभध्यानमें लीन रहना ॥१५१६॥



संसारे युज्यते स्पन्दुं कस्य दोषः प्रदीपिते ।  
 महातापकरं गेहे पाषकरिव भोषणे ॥१५२१॥  
 को दोषेष्वप्रशातेषु निरुद्धे गोऽस्ति पंडितः ।  
 द्विषत्स्वव समीपेषु विविधानर्थकारिषु ॥१५२२॥  
 नास्ति निद्रातमस्तुल्यं परं लोके यतस्तमः ।  
 सर्वग्यापारविध्वंसि जयेवं सर्वदा ततः ॥१५२३॥  
 निद्राविमोक्षकाले त्वं निद्रां मुञ्चाथवा यते ! ।  
 यथा वा क्लान्तदेहस्य समाधानं तथा कुरु ॥१५२४॥

इस जन्ममें मिथ्यात्व आदि दोषोंको दूर किये बिना सोना बिलकुल उचित नहीं है । देखो ! जिस घरमें अनर्थकारी क्रूर सर्प रहते हैं उसमें सोना जैसे उचित नहीं होता वैसे ही मिथ्यात्व आदि दोषोंके रहते हुए नींद लेना उचित नहीं है ॥१५२०॥

हिंसा आदि दोषोंसे भरे हुए इस संसारमें निद्रा लेना किसके लिये उचित है ? किसीको भी नहीं, जैसे महासंतापकारी अग्निके द्वारा जाज्वल्यमान भयानक घरमें नींद लेना उचित नहीं होता ॥१५२१॥

रागद्वेष आदि दोषोंके मौजूद रहनेपर कौन ऐसा पंडित है जो निर्भय है ? अर्थात् दोषोंको शांत किये बिना ज्ञानीजन निद्रा नहीं लेते । जैसे विविध अनर्थ करने वाले शत्रुओंके निकट रहनेपर कोई नहीं सोता है ॥१५२२॥

इस विश्वमें निद्राके समान अन्य कोई अंधकार नहीं है यही सबसे बड़ा अंधकार है क्योंकि यह सर्व ही कार्योंको ध्वंस करती है । इसलिये हे साधो ! तुम हमेशा निद्राको जीतो ॥१५२३॥

रात्रिमें सतत् जाग्रत रहनेकी शक्ति न होवे तो भो यते ! तुम निद्राके त्याग का जो समय रात्रिका पिछला भाग—तीसरा प्रहर है उसमें निद्राको छोड़ देना अथवा उपवास विहार रोग आदिके कारण शरीर क्लान्त हो चुका है तो जैसा समाधान हो परिणाम शांत हो वैसे निद्राका त्याग करना ॥१५२४॥

हे क्षपक ! तुम्हारे लिये मैंने निद्रा विजय नामका यह एक उपाय बताया है जिसके द्वारा कर्मोंका आस्त्र रूक जाता है तथा पुराने कर्मोंकी निर्जरा होती है अर्थात्

कर्मास्त्रवनिरोधेऽयमुपायः कथितस्तव ।  
कल्मषस्य पुराणस्य तपसा निर्जरा पुनः ॥१५२५॥

छंद-उपजाति—

उदीयमानेन महोद्यमेन क्षत्रेण ? निद्रा तमसां सवित्री ।  
प्रशस्तकर्मव्यवधानशक्ता विजोयते भानुमतेव रात्रिः ॥१५२६॥

॥ इति निद्रानिर्जयः ॥

यतस्वाभ्यंतरे बाह्ये स्वां शक्तिमनिगूहयन् ।  
तपस्यनलसः स त्वं वेहसौख्यपराङ्मुखः ॥१५२७॥

आलस्यसुखशीलत्वे शरीरप्रतिबंधने ।  
विदधाति तपो भक्त्या स्वशक्तिसदृशं न यः ॥१५२८॥

तस्य शुद्धो न भावोऽस्ति भाया तेन प्रकाशिता ।  
शरीरसौख्यसक्तस्य धर्मश्रद्धा न विद्यते ॥१५२९॥

इन्द्रिय विजय और कषाय विजय करनेसे जैसे कर्मोंकी संवर निर्जरा होती है, वैसे ही निद्राके विजयसे कर्मोंकी संवर निर्जरा होती है ॥१५२५॥

जिसप्रकार उदित होते हुए महाप्रचंड ऐसे सूर्यके द्वारा प्रशस्त कार्योंमें विघ्न उपस्थित करने वाली एवं अंधकारकी जननी स्वरूप रात्रि जीती जाती है उसीप्रकार महाउद्यमशील उदित ऐसे क्षपक द्वारा प्रशस्त कार्य-सामायिक आदिमें व्यवधान करनेवाली एवं पापांधकारकी जननी ऐसी निद्रा जीती जाती है अर्थात् जो महान् प्रयत्नशील एवं वैराग्ययुक्त है वही साधु निद्राको जीतता है ॥१५२६॥

निद्रा विजय वर्णन समाप्त ।

आगे अंतरंग बहिरंग तपका कथन करते हैं—

अपि क्षपक ! बाह्य और अभ्यंतर तपमें अपनी शक्तिको नहीं छिपाते हुए निरालस एवं शरीरके सुखसे पराङ्मुख ऐसे तुम सदा उद्यमशील रहो ॥१५२७॥

आलस्य-प्रमाद तथा सुखी जीवन बितानेका स्वभाव होनेपर एवं शरीरमें स्नेह-आसक्ति होनेपर, इन कारणोंसे जो पुरुष, जो साधु श्रद्धा और भक्तिसे अपनी

धीर्यं निगूह्यते येन तेनात्मा बन्ध्यते स्वयम् ।  
 सुखशीलतया तेन कर्मासातं च बध्यते ॥१५३०॥  
 वीर्यान्तरायचारित्रमोहावर्जयतेऽलसः ।  
 शरीरप्रतिबन्धेन जायते सपरिग्रहः ॥१५३१॥  
 मायादोषाः पुरोहिष्ठाः समस्ताः संति मायया ।  
 धर्मोऽपि निःप्रियाशस्य धर्मोऽस्य सुलभः कथम् ॥१५३२॥  
 लकुर्वाणस्तपः सर्वैर्हितोऽस्ति तपोगुणैः ।  
 मायावीर्यान्तरायी च तीव्रो बध्नाति कर्मणो ॥१५३३॥

शक्तिके अनुसार तप नहीं करता है । उस पुरुषके भावोंकी शुद्धि नहीं है, उसने तपस्या करनेमें माया रखी है अर्थात् शक्ति होते हुए तप नहीं किया है । शरीरके सुखमें आसक्त ऐसे उस पुरुषके धर्मश्रद्धा भी नहीं मानी जावेगी अर्थात् यथाशक्ति तपस्या न करे तो उस साधुके धर्ममें श्रद्धा नहीं रहती धर्माचरणमें जो चुरानेवाला मायाचारी भी सिद्ध होता है । इसप्रकार उपदेश देकर आचार्य साधुजनोंको तपस्यामें लगा रहे हैं ॥१५२८॥१५२९॥

सुखिया स्वभाव होनेसे जिसने अपनी शक्तिको छिपाया उसने अपने आत्माको स्वयं ठग लिया । इसतरह शक्ति छिपाकर तप नहीं करनेवालेके असात कर्मका बंध होता है ॥१५३०॥

आलस्य वीर्यान्तराय और चारित्र मोहनीय कर्मका उपार्जन करता है तथा शरीरकी आसक्तिसे यह जोव परिग्रहवान होता है ॥१५३१॥

माया कषायके जो दोष पहले कहे गये हैं वे सब ही दोष उसको लगते हैं जो तप करनेमें मायाभाव रखता है अपनी शक्तिको छिपाता है, इसतरह उत्तम तपधर्ममें भी जिसका प्रीतिभाव नहीं है उस व्यक्तिको आगामोकालमें—भवमें धर्म कैसे सुलभ होगा—आगे उसके धर्मको प्राप्ति कैसे होगी ? अर्थात् नहीं होगी ॥१५३२॥

जो तपको नहीं करता है वह तपस्यासे होनेवाले संवर निर्जरा आदि समस्त गुणोंसे रहित होता है तथा उस पुरुषके मायाकषाय मोहनीय और वीर्यान्तराय कर्मोंका तीव्र बंध होता है ॥१५३३॥ तथा जो साधुजन तप नहीं करते हैं उनके अन्य भी दोष

अकुर्वन्तस्तपोऽप्येऽपि दोषाः सन्ति तपस्थिनः ।  
 कुर्वाणस्यपुनः शक्त्या जायन्ते विविधा गुणाः ॥१५३४॥  
 लोकद्वये पराः पूजाः प्राप्यन्ते कुर्वता तपः ।  
 ज्ञानज्ञानेऽस्त्रिस्ता देवाः पुरंदरपुरःसरा ॥१५३५॥  
 तपः फलति कल्याणं कृतमल्पमपि स्फुटम् ।  
 बहुशाखोपशाखादथ वटबीजं यथा वटम् ॥१५३६॥  
 विधिनोऽप्तस्य तस्यस्य विघ्नाः सन्ति सहस्रशः ।  
 तपसो विहितस्यास्ति प्रत्यूहो न मनागपि ॥१५३७॥  
 मृत्युजन्मजरार्तस्थ तपः सुखविधायकम् ।  
 महारोगातुरस्येव भेषज्यं वीर्यसंयुतम् ॥१५३८॥

उत्पन्न होते हैं किन्तु शक्तिके अनुसार जो तप करता है उनको विविध गुणोंकी प्राप्ति होती है ॥१५३४॥

तपके गुण—

तपस्या करनेवाले साधु इस लोक और परलोकमें महान् आदर प्राप्त करते हैं इन्द्र आदि अखिल देव तपस्वी जनोंको प्रणाम करते हैं । भाव यह है कि तपस्याके प्रभावसे अनेक ऋद्धियां उत्पन्न होती हैं तथा देवगणभी चरणोंमें झुकते हैं ॥१५३५॥

विधिपूर्वक किया गया अल्प भी तप बड़े भारी कल्याणको करता है, जैसे अल्प—छोटा भी वटबीज बहुतसी शाखा उपशाखाओंसे युक्त ऐसे वटवृक्ष रूप फलता है ॥१५३६॥ विधिपूर्वक—हल द्वारा भूमिको पहले जोतकर अच्छी तरह वर्षा आदिके होने पर बढ़िया बीजके बोनेपर भी फसल आनेमें हजारों विघ्न बाधाएँ होती हैं किन्तु विधि पूर्वक किये गये तपस्याके फल प्राप्तिमें किंचित् भी विघ्न-बाधा नहीं आती अर्थात् खेती करनेपर उसका फल रूप फसल प्राप्ति होनेमें संशय है फसल प्राप्त हो अथवा न हो । किन्तु आगमोक्त विधिसे की गई तपस्याका फल जो स्वर्गादिकी प्राप्ति आदि है उसमें कोई संशय नहीं है वे अवश्य मिलेंगे ॥१५३७॥

मरण, जन्म और जरासे पीड़ित इस संसारी प्राणीको तप ही एक सुखकारक पदार्थ है, जैसेकि महारोगसे पीड़ित व्यक्तिको अत्यंत शक्तिशाली रसायन रूप औषधि

संसारस्याविषह्येन ग्रीष्मकस्येव भास्यतः ।  
 तापेन तप्यमानस्य तपो धारागृहायते ॥१५३६॥  
 विदधानस्तपो भक्ष्या निरालस्यो विधानतः ।  
 देशांतरमपि प्राप्तः स बंधुरिव गृह्यते ॥१५४०॥  
 मातेवास्ति सुविश्वास्यः पूज्यो गुरुरिवाखिलः ।  
 महानिधिरिव ग्राह्यः सर्वत्रय तपोधनः ॥१५४१॥  
 लभ्यंते नरदेवानां सर्वाः कल्याणसंपदः ।  
 परमं सिद्धिसौख्यं च कुर्वता निर्मलं तपः ॥१५४२॥  
 चिन्तामणिस्तपः पुंसो धेनुः कामदुधा तपः ।  
 तिलकोऽस्ति तपो भव्यस्तपो मानविभूषणम् ॥१५४३॥

सुखकारक हुआ करती है ॥१५३६॥ संसार रूपी असह्य ग्रीष्म ऋतुके सूर्यके तापसे संतप्त हुए जीवोंके लिये यह तप धारागृह-फव्वाराके समान है अर्थात् जैसे धारागृहसे ग्रीष्मकी सूर्यको उष्णता शांत हो जाती है, वैसे तप द्वारा कर्मोंका नाश होनेसे दुःखका नाश होकर शांति प्राप्त होती है ॥१५३६॥

आलसको छोड़कर विधिके अनुसार बड़ी श्रद्धा भक्तिके साथ तपको जो करता है वह देशांतरमें भी चला जाय तो वहां सभीको बंधुजनोंके समान प्रिय होता है । इसप्रकार तपश्चरण द्वारा जगत् तपस्वीका विश्वास करने लगता है । यह जगद् विश्वसनीयता गुण तपसे प्राप्त होता है ॥१५४०॥

तपस्वी मुनि सर्वत्र ही माताके समान विश्वास पात्र होता है । गुरुके समान सबसे पूज्य होता है और महानिधिके समान ग्रहण करने योग्य होता है ॥१५४१॥

मनुष्य और देवोंकी सर्व ही कल्याण संपदायें तथा परम उत्कृष्ट मुक्तिका सुख भी निर्मल तप करनेवालेको प्राप्त होता है ॥१५४२॥ यह तप मनुष्योंके लिये चिन्तामणि है, क्योंकि जैसे चिन्तामणि चिंतित वस्तुको देता है वैसे तप मनावांछित वस्तुका प्रदाता है तथा तप कामधेनु है, जैसे कामधेनु इच्छित पदार्थ देती है वैसे तप इच्छित फलदायक है । यह तप सलाटके सुंदर तिलकके समान साधु जीवनकी शोभा बढ़ाने-वाला है तथा तप सन्मानका भूषण है अर्थात् तप सन्मानको बढ़ाता है ॥१५४३॥

अज्ञानतिमिरोच्छेदि जायते दीपकस्तपः ।  
 पित्तेषु सर्वावस्थासु करोति नृहितं तपः ॥१५४४॥  
 विभीमविषयाभोधेस्तपो निस्तारणे प्लवः ।  
 तप उत्तारकं ज्ञेयं विभीमविषयावटात् ॥१५४५॥  
 इन्द्रियार्थमहातृष्णाच्छेदकं सलिलं तपः ।  
 दुर्गतीनामगम्यानां निषेधे परिघस्तपः ॥१५४६॥  
 मनःकायासुखव्याघ्रत्रस्तानां शरणं तपः ।  
 कल्मषाणामशेषाणां तीर्थं प्रक्षालने तपः ॥१५४७॥  
 तपः संसारकांतारे नष्टानां देशकं यतः ।  
 दोर्घे भवपथे जन्तोस्तपः संबलकायते ॥१५४८॥  
 श्रेयसामाकरो ज्ञेयं भयेभ्यो रक्षकं तपः ।  
 सोपानमारुहक्षूणामन्नाथं सिद्धिमदिरम् ॥१५४९॥

अज्ञानरूपी अंधकारको नष्ट करनेवाला यह तप दीपक सदृश है तथा पिताके समान सर्व अवस्थाओंमें मनुष्यका हित करता है ॥१५४४॥ यह तप अतिभयानक विषयरूपी समुद्रसे पार होनेके लिये नौका सदृश है और अत्यंत भयावह ऐसे पंचेन्द्रियोंके विषयरूपी गर्तसे निकालने वाला भी यह तप ही है ॥१५४५॥

इन्द्रियोंको विषयरूपी महातृष्णाको बुझानेके लिये यह तप जलके समान है तथा अत्यंत दुःखदायी दुर्गतिको रोकनेके लिये अर्गलाके सदृश यह तप है ॥१५४६॥ शरीर और मन संबंधी जो दुःख है उस दुःखरूपी व्याघ्रसे डरे हुए जीवोंके लिये तप शरणभूत है और संपूर्ण पापरूपी मैलको धो डालनेके लिये यही तप तीर्थ है—नदीका स्नानतट है । भाव यह है कि संसारमें हमारा यदि कोई शरण, सहायक या रक्षक है तो वह तप ही है क्योंकि तपसे निर्भय स्थान—मोक्ष प्राप्त होता है । पाप मैलका प्रक्षालन भी तप ही करता है अर्थात् पापकर्मकी निर्जरा तप द्वारा होती है । इसप्रकार तपश्चरणके महान् महान् गुण आचार्य परमेष्ठी क्षपक एवं साधुओंको बतला रहे हैं ॥१५४७॥ संसाररूपी भयंकर जंगलमें दिशामूढ़ हुए जीवोंको मार्गदर्शन देनेवाला यदि कोई है तो तप ही है । संसारी प्राणिको यह जो संसार भ्रमणका लवा रास्ता है उससे पार होनेके लिये मार्ग का संबल (कलेवा) भी तप है ॥१५४८॥ अनेक प्रकारके भयोंसे रक्षा करनेवाला यदि

तस्मास्ति भुवने वस्तु तपसा यन्न लभ्यते ।  
 तपसा बह्यते कर्म बह्निनेव तृणोत्करः ॥१५५०॥  
 चितितं यच्छतो वस्तु सर्वं चितामणेरिव ।  
 तपसः शक्यते वस्तु न महात्म्यं कथंचन ॥१५५१॥

द्रुत विलंबित छंद—

इति विलोक्य तपः फलमुत्तमं विमलवृत्तनिवेशितमानसः ।  
 तपसि पूतमतिर्यतते घतिः कुतपसः स फले विगतावरः ॥१५५२॥

छंद—वंशस्थ —

तपःक्रियायामनिशं स्वधिप्रहो नियोजनीयो यत्किना हिसंबिहा ।  
 नियोज्यते किं न गृहीतवैतनो मनोषिते कर्मणि न स्वचेटकः ॥१५५३॥

छंद—वंशस्थ —

गुणैरशेषः कलिते मनोरमैर्निरस्तदोषे कश्चिते तपोधनेः ।  
 सदात्र धर्मं शिवसौख्यकारणे प्रमादमुक्तः क्रियता महावरः ॥१५५४॥

॥ इति तपसः क्रमः ॥

कोई है तो यह तप है । कल्याणोंका आकर तप है निर्व्याबाध मुक्तिके महलमें चढ़नेके इच्छुक जनोंके लिये तप सीढ़ियोंके समान है ॥१५४९॥

ऐसी कोई वस्तु संसारमें नहीं है जो तपश्चरण द्वारा प्राप्त नहीं होती हो । तपस्या द्वारा कर्म भस्मसात् होता है जिसप्रकार अग्नि द्वारा तृणोंका ढेर भस्मसात् होता है ॥१५५०॥ चितामणि रत्नके समान चितित वस्तुको देनेवाले इस तपका माहात्म्य किसीप्रकार भी कहना शक्य नहीं है ॥१५५१॥ इसप्रकार निर्दोष चारित्र्यके पालनमें लगाया है मनको जिसने ऐसे यति जन तपस्याके उत्कृष्ट फलको देखकर पवित्र बुद्धि युक्त हो तपमें प्रयत्नशील होते हैं और छोटे तपके फलमें आदर नहीं करते हैं ॥१५५२॥ अपने हितको चाहनेवाले यति द्वारा शरीरको तपस्याकी क्रियाओंमें सतत— रात दिन लगाना चाहिये । देखो ! जिसने अपनी वेतन—तनखा ली है ऐसे निज भृत्व को क्या इच्छित कार्यमें नहीं लगाया जाता ? जाता ही है ॥१५५३॥

आचार्य महोदय कह रहे हैं कि भो क्षपकराज ! संपूर्ण मनोरम गुणोंसे संयुक्त तथा दोषोंसे रहित ऐसे तपोधन गणधर आदिके द्वारा कहा गया मोक्षसुखका

क्षपकाननराजीवं ततो भाति विकाशितम् ।  
 हतमोहतमस्कांडः सुरिवाक्यमरीचिभिः ॥१५५५॥  
 सुरेर्भातिप्रभावेण तत्सदो मुखपंकजैः ।  
 सरोवरमिवाकीर्णं पद्मं विकसितं रवेः ॥१५५६॥  
 प्राप्योपवेशपीयूषं क्षपकोऽजनि निर्धृतः ।  
 समस्तश्रमविध्वंसि तृषार्त इव पानकम् ॥१५५७॥  
 ततोऽमुं शासनं श्रव्यं श्रुत्वा संविग्नमानसः ।  
 उत्थाय वंदतेसूरिं स नम्रीकृतविग्रहः ॥१५५८॥

कारणस्वरूप यह उत्तम तप धर्म है इसमें प्रमादसे रहित होकर आप सभीके द्वारा महान् आदर करना चाहिये अर्थात् तपधर्मका अनुष्ठान करना चाहिये ॥१५५४॥

इसप्रकार तपका माहात्म्य सुनकर मोहरूपी अंधकार समूहको नष्ट करनेवाले नियामिकाचार्यके वचनरूपी किरणोंके द्वारा क्षपकका मुखकमल विकसित हो शोभने लगता है ॥१५५५॥

नियामिक आचार्य जब क्षपक युक्त उस मुनि परिषद्के मध्यमें तपधर्मका मनोहर उपदेश देते हैं तब आचार्यके वचन प्रभावसे मुनियोंके विकसित हुए मुखकमलों द्वारा वह परिषद् अत्यंत सुशोभित होती है, जैसे सूर्यकी किरणोंसे विकसित हुए कमलों द्वारा भरा हुआ सरोवर सुशोभित होता है ॥१५५६॥

उस समय क्षपक मुनि उपदेशरूपी उस अमृतको प्राप्तकर अत्यंत प्रसन्न होता है, जैसे प्याससे पीड़ित पुरुष समस्त थकावट और प्यासको नष्ट करनेवाले पेशको-ठंडाई आदिको प्राप्तकर प्रसन्न होता है, वैसे क्षपक आचार्यके वचनामृतको पीकर आनंदित होता है ॥१५५७॥

तदनंतर कानोंको अत्यंत प्रिय ऐसे जिनशासन-तपधर्मको सुनकर उत्पन्न हुआ है वैराग्य एवं धर्ममें अतिशय श्रद्धा जिसे ऐसा वह क्षपक संस्तरसे उठकर बैठ जाता है और सर्वांगको अति नम्र करके वह आचार्य देवकी वंदना करता है-नमस्कार करता है ॥१५५८॥ वह कहता है कि हे गुरुदेव ! आपके इस उपदेशामृतको मैं शेषाक्षतके समान मस्तकपर धारणकर परीषद्को जीतकर जैसा आप कहते हो वैसे आचरण करूंगा ॥१५५९॥



त्वेमां वेशनां कृत्वा शेषामिव शिरस्यहम् ।  
 यथोक्तमाचरिष्यामि पराजितपरीषहः ॥१५५६॥  
 यथा मे निस्तरत्यात्मा तुष्टिरस्ति यथा तव ।  
 संघस्य सर्वस्य यथा तवास्ति सफलः धमः ॥१५६०॥  
 यथात्मनो गणस्यापि कीर्तिरस्ति प्रथीयसी ।  
 अहमाराधयिष्यामि तथा संघप्रसादतः ॥१५६१॥  
 याराधिता महाधीरैरधिरेमंनसापि नो ।  
 अस्ताधां साधयिष्यामि देवीमाराधनामहम् ॥१५६२॥  
 तवोपदेश पीयूषं पीत्वा को नाम पावनम् ।  
 विभेतीह क्षुदाविम्यः कातरोऽपि नरः प्रभोः ॥१५६३॥  
 पलालैरिव निःसारैर्बहुभिर्भाषितः किमु ।  
 प्रत्यूहकरणे शक्तो न मे शक्नोऽपि निश्चितम् ॥१५६४॥  
 ध्यानविघ्नं करिष्यन्ति किं क्षुदाक्षिपरीषहाः ।  
 कषायक्षद्विषो वा मे त्वत्प्रसादमुपेयुषः ॥१५६५॥

मैं तो वैसा कार्य, आचरण तपस्या करूंगा जैसे मेरा आत्मा संसार समुद्रसे पार हो जाय ! जिसप्रकार आपको संतुष्टि होवे । समस्त संघ और आपका श्रम जैसे सफल हो वैसा ही आचरण मैं अवश्यमेव करूंगा ॥१५६०॥ भो गुरुदेव ! जिसप्रकार अपनी और संघकी भी कीर्ति विस्तारको प्राप्त होवे उसप्रकार को आराधनाको मैं संघके प्रसादसे करूंगा ॥१५६१॥ हे पूज्यवर ! जिस आराधनाको महाधीर वीर पुरुषोंने किया है जो धैर्य रहित व्यक्ति द्वारा मनसे भी करना शक्य नहीं उस पापको नष्ट करनेवाली सम्यक्त्व आदि चार प्रकारको आराधना देवी को मैं सिद्धि करूंगा ॥१५६२॥ हे प्रभो ! आपके पावन उपदेशरूपी अमृतको पीकरके ऐसा कौनसा मानव है जो क्षुधा तृषा आदिसे डरेगा ? अर्थात् कोई भी नहीं डरता है ॥१५६३॥

पलाल—घास या भूसाके समान बहुतसे निःसार भाषणसे क्या मतलब है । हे भगवन् ! मेरी तपस्यामें तो इन्द्र भी विघ्न करनेमें नियमसे समर्थ नहीं होगा ॥१५६४॥

हे गुरुवर ! आपके प्रसादको प्राप्त हुए मेरेको भूख प्यास आदि परीषह क्या करेंगे तथा कषाय और इन्द्रिय रूपी शत्रु भी क्या बिगाड़ कर सकेंगे ? कुछ भी नहीं कर सकेंगे ॥१५६५॥

छंद-रथोद्धता—

स्थानतश्चलति नाकपर्वतः पुष्करं वसुमतिं प्रपद्यते ।  
त्वत्प्रसादमुपगम्य न प्रभो ! जातु यामि विकृतिं मनागपि ॥१५६६॥

छंद-तोटक—

मनसा कृपुणा वचसा भगवन्ननुशासनमेतदनन्यमतिः ।  
तव यो विदधाति सदा विधिना शिवतातिमुपैति स मुक्तमलः ॥१५६७॥

॥ इति अनुशिष्टिः ॥

भो गुरुवर्य ! हे प्रभो ! कदाचित् सुमेरु पर्वत अपने स्थानसे चलायमान हो जाय, पुष्कर पृथिवीपने प्राप्त हो जाय । किन्तु आपके प्रसादको प्राप्त करके मैं किंचित् भी विकारको प्राप्त नहीं होवूंगा ॥१५६६॥ हे भगवन् ! आपके इस अनुशासनको जो पुरुष अनन्यमति होकर मनसे, वचनसे और कायसे विधिपूर्वक सदा धारण करता है, वह पुरुष कर्ममलसे मुक्त हुआ मोक्षसुखकी परंपराको प्राप्त होता है ॥१५६७॥

इसप्रकार सल्लेखनाके चालीस अधिकारोंमें यह तैत्तीसवां अनुशिष्टि नामका महाधिकार पूर्ण हुआ । (३३) ।

विशेषार्थ—इस मरणकण्डिका ग्रंथमें समाधिमरणका वर्णन करनेके लिये अहं, लिंग, शिक्षा आदि चालीस अधिकार हैं । इनमें अनुशिष्टि नामका अधिकार सबसे बड़ा है । इसमें निर्यापक आचार्यका क्षपकके लिये अत्यंत-हृदयग्राही उपदेश है । इस सुविस्तृत उपदेशके प्रारंभमें सूत्ररूप पांच कारिकायें हैं—

शोषयित्वोपधि शय्यां वैयावृत्यकरानपि ।  
निःश्लयीभूय सर्वत्र साधो ! सल्लेखनां कुरु ॥७४६॥  
मिथ्यात्वदमनं दृष्टि, भावनां भक्ति मुत्तमा ।  
रतिं भावनमस्कारे, जानाभ्यासे कुरुधमं ॥७५०॥  
मुने ! महाव्रतं रक्ष, कुरु कोपादि निग्रहम् ।  
हृषीक निर्जयं द्वेषा तपो मार्गे कुरुधमम् ॥७५१॥  
भवद्रुममहामूलं मिथ्यात्वं मुच सर्वथा ।  
मोह्यते सगुणा बुद्धि मद्येनेव मुने ! लघु ॥७५२॥

पिब सम्यक्त्व पीयूषं मिथ्यात्व विष मुत्सृज ।

निघेहि भक्तिश्चित्ते नमस्कार मनारतम् ॥७५३॥

इन्हीं कारिकाओंके विश्लेषण रूप आगेका संपूर्ण उपदेश है अर्थात् उपधि तथा बाहारको निर्दोष ग्रहण करना । शल्यका त्याग, मिथ्यात्वका वमन, सम्यक्त्वकी भावना, भक्ति पंच नमस्कार मंत्रमें प्रीति और जानाभ्यास इनके लिये क्षपकको प्रेरित किया है पुनः महाव्रतोंका विस्तार पूर्वक वर्णन है । कषायका निग्रह और इन्द्रियों पर विजय करनेके लिये बहुत ही सुंदर रीतिसे समझाया है । अंतमें तपस्याका माहात्म्य एवं गुण तथा फल वर्णन करते हुए यह अधिकार समाप्त होता है ।



## सारणादि अधिकार

८

नितरां कुरुते पूर्वां कुरुणाः क्षपकस्तपः ।  
वत्ते निर्यापकः शिक्षामनिर्विण्णः प्रियंवदः ॥१५६८॥  
कटुतिक्तकषायाम्ललवणस्वादुभीरसः ।  
पानकं मध्यमैर्युक्तं तस्मै क्षीणाय दीयते ॥१५६९॥  
यदासी नितरां क्षीणस्तदपि त्याज्यते तदा ।  
पटीयांसो न कुर्वन्ति निरर्थकं नियोजनम् ॥१५७०॥

हित एवं प्रियवचन बोलने वाले निर्यापक बिना विश्रामके क्षपकको शिक्षा देता है उससे यथोक्त तपको करता हुआ क्षपक बड़ी भारी कर्मोंकी निर्जरा करता है ॥१५६८॥

समाधिमरणमें उद्यमी क्षीणकाय क्षपकके लिए कटुक, तीखा, कषायला, नमकीन, स्वादु, मोठा इन रसोंमेंसे मध्यम रसोंका पानक देना उपयुक्त होता है ॥१५६९॥

पुनः अतिक्षीणकाय होनेपर क्षपक द्वारा वह पानक भी निर्यापक द्वारा छुड़ाया जाता है । ठीक ही है चतुर पुरुष व्यर्थका नियंत्रण नहीं करते हैं अर्थात् निर्यापक क्षपककी क्षमताके अनुसार पानकका त्याग कराते हैं ॥१५७०॥

इत्थं शुश्रूषमाणस्य संस्तरस्थस्य वेदना ।  
 पूर्वकर्मनुभावेन काय काप्यस्य जायते ॥१५७१॥  
 दर्शनज्ञानचारित्र्यतपोरत्न भृतस्ततः ।  
 संसारसागरे घोरे जलिषोतो विस्तृणति ॥१५७२॥  
 निमज्जंतं भवाभोधो यो हृष्ट्वा तमुपेक्षते ।  
 अधार्मिको निराचारो नापरो विद्यते ततः ॥१५७३॥  
 वैयावृत्यगुणाः पूर्वं कथिता ये प्रपंचतः ।  
 तेरुपेक्षापरो नीचस्थज्यते निखिलैरपि ॥१५७४॥  
 वैयावृत्यं ततः कार्यं चिकित्सां जानता स्वयम् ।  
 वंशोपदेशतश्चास्य शकिततो भक्तिततः सदा ॥१५७५॥

इसप्रकार निर्यापक द्वारा उपदेशसे जिसकी सेवा हो रही है एवं वैयावृत्य करनेवाले मुनियों द्वारा जिसकी सेवा हो रही है, ऐसे संस्तरमें स्थित क्षपकके शरीरमें पूर्वके असाता कर्मके उदयसे कोई उदरशूल आदि वेदना उत्पन्न होती है ॥१५७१॥

उस वेदनाके होनेसे दर्शन, ज्ञान, चारित्र्य और तपरूपो रत्नोंसे भरी हुई यह क्षपक मुनिरूपी नौका घोर संसार सागरमें डूबती है ॥१५७२॥ वेदनासे आकुल व्याकुल क्षपकके परिणाम अशुभ होते हैं और उस परिणामसे मरण होवे तो क्षपकका भवसागर में डूबना संभव है । उस वक्त उस क्षपकको भवसागरमें डूबते हुए देखकर जो साधु एवं निर्यापक उसकी उपेक्षा करता है उनको सम्हालता नहीं अर्थात् उपदेश और सेवा द्वारा क्षपकको समाधान नहीं कराता है वह अधार्मिक है, आचारहीन है उससे अधार्मिक और आचारहीन दूसरा कोई नहीं है ॥१५७३॥

पहले विस्तारपूर्वक वैयावृत्यके गुण बतलाये हैं । जो मुनि क्षपककी उपेक्षा करता है वह उन गुणोंसे भ्रष्ट होता है । अर्थात् क्षपककी उपेक्षा करनेसे क्षपक संसार सागरमें डूबेगा और उपेक्षा करने वालेके गुण भी नष्ट होंगे ॥१५७४॥ इन सब बातों को ध्यानमें रखकर संघस्थ मुनियोंकी वेदनाके चिकित्सा विधिको स्वयं जानकर क्षपकको वैयावृत्य अवश्य करना चाहिये तथा वैद्यके उपदेशके अनुसार शक्ति और भक्तिसे क्षपक की सदा ही वैयावृत्य करना चाहिये ॥१५७५॥ क्षपककी वेदनाको जाने कि इस वेदना

विज्ञाय विकृति तस्य वेदनायाः प्रतिक्रिया ।  
 ओषधैः पानकैः कार्या वातपित्तकफापहैः ॥१५७६॥  
 अभ्यंगस्वेदनालेपवस्तिकर्ममर्दनैः ।  
 परिचर्यापरेणापि कृत्यास्य परिकर्मणा ॥१५७७॥  
 कस्यचिक्रियमाणेऽपि बहुधा परिकर्मणि ।  
 पापकर्मोदये तीव्रे न प्रशाम्यति वेदना ॥१५७८॥  
 क्षपको जायते तीव्रं उपसर्गपरोषहैः ।  
 अभिभूतः परायत्तो विह्वलीभूतचेतनः ॥१५७९॥  
 व्याकुलो वेदनाकुलः परित्यक्तचित्तः ।  
 प्रलपत्यनिब्रह्मन्ति वाष्याति स विचेतनः ॥१५८०॥  
 अयोग्यमशनं पानं रात्रिभुञ्जित स कांक्षति ।  
 चारित्र्यजनकाकांक्षी जायते वेदनाकुलः ॥१५८१॥

का कारण क्या है तथा उसके प्रतीकारको भलोप्रकारसे समझकर वातपित्त और कफ की नाशक पेय औषधिके द्वारा वेदनाका परिहार करना चाहिये ॥१५७६॥

शरीरको शीत करना अथवा आवश्यकता और वेदनाके अनुसार अग्निसे सेक, और औषधिका लेप और वस्तिकर्म (इनिमा) तथा अंग मर्दन द्वारा इस क्षपककी परिचर्या करना चाहिये तथा अन्य भी प्रक्रियाके द्वारा वेदनाको दूर करना चाहिये ॥१५७७॥ इसप्रकार उपचार करनेपर भा किसी क्षपकके तीव्र पापकर्मके उदयसे वेदना शांत नहीं होती है ॥१५७८॥

उस समय तीव्र वेदना या उपसर्ग परोषहोंसे क्षपक अभिभूत होता है, वेदनाके आधीन हुआ मूर्च्छित-बेहोश हो जाता है ॥१५७९॥ वेदना प्रस्त व्याकुल हुआ क्षपक परोषहोंसे पीड़ित होकर बेभान हुआ असंबद्ध प्रलाप करने लगता है ॥१५८०॥ वेदनासे आकुलित वह क्षपक साधुपदके अयोग्य ऐसे पानको तथा रात्रि भोजनको चाहने लगता है तथा चारित्रको त्यागनेकी भावना करता है ॥१५८१॥ इसतरह क्षपककी मोहरूप विषम स्थिति होनेपर निर्यापक आचार्य उस क्षपकका मोह-मूर्च्छाभाव जैसे दूर हो उस रूप सारणा करता है अर्थात् क्षपक अपने व्रतादिका स्मरण जिसतरह करे उसतरह

तथेति मोहपापन्नः सारणीयो गणेशिना ।  
 तथास्ति शुद्धलेश्याकः स प्रत्यागतचेतनः ॥१५८२॥  
 कस्त्वं किं नाम ते कालः सांप्रतं कः क्व वर्तसे ।  
 कोऽहं किं मम नामेति तं पृच्छति गणी यतिम् ॥१५८३॥  
 इत्थं क्षपकमापृच्छ्य चित्तं जिज्ञासता सता ।  
 वत्सलत्वेन कर्त्तव्या सारणा तस्य सूरिणा ॥१५८४॥  
 मुह्यतः क्षपकस्येत्थं यः करोति न सारणम् ।  
 तेनासौ वर्जितो नूनं जिनधर्म इवोज्ज्वलः ॥१५८५॥

आचार्य प्रयत्न करते हैं तथा शुद्ध लेश्या वाला हुआ पुनः सावधान होवे ऐसा यत्न करते हैं ॥१५८२॥

आचार्य क्षपकको इसतरह सावधान करते हैं कि—हे साधो ! तुम कौन हो ? तुम्हारा नाम क्या है ? इससमय कौनसा काल प्रवृत्त हो रहा है ? तुम कौनसे देशमें—स्थानमें निवास कर रहे हो ? बताओ मैं कौन हूँ ? मेरा नाम क्या है ॥१५८३॥ इस प्रकार क्षपकको पूछकर उसका चित्त सावधान है या नहीं इस बातको जाननेकी इच्छासे आचार्यको क्षपकके लिये वत्सल—धर्मस्नेहसे बार-बार सावधान करना चाहिये तथा स्मरण दिलाना चाहिये ॥१५८४॥

भावार्थ—यह क्षपक सावधान है या नहीं इसका परीक्षण करनेके लिये आचार्य बड़े प्रेमसे उपर्युक्त प्रश्न बार-बार पूछते हैं । यदि सावधान है तो प्रश्नका उत्तर ठोकसे देगा और सावधान नहीं है तो उसको सावधान करनेका उपाय करते हैं ।

इसप्रकार आचार्य द्वारा क्षपकको सावधान करना स्मरण दिलाना परमावश्यक है । यदि मोहित हुए उस क्षपककी सारणा नहीं करता है अर्थात् व्रतादिका स्मरण नहीं दिलाता तो समझना चाहिये कि उस आचार्य द्वारा नियमसे क्षपकका त्याग किया और क्षपकका त्याग करना उज्ज्वल जिनधर्मका त्याग कहलाता है ॥१५८५॥

भावार्थ—रत्नत्रय धर्म स्वरूप जिनधर्म है, रत्नत्रय धर्म साधुजनोंमें रहता है अतः क्षपकका त्याग करनेसे जिनधर्मका त्याग हुआ माना जायगा ।

तस्येतिः सार्यमाणस्य कस्यचिज्जायते स्मृति ।

तोषकर्मोदये नान्यः स्मरणं प्रतिपद्यते ॥१५८६॥

संततसारणवारणकारी कामकषायहृषीकनिधारी ।

धर्मवती विदधेत समर्थं सर्वमपास्यगणो तरसाधिम् ॥१५८७॥

॥ इति सारणं ॥

प्रतिकर्म विधातव्यं तस्य स्मृतिमगच्छतः ।

उपदेशोऽपि कर्तव्यः स्मरणारोपणक्षमः ॥१५८८॥

परोषहातुरः कश्चिज्जानानोऽपि न ब्रूयते ।

आर्तः पूत्कुरुते वीनो मर्यादां च विभित्सति ॥१५८९॥

न विभीष्यः स नो वाच्यो वचनं कटुकादिकम् ।

न त्याज्यः सूरिणा तस्य कर्तव्यासावना न च ॥१५९०॥

इसतरह आचार्य द्वारा सारणा करनेपर किसी क्षपकको स्मरण ही आता है कि अहो ! मैं व्याकुल होकर अपने चारित्र्य धर्मसे च्युत हो रहा हूं, अब मुझे इस कष्टानिधान गुरुके प्रसादसे धर्ममें स्थिर चित्त होना है इत्यादि । कोई क्षपक आचार्य द्वारा बार-बार स्मरण दिलाने पर भी तोषकर्मका उदय होनेसे स्मरणको प्राप्त नहीं होता है ॥१५८६॥ आचार्य सतत ही क्षपककी सारणा और वारणाको करता है काम, कषाय तथा इन्द्रियोंका निवारण करनेवाला वह गणी धर्मिमा क्षपककी पीड़ाको शीघ्रतासे दूर करते हुए समाधिको कराता है ॥१५८७॥

(३४) इसप्रकार सारणा नामका चौतोसवां अधिकार पूर्ण हुआ ।

(३५) कवच नामका पंतोसवां अधिकार—

स्मृतिको नहीं प्राप्त हुए उस क्षपकका वह सावधान हो ऐसा उपाय निरंतर करना चाहिये तथा स्मरणको प्राप्त हो ऐसा उपदेश भी देना चाहिये ॥१५८८॥

कोई क्षपक सावधान तो है किन्तु परीषहोंसे पीड़ित होकर कुछ बोध नहीं कर पाता है । भूख प्यासकी वेदनाके द्वारा दुःखी हुआ क्षपक पुकारने लगता है दीन वचन कहता है तथा आहार पानकी प्रतिज्ञाको भंग करना चाहता है ॥१५८९॥ इसप्रकार क्षपक विपरीत चेष्टा करने लग जाय तो आचार्य उसे डरावे नहीं तथा कड़वे



विराधितो भवन्मानो वचनैः कटुकादिभिः ।  
 जिघृक्षत्यसमाधानं प्रत्याख्यानं जिहासति ॥१५६१॥  
 नियपिकेन मर्यादां तस्य मंक्षु मुमुक्षतः ।  
 कर्तव्यः कवचो गाढः परीषहनिवारणः ॥१५६२॥  
 गंभीरं मधुरं स्निग्धमादेयं हृदयंगमम् ।  
 सूरिणा शिक्षणीयोऽसौ प्रज्ञापनपटीयसा ॥१५६३॥  
 संतोषबलतस्तीव्रास्ता रोगान्तकवेदनाः ।  
 अकातरौ जयामूढो वृत्तविघ्नं च सर्वथा ॥१५६४॥  
 त्वं पराजित्य निःशेषानुपसर्गपरीषहान् ।  
 समाधानपरो भद्र ! मृत्यावाराधको भव ॥१५६५॥

कठोर आदि वचन भी नहीं कहे, न उसको छोड़े, आसादना—तिरस्कार भी नहीं करे ॥१५६०॥ क्योंकि कटुक वचनों द्वारा जिसका विराधना हुई है ऐसा वह क्षपक अशांति को प्राप्त होगा तथा अपने संयम आदिको छोड़नेको इच्छा करेगा ॥१५६१॥ मर्यादा—प्रतिज्ञाका भंग करनेके इच्छुक उस क्षपकके आचार्य द्वारा परीषहका निवारण करने-वाला गाढ कवच करना चाहिये ॥१५६२॥

समझानेमें चतुर ऐसे आचार्य द्वारा यह क्षपक शिक्षणीय है, क्षपकको गंभीर मधुर, स्निग्ध हृदयमें प्रवेश करनेवाले ऐसे ग्राह्य वचन कहे अर्थात् ऐसे वचनों द्वारा उपदेश देवे ॥१५६३॥

नियपिक क्षपकको कहते हैं कि हे क्षपक ! तुम छोटी बड़ी व्याधियोंको तथा तीव्र वेदनाको संतोष बलसे नष्ट करो । कातरपना—अधीरपनासे रहित सावधान हो, इस आगत चारित्रके विघ्नको सर्वथा जीतो ॥१५६४॥

भावार्थ—आचार्य वेदनासे पीड़ित क्षपकको समझाते हैं कि तुम कातरपनेका त्याग करो, वेदनामें द्वेष और वेदना प्रतीकारमें राग मत करो क्योंकि रागद्वेष चारित्र रूपी संपत्तिको लूटनेवाले है । संतोष और धैर्यसे वेदनाको सहन करो ।

हे भद्र ! तुम समस्त परीषह और उपसर्गोंको जीतकर समाधान युक्त हो इस मरणकालमें चतुर्विध आराधानाओंका आराधन करो ॥१५६५॥

अहमाराधयिष्यामि प्रतिज्ञा या त्वया कृता ।  
 मध्ये संघस्य सर्वस्य तां स्मरस्यधुना न किम् ॥१५९६॥  
 जनमध्ये भुजास्फालं विधाय बलगवितः ।  
 कः कुलीनो रणे मानी शत्रुत्रस्तः पलायते ॥१५९७॥  
 कः कृत्वा स्वस्तवं मानी संघमध्ये तपोधनः ।  
 परीषहरिपुत्रस्तः क्लिश्यत्यापातमात्रतः ॥१५९८॥  
 प्रविशन्ति रणं पूर्णं शत्रुमर्दनलालसाः ।  
 यच्छन्ति नासुनाशेऽपि शत्रूणां प्रसरं पुनः ॥१५९९॥  
 मानिनो योगिनो धीराः परीषह निषूचिनः ।  
 सहन्ते वेदना घोराः प्रपद्यन्ते न विक्रियाम् ॥१६००॥

विशेषार्थ—परीषहोंको और उपसर्गोंको सहन करनेका आचार्य उपदेश दे रहे हैं कि भो क्षपकराज ! तुम मन, वचन और कायसे इन परीषहादिको जीतो । मनमें क्षुधा तृषा आदि परीषहसे दुःखी भयभीत नहीं होना मनसे परीषह जीतना कहलाता है । हा ! मुझे बड़ा कष्ट है अहो यह कैसा पापका उदय आया इत्यादि दीन, वचन नहीं कहना वचनसे परीषह जीतना है तथा पीड़ा वेदना होनेपर भी मुखमें दीनता व्यक्त नहीं करना शरीरको निश्चल रखना इत्यादि कायसे परीषह जीतना है । इसप्रकार मरणकालमें कष्टोंको सहन करनेसे आराधनाकी सिद्धि होती है ।

अहो क्षपक ! तुमने सर्व संघके मध्यमें प्रतिज्ञा की थी कि मैं आराधना करूंगा । अब उस प्रतिज्ञाको क्यों नहीं करते ? क्या आपको प्रतिज्ञा याद नहीं है ? ॥१५९६॥ जनसमुदायमें भुजाओंका आस्फालन कर करके गर्भपूर्वक जो युद्धकी प्रतिज्ञा करता है वह मानी कुलीन पुरुष रणमें शत्रुसे घबराकर क्या भाग जाता है ? नहीं भागता है ॥१५९७॥ ऐसा कौन मानी तपोधन है जो संघके मध्यमें अपनी प्रशंसा करके परीषहके आगमन मात्रसे परीषहरूपी शत्रुसे त्रस्त हो क्लेश करता है ? अर्थात् कोई भी तपोधन सर्व समक्ष लो हुई प्रतिज्ञाका भंग नहीं करता है ॥१५९८॥ शत्रुको नाश करने की इच्छावाले सुभट रणमें प्रविष्ट होते हैं वे प्राण नष्ट होनेपर भी शत्रुओंके आघात नहीं होते । वैसे ही मानी योगी धीर वीर मुनिजन परीषहोंके सहनेवाले होते हैं वे घोर वेदनाको सहते हैं । वे धीर मुनि कभी भी वेदनासे विकारभावको प्राप्त नहीं होते ॥१५९९॥१६००॥

रणारंभे वरं मृत्युर्भुजास्फालनकारिणः ।  
 यावज्जीवं कुलीनस्य न पुनर्जन्तजल्पनम् ॥१६०१॥  
 संयतस्य वरं मृत्युर्मानिनोऽसकताङ्गिनः ।  
 न दीनत्वविषण्णत्वे परोषहरिपूष्ये ॥१६०२॥  
 वरं मृत्युः कुलीनस्य पुत्रपौत्रादिसंततिः ।  
 न युद्धे नश्यतोऽरिभ्यः कर्तुं स्वकुललाङ्घनम् ॥१६०३॥  
 मा कार्षीर्जोवितार्थं त्वं वैभ्यं स्वकुललाङ्घनम् ।  
 कुलस्य स्वस्य संघस्य मा मास्त्वं वेदनावशम् ॥१६०४॥  
 अग्र्यंहे समरे वीराः प्रहाराकुलिता अपि ।  
 कुर्वन्ति भ्रुकुटीभंगं न पुनर्वरिणां पुरः ॥१६०५॥

जिसप्रकार जनसमूहमें भुजास्फालन द्वारा युद्धको प्रतिज्ञा करनेवाले कुलीन पुरुषका रणांगणमें मरण हो जाना श्रेष्ठ है किन्तु जीवन पर्यन्त "यह युद्ध भूमिसे भागकर आया था" इसप्रकारका जनापवाद श्रेष्ठ नहीं है उसीप्रकार संघके मध्यमें समाधिकी प्रतिज्ञा किये हुए मानी संयतका मरण होना श्रेष्ठ है किन्तु परोषरूपी शत्रुके आनेपर दीनपना विषादपना श्रेष्ठ नहीं है अर्थात् अपनी प्रतिज्ञापर निश्चल रहते हुए मुनिका मरण होना भला है किन्तु रत्नत्रयसे च्युत होना चित्तमें भय होना, मैं प्रतिज्ञा पालनमें असमर्थ हूँ ऐसा दीन वचन कहना भला नहीं है ॥१६०१॥१६०२॥

जिसप्रकार कुलीन योद्धाकी मृत्यु होना श्रेष्ठ है किन्तु युद्धमें शत्रुओंसे घबराकर भागकर जानेसे पुत्र पौत्र आदि संतान परंपरामें—अपने कुलमें जो कलक लग जाता है वह श्रेष्ठ नहीं है । उसीप्रकार हे क्षपक ! तुम जीवनके लिये दीनता मत करो । अपने कुल और संघका अपवाद मत करो । हे साधो ! तुम वेदनाके वशमें नहीं होना ।

अर्थात् संघको दूषण लगे ऐसा कार्य मत करो अपनी प्रतिज्ञामें दृढ़ रहो । मेरे से प्रतिज्ञा पालन नहीं होता, आहार त्यागका नियम नहीं पलता इत्यादि दीन वचन मत कहो उससे संघको लज्जित होना पड़ेगा ॥१६०३॥१६०४॥

जैसे शस्त्र प्रहारसे पीड़ित हुए भी वीर पुरुष युद्धमें मर जाते हैं किन्तु शत्रुओंके सामने भ्रुकुटी भंग नहीं करते हैं अर्थात् शत्रुसे डरकर भागते नहीं हैं ॥१६०५॥

कातरत्वं न कुर्वन्ति परीषहकरालिताः ।  
 किं पुनर्वीनतादीनि करिष्यन्ति महाविधयः ॥१६०६॥  
 अग्निमध्यगताः केचिद्दृष्टमानाः समंततः ।  
 अवेदना वितिष्ठन्ते जलमध्ये गता इव ॥१६०७॥  
 साधुकारं परे तत्र कुर्वन्त्यंगुलिनर्तनः ।  
 आनन्दितजनस्थान्ता उत्फुष्टि कुर्वते परे ॥१६०८॥  
 वेदनायामसह्यायां कुर्वन्त्यज्ञानिनो धृतिम् ।  
 लेश्यया भवद्विन्या सुखास्वादपरा यदि ॥१६०९॥  
 तदा घृति न कुर्वन्ति किं भवच्छेदनोद्यताः ।  
 ज्ञातसंसारनैःसार्था वेदनायां तपोधनाः ॥१६१०॥

वैसे ही महाबुद्धि वाले मुनि परीषहसे आक्रांत होनेपर भी डरते नहीं है जो डरते हो नहीं वे क्या दीनता, मुख विवर्णता, विषाद आदि करेंगे ? नहीं कर सकते ॥१६०६॥

कितने ही धीर वीर पुरुष अग्निके मध्यमें चारों तरफसे अतिशय रूपसे जलते हुए भी वेदना रहित हो बैठ जाते हैं मानो पानीके मध्यमें ही बैठे हों ॥१६०७॥ बहुत से धीर पुरुष उस अग्निके मध्यमें स्थित होकर भी अंगुलियोंको चलाकर साधुकार करते हैं तथा कोई पुरुष आनंदसे विशिष्ट शब्द करते हैं ॥१६०८॥

भावार्थ—अग्निमें जलते हुए भी कोई धीर पुरुष अच्छा हुआ ऐसा अपना अभिप्राय अंगुलोको वजाना आदिके इशारे द्वारा प्रगट करते हैं, इस उपसर्गसे मेरा कर्म नष्ट होगा, यह अग्नि शरीरके साथ कर्मोंको भी जला देवे इत्यादि रूप अंगुलो हिलाकर एवं विशिष्ट शब्द बोलकर कोई धीर वीर आगत उपसर्गको सहन करते हैं ।

यदि बहुतसे अज्ञानी जीव असह्य वेदना आनेपर संसार बढ़ानेवाली अशुभ लेश्यासे युक्त होकर इन्द्रिय जन्य सुख स्वादमें लंपट हो धैर्यको धारण करते हैं अर्थात् सांसारिक सुखोंके लिये महान् महान् कष्ट वेदना—पीड़ाको बड़े ही धीरतासे सहते हैं । तो फिर संसारका छेद करनेमें उद्यत हुए तपोधन मुनि क्या वेदनाके आनेपर धैर्य धारण नहीं करेंगे ? अवश्य ही धैर्य धारण करेंगे । कैसे हैं मुनिराज ? जान लिया है संसार की असारताको जिन्होंने ॥१६०९॥१६१०॥

दुर्भिक्षे मरके कक्षमये रोगे दुहत्तरे ।  
 मानं क्वापि विमुञ्चति कुलोना जातु नापदि ॥१६११॥  
 सेवन्ते मद्यगोमांसपलांड्धादि न मानिनः ।  
 कर्मान्यदपि कृच्छ्रेऽपि लज्जनीयं न कुर्वते ॥१६१२॥  
 कुलसंघ यशस्कामाः किं कर्म जगदाच्चिताः ।  
 मानं विमुच्य कुर्वन्ति लज्जनीयं तपोधनाः ॥१६१३॥  
 लघ्नीं विपत्तिमुर्वी वा यः प्रयातो विधीदति ।  
 नरा वदन्ति तं षष्ठं धीराः पुरुषकातरम् ॥१६१४॥  
 समुद्रा इव गंभीरा निःकम्पाः पर्वता इव ।  
 विपद्यपि महिष्ठायां न क्षुभ्यन्ति महाधियः ॥१६१५॥  
 स्वारोपित भराः केचिन्निसंगा निःप्रतिक्रियाः ।  
 गिरिप्राग्भारमापन्नाश्चित्रश्वापदसंकटम् ॥१६१६॥

जो कुलवंत पुरुष होते हैं वे कभी भी दुर्भिक्षमें, मारीमें, जंगलके भयके समय, भयानक रोगमें और आपत्तिमें कहीं पर भी गौरवको नहीं छोड़ते हैं ॥१६११॥

कुलका स्वाभिमान रखने वाले सामान्य गृहस्थ जन भी मद्य, गोमांस, प्याज आदि निन्दनीय पदार्थोंका सेवन नहीं करते हैं तथा अन्य भी गलत कार्य कष्ट आनेपर भी नहीं करते हैं ॥१६१२॥ जब सामान्य जनकी यह बात है तो फिर जो तपोधन मुनिराज कुल और संघके यशकी कामना करते हैं, जो जगत्में पूज्य हैं वे अपने गौरवको छोड़कर लज्जनीय कार्यको कैसे कर सकते हैं ? नहीं कर सकते ॥१६१३॥

जो पुरुष छोटी या बड़ी विपत्तिके आनेपर खेद करता है भयभीत होता है उसको धीर वीर जन नपुंसक कहते हैं, यह डरपोक मनुष्य है ऐसा कहते हैं ॥१६१४॥

जो महाबुद्धिवान् होते हैं वे समुद्रके समान गंभीर होते हैं, पर्वतके समान अकंप होते हैं बड़ी भारी विपत्तिमें भी क्षोभको प्राप्त नहीं होते हैं ॥१६१५॥

कितने ही महापुरुष ऐसे हैं कि जो संपूर्ण कार्यका भार स्वयंपर लेकर परिग्रह रहित होते हैं, आयो हुई आपत्तिका कुछ भी प्रतीकार नहीं करते हैं । अनेक प्रकारके

राद्धान्तसचिधाः सन्तः सन्तुष्टाः शुद्धवृत्तयः ।  
 साधयन्ति स्थिताः स्वार्थं व्यालवन्तान्तरेऽपि ॥१६१७॥  
 धीरोऽवन्तिकुमारोऽजास्त्रिरात्रं शुद्धमानसः ।  
 शृगाल्या खाद्यमानोऽपि देवीमाराधनां प्रति ॥१६१८॥

जंगली पशुओंसे व्याप्त गिरियोंके कंदरा गुफा आदिमें प्रविष्ट होते हैं (वहां ध्यानमें लीन होते हैं) ॥१६१६॥

जो सिद्धांत ग्रंथमें कुशल हैं अर्थात् श्रुतरूपी सागरके पारगामी हैं, संतोष भावयुक्त हैं अत्यंत शुद्ध चारित्रिके धारक हैं ऐसे सन्त पुरुष क्रूर सिंह आदि जंतुओंके दाढ़ोंके मध्यमें स्थित होनेपर भी अपना स्वार्थ जो मोक्ष पुरुषार्थ है उसको सिद्ध करते हैं ॥१६१७॥

अहो क्षपक ! देखो ! अर्धति सुकुमार तीन रात्रि तक शृगाली द्वारा खाये जानेपर भी आराधनादेवो सम्यक्त्व आदि चार आराधनाको प्राप्त हुए थे । कैसे थे सुकुमार ? अत्यंत शुद्ध है मानस जिनका तथा धीर वीर पुरुष थे ॥१६१८॥

सुकुमार मुनिकी कथा—

अवन्ति देशके उज्जैन नगरमें रहने वाले सुरेन्द्रदत्त सेठ और यशोभद्रा सेठानी के एक सुकुमाल नामका पुत्र था, जो इतना सुकुमार था कि उसको आसन पर पड़े हुए राईके दाने भी चुभते थे । दीपक की लौ भी वे देख नहीं सकते थे और अतुल वैभवके बीच स्वर्गोपम भोगोंको भोगते हुए सुखपूर्वक अपना जीवन यापन कर रहे थे । एक दिन आपके मामा यशोभद्र मुनिराज त्रिलोक प्रज्ञप्तिका पाठ कर रहे थे, उसे सुनकर इन्हें जाति स्मरण हो गया । उसी समय महलसे निकलकर मुनिराजके पास जाकर दीक्षित हो गये । अपनी आयु, मात्र तीन दिनकी जानकर सुकुमाल मुनि जंगलमें चले गये और वहाँ प्रायोपगमन सन्यास लेकर आत्मध्यानमें लीन हो गये । उसी समय पूर्व-भवके वैर संस्कारके वशीभूत होती हुई एक स्यालनी बच्चों सहित आई और उनके शरीरको खाना शुरु कर दिया तथा तीन दिन तक निरन्तर खाती रही । इस भयंकर उपसर्गके आ जाने पर भी सुकुमाल मुनि सुमेरु सदृश निश्चल रहे और अपनी चारों

शिवायाराधनां देवीं मुद्गलाद्रौ सुकौशलः ।

भक्ष्यमाणो मुनिर्व्याघ्रघा संहार्थिरविषण्णधीः ॥१६१६॥

आराधनाओंके अवलम्बनमें समता पूर्वक शरीरको त्यागकर अच्युतस्वर्गमें महद्विक देव हुए ।

कथा समाप्त ।

सिद्धार्थ नामके राजाके सुकौशल नामके पुत्रने दीक्षा ली, वे प्रसन्न मनसे मुद्गल नामके पर्वतपर स्थित थे, उस वक्त व्याघ्री द्वारा खाये जानेपर भी उन्होंने आराधना देवीको प्राप्त किया था ॥१६१६॥

सुकौशल मुनिकी कथा—

अयोध्या नगरीमें प्रजापाल राजा राज्य करते थे । उसी नगरमें सिद्धार्थ नामके सेठ अपनी सहदेवी आदि ३२ स्त्रियोंके साथ सुखसे रहते थे । बहुत समय व्यतीत हो जाने के बाद उनके सुकौशल नामका पुत्र हुआ, जिसका मुख देखते ही सिद्धार्थ सेठ मुनि हो गये । सुकौशलकुमार का भी ३२ कन्याओंसे विवाह हुआ, उनके साथ वे महाविभूतिका उपभोग करते हुए सुखसे जीवन यापन करने लगे । एक समय विहार करते हुए सिद्धार्थ मुनि भिक्षार्थ अयोध्या आये । “इन्हें देखकर मेरा पुत्र मुनि हो जायेगा” इस भयसे सेठानी ने उन्हें नगरसे बाहर निकलवा दिया । “जो एक दिन इस नगरके स्वामी थे, उन्हींका आज इतना अनादर किया जा रहा है” यह सोचकर सुकौशलकी धायको बहुत दुःख हुआ और वह रोने लगी । सुकौशलने उसके रोनेका कारण पूछा । धायसे (अपने पिता) मुनिराजके अपमानकी बात सुनकर उन्हें दुःख हुआ और उसी समय उन्हीं मुनिराजके पास जाकर दीक्षा ग्रहण कर ली । दीक्षा की बात सुनते ही सुकौशल की माँ अत्यन्त दुःखी हुई और पुत्र वियोग जन्य आर्तध्यानसे मरकर मगध देशके मीद्गिल नामक पर्वतपर व्याघ्री हुई । सिद्धार्थ और सुकौशल मुनिराजने उसी पर्वत पर योग धारण किया था । योग समाप्त होनेपर भिक्षाके लिए पर्वतसे उतरते हुए युगल मुनिराजोंको व्याघ्रीने देखा और झपट कर अपने ही पुत्र सुकौशल मुनिको खाने लगी । मुनिराजने उपसर्ग प्राप्त होनेपर समाधि द्वारा प्राण त्यागे और सर्वार्थ सिद्धिमें गये ।

कथा समाप्त ।

घरण्यामाद्रं चर्मैव किल कीलितविग्रहः ।  
 प्रापद्गजकुमारोऽपि स्वार्थं निर्मलमानसः ॥१६२०॥  
 कासशोषारुचिश्छर्विकच्छूप्रभृतिवेदनाः ।  
 सोढाः सनत्कुमारेण घतिना शरदां शतम् ॥१६२१॥

निर्मल मानसवाले गजकुमार मुनिने पृथ्वीमें गीले चमड़ेके समान कीलें ठोककर जिनका शरीर कीलित कर दिया है ऐसा होते हुए भी निर्वाणको प्राप्त किया था ॥१६२०॥

गजकुमार मुनि की कथा—

श्रीकृष्ण नारायणके सुपुत्र गजकुमार अति सुकुमार थे । वे अपने पिता आदि के साथ घर्मोपदेश सुननेके लिए भगवान् नेमिनाथके समोशरणमें जा रहे थे । मार्गमें एक ब्राह्मण की नव-यौवना, सर्वगुणसम्पन्ना, सुलक्षणा और सौन्दर्यमूर्ति पुत्रीको देखकर श्रीकृष्ण ने उसे उसके पितासे गजकुमारके लिए भंगती कर ली और उसे अन्तःपुरमें भिजवा दिया । भगवान् का उपदेश सुनकर श्रीकृष्ण तो सपरिवार द्वारका लौट आये परन्तु गजकुमार नहीं लौटे और जैनेश्वरी दीक्षा धारण करके किसी एकान्त स्थानमें ध्यानारूढ़ हो गये । जिस लड़की का संबंध गजकुमार से हुआ था उसका पिता जंगलसे काष्ठ भार को लेकर लौट रहा था, उसकी दृष्टि जैसे ही गजकुमार पर पड़ी, वह प्राण बबूला हो उठा और बोला—“अरे दुष्ट ! मेरी अत्यन्त प्रिय सुकुमारी पुत्रीको विधवा बनाकर तू साधु बन गया है, मैं देखता हूँ तेरी साधुता को ।” ऐसा कहकर उस दुष्टने मुनिराजके शरीरमें काल ठोक दी ।

गीले चमड़ेमें जैसे कीलें ठोकते हैं । उस घोर वेदनाको सहनकर गजकुमार महामुनि अंतकृत केवली हुए ।

कथा समाप्त ।

सनत्कुमार चक्रवर्ती मुनिने कास, शोष, अरुचि, वमन, खुजली आदि अनेक रोगोंकी वेदनाओंको सैंकड़ों वर्ष पर्यंत सहन किया था ॥१६२१॥

सनत्कुमार मुनि की कथा—

भारतवर्षके अन्तर्गत वीतशोक नगरमें राजा अनन्तवीर्य रानी सीताके साथ कालयापन करते थे । उनके सनत्कुमार नामका अत्यन्त रूपवान् पुत्र उत्पन्न हुआ जो



गंगायां नाधि मग्नायां एणिकातनयो यतिः ।

अमूढमानसः स्वार्थं साधयामास शाश्वतम् ॥१६२२॥

महापुण्योदयसे चक्रवर्ती की विभूति को प्राप्तकर नवनिधि और १४ रत्नों का स्वामी हुआ । एक दिन सौधर्म स्वर्ग का इन्द्र अपनी सभा में उनके रूप की प्रशंसा कर रहा था, जिसे सुनकर मणिमाल और रत्नचूल नामके दो देव गुप्त भेषमें आये और स्नान करते हुए चक्रवर्ती का त्रिभुवन प्रिय सर्व सुन्दर रूप देखकर आश्चर्यान्वित हुए । इसके बाद उन देवोंने अपने असली वेषमें आकर वस्त्रालंकारोंसे अलंकृत सिंहासन पर स्थित चक्रवर्तीके रूपको देखा और खेदित हो उठे । राजाने इसका कारण पूछा तब देव बोले—महाराज ! यथार्थमें आपका रूप देवोंको भी दुर्लभ है, इसकी तो हमें प्रसन्नता है किन्तु मनुष्य का रूप क्षणाक्षयों है यह देखकर हमें खेद हुआ । जो रूप कुछ समय पहिले स्नानगृहमें देखा था, वह अब दिखाई नहीं देता । यह बात सभासदोंकी समझमें नहीं आई, तब देवोंने एक पानीसे भरा हुआ घड़ा मंगाया और उसमेंसे एक बूँद जल निकालकर सभासदोंसे पूछा कि बताओ पहिलेसे इस घड़ेमें कुछ विशेषता दिखाई दो क्या ? यह सब चमत्कार देखकर चक्रवर्तीको वैराग्य हो गया और वे जैनेश्वरी दीक्षा धारण करके तपश्चरणमें संलग्न हो गये । पूर्व पापोदयसे उनके सारे शरारमें भयंकर कुष्ठ रोग उत्पन्न हो गया । एक देव उनके धैर्यकी परीक्षा लेनेके लिए वैद्यका वेष धारण करके आया और उपचार करानेका आग्रह करने लगा । तब मुनिराज बोले—भो वैद्य ! मुझे जन्म-मरण का भयंकर रोग दुःख दे रहा है, यदि आप इस रोगकी चिकित्सा कर सकते हो तो करो । महाराज की बात सुनकर वैद्य अत्यन्त लज्जित हुआ और चरणोंमें गिरकर बोला—स्वामिन् ! इस रोग को राम बाण औषधि तो आपके पास ही है । इसप्रकार देव मुनिराजके निर्दोष चरित्र को और शरीरमें निर्मोहपनेकी प्रशंसा करता हुआ स्वर्ग चला गया और सनत्कुमार मुनिराजने अपने धैर्यसे उस परोषह पर विजय प्राप्त की और अष्ट कर्मोंको नष्टकर मोक्षलक्ष्मोके स्वामी बने ।

सनत्कुमार चक्रीकी कथा समाप्त ।

एणिक पुत्र नामक मुनि नौकामें आरोहण कर गंगा नदी पार कर रहे थे मध्यमें नौका डूब गयी । उस वक्त सावधान बुद्धि होकर उन मुनिराजने आराधना द्वारा शाश्वत घाम मोक्ष प्राप्त किया था ॥१६२२॥

अथमौदर्यमंत्रेण भद्रबाहुर्महामनाः ।  
 बुभुक्षाराक्षसीं जित्वा स्वीचकारार्थमुत्तमम् ॥१६२३॥  
 मासोपवाससंपन्नश्चंपायां तृड्ज्वरादितः ।  
 धर्मघोषो मुनिः प्राप्तः स्वार्थं गंगानदीतटे ॥१६२४॥

### पणिक-एणिक पुत्र मुनिकी कथा—

पणीश्वर नामक नगरमें राजा प्रजापाल राज्य करते थे । वहाँ एक सागरदत्त सेठ अपनी पणिका नामकी स्त्रीके साथ आनन्दसे रह रहा था । उन दोनोंके एक पणिक नाम का पुत्र था, जो सरल, शान्त और पवित्र हृदय का था । एक दिन पणिक भगवान के समवसरणमें गया । वहाँ उसने गंध कुटीमें स्थित वर्द्धमान स्वामी का दिव्य स्वरूप देखा, जिससे उसके रोम-रोम पुलकित हो उठे । भगवान की स्तुति और पूजन आदि कर चुकनेके बाद पणिकने धर्मोपदेश सुना और अपनी आयुके विषयमें प्रश्न भी किया तथा अल्प आयु जानकर वह वहीं दीक्षित हो गया । दीक्षा लेकर पणिक मुनिराज अनेक देशोंमें विहार करते हुए गंगापार करनेके लिए एक नावमें बैठे । मल्लाह सुचारु-रीत्या नाव खे रहा था कि अचानक भयंकर आँधी आई, नाव डमडमाने लगी, उसमें पानी भर गया, फलस्वरूप नाव डूबने ही वाली थी कि पणिक मुनिराज विशेष आत्म-विशुद्धि के साथ शुक्लध्यानमें लीन हो गये और केवलज्ञान की प्राप्तिके साथ ही मोक्ष प्राप्त कर लिया ।

कथा समाप्त ।

भद्रबाहु नामके महामुनिने अवमौदर्य तप रूप मंत्र द्वारा क्षुधा रूपी राक्षसी को जीतकर उत्तम रत्नत्रय अर्थको प्राप्त किया था ॥१६२३॥

चंपानगरीमें गंगा नदीके तटपर एक मासके उपवासका नियम लेकर धर्मघोष मुनि स्थित थे, तब उन्हें भयंकर तृषा-प्यासको पीड़ा हुई किन्तु उसे सहन करते हुए उन्होंने आराधना द्वारा मोक्षको प्राप्त किया ॥१६२४॥

धर्मघोष मुनिकी कथा—

धर्ममूर्ति परम तपस्वी धर्मघोष मुनिराज एक माहके उपवास करके चम्पापुरी नगरमें पारणाके अर्थ गये थे । पारणा करके तपोवन की ओर लौटते हुए रास्ता भूल

पूर्वकारातिवेधेन कृतः शीतोष्णमारुतैः ।

श्रीदत्तः पीडयमानोऽपि जग्राहाराधनां सुधीः ॥१६२५॥

गये जिससे चलनेमें अधिक परिश्रम हुआ और उन्हें तृषा वेदना उत्पन्न हो गई । वे गंगा किनारे आकर एक छायादार वृक्षके नीचे बैठ गये । उन्हें प्याससे व्याकुल देख गंगादेवी पवित्र जलसे भरा हुआ लौटा लाकर बोली—योगिराज ! मैं ठण्डा जल लाई हूँ आप इसे पीकर अपनी प्यास शांत कीजिए । मुनिराज ने जल तो ग्रहण नहीं किया और प्राण हरण करने वालो तृषा वेदनाके मात्र ज्ञाता दृष्टा बनते हुये ध्यानारूढ़ हो गये । यह देखकर देवी चकित हुई और विदेह क्षेत्र जाकर समवशरणमें प्रश्न किया कि जब मुनिराज प्यासे हैं तो जल ग्रहण क्यों नहीं करते ? वहाँ गणधर देवने उत्तर दिया कि दिगम्बर साधु न तो असमय भोजन पान ग्रहण करते हैं और न देवों द्वारा दिया गया आहार आदि ही ग्रहण करते हैं । यह सुनकर देवी बहुत प्रभावित हुई और उसने मुनिराजको शांति प्राप्त करानेके हेतु उनके चारों ओर सुगन्धित और ठण्डे जलकी वर्षा प्रारम्भ कर दी । यहाँ मुनिराज ने आत्मोत्थ अनुपम सुखके रसास्वाद द्वारा कर्मोत्पन्न तृषा वेदना पर विजय प्राप्त की और चार घातिया कर्मोंका नाश करके केवलज्ञान प्राप्त किया ।

कथा समाप्त ।

श्रीदत्त नामके बुद्धिमान् मुनिराज ध्यानमें स्थित थे उस समय पूर्व जन्मके बैरीने शीतवायु एवं उष्णवायु द्वारा बड़ी भारी पीड़ा दिये जानेपर उन्होंने सम्यक्त्व आदि चार आराधनाओंको ग्रहण किया था ॥१६२५॥

श्रीदत्तमुनिकी कथा—

इलावर्धन नगरीके राजाका नाम जितशत्रु था । उनकी इला नामकी रानी थी जिससे श्रीदत्त नामक पुत्रने जन्म लिया । श्रीदत्तकुमार का विवाह अयोध्याके राजा अंशुमान की पुत्री अंशुमतीसे हुआ था । अंशुमतीने एक तोता पाल रखा था । चौपड़ आदि खेलते हुए जब राजा विजयी होता तब तो तोता एक रेखा खींचता और जब रानी जीतती थी तब चालाको से दो रेखाएँ खींच देता था । उसकी यह शरारत दो चार बार तो राजाने सहन करली आखिर उसे गुस्सा आ गया और उसने तोतेकी

मारुतं श्रेष्ठमकं तापं वह्नितप्तं शिलातलम् ।

सोढ्वा वृषभसेनोऽपि स्वार्थं प्रापदनाकुलः ॥१६२६॥

गरदन मरोड़ दो । तोता मरकर व्यन्तर देव हुआ । श्रीदत्त राजाको एक दिन बादलकी टुकड़ी को छिन्न-भिन्न होते देखकर वैराग्य हो गया और उन्होंने संसार परिभ्रमणका अन्त करने वाली जनेश्वरी दीक्षा धारण करलो । अनेक प्रकारके कठोर तपश्चरण करते हुए और अनेक देशोंमें विहार करते हुए श्रीदत्त मुनिराज हलावर्धन नगरी आये और नगरके बाहर कायोत्सर्ग ध्यानसे खड़े हो गये । ठण्ड कड़ाके की पड़ रही थी । उसी समय शुकचर व्यन्तर देवने पूर्व बैरके कारण मुनिराज पर घोर उपसर्ग प्रारम्भ कर दिया । वैसे ही ठण्डका समय था और उस देवने शरीरको छिन्न-भिन्न कर देनेवाली खूब ठण्डी हवा चलाई, पानी बरसाया तथा खूब ओले गिराये । पर मुनिराजने अपने धैर्य रूपी गर्भगृहमें बैठकर तथा समता रूपी कपाट बन्द करके संयमादि गुण रत्नोंको उस जलके प्रवाहमें नहीं बहने दिया, उसके फलस्वरूप वे उसी समय केवलज्ञानको प्राप्त करते हुए मोक्ष पधारे ।

कथा समाप्त ।

वृषभसेन नामके मुनिराज शिला पर ध्यान करते थे किसी दिन गरमीमें उस शिलाको किसीने अग्निसे तपाया । उस अग्निवत् तप्त हुई शिलाका ताप तथा उष्ण वायुका ताप सहन करके भी अनाकुल भावयुक्त हो आराधनाको उन्होंने प्राप्त किया था ॥१६२६॥

वृषभसेन मुनिकी कथा—

उज्जैनके राजा प्रद्योत एक दिन हाथी पर बैठकर हाथी पकड़नेके लिये जंगल की ओर जा रहे थे । रास्तेमें हाथी उन्मत्त हो उठा और इन्हें भगाकर बहुत दूर ले गया । राजा प्रद्योत एक वृक्षकी डाल पकड़कर ज्यों त्यों बचे । प्याससे व्याकुल चलते हुवे ये खेट ग्रामके कुएँ पर पहुँचे । उसी समय जल भरनेके निमित्त आई हुई जिनपाल की पुत्री जिनदत्ताने उन्हें जल पिलाया और पितासे जाकर सब समाचार कह दिये । “ये कोई महापुरुष है” ऐसा विचारकर जिनपाल उन्हें आदरसत्कार पूर्वक अपने घर ले गया और जिनदत्ताके साथ उसकी शादी कर दी । जिनदत्ताको पट्टरानीके पक्षपर नियुक्त कर राजा सुखसे रहने लगा । समय पाकर उन दोनों के वृषभसेन नामका

अग्निराजसुतः शक्यथा विद्धः कौचेन संयतः ।

रोहेडकपुरे सोढ्वा देवीसाराधनां श्रितः ॥१६२७॥

पुत्र हुआ । वृषभसेन जब आठ वर्षके थे तब राजा प्रद्योत पुत्रको राज्य भार देकर दीक्षा लेना चाहते थे । पुत्रने दीक्षा लेनेका कारण पूछा । पिताने कहा—बेटा ! राज्य का भोग भोगते हुवे सच्चे सुख की प्राप्ति नहीं होती, उसके लिये तपश्चरण आवश्यक है । सच्चे सुखकी बात सुनकर बहुत समझाए जानेपर भी पुत्रने इन्द्रिय सुखोंके कारणभूत राज्यको ग्रहण नहीं किया और पिताके साथ ही उसने भी जिनदीक्षा धारण कर ली । वृषभसेन मुनिराज तपस्या करते हुवे अकेले ही अनेक देशोंमें घूमते हुए कोशाम्बी नगरीमें आये और छोटी सी पहाड़ी पर ठहर गये । गर्मीका समय था, धूप तेज पड़ रही थी । मुनिराज एक पवित्र शिलापर बैठकर ध्यान करते थे । कड़ी धूपमें इसप्रकारकी योग साधना तथा आत्मतेजसे उनके शरीरका सौन्दर्य इतना देदीप्यमान हो उठा कि लोगोंके मनमें उनकी श्रद्धा अति दृढ़ होती गया और जैनधर्मका प्रभाव वृद्धिगत होने लगा । एक दिन महाराज जब शहरमें भिक्षार्थ गये थे तब एक जैनधर्म द्वेषी बौद्ध भिक्षुने दुष्टतासे महाराजके उस ध्यान करनेके लिये बैठनेकी शिलाको अग्निसे तपा दिया । मुनिराज आहारसे लौटे शिला को संतप्त देख समझ गये कि यह उपसर्ग आया है । उन धीर मुनिराजने उसी तप्त शिला पर आरूढ़ हो समाधिपूर्वक आराधनाको साधते हुए प्राण त्याग किया और उत्तमगति प्राप्त की ।

कथा समाप्त ।

अग्नि नामके राजाके पुत्र कार्तिकेय नामके मुनिने रोहेडक नामके नगरमें कौच नामके व्याक्त द्वारा शक्ति नामके शस्त्र द्वारा घायल किये जानेपर भी उसको सहन करते हुए आराधनादेवोका आश्रय लिया था अर्थात् समाधि धारण की थी ॥१६२७॥

कार्तिकेय मुनिको कथा—

राजा अग्निदत्तके वीरवती रानीसे कृत्तिका नामकी पुत्री हुई । जब वह यौवन वती हुई तो राजा उसपर मोहित हो गया । उसने छलसे राज सभामें प्रश्न किया कि राजमहलमें जो भी पदार्थ हैं उन सबका स्वामी कौन होता है ? मंत्री आदिने कहा आप ही तो स्वामी हैं । किन्तु वहाँपर उपस्थित जैन मुनिने कहा राजन् ! कन्याओंको

कांकद्यां चंडवेगेन छिन्ननिःशेषविग्रहः ।

विषह्याभयघोषोऽपि पीडामाराधनां गतः ॥१६२८॥

छोड़कर और सब पदार्थोंके स्वामी आप हैं । राजाको यह मुनि वाक्य रुचा नहीं । रुचता भी कैसे ? कामीको कभी भी गुरुके वाक्य रुचते नहीं । राजाने जबरदस्ती अपनी पुत्री कृत्तिकाके साथ विवाह कर लिया ।

कुछ समय बाद उसके दो संतानें हुईं । एक पुत्र और एक पुत्री । यथा समय पुत्री वीरमतीका विवाह रोहेडक नामके नगरके राजा क्रीचके साथ हुआ । पुत्र कार्तिकेय अभी अविवाहित था । एक दिन मित्रोंके यहाँ नानाके घरसे वस्त्राभूषण आये देख उसने मातासे प्रश्न किया कि हमारे नानाके यहांसे वस्त्राभूषण क्यों नहीं आते ? पुत्रका प्रश्न सुनकर माताके हृदयपर मानो वज्रपात ही हुआ । नयन नीरसे भर आये । माताकी दशा देखकर पुत्रने कारण पूछा : बहुत हठ करनेपर माताने सब कह डाला कि तुम्हारा पिता ही नाना है, कार्तिकेयका हृदय ग्लानिसे भर गया । उसने कहा माता ! ऐसे कुकृत्यको करते हुए राजा को किसी ने नहीं रोका ? माता ने कहा—जैन मुनिने रोका था किन्तु राजा ने सुना नहीं, उलटे उन मुनिको नगरसे बाहर निकाल दिया । कार्तिकेय का मन वैराग्य युक्त हुआ । उसने वनमें जाकर मुनिराजसे जिनदीक्षा ग्रहण की । क्रमशः विहार करते हुए कार्तिकेय मुनि रोहेडक नगरीमें आये जहां उनकी बहिन राजा क्रीच से ब्याही था । मुनिराज को राजमार्ग से आते हुए देखकर वीरमती बहिन ने उन्हें पहिचान लिया और धर्मप्रेम तथा भ्राता प्रेमसे विह्वल हो समीपमें बैठे राजाको बिना पूछे ही वह शीघ्रता से महलसे उतरकर मुनिराजके चरणोंमें गिरी । राजा विधर्मी था, मुनिके स्वरूप को नहीं जानता था । उसने क्रोधमें आकर कर्मचारियोंको आज्ञा दी कि इस व्यक्ति की चमड़ी चमड़ी छील डालो । कर्मचारियों द्वारा मुनिराज पर महान् उपसर्ग प्रारंभ हुआ उनका सारा तन छेदा गया किन्तु भेदज्ञानी परम ध्यानमें लीन मुनिराज ने अत्यंत शांत भावसे सल्लेखना पूर्वक प्राण त्याग किया । धन्य है कार्तिकेय मुनिराज जिन्होंने घोर वेदनामें भी आत्मध्यान नहीं छोड़ा ।

कथा समाप्त ।

काकंदी नगरीमें चंडवेग नामके दुष्ट व्यक्ति द्वारा सारा शरीर बाणोंसे घायल होनेपर भी अभयघोष नामके यतिराजने उस उग्र पीड़ा को सहनकर आराधनाको प्राप्त किया ॥१६२८॥

प्रपेदे मशकैर्वशैः खाद्यमानो महामनाः ।

विद्युच्चरैरमुनिः स्वार्थं सोढुःसहवेदनः ॥१६२६॥

### अभयघोष मुनिकी कथा—

काकन्दीपुरमें राजा अभयघोष राज्य करते थे । उनकी रातीका नाम अभयमती था । इन दोनों में अत्यन्त प्रीति थी । एक दिन राजा अभयघोष घूमने जा रहे थे । रास्ते में उन्हें एक मल्लाह मिला जो जीवित कछुए के चारों पैर बाँधकर लकड़ी में लटकाये हुए जा रहा था । राजा ने अज्ञानता वश तलवार से उसके चारों पैर काट दिये । कछुआ तड़फड़ा कर मर गया और अकाम निर्जरा के फल से उसी राजा के चण्डवेग नाम का पुत्र हुआ ।

एक दिन चन्द्रग्रहण देखकर राजा को वैराग्य हो गया, उसने पुत्र को राज्य-भार सौंपकर दीक्षा धारण करली । वे कई वर्षों तक गुरु के समोप रहे । इसके बाद संसार समुद्र से पार करने वाले श्रीर जन्म, जरा तथा मृत्यु को नष्ट करने वाले अपने गुरु महाराज से आज्ञा लेकर और उन्हें नमस्कार करके धर्मोपदेशार्थ अकेले ही विहार कर गये । कितने ही वर्षों बाद घूमते घूमते काकन्दीपुर आये और वीरासनमें स्थित होकर तपस्या करने लगे । इसी समय जो कछुवा मरकर उनका पुत्र चण्डवेग हुआ था वह वहाँ से आ निकला और पूर्वभव (कछुआ को पर्याय) की कषायके संस्कार वश तीव्र क्रोधसे अन्ध होते हुए उस चण्डवेग ने उनके हाथ पैर काट दिये और तीव्र कष्ट दिया । इस भयंकर उपसर्ग के आजाने पर भी अभयघोष मुनिराज मेरु सदृश निश्चल रहे और शुक्लध्यानके बलसे अक्षयानन्त मोक्ष लाभ किया ।

कथा समाप्त ।

विद्युच्चर (चोर) नामके मुनि दंशमशकों द्वारा खाये जानेपर भी अपने स्वार्थ मोक्षको प्राप्त हुए, कैसे थे वे मुनिराज ? उदार है मन जिनका तथा घोर वेदना को सहनेवाले थे ॥१६२६॥

### विद्युच्चर मुनिकी कथा—

मिथिलापुरके राजा वाभरथ के राज्य में यमदण्ड नामका कोतवाल और विद्युच्चर नामका चोर था । विद्युच्चर चोरियाँ बहुत करता था पर अपनी चालाकीके

कारण पकड़ा नहीं जाता था । वह दिन को कुष्ठो का रूप धारण कर किसी शून्य मन्दिर में गरीब बनकर रहता था और रात्रिमें दिव्य मनुष्य का रूप धारण कर चोरी करता था । एक दिन उसने अपने दिव्य रूप से राजा को मोहित कर उनके देखते देखते हार चुरा लिया । राजाने कोतवाल को बुलाकर सात दिन के भीतर चोर को पकड़ लाने की आज्ञा दी । छह दिन व्यतीत हो जाने पर भी चोर नहीं पकड़ा गया, सातवें दिन देवी के सुनसान मन्दिर में एक कोठी को पड़ा हुआ देखकर कोतवाल को उसके ऊपर सन्देह हुआ और उसने उसे बहुत अधिक मार लगाई परन्तु कोठी ने अपने को चोर स्वीकार नहीं किया । तब राजा ने कहा—अच्छा मैं तेरा सर्व अपराध क्षमा करता हूँ और अभय का वचन देता हूँ तू यथार्थ बात बतला दे । अभय की बात सुनते ही कोठी, रूपधारी विद्युच्चर बोला—महाराज ! मैं आभीर प्रान्त के अन्तर्गत वेनातट शहर के राजा जितशत्रु और रानी जयावती का विद्युच्चर नाम का पुत्र हूँ और यह यमदण्ड उसी राजाके यमपाश कोतवाल का पुत्र है । मैंने बचपन में विनोद के लिए चौयशास्त्र का अध्ययन किया था और अपने मित्र यमदण्ड से कहा था कि जहाँ आप कोतवाली करेंगे, वहीं मैं चोरी करूँगा । हम दोनों के पिता अपना अपना कार्य भार हम लोगों को सौंपकर दीक्षित हो गये । मेरे भय से यमदण्ड यहां भाग आया और अपनी बचपन की प्रतिज्ञा पूर्ण करने के उद्देश्य से मैंने भी यहाँ आकर चोरी का कार्य प्रारम्भ कर दिया । विद्युच्चर की बात सुनकर राजा वामरथ बड़ा प्रसन्न हुआ । विद्युच्चर अपने मित्र यमदण्ड को लेकर अपने नगर चला गया । किन्तु इस घटना से वैराग्य हो गया और उसने अपने पुत्र को राज्यभार सौंपकर जिनदीक्षा ग्रहण कर ली । संघ सहित विहार करते हुए विद्युच्चर मुनिराज ताम्रलिप्त पुरी को ओर आये । संघ सहित नगरमें प्रवेश करने को थे कि वहाँ की चामुण्डा देवी ने कहा—हे साधो ! अभी मेरी पूजा विधि हो रही है । आप भीतर मत जाइये । इसप्रकार रोके जाने पर भी महाराज श्री अपने शिष्यों के आग्रह से भीतर चले गये और परकोटे के पास की भूमि देखकर बैठ गये तथा ध्यानारूढ़ हो गये । अपनी अवज्ञा जानकर देवी को क्रोध आगया और उसने कबूतरों के आकार के खून पीने वाले डाँस मच्छरों की सृष्टि करके मुनिराज पर घोर उपसर्ग किया । मुनिराज ने यह उपसर्ग बड़ी शान्ति से सहन किया और अपने मन को चारों आराधनाओं में रमाते हुए मोक्षनगर के स्वामी बने ।

कथा समाप्त ।



वास्तव्यो हास्तिने धीरो द्रोणीमतिमहोधरे ।

गुरुदत्तो यतिः स्वार्थं जग्राहानलबंधितः ॥१६३०॥

हस्तिनापुरके मुनि गुरुदत्त द्रोणीमति पर्वत पर ध्यान करते थे उनको किसी दुष्ट ने वेष्टित कर जला दिया था उस घोर वेदनामें भी उन्होंने रत्नत्रय रूप स्वार्थको ग्रहण किया था—मोक्षको प्राप्त किया था ॥१६३०॥

गुरुदत्त मुनिकी कथा—

हस्तिनापुरमें गुरुदत्त नामके राजा राज्य करते थे । उसी समय द्रोणीमति पर्वतके समीप चन्द्रपुरी नगरीमें राजा चन्द्रकीर्ति था, उसकी अभयमती नामकी अर्निद्य-सुंदरी कन्या हुई । गुरुदत्तने उस कन्या की मांग की किन्तु चन्द्रकीर्तिने मना किया उससे कुपित होकर गुरुदत्तने उसपर चढ़ाई कर दी । अभयमती को जब यह वृत्तान्त ज्ञात हुआ तब उसने पिता से प्रार्थना की कि मेरा इस जन्ममें गुरुदत्त ही पति हो ऐसा मेरा प्रण है अतः आप उसीसे विवाह कर दीजिये । पुत्रों की बात पिता को माननी पड़ी । मंगल वेलामें विवाह सम्पन्न हुआ । गुरुदत्त राजा अभयमतीके साथ आनंदसे रहने लगा । द्रोणीमति पर्वतमें रहने वाला एक सिंह जनता को बहुत कष्ट दे रहा है ऐसा सुनकर गुरुदत्त राजा वहां आया और सिंहकी गुफामें चारों ओर आग लगाकर सिंहको जला दिया । सिंह अकाम निर्जरा करके उसी चन्द्रपुरीमें ब्राह्मण का पुत्र हुआ ।

गुरुदत्त नरेश कुछ समय तक राज्य करके दोक्षित होते हैं और क्रमशः विहार करते हुए उसी द्रोणीमति पर्वतके निकट उसी कपिल ब्राह्मणके खेतमें ध्यानस्थ होते हैं । उस समय कपिल अपनी पत्नी को खेत पर भोजन लानेके लिये कहकर खेत पर आया वहां मुनि को देखकर उस खेत को जोतना उचित नहीं समझा अतः दूसरे खेतमें जाने का सोचा । उसने मुनिराजसे कहा—मैं दूसरे खेत पर जा रहा हूँ । मेरी पत्नी भोजन लेकर आयेगी उसको कह देना । मुनि ध्यानस्थ थे उन्होंने कपिल पत्नी को पूछने पर भी कुछ उत्तर नहीं दिया । ब्राह्मणी घर चली गयी । कपिल को समय पर भोजन नहीं मिला अतः घरमें आनेपर पत्नी को पीटना प्रारंभ किया, ब्राह्मणी ने घबराकर कहा कि मैं तो खेतपर गयी थी किन्तु आप नहीं मिले, वहां एक महात्मा बैठे थे उन्हें भी पूछा किन्तु कुछ उत्तर नहीं मिलनेसे वापिस आयी हूँ । इतना सुनते ही कपिलका क्रोध और अधिक बढ़ गया । उसने तत्काल खेतमें जाकर सेमर नाम की रूई से मुनिराज

गाढप्रहारविद्धोऽपि कीटिकाभिरनाकुलः ।

स्वार्थं चिलातपुत्रोऽगाञ्चालनीकृतविग्रहः ॥१६३१॥

गुरुदत्त को लपेट दिया और आग लगा दी । उस घोर उपसर्गको धीर वीर मुनिने अत्यंत शांतभावसे सहा । वे शरीरको ममताका त्यागकर शुक्ल ध्यानमें लीन हो गये और ध्यान द्वारा केवलज्ञानको प्राप्त किया ।

केवलज्ञान की पूजाके लिये चतुर्निकाय देव आये । कपिल ब्राह्मण को बहुत पश्चात्ताप हुआ । उसने गुरुदत्त केवलीसे पुनः पुनः क्षमा मांगी और उनकी दिव्य देशना द्वारा अपना कल्याण किया । देखो ! काष्ठके समान शरीर जलते हुए भी गुरुदत्त मुनिराज आत्मामें लीन हुए और केवलज्ञान प्राप्त किया ।

कथा समाप्त ।

बड़े बड़े कीड़ोंके द्वारा चलनीके समान होगया है शरीर जिनका ऐसे चिलात-पुत्र नामा मुनिने दृढ़ शस्त्र प्रहारसे युक्त होते हुए भी अनाकुल रहकर आराधना रूप स्वार्थं अर्थात् मुक्ति को पायो थी ॥१६३१॥

चिलातपुत्र मुनिकी कथा—

राजगृह नगरीमें राजा उपश्रेणिक राज्य करते थे । एक दिन वे घोड़े पर बैठकर घूमने गये । घोड़ा दुष्ट था सो उसने उन्हें एक भयानक वनमें छोड़ा । उस वन का मालिक यमदण्ड नाम का भील था । उसके एक तिलकवती नामकी सुन्दर कन्या थी । राजा ने उसकी मांगकी । “इसका पुत्र ही राज्य का अधिकारी होगा” इस शर्तके साथ भील ने कन्या राजा को सौंप दी । उससे चिलात पुत्र नामका पुत्र उत्पन्न हुआ । राजा अपने वचनानुसार राज्यका भार उसे सौंपकर दीक्षित हो गये । राजा बनते ही चिलातपुत्र प्रजापर नामा प्रकारके अन्याय करने लगा । जब कुमार श्रेणिक ने यह बात सुनी तब उन्होंने अपने पौरुषसे चिलातपुत्र को राज्यमे बहिष्कृत करके पिताका राज्य संभाला अर्थात् वे भगधके सम्राट बन गये । चिलात पुत्र भगधसे निकलकर किसी वनमें जाकर बस गया और आस-पास के ग्रामोंसे जबरदस्ती कर वसूल कर उनका मालिक बन बैठा । उसका भर्तृ मित्र नामका मित्र था । भर्तृ मित्रने अपने मामा रुद्रदत्तसे उनकी कन्या सुभद्रा चिलात पुत्रके लिए मांगी । रुद्रदत्तने इसे स्वीकार नहीं किया, तब

यमुनावक्रनिक्षिप्तः शरपूरतविग्रहः ।

अध्यास्य वेवनां चंडः स्वार्थं शिश्राय धीरधीः ॥१६३२॥

चिलातपुत्र ने विवाह स्नान करती हुई सुभद्राका हरण कर लिया जब यह बात श्रेणिक ने सुनी तब वह सेना लेकर उनके पीछे दौड़ा श्रेणिकसे अपनी रक्षा न होते देख चिलात ने उस कन्या को निर्दयता पूर्वक मार डाला और आप अपनी जान बचाकर बंभार पर्वत परसे भागा जा रहा था कि उसे वहां मुनियों का एक संघ दिखाई दिया और उसने उनसे दीक्षाकी याचना की । तेरी आयु अब मात्र आठ दिन की रही है ऐसा कहकर आचार्य ने उसे दीक्षा दे दी । दीक्षा लेकर चिलात मुनिराज प्रायोपगमन सन्यास लेकर आत्मध्यानमें लीन हो गये । सेना सहित पीछा करने वाले श्रेणिक ने जब उन्हें इस अवस्थामें देखा तब वे बहुत आश्चर्यान्वित हुए और मुनिराजको भक्तिपूर्वक नमस्कार करके राजगृह लौट आए । चिलातपुत्रने जिस कन्या को मारा था वह मरकर अंतर देवी हुई और "इसने मुझे निर्दयता पूर्वक मारा था" इस वैरका बदला लेने हेतु वह घोल का रूप ले चिलात मुनिके सिर पर बैठ गई । उसने उनकी दोनों आंखें निकाल ली और सारे शरीर को छिन्न-भिन्न कर दिया जिससे उनके धारों में बड़े-बड़े कीड़े पड़ गये इसप्रकार आठ दिन तक वह देवी उन्हें अनिर्वचनीय वेदना पहुँचाती रही. किन्तु मन, इन्द्रियों और कषायों को वशमें करने वाले मुनिराज अपने ध्यानसे किंचित् भी विचलित नहीं हुए तथा समाधिपूर्वक शरीर छोड़कर सर्वार्थ सिद्धि की प्राप्ति की ।

कथा समाप्त ।

यमुनावक्र नामके दुष्ट पुरुष द्वारा छोड़े गये बाणोंसे घायल हुआ है शरीर जिनका ऐसे चंड (दंड-धन्य) नामके मुनिने घोर बृद्धि होकर उस घोर वेदनाको सहन कर रत्नत्रयको प्राप्त किया था ॥१६३२॥

(धन्य) चंड या दंड नामके मुनिकी कथा—

पूर्व विदेहक्षेत्रकी प्रसिद्ध राजधानी वीतशोकपुर का राजा अशोक अत्यन्त लोभी था । वह धान्यका दाय करते समय बैलों के मुख बंधवा दिया करता था जिससे वे अनाज न खा सकें और रसोई गृहमें रसोई करने वाली स्त्रियों के स्तन बंधवा देता था ताकि उनके बच्चे दूध न पी पावें । एक समय राजा अशोक के मुखमें कोई भयंकर

यंत्रेण पीड्यमानांगाः प्राप्ताः पञ्चशतप्रमाः ।

कुम्भकारकटे स्वार्थमभिनन्दनपूर्वगाः ॥१६३३॥

रोग हो गया । उसने उस रोगकी औषधि बनवाई । वह उसे पीने ही वाला था कि इतने में उसी रोगसे पीड़ित एक मुनिराज आहारके लिए इसी ओर आ निकले । राजा ने पथ्य सहित वह औषधि मुनिराज को पिला दी, जिससे उनका बारह वर्ष पुराना रोग ठीक हो गया । उस पुण्यके फलसे आगामी भवमें राजा अमलकपुरके राजा नन्दीसेन और राणी नन्दवतीके अन्तर्गत पुत्र हुआ । समय पाकर उसने राज्य सिंहासन को सुशोभित किया । एक समय धन्य राजा भगवान् नेमिनाथके समवशरणमें धर्मोपदेश सुननेके लिए गये थे । वहां उन्हें वैराग्य हो गया और वे वहीं दीक्षित हो गये । पूर्वभव में जो बच्चों और पशुओं के भोजनमें अन्तराय डाला था । उस पापोदयसे प्रतिदिन गोचरी को जाते हुए भी उन्हें लगातार नौ माह तक आहारका लाभ नहीं हुआ अन्तिम दिन वे सौरीपुरके निकट यमुनाके किनारे ध्यानस्थ हो गये । उस दिन वहांका राजा वनमें शिकार खेलने आया, पर दिनभरमें उसे कुछ भी हाथ न लगा । नगर को लौटते हुए राजा को दृष्टि मुनिराज पर पड़ी । उन्हें देखते ही उसका क्रोध उबल पड़ा कि इसने ही आज अपशकुन किया है । प्रतिशोध की भावना से राजा ने मुनि के शरीरको तीक्ष्ण बाणों से बीध डाला । सैकड़ों बाणों के एक साथ प्रहारसे मुनिराज का शरीर चलनी की सदृश जर्जरित हो गया और सारे शरीर से रक्त धाराएँ फूट पड़ीं । मुनिराज ने उपसर्ग प्रारम्भ होते ही प्रायोपगमन सन्यास ग्रहण कर लिया और चारों आराधनाओं में संलग्न होते हुए अन्तकृत केवली होकर मोक्ष पधारे ।

कथा समाप्त ।

अभिनन्दन आदि पांचसौ मुनिराजोंने कुम्भकारकट नामके नगरमें यंत्रमें पले जानेपर भी रत्नत्रयकी आराधना की थी ॥१६३३॥

अभिनन्दन आदि पांचसौ मुनिराजोंकी कथा—

दक्षिण भारतमें स्थित कुम्भकारकट नगरके राजा का नाम दण्डक, रानी का नाम सुव्रता और राजमन्त्री का नाम बालक था । बालक मन्त्री जैनधर्म का विरोधी और अभिमानी था । एक समय उस नगरमें अभिनन्दन आदि पाँच सौ मुनिराज पधारे । मन्त्री बालक उनसे शास्त्रार्थ करनेके लिए जा रहा था । मार्गमें उसे खण्डक नामके

कुलालेऽरिष्टसंज्ञेन दग्धायां वसतौ गणौ ।

साधं वृषभसेनोऽगादुत्तमार्थं तपोधनैः ॥१६३४॥

मुनिराज मिले और वह उन्हीं से विवाद करने लगा । महाराजश्री के स्याद्वाद सिद्धान्त के सामने वह एक क्षण भी न टिक सका और लज्जित होता हुआ घर लौट गया, पर उसके हृदय में अपमान की आग धधकने लगी । उसकी शान्ति के लिए उसने एक भांड को मुनि बनाकर रानी सुव्रता के महल में भेज दिया और राजा को वहीं लाकर खड़ा कर दिया । उस मुनि भेषी भांड को कुत्सित क्रियाएँ देखकर राजा क्रोध से अन्धा हो गया और उसने उसी समय आदेश दिया कि नगरमें जितने दिगम्बर साधु हों वे सब घानी में पेल दिये जाय । मन्त्री तो यह चाहता ही था । उसने तत्काल सब मुनिराजों को घानी में पेल दिया । इस महान दुःसह उपसर्ग को प्राप्त होकर भी साधु समूह अपने साम्य-भाव से विचलित नहीं हुआ और उत्तमार्थको प्राप्त किया ।

कथा समाप्त ।

कुलाल नगरीमें अरिष्ट नामके दुष्ट पुरुष द्वारा वसतिका को जला देनेपर वृषभसेन नामके आचार्य मुनियोंके साथ उत्तमार्थको प्राप्त हुए थे ॥१६३४॥

आचार्य वृषभसेनकी कथा—

दक्षिण दिशा की ओर बसे हुए कुलाल नगरके राजा वैश्रवण बड़े धर्मिमा और सम्यग्दृष्टि थे । इनका मंत्री इनसे बिल्कुल उल्टा मिथ्यात्वी और जैनधर्मका बड़ा द्वेषी था । सो ठीक ही है, चन्दन के वृक्षों के आसपास सर्प रहा ही करते हैं । एक दिन वृषभसेन मुनि अपने संघ को साथ लिए कुलाल नगर की ओर आये वैश्रवण उनके आने का समाचार सुन बड़ी विभूति के साथ भव्यजनों को संग लिये उनकी वन्दना को गये । भक्ति से उसने उनकी प्रदक्षिणा की, स्तुति की, वन्दना की और पवित्र द्रव्यों से पूजा की तथा उनसे जैनधर्म का उपदेश सुना । मंत्री ने मुनियों का अपमान करने की गर्ज से उनसे शास्त्रार्थ किया, पर अपमान उसी का हुआ । मुनियों के साथ उसे हार जाना पड़ा । इस अपमान को उसके हृदय पर गहरी चोट लगी । इसका बदला चुकाने का विचार कर वह शाम को मुनिसंघ के पास आया और जिस स्थानमें वह ठहरा था उसमें उस पापी ने आग लगा दी । पर तत्वज्ञानी वस्तु स्थिति को जानने वाले मुनियों ने इस कष्ट की कुछ परवा न कर बड़ी सहनशीलताके साथ सब कुछ सह लिया और

अर्मा तपांधनाः प्राप्ताः स्वार्थमेकाकिनो यदि ।  
 अध्यास्य वेवनास्तीव्राः निःप्रसोकारविग्रहाः ॥१६३५॥  
 चतुर्विधेन संघेन विनीतेन निषेधितः ।  
 तदाराधयसे न त्वं देवीमाराधनां कथम् ॥१६३६॥  
 कर्णाजलिपुटः पीत्वा जिनेन्द्रवचनामृतम् ।  
 संघमध्ये स्थितः शक्तः स्वार्थं साधयितुं सुखम् ॥१६३७॥  
 श्वभ्रतिर्यग्नरस्थगंसुखं दुःखानि सर्वथा ।  
 त्वं चितय महाबुद्धे ! भवलब्धान्यनेकशः ॥१६३८॥  
 नरके वेवनाश्चित्रा दुःसहासातदायिनीः ।  
 वेहासक्ततया प्राप्ताश्चिरं यास्ता विचितय ॥१६३९॥

अन्त में अपने अपने भावों की पवित्रता के अनुसार उनमें से कितने ही मोक्षमें गये और कितने ही स्वर्गमें ।

कथा समाप्त ।

जिनके शरीरका प्रतीकार करने वाला कोई नहीं है तथा तीव्र वेदना को प्राप्त है ऐसे ये तपस्वी साधुजन अकेले अकेले होकर भी यदि रत्नत्रय को प्राप्त हुए थे तो चतुर्विध विनीत संघ द्वारा सेवित ऐसे तुम आराधना देवी की किसप्रकार आराधना नहीं करते हो ? अर्थात् पूर्वोक्त मुनिराज तो अकेले थे कोई साथी सहायक नहीं था महाभयानक उपसर्गकृत वेदना ने भी उन सबको घेरा था ऐसी स्थितिमें भी उन्होंने समाधिमरण प्राप्त किया तो सर्वसंघ तुम्हारी सेवामें प्रवृत्त है वेदना का प्रतीकार भी चल रहा है अतः तुम रत्नत्रय की आराधना कैसे नहीं करोगे ? ॥१६३५॥१६३६॥

हे क्षपक ! संघके मध्यमें रहते हुए तथा कर्णरूपी अंजुलि द्वारा जिनेन्द्र भगवान की वाणी रूपी अमृत को पीकर मोक्षरूप जो अपना स्वार्थ है उसको सुख पूर्वक सिद्ध किया जा सकता है ॥१६३७॥

ओ क्षपक ! हे महाबुद्धे ! तुमने अतीत कालमें अनेकों बार नरकगति, तिर्यचगति, मनुष्यगति एवं देवगतिके दुःख सुखोंको सब प्रकारसे प्राप्त किया है उन दुःखों को अब स्मरण करो ! ॥१६३८॥

क्षिप्तः श्वभ्रावनी क्षिप्रं मेरुमात्रोऽपि सर्वथा ।  
उष्णामुर्वीमनासाद्य लोहपिंडो विलीयते ॥१६४०॥  
क्षिप्तस्तत्राग्निना तप्तोमेरुमात्रः सहस्रधा ।  
शीतामवनिमप्राप्य लोहपिंडो विशीर्यते ॥१६४१॥  
तादृशी धेयता श्वभ्रे धोरदुःखे मिसर्गजा ।  
यादृशी चूर्णितस्थास्ति क्षिप्तक्षारस्य चेततः ॥१६४२॥  
यच्छ्वभ्रावसथे भीमे प्राप्तोद्दुःखमनेकधा ।  
निशितैः कंटकैर्लोहैस्तुद्यमानः समंततः ॥१६४३॥  
यच्छूले कूटशाल्मल्यामसिपत्रवने गतः ।  
सर्वतो भक्ष्यमाणोऽयं कंककाकादिपक्षिभिः ॥१६४४॥

नरकगतिके दुःख—

हे क्षपक ! शरीरमें मोह होनेके कारण नरकगतिमें तीव्र असाता को देनेवाली विचित्र वेदनाओंको जो चिरकाल तक प्राप्त किया था उन्हें याद करो ! विचार करो ॥१६३९॥

मेरु प्रमाण लोहे का पिंड नरक भूमिमें डाल दिया जाय तो वह वहांकी उष्ण पृथिवीको प्राप्त होनेके पहले रास्तेमें ही विलीन हो जायगा—पिघल जायगा । इतनी भयंकर उष्णता नरकमें है ॥१६४०॥ और अग्निसे तपा हुआ वह मेरु प्रमाण लोहपिंड नरकमें डालने पर शीत भूमिको प्राप्त होनेके पहले ही हजारों खंडरूप विशीर्ण होता है ॥१६४१॥

घोर दुःखोंसे भरे हुए नरकमें स्वभावतः ही वंसी वेदना है जैसी वेदना मुद्गरसे पोटकर खारे जलमें डाले गये अमूर्च्छित व्यक्तिको हुआ करती है ॥१६४२॥

भयंकर नरक भूमिमें पौने-चुकीले लोहमयी कांटोंके द्वारा चारों ओरसे तुम छेदे जाकर अनेक बार दुःखको प्राप्त कर चूके हो ॥१६४३॥

शूलके समान असिपत्र वनमें कूट शाल्मली वृक्ष जहां है वहां पर तुम जब गये थे सब सब ओरसे कंक, काक आदि पक्षीके द्वारा (पक्षीका रूप लेकर आये हुए नारकी द्वारा) खाये गये थे हे क्षपक ! उस वक्त जो वेदना हुई उसे स्मरण करो

असुरैर्वेतरण्यां च प्रापितो निर्घृणाशयैः ।  
 कदंबवालुकापुंजं गाढमाना यवा सृतः (?) ॥१६४५॥  
 तप्तायःप्रतिमाकोर्णे यत्प्राप्तो लोहमंडपे ।  
 श्रायसं पाय्यमानोऽपि प्रतप्तं कललं कटु ॥१६४६॥  
 दुःस्पर्शं खाद्यमानो यत्सोहमंगारसंचयम् ।  
 पच्यमानः कंदकासु मंडका इव रंधितः ॥१६४७॥  
 चूर्णितः कुट्टितश्छिन्नो यन्मुग्धरमुसंडिभिः ।  
 बहुशः खडितो लोर्कर्यच्छ्वभ्रस्थैरितस्ततः ॥१६४८॥  
 उत्पाट्य बहुशो नेत्रे जिह्वा संछिद्यमूलतः ।  
 यन्नीतो नारकैर्बुधैः खंडानविशारदः ॥१६४९॥

॥१६४४॥ निर्दयी असुर कुमारों द्वारा वेतरणी नदीमें डुबाये गये । कदंब पुष्पके आकारके बालुके पुंजपर जबरन सुलाया गया उस समयका दुःख याद करो ॥१६४५॥ लोहमयी मंडपमें तपायी हुई लोहेकी प्रतिमा जहां है वहां तुम्हें चिपकाया गया एवं तपाया हुआ कल कल करता हुआ कटुक लोह रस तुम्हें जबरन पिलाया गया था, हे क्षपक ! उसका स्मरण करो ॥१६४६॥

नरकमें लोहेके गोलोंको तपाकर दुःस्पर्श, ऐसे अंगारेके समान लाल लाल हुए को तुमको नारकी द्वारा खिलाया गया था तथा कढ़ाईमें मंडकोंके समान पकाया गया था । उस दुःखको हे क्षपक ! याद करो ॥१६४७॥

नरकमें नारकी जीवोंके द्वारा इधर उधरसे आ आकर बहुत बार तुम्हारे शरीरके खंड खंड किये गये तथा मुद्गर, मुसंडो आदिके द्वारा छिन्न किये गये कूटे गये और चूर्ण चूर्ण किये गये थे ॥१६४८॥

नरकमें नारकी द्वारा तुम्हारे दोनों नेत्र बहुत बार उखाड़े गये, जिह्वाको मूलसे काटा गया, दुःख देनेमें निपुण ऐसे नारकी जीवों द्वारा जो तुमको दुःख दिया गया था उसको स्मरण करो ॥१६४९॥ हे क्षपक मुने ! तुमको महासंतापकारी कुंभी पाकमें चारों ओरसे पकाया गया था । शूलमें लगे मांसके समान अंगारोंके समूहके मध्यमें तुम पकाये गये थे उस घोर दुःखको याद करो ॥१६५०॥ हे मुने ! तुम नरकमें



कुंभीपाके महातापे क्वथितो यत्समंततः ।  
 श्रंगारप्रकरैः पक्वो यच्छूलप्रोतमांसवत् ॥१६५०॥  
 शाकवद्भुज्यमानो यत् गाल्यमानो रसेन्द्रवत् ।  
 घूर्णवच्चूर्ण्यमानो यद्वल्लूरमिव कर्तितः ॥१६५१॥  
 वारितः क्रकचंश्छिन्नः खड्गैर्विद्धः शराविभिः ।  
 यत्पाटितः परश्वाद्येस्ताडितो मुद्गरादिभिः ॥१६५२॥  
 पाशैर्बद्धोऽभितो भिन्नो द्रुघणंरवशो घनः ।  
 दुर्ममेऽधोमुखीभूतो यत्क्षिप्तः क्षारकवसे ॥१६५३॥  
 यवापन्नः परायत्तो नारकैः क्रूरकर्मभिः ।  
 लोहशृंगाटके तीक्ष्णे लोटघमानोऽतिवेगतः ॥१६५४॥  
 तष्ट्वा लोकेऽखिलं गात्रं क्षुरप्रंनिशितंश्चिरम् ।  
 वीजितः क्षारपानीर्यः सिक्त्वा सिक्त्वा निरंतरम् ॥१६५५॥

नारकी द्वारा शाकके समान भरता किये गये अर्थात् अमरुद आदिको कोई अविवेकीजन अग्निमें समूचा डालकर भूनते हैं भुरता बनाते हैं वैसे तुम समूचे आगमें डालकर भुरता बनाये गये हो । इक्षुके रसको पकाकर जब गुड़ बनाते हैं तब जैसे वह रस अतिशय रूपसे पकता है उसके समान तुम वहां पकाये गये हो अथवा गुड़ को गलाकर चासनी बनाते हैं उस वक्त वह गुड़ जैसे खदबद करके पकता है वैसे तुमको गला-गलाके पकाया गया है । चूर्णके समान चूर-चूर किये गये हो तथा मांस खंडके समान कतरे गये हो ॥१६५१॥

हे क्षपक ! तुम करोंत द्वारा विदारित किये गये, खड्ग द्वारा छिन्न अवयव किये गये, बाणादिसे विद्ध किये गये हो तथा फरसा आदिसे तुम्हारे अवयव उपाड़े गये एवं मुद्गर आदिसे पीटे गये थे ॥१६५२॥ पाश द्वारा चारों ओरसे कसकर बांधे गये, घनके द्वारा तथा कुल्हाड़ो द्वारा टुकड़े किये गये । गहन खारे जलके कीचड़में नीचा मुख करके पटके गये थे ॥१६५३॥

क्रूर कर्म करनेवाले नारकी जीवों द्वारा जब तुम पकड़े गये थे तब लोहमयी तीक्ष्ण कांटोंपर अति वेगसे लौटाया गया था ॥१६५४॥ नरक लोकमें नारकीयोंने वने खुरपे से तुम्हारा सारा शरीर चिरकाल तक छीला था तथा निरंतर खारे जलसे सींच

शक्तिभिः सूत्रिभिः खड्गैर्धंश्च्छिन्नाखिलविग्रहः ।

विगलद्रक्तधाराभिः कर्दमीकृतसूतलः ॥१६५६॥

यत्स्फुटल्लोचनो वरधो क्वलिते वज्रपावके ।

यच्छिन्नहस्तपादादिश्छिद्यमानास्थिसंचयः ॥१६५७॥

शोषणे पेषणे कर्षणे घर्षणे लोटने मोटने कुट्टने पाटने ।

त्रासने ताडणे मर्दने चूर्णने छेदने भेदने तोड़ने यच्छिन्नः ॥१६५८॥

छंद-संविणी—

दुःकृतकर्मविपाकवशोत्थं कालमपारमनंतमसह्यम् ।

सोढमिवं हृदये कुरु सर्वं कातरतां विजहीहि सुबुद्धे ! ॥१६५९॥

इति नरकगतिः ।

सींचकर ऊपरसे उन दुष्ट नारकियों ने हवा की थी ॥१६५५॥ शक्ति नामके शस्त्रोंसे, सुईयोंसे एवं तलवारोंसे छिन्न किया गया है समस्त शरीर जिसका ऐसे तुम अत्यन्त दुःखी हुए निकलती हुई रक्तोंकी धाराओंसे कीचड़ युक्त किया है भूतल जिसने ऐसे तुमने महान् दुःख भोगे उसका स्मरण करो ॥१६५६॥ जिसके नेत्र फोड़ दिये हैं, वज्र की अग्निसे जिसे जलाया है । काट डाले हैं हाथ पैर जिसके तथा टूट रही है हड्डियां जिसकी ऐसे तुमने नरकमें महादुःख भोगे हैं (नारकीके शरीर वक्रियिक होते हैं अतः हड्डियां नहीं होती यहां हड्डियां टूटी इस शब्दका अर्थ शरीरके अवयव टूटे ऐसा लगाना) ॥१६५७॥

नरक गतिमें शोषण, पीसना, कर्षण—कसना, घर्षण—घीसना, लोटाना, मोड़ना, कूटना, उपाड़ना, डराना, ताड़ना, मसलना, चूर्ण करना, छेदना, भेदना और पीड़ा इन क्रियाओंके होनेसे तुमने अत्यन्त दुखोंको पाया था ॥१६५८॥ अपार अनंत काल तक अपार अनंत अनंत असह्य दुःखोंको सहन किया था जो कि पाप कर्मके उदयसे उत्पन्न हुआ था । हे सुबुद्धे ! हे क्षपकराज ! अब तुम उन सब दुःखोंका हृदयमें विचार करो, वर्तमान की किंचित् वेदनासे आयी हुई इस कातरता को छोड़ दो छोड़ दो ॥१६५९॥

इसप्रकार क्षुधा आदिकी वेदनासे घबराये हुए क्षपक को निर्यापक आचार्यने नरकगतिके दुखोंका वर्णन कर धैर्य दिलाया है ।

नरकगतिके दुःखोंका वर्णन समाप्त ।

जन्ममृत्युजराकीर्णां घोरां तिर्यग्गतिं गतः ।  
 किं तीव्रां बहुशो लब्धां स्मरसि त्वं न वेदनाम् ॥१६६०॥  
 पंचधा स्थावरा जीवा विमूढोभूतचेतनाः ।  
 लभन्ते यानि दुःखानि कः शक्तस्तानि भाषितुम् ॥१६६१॥  
 सदा परवशीभूताश्चतुर्धा असकायिकाः ।  
 दुःखं बहुविधं दीना लभन्ते चिरमुत्बणम् ॥१६६२॥

उत्कट-उत्क्रियणो ---

ताडने बाहने बधने त्रासने नासिकातोदने कर्णयोः कर्तने ।  
 लांछने बाहने दोहने हंडने पीडने मर्दने हिंसने शातने ॥१६६३॥

तिर्यच गतिके दुःखका वर्णन—

जन्म, मरण और जरासे आकीर्ण घोर तिर्यच गतिको हे क्षपक ! तुमने पाया था, वहाँपर बहुत बार तीव्र वेदनाको भोगा उसका स्मरण क्यों न करो ! अर्थात् इस समय तुम्हें अपने अतीत तिर्यच पर्यायका स्मरण करना चाहिये ॥१६६०॥ सुप्त है चेतना जिनकी ऐसे पंच स्थावर जीव-पृथिवीकायिक, जलकायिक, अग्निकायिक, वायुकायिक और वनस्पति कायिक जिन जिन दुःखोंको पाते हैं उनका वर्णन करनेमें कौन समर्थ है ? कोई भी नहीं ॥१६६१॥

द्वीन्द्रिय, त्रीन्द्रिय, चतुरिन्द्रिय और पंचेन्द्रिय ये चार प्रकारके असकायिक जीव सदा ही पराधीन रहते हैं । दीन होकर चिरकाल तक बहुत प्रकारके उत्कट घोर दुःखोंको भोगते हैं ॥१६६२॥

लाठी आदिसे पीटना, बोझा लादना, रस्सी आदिसे बांधना, भय दिखाना, नाकमें नकील डालना, कानोंको कतरना, शरीरकी चमड़ी पर चिह्न बनाना, दूहना, तकलीफ देना, पीड़ा देना, मसलना, मारना, छीलना इत्यादि क्रिया द्वारा बैल, गधा, ऊंट आदि तिर्यचोंको दुःख दिया जाता है । हे क्षपक ! जब तुम तिर्यच पर्यायमें थे तब इन दुःखोंको भोगा है ॥१६६३॥

वर्षामें जलसे, हवासे, ठंडीके दिनोंमें शीतसे, गर्मीमें महान् आतपसे, घुमाना, आहार पानीको रोकना इत्यादि क्रियासे तुमने कष्ट पाये थे । दमन करना अर्थात्

छंद-द्रुतविलंबित—

सलिल मासतशीतमहातपभ्रमण भक्षणपान निरोधनः ।

दमनतोदनगालनभंजनं जलवियोजन भोजनवर्जने ॥१६६४॥

अत्राण पतितः क्षोण्यां निःप्रतीकारविग्रहः ।

दुःसहां वेदनां सोढ्या बहुभिर्वासिर्मृतः ॥१६६५॥

क्षुत्तृणा व्याधिसंहारविह्वलीभूतमानसः ।

यद्दुःखं बहुयः मरणान्तरं हृदये कुरु ॥१६६६॥

छंद-उपजाति—

तिर्यग्गति तीव्रविचित्रवेदनां गतो जराजन्मविपर्ययाकुलम् ।

दुःखासिकां यां गतधाननारतं विचितयेस्तामपहाय बीनताम् ॥१६६७॥

इति तिर्यग्गतिः ।

इच्छित स्थानपर नहीं जाने देना, तोदन—व्यथा पहुंचाना, पानीमें गीले होना, पीलना, पानी नहीं पीने देना तथा घास आदि नहीं खाने देना इत्यादिसे बड़ा भारी कष्ट सहन करना पड़ा था ॥१६६४॥ जब बैल, गधा, आदि दोन पशु स्वामी विहीन हो जाते हैं अर्थात् इनका मालिक नहीं होता है तो वे बेरक्षक हो रोगादिकी स्थितिमें कहीं जमीन पर गिर जाते हैं । उस वक्त उनके शरीरका इलाज करने वाला कोई नहीं था । क्षीण-काय वहीं पर पड़े पड़े दुःसह वेदनाको सहन करके बहुत दिनोंके बाद वे विचारे अनाथ पशु मर जाते हैं मर जाते थे ॥१६६५॥

हे क्षपक ! उक्त अवस्थामें जो दुःख तुमने पाये थे उनको स्मरण करो । भूख, प्यास, रोग, पीटना आदिसे अत्यन्त विह्वल-घबराया है मन जिनका ऐसे उन पशु जीवोंने जो दुःख बहुत बार प्राप्त किया था उन सब दुःखोंको हृदयमें याद करो । ॥१६६६॥

तिर्यग्गतिको प्राप्त हुए तुमने तीव्र विचित्र वेदना भोगी है, जन्म, जरा, मरण से आकुलित हो सतत् रूपसे जिस दुःखमय अवस्थाको तुमने पाया था उसको दीनपनेके भावका त्याग करके विचार करो । हे क्षपक ! तुमने अनंत कालतक तिर्यग् पर्यायिके कष्ट भोगे हैं उसका चिंतन करो जिससे वर्तमानके थोड़ेसे कष्टको सहन करनेका साहस आवे ॥१६६७॥

तिर्यग् गतिके दुःखोका वर्णन समाप्त ।

मानुषीं गतिमापद्य यानि दुःखान्यनेकशः ।  
 त्वमद्याप्तश्चिरं कालं तानि स्मर महामते ! ॥१६६८॥  
 प्रियस्य विगमे दुःखमप्रियस्य समागमे ।  
 अलाभे याच्यमानस्य संपन्नं मानसं स्मर ॥१६६९॥

छंद-स्रग्विणी—

कर्कशे निष्ठुरे निःश्वे भाषणे तर्जने भर्त्सने ताडणे पीडने ।  
 अंकने वंभने मुंढने सेवने तांशने तर्जने च्छेदने छेदने ॥१६७०॥  
 दुःसहं किकरीभूतः करणे निद्यकर्मणः ।  
 यदवापश्चिरं दुःखं तन्निवेशय मानसे ॥१६७१॥  
 भीशोकमानमात्सर्यरागद्वेष सवादिभिः ।  
 तप्यमानो गतो दुःखं पावकैरिव चित्तय ॥१६७२॥

मनुष्य गतिके दुःख—

हे महामते ! क्षपक ! तूमने मनुष्यगतिमें आकर जिन दुःखोंको अनेकों बार बहुत समय तक भोगा था उन दुःखोंको याद करो ॥१६६८॥

प्रिय वस्तु—पत्नी पुत्र आदिके वियोग होनेपर, अप्रिय वस्तु—शत्रु कंटक आदि के संयोग होनेपर तथा प्रार्थित वस्तुके नहीं मिलनेपर तुझे अंतरंगमें दुःख हुआ था हे क्षपक ! उसका तूम स्मरण करो ॥१६६९॥

भावार्थ—जिसका नाम सुनने पर भी सर्वांगमें रोमांच आते हैं मनमें आह्लाद होता है, जिसको देखते ही नेत्र मानों अमृतमे सींचे मधे हों ऐसा लगता है उस व्यक्तिको प्रिय कहते हैं । जिसका नाम श्रवणसे भी मस्तक शूल उठता है जिसको देखकर नेत्र धूमके समान हो जाते हैं उस व्यक्ति को अप्रिय कहते हैं ।

हे क्षपक ! जब तूम पराधीन होकर नीच पुरुषकी सेवा धनके लिये की थी उस वक्त उस नीचके कठोर निष्ठुर, नहीं सुनने योग्य ऐसे वचन तूमने सुने थे, उसके द्वारा की गयी तर्जना, भर्त्सना, ताड़ना, पीड़ाको सहा था, रोकड़ जमाना, छल करना, मुंढन, बाधा, खराब बर्ताव होना, नीच पुरुषकी सेवामें रहते हुए तुम्हें ये सब कष्ट सहने पड़े थे, उसने कुपित होकर तूमहारा मर्दन और छेदन भी कर डाला था । इसतरह किकर होकर निद्य कामकी क्रिया उस वक्त जो चिरकाल तक दुःख भोगा था उस दुःखको हृदयमें रखो—विचार करो ॥१६७०॥१६७१॥

स्तेनाग्निजलवायादपाथिवैर्धनघ्नप्लवे ।  
 कशावंडाविभिघति हस्तपादादिमर्दने ॥१६७३॥  
 मूर्ध्नि प्रज्वालने वल्लेर्भक्तपानादिरोधने ।  
 शृंखलेः रज्जुभिः काष्ठैर्हस्तपादादिवन्धने ॥१६७४॥  
 पराभवे तिरस्कारे वृक्षशाखावलंबने ।  
 व्याघ्रसर्पविषारातिरोषादिभ्यो विषय्ये ॥१६७५॥  
 जिह्वाकर्षोष्ठनासाक्षिपाणिपादादिकर्तने ।  
 शीतवातातपोदम्याबुभुक्षादिकदर्शने ॥१६७६॥  
 शारीरं मानसं दुःखं साधो ! प्राप्तमनेकशः ।  
 यद्दुःसहं स्वया नृत्ये तत्त्वं चिंतय यत्नतः ॥१६७७॥

परिवारके पाखन करनेमें लाजीविका की विकट समस्यामें, धनके संरक्षणमें तुमको अनेक प्रकारके भय, शोक, अपमान मात्सर्य, राग, द्वेष और मदसे कष्ट सहना पड़ा अग्निसे संतप्त हुएके समान जो दुःख भोगा उसका विचार करो ॥१६७२॥

चोरी हो जानेसे, अग्निसे, जलसे, हिस्सेदार पारिवारिक व्याक्त और राजा द्वारा धनके नष्ट हो जानेपर तुम्हें जो प्राण घातक पीड़ा हुई थी तथा दास कर्ममें नियुक्त होनेपर, चाबुकके कोड़ेकी मार पड़ी हस्त पाद आदिका मर्दन हुआ उस कष्टका स्मरण करो ॥१६७३॥

किसी क्रूर दृष्ट शत्रुके द्वारा तुम्हारे गिर पर अग्नि जलायी भोजन पानी रोके गये, सांकल, रस्सी काठ आदिसे तुम्हारे हाथ पांव आदि बांधे गये थे उन दुःखों को अपमानको स्मृतिमें लाओ ॥१६७४॥

हे क्षपक ! शत्रु द्वारा पराभव होनेपर, तिरस्कार होनेपर किसी चोर, डाकू आदिके द्वारा वृक्षकी शाखापर लटकाये जानेपर जो जो पीड़ा सही उनका हृदयमें विचार करो । जंगलमें व्याघ्र, सर्पसे कष्ट हुआ । शत्रु और रोगादिसे कष्ट हुआ उसका स्मरण करो ॥१६७५॥ जीभ निकालना, कर्ण और ओठोंका छेदना, नाक, आंख, हाथ, पैर आदिका काटना, ठंडी, गरमी, हवा, प्यास, भूख आदि-आदिका महान कष्ट भोगना पड़ा था उसको स्मृति पथमें लाओ ॥१६७६॥ हे साधो ! तुमने शारीरिक और मानसिक दुःख अनेक बार प्राप्त किये हैं । मनुष्य पर्यायमें जो दुःसह वेदना आयी थी उसका तूम प्रयत्नसे तात्त्विक चिंतन करो ॥१६७७॥

छंद-रथोद्धता—

गहितं दुरतिकर्म निर्मितं मानुषीं गतिमुपेयुषा स्वया ।

दुःसहं चिरमवाप्तमूर्जितं किं न चित्तयसि तत्त्वतोऽसुखम् ॥१६७८॥

इति मनुष्यगतिः ।

देवत्वे मानसं दुःखं घोरं कायिकतोऽगिनः ।

पराधीनस्य बाह्यत्वं नीयमानस्य जायते ॥१६७९॥

गुर्वी दृष्ट्वामरो मानी महद्विकसुरभियम् ।

तवा स श्रयते दुःखं मानभंगेन मानसम् ॥१६८०॥

छंद-रथोद्धता—

सुंदरास्त्रिदिव्यासिसुंदरीमुच्यते विबुधभोगसंपदः ।

ध्यायतो भवति दुःखमुत्क्षणं गर्भवासवसति च निदितां ॥१६८१॥

मनुष्य गतिको प्राप्त कर तुमने गहित पापकर्म किया, उससे जो दुःसह पाप-संचय होकर जो भयंकर दुःख उठाना पड़ा था भो अपक ! उस दुःखको तुम तत्त्वदृष्टि द्वारा क्यों नहीं विचार करते हो ? हे घोर ! तुम्हें अवश्य ही इन उपर्युक्त मनुष्य गति संबंधी दुःखका चिंतन करना चाहिये, जिससे वर्तमानके किंचित् कष्ट सहज ही सहन हो ॥१६७८॥

मनुष्यगतिके दुःखका वर्णन समाप्त ।

देवगतिके दुःखका वर्णन—

इस संसारी प्राणीको कायिक दुःखसे अधिक मानसिक दुःख देवगतिमें सहना पड़ा है । वहां पर आभियोग्य-वाहन जातिके देव पर्यायमें पराधीन हो हंस मयूर आदि सवारी बनकर अन्य देवोंको ले जाना पड़ा उस वक्त बड़ा भारी मानसिक दुःख हुआ ॥१६७९॥ मानो देव अन्य बड़े देवोंको महान् ऋद्धियों की शोभा लक्ष्मीको देखकर मानभंगसे मानस दुःखको प्राप्त होता है अर्थात् उसे विचार आता है कि यह भी देव है और मैं भी देव हूं किन्तु यह कितना ऋद्धि संपन्न है, मुझे इसके सामने नीचा देखना पड़ रहा है अहो ! मैंने पूर्व जन्ममें निर्दोष आचरण नहीं किया जिससे देव होकर भी मुझे अन्य को दासता करना पड़ती है इसप्रकार विचार आनेसे देव पर्यायमें भी महान् दुःख होता है ॥१६८०॥

जब देव पर्यायका काल समाप्त होता है तब वहांके मनोहर भोग संपदार्थें, दिव्य वस्त्राभूषण, दिव्य देवांगनायें अप्सरायें छोड़ते हुए उस देवको बड़ा भारी कष्ट

छंद—दोधक—

पूर्वभवाजितदुष्कृतजातं । उत्पन्नं त्रिदशत्वमशस्तम् ।  
दुःखमसह्यमपारमवाप्तम् । चित्तय भद्रविमुच्य विषावम् ॥१६८२॥  
इति देवगतिः ॥

दुर्गती यस्त्वया प्राप्तमेवं दुःखमनेकशः ।  
न तस्यानंतभागोऽपि भद्र ! दुःखमिदंस्फुटम् ॥१६८३॥  
संख्यातमप्यसंख्यातं कालमध्यास्य तादृशम् ।  
अल्पकालमिवं दुःखं सहमानस्य का व्यथा ॥१६८४॥  
अवशेन त्वया सोढास्तादृश्यो वेदना यदि ।  
किं तदा धर्मबुद्धयेयं स्ववशेन न सह्यते ॥१६८५॥

होता है तथा इस दिव्यगतिसे च्युत होकर अब मुझे अतिशय निन्द्य गर्भावासमें नौ मास तक रहना पड़ेगा इस बातका ध्यान करते हुए अत्यंत दुःख होता है ॥१६८१॥

हे भद्र ! इसप्रकार देवपर्यायसे च्युत होते समय जीवको देवपना भी अत्यंत अप्रशस्त प्रतीत होता है । पूर्वभवं उपाजित पापके उदयसे असह्य दुःख उत्पन्न होता है । हे क्षपक ! तुमने इसतरह सर्वत्र ही अपार कष्ट एवं दुःख पाया है अब विषादको छोड़कर अतीत समस्त दुःखोंका विचार करो और मनः समाधान पूर्वक सल्लेखनामें सावधान हो जाओ ॥१६८२॥

देवगतिके दुःखका वर्णन पूर्ण हुआ ।

हे भद्र ! इसप्रकार तुमने दुर्गतिमें अनेक बार दुःखको प्राप्त किया है, वह जो चतुर्गंतिका दुःख है उस दुःखके अनंतर्वे भाग प्रमाण भी यह समाधिमरणके समयका भूख आदिका दुःख नहीं है ॥१६८३॥ अतीतमें तुमने संख्यात तथा असंख्यात वर्ष प्रमाण कालमें वैसा भयंकर दुःख सहा था, अब बहुत थोड़े कालका किंचित् दुःख सहते हुए क्या व्यथा मानना ? अर्थात् रत्नत्रयकी आराधनामें किंचित् दुःख होवे तो उसमें शांत भाव रखना चाहिये व्याकुल होकर कृतादिसे च्युत नहीं होना चाहिये ॥१६८४॥

चतुर्गंतियोंमें परवशतासे वैसी महावेदना सहन की थी, तो अब धर्मबुद्धिसे अपनी स्वाधीनता पूर्वक यह अल्पदुःख क्यों न सहा जाय ? अवश्य सहना चाहिये ॥१६८५॥



संसारे भ्रमतस्तृष्णा दुरंता या तवाभवत् ।  
 न सा शमयितुं शक्या सर्वाभोधिजलैरपि ॥१६८६॥  
 बुभुक्षा तादृशी जाता संसारे सरतस्तव ।  
 न शक्या यादृशी हंतुं सर्वपुद्गलराशिना ॥१६८७॥  
 सोढ्वा तृष्णाबुभुक्षे ते त्वं नेमे सहसे कथम् ।  
 स्ववशे धर्मवृत्रयर्थमल्पकाले महामते ! ॥१६८८॥  
 समुद्रो लंघितो येन मकरग्राहसंकुलः ।  
 गोष्पदं लंघतस्तस्य न खेदः कोऽपि विद्यते ॥१६८९॥  
 श्रुतिपानकशिक्षास्रमृतध्यानौषधैर्यते ! ।  
 वेवनानुगृहीतेन सोढुं तीव्रापि शक्यते ॥१६९०॥

भो साधो ! संसारमें चिरकाल तक भ्रमण करते हुए तुमको जो महारूपा बाधा हुई थी वह इतनी विशाल थी कि समस्त सागरोके जलसे भी शांत नहीं हो सकती थी ॥१६८६॥ उसीप्रकार संसारमें परिभ्रमण करते हुए तुमको जैसी क्षुधा लगी थी वैसी क्षुधा संपूर्ण पुद्गल राशि द्वारा भी दूर करना अशक्य था । हे महामते ! जब इतनी भयंकर भूख और प्यास सहन कर चुके हो तो अब स्वाधीनतासे रत्नत्रयधर्मकी वृद्धिके लिये अल्पकाल तक किञ्चित् भूख प्यास किसप्रकार नहीं सहोगे ? सहना ही चाहिये ॥१६८७॥१६८८॥

देखिये ! जिसने मकर मत्स्य आदि जलचर जीवोंसे व्याप्त ऐसा समुद्र पार कर लिया है उसको गोष्पद प्रमाण जलका उल्लंघन करनेमें कुछ भी खेद नहीं होता है । ठीक इसीप्रकार दुर्गतियोंमें दुःखोंका मानों सागर ही था उसको तुम भोगकर आये हो तो अब भूख या वेदना संबंधी किञ्चित् दुःख सहनेमें क्या खेद है ? कुछ भी नहीं ॥१६८९॥ हे क्षपक मुने ! इस समय तुमको भूख, प्यास, रोग आदि संबंधी वेदना हो रही है सो हम उपदेश रूपी पेय पदार्थ द्वारा आपकी प्यासको दूर करनेका अनुग्रह करते हैं तथा शिक्षारूपी भोजन एवं सूत्रार्थके ध्यानरूपी औषधि द्वारा क्रमशः क्षुधा धीर रोगका अनुग्रह कर रहे हैं इससे तीव्र भी वेदना सहन करनेमें तुम समर्थ हो जावोगे ॥१६९०॥

पीडानामुपकारस्य सोपकारस्य चोदिता ।  
 नाभीतस्य न भीतस्य जंतोर्नश्यति कर्मणि ॥१६६१॥  
 औषधानि सर्वोर्षाणि प्रयुक्तान्यपि यत्नतः ।  
 पापकर्मोदये पुंसः शमयन्ति न वेदनाम् ॥१६६२॥  
 असंयमप्रवृत्तानां पाथिवाबिकुटुंबिनाम् ।  
 षोडां धन्वन्तरिः शक्तो निराकर्तुं न कर्मजाम् ॥१६६३॥

असाता कर्मके उदय द्वारा प्रेरित हुई—उत्पन्न हुई पीड़ा या वेदना उपकार युक्त जीव हो चाहे उपकार रहित हो वेदनासे डरा हो चाहे नहीं डरा हो सब ही जीवों को उसको सहना ही पड़ता है बिना सहे उक्त वेदना नष्ट नहीं होती है । आशय यह है कि तीव्र असाताकर्मकी उदीरणा या उदय आजाने पर मानव कितना भी प्रतीकार करे अथवा बिल्कुल न करे, वेदनासे कितना भी भयभीत हो अथवा किंचित् भी डरता नहीं हो इन धारों ही अथस्थाओंमें वेदनाको अवश्यमेव भोगना पड़ता है । उस वक्त वेदनासे बचनेका बचानेका कुछ भी उपाय नहीं है ॥१६६१॥

बहुत बलवीर्य युक्त औषधियोंका बड़े यत्न एवं विधिसे प्रयोग करने पर भी पापकर्मके उदय होनेपर वे औषधियां मनुष्यकी वेदनाको शांत नहीं करती हैं ॥१६६२॥

जो असंयमी है । किसी प्रकार यम नहीं है तथा राजा महाराजा मंत्री आदि परिवार वाला है अथवा स्वयं राजा महाराजा है तथा उनकी चिकित्सा करनेवाला धन्वंतरी वैद्य है तो भी पापकर्मोदयसे उत्पन्न हुई वेदनाका निराकरण करनेमें वह समर्थ नहीं होता है ॥१६६३॥

भावार्थ—राजा आदि लोग अतिशय धनवान् होते हैं, उनकी शुश्रूषा करनेके लिये प्रनेक मनुष्य सदा तत्पर रहते हैं, रोग दूर करनेमें उन लोगोंको असंयमकी कोई परवाह भी नहीं रहती कि अमुक उपायमें असंयम होगा अतः वह उपाय न करे । वे तो सब प्रकारका रोग उपशमनका उपाय करते हैं । धन्वंतरी वैद्य समान चतुर चिकित्सक रोगका निदान कर औषधिका सेवन कराते हैं, परन्तु यह सब व्यर्थ हो जाता है जब असाताका तीव्र उदय चल रहा हो । इसप्रकार निर्यापक आचार्य क्षपक मुनिको समझा रहे हैं कि तुम यह नहीं सोचना कि मैं असंयमी होता, राजा आदि होता

दयालोः सर्वजीवानामौषधेन व्यथाशमम् ।  
 प्रार्थनाप्तेन किं साधोः प्रासुकैः करिष्यति ॥१६९४॥  
 संयतस्य वरं साधोर्मरणं मोक्षकाक्षिणः ।  
 वेदनोपशमं कर्तुं नाप्रासुकनिषेवणम् ॥१६९५॥  
 एकत्र निधनं नाशो न तु भाषिषु जन्मसु ।  
 असंयमः पुनर्नाशं वत्ते बहुषु जन्मसु ॥१६९६॥

अच्छा वैद्य होता तो मेरा रोग या वेदना शांत हो जाती । वेदनासे छूटकारा तब तक नहीं हो सकता जब तक असाता मंद न हो । अतः आगत वेदनाको शांत भावसे सहना ही श्रेष्ठ है । इससे नूतन कर्मबंध नहीं होगा तथा पुराना कर्म निर्जीर्ण होगा ।

जब धनवान और असंयमी पुरुष भी रोगको दूर नहीं कर पाते तो सर्व जीवों पर दयाभाव रखनेवाले साधुके याचनासे प्राप्त हुए प्रासुक औषधि द्वारा क्या वेदना शांत की जा सकती है ? ॥१६९४॥

विशेषार्थ—मुनिराज छह प्रकारके जीवोंकी दया पालते हैं । उनके पास द्रव्य नहीं रहता, याचना करके प्रासुक औषधि लाकर क्षपक मुनि या अन्य रोगी मुनिकी सेवा करते हैं । राजा आदिके समान उनके पास परिचारक एवं वैद्य सतत् उपस्थित भी नहीं रहते । राजा आदि असंयमी वेदनाके उपशमन चाहे जिस उपायसे करते हैं । किन्तु मुनिजन संयमकी रक्षा करते हुए वेदनाका प्रतिकार करते हैं यदि संयम सुरक्षित न रहे तो ऐसी औषधि ग्रहण नहीं करते हैं ।

हे क्षपक ! मोक्षके इच्छुक संयमी साधुका मरण हो जाना श्रेष्ठ है किन्तु वेदनाको शांत करनेके लिये अप्रासुक औषधिका सेवन कदापि योग्य नहीं है ॥१६९५॥ संयमकी रक्षा करते हुए अशुद्ध औषधिका सेवन नहीं किया और उससे मरण हो गया तो वह एक इसी पर्यायका मरण है आसामी जन्मोंमें तो नाश नहीं है । किन्तु असंयम होगा अर्थात् अशुद्ध औषधि सेवनसे होनेवाला असंयम बहुत जन्मोंका नाश करेगा ॥१६९६॥

जीवके पापकर्मका उदय आनेपर इन्द्र सहित देव चाहते हुए भी वेदनाका नाश करनेमें समर्थ नहीं होते हैं अर्थात् जिस जीवका तीव्र पापोदय चल रहा है वेदना

कांक्षतोऽपि न जीवस्य पापकर्मोदये क्षमाः ।  
 वेवनोपशमं कर्तुं त्रिवशाः सपुरंदराः ॥१६६७॥  
 उदीर्णकर्मणः पीडां शमयिष्यति किं परः ।  
 अभगतो वंतिना वृक्षःशशकेन न भज्यते ॥१६६८॥  
 कर्मण्युदीर्यमाणानि स्वकोये समये सति ।  
 प्रतिषेद्धुं न शक्यन्ते नक्षत्राणीव केनचित् ॥१६६९॥  
 ये शक्राः पतनं शक्ता न धारयितुमात्मनः ।  
 ते परित्रां करिष्यन्ति परस्य पततः कथम् ॥१७००॥  
 तरसा येन नोयन्ते कुंजरा मदमंथराः ।  
 शशकानामसाराणां तत्र स्रोतसिका स्थितिः ॥१७०१॥  
 त्रिवशा येन पात्यन्ते विक्रियाबलशालिनः ।  
 नायासो विद्यते तस्य कर्मणोऽन्यनिपातने ॥१७०२॥

से अति पीड़ित उस व्यक्तिकी वेदनाको देव और इन्द्र मिलकर भी दूर नहीं कर सकते ॥१६६७॥ उदीरणाको प्राप्त हुए कर्मसे उत्पन्न हुई पीडा को जब देवेन्द्र भी दूर नहीं कर सकता है तब उस वेदनाको अन्य क्या शांत करेगा ? नहीं कर सकता, जो वृक्ष हाथी द्वारा ही टूट नहीं पाया वह क्या खरगोश द्वारा टूट सकता है ? नहीं टूट सकता । उसीप्रकार देवेन्द्र द्वारा जो वेदना दूर नहीं हुई वह अन्य साधारण जन द्वारा क्या दूर होगी ? नहीं होगी ॥१६६८॥ अपने अपने समयपर कर्मोंके उदयमें आनेपर उनका रोकना अशक्य है, जैसे यथा समय नक्षत्र उदित होते हैं उन्हें रोकना अशक्य है ॥१६६९॥

जब इन्द्रोंका स्वर्गसे च्युत होनेका समय आता है तब वे स्वयं अपनेको वहांसे च्युत होनेको रोक नहीं सकते तो फिर गिरते हुए अन्य व्यक्तिकी कैसे रक्षा कर सकते हैं ? नहीं कर सकते ॥१७००॥

जिस जल प्रवाहमें मदीन्मत्त हाथी शीघ्रतासे बहाये चले जाते हैं उस प्रवाहमें कमजोर खरगोशोंकी क्या स्थिति हो सकती है ? नहीं हो सकती ॥१७०१॥

जिस कर्मोदय द्वारा विक्रिया शक्तिसे संपन्न देव स्वर्गसे गिराये जाते हैं—  
 (आयुके पूर्ण होनेपर स्वर्गसे च्युत होते ही हैं) उस कर्मको अन्य सामान्य व्यक्तिको गिरानेमें—दुःखी करनेमें क्या आयास होगा ? ॥१७०२॥

कर्मणा पतलीन्द्रे तु परस्य क्व व्यवस्थितिः ।  
मेरौ पतति घातेन शुष्कपत्रं न तिष्ठति ॥१७०३॥  
बलोद्येभ्यः समस्तेभ्यो बलीयः कर्म निश्चितम् ।  
तद्बलीयांसि मृदनाति कमलानीध कुंजरः ॥१७०४॥  
कर्मोदयमिति ज्ञात्वा दुर्निवारं सुरंरपि ।  
मा कार्षीमनिसे दुःखमुदीर्णं सति कर्मणि ॥१७०५॥  
विषादे रोदने शोके संक्लेशे विहिते सति ।  
न पीडोपशमं याति न विशेषं प्रपद्यते ॥१७०६॥  
मान्योऽपि लभ्यते कोऽपि संक्लेश करणे गुणः ।  
केवलं बध्यते कर्म तिर्यग्गतिनिबंधनम् ॥१७०७॥

कर्मोदय आनेपर जब इन्द्र भी स्वर्गसे गिरता है—च्युत होता है तो अन्य सामान्य व्यक्ति की क्या स्थिति ? अर्थात् कर्मोदय आनेपर इन्द्र भी दुःखी होता है तो सामान्य जीव दुःखी होवे इसमें क्या संशय ? जिस वायु द्वारा मेरुके समान विशाल पर्वत गिरता है उससे क्या सूखा पत्ता ठहर सकता है ? नहीं ठहर सकता ॥१७०३॥

संसारमें एकसे बढ़कर एक बलवान पदार्थ हैं उन सब बलवानोंमें भी अधिक बलवान कर्म है क्योंकि कर्म सभी बलवान पदार्थोंको नष्ट कर सकता है, करता ही है, जैसे हाथी कमलोंको मसल देता है, निगल जाता है, नष्ट करता है ॥१७०४॥

यह कर्मोदय देवों द्वारा भी दुर्निवार है रोका नहीं जा सकता है ऐसा जानकर हे क्षपक ! तुम कर्मोदयके आनेपर मनमें दुःख मत करो ॥१७०५॥

विषाद करनेपर, रोनेपर, शोक करनेपर तथा संक्लेश करनेपर भी पीड़ा शांत नहीं होती न उसमें कुछ कमी आती है ॥१७०६॥ तथा संक्लेश करना, रोना आदिसे कुछ गुण भी प्राप्त नहीं होता, रोनेसे शोकसे विषादादिसं तो उलटे तिर्यग्गति का कारणभूत कर्म बँधता है ॥१७०७॥

भावाथं—वेदनादिसे आतुर क्षपक मुनिको आचार्य महाराज समझा रहे हैं कि भो साधो ! तुम रोग, भूख आदिसे पीड़ित हो क्लेश करोगे तो लाभ कुछ नहीं होगा अर्थात् रोगादिक कम या नष्ट नहीं होंगे इससे विपरीत नवीन असाता कर्मका

हतं मुष्टिभिराकाशं विहितं तुषखंडनम् ।  
 सलिलं मथितं तेन संक्लेशो येन सेवितः ॥१७०८॥  
 पूर्वं भुक्तं स्वयं द्रव्यं काले न्यायेन तत्स्वयं ।  
 अधर्मणस्य किं दुःखमुत्तमर्णयि यच्छ्रुतः ॥१७०९॥  
 कृतस्य कर्मणः पूर्वं स्वयं पाकमुपेयुषः ।  
 विकारं बुध्यमानस्य कस्य दुःखायते मनः ॥१७१०॥  
 पूर्वकर्मगतासातं सहस्व त्वं महामते ! ।  
 ऋणमोक्षमिदं ज्ञात्वा मा भूर्मनसि दुःखितः ॥१७११॥

बंध होगा । आर्त्तध्यानसे तिर्यचगतिका बंध होगा अर्थात् अमनोज पदार्थको दूर हटानेके लिये बार बार चिंतन धारकेरूप अविच्छिन्न संयोग नामका आर्त्तध्यान एवं मेरा रोग कब दूर हो ? कौनसा उपाय करूं ? औषधि कहाँ मिलेगी इत्यादि रूप चिंतन पीड़ा चिंतन नामका आर्त्तध्यान है । इससे तिर्यचगतिका बंध होता है ।

कोई अज्ञानी संक्लेश करता है तो समझना चाहिये उसने मुष्टियोंसे आकाश को मारा, भूसेको भूसलसे कूटा और पानीको बिलोया है अर्थात् जैसे आकाशको मारनेसे आकाशका घात नहीं होता, भूसेको कूटनेसे चावल नहीं निकलता, जलको बिलोनेसे मक्खन नहीं मिलता, वैसे संक्लेश करनेसे पीड़ा शांत नहीं होती है, उसके लिये संक्लेश करना व्यर्थ है, जैसे भूसा कूटना आदि व्यर्थ है ॥१७०८॥

जैसे कोई पुरुष समयपर कर्ज लेता है उसका उपभोग करता है परन्तु जब उचित काल व्यतीत होनेपर उस कर्जसे लाये धनको साहूकारके लिये देता है उसको देते समय क्या खेद होता है ? क्योंकि वह जानता है कि कर्जसे लाया धन धनिकको लौटाना ही है ॥१७०९॥ उसीप्रकार पूर्व जन्ममें स्वयंने पापकर्मका संचय किया अब वह उदयको प्राप्त हो चुका है, उस कर्मके उदय विकारको जानते हुए किस पुरुषका मन दुःखित होगा ? अभिप्राय यह है कि जब कर्मोदय भा चुका है तो उस वक्त शांत परिणामसे उसे भोगना ही श्रेयस्कर है ॥१७१०॥

हे महामते ! पूर्व जन्ममें बाँधा हुआ असात कर्म उदयमें आया है उसको तुम शांतिपूर्वक सहन करो । ऐसा विचार करो कि भला हुआ । कर्जा उतर गया !

स्वयं भुजाह्वयं सर्वव्याघ्रं फलितं स्फुटम् ।  
 दोषो नैवात्र कस्यापि मत्वा दुःखासिकां त्यज ॥१७१२॥  
 अभूतपूर्वमन्वेषामात्मनो यदि जायते ।  
 तदा दुःखासिका कतुं मानसे युज्यते तव ॥१७१३॥  
 अवश्यमेव वातव्यं काले न्यायेन यच्छतः ।  
 सर्वसाधारणं दंडं दुःखं कस्य मनीषिणः । १७१४॥  
 सर्वसाधारणं दुःखं दुर्निवारमुपागतम् ।  
 सहमानो मुने ! मामूर्दुःखितस्त्वं भज स्मृतिम् ॥१७१५॥

अर्थात् जैसे किसीसे पहले कर्ज लिया था उसका समय समाप्त होनेपर उसको चुका देते हैं और भार रहित होते हैं, वैसे पहले मैंने ही कर्म बांधा था अब उदयमें आकर खिर जायगा तो आगे भार नहीं रहेगा ऐसा जानकर मनमें दुःखी मत होवो ॥१७११॥

भो यते ! मैंने स्वयंने पहले कर्म किया था उसका आज स्पष्ट रूपसे फल मिला है, इसमें किसीका दोष नहीं है, इसप्रकार मानकर दुःखको छोड़ दो ॥१७१२॥

यह पापकर्मका उदय एवं उससे होनेवाली वेदना यदि अभूतपूर्व होती अपने स्वयंको अन्य जीवोंको कभी भी नहीं हुई होती तो तुम्हारा मनमें दुःखी होना उचित था किन्तु, यह तो सर्वजन साधारण बात है, जैसे राजदण्ड—कर टैक्स यथासमय अवश्य देने योग्य होता है, उस दण्डको न्यायपूर्वक समयपर देते हुए किस मनीषिको दुःख होगा ? किसीको भी नहीं होगा । इसीप्रकार कर्म बंध करनेके बाद उसका फल अवश्य भोगना होता है यह सर्व साधारण बात है उस कर्मफलको भोगते समय किस बुद्धिमान् को दुःख होगा ? किसीको नहीं ॥१७१३॥१७१४॥

भो मुने ! कर्मोदयसे प्राप्त यह दुःख सर्व साधारण है एवं दुर्निवार है, अतः उसको भोगते हुए तुम दुःखी मत होवो । हे क्षपक ! तुम शीघ्र ही स्मृतिको प्राप्त होवो ॥१७१५॥

पाँचों परमेष्ठियोंके साक्षोपूर्वक ग्रहण किये हुए प्रत्याख्यान—आहार त्यागका भंग करनेकी अपेक्षा संयतकी मृत्यु होना श्रेष्ठ है भो क्षपक ! इसप्रकार तुम निश्चित

साक्षीकृत्य गृहीतस्य पंचापि परमेष्ठिनः ।  
 संयतस्य वरं मृत्युः प्रत्याख्यानस्य भंगतः ॥१७१६॥  
 अप्रमाणयता तेन न्यषकृताः परमेष्ठिनः ।  
 कार्याधिबर्तमानेन साक्षीकृतनृपा इव ॥१७१७॥  
 प्रमाणी कुरुते भक्तो यो योगी परमेष्ठिनः ।  
 तत्साक्षिकमसी जातु प्रत्याख्यानं न मुञ्चति ॥१७१८॥  
 साक्षीकृत्य पराङ्मताः कुर्वन्ते परमेष्ठिनः ।  
 पुनःसद्यो महादोषं भूमिपाला इव स्फुटम् ॥१७१९॥  
 संघतीर्थकराचार्यं श्रुताधिकमहद्भिकान् ।  
 पराभवति योगी च स पारंशिकमञ्चति ॥१७२०॥

समझो ॥१७१६॥ पंच परमेष्ठियोंकी साक्षीसे आहार त्याग करके पुनः उस त्यागको स्वीकार नहीं करना छोड़नेके भाव करना या छोड़ देना, इससे तो पंच परमेष्ठियोंका तिरस्कार करना है क्योंकि उनके समक्ष ही व्रत लिया और फिर व्रत पालनको मना कर दिया यह उनका अनादर ही है । जैसे राजाके समक्ष अमुक राजकार्य करूंगा ऐसी प्रतिज्ञा ली और पुनः उस कार्यसे पीछे हटे तो वह राजाका तिरस्कार ही माना जाता है ॥१७१७॥

जो साधु पंच परमेष्ठियोंका भक्त है उनको प्रमाणभूत मानता है वह कभी भी उनके साक्षीसे लिये हुए प्रत्याख्यानको नहीं छोड़ता है ॥१७१८॥

परमेष्ठीके साक्षीसे आहार त्यागकी प्रतिज्ञा लेकर पुनः उसका तिरस्कार करता है तो उस परमेष्ठीकी आसादनासे तत्काल उस साधुको महादोष लगता है महान पाप बंध होता है । जैसे राजाके सामने राज्य संबंधी कार्य करनेकी प्रतिज्ञा लेकर उस कार्यको न करे तो राजा उसे अपराधी समझकर तत्काल दंड देता है ॥१७१९॥

जो साधु संघ, तीर्थकर, आचार्य, उपाध्याय और ऋद्धि संपन्न साधुजनोंका तिरस्कार अनादर करता है वह पारंशिक नामके बड़े भारी प्रायश्चित्तको प्राप्त होता है अर्थात् इन संघ तीर्थकर आदिको आसादना करने पर पारंशिक प्रायश्चित्त द्वारा ही उसकी शुद्धि होती है, अन्यथा नहीं ॥१७२०॥



तिरस्कृता नृपाः संतः साक्षिस्वेऽस्य शरीरिणः ।  
 एकत्र वदते दुःखं जिनेन्द्रा भवकोटिषु ॥१७२१॥  
 मोक्षाभिलाषिणः साधोर्मरणं शरणं वरम् ।  
 प्रत्याख्यानस्य न त्यागो जिनमिद्धाविसाक्षिणः ॥१७२२॥  
 एकत्र कुरुते दोषं मरणं न भवांतरे ।  
 व्रतभंगः पुनर्जातो भवानां कोटिकोटिषु ॥१७२३॥  
 प्रत्याख्यानमनादाय म्रियमाणस्य वेहिनः ।  
 न तथा जायते दोषः प्रत्याख्यात्यजने यथा ॥१७२४॥

राजाके कार्यकी प्रतिज्ञा लेकर उसको न करे तो उससे राजाका तिरस्कार होता है और तिरस्कारको प्राप्त हुआ राजा उसको घनहरण आदि दुःख देता है वह दुःख केवल उसी एक भवमें होता है किन्तु जो व्यक्ति जिनेन्द्रदेवकी साक्षीसे नियम लेकर उसको छोड़ देता है उससे जिनेन्द्रकी आसादना होती है उससे ऐसे निकाचित कर्मका बंध होता है कि जिसके द्वारा कोटि कोटि भवोंमें दुःख प्राप्त होता है ॥१७२१॥

मोक्षाभिलाषी साधुके मरणकी शरण लेना श्रेष्ठ है किन्तु अर्हत सिद्ध आदि परमेष्ठियोंकी साक्षीसे लिये हुए प्रत्याख्यानको छोड़ना श्रेष्ठ नहीं है ॥१७२२॥ क्योंकि मरण एक भवमें दोष करता है—भवका नाश करता है किन्तु यदि प्रत्याख्यान व्रतका भंग हो जाय तो कोटि कोटि भवोंमें दोष होता है—अनन्त भवोंमें दुर्गति प्राप्त होती है ॥१७२३॥

प्रत्याख्यान व्रतको लिये बिना मरण करनेवाले जोवके वंसा दोष नहीं होता जैसा प्रत्याख्यान व्रतको लेकर फिर छोड़े तो दोष होता है ॥१७२४॥

भावार्थ—आहारके त्यागकी प्रतिज्ञा किये बिना जो मरण करता है उसके व्रत भंगके परिणामरूप संक्लेश नहीं होता इसलिये वह महान् दोषका भागी नहीं है, किन्तु आहार त्यागकी प्रतिज्ञा लेकर फिर उसे तोड़ देता है उसके मनमें संक्लेश परिणाम तीव्र होते हैं अतएव वह महादोषी है ।

हिनस्ति देहिनोऽन्नार्थं भाषते वितथं वचः ।  
 परस्य हरते द्रव्यं स्वीकरोति परिग्रहम् ॥१७२५॥  
 रत्नत्रयं जगत्सारमाहारार्थं विमुञ्चति ।  
 निस्त्रयो भुवनख्यातं अलिनीकुशले कुलम् ॥१७२६॥  
 जिह्वेन्द्रियवशस्याशु बुद्धिस्तीक्ष्णापि नश्यति ।  
 संपद्यते परायतो योनिगश्लेषलग्नवत् ॥१७२७॥  
 धर्मधैर्यकृतज्ञस्वमाहात्म्यानि निरस्यति ।  
 महान्तं कुर्वतेऽनर्थं गललग्नो यथा भवः ॥१७२८॥

इस संसारमें संसारी प्राणी आहारके लिये जीवोंका घात करता है झूठ, वचन बोलता है, पराया धन चुराता है और परिग्रहको स्वीकार करता है ॥१७२५॥ वैसे ही निर्लज्ज साधु आहारके लिये जगत्में सारभूत ऐसे रत्नत्रयको छोड़ देता है और अपने जगद् विख्यात कुलको मलिन करता है ॥१७२६॥

भावार्थ—आहारका त्याग करके पुनः उस आहारको ग्रहण करनेसे रत्नत्रयका नाश होता है क्योंकि परमेष्ठोकी साक्षोसे व्रत लेकर छोड़ा है तो उस व्यक्तिके परमेष्ठी के प्रति श्रद्धाके भाव नष्ट हुए ही तथा नियमका भंग होनेसे चारित्र भी समाप्त हुआ । जो साधु आहारका त्याग कर पुनः ग्रहण करता है उसका अपने जन्मका जो सच्च कुल है वह और दीक्षाका कुल जो आचार्य परंपरा या संघ है वह मलिन होता है क्योंकि लोग अपवाद करते हैं कि अमुक कुलके साधुने अमुक संघके साधुने प्रत्याख्यानका भंग किया है, देखो ! इसने प्रतिज्ञाको तोड़ दिया है इत्यादि ।

जो मनुष्य जिह्वा इन्द्रियके वश होता है उसकी तीक्ष्ण बुद्धि भी नष्ट हो जाती है, वह आहार लोलुपी व्यक्ति वज्रके बंधनसे मानो बंधा हुआ बिलकुल परतंत्र होता है ॥१७२७॥

भावार्थ—भोजन लंपटी पुरुषके बुद्धि नष्ट होती है अर्थात् अन्नका लोभी मनमें युक्त अयुक्तका विचार नहीं कर पाता । जिह्वाके वशीभूत हुए मानवकी बुद्धि पहले भले ही तीक्ष्ण हो किन्तु जिह्वाकी आधीनतासे वह नष्ट होती है, रसोंमें लुब्ध होकर वह पदार्थका यथार्थ निर्णय करनेमें असमर्थ होता है ।

आहारके वश होकर मनुष्य रत्नत्रय धर्म, धैर्य, कृतज्ञता और माहात्म्यको भी नष्ट कर डालता है और अपना महान् अनर्थ करता है जैसे मछली जालमें लगे हुए

कुलीनो धार्मिको मानी ख्यातकीर्तिविचक्षणः ।

अभक्ष्यं बलभते वस्तु विरुद्धां कुरुते क्रियाम् ॥१७२६॥

दुर्भिक्षादिषु माजरीशिशुमाराहिमानवाः ।

बल्लभान्यप्यपत्यानि भक्षयन्ति बुभुक्षिताः ॥१७३०॥

ये जन्मद्वितये दोषाः केचनानर्थकारिणः ।

ते जायन्तेऽखिला जन्तोराहारासक्तवेतसः ॥१७३१॥

आहारसंज्ञया श्वभ्रं महान्तं सप्तमं परम् ।

गच्छन्ति तिमयो यातः शालिसिक्थोऽपि नष्टधोः ॥१७३२॥

खाद्य वस्तुके वश होकर उसको खाने जाती है और फंसकर अपने प्राण खोनेरूप महा अनर्थ करती है ॥१७२६॥

मनुष्य कुलीन है, धार्मिक है, अभिमानी और प्रसिद्ध कीर्तिवाला एवं बुद्धिमान है वह भी आहारके वशीभूत हुआ अभक्ष्य पदार्थका सेवन करने लगता है और इसतरह अपने कुल आदिसे विरुद्ध ऐसी क्रिया करता है ॥१७२६॥

सूघासे पीड़ित हुए मनुष्य दुर्भिक्ष आदिके समय अन्नके अभावमें बिल्ली, शिशुमार, सर्प और तो क्या मनुष्यका भी भक्षण कर जाते हैं तथा अपने खुदकी संतान पुत्र पुत्रीको भी खा जाते हैं ॥१७३०॥

इस विश्वमें उभय जन्मोंमें जो कुछ अनर्थकारी दोष हैं वे सबके सब आहारमें आसक्त चित्तवाले जीवके हो जाते हैं ॥१७३१॥

आहार संज्ञासे महामत्स्य महा भयावह सातवें नरकमें जाते हैं तथा नष्ट बुद्धि तंदुल मत्स्य भी सातवें नरकमें जाता है ॥१७३२॥

विशेषार्थ—स्वयंभूरमण नामके अंतिम महासमुद्रमें तिमिंगलादि महामत्स्य रहते हैं, उनका शरीर बहुत बड़ा—एक हजार योजन लंबा होता है तथा चौड़ा पांच सौ योजन एवं मोटा ढाईसौ योजन प्रमाण होता है । वे महामत्स्य आहार लोलुपी हो मुखको खोलकर पड़े रहते हैं छह मासतक भी ऐसे ही रह सकते हैं, बीचमें निद्रा भी लेते रहते हैं, मुखमें आये हुए जलचर जीवोंको खाते हैं । छह मास पर्यंत मुखको

चतुरंगबलोपेतः सुभूमः फलत्तालसः ।

नष्टोऽभोधो निजः सार्धं ततोऽपि नरकं गतः ॥१७३३॥

खोलकर बैठ जाते हैं अनंतर मुखको बंदकर अंदरमें प्रविष्ट हुए जल जंतुओंको खाकर महा उग्र पापका बंध करते हैं और मरकर सातवें नरकके अवधिस्थान नामके बिलमें जाते हैं । उन महामत्स्योंके कानोंमें कानके मंलका भक्षण करनेवाले तंदुल जैसे छोटे आकारके मत्स्य रहा करते हैं वे महामत्स्योंके मुखोंमें आते जाते हुए जल जंतुओंको देखकर सोचते हैं कि ये महामत्स्य मूर्ख हैं मुखको बंद नहीं करते, यदि हमको इतना बड़ा शरीर मिलता तो एक भी जीवको मुखसे बाहर निकलने नहीं देते । इत्यादि हिंसानंदी रौद्र व्यान द्वारा वे तंदुल मीन भी सातवें नरकमें जाते हैं ।

चतुरंग बलवाला सुभूम चक्रवर्ती फलोंमें आसक्त होकर अपने परिवारके साथ समुद्रमें नष्ट हुआ था और मरकर नरकमें गया था ॥१७३३॥

सुभूम चक्रवर्तीकी कथा—

छह खंडके अधिपति चक्रवर्ती सुभूम जिह्वा लोलुपी था, निधियों द्वारा अनेक तरहके भोग उपभोग प्राप्त होनेपर भी वह सदा अतृप्त ही रहता था । एक दिन अधिक गरम खीर परोसनेके कारण उसने गुस्सेमें आकर अपने रसोईये जयसेनको थाली फेंककर मारा, थाली मर्म स्थानपर लग जानेसे रसोईया तत्काल मर गया और अकाम निर्जराके फलस्वरूप व्यंतरदेव हो गया और कुअवधिज्ञानसे ज्ञानकर चक्रीपर कुपित होकर उसको मारनेका षडयंत्र रचा । व्यंतरदेवने सोचा कि यह रसनेन्द्रियके बशमें है अतः मधुर फलोंको देकर छलसे मार दूँगे । वह देव ब्राह्मण वेषमें चक्रीके पास आया और दिव्य मधुर फलोंको भेंटमें देकर अपना परिचय दिया कि मैं समुद्रके उस पार रहता हूँ मैं आपको अपना स्वामी मानता हूँ अतः ये मिष्ट फल लाया हूँ । चक्री प्रसन्न हुआ और उसने प्रतिदिन फल लानेको कहा ब्राह्मण वेषधारी देवने कहा— राजन् ! आप कृपाकर मेरे उस रम्य स्थानपर खलिये वहाँ अनेक उद्यान फलोंसे भरे हैं । चक्री उसके साथ चला, समुद्रसे पार होते समय ठोक मध्य समुद्रमें उस देवने अपना परिचय दिया कि अरे दुष्ट ! तुमने मुझे थाली फेंककर मारा था उस समय मैं निर्बल था अब उसका बदला अवश्य लूँगा इतना कहकर देवने नौका समुद्रमें डूबा दी ।

आहारसंज्ञया भद्र ! कृत्वा पापं दुश्तरम् ।  
 चिरकालं भवाम्भोधौ प्राप्ती दुःखमनारतम् ॥१७३४॥  
 किं त्वमिच्छसि सूयोऽपि भ्रमितुं भवकानने ।  
 दुःखदामशनाकांक्षां येनाद्यापि न मुञ्चसि ॥१७३५॥  
 आहारं बल्भमानोऽपि चिरं जीवो न तृप्यति ।  
 उब्धुत्तं सर्वदा क्षित्तं जायते तृप्तितो विना ॥१७३६॥  
 इंधनेनेव सप्ताश्विः सलिलेनेव वारिधिः ।  
 ग्रंधसा गृह्यमाणेन जीवो जातु न तृप्यति ॥१७३७॥  
 भोगिनश्चक्रिणो रामा वासुदेवाः पुरंदराः ।  
 नाहारंस्तृप्तिमायातास्तृप्यंस्थत्र परे कथम् ॥१७३८॥

सुभौम उस अगाध समुद्रमें मरा और नरकमें चला गया । इसप्रकार भोजनकी लंपटता से सुभौमको चिरकाल तक नरकावास भोगना पड़ा ।

कथा समाप्त ।

हे भद्र ! आहार संज्ञासे तुमने अतीतकालमें अत्यंत पापको करके चिरकाल तक संसाररूपी महासमुद्रमें सतत् महान दुःखोंको भोगा था ॥१७३४॥

अहो क्षपकराज ! क्या अब भी पुनः तुम संसार वनमें भ्रमण करना चाहते हो ? ओ कि आज भी दुःखदायी भोजनकी इच्छाको छोड़ नहीं रहे हो ? ॥१७३५॥

आचार्य महाराज क्षपकको समझाते जा रहे हैं कि यह जीव चिरकाल तक भोजन करे किन्तु वह कभी तृप्त नहीं होता और तृप्ति हुए बिना सदा ही मनमें आहार की उत्कंठा बनी रहती है ॥१७३६॥

जैसे ईंधन द्वारा अग्नि तृप्त नहीं होता जल द्वारा सागर तृप्त नहीं होता, वैसे ही ग्रहण किये गये भोजन द्वारा जीव तृप्त नहीं होता है ॥१७३७॥

महान् महान् भोग तथा भोज्य पदार्थ जिनके पास मौजूद हैं ऐसे भोग भूमिज मनुष्य चक्रवर्ती, बलदेव, नारायण पुरंदर विशिष्ट-आहार द्वारा तृप्तिको प्राप्त नहीं हुए तो फिर अन्य साधारण जीव सामान्य आहार द्वारा किसप्रकार तृप्त हो सकते हैं ? नहीं हो सकते ॥१७३८॥

रत्याकुलितचित्तस्य प्रीतिर्नास्ति रतिं विना ।  
 प्रीतिं विना कुतः सौख्यं सर्वदा गृह्यचेतसः ॥१७३६॥  
 पुद्गला विविधोपायैः सकला भक्षितास्त्वया ।  
 अतीतेऽनंतशः काले न च तृप्तिं मनःश्रितम् ॥१७४०॥

विशेषार्थ—भोगभूमिमें भोजनांग पानांग आदि दस प्रकारके कल्प वृक्ष होते हैं इन वृक्षों द्वारा वहाँके मानव को दिव्य मिष्ट आहार एवं पेय प्राप्त होते हैं । चक्रवर्ती के भोजनको बनाने वाले तीनसौ साठ रसोइया होते हैं वे एक दिनमें एक रसोइया इस-प्रकार क्रमशः वर्षके तीनसौ साठ दिनोंमें अत्यंत मनोहर आहार बनाते हैं अर्थात् एक दिनमें एक रसोइया भोजन बनाता है, दूसरे दिनमें दूसरा, इसप्रकार विशिष्ट भोजनको बनाकर चक्रवर्तीको परोसा जाता है ऐसे भोजनसे भी चक्रवर्ती तृप्त नहीं हो पाता । ऐसे ही अर्धचक्री नारायण प्रतिनारायणके तथा बलदेवके भोज्य पदार्थ महान विशिष्ट हुआ करते हैं उन पदार्थोंसे अर्धचक्री आदि भी तृप्त नहीं होते हैं ।

देवेन्द्र आदि स्वर्गके देवोंका आहार तो मानसिक होता है, आयु प्रमाणके अनुसार कभी कभी मनमें भोजनकी इच्छा होती है और तत्काल उनके कंठसे अमृत झरता है उससे देवोंकी इच्छा पूर्ण होती है किन्तु हमेशाके लिये ये विशिष्ट व्यक्ति भी तृप्त नहीं हो पाते । अतः आचार्य क्षपकको उपदेश देते हैं कि ऐसे दिव्य भोजी व्यक्ति भी आहारसे तृप्त नहीं होते तो किञ्चित् गोचरी वृत्तिसे प्राप्त आहारसे क्या तृप्ति होगी ? कदापि नहीं । इसलिये आहारकी वांछा करना व्यर्थ है ।

भोजनमें अत्यंत लंपटता रखनेवाले जीवके "यह पदार्थ बड़ा स्वादिष्ट है, यह नमकीन बहुत अच्छा है" । "इसको पहले लेना चाहिये" इत्यादि रूप भोज्य पदार्थमें आसक्ति रहनेसे आकुलता रहती है और आकुलित चित्तवाले पुरुषको प्रीति नहीं होती, इसतरह रति और प्रीतिके बिना उसको सुख कहाँसे होगा ? नहीं हो सकता ।

भाव यह है कि निराकुलता सुख है और आहार लंपटीके निराकुलता नहीं होती अतः उसको सुख नहीं मिलता है ॥१७३९॥ अतीत कालमें अनंतबार विविध उपायों द्वारा समस्त पुद्गलोंका तुमने भक्षण किया है । हे मुने ! फिर भी तुम्हारा मन तृप्त नहीं हुआ ॥१७४०॥ हे सुबुद्धे ! जब अतीतमें बहुत सारे भोजनसे तुम्हारी

भोज्यं कंठगतप्राणैर्भुक्त्वा प्रार्थनयाहृतं ।  
 किमिदानीं पुनस्तृप्तिं सुबुद्धे ! त्वं गमिष्यसि ? ॥१७४१॥  
 न तृप्तिर्यस्य संपन्ना पीते जलनिधेर्जले ।  
 अवश्यायकर्णद्वित्रैः पीतः किमु स तृप्यति ॥१७४२॥  
 भुवतपूर्वं यते ! कोऽस्मिन्नाहारे तव विस्मयः ।  
 अपूर्वं युज्यते कर्तुमभिलाषो हि वस्तुनि ॥१७४३॥  
 आपात सुखदे भोज्ये न सुखं बहु विद्यते ।  
 गृद्धितो जायते भूरि दुःखमेवाभिलाष्यतः ॥१७४४॥  
 अतिक्रामति वाजीव जिह्वामूलं स वेगतः ।  
 तत्रैव बुध्यते स्वादं भुंजानो न पुनः परे ॥१७४५॥

तृप्ति नहीं हुई तो अब गीचरीसे प्राप्त हुए किचित् भोज्यको कंठगत प्राण द्वारा खाकर क्या तृप्तिको प्राप्त करोगे ? नहीं करोगे ॥१७४१॥

जिसकी समुद्र जलको पी डालने पर भी तृप्ति नहीं हुई उसकी ओसकी दो तीन बिंदुकर्णोंको पीनेसे क्या तृप्ति होती है ? नहीं होती ॥१७४२॥

हे यते ! पूर्वमें भोगे हुए इस आहारमें तुम्हें क्या इच्छा है विस्मय है ? यह तो सब प्राप्त हो चुका है । संसारमें अपूर्व वस्तुमें अभिलाषा हुआ करती है यह आहार अपूर्व होता—पहले कभी प्राप्त नहीं किया होता तो उसमें अभिलाषा करना युक्त था ॥१७४३॥

केवल तत्कालमें सुखदायक इस भोज्य वस्तुमें कोई विशेष सुख नहीं मिलता, उल्टे अभिलाषा करनेवाले पुरुषके जो गृद्धिके भाव हैं उनसे तो बड़ा भारी दुःख होता है ॥१७४४॥

भावार्थ—जब जिह्वा पर आहार आता है तभी सुख होता है वह सुख भी अति अल्प है, अभिलाषासे आहार करनेमें सुखकी अपेक्षा दुःख ही ज्यादा है अथवा आहारकी प्राप्ति करनेके लिये अधिक कष्ट करने पड़ते हैं अतः आहारमें सुख कम है और दुःख अधिक है ।

भोजन करते समय आहार अति वेगसे जिह्वाका उल्लंघन करता है जैसे अश्व

निमेषमात्रके सौरुपमाहारग्रहणे परं ।  
 गृद्धितो गिलति क्षिप्रं तथा न हि बिना सुखम् ॥१७४६॥  
 अशनं कांक्षतो नित्यं व्याकुलोभूतचेतसः ।  
 दरिद्रचेटकस्येव गृद्धस्यास्ति कुतः सुखं ॥१७४७॥  
 को नामाल्पसुखस्यार्थे वञ्च्यते सुखतो बहोः ।  
 संक्लेशः क्रियते येन मृतिकालेऽपि दुर्धिया ॥१७४८॥  
 भधूलिप्तामसंधारि विभातां स लिलिक्षति ।  
 बुभुक्षते विषं घोरं संन्यस्तो योऽशनायति ॥१७४९॥

शीघ्रतासे दौड़ता है, स्वाद लेनेकी शक्ति केवल जिह्वाग्रमें है, उसी स्थान पर स्वाद जाना जाता है, अतः भोजन करते हुए पुरुषको जिह्वा पर पहुंचनेके पहले और गलेमें जानेके बाद भोज्य पदार्थका स्वाद नहीं आता । इसप्रकार आहारका सुखानुभव अत्यंत अल्प है ॥१७४५॥

आहार ग्रहणमें सुख निमेष काल प्रमाण है, आहारको गृद्धि-अभिलाषासे जल्दी जल्दी निगलता है । अभिलाषाके बिना इन्द्रिय सुख नहीं होता ॥१७४६॥

भावार्थ—आहारके रसास्वादका काल आंखकी टिमकार जितना है । यह जीव अभिलाषा वश शीघ्रतासे भोजनको निगल जाता है अतः अधिक समय तक भोजन जिह्वा पर रुकता नहीं और जिह्वाके अग्रभागसे आगे आहार गया कि स्वाद आना समाप्त होता है इसप्रकार आहारका सुख ना कुछ बराबर है ।

आहारकी नित्य कांक्षा करता हुआ यह मानव व्याकुल चित्त रहता है और व्याकुल चित्तवालेके सुख कहांसे होगा ? जैसे चिरकालसे अन्नकी अभिलाषा करनेवाले दरिद्री नौकरको सुख नहीं होता ॥१७४७॥

कौन ऐसा पुरुष है जो अल्प सुखके लिये बहुत सुखसे वंचित रहता है ? हे क्षपक ! तुम अल्प आहारके लिये इस समाधिमरणके अवसर पर भी दुर्बुद्धिसे संक्लेश कर रहे हो । यदि तुम आहारके अल्प सुखमें आसक्त होवोगे तो स्वर्ग और अपवर्गके महान सुखसे वंचित रह जावोगे ॥१७४८॥

जो क्षपक संन्यासकालमें अयोग्य आहारकी इच्छा करता है वह वैसा पुरुष है जो भूख लगनेसे घोर विषकी खाना चाहता है तथा शहदसे लिपटी तलवारकी पैनी धार चाटना चाहता है ॥१७४९॥



असिधाराविषे दोषमेकत्र कुरुतो भवे ।  
 अशनायाः पुनर्जन्तोर्दुरितं भवकोटिषु ॥१७५०॥  
 शरीरं मानसं दुःखं दृश्यते यज्जगत्प्रये ।  
 तद्ददाति यतेः सर्वं अशनाया विसंशयम् ॥१७५१॥  
 यते ! देहममत्वेन प्राप्तं दुःखमनारतम् ।  
 इदानीं सर्वथा साधो ! तत्ततस्त्वं निराकुरु ॥१७५२॥  
 दुःखं जन्मसमं नास्ति न मृत्युसदृशं भयम् ।  
 जन्ममृत्युकरौ द्विद्वि शरीरममतां ततः ॥१७५३॥  
 परोऽयं विग्रहःसाधो ! चेतनोऽयं यतः परः ।  
 ततस्त्वं विग्रहस्नेहं महाक्लेशकरं त्यज ॥१७५४॥

तलवारकी धार चाटनेसे और विष खानेसे एक भवमें दोष होता है—मृत्यु होती है किन्तु संन्यासकालमें अयोग्य आहारसे जीवको करोड़ों भवोंमें दुःख होता है ॥१७५०॥

तीन लोकमें जो भी शारीरिक और मानसिक दुःख दिखायो देता है वह सब यतिके अयोग्य भोजनसे मिलता है, इसमें संशय नहीं है अर्थात् हे क्षपक ! इस अनादि संसारमें अनंतबार जो शारीरिक मानसिक दुःख तुमको भोगना पड़ा उसका कारण अयोग्य भोजन है ऐसा तुम निश्चयसे जानो ॥१७५१॥

हे मुने ! शरीरकी ममतासे तुमने सतत् दुःखको प्राप्त किया है । हे साधो ! इससमय उस शरीर ममताको तुम सर्वथा त्याग दो ॥१७५२॥

इस संसारमें जन्मके समान कोई दुःख नहीं है और मरणके समान कोई भय नहीं है, इन जन्म मरणको करने वाली शरीरकी ममता ही है अतः शरीर ममत्वको छेद डालो ॥१७५३॥

हे साधो ! जिस कारणसे यह शरीर अन्य है भिन्न है और चेतन आत्मा अन्य है, उस कारणसे महाक्लेशकारी शरीर ममत्वको छोड़ दो सर्वथा उस ममत्वका त्याग करो ॥१७५४॥

सहमानो मुने ! सम्यनुष्यस्य परीषहान् ॥  
 निःसंगस्त्वमसंकलिष्टो देहमोहं तनूकुद ॥१७५५॥

तृणादिसंस्तरो योग्यश्चतुर्धा संघमीलनम् ।  
 निःफलं जायते साधो ! मृत्यौ संकलिष्टचेतसः ॥१७५६॥

रत्नसंभूतपात्रस्था वणिजः सागरे यथा ।  
 पत्तनं निकषा साधो ! निमज्जति प्रमादतः ॥१७५७॥

तथा सिद्धिसमीपस्थाः शुद्धसंस्तरयायिनः ।  
 निपतन्ति भवावर्ते जीवाः संक्लेशयोगतः ॥१७५८॥

हे मुने ! तुम उपसर्ग और परीषहोंको सद्गते हुए निःसंग होवो, संक्लेशको छोड़ो और देहकी ममताको कम करो । (संक्लेश भावसे रहित होनेसे एवं संग-परिग्रह रहित होनेसे शरीरका मोह कृश होता है अतः आचार्य निःसंग और संक्लेश रहित होनेका उपदेश दे रहे हैं) ॥१७५५॥

आगे आचार्य कहते हैं कि संक्लेश परिणामका त्याग किये बिना अन्य प्रतादिक सफल नहीं होते—

हे साधो ! समाधिमरणके लिये तृणादि चार प्रकारका योग्य संस्तर ग्रहण करना, चार प्रकारके संघका मिलना उसके लिये निष्फल हो जाता है जिस साधुके परिणाम संकलिष्ट होते हैं अर्थात् संक्लेश परिणामसे संघका मिलना आदि निमित्त कारण व्यर्थ हो जाते हैं क्योंकि संक्लेशसे समाधि बिगड़ जाती है । समाधिका अंतरंग कारण संक्लेश रहित भाव है । संघ आदि तो बहिरंग कारण हैं ॥१७५६॥

हे साधो ! जिसप्रकार व्यापारोका रत्नोंसे भरा हुआ जहाज प्रमादके कारण नगरके निकट आया हुआ भी सागरमें डूब जाता है । उसीप्रकार शुद्धसंस्तरमें स्थित मोक्षनगरके निकट पहुंचे हुए जीव भी संक्लेश परिणामके योगसे संसार सागरमें डूब जाते हैं ॥१७५७॥१७५८॥

भावार्थ—शरीर सल्लेखनाको निरतिचार करनेपर भी कषाय सल्लेखना जब तक नहीं होती तब तक संसार समुद्रसे पार नहीं हो सकते, संस्तरमें आरूढ़ होना, संघ

सल्लेखनाश्रमं साधो ! चारित्रं च सुदुश्चरम् ।  
 मा स्म त्याक्षीर्जगत्सारमल्पसौख्याजघृक्षया ॥१७५६॥  
 पुरुषैःकथितं धीरेर्भागं सद्भिर्निषेवितम् ।  
 निरपेक्षाः श्रिता धन्याः संस्तरस्था निशेरते ॥१७६०॥  
 कलेवरमिदं त्याज्यमिति विज्ञाय निःस्पृहः ।  
 सहस्रं कर्मजं दुःखं निर्वेदन इन्द्राखिलम् ॥१७६१॥  
 एषं प्रज्ञाप्यमानोऽसौ त्यक्तसंकलेशवासनः ।  
 अन्यदुःखमिवात्मीयं दुःखं पश्यति सर्वथा ॥१७६२॥

का सांनिध्य होना तथा आहारका त्याग करना ये सब शरीर सल्लेखना रूप कार्य हैं, रागद्वेष संक्लेश नहीं होना कषाय सल्लेखना है । अतः आचार्य क्षपकको कषाय सल्लेखना करनेकी प्रेरणा दे रहे हैं ।

हे साधो ! जगत्में सारभूत ऐसा सल्लेखनाका श्रम तथा दुश्चर चारित्रको तुम अल्प-सुखकी इच्छासे त्याग मत देना अर्थात् शरीर सल्लेखनामें अनशन आदि तप करना, जलके बिना अन्य तीन प्रकारके आहारका त्याग इत्यादिसे जो श्रम तुमको हुआ है तथा तुम्हारा उज्ज्वल चारित्र है वह मोक्ष सुखको देनेवाला है, उसको आहार जन्य अल्प सुखके लिये छोड़ना नहीं ॥१७५६॥

जो वीर वीर हैं परीषह उपसर्गको सहनेमें वीर हैं ऐसे पुरुषों द्वारा मुनिमार्ग के रत्नत्रयका कथन किया गया है और सत्पुरुषों द्वारा सेवन किया गया है उस रत्नत्रय स्वरूप मार्गका आश्रय पुण्यवान् ही लेते हैं तथा वह रत्नत्रय संस्तर पर स्थित होनेपर-संन्यास लेनेपर ही विशुद्ध होता-परिपूर्ण होता है ॥१७६०॥

हे क्षपक ! यह शरीर त्यागने योग्य ही है ऐसा जानकर शरीरसे निःस्पृह हो असाताकर्मसे उत्पन्न हुए सर्व दुःखको सहन करो । ऐसा सहन करो कि मानो वेदना नहीं हो रही हो ॥१७६१॥

इसप्रकार नियामक आचार्य द्वारा क्षपकको भलीप्रकार उपदेश दिया जानेपर वह क्षपक संक्लेश भावको छोड़ देता है और क्षुधा आदिसे होनेवाले अपने दुःखको अन्य किसीका दुःख है ऐसा सर्वथा देखता-मानता है ॥१७६२॥

धन्यस्य पार्थिवादीनामागमादिप्रयोगतः ।  
 क्षपकस्यापि दातव्यो मानिनः कवचो हृदः ॥१७६३॥  
 इत्येष कवचोऽवाचि संक्षेपेण श्रुतोदितः ।  
 विशेषेणापि कर्तव्यो दुःखे सति दुरत्तरे ॥१७६४॥  
 स्तोष्यते क्षपकः सुरैर्वचनैर्हृदयंगमैः ।  
 चंद्रस्येव करैः शुद्धैः शीतलैः कुमुदाकरैः ॥१७६५॥

आचार्य क्षपकको कहते हैं कि हे क्षपक ! तुम धन्य हो देखो ! बड़े बड़े राजा महाराजा मंत्री आदि तुम्हारे दर्शनार्थ आ रहे हैं, सर्वसंघ तुम्हारी मान्यता करता है इत्यादि सम्मानक वचन द्वारा क्षपकको प्रशंसा करते उन्हें आराधनामें हड़ता देनी चाहिये ॥१७६३॥

भावार्थ—क्षपकको आचार्य प्रशंसा वाक्य द्वारा व्रतोंमें प्रत्याख्यानमें कवचवत् हृद बनाते हैं । अपनी प्रशंसा सुनकर एवं आचार्य द्वारा राजा आदिका आगमन देखकर क्षपक मनमें विचारता है कि मेरी समाधिकी हड़ताको देखनेके लिये वे राजादिक आये हैं, इनके आगे मेरे प्राण चले जाय तो भी कुछ परवाह नहीं, मैं तो सर्वथा धैर्य ही रखूंगा । मैं अपना मान नहीं नष्ट करूंगा । दुःख या पड़नेपर भी व्रत भंग नहीं होने दूंगा । इसप्रकार क्षपकके मनमें भाव उत्पन्न कराने चाहिये ।

इसप्रकार यहाँपर आगममें जैसा कहा है वैसा कवच संक्षेपसे कहा । यदि कोई दुरत्तर दुःख उत्पन्न हो जाय तो विशेष रूपसे भी कवच करना चाहिये ॥१७६४॥

विशेषार्थ—युद्धमें कवच पहनकर जानेवाले योद्धाको जैसे बाणादिसे घाव नहीं होते हैं । वैसे प्रशंसनीय वचनों द्वारा धैर्यवर्द्धक वचनों द्वारा शरीरको असारता आदिके वाक्यों द्वारा क्षपकके मनमें हड़ता लाना उसको मनमें हड़ता धीरताके भाव लाना, मनको कवचवत् मजबूत बनाना 'कवच' कहलाता है सल्लेखनाके चालीस अधिकारोंमें यह पैतीसवां कवच नामका अधिकार है । जिसकी सल्लेखना पूर्ण होनेमें कुछ समय शेष है उस साधुके लिये सामान्य रूपसे कवच कहा है तथा कोई आसन्न-निकट मरण वाला है उसके विशेषरूपसे कवचका कथन करना चाहिये ।

हृदयमें आह्लाद उत्पन्न करनेवाले आचार्य वचनों द्वारा क्षपक स्तुत्य होता है—प्रशंसनीय होता है और उससे वह मनमें हृद—मजबूत व्रताचरणमें स्थिर होता है, उसके

क्षणेन दोषोपक्षयापसारिणः समेत्य वाक्यानि तमोऽपहारिणः ।  
 जङ्घोऽपि सूरेः क्षपको विबुध्यते महोसि भानोरिव नीरजाकरः ॥१७६६॥  
 परीषहं प्रभवति संस्तरे स्थितो निकर्तितुं परमपराक्रमक्रमः ।  
 निराकुलः कवचधरस्तपोधनो रणांगणे रिपुमिव कर्कशं भटः ॥१७६७॥

इति कवचः ।

इत्येवं क्षपकः सर्वान्सहमानः परीषहान् ।  
 सर्वत्र निःस्पृहोभूतः प्रयाति समचित्तताम् ॥१७६८॥

मनके भाव शुद्ध होते हैं । इसप्रकार क्षपक प्रसन्न होता है, जैसे चन्द्रमाकी शुद्ध शीतल किरणोंसे रात्रि विकासो कमलोंका सरोवर प्रसन्न होता है—विकसित होता है ॥१७६५॥

क्षणभरमें दोषोंको दूर करनेवाले, मनके अंधकारको हटाने वाले आचार्यके वाक्योंको प्राप्त कर अल्प बुद्धि भी क्षपक अतिशय रूपसे बोधको प्राप्त करता है—अपने कर्तव्य—रत्नत्रयाराधनामें सावधान हो जाता है । जैसे दोषा—रात्रिको दूर करनेवाले अंधकारको नष्ट करनेवाले सूर्यके किरणोंको पाकर कमलोंसे व्याप्त सरोवर विबोधको प्राप्त होता है—खिलता है ॥१७६६॥

आचार्यने जिसका कवच किया है अर्थात् परिणाम दृढ़ किये हैं ऐसा क्षपक रूपी योद्धा निराकुल तथा परम पराक्रमी होता हुआ संस्तरमें स्थित होकर परीषहरूपी सेनाको नष्ट करनेके लिये समर्थ होता है । जैसे परम पराक्रमी कवचधारी सुभट रणांगणमें स्थित होकर अत्यन्त कठोर शत्रुको मारनेमें समर्थ होता है ॥१७६७॥

इसप्रकार सल्लेखनाके चालीस अधिकारोंमेंसे पैतीसवां  
 कवच नामका अधिकार पूर्ण हुआ (३५)

इसप्रकार मनकी दृढता धैर्यरूपी कवचको आचार्यके कृपा प्रसादसे जिसने पहन लिया है ऐसे क्षपकके लिये समाधिके साधनामें श्रेष्ठ सहायभूत जो समता है उसका वर्णन समता नामके इस छत्तीसवें अधिकारमें प्रारम्भ करते हैं—

आचार्य देव द्वारा इसप्रकार संबोधित क्षपक समस्त परीषहोंकी सहता हुआ सर्व विषय कषाय परिग्रह शरीर संघ आदिमें अत्यंत निःस्पृह हो समचित्तताको प्राप्त

समस्तद्रव्यपर्यायममत्वासंगवर्जितः ।  
 निःप्रेम रागमोहोऽस्ति सर्वत्र समदर्शनः ॥१७६६॥  
 प्रियाप्रियपदार्थानां समागमवियोगयोः ।  
 विजहीहि त्वमोत्सुक्यं दीनत्वमरति रति ॥१७७०॥  
 मित्रे शत्रौ कुले संघे शिष्ये साधमिके गुरौ ।  
 रागद्वेषं पुरोऽङ्गं विमुञ्चस्व एषीर्गतेः ॥१७७१॥  
 कुर्याद्दिव्यादि भोगानां क्षपकः प्रार्थनां न तु ।  
 उक्ता विराधनामूलं विषयेषु स्पृहा यतः ॥१७७२॥  
 शब्दे रूपे रसे गंधे स्पर्शे साधो ! शुभाशुभे ।  
 सर्वत्र समतामेहि तथा मानापमानयोः ॥१७७३॥

करता है ॥१७६८॥ वह क्षपक जीव पुद्गल आदि सर्व द्रव्य उन द्रव्योंकी स्वभाव विभाव व्यञ्जन पर्यायें तथा द्रव्य गुण पर्यायोंमें ममत्व तथा आसक्त भावसे रहित होता है, द्वेष राग तथा मोह रहित होता है, इसतरह वह क्षपक सर्वत्र ही समदर्शन-समता भाव वाला होता है ॥१७६६॥ ओ साधो ! तुम प्रिय पदार्थोंके समागममें उत्सुकता और रतिको नहीं करना तथा अप्रिय पदार्थोंके वियोगमें दीनता और अरतिभावको सदा छोड़ देना ॥१७७०॥

हे उत्कृष्ट बुद्धिधारक यते ! मित्र और शत्रुमें रागद्वेषको पहले किया था उसको छोड़ दो तथा अपने कुलमें, संघमें, साधर्मि मुनिजनोंमें अथवा गुरुजनमें भी राग किया या राग उत्पन्न हुआ था उसको छोड़ो ॥१७७१॥

अपि क्षपकराज ! मेरेको स्वर्गके दिव्य भोग मिल जाय इसप्रकार की प्रार्थना को तुम कभी भी नहीं करना क्योंकि विषयभोगोंकी इच्छा रत्नत्रयकी विराधनाका मूल है ऐसा शास्त्रोंमें कहा है ॥१७७२॥

हे साधो ! अब तुम शुभ तथा अशुभ शब्द, रूप रस गंध और स्पर्शमें समता-भाव धारण करो, मान हो चाहे अपमान, सर्वत्र ही समान भाव रखो ॥१७७३॥ हे महापते ! अब किसी विषयमें विशेषता नहीं मानना अर्थात् यह बहुत उपकारी है अच्छा है तथा इससे मुझे कष्ट होता है इत्यादि किसी पदार्थके प्रति जो पृथक् पृथक्

समानो भव सर्वत्र निर्विशेषो महामते ।  
 रागद्वेषोदये अंतोरुत्तमार्थो विनश्यति ॥१७७४॥  
 गुर्भो यद्यपि पीडास्ति प्रकृष्टा मारणान्तिकी ।  
 तथापि क्षपको याति सर्वत्र समचित्तताम् ॥१७७५॥  
 एवं भावितचारित्रो यावद्दीर्घं कलेवरे ।  
 तावत्प्रवर्तते साधुरस्थाय शयनादिषु ॥१७७६॥  
 क्षीणशक्त्येवा चेष्टा स्वरूपा भवति सर्वथा ।  
 तदा देहप्रहाणाय यतते निःस्पृहाशयः ॥१७७७॥  
 उपधि संस्तरं शय्यां पानं व्यावृत्तिकारिणः ।  
 शरीरं मुच्यते योगी सम्यक्त्वालुढमानसः ॥१७७८॥

भाव होते हैं उन सबमें ही अब समान भाव होता चाहिये क्योंकि इसतरहके जीवके रागद्वेष रूप भावके उत्पन्न होनेपर उत्तमार्थ तो समाधिमरण है वह नष्ट होता है ॥१७७४॥

यद्यपि मरणके समय होनेवाली बड़ी भारी पीड़ा होती है तथापि क्षपक सर्वत्र समभावको प्राप्त होता है अर्थात् क्षपकको अंतसमयमें मरण प्राप्त होनेतक दुःख होगा किन्तु दृढ़ता रूप कवच युक्त होनेसे वह मोह रहित होता है तथा गुरूपदेशसे भेदविज्ञान की प्रकृष्टताके कारण वह देहादिमें समभावको प्राप्त होता है ॥१७७५॥

इसतरह गुरुके प्रसादसे भलीप्रकार भाया है चारित्रको जिसने ऐसा वह क्षपक मुनि जब तक शरीरमें शक्ति रहती है तब तक उठकर बैठना सोना आदि क्रियाओंमें प्रवृत्ति करता है ॥१७७६॥ और जब शक्ति सर्वथा क्षीण हो जाती है तब उक्त क्रियायें शल्प होकर बिलकुल समाप्त होती हैं तब निःस्पृह भावयुक्त हुआ शरीरका त्याग करने में प्रयत्नशील होता है ॥१७७७॥ सम्यक्त्व—दृढ़ श्रद्धामें लगा है मानस जिसका ऐसा वह क्षपक मुनि उपधि—पीछी कमंडलु आदि संस्तर शय्या, पान, व्यावृत्त्य करनेवाले मुनि तथा शरीरको छोड़ देता है—त्याग देता है ॥१७७८॥ अब वह क्षीणकाय योगी काय योग अर्थात् शरीरकी क्रियायें हिलना आदि और वचनयोग अर्थात् बोलनेका

निराकृत्य बन्धयोगं काययोगं च सर्वथा ।  
 स विशुद्धे मनोयोगे स्थिरात्मा व्यवतिष्ठते ॥१७७६॥

समत्वमिति सर्वत्र प्रपद्यामलमानसः ।  
 स मैत्रीकरुणोपेक्षामुदिताः प्रतिपद्यते ॥१७८०॥

जीवेषु सेव्या सकलेषु मैत्री परानुकंपा करुणा पवित्रा ।  
 बुधैरुपेक्षा सुखदुःखसाम्यं गुणानुरागो मुदितावगम्या ॥१७८१॥

निराकरण करके विशुद्ध मनोयोग अर्थात् आत्मचिंतन या पंचपरमेष्ठी चिंतनमें स्थिर हो जाता है ॥१७७६॥

निर्मल मनवाला उक्त क्षपक सर्वत्र समभावको प्राप्त करके अर्थात् भले बुरे भावको छोड़कर मैत्री, प्रमोद, कारुण्य और मध्यस्थ भावनाओंको भाता है ॥१७८०॥

आगे मैत्री आदि भावना किस किसमें होना चाहिये सो बताते हैं—

सकल जीवोंमें मैत्री भाव करना चाहिये तथा दोन दुःखितोंमें पवित्र और उत्कृष्ट करुणा भाव करे । बुद्धिमानोंको सदा ही सुख दुःखमें या विपरीत आचरण वालोंमें साम्यभाव जगाना युक्त है, जो गुणवान हैं उनमें प्रमोद भावना करना चाहिये ॥१७८१॥

विशेषार्थ—अनंतकालसे मेरा आत्मा चतुर्गतिमें घटी यंत्रके समान परिभ्रमण कर रहा है इस संसारमें सभी प्राणियोंने मेरा उपकार किया है ऐसा भाव होना मैत्री भावना है अथवा विश्वके किसी भी प्राणीको कष्ट दुःख न हो ऐसा भाव होना मैत्री है । ये मोही प्राणीमण शारीरिक और मानसिक व्याधि आधिसे संयुक्त हैं, अहो ! ये अशुभका उपार्जन कर करके दुःखी हो रहे हैं, इनका दुःख कैसे दूर हो ? इसप्रकार भाव जाग्रत होना कारुण्य कहलाता है । यति गुरु साधर्मिजनोंके गुणोंका विचार कर उनमें हर्ष मानना मुनिजनोंको प्रमोद भावना कहलाती है तथा सुख होवे चाहे दुःख दोनोंमें समता आना मध्यस्थ है अथवा विपरीत चेष्टा करनेवाले व्यक्तियोंमें या मिथ्या-दृष्टियोंमें मध्यस्थता रखना मध्यस्थ भावना है ।



दर्शनज्ञानचारित्र्य तपोवीर्यनिविष्टधीः ।

प्रकृष्टां कुरुते चेष्टां मनोवाक्काय कर्मभिः ॥१७८२॥

रागद्वेषक्रोधमात्सर्यमोहा येन त्यक्ता निजिताक्षेण सर्वे ।

ध्यानं ध्यातुं योग्यता तस्य साधोः सामग्रीतो याति कार्यप्रसिद्धि ॥१७८३॥

॥ इति समता ॥

अपने सम्यग्दर्शन, सम्यग्ज्ञान, सम्यक्चारित्र्य, सम्यग्गुण और वीर्यमें लगी है बुद्धि जिसकी ऐसा वह क्षपक मुनि मन, वचन और काय द्वारा सदा उत्कृष्ट चेष्टा करता है अर्थात् मनको जीवादि तत्त्वोंके श्रद्धानमें लगाता है, वचनको पचनमस्कार के उच्चारणमें और कायको हाथ जोड़ना मस्तक हिलाकर धर्मश्रद्धाको प्रगट करना आदि क्रियामें तत्पर करता है । इसतरह अपने परिणामोंको उज्ज्वल करता है ॥१७८२॥

जिस जितेन्द्रिय साधुने सभी राग, द्वेष, क्रोध, मात्सर्य और मोदको छोड़ दिया है उस साधुके ध्यानको करनेकी योग्यता आती है तथा ध्यानको कारण सामग्री मिलनेपर ध्यानरूप कार्यकी सिद्धि होती है ॥१७८३॥

समता नामका छत्तीसवां अधिकार समाप्त ।

विशेषार्थ—अपनेसे भिन्न जीवाजीवादि पदार्थोंमें शब्द, रस आदि विषयोंमें प्रीति होना राग कहलाता है । जो अमनोज्ञ विषय है उनमें अरतिरूप भावद्वेष है । क्रोध प्रसिद्ध ही है । किसीका उत्कर्ष अकारण ही नहीं सुहाना मात्सर्य है । मोद हर्षको कहते हैं । इन रागदिका त्याग करने पर ही ध्यानको योग्यता आती है तथा पांच इन्द्रियोंके विषय स्पर्श रसादिको जीतना परमावश्यक है । इसप्रकार कषाय और इन्द्रिय को जीत लेनेपर मुनि ध्यान करनेमें समर्थ होता है । अन्यत्र ध्यानके हेतु पांच बताये हैं—

आसनविजयी, निद्राविजयी, इन्द्रियविजयी, कषायविजयी महाव्रत आदिसे संपन्न होना ।

सल्लेखनाके कथन करनेमें चालीस अधिकार हैं उनमेंसे समता नामका यह छत्तीसवां अधिकार है । इस अधिकारमें सोलह कारिकायें हैं । इनमें अंतकी पांच कारिकायें ध्यान विषयक हैं ऐसा प्रतीत होता है क्योंकि पांच कारिकाओंमें पहलेकी तीन कारिकामें मैत्री आदि चार भावनाओंका वर्णन है, ध्यानका अभ्यास करनेवाला ध्याता पुरुष पहले इन भावनाओंका अवलंबन लेता है अतः ये ध्यानकी सामग्रीके अंतर्गत हैं तथा अंतिम कारिका स्पष्टतया ध्यानके योग्य कीन साधु है इस बातका उल्लेख कर रही है । अस्तु !



## ध्यानादि अधिकार

६

धर्म्यं चतुर्विधं ध्यात्वा संसारामुखभोरकः ।

शुक्लं चतुर्विधं ध्यानं ध्यातुं प्रक्रमते यतिः ॥१७८४॥

जो संसारके दुःखोंसे भयभीत है वह यति पहले चार प्रकारके धर्म्यध्यानोंको करके पुनः चार प्रकारोंके शुक्ल ध्यानोंको करनेके लिये प्रवृत्त होता है ॥१७८४॥

विशेषार्थ—एक पदार्थमें मनका स्थिर होना ध्यान है । प्रशस्त ध्यानके दो भेद हैं धर्म्यध्यान और शुक्लध्यान । धर्म्य ध्यानके चार भेद हैं—अज्ञाविचय, अपाय-विचय, विपाकविचय और संस्थानविचय । शुक्लध्यानके भी चार भेद हैं—पृथक्त्व वितर्क वीचार, एकत्व वितर्क अवीचार, सूक्ष्मक्रिया प्रतिपाति और व्युपरतक्रिया निवृत्ति । इन सभी का विशेष स्वरूप आगे क्रमशः कहेंगे । यहां सामान्य रूपसे कहते हैं । धर्म्यध्यानका सामान्य लक्षण—उत्तम क्षमा आदि धर्मात् अनपेतं धर्म्यम् । अथवा वस्तुस्वभावको धर्म कहते हैं उस धर्मसे जो अनेपत अर्थात् सहित हो—वस्तु स्वभावका जिसमें चिंतन हो वह धर्म्यध्यान कहलाता है ।

अत्यंत शुचि-पवित्र-शुद्ध परिणामसे जो हो वह शुक्लध्यान है । इसमें संयम को शुचिता नियमसे होता है अर्थात् यह संयमके ही होता है । धर्म्यध्यान तथा शुक्ल-ध्यान मोक्षके हेतु हैं । वर्तमान पंचम कालमें शुक्लध्यान नहीं होता, धर्म्यध्यान होता है ।

आर्तरीद्रव्यं त्याज्यं सर्वदा दुःखदायकम् ।  
 तेन विध्वस्यते ध्यानं दुर्नयेनेव सन्नयः ॥१७८५॥  
 रौद्रं चतुर्विधं ध्यानं ये चासौ संति केचन ।  
 ते मेवा दूरतस्त्याज्या विज्ञाय विधिबेदिना ॥१७८६॥  
 स्तेयासत्यबचोरक्षाषड्विधारंभभेदतः ।  
 कषायसहितं रौद्रं ध्यानं ज्ञेयं समासतः ॥१७८७॥  
 प्रियायोगाप्रियप्राप्तिपरीषहनिदानतः ।  
 कषायकलितं ध्यानमार्तं प्रोक्तं चतुर्विधम् ॥१७८८॥

भ्रम्यजीवोंको हमेना ही दुःखदायक आर्तध्यान और रौद्रध्यान छोड़ देना चाहिये क्योंकि इन अप्रशस्त ध्यानोंसे धर्मध्यानादि प्रशस्तध्यान नष्ट होते हैं जैसेकि कुनयसे सुनय नष्ट होता है ॥१७८५॥

ध्यानकी विधिको जानने वाले पुरुष द्वारा चार प्रकारके रौद्रध्यान और आर्तध्यानमें जो भेद हैं उन छोटे ध्यानोंको जानकर दूरसे ही छोड़ देना चाहिये । आचार्य महाराज क्षपकको समझा रहे हैं कि हे क्षपक ! तुम कभी भी रौद्रध्यान और आर्तध्यानको नहीं करना ये सब कुगतिके कारण हैं ॥१७८६॥

रौद्र ध्यानके चार भेद—

कषाय सहित ध्यान रौद्रध्यान है, संक्षेपसे यह लक्षण है । चोरीका विचार, असत्यभाषणका चिन्तन, परिग्रहकी रक्षामें लगन और षट्काय जीवोंके आरंभमें तत्परता, इसतरह रौद्रध्यानके चार भेद होते हैं अर्थात् हिंसामें हर्षभाव होना—हिंसानंदी रौद्रध्यान कहलाता है । असत्य भाषणमें आनंद मानना अनन्तानंदो रौद्रध्यान है । चोरीमें आनंद आना चौर्यानंदी रौद्रध्यान है और परिग्रह रक्षामें आनंद मानना परिग्रहानंदी रौद्रध्यान है ॥१७८७॥

आर्तध्यानके चार भेद—

आर्तध्यान भी कषाय भावयुक्त है इसके चार भेद हैं, प्रिय वस्तुके वियोगमें इष्ट वियोग नामका आर्तध्यान होता है । अप्रिय वस्तुके संयोग होनेपर अनिष्ट संयोग

रौद्रमार्त्तं त्रिधा त्यक्त्वा सुगति प्रतिबंधकम् ।  
 धर्म्यशुक्लद्वये योगी साम्यं कर्तुं प्रवर्तते ॥१७८६॥

ध्याने प्रवर्तते कांक्षन्कषायाक्षनिरोधनम् ।  
 वश्यत्वं मनसो मार्गादिभ्रंशनिर्जरां पराम् ॥१७८७॥

एकाग्रमानसश्चक्षुष्यधित्यं परवस्तुतः ।  
 आत्मनि स्मृतिमाधाय ध्यानं श्रयति मुक्तये ॥१७८८॥

नामका आर्त्तध्यान होता है ; पीड़ा वेदना परीषहके आनेपर यह कैसे दूर हो इसप्रकार चिंतन पीड़ा चिंतन नामका आर्त्तध्यान है । आगामी कालमें भोग प्राप्तिका विचार निदान नामका आर्त्तध्यान है ॥१७८८॥

सुगतिको रोकनेवाले आर्त्तध्यान और रौद्रध्यानको मन, वचन और कायसे छोड़कर योगीजन समताभावको करनेके लिये धर्म्यध्यान और शुक्ल ध्यानमें प्रवृत्त होते हैं ॥१७८६॥

कषाय और इन्द्रियोंको रोकनेके लिये, मनको वशमें करनेकी इच्छासे, मोक्ष-मार्गसे च्युत न होनेके लिये तथा उत्कृष्ट निर्जराको करनेके लिये योगीजन धर्म्यध्यान और शुक्लध्यानमें प्रवृत्त होते हैं अर्थात् जो कषाय और इन्द्रियको रोकना चाहता है मोक्षमार्गमें सदा प्रवृत्ति चाहता है उसको ये प्रशस्त ध्यान करने चाहिये ॥१७८७॥

#### ध्यानका परिकर—

नेत्रोंको परवस्तुसे हटाकर मनको एकाग्र करके अपनी आत्मामें स्मृति-विचार को लगाके मुनि मुक्ति प्राप्तिके लिये ध्यानका आश्रय लेते हैं ॥१७८८॥

भावार्थ—दृष्टि इधर उधर जाती रहे तो मन चंचल हो उठता है अतः सर्व प्रथम नेत्रको अपने नाकके अग्रभाग पर स्थिर करना चाहिये पुनः मनको एकाग्र करना चाहिये । श्रुतज्ञान की सहायतासे आगम कथित पदार्थोंका स्मरण करते हुए आत्मामें स्थिरता होना ध्यान है ।

प्रत्याहृत्य मनोऽक्षाणि विषयेभ्यो महाबलः ।  
 प्रणिधानं विघ्नसेसावात्मनि ध्यानलालसः ॥१७६२॥  
 ध्यायत्येकाग्रचेतस्को धर्म्यध्यानं चतुर्विधम् ।  
 आज्ञापायविपाकानां संस्थाया विचयं सुधीः ॥१७६३॥

महाबलशाली मुनि मन और इन्द्रियोंको विषयोंसे हटाकर आत्मामें एकाग्र करता है, कैसे हैं मुनिराज ? ध्यानकी प्राप्तिमें लगा है मन जिनका ऐसे हैं ॥१७६२॥

विशेषार्थ—इन्द्रिय और मनको तद् तद् विषयोंसे हटानेके लिये पवित्र एकान्त स्थानमें ध्यान करनेकी आज्ञा आगममें है । ध्यानके इच्छुक मुनिजन गिरिकंदरा, नदीतट, वन आदि निर्जन स्थानोंमें प्रासुक भूमि या शिलातल पर पद्मासन या खड्गासन से स्थित होते हैं । श्वासोच्छ्वासको मंद मंद करते हुए नाभिके ऊपरले भागके अवयव नासिका, ललाट, भ्रूमध्य, हृदय आदिमें मनोवृत्तिको केन्द्रित करके नेत्रोंको टिमकार रहित नासिकामें स्थिर करते हैं । इसप्रकार शरीरको प्रतिमावत् सर्वथा स्थिर करके किसी सूत्रार्थमें या जीवादि तत्त्वोंमें या निजात्मामें मनःप्रणिधान लगाते हैं । यह ध्यान को प्राप्त करनेकी विधि है ।

#### धर्म्यध्यानके भेद—

एकाग्रचित्तवाला बुद्धिमान मुनिराज आज्ञाविचय, अपायविचय, विपाकविचय और संस्थान विचय इसप्रकार चार प्रकारके धर्म्यध्यानोंको ध्याता है ॥१७६३॥

विशेषार्थ—यहाँपर चार प्रकारके धर्म्यध्यानोंका वर्णन करते हैं—जीवादि सात तत्त्व या जीव पुद्गल आदि छह द्रव्योंके जाननेमें सूक्ष्मपनेके कारण शंका होनेपर मुमुक्षुजन विचार करते हैं कि अहो ! इस वक्त केवली श्रुतकेवली आदि उपदेशकोंका अभाव है, मेरो बुद्धि भी मंद है, ज्ञानावरणका उदय होनेसे मैं वस्तुको सूक्ष्मताको समझ नहीं पा रहा । जिनेन्द्र प्रणीत तत्त्व अत्यंत गहन है, नय निक्षेपकी योजना करने में चतुर ऐसे पुरुषोंका भी इस समय सद्भाव नहीं है अब तो जो सर्वज्ञ देवने प्रतिपादन किया है, जैसा कहा है वही मुझे प्रमाणभूत है, उनकी आज्ञा मुझे शिरोधार्य है । जिनेन्द्र अन्यथावादो—विपरीत प्रतिपादक नहीं होते, मुझे ऐसा दृढ़ विश्वास है । इसतरह

मार्दवाजंबनैः संग्यहेयोपादेय पाटवं ।

श्रेयं प्रवर्तमानस्य धर्म्यध्यानस्य लक्षणं ॥१७६४॥

जिनदेवकी आज्ञाका विचार करना, उनमें दृढ़ निश्चय करना, तत्त्वमें बार बार मनको केन्द्रित करना, आज्ञाविचय धर्म्यध्यान है । अथवा स्वयंने तत्त्वोंका बोध भलीप्रकार प्राप्त किया है, उस तत्त्व बोधको अन्य मुमुक्षुको प्राप्त कराऊँ जिनेन्द्र देवकी आज्ञाका मैं प्रसार करूँ । अमुक तर्क आदि द्वारा जैनधर्मका उद्योत करूँ । इसप्रकार तत्त्वोंका प्रतिपादन करनेके लिये बार बार उपयोगको लगाना आज्ञाविचय है ।

मिथ्यादृष्टि जीव सर्वज्ञ प्रणीत मोक्षमार्गसे विमुख हो रहे हैं । जैसे जन्मांध पुरुष सन्मार्गसे दूर अति दूर रहते हैं क्योंकि उन्हें उक्त मार्ग दिखायी नहीं देता, उस प्रकार मिथ्यादृष्टिको मोक्षमार्ग दिखायी नहीं देता । ये विचारे वास्तविक तत्त्वको नहीं समझ पा रहे हैं । इसप्रकार विचार करना अपायविचय धर्म्यध्यान है । अथवा इन अज्ञानी प्राणियोंका अज्ञान एवं मिथ्यात्व कैसे नष्ट हो, इसप्रकार विचार करना अपाय विचय ध्यान है । ज्ञानावरण आदि कर्म प्रकृतियोंके उदयका विचार करना, किस कर्म का क्या फल है किस द्रव्य क्षेत्रादिसे कौनसा कर्मफल देनेके सन्मुख होता है । कर्मोंकी बंध, उदय, सत्त्व संक्रमण आदि अवस्थायें इन सबका विचार करना, विपाक विचय धर्म्यध्यान कहलाता है और तीन लोकके आकार, नरक स्वर्ग आदिके स्थान प्रमाण स्वभाव आदिका पुनः पुनः चिंतन संस्थान विचय धर्म्यध्यान कहलाता है ।

धर्म्यध्यान का लक्षण (चिह्न) —

मार्दवं, अजंब, निःसंगपता और हेयोपादेय तत्त्वको समझने समझानेमें पटुता होना यह सब धर्म्यध्यानमें प्रकृत हुए व्यक्तिके लक्षण हैं अथवा धर्म्यध्यानके लक्षण हैं ॥१७६४॥

विशेषार्थ—जाति कुल रूप आदिका मान नहीं होना मार्दव भाव है । कुटिलताका अभाव अजंब है । परिग्रहमें ममत्वका अभाव निःसंगता है । हेय तत्त्व आस्रवादि और उपादेय तत्त्व आत्मा, संवर, निर्जरा आदि हैं, इन तत्त्वोंको जाननेकी एवं परको प्रतिपादन करनेकी योग्यता अर्थात् धर्मोपदेशमें प्रवीणताका होना ये सब धर्म्यध्यानके लक्षण-चिह्न विशेष हैं । जिस पुरुषमें मार्दवादि भाव हैं उस पुरुषके धर्म्य-

वाचना प्रच्छनाम्नायानुप्रेक्षाधर्मदेशनाः ।  
 भवत्यालवनं साधोर्धर्म्यध्यानं चिकीर्षतः ॥१७६५॥  
 पंचास्तिकायषट्काय कालद्रव्याणि यत्नतः ।  
 आज्ञाग्राह्याणि दक्षेण विचार्याणि जिनाज्ञया ॥१७६६॥

ध्यान होता है ऐसा जानना चाहिये । अथवा मार्दव आदि भावोंसे युक्त व्यक्तिके ही धर्म्यध्यान संभव है । मार्दव आदि गुणोंको देखकर धर्म्यध्यानको जान सकते हैं । धर्म्य-ध्यान और मार्दवादि गुण इनमें कार्यकारण भाव या लक्ष्य लक्षणभाव पाया जाता है । मार्दवादि भाव कारण है धर्म्यध्यान कार्य तथा मार्दवादि लक्षण है और धर्म्यध्यान लक्ष्य है ।

धर्म्यध्यान के आलवन—

जो साधु धर्म्यध्यानको करना चाहता है उसके लिये वाचना, पृच्छना, आम्नाय, अनुप्रेक्षा और धर्मोपदेश ये पांच प्रकारके स्वाध्याय आलवन होते हैं अर्थात् इन स्वाध्याय रूप तर्पों द्वारा धर्म्यध्यानकी सिद्धि संभव है ॥१७६५॥

विशेषार्थ—धर्म्यध्यानका ध्येय जीवादि समोचीन रूप सात तत्त्व छह द्रव्य आदि हैं इन तत्त्वोंका बोध वाचना आदि स्वाध्यायके माध्यमसे होता है जब तक सर्वज्ञ कथित और आचार्य रचित ग्रंथोंका वाचना, पृच्छना आदि रूप स्वाध्याय नहीं करेंगे तब तक ध्येय वस्तुका निर्णय नहीं हो सकता और उसके बिना ध्येय वस्तुपर मनका एकाग्र होना रूप ध्यान नहीं हो सकता । योग्य पात्रके लिये सिद्धांत आदि ग्रंथ पढ़ाना वाचना है । आगम कथित विषयमें शंका होनेपर जानीसे प्रश्न करना पृच्छना है अथवा अपने द्वारा ज्ञात तत्त्वकी धारणा दृढ़ रहे इसके लिये प्रश्न-चर्चा करना पृच्छना स्वाध्याय है । सूत्र आदि कंठस्थ करनेके लिये पुनः पुनः शुद्ध घोष करना आम्नाय है तथा तत्त्वार्थका चिंतन अनुप्रेक्षा है । भव्योंको धर्मका उपदेश देना धर्मोपदेश नामका स्वाध्याय है ।

आज्ञाविचयधर्म्यध्यान का स्वरूप—

जो जिनेन्द्रकी आज्ञा द्वारा ग्राह्य हैं ऐसे पांच अस्तिकाय छह द्रव्य, षट्काय जीव समूहका जिनाज्ञाके अनुसार दक्ष पुरुष द्वारा विचार किया जाना आज्ञा विचय धर्म्यध्यान है ॥१७६६॥



विशेषार्थ—अस्तिकाय—बहुप्रदेशी द्रव्यको अस्तिकाय कहते हैं, ये पांच हैं जीवास्तिकाय, पुद्गलास्तिकाय, धर्मरितिकाय, अधर्मास्तिकाय और आकाशास्तिकाय । एक एक जीवमें असंख्यात प्रदेश पाये जाते हैं । पुद्गलमें किसीमें संख्यात, किसीमें असंख्यात और किसीमें अनंतप्रदेश पाये जाते हैं । धर्मद्रव्य और अधर्मद्रव्यमें एक एकमें असंख्यात प्रदेश हैं । आकाशके दो भेद हैं लोकाकाश, अलोकाकाश । लोकाकाशमें असंख्यात और अलोकाकाशमें अनंतानंत प्रदेश हैं । अतः ये पांचों ही अस्तिकाय नामसे कहे जाते हैं । “अस्ति” मायने है—मौजूद । “काय” मायने बहुत, इसप्रकार अस्तिकाय का अर्थ है । इन पांचोंमें एक काल द्रव्य मिलानेपर छह द्रव्य होते हैं । जीव, अजीव, आस्रव, बंध, संवर, निर्जरा और मोक्ष ये सात तत्त्व हैं । चेतना लक्षणवाला जीव है । इससे विपरीत अचेतन अजीव है । इस अजीव तत्त्वमें पुद्गल, धर्म, अधर्म, आकाश और काल द्रव्य अंतर्भूत हो सकते हैं अर्थात् केवल सात तत्त्वोंका वर्णन करते समय छह द्रव्योंमेंसे जीवद्रव्य जीव तत्त्वमें और पुद्गलादि शेष द्रव्य अजीव तत्त्वमें अंतर्निहित कर लेते हैं क्योंकि ये पाँच जड़-अजीव हैं । जिसमें स्पर्शा, रस, गंध और वर्ण गुण पाये जाते हैं वह पुद्गल द्रव्य है, ये दृष्टिगोचर होनेवाले—दिखायी देनेवाले जितने भी पदार्थ हैं वे सब पुद्गल द्रव्यरूप हैं । जीव और पुद्गलको गमनमें सहायी धर्मद्रव्य है जीव और पुद्गलको ठहरनेमें सहायी अधर्मद्रव्य या अधर्मास्तिकाय है । सभीका आधारभूत आकाश द्रव्य या आकाशास्तिकाय है । सभी द्रव्योंकी अवस्थायें पलटनेमें जो निमित्त होता है वह काल द्रव्य है यह बहुप्रदेशी नहीं है अतः अस्तिकायकी कोटिमें नहीं आता । घंटा, दिन, वर्ष आदि व्यवहार काल है और आकाशप्रदेशमें रत्नराशिवत् एक एक प्रदेश रूप अवस्थित कालद्रव्य निश्चयकाल है । इसप्रकार अजीव तत्त्वका वर्णन जानना ।

जीवोंके रागादि विकारभावोंसे कर्मवर्गणाका जीव प्रदेशोंमें आगमन होना आस्रव तत्त्व है इसके द्रव्यास्रव भावास्रव रूप अनेक भेद प्रभेद हैं । जीव और कर्म-प्रदेशोंका क्षीर नीरवत् संबंध होना बंध तत्त्व है । कर्मोंका आना रुकना संवर तत्त्व है । पुरातन कर्मोंका एक देश क्षय निर्जरातत्त्व है और संपूर्ण कर्मोंका जीवसे पृथक् हो जाना मोक्ष तत्त्व है ।

इन बंध, संवर आदिके द्रव्य बंध, भाव बंध आदि आदि अनेक भेद हैं । इन सभी का स्वरूप, सर्वार्थसिद्धि, बृहत् द्रव्यसंग्रह आदि ग्रंथोंसे जानना चाहिये ।

कल्याण प्रापकोपायश्चित्तनीयो जिनागमे ।

शुभाशुभविकल्पानामपायः कर्मणां परम् ॥१७६७॥

एकानेकभवोपासपुण्यपापात्मकर्मणाम् ।

उदयोदीरणादीनि चित्तनीयानि धोमताम् ॥१७६८॥

इन द्रव्य-तत्त्व आदिका पुनः पुनः विचार करना इनमें मनको एकाग्र करना आज्ञाविचय धर्म्यध्यान कहलाता है ।

अपायविचय धर्म्यध्यानका स्वरूप—

जिनागममें कल्याण, सुखकी प्राप्तिका जो उपाय बतलाया है उसका चितवन करना अथवा शुभ अशुभ कर्मोंका अभाव कैसे हो, शुभ अशुभ कर्म इस जीवोंका कितना अपाय कर रहे हैं इत्यादि विचार करना अपायविचय धर्म्यध्यान है ॥१७६७॥

विशेषार्थ—अभ्युदय और निःश्रेयस ऐसे दो प्रकारके कल्याण या सुख हैं । देव और मनुष्य संबन्धी सुख अभ्युदय सुख कहलाता है, मोक्षका सुख निःश्रेयस सुख कहलाता है । इनका कारण रत्नत्रय है इत्यादि सुखके उपायका विचार करना अथवा शुभाशुभ कर्मोंसे होनेवाले अपायका विचार करना, मिथ्यात्व असंयम आदिसे इस जीव का कैसे-कैसे अपाय होता है इत्यादि विचार करना अपायविचय धर्म्यध्यान है ।

विपाकविचय धर्म्यध्यानका स्वरूप—

एक और अनेक भवोंमें संचित हुए पुण्य पापकर्मोंकी उदय उदीरणा, बंध, सत्त्व आदिका बुद्धिमानको विचार करना चाहिये । यह विचार विपाकविचय धर्म्यध्यान कहलाता है ॥१७९८॥

विशेषार्थ—जिनकर्मोंसे देवादिभक्तिके सुख प्राप्त होते हैं वे पुण्यकर्म हैं और जिन कर्मोंसे नरकादि गतिके दुःख प्राप्त होते हैं वे पापकर्म हैं । इन कर्मोंकी दश अवस्थायें होती हैं—बंध, उदय, सत्त्व, संक्रमण, उदीरणा, उपशम, अपकर्षण, उत्कर्षण, निधत्ति और निकाचित । बंध—जीव प्रदेशोंमें नूतन कर्मका संबंध होना । उदय—कर्मका यथा समय फल देना । सत्त्व—कर्म बंधसे लेकर उदयमें आकर खिर जाने तक मौजूद रहना । संक्रमण—कर्मप्रकृतिका अन्य सजातीय कर्म प्रकृतिमें बदल जाना । उदीरणा—

ऊर्ध्वधिः सत्रिलोकस्था द्रव्यपर्याय संस्थिताः ।

विचिंतयत्यनुप्रेक्षास्तत्रैवानुगतो यतिः ॥१७६६॥

अध्रुवाशरणकान्यजन्मलोकविसूचिकाः ।

आस्रवः संवरश्चिन्त्यो निर्जराधर्मबोधयः ॥१८००॥

असमयमें कर्मोंका फल देना । उपशम—कारण विशेषसे कर्मकी उदीरणा नहीं हो सकना दबा रहना । अपकर्षण—कर्मोंको स्थिति घट जाना । उत्कर्षण—कर्मोंकी स्थिति बढ़ जाना । निधत्ति—उदीरणा और संक्रमण जिसमें न हो सके वह कर्म निधत्ति कहलाता है । निकाचित—उदीरणा, संक्रमण, अपकर्षण और उत्कर्षण ये चारों जिसमें नहीं हो सके इन सब विषयोंका विशेष वर्णन, कर्मकाण्ड आदिमें है । इसप्रकार कर्मोंके ताना अवस्था विशेषोंका विचार करना विपाक विचय धर्म्यध्यान है ।

संस्थान विचय धर्म्यध्यानका स्वरूप—

ऊर्ध्वलोक, अधोलोक और मध्यलोक इसतरह तीन प्रकारके लोकमें स्थित जीवादि द्रव्य तथा उन द्रव्योंको स्वभाव विभाव पर्यायें उन पर्यायोंकी काल मर्यादा आदि का चिंतन करना संस्थान विचय धर्म्यध्यान है । इस ध्यानमें स्थित मुनिराज बारह भावनाओंका भी चिंतन करते हैं अर्थात् अनित्य आदि बारह भावनाओंका चिंतन इसी संस्थान विचय ध्यानमें आता है ॥१७६६॥

विशेषार्थ—अधोलोक वेत्रासनके आकारका है, मध्यलोक झालरीके आकारका और ऊर्ध्वलोक मृदंगके आकारका है । उनमें क्रमशः नारकी, मनुष्य, पशु, पक्षी आदि तिर्यंच और देव रहते हैं । तीन भेद वाले इस लोकाकाशमें मध्य भागमें त्रस स्थावर जीवोंके निवास स्थान भूत त्रस नाली है, त्रस जीव केवल इसीमें रहते हैं तथा स्थावर जीव इसमें एवं सर्वत्र लोकमें रहते हैं । त्रसकी मुख्यतासे इसे त्रसनालो कहते हैं । छह द्रव्य आदिका स्वरूप अभी पहले कह दिया है । उन द्रव्योंमें जीव और पुद्गलकी स्वभाव विभाव दोनों प्रकारकी पर्यायें होती हैं । शेष धर्म आदि द्रव्योंमें स्वभाव पर्याय ही होती है । पर्यायोंके द्रव्य-पर्याय, गुणपर्याय, अर्थपर्याय आदि अनेक भेद हैं, इनका स्वरूप पंचास्तिकाय आदि ग्रंथोंमें अधलोकनीय है ।

बारह अनुप्रेक्षाओंके नाम—

अनित्य, अशरण, संसार, एकत्व, अन्यत्व, अशुचि, आस्रव, संवर, निर्जरा, लोक, बोधि दुर्लभ और धर्म ये बारह भावनायें हैं ॥१८००॥

डिंडीरपिडबल्लोकः सकलोऽपि विलीयते ।  
 समस्ताः संपदश्चात्र स्वप्नभूतिसमागमः ॥१८०१॥  
 दृष्टनष्टानि सौख्यानि स्फुरितानीव विद्युताम् ।  
 बुद्बुदा इव निःशेषा नश्वराः सन्ति गोचराः ॥१८०२॥  
 नानादेशागताः पांथा नौयता इव बांधवाः ।  
 गत्वरं आश्रयाः सर्वे शारदा इव नीरदाः ॥१८०३॥

तेरह श्लोकों द्वारा अनित्य भावनाका वर्णन करते हैं—

यह समस्त लोक-संसारके पदार्थ डिंडीर पिडसमुद्रका फेन या झागके समान नष्ट होनेवाले हैं तथा समस्त वैभव, धन, संपदायें स्वप्नके वैभवके समागम सदृश क्षण-भंगुर हैं ॥१८०१॥

इन्द्रिय जन्य सुख बिजलीके चमकके समान देखते-देखते नष्ट होने वाले हैं । संसारके उच्च पद एवं स्थान जलके बुलबुलके समान नश्वर हैं ॥१८०२॥

भावार्थ—यह मोही प्राणी इन्द्रिय सुख और बड़े पद तथा स्थानोंके लिये बड़ा ही लालायित रहता है किन्तु ये सब विनाशीक हैं ।

ये प्रिय बंधुजन नदीसे पार होनेके लिये नाना देशोंसे आकर एक नावमें बैठने वाले पथिक जनोके समान हैं अर्थात् जैसे नावमें अनेक ग्राम नगरवासी जन आकर बैठते हैं और नदीसे पार होते ही अपने स्थान पर चले जाते हैं फिर साथ नहीं रहते हैं वैसे बंधु, मित्र, पुत्रादि अनेक गतिसे आकर कुछ कालके लिये एक घर ग्रामादि में एकत्रित होते हैं यथासमय वहांसे चल देते हैं उनका साथ सदाका नहीं है । स्वामी आदि आश्रयभूत पदार्थ भी शरद ऋतुके मेघके समान अस्थिर-नश्वर हैं ॥१८०३॥

प्रिय जोवोंके साथ जो सहवास है वह मार्गमें चलते हुए पथिक पुरुषोंको वृक्षों की छायाके समान अति अल्पकाल रहकर नष्ट होनेवाला है अथवा मार्गमें स्थित वृक्षों की छायामें जैसे अनेक पथिक आकर बैठते हैं परस्पर मिलते हैं और अन्यत्र भिन्न भिन्न दिशामें चले जाते हैं अथवा विश्राम हेतु कुछ ही समय तक वृक्षकी छायामें बैठते हैं पुनः उस छायाको छोड़कर चले जाते हैं अथवा मार्गके दोनों किनारे पर वृक्ष आते

छायानामिव पांथानां संवासो नश्वरोऽग्निनाम् ।  
 वक्षुषामिव रागोऽत्र न स्नेहो जायते स्थिरः ॥१८०४॥  
 संयोगो देहिनां वृक्षे शर्वर्यामिव पक्षिणाम् ।  
 आर्जश्वर्यादयो भावाः परिवेषा इव स्थिराः ॥१८०५॥  
 जीवानामक्षसामग्री शंपेवास्ति घला चलम् ।  
 विनश्वरमशेषाणां मध्याह्न इव यौवनम् ॥१८०६॥  
 चंद्रमा वर्द्धते क्षीण ऋतुरेति पुनर्गतः ।  
 नदीजलमिवातीव भ्रूयो नायति यौवनम् ॥१८०७॥  
 धावते देहिनामापुरापगानामिवोदकम् ।  
 क्षिप्रं पलायते रूपं जलरूपमिवाग्निनाम् ॥१८०८॥

जाते हैं और पथिक चलता हुआ छायाका किंचित् संयोग करता हुआ आगे बढ़ता जाता है जैसे यह क्षणिक है वैसे परिवारके लोगोंका साथ अल्पकालीन है । जैसे प्रणय आदिमें कुपित व्यक्तिके नेत्र किंचित् काल तक लालिमा युक्त होते हैं वैसे प्रिय जनोंका स्नेह किंचित् कालका है स्थिर नहीं है ॥१८०४॥ जैसे रात्रिमें एक वृक्षपर पक्षियोंका संयोग होता है और रात्रि समाप्त होते ही संयोग समाप्त हो जाता है वैसे परिवारका संयोग अस्थिर है । सूर्य या चन्द्रमें परिवेष जैसे क्षणिक है वैसे आज्ञा, ऐश्वर्य आदि भाव अस्थिर हैं क्षणिक हैं ॥१८०५॥

जीवोंकी इन्द्रियोंकी भोग सामग्री विद्युत्तवत् चंचल है अथवा नेत्र आदि इन्द्रियां अस्थिर हैं, बुद्धावस्थामें नष्ट होती हैं अथवा कमजोर होती हैं । सभी जीवोंका यौवन मध्याह्न कालके समान विनश्वर है ॥१८०६॥ इस जगत्में चन्द्रमा क्षीण होकर पुनः वर्द्धित होता है । वसंत आदि ऋतुयें व्यतीत होकर पुनः पुनः आती हैं किन्तु हमारा यह प्यारा-प्यारा यौवन व्यतीत होनेपर पुनः लौटकर नहीं आता जैसेकि नदीका प्रवाह जो बहता जा रहा है वह पुनः लौटकर नहीं आता ॥१८०७॥ संसारो प्राणियों की आयु नदीजलके समान वेगसे दौड़ रही है । जीवोंका रूप जलमें प्रतिबिंबत रूपके समान शीघ्र ही भंग जाता है ॥१८०८॥ जैसे पूर्वाह्न कालमें छाया घटती जाती है वैसे शरीरको सुकुमारता घटती जाती है । जैसे सायंकालीन छाया बढ़ती जाती है वैसे

पौर्वाह्निकी यथा छाया हीयते सुकुमारता ।  
 पराह्निकी यथा छाया सर्वदा वर्धते जरा ॥१८०६॥  
 तेजो नश्यति जीवानां निलिपधनुषामिव ।  
 उत्केवनश्वरी बुद्धिर्दृष्टनष्टाप्रजायते ॥१८१०॥  
 बलं पलायते रूपमिव रथ्यागतं रजः ।  
 जलानामिव कल्लोलो वीर्यं नश्वरमंगिनाम् ॥१८११॥  
 हिमपुंजा इषानित्या भवन्ति स्वजनादयः ।  
 जंतूनां गत्वरी कीर्तिः संध्याधोरिव सर्वथा ॥१८१२॥

छंद वंशस्थ —

इवं अगच्छारवधारिदोपमं न जानते नश्वरमंगिनः कथम् ।  
 यमेन हंतुं सकलाः पुरस्कृता मृगाधिपेनेव मृगा बलियसा ॥१८१३॥

इति अनित्य ।

बुढ़ापा सदा बढ़ता जाता है ॥१८०६॥ जीवोंकी शरीरकी कांति या तेज इन्द्रधनुषके समान नष्ट होता है । पदार्थोंका यथार्थ स्वरूप बतलाने वाली, कुगतिको रोकने वाली, चारित्र्य रूपी निधिको प्रगट करनेमें दीपकके समान ऐसी विशिष्ट बुद्धि भी देखते-देखते नष्ट हो जाती है ॥१८१०॥

गलोकी धूलिमें रचा हुआ किसीका आकार या रूप जैसे क्षणिक है वैसे मानवोंका बल क्षणिक है नष्ट होनेवाला है । जैसे जलमें लहरें चंचल हैं नश्वर हैं वैसे जीवोंका पराक्रम-वीर्य बड़े बड़े योद्धा या मल्लोंका वीर्य भी नष्ट हो जाता है ॥१८११॥

स्वजन आदि हिमपुंजके समान अनित्य होते हैं अर्थात् जैसे बर्फका ढेर क्षण-भरमें पिघलकर नष्ट होता है वैसे स्वजन कुछ काल बाद नष्ट हो जाते हैं । जीवोंकी महान् कीर्ति संध्याकी शोभाके समान सर्वथा नश्वर स्वभाव वाली है ॥१८१२॥ यह जगत शरदऋतुके मेघके समान नश्वर है, अहो ! ये प्राणिगण इस बातको कैसे नहीं जानते ? जैसे बलवान सिंह द्वारा हरिण मारनेके लिये पकड़े जाते हैं वैसे संसारी जीव यमराज द्वारा मारनेके लिये मानों पुरस्कृत हो रहे हैं—सामने आ रहे हैं अर्थात् सभीके समक्ष मृत्यु मंडरा रही है ॥१८१३॥

अनित्य अनुप्रेक्षा समाप्त ।

कर्मादये मतिर्याति नोपायो विद्यतेऽङ्गिनाम् ।  
 सुधा विषं तृणं शस्त्रं बंधुः शत्रुश्च जायते ॥१८१४॥  
 अस्ति कर्मादये बुद्धिरुपायमवलोकते ।  
 विपक्षो जायते बंधुः शस्त्रं पुष्पं विषं सुधा ॥१८१५॥  
 अर्थः पापोदये पुंसो हस्तप्राप्तोऽपि नश्यति ।  
 दूरतो हस्तमायाति पुण्यकर्मादये सति ॥१८१६॥  
 नरः पापोदये दोषं यतमानोऽपि गच्छति ।  
 गुणं पुण्योदये श्रेष्ठं यत्नहीनोऽपि तत्त्वतः ॥१८१७॥

अशरण अनुप्रेक्षाका वर्णन—

इस संसारमें जब जीवोंके पापकर्मका तीव्र उदय आता है तब हेय उपादेय तत्त्वका विचार करनेवाली बुद्धि नष्ट हो जाती है । शरणभूत कुछ उपाय नहीं रहता । पापके उदयमें अमृत भी विष जैसा बन जाता है, तृण भी शस्त्र जैसा घातक होता है और बंधु भी शत्रुवत् आचरण करने लगता है । इससे विपरीत जब पुण्यका उदय आता है तब ज्ञानावरण कर्मके तीव्र अयोपशम रूप बुद्धि प्राप्त होती है जो संपूर्ण वस्तुओंको जाननेमें हेय और उपादेयताको दिखलानेमें समर्थ होती है । पुण्योदयमें दुःख, कष्ट आदि को दूर करनेका उपाय सूझता है अथवा मोक्ष प्राप्तिका उपाय जाननेमें आता है । पुण्यके उदय होनेपर शत्रु मित्रवत् बन जाता है, शस्त्र प्रहार पुष्पहार बनता है और विष भी अमृत बनता है ॥१८१४॥१८१५॥

जब जीवके पापका उदय आता है तब हाथमें आया हुआ धन नष्ट हो जाता है और पुण्योदयके होनेपर बहुत दूर देशांतरमें स्थित धनादि वंशव हाथमें आता है—प्राप्त होता है ॥१८१६॥

यह मनुष्य पापके उदयमें दोषसे दूर रहना चाहता है तो भी दोषको प्राप्त होता है अथवा सदाचारी निर्दोष होनेपर भी पापोदयमें उसका अपवाद होता है और पुण्यके उदयमें आनेपर बिना किसी प्रयत्नके श्रेष्ठ गुण प्राप्त होते हैं अथवा पुण्योदयमें अकार्य करनेपर भी यश मिलता है प्रशंसा होती है ॥१८१७॥

पुण्योदये परां कीर्तिं लभते गुणवर्जितः ।  
 पापोदयेऽश्नुते गुर्वीमकीर्तिं गुणवानपि ॥१८१८॥  
 जन्ममृत्युजरातंके दुःखशोकभयादिके ।  
 वीर्यमाने विपक्षेण निरुपक्रमकर्मणा ॥१८१९॥  
 न कोऽपि विद्यते त्राणं वेहिनो भुवनत्रये ।  
 न प्रविष्टोऽपि पातालं मुच्यते कर्मणा जनः ॥१८२०॥  
 न गदुर्गे क्षितौ शैले लोकांते काननेऽम्बुधौ ।  
 गतोऽपि कर्मणा जीवो नोदीर्णेन विमुच्यते ॥१८२१॥  
 द्विचतुर्बहुपादा ये ते गच्छन्ति महीतले ।  
 जले मीनाः स्रगा व्योम्नि कर्म सर्वत्र सर्वदा ॥१८२२॥

कोई नर गुण रहित है तो भी पुण्यके उदयमें श्रेष्ठ कीर्तिको प्राप्त करता है और पापके उदय होनेपर गुणवान व्यक्ति है तो भी बड़ी भारी अपकीर्तिको पाता है ॥१८१८॥

जिसके प्रतिकारका कोई उपाय नहीं है ऐसे निधत्ति आदि तीव्र स्वभाव वाले विपक्षीके समान पापकर्म द्वारा दिये जानेवाले जन्म, मरण, जरा, पौड़ा, दुःख, शोक, भय आदिको जीवोंको भोगने ही पड़ते हैं। उस वक्त इन जीवोंको तीन लोकमें कोई शरण सहाय नहीं मिलता है तीव्र पापोदयसे युक्त जीव चाहे पाताल प्रविष्ट हो जाय तो भी उस कर्म द्वारा छूट नहीं सकता है ॥१८१९॥१८२०॥

यह जीव चाहे पर्वतके किले-गढ़ आदिमें चला जाय या पृथिवीके अंदर घँस जाय, लोकांतमें, वनमें और समुद्रमें भी छिप जाय किन्तु उदीरणाको प्राप्त हुए कर्म द्वारा छोड़ा नहीं जाता अर्थात् उक्त स्थानों पर भी कर्म अपना फल अवश्य देता है ॥१८२१॥

दो पैर वाले मनुष्य, चार पैर वाले अश्व, सिंह आदि बहुत पैर वाले श्रष्टापद या कीट विशेष आदि प्राणोगण महीतल पर चलते हैं, रहते हैं। मीन, मगर आदि जलमें रहते हैं। पक्षी आकाशमें चलते हैं किन्तु कर्म तो जल, स्थल, आकाशमें सर्वत्र ही हमेशा ही रहता है ॥१८२२॥



अगम्या विषयाः संति रविचंद्रामिलामरैः ।

अदेशा विद्यते कोपि नागम्यः कर्मणा पुनः ॥१८२३॥

न योधा रथहस्ताश्वा विद्यामंत्रौषधादयः ।

सामादयोऽपि चोपायाः पान्ति कर्मोदयेऽङ्गिनाम् ॥१८२४॥

केनेहोदीयमानानां कर्मणां उद्योतिषामिव ।

निषेधः शक्यते कर्तुं स्वकीये समये सति ॥१८२५॥

प्रतीकारोऽस्ति रोगाणां कर्मणां न पुनर्जने ।

कर्म मृद्गाति हस्तोय लोकं मसो निरंकुशः ॥१८२६॥

प्रतीकारो न रोगाणां कर्मणामुदये सति ।

उपचारो ध्रुवं तेषामस्ति कर्मशमे सति ॥१८२७॥

इस जगतमें सूर्यके लिये अगम्यप्रदेश विद्यमान हैं, चन्द्र, वायु और देवोंको अगम्य ऐसे प्रदेश भी हैं किन्तु कर्मके लिये कोई प्रदेश अगम्य नहीं है ॥१८२३॥

संसारो जोवोंके पाप कर्मोंका उदय आनेपर बड़े बड़े सहस्रभट, कोटीभट आदि योद्धा भी सहायक रक्षक नहीं बन पाते, रथ, हाथी, अश्व, विद्या, मंत्र (जिसके अंतमें "स्वाहा" शब्द होता है वह विद्या कहलाती है और जिसके अंतमें स्वाहा शब्द नहीं होता वह मंत्र कहलाता है) औषधि आदि तथा साम, दाम, दण्ड आदि उपाय कार्यकारी नहीं होते हैं अर्थात् इन उपायोंके करनेपर भी पापकर्मसे होनेवाले कष्ट, दुःख, वेदना और मृत्यु को दूर नहीं कर सकते हैं ॥१८२४॥ जिसप्रकार आकाशमें उदित होते हुए सूर्य, चन्द्र, नक्षत्र आदिको रोक नहीं सकते हैं उनका निषेध किसीके द्वारा भी होना शक्य नहीं वे अपने-अपने समय पर अवश्य उदित होते हैं उसीप्रकार कर्मोंका उदय आनेपर उसको कोई भी रोक नहीं सकता, निषेध नहीं कर सकता कि अभी उदयमें नहीं आना इत्यादि ॥१८२५॥

लोगोंके पास रोगोंका प्रतीकार तो है किन्तु कर्मोंका प्रतीकार नहीं है । जैसे अंकुश रहित मत्त हाथी जनको नष्ट करता है, मसल देता है, वैसे कर्म जीवको नष्ट करता है ॥१८२६॥ कर्मोंका तोत्र उदय आनेपर रोगोंका प्रतीकार नहीं हो पाता किन्तु जब कर्मोंका उपशम या मंद उदय होता है तब उन रोगोंका उपचार प्रतीकार

बलकेशचक्रेशदेवविद्याधरादयः ।  
 सन्ति कर्मोदये व्यक्तं शरणं न शरीरिणाम् ॥१८२८॥  
 गच्छन्नुल्लंघते क्षोणीं नरस्तरति नीरधिम् ।  
 नातिक्रान्तुं पुनः कोऽपि कर्मणामुदयं क्षमः ॥१८२९॥  
 मृगमीनी परी जन्त्वोः सिंहमीनगृहीतयोः ।  
 जायते रक्षकः कोऽपि कर्मघस्तस्य नो पुनः ॥१८३०॥

छंद-स्वागता—

कर्मनाशनसहानि जनानां ज्ञानदर्शनचरित्रतपांसि ।  
 नापहाय सति कर्मणि एवमे रक्षकानि खलु संतिपराणि ॥१८३१॥

॥ इति अशरणम् ॥

निश्चयसे ही जाता है ॥१८२७॥ इन शरीर धारी जीवोंको कर्मोंका तीव्र उदय आनेपर बलदेव, नारायण, चक्रवर्ती देव और विद्याधर आदि भी शरण नहीं होते हैं । यह स्पष्ट ही है ॥१८२८॥ यह मानव बड़े-बड़े पर्वत आदिसे विषम भूमिका उल्लंघन कर सकता, सागरको भुआ द्वारा पार कर सकता है किन्तु ऐसा कोई भी संसारी जीव नहीं है जो उदयको प्राप्त कर्मोंका उल्लंघन कर सके ॥१८२९॥

सिंहके द्वारा पकड़े हुए हिरणका कोई रक्षक हो सकता है, बड़ी मछली द्वारा पकड़े हुए छोटी मछलीका कोई रक्षक हो सकता है, किन्तु कर्म द्वारा पकड़े हुए—ग्रस्त हुए जीवका कोई भी रक्षक नहीं है ॥१८३०॥ इसप्रकार यहां तक कहे गये बंधु, मित्र, राजा, चक्रवर्ती, दुर्ग, पाताल आदि कोई भी शरण सहायी नहीं है ऐसा बताया । अब जो सहायक है, उसको आगेके श्लोकमे बतलाते हैं—

भव्य जीवोंके लिये यदि कोई शरणभूत हैं तो वह अपने-अपने ज्ञान, दर्शन, चरित्र और तप ही हैं । ये ही ज्ञानादिक उन दुःखदायी कर्मोंका नाश करनेमें समर्थ हैं । इन ज्ञानादि चार आराधनाओंको छोड़कर अन्य कोई पदार्थ कर्मके उदयमें रक्षक सहायक शरणभूत नहीं होते हैं । ऐसा दृढ़ निश्चय करना चाहिये ॥१८३१॥

अशरण भावना समाप्त ।

करोति पातकं जन्तुर्वेदबांधवहेतवे ।  
 श्वभाविषु पुनर्दुःखमेकाकी सहते चिरम् ॥१८३२॥  
 वेदनां कर्मणा वसां रोगशोकभयादिकां ।  
 किं भुंजानस्य कुर्वन्तु पश्यन्त्यो जातयोऽङ्गिनः ॥१८३३॥  
 एकाकी त्रिपते जीधो न द्वितीयोऽस्य कश्चन ।  
 सहाया भोगसेवायां न कर्मफलसेवने ॥१८३४॥  
 वेदार्थं बांधवाः सार्धं न केनापि भवांतरम् ।  
 बल्लभा अपि गच्छन्ति कुर्वन्तोऽपि महादरम् ॥१८३५॥

एकत्व भावना—

यह मोही जीव शरीर बंधुजन आदिके लिये पाप करता है किन्तु नरकादि खोटी गतियोंमें चिरकाल तक अकेला ही दुःखको भोगता है, वहां बंधुजन दुःख भोगनेमें साथी नहीं होते ॥१८३२॥

यदि कोई प्रश्न करे कि नरकादि गतिमें बंधुजन उसकी वेदनाको देखते नहीं अतः सहायक या साथी कैसे बनें । सो इस प्रश्नका उत्तर देते हैं—

पापकर्म द्वारा रोग, शोक, भय आदि रूप वेदना दी जानेपर उसको भोगते हुए मनुष्यको प्रत्यक्ष रूप परिवार—बंधुजन देख रहे हैं किन्तु उसका कुछ प्रतीकार आदि करते हैं क्या ? नहीं करते हैं अर्थात् अपने आँखोंके सामने पिता आदिको भयंकर वेदना या कष्ट आदि आनेपर भी परिवार कुछ नहीं कर सकता, वेदना उस व्यक्तिको ही भोगनी पड़ती है जिसने कि पूर्वमें पापका उपाजन किया था ॥१८३३॥

आयु पूर्ण होनेपर यह जीव अकेला ही मरता है, इसका दूसरा कोई साथी नहीं होता । मनोहर वस्त्राभरण भोजनादि को भोगनेमें सहायक बहुत हैं किन्तु कर्मोंका फल भोगनेमें कोई सहायक नहीं है ॥१८३४॥ शरीर, धन और बांधव किसीके भी साथ दूसरे भवमें—परलोकमें नहीं जाते हैं, उस व्यक्तिका महान् आदर करते हुए अत्यंत प्रिय पुत्र-पत्नी आदि भी परलोकमें साथ नहीं जाते ॥१८३५॥ इन संसारी जीवोंके अपने शरीर, धन और स्वजन आदि यहीं पर—इस लोकमें ही रह जाते हैं, अत्यंत उत्कंठा

स्वकीया देहिनोऽत्रैव देहार्थस्वजनादयः ।  
 स्वीकृताः संभ्रमेषापि न कदाचिद्भ्रवान्तरे ॥१८३६॥  
 स्वकीयं परकीयं न विद्यते भुवनत्रये ।  
 नैकस्याटाट्यमानस्य परमाणोरिवांशिनः ॥१८३७॥  
 भवांतरं समं गत्वा धर्मो रत्नत्रयात्मकः ।  
 उपकारं परं नित्यं पितेव कुर्वतेऽङ्गिनः ॥१८३८॥  
 भोगं रोगं धनं शल्यं मेहुं गुप्तिः स्त्रियो यथा ।  
 बंधुं च मन्यते बंधं साधुरेकत्वधासितः ॥१८३९॥

से धन परिवार आदिको भवान्तरमें साथ ले जाना चाहें तो भी मरनेवाला पुरुष उनको नहीं ले जा सकता । इसप्रकार एकत्व भावनामें विचार करना चाहिये ॥१८३६॥

जैसे परमाणु अन्य परमाणु या स्कंध आदिके संबंध बिना तीन लोकमें सर्वत्र अकेला घूमता है वैसे तीन लोकमें एकाकी परिभ्रमण करते हुए इस जीवके कोई नहीं है न अपना है और न पराया है ॥१८३७॥

इसप्रकार धन, परिवार आदि परलोकमें साथ नहीं जाते ऐसा समीचीन सिद्धांत कहकर अब आगे कहते हैं कि परलोकमें धर्म साथ जाता है—

सम्यग्दर्शन, सम्यग्ज्ञान और सम्यक्चारित्र्य रूप धर्म इस जीवके साथ परलोकमें जाता है । यह रत्नत्रय धर्म पिताके समान इस जीवका नित्य ही उत्कृष्ट उपकार करता है ॥१८३८॥

विशेषार्थ—सम्यग्दर्शन आदि धर्म आत्माका निजी धर्म है, आत्मासे अभिन्न है, अनादिकालसे मिथ्यात्व आदि द्वारा यह धर्म ढक रहा है, मिथ्यात्व आदिके हटनेपर प्रगट होता है । यह धर्म दुर्गतिमें जाते हुए जीवको रोककर उत्तम इन्द्र आदि पदमें स्थापित करता है, यह परलोकमें कल्याणकारक मित्र है क्योंकि परलोकमें साथ जाकर अभ्युदय आदि सुखको देता है । इसप्रकार रत्नत्रय धर्मको छोड़कर अन्य कोई भी इस जीवका नहीं है ऐसा एकत्व भावनामें विचार करना चाहिये ।

जो साधु सदा एकत्व भावनाको भाता है वह भोगको रोगके समान दुःखदायी मानता है, धनको शल्यवत् कष्टप्रद समझता है, धर और स्त्रियोंको कारागृहके समान

बंधस्य बंधनेनेव रागो यस्य न विग्रहे ।  
स करोत्यावरं साधुः किमर्थेऽनर्थकारिणि ॥१८४०॥

छंद-अनुकूला—

बंधनतुल्यं चरणसहायं पश्यति गात्रं मथितकषायः ।  
यो मुनिवर्यो जनधनसंगे तस्य न रागःकृतहितभंगे ॥१८४१॥

॥ इति एकत्वम् ॥

दुःखव्याकुलितं दृष्ट्वा किमन्योऽन्येन शोच्यते ।  
किं नात्मा शोच्यते जन्ममृत्युदुःखपुरस्कृतः ॥१८४२॥

और बंधुको बंधनरूप मानता है अर्थात् भोग आदिमें ममत्व प्रेम नहीं करता है ॥१८३६॥

जैसे सांकल आदिसे बंधे हुए पुरुषके उस सांकल आदिमें प्रीति नहीं होती वैसे जिसकी शरीरमें हो राग-प्रीति नहीं है वह साधु अनर्थको करनेवाले धनमें क्या आदर कर सकता है ? कभी नहीं कर सकता ॥१८४०॥ जिन्होंने कषायोंका मथन किया है वे मुनिजन शरीरको बंधन तुल्य देखते हैं अर्थात् शरीरको बंधनरूप मानते हैं । शरीरको तो केवल चारित्र्य पालनमें सहायी मानते हैं । इसप्रकार जिनका स्वशरीरमें ही राग नहीं रहता उनके हितका नाश करनेवाले, परिवार, धन और परिग्रहमें क्या राग हो सकता है ? नहीं हो सकता । इसप्रकार अपनेको सदा एकाकी मानना एकत्व भावना है ॥१८४१॥

एकत्व भावना समाप्त ।

अन्यत्व भावना—

अहो ! बड़ा आश्चर्य है कि इस संसारमें मोही प्राणी एक दूसरेको दुःखसे आकुलित देखकर शोक क्यों करता है ? स्वयंका आत्मा जन्म, मृत्युके दुःखोंसे युक्त हो रहा है, उसका शोक क्यों नहीं करता ? अर्थात् दूसरा दुःखी हो रहा है उसका शोक तो करते हैं किन्तु खुद नरकादिके दुःख पा रहा है उसका शोक नहीं करता ॥१८४२॥ अनंत संसारमें कर्म द्वारा परिभ्रमण करते हुए जीवोंका कौन किसका अपना हुआ है ? कोई

संसारे भ्रममाणानामनन्ते कर्मणाङ्गिनः ।  
 कः कस्यास्ति निजो मूढः सज्जतेऽत्र जने जने ॥१८४३॥  
 कालेऽतीतेऽभवत्सर्वं सर्वस्यापि निजो जनः ।  
 तथा कर्मानुभावेन भविष्यति भविष्यति ॥१८४४॥  
 संगमोऽस्ति शकुंतानां रात्रौ रात्रौ तरौ तरौ ।  
 यथा तथा तनूभाजां जातो जातो भवे भवे ॥१८४५॥  
 अध्वनीना इवेकत्र प्राप्य संगं ततोऽगिनः ।  
 स्थानं निजं निजं यान्ति हित्वा कर्मवशीकृताः ॥१८४६॥

भी अपना नहीं हुआ है, यह मूर्ख व्यर्थ ही जन-जनमें यह मेरा है, यह मेरा है ऐसा मानकर आसक्त होता है ॥१८४३॥ अतीत कालमें सर्व ही जीव सर्व जीवोंके आत्मीय-जन हो चुके हैं । कोई जीव शेष नहीं रहा जो अपना नहीं हुआ हो तथा कर्मके उदयसे आगामी कालमें भी सर्व जीव सर्व जीवोंके आत्मीय जन बनेंगे ॥१८४४॥ भाव यह है कि सर्व जीव अपने सगे बन चुके हैं किन्तु वे सब ही मेरेसे सदा पृथक् ही रहे हैं और आगे भी पृथक् ही रहेंगे अतः संसारके सर्व पदार्थ मेरेसे अन्य हैं ऐसा चिंतन करना चाहिये, जैसे रात्रि-रात्रिमें वृक्ष वृक्षपर पक्षियोंका समागम होता है वैसे संसारी जीवोंके जाति जातिमें (योनिमें) भव भवमें परिवारजनका समागम होता रहता है ॥१८४५॥

विशेषार्थ—जैसे प्रत्येक रात्रिमें प्रत्येक वृक्षपर पक्षी आकर बैठते हैं । वैसे प्रत्येक जन्ममें प्राणियोंका समागम होता है, रात्रिमें पक्षी आश्रय बिना नहीं रह सकते अतः योग्य वृक्षका आश्रय लेते हैं । संसारी जीव भी आयुके नष्ट होनेपर पूर्व शरीरको छोड़कर अन्य शरीरके योग्य पुद्गलोंके योनि-स्थानमें जाकर ग्रहण करते हैं । फिर वहाँ की आयु पूर्ण होनेपर अन्य योनिमें जन्मते हैं । जैसे पक्षियोंको वृक्ष सुलभ है वैसे जीवोंको योनियां सुलभ हैं । यह सब समागम कुछ ही समयका हुआ करता है अतः स्पष्ट है कि योनि, शरीर, परिवार आत्मासे अन्य है पृथक् है ।

जैसे पथिक जन एक धर्मशाला या वृक्षको छायामें एकत्रित होकर पुनः अपने अपने ग्रामादिमें चले जाते हैं, उस वृक्षादिके निकट प्राप्त हुए समागम छोड़ देते हैं । वैसे कर्मके आधोन हुए प्राणिगण एक घर-ग्रामादिमें समागमको प्राप्त करके पुनः उस

नानाप्रकृतिके लोके कस्य कस्तत्त्वतः प्रियः ।  
 कार्यमुद्दिश्य संबंधो बालुकामुष्टिवज्जनः ॥१८४७॥  
 माता पोषयते पुत्रमाधारोऽयं भविष्यति ।  
 मातरं पोषयत्येष गर्भोऽहं विधृतोऽनया ॥१८४८॥  
 मित्रं जायते मित्रमुपकारविधानतः ।  
 तनूजो जायते शत्रुरपकारविधानतः ॥१८४९॥  
 न कोऽपि ज्ञेयः शत्रुर्न मित्रं विद्यते ततः ।  
 जायते कार्यमाश्रित्य शत्रुमित्रं विनिश्चितम् ॥१८५०॥

समागमको छोड़कर अपने-अपने कर्मानुसार प्राप्त हुई गतियोंमें चले जाते हैं ॥१८४६॥  
 अहो इस विचित्र संसारमें नाना स्वभाववाले लोक हैं किसीकी प्रकृति किसीसे मिलती नहीं है, तत्त्व दृष्टिसे देखा जाय तो किसको कौन प्रिय है ? कोई भी प्रिय नहीं है, किन्तु अपने कार्यका उद्देश्य लेकर ये लोक संबंध स्थापित कर लेते हैं । उनका वह संबंध तो बालुकी मुट्टीके समान है, जैसे बालुके कण पृथक् हैं जल आदिसे मिल जाते हैं संबंधको प्राप्त होते हैं किन्तु वह संबंध न स्वाभाविक है और न सदा रहने वाला है । वैसे पुत्र, मित्र या घनादिका संबंध न स्वाभाविक है और न सदा का है ॥१८४७॥ इस विश्वमें यह पुत्र मेरा आधार होगा, इस भावनासे माता पुत्रका पालन करती है और पुत्र इस माताने मुझको गर्भमें धारण किया था ऐसी भावनासे माताकी सेवा करता है, बुढ़ापेमें उसका पालन करता है ॥१८४८॥

पहले जो शत्रु था वह उपकार कर लेवे तो मित्र बन जाता है अर्थात् जो शत्रुभावको प्राप्त था वह यदि हमारा उपकार करने लगता है तो हम उसे मित्र मानने लग जाते हैं तथा स्वयंका पुत्र है किन्तु अपकार करनेसे शत्रु बन जाता है । अतः वास्तवमें देखा जाय तो प्राणियोंका कोई भी मित्र और कोई शत्रु नहीं है, केवल कार्य का आश्रय लेकर शत्रु और मित्र बन जाया करते हैं या उन्हें शत्रु और मित्र माना जाता है यह निश्चित समझो ॥१८४९॥१८५०॥

भावार्थ—वास्तवमें हमारा कोई मित्र या शत्रु नहीं है । जो हमारा उपकार करे या हम जिसपर उपकार करते हैं वह मित्र समझा जाता है और शत्रु भी वही है

हितं करोति यो यस्य स मतस्तस्य बांधवः ।  
 स तस्य भण्यते वैरी यो यस्याहितकारकः ॥१८५१॥  
 कुर्वन्ति बांधवा विघ्नं धर्मस्य शिष्यायिनः ।  
 तीव्रदुःखकरं घोरं कारयन्त्यप्यसंयमम् ॥१८५२॥  
 बंधुरं साधवो धर्मं वर्धयन्ति शरीरिणः ।  
 संसारकारणं निघ्नं त्याजयन्त्यप्यसंयमम् ॥१८५३॥  
 साधवो बांधवास्तस्माद्देहिनः परमार्थतः ।  
 ज्ञातयः शत्रवो रौद्रभवाः भोघिनिपाततः ॥१८५४॥

जो हमारा अपकार—हानि घात करता हो या हम उसका अपकार करते हैं । जो आज मित्र है वह कल शत्रु बन जाता है और जो आज शत्रु है वह कल मित्र बन जाता है । सब स्वार्थ या कार्य यशता पर निर्भर है । अतः हे भव्य जीवों ! यह निश्चित समझो कि मेरे आत्मासे यह सब ही पृथक्-पृथक् हैं ।

जो जिसका हित करता है वह उसका बांधव माना जाता है और जो जिसका अहित करता है वह उसका वैरी समझा जाता है ॥१८५१॥

जो हमारे इष्ट बंधुजन हैं वे मोक्षको प्रदान करनेवाले रत्नत्रयधर्ममें विघ्न बाधाओंको करते हैं अतः निश्चित समझना चाहिये कि वे हमारे लिये घोर अत्यंत तीव्र दुःखको कराते हैं । अतः वे बन्धु मित्र या प्रियजन ही हमारे वास्तविक शत्रु हैं । जिसे हम शत्रु मानते हैं वह वास्तविक शत्रु नहीं है । बंधुजनोंके मोहमें हिंसा, असंयम आदिमें प्रवृत्ति होती है । बंधुजन मोक्षमार्गमें जानेसे रोक देते हैं, त्याग तपस्याको रोकते हैं जिस कार्यसे आत्माका हित होता है उस उस कार्यसे रोकने वाले बंधुजन हैं अतः वे ही शत्रु हैं । ऐसा जानकर सबसे अपनेको अन्य मानना चाहिये यही अन्यत्व भावना है ॥१८५२॥

साधुजन संसारी जीवोंके महा मनोहर मोक्ष सुखके दाता ऐसे रत्नत्रयको सदा ही वृद्धिगत करते हैं तथा जो निघ्न संसारका कारण है ऐसे मिथ्यात्व असंयम आदिका त्याग कराते हैं । इसमें कोई संशय नहीं । अतः मुनि ही परमार्थतः बंधुजन हैं । एक कुल एवं जातिमें उत्पन्न परिवार जन वास्तवमें शत्रु ही हैं, क्योंकि ये बन्धु परिवारजन महाभयंकर संसार रूपी सागरमें डुबाने वाले हैं ॥१८५३॥१८५४॥



शरीरादात्मनोजन्यत्वं निस्त्रिशस्येष कोशतः ।

परवत्तं (परतत्त्वं) न जानन्ति मोहान्धतमसावृताः ॥१८५५॥

अनादिनिधनो ज्ञानो कर्ता भोक्ता च कर्मणाम् ।

सर्वेषां वेहिनां ज्ञेयो मतो वेहस्ततोऽन्यथा ॥१८५६॥

छंद-रथोद्धता—

पूर्वजन्मकृतकर्मनिमित्तं पुत्रमित्रधनबांधवादिकम् ।

न स्वकीयमखिलं शरीरिणो ज्ञानदर्शनमपास्य विद्यते ॥१८५७॥

॥ इति अन्यत्वं ॥

जैसे म्यानसे तलवार पृथक् होती है वैसे आत्मा शरीरसे अन्य है किन्तु मोह-रूपी अंधकारसे ढक गये हैं ज्ञानरूपी नेत्र जिनके (अथवा जैसे अंध व्यक्तिके नेत्र अंधकारसे आवृत्त रहते हैं उनको सदा अंधकार ही प्रतीत होता है कुछ दिखता नहीं वैसे मोहसे अंधे हुए व्यक्तिके ज्ञानरूपी नेत्र सदा अंधकारसे आवृत्त रहते हैं) ऐसे पुरुष इस अन्यत्व रूप श्रेष्ठ स्वभावको नहीं जानते हैं ॥१८५५॥

सभी संसारी प्राणियोंका आत्मा अनादि निधन है—शाश्वत रहनेवाला है, ज्ञानी है, कर्मोंका कर्ता और कर्मोंके फलोंका भोक्ता है तथा शरीर इससे सर्वथा अन्य प्रकार का है अर्थात् शरीर नाशवान् है, शाश्वत नहीं है, अज्ञानो है क्योंकि जड़ है कुछ नहीं जानता इत्यादि । इसप्रकार शरीर और आत्माका स्वरूप—लक्षण सर्वथा भिन्न-भिन्न है ॥१८५६॥

जोवोंका अपने ज्ञान, दर्शन, स्वभावको छोड़कर अन्य कोई भी स्वकीय नहीं है । पुत्र, मित्र, धन, बांधव आदि तो पूर्व जन्ममें उपाजित किये हुए कर्मों द्वारा निमित्त हैं ॥१८५७॥

विशेषार्थ—अन्यत्व भावनामें मुनिजन विचार करते हैं कि मित्र, पुत्र, धन आदि साक्षात् मेरेसे पृथक् दिखाई देते हैं अतः ये सब मेरेसे मेरे आत्मासे सर्वथा अन्य हैं । मोही प्राणी इस बातको नहीं जानता अतः अपना और पराया ऐसा भेद करता है । वास्तवमें जो मोक्षमार्गमें लगाते हैं वे साधुजन अपने हैं । संसार समुद्रमें डूबाने वाले मोक्ष मार्गसे रोकने वाले परिवार जन तो साक्षात् ही शत्रु हैं । इसप्रकार चिंतन करना अन्यत्व अनुप्रेक्षा है ।

अन्यत्व भावना समाप्त ।

मिथ्यात्वमोहितस्वान्तो भवे भ्रमति दुर्गमे ।  
 मार्गं ह्यशुभं हकारण्ये श्लेभारि भयंकरे ॥१८५८॥  
 अनेकदुःखपानीये नानायोनिभ्रमाकुले ।  
 अनंतकायपाताले विचित्रगतिपत्तने ॥१८५९॥  
 रागद्वेषमदक्रोधलोभ मोहादिव्यावसि ।  
 अनेकजातिकल्लोले त्रसस्थावरबुद्बुदे ॥१८६०॥  
 जीवपोतो भवांभोधो कर्मनाधिकशोवितः ।  
 जन्ममृत्युजरावर्ते चिरं भ्राम्यति संततम् ॥१८६१॥

संसार अनुप्रेक्षाका वर्णन—

संसार रूपी दुर्गम वनमें मिथ्यात्वसे मोहित मनवाले ये जीव भ्रमण करते हैं, जैसे हाथी, लुटेरे आदि शत्रुसे युक्त ऐसे भयंकर अरण्यमें मार्गको भूलकर पथिक उस वनमें इधर उधर भ्रमण करता है ॥१८५८॥

भावार्थ—यह जीव अनादि कालसे मिथ्यात्वके कारण चतुर्गति रूप संसार वनमें परिभ्रमण कर रहा है । दर्शन मोहनीयकर्मकी मिथ्यात्व नामा प्रकृतिके उदयसे जीवादि पदार्थों पर श्रद्धा नहीं होना मिथ्यात्व परिणाम है । इस परिणामसे युक्त जीव मिथ्यादृष्टि कहालाता है । मिथ्यादृष्टि ही संसार भ्रमण करता है । सम्यक्त्व होनेके बाद अधिकसे अधिक अर्ध पुद्गल परिवर्तन काल तक ही भ्रमण करता है । अतः संसार वनमें भटकाने वाला मिथ्यात्व ही ऐसा जानना चाहिये ।

आगे संसारको समुद्रकी उपमा देकर वर्णन करते हैं—

जिसमें अनेक प्रकारका दुःखरूपी जल भरा हुआ है, नाना योनि चीरासी लाख योनि रूप भंवरोंसे व्याप्त और अनंतकाय साधारण वनस्पति रूप जिसमें पाताल प्रदेश हैं, विचित्र चार गतिरूप वेला पतन जिसके तट पर स्थित है, राग द्वेष, मद, क्रोध, लोभ और मोह आदि रूप भयंकर मगर मच्छादि जलचर जीवोंसे जो भरा है, एकेन्द्रिय आदि अनेक जातिरूप लहरें जिसमें उछल रही हैं, त्रस स्थावर जीव रूप बुलबुले जिसमें उठ रहे हैं और जन्म, मरण, जरा, आवर्तन जिसमें हैं ऐसे संसार रूपी समुद्रमें कर्मरूपी खेवटिया द्वारा चलाया गया यह जीवरूपी जहाज सतत चिरकाल तक भ्रमण कर रहा है ॥१८५९॥१८६०॥१८६१॥

एकद्वित्रिचतुः पंचहृषीकारामनंतशः ।  
जातयः सकला भ्रान्ता बेहिना भ्रमता भवे ॥१८६२॥  
गृह्णीते मुंचमानोऽङ्गी शरीराणि सहस्रशः ।  
भ्रमति द्रव्यसंसारे घटीयंत्रमिथानिशम् ॥१८६३॥  
अहुसंस्थानरूपाणि चित्रचेष्टाविधायकः ।  
रंगस्थनटवज्जीवो गृह्णीते मुंचते भवे ॥१८६४॥

एकेन्द्रिय जाति, द्वीन्द्रिय जाति, त्रिन्द्रिय जाति, चतुरिन्द्रिय, पंचेन्द्रिय इन सब ही जातियोंको संसारमें भ्रमण करते हुए जीवने अनंतबार प्राप्त किया है ॥१८६२॥

संसार भ्रमणके पांच भेद हैं द्रव्य परिवर्तन, क्षेत्र परिवर्तन, काल परिवर्तन, भव परिवर्तन और भाव परिवर्तन । आगे पांचोंको क्रमशः वर्णन करते हैं—

#### द्रव्य परिवर्तन—

यह जीव हजारों शरीरोंको छोड़ता और ग्रहण करता है, जैसे अरहटमें लगे हुए सकोरे जलसे भरभरके आते हैं और रिक्त होते जाते हैं वह घटी यंत्र-अरहट सतत घूमता रहता है, वैसे जीव सतत द्रव्यसंसारमें भ्रमण करता है ॥१८६३॥

विशेषार्थ—पंच परावर्तनमें प्रथम परावर्तन, द्रव्य परावर्तन है उसके दो भेद हैं—नोकर्म द्रव्य परिवर्तन और कर्म द्रव्य परिवर्तन । छह पर्याप्ति और तीन शरीरके पुद्गलोंको एक जीवने किसी एक विवक्षित समयमें ग्रहण किया और द्वितीयादि समयोंमें उस पुद्गलवर्गणाको निर्जीर्ण किया, आगेके समयोंमें अग्रहीत वर्गणाओंको अनंतबार ग्रहण करता है पुनः मिश्र वर्गणाओंको अनंतबार ग्रहण करता है, इसतरह अनंत बारोंको व्यतीत करके पुनः उस विवक्षित वर्गणाको उसी स्पर्शादिसे युक्त वही जीव जब ग्रहण करता है, इसमें जितना काल (अनंत) लगता है वह नोकर्म परिवर्तन कहलाता है ।

एक जीवने एक समयमें अष्ट प्रकारके ज्ञानावरणादि कर्मोंको ग्रहण किया और समय अधिक आवलीको व्यतीत होनेपर द्वितीयादि समयोंमें निर्जीर्ण किया, पुनः ग्रहीत आदि कर्मवर्गणाको ग्रहण करता रहा, जब कभी वही जीव उन्हीं वर्गणाओंको

भूत्वा भूत्वा मृतो यत्र जीवो मेऽद्यमनंतशः ।  
 अणुमात्रोऽपि नो देशो विद्यते स जगत्त्रये ॥१८६५॥  
 ये कल्पानामनंतानां समयाः सस्ति भो यते !  
 जातो मृतः समस्तेषु शरीरी तेष्वनेकशः ॥१८६६॥

ग्रहण करता है तब एक कर्म परिवर्तन होता है । दोनोंका समुदायरूप काल एक द्रव्य परिवर्तनका काल होता है ।

रंगभूमिमें जैसे नट अनेक प्रकारके आकार रूपोंको धारण करता है और विचित्र चेष्टायें करता है वैसे संसार रूपी रंग भूमिमें जीव रूपी नट अनेक आकार-संस्थान धारण करके पुनः छोड़ देता है फिर ग्रहण करता है, इसप्रकार द्रव्य परिवर्तन करता है ॥१८६४॥

#### क्षेत्र परिवर्तन—

तीनों लोकोंमें ऐसा कोई एक प्रदेश भी शेष नहीं है कि जहांपर मेरा यह जीव जन्म ले लेकर मरा नहीं हो । सर्व ही प्रदेशोंमें अनंत बार जन्म मरण किया है ॥१८६५॥

विशेषार्थ—लोकाकाशके आठ मध्य प्रदेशोंको ( वे प्रदेश मेरुके जड़में हैं ) अपने शरीरके मध्यमें लेकर अधन्य अवगाहनासे सूक्ष्म निगोदिया जीवने जन्म लिया और क्षुद्र भवप्रमाण (श्वासके अठारहवें भाग प्रमाण) कालतक जीवित रहकर मरा पुनः उसी अवगाहनासे वही जीव उसी सुमेरुकी जड़में उत्पन्न हुआ, उरसेघांगुलके असंख्यातवें भागमें जितने प्रदेश हैं उतनी बार उसी स्थान पर जन्म मरण किया । फिर एक प्रदेश आगे बढ़कर जन्म लिया इसतरह एक एक प्रदेश आगे बढ़ाते हुए क्रमशः संपूर्ण लोकको अपना जन्म मरणका स्थान बनाया, इसमें जितना काल लगता है वह एक क्षेत्र परिवर्तन कहलाता है ।

#### काल परिवर्तन—

हे यते ! अनंत कल्पकालोंके जितने समय हैं उन सभी समयोंमें यह संसारी जीव अनेक बार जन्मा और मरा है ॥१८६६॥

प्रवेशाष्टकमत्यस्य शेषेषु कुरुते भवो ।  
उद्वर्तनपरावर्तं संतप्ताप्स्विव तंदुलाः ॥१८६७॥  
असंख्यलोकमानेषु परिणामेषु वर्तते ।  
शरीरी भव संसारे कर्मभूपवशीकृतः ॥१८६८॥  
जघन्या मध्यमा वर्धा निविष्टाः स्थितयोऽस्तित्वाः ।  
प्रतीतानंतशः काले भवभ्रमणकारिणा ॥१८६९॥  
परिणामांतरेऽङ्गी सर्वदा परिवर्तते ।  
वर्णेषु चित्ररूपेषु कृकलास इव स्फुटम् ॥१८७०॥

विशेषार्थ—उत्सर्पिणीके प्रथम समयमें एक जीवने जन्म लिया और अपनी आयु पूर्ण कर मरा, दूसरीबार उत्पसर्पिणीके दूसरे समयमें जन्मा, फिर तीसरे उत्पसर्पिणीके तीसरे समयमें जन्मा इसतरह उत्पसर्पिणीके जितने समय हैं उतनी बार क्रमवार जन्मा । फिर प्रवसर्पिणीके इतीतह जन्म द्वारा पूरित किया, इसमें जितना काल लगा वह एक काल परिवर्तन है ।

एक जीवके असंख्यात प्रदेश होते हैं उनमें मध्यके आठ प्रदेश सदा स्थिर रहते हैं, शेष समस्त प्रदेश उद्वर्तन परावर्तन करते रहते हैं अर्थात् ऊपर नीचे घूमते रहते हैं, जैसे अग्नि पर वर्तनमें पकनेके लिये रखे हुए चावल ऊपर नीचे करते रहते हैं ॥१८६७॥

भाव परिवर्तन—

भव संसारमें कर्मरूपी राजाके वश हुआ यह जीव असंख्यात लोक प्रमाण परिणामोंमें वर्तन करता है अर्थात् एक जीवके अध्यवसान स्थान असंख्यात लोक प्रमाण है । कर्मोंकी जघन्य मध्यम और उत्कृष्ट तीनों प्रकारकी स्थितियोंको बांधनेमें कारण-भूत स्थिति बंधाध्यवसान स्थान असंख्यात लोक प्रमाण हैं, इन सब भव भ्रमणकारी परिणामोंको अतीत कालमें अनंतबार धारण किया है ॥१८६८॥१८६९॥

इन उपर्युक्त परिणामोंमें संसारी जीव सदा ही परिवर्तन करता रहता है अर्थात् बदल बदलकर अन्य अन्य परिणाम करता है । जैसे कृकलास, सरड, गिरगिट विचित्र वर्ण रूपोंमें परिवर्तित होता रहता है ॥१८७०॥

आकाशे पक्षिणोऽन्योन्यं स्थले स्थलविहारिणः ।

जले मीनाश्च हिंसन्ति सर्वत्रापि भयं भवे ॥१८७१॥

विशेषार्थ—नवीन कर्मबन्धमें कारण कषाय और योग है कषाय परिणामके असंख्यात भेद हैं इन्हें कषाय बन्धाध्यवसाय स्थान कहते हैं । मनोवर्गणा आदिके आलंबनसे आत्म प्रदेशोंमें कंपन होना योग है, जिसके द्वारा कि आत्मा कर्मवर्गणाको आकृष्ट करता है ग्रहण करता है । इसके असंख्यात भेद हैं । आत्माके परिणाम कर्मों की स्थितिमें कारण हैं तथा अनुभागमें कारण हैं उनको क्रमशः स्थिति बन्धाध्यवसान स्थान और अनुभाग बन्धाध्यवसाय स्थान कहते हैं । कर्मोंकी जघन्य आदि स्थिति भी असंख्यात प्रकारकी है । इसतरह योगस्थान, कषाय अध्यवसाय स्थान, स्थिति बन्धाध्यवसाय स्थान, अनुभाग बन्धाध्यवसाय स्थान और कर्मस्थितिके भेद ये सब ही असंख्यात लोक असंख्यात लोक प्रमाण हैं । इनका क्रमशः परिवर्तन होनेमें जो बड़ा भारी काल लगता है वह भाव परिवर्तन कहलाता है । इसका विस्तृत विवेचन जीव-काण्ड आदि ग्रंथोंमें अवलोकनीय है ।

नरकमें जघन्य आयु दस हजार वर्ष की है और उत्कृष्ट तैंतीस सागर प्रमाण है । कोई जीव जघन्य आयु लेकर जन्मा और उसको पूर्ण कर मरा । दूसरी बार भी उतनी ही आयु ली । इसतरह दस हजार वर्षमें जितने समय हैं उतनी बार उसी आयु को पाया, फिर एक समय बढ़ाया, दो समय बढ़ाया ऐसे करते हुए तैंतीस सागर तक बढ़ाकर आयुको भोगा । तिर्यंच तथा मनुष्यकी जघन्य आयु अन्तर्मुहूर्त्त और उत्कृष्ट तीन पत्य की है । कोई जीव जघन्य आयु लेकर तिर्यंच हुआ, अन्तर्मुहूर्त्तिके जितने समय हैं उतनी बार उसी आयुको लेकर जन्म लिया फिर एक समय क्रमसे बढ़ाते हुए तीन पत्य प्रमाण तक बढ़ाया । ऐसे ही मनुष्य संबंधी आयुको लेकर मनुष्य गतिमें जघन्यसे उत्कृष्ट तक क्रमसे आयुको प्राप्त किया । देवगतिमें नरकगतिके समान कथन है किन्तु विशेष यह है कि उत्कृष्ट आयु इकतीस सागर प्रमाण लेना क्योंकि इकतीस सागरसे अधिक आयुवाले देव सम्यग्दृष्टि ही हुआ करते हैं और सम्यग्दृष्टि इन पंच परावर्तनको नहीं करता है । इसप्रकार चार गति संबंधी जघन्यसे उत्कृष्ट तककी आयु को क्रमसे भोगनेमें जितना अनंतकाल लगता है वह एक भय परिवर्तन कहलाता है । प्रत्येकका काल अनंत होते हुए भी द्रव्य, क्षेत्र, काल, भव और भाव इन पंच

शयालोमुखमभ्येत्य व्याधारद्धो यथा शशः ।  
 मन्थानो विचरं दीनः प्रयाति यममंदिरम् ॥१८७२॥

क्षुत्तृष्णावि महाव्याधप्रारब्धश्चेतनस्तथा ।  
 अज्ञो दुःखकरं याति संसारभुजगाननम् ॥१८७३॥

यावन्ति संति सौख्यानि लोके सर्वापु योनिषु ।  
 प्राप्तानि तानि सर्वाणि बहुवारं शरीरिणा ॥१८७४॥

अवाप्यानंतशो दुःखमेकशो लभते यदि ।  
 सुखं तथापि सर्वाणि तानि लब्धान्यनेकशः ॥१८७५॥

परावर्तनोंमें क्रमसे आगे आगे अनंतगुणा अनंतगुणा काल लगता है । मिथ्यात्व आदिके बन्धीभूत होकर इस मोहो जीवने ऐसे परिवर्तन अनंतबार कर लिये हैं । सम्यक्त्व प्राप्त होनेपर यह परिभ्रमण अधिकसे अधिक अर्धपूद्गल परिवर्तन प्रमाण द्रव्य परिवर्तनके भेदरूप नोकर्म परिवर्तन प्रमाण शेष रहता है । अतः सर्व प्रयत्नसे सम्यक्त्व रत्नको अवश्य ही प्राप्त कर लेना चाहिये ।

संसारमें सर्वत्र भय है । देखो ! आकाशमें छोटे पक्षियोंको बड़े पक्षी त्रास देते हैं या समान शक्तिवाले पक्षी परस्परमें घात करते हैं । स्थल पर विचरने वाले हिरणादिको सिंहादि पीड़ा देते हैं मारकर खाजाते हैं । जलमें मीन परस्परमें घात करते हैं । एक दूसरेको निगल जाते हैं ॥१८७१॥

जैसे खरगोश व्याघ्रसे पीड़ित होकर दौड़ता है और अजगरके मुखमें “यह बिल है” ऐसा मानकर घुसता है और वह बेचारा मृत्युको प्राप्त होता है । ठीक इसी प्रकार भूख प्यास आदि रूप महाव्याघ्रसे पीड़ित हुआ यह अज्ञजीव संसाररूपी अजगरके मुखमें “यहां सुख होगा” ऐसा समझकर प्रविष्ट होता है और बार-बार जन्म मरणके दुःखको पाता है ॥१८७२॥१८७३॥

इस लोकमें सर्व योनियोंमें जितने सुख हैं उन सबको इस जीवने बहुत बार प्राप्त किया है ॥१८७४॥

इस संसारका सुख भी जब अनंतबार दुःखको भोग लेता है तब एक बार प्राप्त होता है अर्थात् अनंतबार दुःख फिर एक बार सुख । पुनः अनंतबार दुःख तो

स चतुर्भित्त्रिभिर्वाभ्यामेकेनाक्षेण वजितः ।  
 संसारसागरेऽनंते जायतेऽनन्तशोऽमुमान् ॥१८७६॥  
 विचक्षुर्बधिरो मूको धामनः पामनः कुणिः ।  
 दुर्बर्णो दुःस्वरो मूर्खश्चुल्लश्चिपिठनासिकः ॥१८७७॥  
 व्याधितो व्यसनी शोकी मत्सरीपिशुनः शठः ।  
 दुर्भगो गुणविद्वेषी वंचको जायते भवे ॥१८७८॥  
 क्षुधितस्तृषितः श्रुतो दुःखभारवशीकृतः ।  
 एकाकीदुर्गमे वीनो हिडते भवकानने ॥१८७९॥

एक बार सुख, इस क्रमसे दुःख अधिक समय तक और सुख कम समय तक रहता है तथापि संसारके जो भी इन्द्रिय जन्य सुख हैं उन सभीको अनेकों बार प्राप्त कर चुके हैं ॥१८७५॥

विशेषार्थ—संसारके राजा, महाराजा, विद्याधर, देव, भोगभूमिज संबंधी सुख इस जीवने अनेकों बार भोग लिये हैं, केवल गणधर, नारायण, प्रतिनारायण, बलदेव, शक्री, पंचानुत्तर विमान वासी देव सौधमेन्द्र—इन्द्राणी इनके लोकपाल एवं लौकान्तिक देव इनके सुख प्राप्त नहीं किये हैं, क्योंकि ये स्थान सम्यग्दृष्टि जीव ही प्राप्त करता है तथा इन स्थानोंको प्राप्त करनेवाले जीव आसन्नभय्य या तद्भव मोक्षगामी हैं ।

यह जीव अनंत संसार सागरमें परिभ्रमण करता है उसमें कभी चार इन्द्रियों से रहित, कभी तीन इन्द्रियोंसे, कभी दो इन्द्रियोंसे और कभी एक इन्द्रियसे रहित होकर जन्म लेता है अर्थात् एकेन्द्रिय, द्वीन्द्रिय, त्रीन्द्रिय, चतुरिन्द्रिय होता है, एक एक पर्यायमें अनंतों बार उत्पन्न होता है । सबसे अधिक काल एकेन्द्रिय पृथिवीकायिक आदि स्थावरोंमें व्यतीत होता है, उससे कम द्वीन्द्रियमें, उससे कम त्रीन्द्रियमें इसप्रकार भ्रमण करता है ॥१८७६॥ कभी पंचेन्द्रिय भी होता है तो उसमें नेत्रविहीन होता है, कभी बहुरा, मूक, बीना, पंगु, कुबड़ा, बदसूरत, कर्कश वाणी युक्त, मूर्ख, चिड़चिड़ा स्वभाव युक्त, चिपटी नाकवाला, दीर्घरोगी, व्यसनी, सदाशोक संतप्त, मत्सरी, चुगलखोर, ठग, शठ, सबको बुरा लगनेवाला—दरिद्री, गुणोंमें द्वेष रखनेवाला, छल-कपटी, ऐसी ऐसी हीन-दीन दुःखी पापमय अवस्थाओंको संसारमें पाता रहता है । संसाररूपी भयानक



एकैन्द्रियेष्वयं जीवः पञ्चस्वपि निरंतरम् ।  
 उत्थानवीर्यरहितो दीनो बभ्रुमते चिरम् ॥१८८०॥  
 चित्रदुःखमहावर्ताभिमां संसृतिवाहिनीम् ।  
 अज्ञानमिलितो जीवो गार्हते पापपाथसम् ॥१८८१॥  
 इन्द्रियार्थाभिलाषारं चंचलं योनिनेमिकं ।  
 मिथ्याज्ञानमहातुंभं दुःखकीलकर्यंत्रितम् ॥१८८२॥  
 कषायपट्टिकाबद्धं जरामरणवर्तनम् ।  
 संसारचक्रमारुह्य चिरं भ्राम्यति चेतनः ॥१८८३॥  
 वहमानो नरो भारं क्वापि विश्राम्यतिध्रुवम् ।  
 न वेहभारमादाय विश्राम्यति कदाचन ॥१८८४॥

जंगलमें दुःखभारसे परवश हुआ यह दीन अनाथ प्राणी भूखा, प्यासा, थका, मांदा हुआ अकेला ही हिंडता रहता है—विश्राम रहित सदा परिभ्रमण कर रहा है। आशय यह है कि मनुष्य पर्यायमें भी जन्म लेता है तो सुंदर सुभग धनवान् सर्व गुण संपन्न, इन्द्रियों के विकलतासे रहित ऐसा बहुत कम हो पाता है ॥१८७७॥१८७८॥१८७९॥

पाँच प्रकारके पृथिवीकायिक, जलकायिक, अग्निकायिक, वायुकायिक और वनस्पतिकायिक स्थावर एकेन्द्रिय पर्यायोंमें यह जीव वीर्य एवं बलसे हीन होता हुआ चिरकाल तक भ्रमण करता है इन स्थावरोंमें पीसे जाना, जलाना, बुझाना, पकाना, मसल डालना, छीलना, करोतसे, कुल्हाड़ीसे काटे जाने, बहा देना आदि वचनके अगोचर ऐसे महा भयानक दुःखोंको भोगता है ॥१८८०॥ यह संसार विशाल एवं भयावह एक नदी है जिसमें पापरूप जल प्रवाह है, अनेक प्रकारके दुःख रूपी महाआवर्त्त उठ रहे हैं, उसमें यह अज्ञानसे आकर डूबता है, प्रवाहमें बहता जा रहा है ॥१८८१॥ यह संसार वाहन स्वरूप है, जिसमें इन्द्रियोंके स्पर्श रस आदि विषयोंकी अभिलाषा रूपी अर लगे हुए हैं, जो बड़ी तेजीसे चलरहा है, कुयोनि जिसकी धुरा है, इसमें मिथ्याज्ञानरूपी तुंबा है, दुःखरूपी कीलोंसे नियंत्रित है, कषायरूपी पट्टिकासे बद्ध है, जरा और मरणरूपी दो पहिये वाला ऐसा यह संसार चक्र-वाहन-गाड़ी या रथ है इसमें आरोहण करके यह चेतन प्राणी चिरकाल तक भ्रमण करता है ॥१८८२॥१८८३॥

गेहूँ आदि अनाजके बोरे आदि भारको ढोनेवाला पुरुष कभी विश्राम प्राप्त कर लेता है किन्तु शरीर रूपी भारको ढोनेवाला यह संसारी प्राणी कभी भी विश्राम प्राप्त नहीं करपाता ॥१८८४॥

बभ्रुमीति चिरं जीवो मोहांधतमसावृतः ।  
 संसारे दुःखितस्थान्तो विचक्षुरिद्य कानने ॥१८८५॥  
 भीतः करोति दुःखेभ्यः सुखसंगमलालसः ।  
 अज्ञानतमसा छन्नो हिसारंभाविपातकम् ॥१८८६॥  
 हिसारंभाविदोषेण गृहीतनवकल्मषः ।  
 प्रदह्यते प्रविष्टोऽङ्गो पावकाविव पावकम् ॥१८८७॥

छंद-स्रग्विणी —

गृह्यता मुंचता दारुणं कल्मषं सौख्यकाक्षेण जीवेन मूढात्मना ।  
 भ्रम्यते संसृती सर्वदा दुःखिना पावनं मुक्तिमार्गं ततोऽपश्यता ॥१८८८॥  
 ॥ इति जन्मानुप्रेक्षा ॥

जैसे नेत्र रहित व्यक्ति जंगलमें दुःखी होकर भटकता है वैसे संसार रूपी काननमें यह जीव मोह रूपी महांधकारसे आवृत हो दुःखित मन युक्त होकर चिरकाल तक भ्रमण करता है ॥१८८५॥ मोही अज्ञ प्राणी दुःखोंसे भयभीत रहता है वह सदा सुख प्राप्तिकी इच्छा युक्त हो अज्ञान रूप अंधकारसे ढक गया है ज्ञान जिसका ऐसा होता हुआ हिंसा, झूठ, चोरी आरंभ आदि पातकोंको करता है अर्थात् सुखकी वांछासे पाप कर्म निन्द्य कर्म करता है ॥१८८६॥ इसतरह वह हिंसा आरंभ आदि दोष द्वारा नये-नये असाता वेदनीय, नीच-गोत्र नरकायु आदि पापोंका संचय करता है जिससे कुगतिमें प्रविष्ट हो दुःखसे सदा जलता है जैसे एक अग्निसे निकलकर दूसरे अग्निमें प्रवेश करनेवाला सदा जलता रहता है, वैसे एक जन्ममें सुखकी इच्छासे हिंसादिको करके पाप संचय करता है और दुःखी ही रहता है पुनः उस पापोदयसे कुगतिमें जन्म होनेके कारण दुःखी होता है ॥१८८७॥ सुखकी आकांक्षासे युक्त मूढ़ जीव द्वारा तीव्र पापकर्मका ग्रहण करना और छोड़ना यह कार्य सदा किया जाता है इसतरह सर्वदा दुःखी होता है इसलिये परम पावन रत्नत्रय रूप मोक्षमार्गको नहीं देखता है, नहीं जानता है, इसप्रकार संसारमें भ्रमण ही करता रहता है ॥१८८८॥

भावार्थ—द्रव्यक्षेत्र आदि पंचपरावर्तनोंका स्वरूप चिंतन करना, जन्म-मरणके दुःख इस जीवने किसप्रकार अनंतबार प्राप्त किये हैं इत्यादिका चिंतन करना संसार अनुप्रेक्षा है ।

संसार अनुप्रेक्षा समाप्त ।

सर्वे सर्वैः समं प्राप्ताः संबंधाजंतुनांगिभिः ।

भवति भ्रमलः कस्य तत्र तत्रास्य बांधवाः ॥१८८६॥

माता सुता स्नुषा भार्या सुता कांता स्वसा स्नुषा ।

पिता पुत्रो नृपो दासो जायतेऽनंतशो भवे ॥१८८७॥

वसंततिलका माता भगिनी कमला च ते ।

एकत्र धनदेवस्य भार्या जाता भवे ततः ॥१८८८॥

### लोक अनुप्रेक्षा—

इस जीवने सभी संसारी प्राणियोंके साथ संबंध प्राप्त कर लिया है उस उस गति और योनिमें भ्रमण करते हुए इसके किसके साथ बंधुता नहीं हुई है ? सबके साथ बंधुता हो चुकी है अथवा अन्य गतिमें जानेपर पहलेके बंधुजन कहां रहते हैं ? अतः बंधु मित्र आदिसे मोह ममता करना व्यर्थ है ॥१८८६॥ संसारमें जो पहले माता थी वह पुत्री बन जाती है, पुत्रवधू पत्नी हो जाती है पुत्रो, पत्नी और बहिन, पुत्रवधू बन जाती है, जो पहले पिता था वह पुत्र बनता है । जो राजा था वह दास बनता है, ऐसा यह परिवर्तन अनंतबार होता है ॥१८८७॥

देखो ! संसारकी विचित्रता ! एक ही भवमें धनदेव नामके पुरुषके माता वसंततिलका और बहिन कमला ये दोनों पत्नियां हुई थीं ॥१८८८॥

### धनदेव (अठारह नाते) की कथा—

मालवदेशकी उज्जैनी नगरीमें राजा विश्वसेन, सेठ सुदत्त और वसंततिलका वेश्या रहती थी । सेठ सुदत्त सोलह करोड़ द्रव्यका स्वामी था । उसने वसंततिलका वेश्याको अपने घर में रख लिया । वह गर्भवती हुई और खाज, खांसी, श्वास आदि रोगोंने उसे घेर लिया । तब सेठने उसे अपने घरसे निकाल दिया । अपने घरमें आकर वसंततिलकाने एक पुत्र और एक पुत्रीको जन्म दिया । खिन्न होकर उसने रत्न कम्बलमें लपेट कर कमला नाम की पुत्री को तो दक्षिण ओर की गलीमें डाल दिया । उसे प्रयाग का व्यापारी सुक्रेत ले गया और उसने उसे अपनी सुपुत्रा नाम की पत्नी को सौंप दिया तथा धनदेव पुत्र को उसी तरह रत्नकम्बल से लपेटकर उत्तर ओर की गली में रख दिया । उसे अयोध्यावासी सुभद्र ले गया और उसने उसे अपनी सुव्रता नाम की पत्नी

को सौंप दिया । पूर्वजन्म में उपाजित पापकर्म के उदय से धनदेव और कमला का आपस में विवाह हो गया । एक बार धनदेव व्यापारके लिए उज्जैनी गया । वहाँ वसंततिलका वेश्यासे उसका सम्बन्ध हो गया । दोनों के सम्बन्ध से वरुण नामका पुत्र हुआ । एक बार कमला ने श्री मुनिदत्त से अपने पूर्वभव का वृत्तान्त पूछा । श्री मुनिदत्त ने सब सम्बन्ध बतलाया, जो इस प्रकार है । उज्जैनी में सोमशर्मा नाम का ब्राह्मण था । उसकी पत्नी का नाम काश्यपी था । उन दोनों के अग्निभूति और सोमभूति नामके दो पुत्र थे । वे दोनों परदेश से विद्याध्ययन करके लौट रहे थे । मार्ग में उन्होंने जिनमति आर्यिका को अपने पुत्र जिनदत्त मुनि से कुशलक्षेम पूछते हुए देखा तथा सुभद्रा आर्यिका को अपने श्वसुर जिनभद्र मुनिसे कुशलक्षेम पूछते हुए देखा । इस पर दोनों भाइयों ने उपहास किया । 'जवान की स्त्री बूढ़ी और बूढ़े की स्त्री जवान, विधाता ने अच्छा उलट फेर किया है ।' कुछ समय पश्चात् अपने उपाजित कर्मों के अनुसार सोमशर्मा ब्राह्मण मरकर उज्जैनीमें ही वसन्ततिलका की पुत्री वसंततिलका हुई और अग्निभूति तथा सोमभूति दोनों मरकर उसके धनदेव और कमला नाम के पुत्र और पुत्री हुए । ब्राह्मण की पत्नी व्यभिचारिणी काश्यपी मरकर धनदेव के सम्बन्ध से वसंततिलका के वरुण नाम का पुत्र हुआ । इस कथा को सुनकर कमला को जाति स्मरण हो आया । उसने मुनिराज से अणुव्रत ग्रहण किये और उज्जैनी जाकर वसन्ततिलका के घर में घुसकर पालने में पड़े हुए वरुण को झूलाने लगी और उससे कहने लगी (१) मेरे पति के पुत्र होने से तुम मेरे पुत्र हो । (२) मेरे भाई धनदेव के पुत्र होने से तुम मेरे भतीजे हो । (३) तुम्हारी और मेरी माता एक ही है, अतः तुम मेरे भाई हो । (४) धनदेव के छोटे भाई होने से तुम मेरे देवर हो । (५) धनदेव मेरी माता वसंततिलका का पति है, इसलिए धनदेव मेरे पिता हैं । उसके भाई होने से तुम मेरे काका हो । (६) मैं वेश्या वसंततिलका की सौत हूँ अतः धनदेव मेरा पुत्र है । तुम उसके भी पुत्र हो, अतः तुम मेरे पोत्र हो । यह छह नाते बच्चे के साथ हुए । आगे— (१) वसंततिलका का पति होने से धनदेव मेरा पिता है । (२) तुम मेरे काका हो और धनदेव तुम्हारा भी पिता है, अतः वह मेरा दादा है । (३) तथा वह मेरा पति भी है । (४) उसको और मेरी माता एक ही है; अतः धनदेव मेरा भाई है । (५) मैं वेश्या वसंततिलका की सौत हूँ और उस वेश्या का वह पुत्र है; अतः मेरा भी पुत्र है । (६) वेश्या मेरी सास है, मैं उसकी पुत्रवधू हूँ और धनदेव वेश्या का पति है; अतः वह मेरा श्वसुर है । ये छह नाते धनदेव के साथ हुए । आगे— (१) मेरे भाई धनदेव

संसारे जायते यस्मिन्नृपोऽपि खलु किकरः ।

कीदृशी क्रियते तत्र रतिनिदानिधानके ॥१८६२॥

विदेहाधिपती राजा तेजोरूपकुलाधिकः ।

जातो वचर्त्तोगृहे कीदः सुभोगः पूर्वकर्मभिः ॥१८६३॥

की पत्नी होने से वेश्या मेरी भावज है । (२) तेरे मेरे दोनों के धनदेव पिता हैं और वेश्या उनकी माता है; अतः वह मेरी दादी है । (३) धनदेव की और तेरी भी माता होने से वह मेरी भी माता है । (४) मेरे पति धनदेव को भार्या होने से वह मेरी सौत है । (५) धनदेव मेरी सौत का पुत्र होने से मेरा भी पुत्र कहलाया । उसकी होने से वह वेश्या मेरी पुत्रवधू है । (६) मैं धनदेव की स्त्री हूँ और वह उसकी माता है; अतः वह मेरी सास है । इन अठारह बातों को सुनकर वेश्या धनदेव आदि को भी सब बातें ज्ञात हो जाने से जातिस्मरण हो आया और उन्हें वैराग्य होगया ।

त्रिस संसारमें निश्चयसे राजा भी किकर हो जाता है उस निदाके भंडार स्वरूप संसारमें रति-प्रेम किसप्रकार किया जाता है ? अर्थात् जो ब्रुद्धिमान है वह संसारमें प्रेम नहीं करता ॥१८६२॥ तेज, रूप और कुलसे संपन्न ऐसा विदेह देशका राजा सुभोग पूर्वकर्म के द्वारा विष्ठा घरमें कीड़ा हुआ था । जब राजा आदि श्रेष्ठ पुरुषोंकी ऐसी हीन अवस्था हो जाती है वहां अन्यकी क्या क्या ! ॥१८६३॥

### सुभोग राजाकी कथा—

विदेह देशकी मिथिला नगरीमें राजा सुभोग राज्य करता था, उसकी रानी मनोरमा और पुत्र देवरति था, एक दिन मिथिलाके उद्यानमें देवगुरु नामके अवधिशाली आचार्य संघ सहित आये । राजा उनके दर्शनके लिये गया धर्मोपदेश सुननेके अनंतर राजा ने प्रश्न किया कि मैं आगामी भवमें कौनसी पर्याय धारण करूंगा ? मुनिने कहा राजन् ! सुनो पापकर्मोंके उदयसे आप विष्ठामें कीड़ा होवोगे । मुनिराजने मरणकालको निकटता एवं उसके चिह्न भी बताये । राजा उदास हो महलमें लौट आया । क्रमशः मृत्युके चिह्न जैसे बताये थे वैसे प्रगट होने लगे जिससे मुनिके वचनों पर पूर्ण विश्वास हुआ । उसने पुत्र देवरति को बुलाकर मुनिके मुखसे सुना हुआ आगामी भवका हाल बताकर कहा कि हे पुत्र ! मैं मरणकर विष्ठागृहमें पंचरंग का कीड़ा होवूंगा । उस

देवो महर्द्धिको मृत्वा पवित्रगुणविग्रहः ।

गर्भे वसति बोभत्से धिक्संसारमसारकम् ॥१८६४॥

निश्चपर्यायमें रहना सर्वथा अनुचित है अतः तुम उस कीड़े को मार देना । मुनिराजके कथनानुसार राजा की निश्चित समयपर मृत्यु हो जाती है और वह विष्ठाका कीड़ा बनता है । देवरति उसको देखकर मारना चाहता है किन्तु कीड़ा विष्ठा समूहमें घुस जाता है । अनंतर किसी दिन देवरति किसी ज्ञानी मुनिसे अपने पिताके कीड़ा होना आदिका वृत्तांत कहकर पूछता है कि हे पूज्यवर ! पिताकी इच्छानुसार उनकी इस निश्च पर्यायको नष्ट करनेके लिये मैंने प्रयत्न किया किन्तु वह कीड़ा तो विष्ठामें भीतर भीतर घुसता है सो क्या कारण है ? मुनिराजनं कहा यह संसारी मोहोप्राणी जहां जिस पर्यायमें जाता है वहां उसीमें रमता है, यही मोहकी विचित्र लीला है, इस पर्याय बुद्धि के कारण ही आजतक इन जीवोंका कल्याण नहीं हुआ है इत्यादि अनेक प्रकारसे देवरतिको वैराग्यप्रद उपदेश दिया जिससे राजाने भोगोंसे विरक्त हो जिनदोक्षा ग्रहण की ।

सुभोग राजाकी कथा समाप्त ।

यह जीव पवित्र गुण युक्त-मल, मूत्र, पसीना, रक्त आदि मलिन पदार्थोंसे रहित वैक्रियिक शरीर वाला तथा अणिमा, महिमा, लघिमा आदि अष्ट महा ऋद्धियोंसे संपन्न ऐसा वैमानिक देव होकर पुनः वहांकी आयु पूर्ण होनेके अनंतर धिनाबने गर्भमें जाकर नौ मासतक बसता है । हाय ! धिक् ! इस असार संसारको धिक्कार है धिक्कार है ॥१८९४॥

विशेषार्थ—भवनवासी, व्यंतर ज्योतिषी और वैमानिक ऐसे देवोंके चार भेद हैं, इनमें आदिके तीन जातिके देवोंसे वैमानिक देवोंके ऋद्धियां अधिक प्रभावशाली हुआ करती हैं । ऋद्धियां आठ हैं—अणिमाऋद्धि—अपने वैक्रियिक शरीरको अत्यंत सूक्ष्म बना सकना । महिमा—शरीरको बहुत बड़ा बनाना । लघिमा—अर्कतूलवत हल्का शरीर निर्माण कर सकना । गरिमा—पर्वतसे भी अधिक भारी शरीर बना सकना । प्राप्ति—अपने स्थानपर रहकर ही किसी सुदूरवर्ती स्थानको स्पर्श कर सकना । प्राकाम्य—मनचाहा रूप बनाना । ईशत्व—ऐश्वर्यशाली प्रभावशाली होना । वशित्व—सबको वशमें रख सकना । देव इन ऋद्धियोंसे संयुक्त तथा और भी अनेक विशेषताओंसे युक्त हुआ

यत्र खावति पुत्रस्य जनन्यपि कलेधरम् ।  
तत्तत्रामुत्र वा बंधो शत्रुत्वे कोऽस्ति विस्मयः ॥१८६५॥

बंधू रिपू रिपुबंधुर्जायते कार्यतस्ततः ।  
यतो रिपुत्वबंधुत्वे संसारे न निसर्गतः ॥१८६६॥

वक्रेण विमलाहेतोः सुदृष्टिर्विनिपातितः ।  
निर्जायनांगजो भूत्वा जातो जातिस्मरो बस ॥१८६७॥

करते हैं । किन्तु आयु समाप्त होते ही यहां मनुष्य भवमें माताके गर्भमें आना पड़ता है । अतः ज्ञानीजन संसारके किसी भी पदार्थ पर स्नेह नहीं करते ।

जहांपर माता भी पुत्रके शरीरको खा जाती है वहां बंधु आदि शत्रु बने उसमें क्या आश्चर्य है ? अर्थात् इस लोकके बंधु परलोकमें शत्रु बने इसमें क्या आश्चर्य है ॥१८६५॥ संसारमें अपने कार्यवश बंधुजन भी शत्रु बन जाते हैं और शत्रु भी बंधु बन जाता है अतः शत्रुपना और बंधुपना स्वाभाविक नहीं है ऐसा निश्चयसे जानो ॥१८६६॥

विमला नामकी स्त्रीके लिये वक्रनामके पुरुषने अपने स्वामीको मार डाला था वह मरकर अपनी उसी विमला स्त्रीका पुत्र हुआ, वहां उसको जातिस्मरण हो गया जिससे उसने जान लिया था कि मैं अपने पूर्वकी पत्नीका ही पुत्र हो गया हूँ । हा ! बड़ा खेद है ॥१८६७॥

### सुदृष्टि सुनारकी कथा—

उज्जैन में एक सुदृष्टि नामका सुनार था, वह जवाहरातके जेवर बनानेमें बड़ा निपुण था, उसकी पत्नी विमला थी वह दुराचारिणी थी अपने घरमें रहने वाले विद्यार्थी वक्रसे उसका अनुचित संबंध था । विमलाने एक दिन उस यारसे कहकर अपने पति सुदृष्टि को मरवा डाला । वह मरकर उसी विमलाके गर्भमें आया यथासमय पुत्र हुआ और क्रमशः बड़ा होगया । किसी दिन उस उज्जैन नगरीके राजा प्रजापाल की पट्टदेवी सुप्रभा का मूल्यवान रत्नहार टूट गया । अनेक सुनारोंके पास उसे भेजा गया किन्तु कोई भी उस हारको ठीकसे बना नहीं पाया अन्तमें उसी विमलाके यहां वह हार पहुंचा उसके पुत्रने जैसे ही हारको देखा वंसे उसको जाति स्मरण होगया, उसने हारको तो बना दिया

श्रोत्रियो ब्राह्मणो भूत्वा कृत्वा मानेन पातकम् ।  
 सूकरो मंडलः पाणो शूगालो जायते बकः ॥१८६८॥

निद्रां दारिद्र्यमेश्वर्यं पूजामभ्युवयं स्तुतिम् ।  
 स्त्रेणं पौंसं चिरं जीवः षण्डत्वं प्रतिपद्यते ॥१८६९॥

निर्दोषमपि निःपुण्यं सदोषं मन्यते जनः ।  
 सदोषमपि पुण्याढ्यं निर्दोषं पुरुषः पुनः ॥१८७०॥

किन्तु उस दिनसे अत्यंत उदास रहने लगा । राजाको हारके ठीक हो जानेसे बड़ी प्रसन्नता हुई थी अतः उसने उस सुनार पुत्रको बुलाकर पूछा कि इस हारको कोई बना नहीं पा रहा था तुमने कैसे बनाया ? तब उसने एकांतमें अपना पूर्वभवसे अब तक सारा वृत्तान्त सुनाया । राजा प्रजापाल आश्चर्यचकित हो गया, उसे इस विचित्र भव परम्परा को देखकर वैराग्य हुआ । सुनार पुत्र तो पहलेसे ही उदास हो चुका था, उसका मन ग्लानिसे भरा था कि अहो ! यह कैसा परिवर्तनशील संसार है ! जहाँ स्वयंकी पत्नी से पत्निका जन्म पुत्र रूपसे होता है । धिक ! धिक ! मोहतम को ! इसप्रकार विचार कर उसने अपना कल्याण किया ।

सुदृष्टि सुनारकी कथा समाप्त ।

कोई जीव श्रोत्रिय ब्राह्मण होकर मान-गर्भ द्वारा पापकर्म बंध करता है और उससे शूकर, कुत्ता, चंडाल, सियार और बगुला हो जाता है । अभिप्राय यह है कि जो पहले उच्च पर्यायमें था वही नीच पर्यायमें जन्म लेता है ॥१८६८॥ यह जीव कभी निद्राका पात्र बनता है, कभी दारिद्र्य तो कभी ऐश्वर्यशाली होता है, कभी आदर, वैभव और स्तुति प्रशंसाको प्राप्त करता है, यह चिरकाल तक स्त्रीवेद, पुरुषवेद और नपुंसक वेदको अनेकों बार प्राप्त करता है । अर्थात् किसी एक अवस्थामें सदा नहीं रहता है ॥१८६९॥

जिसके पापका उदय है उसको निर्दोष होते हुए भी लोक सदोष मानने लग जाते हैं और जिसके पुण्यका उदय है उसको लोक दोषयुक्त होनेपर भी निर्दोष समझते हैं ॥१९००॥ स्वभावसे समान होनेपरभी कोई व्यक्ति तो जीवोंको प्रिय लगता है और कोई



छन्द-वंशस्थ—

निसर्गतः कोपि समेऽपि बल्लभो विचेष्टतेऽज्योऽसुमतामवल्लभः ।  
समानरूपे सति चंद्रिकोदयेप्रियो हि पक्षो धवलः प्रियोऽपरः ॥१६०१॥

छन्द-वंशस्थ—

विचित्र्य मानं जगतो विचेष्टितं विचित्र रूपं भयदायि दुर्गमम् ।  
करोति वैराग्यमनन्यगोचरं गुह्यहितं पूर्णनिदोदयं तदा ॥१६०२॥

छन्द-उपजाति—

लोकस्वभावं चपलं दुरंतं दुःखानि दातुं सकलानि शक्तम् ।  
निरीक्षमाणा न बुधा रमंते भयंकरं व्याघ्रमिवानिवार्यम् ॥१६०३॥  
॥ इति लोकानुप्रेक्षा ॥

अप्रिय लगता है । जैसे चन्द्रमाकी चांदनीका समान उदय होनेपर भी लोगोंको शुक्ल पक्ष प्रिय लगता है और कृष्णपक्ष अप्रिय लगता है (शुक्ल पक्षमें पहली रातमें चन्द्रमा उदित रहता है और कृष्णपक्षमें पिछली रातमें उदित रहता है अतः शुक्लपक्षमें पहली रातमें चांदनी रहतो है तथा कृष्णपक्षमें पिछली रातमें । फिर भी शुक्लपक्ष मंगल कार्य आदिमें उपयुक्त माना जाता है) ॥१६०१॥

इसप्रकार जगतकी विचित्र चेष्टायें जानकर विचार कर तथा मान-गर्व अत्यंत दुःख तथा भयको देनेवाला है ऐसा सोचकर जो बुद्धिमान व्यक्ति है वह वैराग्य भाव को प्राप्त होता है, कैसे वैराग्यको प्राप्त होता है ? जो जनसाधारणके अगोचर है तथा अत्यंत कठिन है । ऐसे वैराग्यको लोकके स्वरूपका विचार करनेवाला पुरुष इस-तरह धारण करता है मानो पहलेसे प्राप्त किया हो उसमें अभ्यस्त हो । आशय यह है कि संसारकी विचित्र लीलाको जो भलीप्रकारसे जान लेता है उसको अत्यंत दृढ़ वैराग्य उत्पन्न होता है ॥१६०२॥

यह लोक अत्यंत चपल है, दुरंत है, समस्त दुःखोंको देनेमें समर्थ है, इसतरहके स्वभाववाले लोकको देखनेवाले ज्ञानीजन उसमें रमते नहीं हैं, जैसे जिसको रोकना अशक्य है ऐसे भयंकर व्याघ्रको देखनेवाले पुरुष उसमें रमते नहीं हैं अर्थात् जैसे व्याघ्रसे भय होता है उसमें प्रीति रति नहीं होती, वैसे ज्ञानीको लोक-जगत या जगतके यावन्मात्र चेतन अचेतन पदार्थोंमें प्रीति नहीं होती वह हमेशा लोकसे डरता रहता है ॥१६०३॥

लोकभावनाका वर्णन समाप्त ।

अशुभाः संति निःशेषाः पुंसां कामार्थविग्रहाः ।  
 शुभोऽत्र केवलं धर्मो लोकद्वयसुखप्रदः ॥१९०४॥  
 अर्थो मूलमनर्थानां निर्वाणप्रतिबंधकः ।  
 लोकद्वये महादोषं दत्ते पुंसां दुस्तरम् ॥१९०५॥  
 निद्यस्थानभवाः कामा भीमा लाघवहेतवः ।  
 दुःखप्रदा द्वये लोके स्वल्पकालाः सुदुर्लभाः ॥१९०६॥  
 मांसलिप्तासिरामयुत कुथितास्त्रिभुजाः ।  
 सतां कायकुटी कुत्स्या कुथितैर्विविधैर्भृता ॥१९०७॥  
 निसर्गमलिनः कायो धाव्यमानो जलादिभिः ।  
 अंगार इव नायातिस्फुटं शुद्धिं कदाचन ॥१९०८॥

#### अशुचि भावना—

इस जगतमें पुरुषोंके कामभोग, धन और शरीर ये सब ही अशुभ-अशुचि हैं, इस जगतमें केवल एक धर्म ही शुभ है, इस लोक और परलोकमें सुखदायी है ॥१९०४॥

संपूर्ण अनर्थोंकी जड़ अर्थ है यह अर्थ मोक्षका प्रतिबंधक है, अर्थ दोनों लोकोंमें जिसका दूर करना अत्यंत कठिन है ऐसे महादोषको पुरुषोंके लिये देता है अर्थात् अर्थ-धनके निमित्तसे संसारी प्राणी, हिंसा करते हैं, चोरी, असत्य आदि पाप करते हैं इससे राजा द्वारा दण्डित होनेसे इस लोकमें महादुःखको प्राप्त होते हैं और परलोकमें नरकादि गतिमें महादुःख भोगते हैं ॥१९०५॥

ये कामभोग निद्यस्थानसे उत्पन्न होते हैं, भयंकर हैं, आत्माको अत्यंत लघु-हीन करनेमें हेतु हैं, दोनों लोकोंमें दुःखदायी हैं, अल्पकाल तक रहनेवाले हैं और बड़ी कठिनाईसे प्राप्त होते हैं ॥१९०६॥ यह मानव शरीररूपी कुटी-झीपड़ी मांसरूपी मिट्टीसे लीपी गयी है, बसाओंसे बंधी है, कुथित अस्थिरूप पत्तोंसे छाई हुई है और विविध धिनावने पदार्थोंसे भरी हुई है ऐसी यह कुटी सदा ही सज्जनों द्वारा ग्लानि करने योग्य है ॥१९०७॥ यह शरीर स्वभावसे मलिन है, जलादिसे धोनेपर भी कोयले के समान कभी भी शुद्धिको प्राप्त नहीं होता ॥१९०८॥

छंद-उपजाति—

मेघान्यमेघानि करोन्यमेध्यं सद्यः शरीरं सलिलानि नूनम् ।  
अमेध्यविश्राणि पुनः शरीरं न तानि मेध्यं विदधात्यमेध्यम् ॥१६०६॥

अमेध्यनिर्मितो देहः शोध्यमानो जलादिभिः ।

अमेध्यैर्विविधैः पूर्णो न कुंभ इव शुद्ध्यति ॥१६१०॥

छंद-उपेन्द्रवज्रा—

भवन्ति जल्लौषधयो मुनीन्द्रा धर्मेण देवाः प्रणमन्ति सेन्द्राः ।

यतस्ततो नास्ति ततः प्रशस्तः कल्याणविश्राण न कल्पवृक्षः ॥१६११॥

॥ इति अशुच्यनुप्रेक्षा ॥

दुःखोदके भवाम्भोधौ कषायैर्द्रियवाचरैः ।

आस्रवः कारणं ज्ञेयं भ्रमतो भवभागिनः ॥१६१२॥

यह अशुचि शरीर पवित्र जलको तत्काल अपवित्र कर देता है । जल स्वयं अशुद्ध अपवित्र नहीं है किन्तु अशुचिसे मिश्रित होनेसे अशुचि बनता है, पवित्र जल शरीरको पवित्र नहीं बना पाता किन्तु अपवित्र शरीर पवित्र जलको अवश्य अपवित्र कर डालता है ॥१६०६॥ अशुचि—मांसरक्त आदिसे निर्मित यह शरीर जलादिके द्वारा धोये जानेपर भी शुद्ध नहीं होता, जैसे विविध मल, मूत्र, धूक आदिसे भरा हुआ घट बाहरसे जलसे धोये जानेपर भी शुद्ध नहीं होता ॥१६१०॥

इस जगत्में शुचि पवित्र पावन यदि कोई पदार्थ है तो वह रत्नत्रय रूप धर्म ही है, इस धर्म द्वारा मुनिजन जल्लौषधि आदि ऋद्धियोंसे संपन्न हो जाते हैं, धर्मसे युक्त मुनीन्द्रोंकी इन्द्रसहित सकलदेव वंदना करते हैं । जिसकारणसे धर्मद्वारा मानव पूज्य होता है उस कारणसे धर्मसे अन्य कोई प्रशस्त पवित्र वस्तु नहीं है, धर्म ही संपूर्ण कल्याण—सुख परंपराको देनेवाला कल्पवृक्ष है ॥१६११॥

अशुचि भावना समाप्त ।

आस्रव भावनाका कथन—

कषाय और इन्द्रियरूपी जलचर मगरमच्छोंसे भरे दुःखरूपी जलसे युक्त इस संसाररूपी सागरमें संसारी जीवोंको परिभ्रमण करानेका हेतु आस्रव है ऐसा जानना

कर्मास्त्रवति जीवस्य संसारे विषयादिभिः ।  
 सलिलं विविधं रन्ध्रं: पोतस्येव पयोनिधौ ॥१६१३॥  
 कर्मसंबंधता जाता रागद्वेषाक्तचेतसः ।  
 स्नेहाभ्यक्त शरीरस्य रजोराशिरिवानिशम् ॥१६१४॥  
 अदृश्यैश्चक्षुषा दृश्यं: स्थूलैः सूक्ष्मैश्च पुद्गलैः ।  
 विविधैर्निचितो लोकः कुंभो धूमैरिवाभितः ॥१६१५॥  
 मिथ्यात्वात्तकोपादियोगान्नास्त्रवान्निदुः ।  
 मिथ्यात्वमहंदुष्टानां पदार्थानामरोचनम् ॥१६१६॥  
 हिंसादयो मता दोषाः पचाप्यत्रतसंज्ञकाः ।  
 कोषादयः कषायाः स्युरागद्वेषद्वयात्मकाः ॥१६१७॥

चाहिये । अर्थात् जीवके संसार परिभ्रमणका कारण कर्म है और उस कर्मका भी कारण मिथ्यात्व आदि आस्रव है ॥१६१२॥

संसारमें इस जीवके पंचेन्द्रियोंके स्पर्शादि विषयों द्वारा कर्मोंका आस्रव होता है, जैसे समुद्रमें स्थित जहाजके विविध छिद्रों द्वारा जल आता है ॥१६१३॥ राग और द्वेषसे व्याप्त चित्तवाले जीवके कर्मोंका संबंध होता है, जैसे तैलकी मालिशसे युक्त शरीरके सतत धूल मिट्टिका संबंध होता है ॥१६१४॥ यह लोक नेत्रद्वारा अदृश्य ऐसे सूक्ष्म पुद्गलोंसे तथा दृश्यमान विविध स्थूल पुद्गलोंसे ठसाठस भरा हुआ है, जैसे कोई घट धुआसे चारों ओरसे भरा होता है । अर्थात् लोकमें सूक्ष्म और बादर दोनोंप्रकारके पुद्गल निरंतर रूपसे व्याप्त हैं ॥१६१५॥

मिथ्यात्व, अविरति, कषाय और योग ये आस्रव हैं । इनमें अर्हत भगवानके द्वारा प्रतिपादित जीवादि पदार्थोंको अरुचि करना अर्थात् सात तत्त्व छह द्रव्य आदिपर श्रद्धान नहीं होना मिथ्यात्व नामका आस्रव भाव जानना चाहिये ॥१६१६॥ हिंसा, झूठ, चोरी, कुशोल और परिग्रह ये पांच दोष अत्रत या अविरति भाव हैं । क्रोधादि कषाय भाव अनेक हैं, वे राग और द्वेष इन दो में अन्तर्भूत होते हैं ॥१६१७॥

अहो आश्चर्य है कि शरीरके स्वभावको जाननेवाले पुरुषको भी रागभाव घिने शरीरमें कैसे रंजायमान कराता है तथा बांधवोंको क्षणमात्रमें कैसे द्वेष्य द्वेष

जानंतं कुथिते काये रागो रंजयते कथम् ।  
 बांधवं कुरुते द्वेष्यं द्वेषो हि क्षणतः कथम् ॥१६१८॥  
 कल्मषं कार्यते घोरं सदृष्टिरपि वैर्जनः ।  
 रागद्वेषविपक्षास्तान्धवसंज्ञागौर वात्मनः ॥१६१९॥  
 विषयेष्वभिलाषो यः पुरुषस्य प्रवर्तते ।  
 न ततो जायते सौख्यं पातकं ब्रूयते परम् ॥१६२०॥  
 इंद्रियार्थसुखे येन मानुष्यं प्राप्य योज्यते ।  
 भस्मार्थं प्लोषते काष्ठं महामौल्यमसौ स्फुटम् ॥१६२१॥  
 नृत्वे योऽशसुखं मूढो धर्मं मुक्त्वा निषेवते ।  
 लोष्ठं गृह्णात्यसौ मुक्त्वा रत्नद्वीपेऽनघं मणिम् ॥१६२२॥

करने योग्य बनाता है अर्थात् रागभाव घिने शरीरमें तो प्रीति कराता है और हितकारी बांधवोंमें द्वेष कराता है । जिनके ऊपर प्रेम करना चाहिये उनपर द्वेष कराता है और जिनके ऊपर द्वेष करना चाहिये उनपर राग-प्रीति कराता है ॥१६१८॥ जिन रागद्वेष द्वारा सम्यग्दृष्टि जीव भी घोर पाप करता है उन रागद्वेषरूपी वैरियोंको धिक्कार है, आहारादि संज्ञा तथा ऋद्धि गौरव आदि गौरव रूप रागद्वेषको धिक्कार है ॥१६१९॥

पुरुषके पंचेन्द्रियोंके मनोहर स्पर्शादि विषयोंमें जो अभिलाषा होती है उससे सुख नहीं होता किन्तु उल्टे पापबंध ही होता है अर्थात् विषयोंकी इच्छा करनेसे कोई सुख नहीं होता इच्छा या अभिलाषा तो महान् कर्मबंधका हेतु है । तीव्र विषयाभिलाषासे अविरतिरूप भाव होते हैं हिंसा, झूठ आदि पापचार भी तीव्र अभिलाषासे होता है और उससे कर्मोंका महान् आस्रव होता है ॥१६२०॥

जो महादुर्लभ मानव जन्मको प्राप्त करके उस मानव पर्यायको इन्द्रियोंके विषयसुखमें लगाता है, वह निश्चयसे महामूल्यवान् हरिचंदन आदिरूप श्रेष्ठ काष्ठको राखके लिये जलाता है अर्थात् जैसे राखके लिये चंदन जलाना मूर्खता है वैसे इन्द्रिय सुखके लिये मानव पर्याय गमान् मूर्खता है ॥१६२१॥

जो मूढ़ मानवपर्याय प्राप्त करके धर्मको छोड़कर इन्द्रिय सुखका सेवन करता है वह रत्नद्वीपमें अत्यंत मूल्यवान् रत्नको छोड़कर लोह या डेलेको ग्रहण करता है ।

यो नृत्वे सेवते भोगं हित्वा धर्ममकल्मषम् ।  
 असौ विमुच्य पीयूषं विषं गृह्णाति नन्दने ॥१६२३॥  
 योगः कर्मस्रिषं दुष्टो मनोवाक्कायलक्षणः ।  
 यथा भुक्तो दुराहारो विदधाति व्रणास्त्रवम् ॥१६२४॥  
 आस्रवं कुरुते योगो विशुद्धः पुण्यकर्मणाम् ।  
 विपरीतः परं सद्यः सेवितः पापकर्मणाम् ॥१६२५॥

अर्थात् रत्नद्वीपमें जाकर कोमती हीरा आदि रत्नोंको खरीदना चाहिये किन्तु कोई मूर्ख  
 वहाँपर जाकर भी लोहेको खरीदे तो उसकी बड़ी भारी अज्ञानता मानी जायगी । ठीक  
 इसीप्रकार मनुष्य जन्ममें आकर रत्नत्रयधर्मको आराधना करनी चाहिये । किन्तु कोई  
 मूढ़ विषय सेवन करे तो वह अज्ञानता है ॥१६२२॥ जो मनुष्य जन्ममें निर्दोष धर्मको  
 छोड़कर भोगको भोगता है वह नन्दनवनमें पहुँचकर भी अमृतको छोड़कर विषको ग्रहण  
 करता है, पीता है ॥१६२३॥ मन, वचन और कायको खोटी चेष्टारूप योग पापकर्मके  
 आस्रवको करता है, जैसेकि खाया गया खोटा-अपथ्य आहार व्रण-घावमें आस्रव पीपको  
 पैदा करता है ॥१६२४॥ मन, वचन, कायकी विशुद्ध-शुभ चेष्टारूप योग सातावेदनीय  
 आदि पुण्यकर्मके आस्रवको करता है और इससे विपरीत मन, वचन और कायकी  
 अशुभचेष्टारूप सेवित किया गया योग तत्काल पापकर्मके आस्रवको करता है  
 ॥१६२५॥

विशेषार्थ—दया दान, पूजा आदिके भाव होना मनकी शुभचेष्टा है, प्रिय हित  
 धर्म आदि रूप वाणी बोलना वचनकी शुभ चेष्टा है । धैर्यावृत्त्य करना, परोपकार पूजा  
 भिषक तीर्थयात्रा आदि रूप शरीरकी चेष्टा शुभकाययोग है । इन शुभ योगों द्वारा  
 सातावेदनीय देवगति देवायु, उच्चगोत्र आदि पुण्यकर्मोंका आस्रव होता है तथा क्रूरभाव  
 दूसरेको पीड़ा देनेके भाव आदि मनकी अशुभचेष्टा है, कर्कश, पिशुनता, मर्मभेदी  
 इत्यादि वचन बोलना वचनकी अशुभ चेष्टा है, शरीर द्वारा किसीका घात करना, चोरी  
 करना धर्म विरुद्ध आचरण, व्यसन आदि रूपकायकी अशुभ प्रवृत्ति है इन अशुभ  
 योगों द्वारा असातावेदनीय, नरकगति, नरकायु, नीचगोत्र आदि पापकर्मोंका आस्रव  
 होता है ।

छंद-उपजाति—

कुवर्शनावृत्तकषाययोगेर्जीवो भवे मज्जति कर्मपूर्णः ।  
दुरापपारे विवरैरनेकैः पीतः पयोषाविब वारिपूर्णः ॥१६२६॥

॥ इत्यास्रवानुप्रेक्षा ॥

मिथ्यात्वमास्रवद्वारं पिषसे तत्त्वरोचनम् ।  
संयमासंयमं सद्यो गृहीत्वारमिवाररे ॥१६२७॥  
कषायतस्करा रौद्रा दयादमशमायुधैः ।  
शक्यंते रक्षितुं विध्यैरायुधैरिव तस्कराः ॥१६२८॥  
इन्द्रियाश्वा नियम्यंते वैराग्यखलिनैर्हृदैः ।  
उत्पथप्रस्थिता वृष्टास्तुरगाः खलिनैरिव ॥१६२९॥

मिथ्यादर्शन, अविरति, कषाय और योगों द्वारा कर्मोंके भारसे युक्त हुआ जीव भवसागरमें डूब जाता है, जैसे जिसका पार पाना कठिन ऐसे समुद्रमें अनेक छिद्रों द्वारा जलसे भरी हुई नौका डूब जाती है ॥१६२६॥

आस्रव अनुप्रेक्षा समाप्त

संवर अनुप्रेक्षाका वर्णन—

सम्यग्दर्शन, मिथ्यात्व आस्रव द्वारको ढक देता है तथा देशसंयम और सकल-संयम रूप व्रतोंको ग्रहण करके यह जीव अविरति नामा आस्रवद्वारको ढक देता है जैसे कोई पुरुष द्वारको बंदकर अर्गला—सांकल या कुंदी लगाकर बाहरसे आनेवाले चोर आदिको रोक देता है ॥१६२७॥

क्रोधादि कषायरूप क्रूर चोर-डाकू लुटेरोंको दया, इन्द्रियदमन और उपशम भावरूप शस्त्रों द्वारा रोकना शक्य है अर्थात् कषायोंको दम शम आदि भावों द्वारा रोकना चाहिये । जैसे धनके चुरानेवाले डाकू आदिको दिव्य शस्त्रों द्वारा रोकना शक्य है अथवा शस्त्र द्वारा चोर डाकूको खदेड़कर धनकी रक्षा करना शक्य है ॥१६२८॥ खोटे कुण्ठिके मार्गमें जाते हुए दुष्ट इन्द्रिय रूपी घोड़े वैराग्यरूपी मजबूत लगाम द्वारा नियंत्रित किये जाते हैं । जैसे गड्ढे ऊबड़ खाबड़ भूमिरूप खोटे मार्गमें जाते हुए दुष्ट

नाक्षसर्पा निगृह्यन्ते भीषणाश्चलमानसैः ।  
 वंदशूका इव प्राह्या विद्यासंवादवर्जितैः ॥१९३०॥  
 अप्रमादकपाटेन जीवे योगनिरोधनम् ।  
 क्रियते फलकेनेव पोते जलनिरोधनम् ॥१९३१॥  
 कर्मभिः शक्यते भेत्तुं न चारित्रं कदाचन ।  
 सम्यग्गुप्तिपरिक्षिप्तं विपक्षेरिव पत्तनम् ॥१९३२॥

घोड़े लगाम द्वारा नियंत्रित किये जाते हैं ॥१९२९॥ चंचल मनवाले पुरुषों द्वारा इन्द्रियरूपी भीषण सर्प निगृहीत नहीं किये जा सकते । जैसे विषापहार मंत्र विद्या औषधि आदिसे रहित व्यक्ति द्वारा गिरीले सर्प पकड़े नहीं जा सकते ॥१९३०॥

भावार्थ—इन्द्रियोंको वश तब कर सकते हैं जब मन चपल न हो, मनको स्वाधीन कर लेनेपर इन्द्रियां अपने-अपने विषयोंके तरफ नहीं दौड़ती अतः कहा है कि चंचल मनवाले पुरुष इन्द्रियरूपी सर्पको निगृहीत नहीं कर सकते ।

जीवमें अप्रमाद रूप कपाट द्वारा मनोयोग आदि आस्रवोंका निरोध किया जाता है, जैसे नावमें फलक द्वारा जलका निरोध किया जाता है ॥१९३१॥

विशेषार्थ—प्रमाद पंद्रह प्रकारका है—भक्तकथा, स्त्रीकथा, राजकथा, राष्ट्र-कथा, ये चार विकथार्ये तथा चार क्रोधादिकषाय, पाँच इन्द्रियां, निद्रा और स्नेह । स्वाध्याय आदि द्वारा विकथा प्रमादको, क्षमादि द्वारा कषायप्रमादको, अवमौदर्य एवं रसत्याग आदि द्वारा निद्राप्रमादको और बंधुत्व आदिके क्षणिकपनेके चिंतन द्वारा स्नेह नामा प्रमादको जीतना चाहिये । इसतरह अप्रमाद भाव द्वारा प्रमादजन्य आस्रवको रोकना चाहिये ।

जैसे परिखा द्वारा वेष्टित नगर प्रतिपक्षी राजा द्वारा ध्वस्त नहीं किया जा सकता वैसे समीचीन मनोगुप्ति आदि द्वारा युक्त चारित्र कभी भी कर्म द्वारा नष्ट नहीं किया जा सकता ॥१९३२॥

भावार्थ—मनोगुप्ति—वचनगुप्ति और कायगुप्ति ये तीन गुप्तियां परम संवर का सर्वोत्कृष्ट हेतु हैं, गुप्तिसे संयुक्त मुनिराजोंके नियमसे कर्मास्रव रुक जाता है—संवर होता है ।



गुणबंधनमारुह्य संयतः समितिप्लवं ।  
 हिंसादिमकराग्रस्तो जन्माभोधि विलंघते ॥१९३३॥  
 द्वारपाल इव द्वारे यस्यास्ति हृदये स्मृतिः ।  
 दूषयंति न तं दोषा गुप्तं पुरमिबारयः ॥१९३४॥  
 न यस्यास्ति स्मृतिश्चिक्से स दोषैर्ग्रस्यते स्फुटम् ।  
 असह्योऽखिलैः क्षिप्रं विचक्षुरिच वीरिभिः ॥१९३५॥

छव-रथोद्धता—

ज्ञानदर्शनचरित्रसंपदं पूर्णतां नयति स व्रती स्फुटम् ।  
 यो विमुञ्चति परीषहारिभिर्बाधितोऽपि न कदाचन स्मृतिम् ॥१९३६॥  
 ॥ इति संवरानुप्रेक्षा ॥

सम्यक्त्व आदि गुणरूप बंधनसे युक्त समिति रूप नौका पर आरोहन करके भुनिराज हिंसा आदि मगरमच्छोंसे पीड़ित नहीं होते हुए जन्मरूप सागरका उल्लंघन कर जाते हैं अर्थात् ईर्ष्या समिति आदि पंचसमितियोंसे संवर होता है ॥१९३३॥

जिसके हृदयमें दरवाजे पर द्वारपालके समान वस्तुतत्त्वकी स्मृति मौजूद है उस साधुको दोष दूषित नहीं कर सकते, जैसे सुरक्षित नगरको शत्रुगण नष्ट नहीं कर सकते हैं ॥१९३४॥ जिसके हृदयमें वस्तु तत्त्वकी स्मृति नहीं है अर्थात् जो साधु समीचीन तत्त्व चिंतनमें स्थिर नहीं होता वह नियमसे दोषों द्वारा ग्रस्त होता है, जैसे नेत्रविहीन और सहायता रहित पुरुष शीघ्र ही समस्त वीरियोंसे पराभूत हो जाता है ॥१९३५॥ जो मुनि परीषह रूपी शत्रु द्वारा बाधित होनेपर भी कभी भी तत्त्वकी स्मृतिको नहीं छोड़ता, वह साधु निश्चयसे सम्यग्दर्शन, सम्यग्ज्ञान और सम्यक्चारित्र्य रूपी संपदाको पूर्ण रूपसे प्राप्त करता है अर्थात् परीषहों पर विजय प्राप्त करनेसे कर्मोंका संवर होता है एवं रत्नत्रय पूर्ण होता है ॥१९३६॥

विशेषार्थ—यहांपर संवरभावनाके प्रकरणमें मिथ्यात्व आदि आस्रवोंको सम्यक्त्व आदि द्वारा रोकनेका उपदेश दिया है । मिथ्यात्व, अविरति प्रमाद, कषाय और योग ये आस्रव भाव हैं । इनमेंसे मिथ्यात्वरूप आस्रवको तत्त्वश्रद्धानरूप सम्यग्दर्शनसे रोकना चाहिये । अविरतिको असंयम भी कहते हैं, पांच इन्द्रियां और छठा

यो मुनिर्येवि शुद्धात्मा सर्वथा कर्मसंवरम् ।  
 करोति निर्जराकांक्षी सिद्धये विविधं तपः ॥१६३७॥  
 न कर्मनिर्जरा जन्तोर्जायते तपसा विना ।  
 संचितं क्षीयते धान्यमुपयोगं विना कुतः ॥१६३८॥  
 पूर्वस्य कर्मणः पुंसो निर्जरा द्विविधा मता ।  
 श्राद्या विपाकजातत्र द्वितीया त्व विपाकजा ॥१६३९॥  
 नानाविधानि कर्माणि गृहीतानि पुराभवे ।  
 फलानीव विपच्यन्ते कालेनोपक्रमेण च ॥१६४०॥

मन इनकी अपने-अपने स्पर्शादि विषयोंमें जो प्रवृत्ति है उसको रोकनेसे इन्द्रिय अविरतिरूप आसूव रुकता है तथा षट्काय जीवोंके घातरूप अविरति वाला आसूव अहिंसा आदि व्रतों द्वारा तथा समिति द्वारा रोका जाता है । विकथा आदि प्रमादरूप आसूव स्वाध्याय तपोभावना आदि द्वारा रोकना चाहिये । कषायरूप आसूव क्षमा आदि दशधर्म, गुप्ति, परीषय, जय आदिसे रुक जाता है । योगरूप आसूव तो अंतमें यथाख्यात् चारित्र्यको पूर्णतारूप अयोग केवली अवस्थामें रुकता है । इसप्रकार संवरका स्वरूप जानना-संवरका चिंतन करना संवर अनुप्रेक्षा है ।

संवर अनुप्रेक्षाका वर्णन समाप्त ।

निर्जरा अनुप्रेक्षाका स्वरूप—

जो शुद्धात्मा मुनि यदि सर्वथा कर्मसंवरको करनेमें उद्यमी है वह निर्जराका आकांक्षी हुआ मोक्षके लिये विविध प्रकारके तपश्चरणको करता है ॥१६३७॥ तपके बिना जीवके कर्मोंकी निर्जरा नहीं होती है, जैसे संचित किया गया धान्य उपयोगमें लाये बिना-भोजन आदिके काममें लाये बिना समाप्त नहीं होता है ॥१६३८॥ जीवके पूर्व संचित कर्मोंकी निर्जरा दो प्रकारकी मानी है, एक विपाक निर्जरा और दूसरी अविपाक निर्जरा ॥१६३९॥ पूर्वजन्ममें ग्रहण किये गये अनेक प्रकारके कर्म कालके अनुसार तथा उपक्रमसे दोनों प्रकारसे फल देकर निर्जीर्ण होते हैं, जैसे फल यथा समय और समयके पहले पक जाया करते हैं । अर्थात् किसी कर्मोंकी निर्जरा अपना समय

कालेन निर्जरा नूनमुदीर्णस्यैव कर्मणः ।  
 तपसा क्रियमाणेन कर्म निर्जीर्यतेऽखिलम् ॥१९४१॥  
 अनिदिष्टफलं कर्म तपसा दह्यते परम् ।  
 सस्यं हुताशनेनेव बहुभेदमुष्णितम् ॥१९४२॥  
 तपसादीयमानेन नाशयते कर्मसंशयः ।  
 आशुशुक्षणिना क्षिप्रं दीप्तेनेव तृणोत्करः ॥१९४३॥  
 स्वयं पलायते कर्म तपसा विरसीकृतम् ।  
 रजोऽवतिष्ठते कुत्र नीरसे स्फटिकेऽक्षमनि ॥१९४४॥  
 तपसाध्मायमानोऽङ्गी क्षिप्रं शुद्धयति कर्मभिः ।  
 पाषाणः पाषकेनेव कानकः सकलैर्मलैः ॥१९४५॥

आनेपर होती है और किसीको समयके पहले तपश्चरण द्वारा होती है । आम आदि फल जैसे समयपर डालमें पकते हैं और कोई बिना समयके प्रयोग द्वारा पालमें शीघ्र पकते हैं ॥१९४०॥

अपना समय पाकर जो कर्मोंकी निर्जरा होती है वह तो केवल उदयावलीमें आये हुए कर्मनिषेकोंकी होती है, किन्तु तपश्चरण द्वारा अखिल कर्म निर्जीर्ण होता है— नष्ट होता है ॥१९४१॥

जिसका फल जीवको प्राप्त नहीं हुआ है ऐसा कर्म तपरूप अग्नि द्वारा भस्मसात् हो जाता है, जैसे गेहूँ, चावल, मूँग आदि बहुत भेदवाला एकत्रित किया धान्य अग्नि द्वारा भस्मसात् होता है । अर्थात् तपश्चरण द्वारा फल भोगे बिना ही कर्मोंकी निर्जरा होती है ॥१९४२॥ मुनिजन ग्रहण किये गये तपश्चरण द्वारा कर्मोंके समूहको क्षणभरमें नष्ट कर देते हैं जैसे जलायी गयी अग्नि द्वारा तृणोंका समूह शीघ्र नष्ट हो जाता है ॥१९४३॥

तप द्वारा शक्तिहोन हुआ कर्म स्वयं पलायमान ही जाता है ठोक ही है, चिकनाईसे रहित स्फटिक पाषाणमें क्या कहीं धूल ठहरती है ? नहीं ठहरती । उसी- प्रकार तपश्चरण करनेपर कर्म नहीं ठहरता निर्जीर्ण हो जाता है ॥१९४४॥

यह संसारी जीव तपरूपी अग्निके द्वारा धौंकनेपर कर्ममलसे शीघ्र शुद्ध हो

मोक्षः संवरहीनेन तपसा न जिनागमे ।

रविणाशोष्यते नीरं प्रवेशे सति कि सरः ॥१६४६॥

छंद-रथोद्धता—

दर्शनद्विपसधिष्ठितो बुधो लब्धबोधसचिवस्तपः शरैः ।

कर्मशत्रुमपहत्य संवृतः सिद्धिसंपदमुपैतिशाश्वतीम् ॥१६४७॥

॥ इति निर्जरा ॥

जाता है, अर्थात् तपसे कर्म नष्ट होनेसे आत्मा शुद्ध बनता है, जैसे कनक पाषाण अग्नि द्वारा समस्त मलोसे रहित शुद्ध हो जाता है ॥१६४५॥

संवरसे रहित तपश्चरण द्वारा मोक्ष प्राप्त नहीं होता है, ऐसा जिनागममें कहा है, ठीक ही है देखो ! जिस सरोवरमें सोरसे नया पानीका स्रोत प्रविष्ट हो रहा है वह सरोवर क्या सूर्य द्वारा सुखाया जा सकता है ? नहीं सुखाया जा सकता । वैसे ही नये कर्मका आगमन यदि हो रहा है तो तपसे कर्मोंका नाशरूप मोक्ष नहीं हो सकता है ॥१६४६॥

सम्यग्दर्शनरूपी हाथी पर जो बैठा है, सम्यग्ज्ञानरूपी मंत्री जिसको प्राप्त है, ऐसा संवरयुक्त मुनिरूपी राजा कर्मरूपी शत्रुका नाश करके शाश्वत सिद्धिरूपी संपदाको प्राप्त करता है ॥१६४७॥

विशेषार्थ—निर्जरा भावनामें निर्जराके स्वरूप एवं भेदादिका चिंतन चलता है । प्राचीन कर्मसमूहका एक देशरूपसे जड़ना, नष्ट होना निर्जरा है । इसके मूलतः दो भेद हैं—सविपाकनिर्जरा और अविपाकनिर्जरा । सविपाकनिर्जरा—कर्मोंका बंध होनेके अनंतर आबाधाकालके पूर्ण होते ही कर्म प्रवाहक्रमसे एक-एक निषेक रूप उदयमें आकर अपना फल देकर आत्मासे पृथक् होता है वह सविपाक निर्जरा है जो कि प्रतिसमय प्रत्येक संसारी जीवोंके हो रही है । इससे मोक्षमार्गमें कोई सहायता नहीं मिलती क्योंकि प्राचीन कर्म जितना निर्जीण होता है उससे अधिक नवोन बंधता जाता है । अविपाक-निर्जरा—यही निर्जरा मोक्षमार्गमें परम सहायक है यही मोक्षपुरीमें पहुंचानेवाली है संपूर्ण कर्मोंका निर्जीण होना ही तो मोक्ष है । जो कर्म अभी उदयके योग्य नहीं हैं

मोक्षावसानकल्याण भाजनेन शरीरिणा ।

आर्हतो भावनाधर्मो नाधतः प्रतिपद्यते ॥१६४८॥

यशस्वी सुभगः पूज्यो विश्वास्यो धर्मतः प्रियः ।

सुसाध्यः सोऽन्यकार्येभ्यो मनोनिर्वृत्तिकारकः ॥१६४९॥

उनको तपस्या द्वारा हठात् उदीर्ण करके अर्थात् उदयावलीमें लाकर असमयमें निर्जीर्ण कर देना अविपाक निर्जरा है तथा सजातीय अन्य प्रकृतिरूप कर्ममें संक्रमण कराके नष्ट करना अविपाक निर्जरा है क्योंकि बहुतसी कर्मप्रकृतियां सजातीय कर्मोंमें संक्रामित होकर परमुखसे ही नष्ट होती हैं । जैसे क्षपक श्रेणिमें अप्रत्याख्यान और प्रत्याख्यान कषाएँ संज्वलन कषायमें संक्रामित होकर नष्टकी जाती हैं । इसीप्रकार अन्य कई प्रकृतियां पर में संक्रामित होकर नष्ट होती हैं इसका सुंदर विवेचन लब्धिसार क्षपणा-सार, धवल आदि सिद्धांत ग्रंथोंमें पाया जाता है । मुमुक्षुजनोंको वहां देखना चाहिये ।

इस अविपाक निर्जराका हेतु अंतरंग बहिरंग तपस्या है । तपरूपी अग्निमें जब तक आत्मारूप सुवर्ण पाषाण नहीं तप्त किया जाता तब तक वह सिद्धपरमात्मा रूप शुद्ध सुवर्ण नहीं बन सकता यह अकाट्य नियम है । तपोंमें भी धर्म्यध्यान और शुक्लध्यानरूप तप ही निर्जराका परमसाधन है—कारण है । इन दो ध्यानोंके बिना निर्जरा संभव नहीं है । व्रत नियम संयम समिति क्षमादिधर्म, परोषह विजय आदि को सफलता ध्यानके होनेपर होती है । बारह भावनाएँ ध्यानकी सिद्धिमें हेतु हैं । इसप्रकार निर्जराकी परम उपादेयता, निर्जराका हेतु, निर्जराके भेद आदिका चिंतन करना निर्जरा अनुप्रेक्षा है ।

धर्म अनुप्रेक्षाका वर्णन—

अर्हत भगवान द्वारा प्रतिपादित धर्मकी भावनासे मोक्ष प्राप्ति तक संपूर्ण कल्याण परंपरा प्राप्त होती है, अभ्युदयरूप देव एवं मनुष्यके सुख एवं अंतिम निःश्रेयस—मोक्षमुख इन सभी कल्याण परंपराओं का भाजन जीव है, इस जीव द्वारा अर्हत प्रणीत धर्मभावसे प्राप्त किया जाता है अर्थात् मोक्षके इच्छुक भव्यजीवोंको जिनेन्द्रदेव द्वारा कथित जैनधर्म रत्नत्रयधर्मकी सदा ही भावना करनी चाहिये एवं उस धर्मको धारण करना चाहिये ॥१९४८॥

धर्मसे ही यह जीव यशको प्राप्त करता है, सुभग—सुंदर होता है, पूज्य होता है, सबके द्वारा विश्वास करने योग्य होता है, सर्वजन प्रिय होता है । धर्म ही मनको

धर्मः सर्वाणि सौख्यानि प्रदाय भुवनेऽङ्गितम् ।  
 निधत्ते शाश्वते स्थाने निर्बाधसुखसंकुले ॥१६५०॥  
 ते धन्या ये नरा धर्मं ज्ञानं सर्वसुखाकरम् ।  
 निरस्तनिखिलग्रंथाः प्रपन्नाः शुद्धमानसाः ॥१६५१॥  
 येष्वतीर्थेन्द्रियाश्वेभ्यो नीता विषय कानने ।  
 धर्ममार्गं प्रपद्यन्ते ते धन्या नरपुंगवाः ॥१६५२॥  
 अहोद्वेषेण रागेण लोके क्रीडति सर्वदा ।  
 वीतरागे निरास्वादे बोधिर्धर्मोऽतिदुर्लभा ॥१६५३॥  
 तदीयं सफलं जन्म यदीयं वृत्तमुज्ज्वलम् ।  
 जन्ममृत्युजराकारिकमस्त्रियनिरोधकम् ॥१६५४॥

संतुष्ट—आल्हाद करता है । अन्य कार्य जो अर्थ उपार्जन आदि पुरुषार्थ हैं उनसे यह धर्मपुरुषार्थ सुसाध्य है सरल है ॥१६४६॥

इस संसारमें जीवको सभी सुखोंको देनेवाला धर्म ही है और इन संसारके सुखोंको देकर अंतमें बाधारहित सुखोंसे पूर्ण ऐसे शाश्वत स्थान मोक्षमें भी धर्म ही पहुंचाता है ॥१६५०॥ शुद्ध मनवाले, संपूर्ण बाह्याभ्यंतर परिग्रहोंके त्यागी वे नर-धन्य हैं जिन्होंने समस्त सुखोंकी खान स्वरूप जैनधर्मको प्राप्त किया है ॥१६५१॥

बलवान इन्द्रियरूपी अश्वोंद्वारा विषयरूपी वनके लिये जानेपर जो महापुरुष धर्ममार्गको प्राप्त होते हैं वे नरपुंगव—मुनिराज इस संसारमें धन्य हैं अर्थात् किसी दुष्ट घोड़े द्वारा भयंकर जंगलमें पटक देनेपर जो सुरक्षित नगरके मार्गका अन्वेषण कर उस पर चल पड़ते हैं वे पुरुष श्रेष्ठ पुरुषार्थी समझे जाते हैं, वैसे इस मानवपर्यायमें मनको लुभाने विषयोंके मध्य फंसनेपर भी जो महान् आत्मा जिनदीक्षा लेकर रत्नत्रयकी आराधना करते हैं वे श्रेष्ठ माने जाते हैं ॥१६५२॥ अहो ! इस संसारमें प्रायः सर्व ही जीव सर्वदा राग और द्वेषके साथ क्रीड़ा कर रहे हैं, रम रहे हैं, ऐसी स्थितिमें निरास्वाद वीतरागधर्ममें जीवोंकी प्रीति होना अतिदुर्लभ है ॥१६५३॥

उसो मानवका जन्म सफल है जिसका उज्ज्वल चरित्र जन्म-मरण, जराके कारणभूत कर्मोंके आस्रवको रोकनेवाला है ॥१६५४॥

यथा यथा विवर्द्धते निर्वेदप्रशमादयः ।

प्रयास्यासन्नतां पुंसः सिद्धिलक्ष्मीस्तथा तथा ॥१६५५॥

छंद-रथोद्धता—

द्वादशात्मकतपोर्यंत्रितं तत्त्वबोधरुचिचूत्तनेनिकम् ।

धर्मचक्रमनवद्यमार्हसं विष्टपे विजयतामनश्चरम् ॥१६५६॥

॥ इति धर्मानुप्रेक्षा ॥

धर्मो भवति सम्यक्त्वज्ञानवृत्ततपोभये ।

दुर्लभा भ्रमतो बोधिः संसारे कर्मतोऽङ्गिनः ॥१६५७॥

संसारे वेहिनोऽन्ते मानुष्यमति दुर्लभं ।

समिन्नायुगसांगत्यं पयोधाविव कुगंमे ॥१६५८॥

जैसे जैसे इस जीवके निर्वेद—वैराग्य, प्रशम आदिभाव वृद्धिगत होते जाते हैं वैसे-वैसे सिद्धि रूपी लक्ष्मी निकट आती जाती है ॥१६५५॥ बारह प्रकारके तपरूपी आरोंसे जो नियंत्रित है जो तत्त्वबंध और तत्त्वर्हाच रूपी धुरासं युक्त है निर्दोष और अविनश्चर ऐसे अर्हन्त भगवानका धर्मचक्र इस विश्वमें सदा जयवन्त रहे ॥१६५६॥

भावार्थ—जिनेन्द्र भगवानके द्वारा प्रतिपादित रत्नत्रयधर्म जीवोंको परम कल्याण का करनेवाला है, अनुपम है, महा मंगलस्वरूप है परम शांतिकारक आत्म स्वभावरूप है, यह एक महान कल्पवृक्षके समान फलदायक है । ऐसा चिंतन करना धर्म अनुप्रेक्षा है ।

धर्म अनुप्रेक्षाका वर्णन समाप्त ।

बोधिदुर्लभ अनुप्रेक्षा—

कर्मके बशसे संसारमें भ्रमण करते हुए इस जीवके सम्यग्दर्शन, सम्यग्ज्ञान, सम्यक्चारित्र और सम्यक्त्वरूप धर्ममें बोधि अत्यंत दुर्लभ है ॥१६५७॥ इस अनंत अपार संसारमें मनुष्य पर्याय मिलना अत्यंत दुर्लभ है, जैसे अपार सागरके एक किनारेसे जुवा और दूसरे किनारेसे उसकी लकड़ियां डाल दी जाय और वे दोनों पदार्थ उस अपार जलराशिमें बहते बहते एकत्र आकर जुवामें लकड़ी घस जाना अत्यंत कठिन है वैसे ही चौरासो लाख योनि और साढ़े नित्यानवे लाख करोड़ कुलोंमें मानव पर्यायका पाना महादुर्लभ है ॥१६५८॥

प्राचुर्यं गह्यं भावानां महत्त्वं जगतोऽङ्गिनाम् ।

विषसे योनिबाहुल्यं मानुष्यं जन्मदुर्लभं ॥१६५६॥

देशो जातिः कुलं रूपमायुर्नोरोगता मतिः ।

ध्वषणं ग्रहणं श्रद्धा नृत्वे सत्यपि दुर्लभम् ॥१६६०॥

संसारमें जीवोंके निन्दनीय अशुभ भावोंकी अत्यधिक प्रचुरता है अशुभभावोंसे अशुभ ही एकेन्द्रिय विकलेन्द्रिय नरक आदि संबंधो योनियोंकी प्राप्ति होती है, ऐसे कुयोनि बहुलताके मध्यमें मानुष जन्म अतिदुर्लभ है ॥१९५६॥

विशेषार्थ—तीर्थसौ तैतालोस राजू घन प्रमाण इस लोकमें सर्वत्र तिर्यंच एकेन्द्रिय पर्यायकी बहुलता है, विकलेन्द्रिय आदि भी बहुत हैं । नारकी और देवोंकी अपेक्षा भी मनुष्योंकी संख्या अति अल्प है अर्थात् तिर्यंचमें एकेन्द्रियोंकी संख्या अनंत है । विकलेन्द्रिय असंज्ञी एवं संज्ञी तिर्यंचोंकी संख्या असंख्यात है । नारकी और देवोंकी संख्या भी असंख्यात है । मनुष्य तो संख्यात ही है । क्षेत्र भी तिर्यंचका सर्वलोक है । नारकी देवोंके क्षेत्र भी क्रमशः छह और सात राजू प्रमाण है किन्तु मनुष्योंका क्षेत्र केवल अढाई द्वीप प्रमाण है, अतः मनुष्य जन्म प्राप्त होना दुर्लभ है ।

दुर्लभ मनुष्य पर्याय मिलनेपर भी जिनधर्मयुक्त देश, उच्च जाति, कुल, सुंदर रूप, दीर्घायु, नीरोग शरीर, हेयोपादेय बुद्धि, जिनधर्म श्रवण, ग्रहण और श्रद्धा अत्यंत दुर्लभ है ॥१६६०॥

विशेषार्थ—मनुष्य पर्याय मिलनेपर भी श्रेष्ठ जिनधर्मका प्रचार जिसमें है ऐसा देश मिलना दुर्लभ है क्योंकि घर्मज्ञतासे रहित यवन शक आदि मनुष्योंके देशोंकी अधिकता है । नीचकुल और जातिकी सर्वत्र बहुलता है, उच्चकुल उच्चजातिका मिलना दुर्लभ है क्योंकि प्रायः भ्रज प्राणी परनिंदा और आत्मप्रशंसा करके नीच गोत्रका ही बंध किया करते हैं । आयुकी पूर्णता मिलना कठिन है । सुंदर रूप मिलना दुर्लभ है क्योंकि हिंसादि पाप क्रियासे अशुभनामकर्मका उपार्जन करके जीव अधिकतर विरूप ही होते हैं । कभी कदाचित् जीव गुरुसेवा आदिसे पुण्योपार्जन करके रूपवान् बनता है । तो निरोग काया मिलना सुलभ नहीं है, परजीवोंको पीड़ा संताप आदिको देकर मूर्ख प्राणी असाता कर्मका बंध करता है उससे रोगी काया प्रायः रहती है । समीचीन तत्त्वोंको



देशादिष्वपि लब्धेषु दुर्लभा बोधिरंजसा ।

कुपथाकुलिते लोके रागद्वेषवशीकृते ॥१६६१॥

इत्थं यो दुर्लभां बोधिं लब्ध्वा तत्र प्रमाद्यति ।

रत्नपर्वतमारुह्य ततः पतति नष्टधोः ॥१६६२॥

जाननेकी बुद्धि करोड़ों असंख्य भवोंमें दुर्लभ है, यह जोव ज्ञानी जनोंको दूषण लगाना, सत्यज्ञानमें बाधा करना इत्यादि दुर्भावोंसे तोत्रमति श्रुतावरणका बंध करता है अतः ऐसी विवेक बुद्धिका मिलना सुलभ नहीं होता । बुद्धिके होनेपर भी धर्मश्रवणका मिलना दुर्लभ है क्योंकि प्रथम तो परके हितोंका उपदेश देनेवाले यतिजनोंका पाया जाना ही मुश्किल है, फिर गुणोंमें द्वेष करनेवाले तथा आलसीजन मुनिजनोंके निकट ही नहीं आते, अतः धर्मश्रवण सुलभ नहीं है । तत्त्व श्रवणके अनंतर भी उसका ग्रहण कठिन होता है—समझना कठिन होता है क्योंकि तत्त्वकी सूक्ष्मता होनेसे अथवा आत्माका उस तरफ उपयोग नहीं लगनेसे तत्त्व समझनेमें नहीं आता । ग्रहण—समझ लेनेपर भी उन तत्त्वों पर श्रद्धा होना—सम्यग्दर्शन होना अत्यंत कठिन है क्योंकि कालादि पांचों लब्धियोंकी प्राप्ति बिना सम्यक्त्व नहीं होती और इन लब्धियोंकी प्राप्ति अति दुर्लभ है । इसप्रकार उत्तरोत्तर दुर्लभ ऐसी वस्तुओंकी प्राप्ति मुझे हुई है । अब धर्माचरणमें प्रमादी नहीं होना चाहिये इत्यादि विचार करना बोधि दुर्लभ भावना है ।

देश, जाति, कुल आदि संपूर्ण दुर्लभ वस्तुओंके प्राप्त होनेपर भी जिनदीक्षा रूप बोधि या रत्नत्रयकी पूर्णता या समाधिभरण रूप बोधि या धर्म्यध्यान, शुक्लध्यान रूप बोधि रागद्वेषके बशमें हुए तथा खोटे मार्ग—मिथ्यादृष्टिके मार्गसे भरे हुए इस लोकमें महादुर्लभ है ॥१६६१॥ जो मुनि इसप्रकारकी दुर्लभ बोधिकी प्राप्त करके पुनः उसमें प्रमाद करता है वह मूर्खबुद्धि रत्नोंके पर्वतपर आरोहण करके उससे गिरता है । अर्थात् जैसे कोई पुरुष बड़ी कठिनाईसे तो पहले रत्नोंका पर्वत प्राप्त करता है फिर उस अति उत्तुंगपर्वत पर बहुत मुश्किलसे चढ़ता है, इतनेपर यदि प्रमादी बन वहांसे गिरे तो वह उसकी मूर्खता है वैसे कोई भव्य मुमुक्षु अत्यंत कठिनाईसे सम्यग्दर्शन आदि को प्राप्त करता है तथा बड़ी कठिनाईसे उसके जिनदीक्षाके भाव होते हैं, जिनदीक्षाको—रत्नत्रयकी पाकर भी वह प्रमाद करे तो उसकी यह महामूढ़ता ही मानी जायेगी ॥१६६२॥ और एकबार प्रमादवश बोधि नष्ट होगयी तो पुनः प्राप्त होना इस संसारमें

नष्टा प्रमादतो बोधिः संसारे दुर्लभा भवेत् ।  
नष्टं समसि सव्रत्नं पयोधौ लभ्यते कथम् ॥१६६३॥

छंद-मालिनी—

विपुलसुखफलानां कल्पने कल्पवल्ली भवसरणतरूणां कल्पने वा कुठारी ।  
भवति मनसि शुद्धा सा स्थिरा शुद्धबोधिः फलममलमलंभि प्राणित-  
ध्यस्य तेन ॥१६६४॥

॥ इति बोधिः ॥

द्वादशापीत्यनुप्रेक्षा धर्मध्यानावलंबनम् ।  
नालंबनं बिना चित्तं स्थिरतां प्रतिपद्यते ॥१६६५॥

महादुर्लभ होगी । अंधकार स्वरूप समुद्रके मध्यमें रत्नके गिर जानेपर वह कैसे मिल सकता है ? नहीं मिल सकता ॥१६६३॥

विपुल सुखरूपी फलोंको देनेमें जो कल्पलताके समान है और संसाररूपी वनके वृक्षोंको काटनेमें कुल्हाड़ीके समान है ऐसी यह शुद्ध बोधि जिसके मनमें स्थिरताको प्राप्त होती है उस महामुनिके बोधि द्वारा मुक्तिरूपी निर्दोष फल प्राप्त हुआ ऐसा जानना—समझना चाहिये ॥१६६४॥

बोधि दुर्लभ अनुप्रेक्षा समाप्त ।

बारह भावनाओंका उपसंहार करते हैं—

ये अनित्व अक्षरण आदि बारह अनुप्रेक्षायें धर्मध्यानका आलंबन है, आलंबनके बिना मन स्थिरताको प्राप्त नहीं होता है ॥१६६५॥

भावार्थ—ध्यानमें ध्येय अवश्य होता है तथा ध्यानकी पहली अवस्था चितन-रूप होती है । चितनके लिये विषय—अवलंबन चाहिये । यहाँपर प्रकृतमें धर्मध्यानका वर्णन चल रहा है, धर्मध्यानका आलंबन द्वादश अनुप्रेक्षा है इनके द्वारा ध्यानका इच्छुक पुरुष चित्तकी एकाग्रताका अभ्यास करता है ।

इसप्रकार धर्मध्यानका आलंबन रूप भावनाओंका कथन करके आगे यह कहते हैं कि ध्यानके अवलंबन इतने ही नहीं हैं—

आलंबनं भूतो लोको ध्यायुत्वान्नास्य लेखिनः ।  
 यदेवालोकते सम्यक् तदेवालंबनं मतम् ॥१६६६॥  
 धर्मध्यानमति कांतो यदा भवति शुद्धधीः ।  
 शुद्धलेश्यस्तदा ध्यानं शुक्लं ध्यायति सिद्धये ॥१६६७॥  
 गद्यं-पृथक्त्ववितर्कवीचारैकत्ववितर्कवीचारसूक्ष्मक्रिया  
 समुच्छिन्नक्रियाणि त्र्येकयोगकाययोगायोगध्येयानि  
 चत्वारि शुक्लानियथार्थानि ॥१६६८॥

ध्यानके इच्छुक मुनिके लिये यह लोक आलंबनोंसे भरा पड़ा है, योगीजन जिस पदार्थको सम्यक्तया देखते हैं वही पदार्थ उनके ध्यानका आलंबन बन जाता है ॥१९६६॥

भावार्थ—निर्विकार भावसे समत्व भावसे रहित होकर जो कोई वस्तु देखी जाय वही ध्यानका ध्येय हो सकता है, किसी भी जीवादि तत्त्वोंपर मन केन्द्रित किया जा सकता है ।

इसप्रकार धर्मध्यानका कथन पूर्ण हुआ ।

शुक्लध्यानका वर्णन—

जब शुद्ध बुद्धिवाला योगी धर्मध्यानको पूर्ण करके आगे बढ़ता है तब मोक्षके लिये शुक्ल लेश्यासे युक्त हो शुक्लध्यानको ध्याता है ॥१६६७॥

अब गद्य द्वारा शुक्लध्यानके नाम आदि बतलाते हैं—

पृथक्त्व वितर्क वीचार, एकत्व अवितर्क वीचार, सूक्ष्मक्रिया अप्रतिपाति और समुच्छिन्न क्रिया ये चार शुक्लध्यानके भेद हैं । इनमें पहला शुक्लध्यान मनोयोग आदि तीनों योगों द्वारा ध्याया जाता है, दूसरा तीन योगोंमेंसे किसी एक योग द्वारा ध्याया जाता है, तीसरा केवल काययोग द्वारा ध्याया जाता है एवं अंतिम शुक्लध्यान योग रहित अयोग द्वारा संपन्न होता है ।

शुक्लध्यान पीतादि लेश्यावालेके न होकर केवल शुक्ल लेश्यावालेके ही होता है तथा इसमें अत्यंत शुक्ल-पवित्र परिणाम अपूर्व अपूर्व परिणाम होते हैं, आत्मा

वितर्को भण्यते तत्र श्रुत, ध्यानविचक्षणः ।  
 अर्थव्यंजनयोगानां वीचारः संक्रमा बुधः ॥१६६६॥  
 तत्र द्रव्याणि सर्वाणि ध्यायता पूर्ववेदिना ।  
 भेदेन प्रथमं शुक्लं शांतमोहेन लभ्यते ॥१६७०॥

को अत्यंत शुचि-भावकर्म, द्रव्यकर्म और लोकर्मरूप मूलसे रहित शुद्ध करनेवाला यह ध्यान है अतः सार्थक नामवाला यह शुक्लध्यान है "शुचिगुण योगात् शुक्लं" ॥१९६६॥

पहले ध्यानका शब्दार्थ कहते हैं—

पृथक्त्व मायने नाना-अनेक होता है । ध्यानमें विचक्षण पुरुषोंने वितर्कका अर्थ श्रुत किया है, अर्थोंका, व्यंजनोंका और योगोंका परिवर्तन होना वीचार है ऐसा बुद्धिमान् द्वारा प्रतिपादन किया गया है ॥१६६६॥ चौदह पूर्वोंके पारगामी मुनिराज द्वारा जीवादि सभी द्रव्यों को ध्याया जाता है, इन द्रव्योंको ध्याते हुए उपशांत मोह-वाले मुनिके पहला शुक्लध्यान होता है ॥१६७०॥

विशेषार्थ—पृथक्त्व वितर्क वीचार नामका पहला शुक्लध्यान है । पृथक्त्व शब्दका अर्थ है नाना अनेकपना, श्रुतज्ञान अथवा श्रुतज्ञानका विषयभूत पदार्थ या शब्दश्रुतको वितर्क कहते हैं । अर्थ-द्रव्य, व्यंजन-शब्द-सूत्र आदि रूप आगम वाक्य और मनोयोग आदि योग इन तीनोंका परिवर्तन होना वीचार शब्दका अर्थ है । अर्थात् पहले शुक्लध्यानमें ध्येयभूत जो वस्तु है, जीवादि पदार्थ है, उनका परिवर्तन होता है, जिस आगम वाक्यका आलंबन लिया था उसका भी परिवर्तन होता है अर्थात् शुक्लध्यानमें मुनिराज पहले जीव पदार्थको चिंतनका-ध्यानका विषय बनाकर पुनः उसे छोड़कर अन्य पदार्थका ध्यान करने लग जाते हैं तथा पहले किसी विवक्षित आगम वाक्यका आलंबन लेकर पुनः उसको छोड़ अन्य किसी आगम वाक्यका आलंबन लेते हैं । इसी परिवर्तनको अर्थ और व्यंजनोंकी संक्रान्ति रूप वीचार कहते हैं तथा वे मुनिराज मनोयोग युक्त होकर ध्यानमें स्थित होकर पुनः उसे छोड़ वचन-योग आदिसे युक्त हो ध्यान करने लगते हैं इसतरह अर्थ, व्यंजन और योग इन तीनोंका परिवर्तन जिसमें हो वह पहला शुक्लध्यान है । किन्तु ध्यान रहे कि यह अर्थ, व्यंजन आदिका

ध्यायता पूर्वदक्षेण क्षीणमोहेन साधुना ।

एकं द्रव्यमभेदेन द्वितीयं ध्यानमाप्यते ॥१६७१॥

परिवर्तन बुद्धिपूर्वक नहीं होता है । इस प्रथम ध्यानको मुख्यतया चतुर्दश पूर्वघट मुनि ध्याते हैं । इसमें श्रुतज्ञान सहारा अवश्य रहता है इसलिये तथा श्रुतमें कथित अर्थका सहारा रहता है अथवा द्रव्यश्रुत जो शब्दात्मक है उसकी सहायता रहती है अतः यह ध्यान वितर्कयुक्त कहा जाता है इसप्रकार पृथक्-नाना वितर्क और अर्थादिक जिसमें होते हैं वह पृथक्त्व वितर्क अवीचार ध्यान कहलाता है । इस ग्रंथमें प्रथम शुक्लध्यानके स्वामी उपशांत मोह नामके ग्यारहवें गुणस्थानवर्ती मुनिराज होते हैं ऐसा बताया है । राजवार्तिक आदि ग्रंथोंमें सातिशय अप्रमत्तसे उपशांत मोह तकके गुणस्थानवर्ती मुनिराज इसके स्वामी निर्दिष्ट किये गये हैं । अस्तु ! यह ध्यान कर्मकाष्ठ राक्षिको भस्म करनेमें अग्निवत् है ।

दूसरे शुक्लध्यानके स्वामी एवं स्वरूपका कथन करते हैं—

क्षीणमोह नामके बारहवें गुणस्थानवर्ती चतुर्दश पूर्वघट मुनिराज द्वारा दूसरा एकत्व वितर्क अवीचार नामा शुक्लध्यान ध्याया जाता है । इसमें किसी एक विवक्षित अर्थ-द्रव्यका अभेदरूपसे आलंबन रहता है ॥१९७१॥

विशेषार्थ—दूसरे शुक्लध्यानका नाम है एकत्व वितर्क अवीचार, एकत्व अर्थात् एकरूप, वितर्क अर्थात् यह पूर्वज्ञान धारी छद्मस्थ मुनीश्वर द्वारा ध्याया जाता है अतः श्रुतके आलंबनसे युक्त है । इसमें अर्थ व्यंजन और योगोंकी संक्रांति-परिवर्तन-बदलना नहीं होता अतः अवीचार रहित अवीचार है । आशय यह है कि यह ध्यान रत्नों को दीपशिखावत् अकंप अडोल है बदलाहटसे रहित है । किसी एक श्रुत वाक्यका आश्रय लेकर यह प्रवृत्त होता है । योग भी इसमें कोई एक ही रहेगा । इसप्रकार ध्येयके परिवर्तन रहित यह एकत्ववितर्क शुक्लध्यान है । इस ध्यान द्वारा क्षीणमोह नामके बारहवें गुणस्थानवर्ती योगीश्वर ज्ञानावरण दर्शनावरण और अंतराय नामा शेष तीन घातिया कर्मोंको भस्मसात् कर डालते हैं । मोहनीय कर्मका निर्मूलन तो प्रथम शुक्लध्यान द्वारा ही चुकता है [अथवा इस ग्रंथ तथा अन्य धवल आदि ग्रंथकी अपेक्षा मोहनीय कर्मका नाश धर्म्यध्यान द्वारा माना गया है ।]

सर्वभावगतं शुक्लं विलोकितजगत्त्रयं ।  
 सर्वसूक्ष्मक्रियो योगी तृतीयं ध्यायति प्रभुः ॥१६७२॥  
 अयोगकेवली शुक्लं सिद्धिसौघमियात्तया ।  
 चतुर्थं ध्यायति ध्यानं समुच्छिद्यक्रियो जिनः ॥१६७३॥

तृतीय शुक्लध्यानका स्वरूप एवं स्वामी—सर्वद्रव्य और सर्वपर्यायगत तथा जगत्त्रयके विलोकन स्वरूप तृतीय शुक्लध्यान है, सूक्ष्म हो गयी है वचन और कायकी क्रिया जिसके ऐसे सयोगी जिनेन्द्र प्रभु इस ध्यानके स्वामी हैं ॥१६७२॥

विशेषार्थ—सूक्ष्मक्रिया अप्रतिपाति नामका यह तीसरा शुक्लध्यान है । यह तेरहवें गुणस्थानवर्ती अरहंत सर्वज्ञ देवके होता है । सर्वज्ञदेव सर्वद्रव्य सर्व पर्यायोंको जगत्त्रय एवं कालत्रयको युगपत् जानते देखते हैं अतः इस ध्यानको सर्वद्रव्य पर्यायगत कहा है । यह ध्यान तेरहवें गुणस्थानके अंतिम अन्तर्मुहूर्त कालमें होता है उससमय संपूर्ण योग निरोध अर्थात् दिव्यध्वनि देशदेशमें विहार रूप क्रियायें समाप्त हो चुकती हैं । इसतरह इसमें बाह्य क्रियारूप योगका निरोध रहता है । तथा यहां मनोवर्गणाका आलंबन लेकर होनेवाला मनोयोग और ब्रह्म वर्गणाका आलंबन लेकर होनेवाला बचन-योग भी नहीं रहता केवल सूक्ष्मकाय योग है । सूक्ष्मक्रियाका अप्रतिपात—अभी अभाव नहीं है, सूक्ष्म एकमात्र काय योगरूप क्रियाका जिसमें अस्तित्व है वह सूक्ष्मक्रिया अप्रतिपाति है इसप्रकार यह अन्वर्थ नामवाला तृतीय शुक्लध्यान है ।

चतुर्थ शुक्लध्यानके स्वामी एवं स्वरूप—

नष्ट हो चुकी काययोगरूप क्रिया जिनको ऐसे तथा सिद्धिरूप प्रासादकी प्राप्त करने वाले अयोगी जिन—चौदहवें गुणस्थानवर्ती अयोग केवली अरहंतदेव चौथे व्युपरत क्रिया नामके शुक्लध्यानको ध्याते हैं ॥१६७३॥

विशेषार्थ—अयोगकेवली जिन चतुर्थ शुक्लध्यानके स्वामी हैं । इस ध्यानमें संपूर्ण योगरूप क्रिया नहीं रहती अतः “व्युपरतक्रिया” यह सार्थक नाम है । इससे अघातिया कर्मोंको पच्चासी प्रकृतियां नष्ट होती हैं । इसतरह समस्त अठारह हजार शीलोंने स्वामी, चौरासी लाख उत्तरगुणोंसे परिपूर्ण अयोगी जिन सर्व कर्मभारसे रहित होकर अष्टम ईषत् प्राग्भार-नामा पृथिवी—सिद्ध शिलापर जाकर सदा-सदाके लिये

इत्थं यो ध्यायति ध्यानं गुणश्रेणिगतः शुभम् ।  
 निर्जरां कर्मणामेष क्षपकः कुरुते पराम् ॥१६७४॥  
 तपस्यवस्थितं चित्रं चिरं निध्यानसंवरम् ।  
 ध्यानेन संबृतः क्षिप्रं जयति क्षपकः स्फुटम् ॥१६७५॥  
 आयुर्धं योगिनो ध्यानं कषाय समरे परम् ।  
 निध्यानिः संस्तरे, युद्धे निरस्त्र भटसन्निभः ॥१६७६॥

विराजमान होते हैं । जो सदा अनंत अव्यावाध, निर्वृन्द, परिपूर्ण सुख आनंदमें मग्न रहते हैं ।

इसप्रकार शुक्लध्यानका वर्णन पूर्ण हुआ । आगे ध्यानका माहात्म्य बतलाते हैं—

इसप्रकार गुणश्रेणीको प्राप्त जो साधु परम प्रशस्त शुक्लध्यानको ध्याता है वह क्षपकयति कर्मोंका महान् निर्जराको करता है ॥१६७४॥

जो मुनि ध्यानरूप संवरसे रहित है और चिरकाल तक अनेक प्रकारके अनशन आदि तप करता है उसको ध्यानसे संवर करनेवाला क्षपक मुनि शीघ्र ही जीतता है । यह निश्चित है । अर्थात् कोई साधु ध्यान नहीं करता केवल बाह्य तपश्चरणमें लगा रहता है वह चाहे करोड़ों वर्ष तप करनेवाला है किन्तु उससे ध्यानको करनेवाला साधु अधिक श्रेष्ठ माना जाता है, क्योंकि बाह्य तपके द्वारा जो निर्जरा करोड़ों वर्षोंमें भी नहीं हो पाती वह निर्जरा ध्यानस्थ साधुके अन्तर्मुहूर्तमें हो जाती है ॥१६७५॥

कषायका नाश करनेवाले समरभूमिमें योगीरूप सुभटका सर्वोत्कृष्ट शस्त्र-ध्यान है । जो संस्तरमें स्थित क्षपक ध्यान रहित है, जिसके पास ध्यानरूप शस्त्र नहीं है वह क्षपक मुनि उस भट-योद्धाके समान है जो युद्धभूमिमें तो आया है किन्तु शस्त्र-तलवार, धनुष आदिसे रहित है । अर्थात् जैसे युद्धमें उतरे सैनिकके पास शस्त्र नहीं हो तो उसका युद्धमें आना व्यर्थ है, वह शत्रुको जीत नहीं सकता वैसे समाधिके इच्छुक संस्तरमें स्थित क्षपकके पास यदि धर्म्यध्यान आदिरूप शस्त्र नहीं है तो वह कषायरूप शत्रुका एवं कर्मरूप शत्रुका नाश नहीं कर सकता ॥१६७६॥

कषायसंयुगे ध्यानं मुमुक्षोः कवचो दृढः ।  
 ध्यानहीनस्तदा युद्धे निःकण्ठ भटोपमः ॥१६७७॥  
 ध्यानं करोत्यवष्टम्भं क्षीणश्रेष्ठस्य योगिनः ।  
 बन्धः प्रवर्तमानस्य स्थविरस्येव पावनः ॥१६७८॥  
 बलं ध्यानं यत्तेर्धत्ते मल्लस्येव घृतादिकम् ।  
 समोऽपुष्टेन मल्लेन ध्यानहीनो यतिर्मतः ॥१६७९॥  
 वज्रं रत्नेषु गोशीर्षं खदने च यथा मतम् ।  
 ज्ञेयं मणिषु वैडूर्यं तथा ध्यानं श्रुताविषु ॥१६८०॥

कषायके साथ युद्ध करनेमें मुमुक्षु मुनिके यह ध्यान दृढ़ कवचके समान है, जो ध्यानसे रहित मुनि है वह कवच रहित योद्धाके समान है । जैसे कवच रहित भट युद्धमें शत्रुके बाण, तलवार आदिके प्रहारसे अपनी रक्षा नहीं कर सकता वैसे कषायका नाश करनेमें उद्यमी क्षपक सुभट यदि ध्यानरूप कवचसे रहित है ध्यान नहीं करता है तो वह कषायशत्रुके शस्त्र प्रहारको रोक नहीं सकता । अर्थात् कषायको जीतनेका उत्तम उपाय ध्यान है ॥१६७७॥ मन, वचन और शरीरसे जो क्षीण हो चुका है, देव वंदना आदि क्रिया करनेमें असमर्थ है ऐसे क्षीणकाय योगीके ध्यान सहायताको करता है । अर्थात् जो शरीर द्वारा आवश्यक क्रिया करके चारित्र्य पालन या कर्मनिर्जरा करनेमें असमर्थ है वह ध्यान द्वारा उक्त कार्य करता है अतः उसके लिये ध्यान सहायभूत है । जैसे बूढ़े व्यक्तिके गमनादि क्रियामें दण्डा-लाठी सहायभूत है ॥१६७८॥

जैसे मल्ल पुरुषका बल घी आदि है, घी मल्लके शक्तिको करता है बढ़ाता है । वैसे साधुके बलको ध्यान करता है । जो मल्ल घी आदिसे पुष्ट बलवान नहीं हुआ है वह बाहुयुद्धमें हार जाता है वैसे जो साधु ध्यानके बलसे हीन है वह कर्मशत्रुको नहीं जीत सकता ॥१६७९॥

जैसे रत्नोंमें श्रेष्ठ रत्न हीरा है, चन्दनमें श्रेष्ठ चन्दन गोशीर्ष है, मणियोंमें श्रेष्ठ मणि वैडूर्य है वैसे व्रत संयम, तप आदिमें श्रेष्ठ ध्यान है ऐसा जानना चाहिये ॥१६८०॥



कषाय व्यसने मित्रं कषायव्यालरक्षणम् ।  
 कषायमाहारी मेहं कषायजघलने हृदः ॥१९८१॥  
 कषायाकर्तये छाया कषायशिशिरेऽजलः ।  
 कषायारिमये प्राणं कषायव्याधिमेवजम् ॥१९८२॥  
 तोयं विषयतृष्णायामाहारो विषयक्षुधि ।  
 जायते योगिनो ध्यानं सर्वोपद्रवसूदनम् ॥१९८३॥  
 आराधनाबोधार्थं योगी व्यावृत्तिकारणम् ।  
 तदा करोति चिह्नानि निश्चेष्टो जायते यदा ॥१९८४॥

यह ध्यान कषायरूप कष्टके समयमें मित्रके समान है, कषायरूप जंगली  
 श्वापदोंसे रक्षा करनेवाला यही ध्यान है, ध्यान कषायरूप तूफान, घाँधी वायुसे बचाने-  
 वाला घरके समान है तथा कषायरूप अग्निको शांत करनेके लिये सरोवर है ॥१९८१॥  
 यह ध्यान कषायरूप सूर्यके घाम—आतपसे बचनेके लिये छायावत् है । कषायरूप शिशिर-  
 शीतकी बाधाको नष्ट करनेमें अग्निके समान है । कषायरूप शत्रुसे रक्षा करनेवाला यह  
 ध्यान ही है एवं कषायरूप रोगको औषधि ध्यान ही है ॥१९८२॥

यह ध्यान विषय तृषाको शांत करनेके लिये मिष्ट जलके समान है, विषयरूप  
 क्षुधा लगनेपर मुनिजन इस ध्यानरूप आहारको ही ग्रहण करते हैं, अधिक क्या कहें ?  
 यह ध्यान योगीजनोंके समस्त उपद्रवोंको शांत करनेवाला है, ऐसा निश्चयसे जानो  
 ॥१९८३॥

आगे यह बताते हैं कि संस्तरमें आरूढ़ क्षपक अत्यंत क्षीणकाय होता है तब  
 मैं ध्यानमें हूं, सावधान हूं, मेरा मन प्रसन्न है इत्यादि बातोंको मुखसे कहनेमें असमर्थ  
 होनेसे चिह्न—इशारेसे उक्त बातको बताता है—जब क्षपक मुनि निश्चेष्ट—शरीर और  
 मनकी चेष्टा करनेमें शक्ति रहित होता है तब मैं चार प्रकारकी आराधनामें तत्पर हूं  
 इस बातको निर्यापकाचार्यको ज्ञात करानेके लिये आगे कहे जानेवाले चिह्नोंको करता  
 है अथवा यह क्षपक सावधान है या नहीं ऐसा आचार्यको संशय हो जाय और वे  
 क्षपकको प्रद्वन करे तो उनकी शंकाको दूर करनेके लिये क्षपक चिह्न विशेष—इशारे  
 विशेषसे अपनी आराधनाकी लीनताको प्रगट करता है ॥१९८४॥ आचार्य द्वारा

हंकारांगुलिनेत्रभ्रूमूर्द्धकंपांजलिक्रियाः ।  
 यथासंकेतमध्यमः क्षपकः कुरुते सुधोः ॥१९८५॥  
 संकेतवंतः परिचारकास्ते चेष्टाविशेषेण विवन्ति साधोः ।  
 आराधनोद्योगमवेतशास्त्रा धूमेन चित्रांशुमिव ज्वलन्तम् ॥१९८६॥  
 ॥ इति ध्यानम् ॥

इत्थं समत्त्वमापन्नः शुभध्यानपरायणः ।  
 आरोहति गुणश्रेणीं शुद्धलेश्यो महामनाः ॥१९८७॥  
 बाह्याभ्यंतरभेदेन द्वेषा लेश्या निवेदिता ।  
 शुभाशुभविभेदेन पुनर्द्वेषा जिनेश्वरैः ॥१९८८॥

जाग्रति—सावधानीके विषयमें पूछे जानेपर ज्ञानी क्षपक मुनि हंकारसे, हाथ जोड़नेसे, भौंहे उठाकर, मस्तक हिलाकर, हाथकी पांच अंगुलियां दिखाकर आचार्यको अपनी प्रसन्नता, ध्यानकी लीनताको बतलाता है । यथायोग्य संकेतको वह क्षपक करता है जिससे आचार्य उसकी सावधानी समझ जाय ॥१९८५॥ संकेतको जाननेवाले एवं शास्त्रके ज्ञाता परिचारक साधु समुदाय तथा निर्यापक क्षपक साधुके द्वारा किये गये चिह्न—चेष्टा विशेषसे उसके आराधनाके उद्योगको जान लेते हैं । जैसे धूम द्वारा जाज्वल्यमान अग्निको जाना जाता है ॥१९८६॥

इसप्रकार ध्यान नामका सैंतीसवां अधिकार समाप्त हुआ ।

लेश्यानामा अड़तीसवां अधिकार—

इसप्रकार बारह भावनाओंका जिसने चिंतन किया है, ध्यानका स्वरूप जाना है ऐसा क्षपकराज समताको प्राप्त होता है तथा शुभध्यानमें परायण वह महामना साधु शुद्ध लेश्या—पीत, पद्म और शुक्ल लेश्या युक्त हो गुणश्रेणिका आरोहण करता है—आगे-आगे अधिक-अधिक विशुद्धिको प्राप्त करता है ॥१९८७॥

लेश्याके भेद—

जिनेश्वर द्वारा लेश्याके दो भेद कहे गये हैं, बाह्य लेश्या और अभ्यंतर लेश्या अर्थात् द्रव्य लेश्या और भाव लेश्या पुनः उन दोनोंके शुभ और अशुभके भेदसे दो दो भेद होते हैं ॥१९८८॥ कृष्ण लेश्या, नील लेश्या और कापोत लेश्या ये तीन लेश्यायें

कृष्णा नीला च कापोती तिस्रो लेश्या विगहिता ।

धीरो वैराग्यमापन्नः स्वैरिणीरिव मुंचते ॥१६८६॥

अशुभ-गहित हैं । वैराग्यको प्राप्त हुए धीरपुरुष इन तीन लेश्याओंको छोड़ देते हैं, जैसे दुराचारिणी स्वच्छंद स्त्रीको धीर पुरुष छोड़ते हैं ॥१६८६॥

विशेषार्थ—कषायसे अनुरंजित योग प्रवृत्तिको लेश्या कहते हैं । यह लेश्याका सामान्य लक्षण है । यह लक्षण भाव लेश्यका है । द्रव्य लेश्या तो शरीरके वर्ण रूप हैं । द्रव्य लेश्याके छह भेद शरीरकी कातिरूप है उसका यह कथन नहीं है । यहां भाव लेश्याका कथन है । कृष्ण, नील, कापोत, पीत, पद्म और शुक्ल ऐसे छह भेद लेश्याके जानने । इन छहों लेश्या वाले विभिन्न व्यक्तियोंके परिणाम-भाव किसप्रकार विभिन्न होते हैं इसके लिये प्रसिद्ध उदाहरण है कि—छह पथिक देशान्तरमें जा रहे थे, जंगलमें मार्ग भूल गये । क्षुधासे पीड़ित होकर इधर-उधर भटक रहे थे कि कहीं पर कुछ भूख दूर करनेका साधन बने । इतनेमें एक फलोंसे भरा वृक्ष दिखाई देता है उस वृक्षपर छह पुरुषोंकी एक साथ दृष्टि पड़ती है और सबके मनमें पृथक्-पृथक् रूपसे इस तरह विचार आते हैं । एक पुरुष सोचता है कि अहो ! अच्छा हुआ यह वृक्ष फलोंसे भरा है मैं इसको जड़से काटकर फलोंको खावूंगा । दूसरा व्यक्ति विचारता है इस वृक्षकी बड़ी-बड़ी शाखायें काटकर फल खाना चाहिये । तीसरा चिंतन कर रहा है कि छोटी-छोटी डालियां तोड़कर फल खावूंगा । चौथा पुरुष सोचता है कि फलोंके गुच्छे तोड़कर भक्षण करना चाहिये । पांचवां व्यक्ति विचारता है कि वृक्षमें जो जो फल पके हैं उन्हें ही तोड़ूंगा अन्यको नहीं । और छटा महामना सोच रहा है कि वृक्षके नीचे भूमिपर फल पड़े हैं स्वतः गिर गये हैं उन्हें खाना है । सबने एक साथ वृक्षको देखा है सबको भूख लगी है, सभी थके हुए हैं किन्तु भाव भिन्न-भिन्न हो रहे हैं । जो वृक्षको मूलतः काटनेके भाव कर रहा है वह कृष्ण लेश्यावाला है । क्योंकि इसके भाव अत्यधिक कठोर है अतः काला मनवाला—कृष्ण लेश्यावाला है । वृक्षकी बड़ी शाखायें काटनेकी भावना वाला नीललेश्या संसक्त है, पूर्वकी अपेक्षा आंशिक कठोरता कम है । छोटी डालियां काटनेकी सोचनेवाला कापोत लेश्यावाला समझना । गुच्छे तोड़नेकी इच्छा-वाला पीत लेश्यायुक्त है । पके फलोंको तोड़नेका इच्छुक पद्म लेश्यावाला माना जायगा एवं भूमिगत फलोंको लेनेका वांच्छुक श्रेष्ठ शुक्ल लेश्यावाला समझना चाहिये ।

इन लेश्याओंके धारक पुरुषोंके चित्त विस्तारपूर्वक इसप्रकार जानना चाहिये—जो दुराग्रही है, दुष्ट, क्रोधादि कषायोंकी तीव्रता युक्त, सतत वैरभाववाला कलहप्रिय

तेजः पद्मा तथा शुक्ला तिस्रो लेश्याः प्रियंकराः ।  
 निर्वृत्तिमिध गृह्णाति निर्बाधसुखदायिनीं ॥१६६०॥  
 कुरुष्व सुखहेतूनां सल्लेश्यानां विशोधनम् ।  
 यत्संगानामशेषाणां सर्वथापि विवर्जनम् ॥१६६१॥  
 लेश्यानां जायते शुद्धिः परिणामविशुद्धितः ।  
 विशुद्धिः परिणामानां कषायोपशमे सति ॥१६६२॥  
 मंदी भवन्ति जीवस्य कषायाः संगवर्जने ।  
 कषाय बहुलः सर्वं गृह्णोते हि परिग्रहम् ॥१६६३॥

है वह कृष्ण लेश्यावाला व्यक्ति है । बुद्धिहीन, छलकपटी, विषयलंपट, आलसी, अधिक निद्रालु, धन धान्यमें आसक्त, नानाप्रकारके आरंभ और परिश्रमोंमें मोहित जीव नील लेश्यायुक्त समझना चाहिये । शोक और भयसे युक्त, बात बातमें हसनेवाला, परनिंदा और अपनी प्रशंसा करने वाला, पर का तिरस्कार करनेवाला, इत्यादिरूप कापोत लेश्यावाला है । हित और अहितका ज्ञाता, दया, दान, पूजामें रत, कार्य अकार्यको जानने-वाला पीत लेश्या संयुक्त है । त्यागी, क्षमाशील, भद्रप्रकृति, साधुकी सेवापूजा, दानादि रतजीव पद्म लेश्यायुक्त है । और सर्वजन एवं सर्वक्षेत्रमें समता भाववाला, निदान रहित रागद्वेष रहित जीव शुक्ल लेश्यावाला जानना चाहिये । इसप्रकार इन लेश्याधारियोंके कतिपय चिह्न या पहिचान यहां बताये हैं । इनमें कृष्णादि अशुभ लेश्या त्याज्य है और पीतादि तीन लेश्या ग्राह्य हैं ।

### शुभ लेश्यायें—

पीत, पद्म और शुक्ल लेश्या शुभ प्रशस्त प्रियंकर हैं । शुभलेश्याको साधुजन ग्रहण करते हैं जैसे निर्बाध सुखदायी मुक्तिको ग्रहण करते हैं ॥१६६०॥

हे साधो ! सुखकारक शुभ लेश्याओंकी तुम विशुद्धि करो अर्थात् आगे आगे परिणाम अधिक निर्मल बनाओ । परिणाम शुद्धिमें जो बाधक हैं ऐसे संपूर्ण परिग्रहोंका तुम सर्वथा त्याग करो ॥१६६१॥ क्योंकि परिणामोंकी विशुद्धिसे लेश्याओंकी शुद्धि होती है और परिणाम शुद्ध तब होते हैं जब कषाय उपशमित होती है ॥१६६२॥ तथा जीवकी कषाय उपशमित—मंद तब होती है जब परिग्रहोंका त्याग हो जाता है, क्योंकि

वृद्धिहानी कषायाणां संगग्रहणमोक्षयोः ।  
 अग्नीनामिष काष्ठादिप्रक्षेपणनिरासयोः ॥१६६४॥  
 कषायो ग्रंथसंगेन क्षोभ्यते तनुधारिणाम् ।  
 प्रशातोऽपि हृदादीनां पाषाणेनेव कर्दमः ॥१६६५॥  
 अंतविशुद्धितो जीवो बहिर्ग्रंथं विमुञ्चति ।  
 अंतरामलिनो बाह्यं गृह्णीते हि परिग्रहम् ॥१६६६॥  
 अंतविशुद्धितो अन्तेः शुद्धिः तंपक्षते बहिः ।  
 बाह्यं हि कुस्ते दोषं सर्वमांतरदोषतः ॥१६६७॥  
 असंगस्याङ्गिनः कर्तुं लेश्याशुद्धिर्न शक्यते ।  
 अंतराशोध्यते केन तुष्युक्तोऽपि तंदुलः ॥१६६८॥

तीव्र कषायवाला सर्व परिग्रहको ग्रहण करता है ॥१६६३॥ परिग्रहके ग्रहण करनेसे कषायको वृद्धि होती है और उसके त्याग कर देनेसे कषायकी हानि होती है, जैसे काष्ठ-तृण आदि इंधनोंको डालनेसे अग्निकी वृद्धि होती है और इंधनको नहीं डालनेसे या निकाल देनेसे अग्नि शांत होती है ॥१६६४॥ संसारी प्राणीको कषाय परिग्रहके संगतिसे ग्रहण करनेसे तीव्र होती है—जैसे सरोवर आदिका नोचे बैठा हुआ भी कीचड़ पत्थरके डाल देनेसे क्षुभित होता है, ऊपर आ जाता है ॥१६६५॥

यह जोष अंतरंगकी विशुद्धिसे बाह्य परिग्रह छोड़ देता है, जो अंतरंगमें मलिन है वह बाह्य परिग्रहको ग्रहण करता है ॥१६६६॥

जीवके अंतरंगकी शुद्धिसे बाह्य शुद्धि हो जाती है । क्योंकि अंतरंगके दोषके कारण ही यह जीव सर्व बाह्य दोषको करता है । आशय यह है कि मनमें परिग्रहकी आसक्तिरूप अंतरंगका दोष है तो बाह्य परिग्रह संचय, हिंसा, झूठ, छल आदि सब दोष इकट्ठे होंगे । कषायकी मंदतारूप मनके परिणाम निर्मल हैं तो बाह्यके उक्त दोष होना संभव नहीं है । यदि भीतरी परिणाम मलिन हैं तो शरीर और वचन संबंधी मलिनता होगी ही ॥१६६७॥

परिग्रहवान पुरुषके लेश्याकी शुद्धि करना शक्य नहीं है, बाहरके छिलकेसे युक्त चावल क्या किसीके द्वारा अंदरकी ललाईसे रहित शुद्ध किये जाते हैं ? नहीं किये जाते । वैसे परिग्रहधारीके लेश्या शुद्ध नहीं हो सकती ॥१६६८॥

शुक्ललेश्योत्तमांशं यः प्रतिपद्यं विपद्यते ।  
 उत्कृष्टाराधना तस्य जायते पुण्यकर्मणः ॥१६६६॥

शेषांशान् शुक्ललेश्यायाः पश्चादाश्च तथाधितः ।  
 म्रियते मध्यमा तस्य साधोराराधना मता ॥२०००॥

तेजोलेश्यामधिष्ठाय क्षपको यो विपद्यते ।  
 जघन्याराधना तस्य वर्णिता पूर्व सूरिभिः ॥२००१॥

प्रतिपद्य तपोवाही यो यां लेश्यां विपद्यते ।  
 तल्लेश्ये जायते स्वर्गे तल्लेश्यः स सुरोत्तमः ॥२००२॥

सर्वलेश्याविनिर्मुक्तः प्राणांस्यजति यो यतिः ।  
 श्रायुषो बंधनेनेव मुक्तो याति स निर्बृतिम् ॥२००३॥

कौन कौनसी लेश्यावाले उत्कृष्ट मध्यम तथा जघन्य आराधनाके धारक हैं यह बतलाते हैं—

जो क्षपक शुक्ल लेश्याके उत्तम अंशको प्राप्त कर समाधिमरण करता है अर्थात् प्राण त्यागके समय जिस क्षपक मुनिकी उत्कृष्ट शुक्ल लेश्या होती है उस पुण्यात्माकी उत्कृष्ट आराधना होती है ॥१६६६॥ शुक्ल लेश्याके उत्कृष्ट अंशको छोड़कर शेष अंशोंसे तथा पद्म लेश्याके अंशोंका आश्रय लेकर सल्लेखना मरण करने वाले मुनिकी मध्यम आराधना होती है ॥२०००॥

जो क्षपक पीत लेश्यामें स्थित होकर मरण करता है उसकी जघन्य आराधना होती है ऐसा पूर्वाचार्योंने कहा है ॥२००१॥

जो तपस्वी क्षपक जिस लेश्याको प्राप्त करके समाधिमरण करता है वह उसी लेश्यावाले स्वर्गमें उसी लेश्याका धारक उत्तमदेव—वैमानिक देव होता है ॥२००२॥

भावार्थ—साधुके मरते समय जो लेश्या होती है उसी लेश्याको लेकर जिस स्वर्गमें उक्त लेश्या संभव है उसी स्वर्गमें देव होता है तथा वहां आयु पूर्ण होनेतक वही लेश्या बनी रहती है ।

जो साधु संपूर्ण लेश्याओंसे रहित होकर प्राणोंको छोड़ता है वह हमेशाके लिये आयुके बंधनसे ही मुक्त होता है वह तो परम निर्वाण मोक्षको ही प्राप्त करता है ।

छंदः दोषक—

शुद्धतमा गुणवृद्धिगरिष्ठा भव्यशरीरनिवेशित चेष्टाः ।  
दूरनिवारितसंसृति वेश्याः कस्य सुखं जनयन्ति न लेश्याः ॥२००४॥

॥ इति लेश्याः ॥

अधिघ्नेन विशुद्धात्मा लेश्याशुद्धिमधिष्ठितः ।  
प्रवर्तितशुभध्यानो गृह्णात्याराधनाध्वजाम् ॥२००५॥  
ववाति चित्तितं सौख्यं छिनत्ति भवपादपम् ।  
इत्थमाराधना देवी भव्येनाराध्यते सदा ॥२००६॥

अर्थात् अयोगकेवली जिन सर्वलेश्या रहित हैं और शेष मनुष्य आयु पूर्णकर संपूर्ण कर्मोंसे छूटकर मोक्षसुखको प्राप्त करते हैं ॥२००३॥

जो शुभ लेश्यायें हैं वे गुणोंकी वृद्धि करनेमें प्रधान हैं, भव्यजीवोंके चेष्टाओं को शांत करनेवाली हैं दूरसे ही संसृतिरूपी वेश्याको रोकनेवाली हैं ऐसी लेश्या किसको सुख उत्पन्न नहीं करती ? सबको सुख उत्पन्न करती हैं ॥२००४॥

लेश्यानामा अड़तोसर्वा अधिकार समाप्त ।

आराधना फलनामा उनबालीसर्वा अधिकार—

इसप्रकार निर्विघ्नतासे जिसने आहारादि त्यागसे लेकर ध्यान तक सर्व कार्य कर लिये हैं जो लेश्याकी शुद्धिसे युक्त हैं, शुभध्यानमें प्रवृत्त हैं ऐसा क्षपक मुनिराज आराधना ध्वजको ग्रहण करता है ॥२००५॥ भव्यात्मा द्वारा इस आराधना रूपी देवी को आराधना सदा की जाती है, कैसी है आराधना देवी ? जो मनोवांछित सौख्यको देती है, और संसाररूपी वृक्षको काटती है । भावार्थ यह है कि जैसे कोई किसी देवीकी आराधना पुत्र सुखादिकी प्राप्ति हेतु करता है और उससे उक्त फल पाता है विद्या मंत्रादि अधिष्ठात्री देवताकी सिद्धि कर उससे उक्त कार्य पूर्ण करता है वैसे सम्यक्त्व आदि चार प्रकारकी आराधनारूपी देवीको आराधना करके क्षपक मुक्ति सुखको प्राप्त करता है ॥२००६॥ जिनके द्वारा सिद्धि प्रासादमें प्रवेश करानेवाली इस आराधना देवीका आराधन नहीं किया जाता उनके द्वारा तीन लोकमें क्या प्राप्त किया जाता है ? मानव

येरेषाराधना देवी सिद्धि सौधप्रवेशिनी ।  
 आराधिता न तैर्लाभिः को लब्धो भुवनत्रये ॥२००७॥  
 यथाख्यातविधिं प्राप्ता विशुद्धज्ञानवर्शनाः ।  
 वहन्ति घातिदारुणि केचिद्ध्यानकृशानुना ॥२००८॥  
 त्यजंत्याराधका वेहं ध्यायन्तो भुवनत्रयम् ।  
 द्रव्यपर्यायिसंपूर्णं केवलालोकलोकितम् ॥२००९॥  
 रत्नत्रयकुठारेण छित्वा संसारकाननं ।  
 भवंति सहसा सिद्धा नृसुरासुरबंधिताः ॥२०१०॥  
 आराध्याराधनामेवमुत्कृष्टां धूतकर्मणाः ।  
 मूत्वा केवलिनः सिद्धाः सन्ति लोकाप्रवासिनः ॥२०११॥

पर्यायमें आनेका उसे क्या लाभ हुआ । कुछ भी लाभ नहीं हुआ । अर्थात् मानव जन्म पाकर जिसने चार आराधना सहित समाधिमरण नहीं किया उसको मानव जन्मका लाभ होना नहीं होनेके समान है ॥२००७॥

संस्तरमें आरूढ़ कोई क्षपक मुनिराज यथाख्यात चारित्रको प्राप्तकर विशुद्ध-ज्ञान दर्शन युक्त हो ध्यानरूपी अग्नि द्वारा घातिया कर्मरूप इंधनको जला देते हैं—सर्वज अरिहंत बनते हैं ॥२००८॥ वे भव्यात्मा आराधक मुनिजन केवलज्ञान दर्शन द्वारा द्रव्य और पर्यायोसे परिपूर्ण ऐसे तीन लोकका अधलोकन कर उनका ध्यान करते हुए शरीर को छोड़ देते हैं, अर्थात् केवलज्ञानको प्राप्त करके मुक्त हो जाते हैं ॥२००९॥ आराधना करनेवाले मुनिगण रत्नत्रयरूपी कुठार द्वारा संसाररूपी जंगलको काटकर षीघ्र ही मनुष्य और सुर असुरोंसे बंधित सिद्ध हो जाते हैं ॥२०१०॥

इसप्रकार उत्कृष्ट आराधनाको करके नष्ट कर दिया कर्मोंको जिन्होंने ऐसे वे क्षपक केवलज्ञानी होकर लोकाप्रवासी सिद्ध होते हैं ॥२०११॥

इसतरह उत्कृष्ट आराधनाको करनेवाले उत्कृष्ट सिद्धपद को प्राप्त करते हैं । इसप्रकार उत्कृष्ट आराधनाका फल बताया ।

आगे मध्यम आराधनाका फल बतलाते हैं—



अवशेषितकर्माणः पवित्रागममातृकाः ।  
 कामकोपादिहास्याविमिथ्यादर्शनमोचिनः ॥२०१२॥  
 सुखदुःखसहा वृत्तज्ञानदर्शनसंस्थिताः ।  
 संवृत्ताः ससमाधाना शुभध्यानपरायणाः ॥२०१३॥  
 विधायाराधनां वेदीं मध्यमां मुक्तविग्रहाः ।  
 शुद्धलेश्यान्विता देवाः सन्त्यनुत्तरवासिनः ॥२०१४॥  
 सुखं साप्सरसो देवाः कल्पगा निविशति यत् ।  
 ततोऽनंतं गुणं स्वस्थं लभते लवसत्तभाः ॥२०१५॥

जिनके कर्म अभी शेष हैं, जो पवित्र आगमके श्रद्धालु सम्यग्दृष्टि हैं, काम कोपादि कषाय एवं हास्यादि भाव तथा मिथ्यात्वको जिन्होंने त्याग किया है। सुख-दुःखको समान भावसे सहनेवाले हैं, दर्शन, ज्ञान, चारित्र्यमें स्थित हैं, गुप्तिसे संवृत्त, समाधान युक्त हैं, धर्म्य और शुक्ल रूप शुभध्यानमें तत्पर हैं ऐसे क्षपक मुनि मध्यरूपसे आराधनादेवीकी आराधना करके शरीर छोड़ते हैं और शुद्ध लेश्या-शुद्ध लेश्यासे युक्त होकर अनुत्तर विमानवासी देव होते हैं ॥२०१२॥२०१३॥२०१४॥

विशेषार्थ—अनुत्तर विमान पांच हैं—विजय, वैजयंत, जयन्त, अपराजित और सर्वार्थसिद्धि इनमें शुक्ल लेश्याधारी एक हाथकी अवगाहना वाले अहमिन्द्रोंका निवास है, ये नियमसे सम्यग्दृष्टि ही होते हैं इनको प्रायु सर्वार्थसिद्धि वासियोंकी तो जघन्य उत्कृष्ट तैत्तिस सागर प्रमाण ही है। विजयादि चार विमानवासियोंके जघन्य बत्तिस सागर और उत्कृष्ट तैत्तिस सागर प्रमाण है। सर्वार्थ सिद्धिवाले एक भवावतारी और विजयादिक वासी दो भवावतारी होते हैं। इसप्रकार शुक्ल लेश्याके साथ मध्यम आराधना करने वाले क्षपक मुनि पंच अनुत्तर विमानोंमें दिव्यसुखानुभव करते हैं।

षोडश स्वर्गवाले कल्पवासी देव अप्सराओंसे युक्त होकर जो सुख प्राप्त करते हैं उनसे अनंतगुणा स्वस्थ सुख अहमिन्द्र देव प्राप्त करते हैं। अर्थात् सोलह स्वर्गों तक तो अन्य ऋद्धि आदिके साथ देवांगना भी रहती हैं उन सबसे जो सुख कल्पवासियोंको मिलता है उससे अनंतगुणा सुख अहमिन्द्रोंको देवांगनाके अभावमें भी प्राप्त होता है, क्योंकि विषयकी चाह रूप दाह अहमिन्द्रोंको अल्प है तथा कामेच्छा तो होती ही नहीं अतः देवांगनाके नहीं रहते हुए भी तृप्त स्वस्थ सुखी रहते हैं ॥२०१५॥

विशुद्धदर्शनज्ञानाः सयथाख्यातसंयमाः ।  
 शश्वन्निर्मललेश्याका बद्धमानतपोगुणाः ॥२०१६॥  
 अदोतमनसो मुक्त्वा कचारमिव विग्रहम् ।  
 देवेन्द्रचरमस्थान प्रपद्यन्ते बुधार्चिताः ॥२०१७॥  
 वर्यरत्नत्रयोद्योगाः कषायारातिमद्दिनः ।  
 संति लोकांतिका देवा देहोद्योतितपुष्कराः ॥२०१८॥  
 ऋद्धयः संति या लोके यानोर्द्विषमुखानि च ।  
 क्षपकास्तानि लप्स्यन्ते सर्वाप्येष्यत्यनेहसि ॥२०१९॥  
 जघन्याराधनं देवीं लेप्तोलेश्या चरमस्थिताः ।  
 आराध्य क्षपकाः संति सौधर्मादिषु नाकिनः ॥२०२०॥

जो विशुद्ध ज्ञान दर्शन वाले हैं यथाख्यात संयमी हैं, सदा निर्मल लेश्याको धारण करने वाले हैं, बद्धमान तप गुणोंसे संयुक्त हैं बुद्धिमान द्वारा पूजित हैं ऐसे श्रेष्ठ मुनिराज दीनता रहित होकर कचरेके समान शरीरका त्याग करते हैं और देवेन्द्रके चरम स्थान ( सोलहवें स्वर्गका देवेन्द्रपद ) प्राप्त करते हैं ॥२०१६॥२०१७॥

जिन्होंने श्रेष्ठ रत्नत्रयकी आराधनाका बड़ा भारी उद्योग किया है एवं कषाय शत्रुका मर्दन किया है ऐसे मुनिराज लोकान्तिक देव होते हैं कैसे हैं वे देव ? अपनी शरीरकी कान्तिसे व्याप्त किया स्वर्गको जिन्होंने ऐसे हैं । अथवा इस कारिकाका अर्थ इस प्रकार भी है—जिन्होंने पूर्व भवमें रत्नत्रयको आराधना की थी एवं आगामी भवमें नियमसे श्रेष्ठ रत्नत्रयका उद्योग करेंगे तथा कषाय शत्रु जीतने वाले और देहकी कान्ति से स्वर्गको उद्योतित करनेवाले एवं गुण विशिष्ट लोकान्तिक होते हैं, ऐसे लोकांतिक देव पदको आराधना करनेवाले मुनि प्राप्त करते हैं ॥२०१८॥

इस संसारमें जो भी ऋद्धियाँ हैं, जो इन्द्रियोंके सुख हैं उन सभीको क्षपक मुनि आगामीकालमें प्राप्त करेगा ॥२०१९॥ इसप्रकार मध्यम आराधनाका फल बतलाया । मध्यम आराधना करनेवालेकी शुक्ल या पद्म लेश्या होती है ।

जघन्य आराधनाका फल—

पीत लेश्यावाले क्षपक मुनि जघन्य रूपसे आराधना देवीकी आराधना करके सौधर्म प्रादि स्वर्गोंमें देव होते हैं ॥२०२०॥

बहुनात्र किमुक्तेन यत्सारं भुवनत्रये ।  
 आराध्याराधनां देवीं लभते तन्मनीषिणः ॥२०२१॥  
 भुक्त्वा भोगं च्युताः सन्तो भूत्वा भुवि नरोत्तमाः ।  
 विहाय महतीं भूतिं भूत्वा सिध्यन्ति साधवः ॥२०२२॥  
 धृतिस्मृतिमतिश्रद्धावीर्यसंवेग भागिनः ।  
 परोषहोपसर्गणां जेतारो विजितेन्द्रियाः ॥२०२३॥  
 यथाख्यातचारित्र्याः पवित्रज्ञानदर्शनाः ।  
 विशोध्य मलिनां लेश्यां शुद्धध्यानविवाद्भिनः ॥२०२४॥  
 शुक्ललेश्यांगनाशिलष्टा ध्वस्तनिःशेषकल्मषाः ।  
 भवन्ति सहसा सिद्धा भुवनोत्तमर्षदिताः ॥२०२५॥

अधिक कहनेसे क्या लाभ ? इस भुवनत्रयमें जो भी सारभूत वस्तु है, सुख है, वह सब ही आराधनादेवीकी आराधना करके बुद्धिमान मुनिजन प्राप्त करते हैं ॥२०२१॥

आराधक मुनि समाधि करके स्वर्गमें जाते हैं वहाँ देव पर्यायमें दिव्य भोगको भोगकर वहाँसे च्युत होनेपर पृथिवीपर मध्यलोकके आर्यभूमिमें मनुष्योंमें महान् ऐसे श्रेष्ठ मनुष्य-चक्रवर्ती, बलदेव आदि होते हैं पुनः उस मनुष्य संबंधी महान् विभूतिका त्याग करके जिनदीक्षा ग्रहणकर सिद्ध हो जाते हैं ॥२०२२॥

धृति, स्मृति, मति, श्रद्धा, वीर्य और संवेगगुणोंसे संपन्न, परोषह और उपसर्गों को जीतनेवाले, इन्द्रिय विजयी यथाख्यात चारित्र्यको धारण करनेवाले, पवित्र है सम्यग्दर्शन ज्ञान जिनका, ऐसे मुनिगण, अशुभ लेश्या (कृष्णादि) का शोधन कर-त्यागकर शुद्ध ध्यानको बढ़ानेवाले तथा शुक्ल लेश्यारूपी स्त्रीसे आलिंगित अर्थात् शुक्ल लेश्याके धारक और नष्ट कर दिया अशेष कर्मोंको जिन्होंने ऐसे होकर शोध ही तीन लोकमें उत्तम और वंदित सिद्ध भगवान् बन जाते हैं । अर्थात् मुनि शुक्ल लेश्याको धारण करके शुक्लध्यान द्वारा कर्मोंका नाशकर सिद्ध प्रभु होते हैं ॥२०२३॥२०२४॥ ॥२०२५॥

इत्थं संस्तरमापन्ना रौद्रार्त्तवशवर्तिनः ।  
 रत्नत्रयं विशोध्यापि भूयो भ्रश्यन्ति केचन ॥२०२६॥  
 प्रार्त्तरौद्रपरः साधुर्यो मुंचति कलेधरम् ।  
 एतां दुःखप्रदामेष देवदुर्गतिमृच्छति ॥२०२७॥  
 चिराभ्यस्तचरित्रोऽपि कषायाक्षवशोकृतः ।  
 मृत्युकाले ततःसद्यो यदि भ्रश्यति संयतः ॥२०२८॥  
 अवसन्नो यथाछंदो यः पार्श्वस्थः कुशीलकः ।  
 संसक्तश्च तदा किं न स भ्रश्यति कुमानसः ॥२०२९॥

इसप्रकार प्रशस्त शुभ लेश्यापूर्वक समाधि करनेका महान श्रेष्ठ फल बताया अर्थात् शुभ लेश्या युक्त और चार आराधनाओंकी आराधना करनेवाले साधु स्वर्ग और अपवर्गरूप सार फलको प्राप्त करते हैं ऐसा आराधनाके फलका वर्णन किया ।

आगे जो आराधनाकी विराधना करते हैं अर्थात् समाधिमरणका नियम लेकर भी दुर्लेश्या और दुर्ध्यानिके वश होते हैं उन मुनियोंको उक्त विराधनाका क्या फल मिलता है इस विषयको बतलाते हैं—

कोई क्षपक मुनि संस्तरमें आरूढ़ होनेपर तथा रत्नत्रयका शोधन करके भी रौद्रध्यान और आर्त्तध्यानके वश हो जाते हैं इसतरह वे पुनः भ्रष्ट होते हैं । जो रत्नत्रयसे च्युत हुए हैं वे आर्त्तध्यान रौद्रध्यान पूर्वक शरीरको छोड़ते हैं उक्त खोटे ध्यानसे दुःखदायी देव दुर्गतिको प्राप्त होते हैं । भाव यह है कि समाधिका नियम लेनेपर भी किसी क्षपक मुनिको आर्त्त रौद्रध्यान हो जाता है उससे आराधनाकी विराधना होनेसे वह देवदुर्गतिमें हीन देवोंमें चला जाता है ॥२०२६॥२०२७॥

जिसने धिरकालसे चारित्रका अभ्यास किया है ऐसा संयत भी यदि मृत्युकालमें भूख आदिकी वेदनासे कषाय और इन्द्रियोंके वश होता है और चारित्रसे एवं समाधिसे भ्रष्ट हो जाता है तो फिर जो साधु अवसन्न, यथाछंद, पार्श्वस्थ, कुशील और संसक्त इन पांच प्रकारके भ्रष्ट कुबुद्धि मुनियोंमेंसे कोई है वह क्या समाधिसे च्युत नहीं होगा ? अवश्य होगा ॥२०२८॥२०२९॥

अशुद्धमनसो वश्याः कषायेन्द्रियविद्विषाम् ।  
 पूज्यात्यासावनाशीला नीचा मायापरायणाः ॥२०३०॥  
 धर्मकर्मपराधीनाः पापसूत्रपरायणाः ।  
 संघकृत्ये ममानेन किं कृत्यमिति वादिनः ॥२०३१॥  
 सर्वव्रतातिचारस्थाः सुखास्वादनलालसाः ।  
 अनाराधितचारित्र्याः परचिताकृतोद्यमाः ॥२०३२॥  
 इहलोकक्रियोद्युक्ताः परलोकक्रियालसाः ।  
 मोहिनः शबलाः क्षुद्राःसंकलिष्टा दीनवृत्तयः ॥२०३३॥  
 आलोचनामनाधाय ये म्रियन्ते कुबुद्धयः ।  
 त्रिविधे निविताचारा वुर्भगाः संति ते सुराः ॥२०३४॥

आगे किन किन भुनियोंकी समाधि नष्ट होती है एवं देवदुर्गति होती है उनका स्वरूप बताते हैं—

जो अशुद्ध मनवाले हैं, कषाय और इन्द्रियरूपी शत्रुओंके वशमें हैं, पूज्य पुरुष-तीर्थंकर गणधर आदिकी आसादना करनेका जिनका स्वभाव है, नीच हैं, मायामें तत्पर हैं । धर्मकार्यको पराधीन होकर करते हैं अर्थात् आचार्य संघ आदिके भयसे सामायिक आदि करते हैं स्वयंके रुचिसे स्वाधीनतासे धर्म क्रियायें नहीं करते, काम शास्त्र, वैद्यक शास्त्र, काव्य, नाटक, धोर आदि विद्याके शास्त्र पढ़ने पढ़ानेमें सदा लगे रहते हैं, जब संघका कोई वैयावृत्य आदि काम आता है तो उस समय कहते हैं कि मेरे को क्या करना है, मुझे इससे कुछ प्रयोजन नहीं इत्यादि अर्थात् संघका काम नहीं करते । महाव्रतादि सबमें अतीचार लगाते हैं, सदा सुखिया जीवन जीते हैं अथवा सुख और स्वादु भोजनके लंपटी हैं, चारित्रको आराधना नहीं करते, पर गृहस्थ आदिकी चिता करनेमें ही उद्यत हैं । इस लोक संबंधी क्रिया—शरीर संबंधी, देश राज्य संबंधी या गृहस्थ संबंधी क्रियामें तो तत्पर हैं और परलोक संबंधी क्रिया—निर्दोष व्रतपालन, समीचीन ज्ञानवृद्धि आदिमें आलसी हैं, मोही हैं, शिथिलाचारो, क्षुद्र, संकलिष्ट परिणाम युक्त और दीनवृत्ति—भिखारी जैसी दीनता करते हैं, कुबुद्धि हैं ऐसे भ्रष्ट मुनि दोषोंको आलोचना बिना किये ही मरते हैं और स्वर्गमें निन्दित आचरण दासकर्म वाहनकर्म आदि आचारको करनेवाले अप्रिय नीच देव होते हैं ॥२०३०॥२०३१॥२०३२॥२०३३॥२०३४॥

संघकृत्ये निरुत्साहाः किमनेन ममेति ये ।  
 ते भवन्ति सुरा म्लेच्छा वाद्यवादिदिवौकसा ॥२०३५॥  
 कंदर्पभावनाशीलाः कंदर्पाः संति नाकिनः ।  
 निष्ठाः किल्बिषिकाः संति मृताः किल्बिषभावनाः ॥२०३६॥  
 अभियोग्यक्रियासक्ता आभियोग्याः सुरा मृताः ।  
 आसुरी भावनाः कृत्वा मृत्वा सन्त्यसुराः पुनः ॥२०३७॥  
 संमोहभावनोद्युक्ताः संमोहास्त्रिदशामृताः ।  
 विराधकः पराप्येवं प्राप्यते देवदुर्गतिः ॥२०३८॥  
 इत्थं विराध्य ये जीवा म्रियन्ते-संयमादिकम् ।  
 तेषां बालमृतिस्तस्याः फलं पूर्वत्र वर्णितम् ॥२०३९॥

जो साधु संघके कार्यमें निरुत्साही हैं और कहते हैं कि इस संघके बंधनवृत्त्य आदि कामसे मुझे क्या प्रयोजन है ? मैं कुछ भी काम नहीं करूंगा इत्यादि । सो ऐसे मुनि देवसभामें बाजे बजाना, गाना आदि हीन कार्यको करनेवाले म्लेच्छ जैसे देव होते हैं । भाव यह है कि जो मुनि संघके कार्यमें दूर-दूर रहता है, बंधनवृत्त्यादिमें मुंह छिपाता है कि मुझे ये कार्य न करना पड़े । ऐसा मुनि-मरकर स्वर्गमें नीच चंडाल जैसा देव बनता है वह देवसभासे दूर रहता है उसे सभामें प्रवेश नहीं मिलता है ॥२०३५॥

कंदर्पभावनासे युक्त मुनि मरणकर कंदर्प जातिके देव होते हैं । जो मुनि किल्बिष भावनासे युक्त होते हैं वे मरणकर किल्बिषिक जातिके निन्दनीय देव होते हैं । आभियोग्य क्रियामें-दासक्रियामें जो लगे रहते हैं वे मरणकर आभियोग्य जातिके देव होते हैं । आसुरी भावनाको करके भरण करनेवाले भ्रष्ट मुनि असुरकुमार देव होते हैं और संमोह भावनामें तत्पर रहनेवाले मुनि संमोह जातिके देव होते हैं । जो रत्नत्रयकी आराधना नहीं करते, चार आराधना एवं समाधिकी विराधना कर डालते हैं वे इन कंदर्प आदि नीच जातिरूप देवदुर्गतिको प्राप्त करते हैं तथा इसीप्रकार की अन्य हीनदेव पर्यायको पाते हैं ॥२०३६॥२०३७॥२०३८॥

इसतरह संयम रत्नत्रय समाधि आदिकी विराधना करके जो जीव मरते हैं, उनका मरण बालमरण कहलाता है, उस बालमरणका फल पहले बता ही दिया है ॥२०३९॥

विराध्य ये विपद्यन्ते सम्यक्त्वं नष्टबुद्धयः ।

ज्योतिर्भावनभौमेषु ते जायन्ते वितेजसः ॥२०४०॥

दर्शनज्ञानहोनास्ते प्रच्युता देवलोकतः ।

संसारसागरे घोरे बभ्रमन्ति निरंतरम् ॥२०४१॥

विशेषार्थ—कंदर्प भावना आदि पांच प्रकारकी भावनासे युक्त मुनिका समाधि-पूर्वक मरण नहीं होता अर्थात् भक्त प्रत्याख्यान आदिरूप पंडित मरण नहीं होता उनका तो बालमरण ही होता है । कंदर्प भावना आदि पांचों भावना एवं उन भावनाओंके करनेवाले मुनियोंका स्वरूप यहां पर बताते हैं—कंदर्प काम या कामवासनाको कहते हैं, कामवासनासे युक्त जिनका मन है, अश्लील, भण्ड ध्वन बोलते हैं दूसरोंकी वासना को बढ़ाते हैं, हँसी-मजाक करते हैं, कुचेष्टायें करते हैं वे मुनि कंदर्प भावना युक्त हैं ऐसा जानना चाहिये ऐसे मुनि मरणकर कंदर्प जातिके देव होते हैं जिनमें उपयुक्त कामकी उत्तेजना, अश्लीलता आदि खोटी चेष्टायें स्वभावतः पायी जाती हैं । जो साधु तीर्थंकर का अविनय करते हैं, संघ चैत्य-चैत्यालयकी आसादना करते हैं, साधर्म्यसे विपरीत चलते हैं भायावी हैं, वे किल्बिष भावनायुक्त हैं, वे मरणकर किल्बिषक जातिके नीच चंडाल सदृशदेव होते हैं । जो मंत्र, तंत्र, ज्योतिषी आदि कार्योंमें लगे रहते हैं, साधु पदके अयोग्य ऐसे कार्य करते हैं वे आभियोग्य भावनावाले मुनि हैं और वे मरणकर आभियोग्य जातिके देव बनते हैं जो कि हाथी, घोड़ा, मयूर आदिका रूप लेकर अन्य उच्च देवोंकी सेवा करनेवाले हैं । मिथ्यामार्गका तो प्रचार करते हैं और सन्मार्गस्वरूप जो जैनधर्म है उसका नाश करते हैं अर्थात् मिथ्यात्व मोहमे मोहित हैं बुद्धि जिनकी ऐसे गाढ़ मिथ्यात्व भावना संयुक्त यति भाँड सदृश जातिके समोही देवोंमें उत्पन्न होते हैं । जो निदान युक्त हैं रौद्र परिणामी, वैर बांधने वाले अत्यंत संक्लिष्ट परिणामके धारक तीव्र कषायी मुनि हैं वे अंब्रावरीष नामवाले असुर जातिके देव होते हैं । इसप्रकार कंदर्प आदि भावनायें और उन भावनावाले मुनियोंका स्वरूप कहा । ये सभी मुनि आराधना रहित बाल मरण करते हैं और नीच देव होते हैं वहाँमे च्युत होकर चतुर्गति संसारमें भ्रमण करते हैं ।

जो सम्यक्त्वकी विराधना करके मृत्युको प्राप्त होते हैं वे नष्टबुद्धि ज्योतिष, भवनवासी और व्यंतर इन तीन देवपर्यायमें उत्पन्न होते हैं ॥२०४०॥ सम्यग्दर्शन और

ये मृता मुक्त सम्यक्त्वाः कृष्णलेश्याविभाविताः ।  
तथासेश्या भवाम्भोघी ते भ्रमन्ति दुरुत्तरे ॥२०४२॥

छंद-उपजाति—

निवेशयंतो भुवनाधिपत्ये मनीषितं कामदुधेव धेनुः ।  
आराधिता किं न ददाति पुंसामाराधना सिद्धिबधूषयस्या ॥२०४३॥

॥ इति फलम् ॥

सम्यग्ज्ञानसे रहित वे जीव देवलोककी आयुपूर्ण कर वहांसे च्युत होकर घोर संसार सागरमें चिरकाल तक परिभ्रमण करते हैं ॥२०४१॥

जो कृष्ण नील कापोत लेश्याओंसे भावित अंतःकरण वाले हैं । सम्यक्त्व रत्न को जिन्होंने छोड़ दिया है ऐसे साधु मरणकर उसीप्रकारकी लेश्यासे युक्त होकर संसार-रूप भयंकर समुद्रमें परिभ्रमण करते रहते हैं ॥२०४२॥

भावार्थ—पाश्वंस्थ आदि मुनि, कंदर्प आदि पांच प्रकारकी नीच भावनासे युक्त होते हैं । ये सभी नियमसे सम्यक्त्वादि रहित बाल मरण ही करते हैं, जिनकी लेश्या छोटी है—कृष्ण लेश्या आदि युक्त होकर मरते हैं वे नियमसे भवनत्रिकमें जन्म लेते हैं । वहां भी प्रायः उन्हें सम्यक्त्व की प्राप्ति नहीं हो पाती । पहले मुनि अवस्थामें सतत् नीच संक्लिष्ट परिणाम युक्त रहने से वे छोटे संस्कार तथा जिनदीक्षा की विराधना का महान पाप अर्जित होनेसे वे सम्यक्त्व रत्नको नहीं पाते वहांसे च्युत होने पर एकेन्द्रिय आदि पर्यायोंमें जहांकि कृष्णादि तीन छोटी लेश्या ही है ऐसे भवोंमें परिभ्रमण करते हैं । जिनकी मरणके समय कृष्ण आदि अशुभ लेश्या है उनकी नियमसे दुर्गति होती है । ऐसा जानकर महादुर्लभ सम्यक्त्व और व्रतादि की कभी विराधना नहीं करनी चाहिये एवं समाधि ग्रहणकर भूख प्यास आदिके कारण उससे च्युत नहीं होना चाहिये ।

अब इस आराधनाके फलनामा प्रकरणका उपसंहार करते हैं—

सम्यक्त्व आदि चार प्रकारकी आराधनाओंके आराधक पुरुषोंको यह आराधना देवी तीनलोकके स्वामित्वमें स्थापित करती है । समीचीन प्रकारसे आराधित की गयी यह आराधना मनोवांछित फलको देनेके लिये कामदुधा धेनु है । यह सिद्धिरूपी वधूकी



एवं कालगतस्यास्य बहिरंतनिवासिनः ।  
 त्यजन्ति यत्नतो गात्रं वैयावृत्त्यकराः स्वयम् ॥२०४४॥  
 साधूनां स्थितिकल्पोऽयं वर्षसु ऋतुबंधयोः ।  
 समस्तैः साधुभिर्यत्नाद्यन्निरूप्या निषद्याका ॥२०४५॥

सखी आराधना क्या फल नहीं देती । सर्व ही अभ्युदय और निःश्रेयस सुखोंको देती है ॥२०४३॥

इसप्रकार आराधना फल नामका उनचालिसवाँ अधिकार पूर्ण हुआ ।

अब आगे आराधक त्याग नामा अंतिम चालीसवाँ अधिकार प्रारम्भ करते हैं—

संस्तरको प्राप्त क्षपककी जब मृत्यु हो जाती है तब उसका शरीर वसतिके बाहर या भीतरमें स्थित है उसको वैयावृत्य करनेवाले मुनि स्वयं यत्नपूर्वक यथास्थान ले जाकर छोड़ देते हैं ॥२०४४॥

भावार्थ—क्षपककी समाधि—प्राणांत हो जानेपर वैयावृत्य करनेवाले मुनिगण जो कि धैर्यशाली हैं जिन्होंने अनेकों बार सल्लेखनाको देखा एवं करवाया है शारीरिक सामर्थ्यसे युक्त हैं वे क्षपकके शरीरको लेजाकर उचित प्रासुक भूमिपर छोड़ आते हैं, उस शवको किस दिशामें कितनी दूर किस तरीकेसे ले जाना इत्यादि विषयोंको आगे बता रहे हैं ।

यहां प्रश्न होता है कि शरीरादिते भी निःस्पृह ऐसे यतिगण शवको स्वयं क्यों लेजाते हैं एवं उस अंतिम विधिमें प्रयत्नशील क्यों होते हैं ? इसीका उत्तर देते हैं—

साधुओंका यह स्थितिकल्प है कि वर्षायोगके प्रारंभ और अंतमें तथा ऋतुके प्रारंभमें समस्त साधुओं द्वारा प्रयत्नपूर्वक निषद्याका प्रतिलेखन निरीक्षण होना चाहिये । अर्थात् जिस भूमिपर क्षपकके शवका विसर्जन किया है वह स्थल निषद्या कहलाता है और उस निषद्याका प्रतिलेखन साधुओंको उक्त समयपर करना तथा उस निषद्याकी वंदना करना आवश्यक होता है ॥२०४५॥

निषद्या नातिदूरस्था विविक्ता प्रासुका घना ।  
 कर्तव्यास्ति परागम्या बालवृद्धगणोचिता ॥२०४६॥  
 वसतेनैऋते भागे दक्षिणे पश्चिमेऽपि वा ।  
 निषद्याका स्थिता या सा प्रशस्ता परिकीर्तिता ॥२०४७॥  
 सर्वस्यापि समाधानं प्रथमायां तथान्यतः ।  
 आहारः सुलभोऽन्यस्यां भवेत्सुखविहारिता ॥२०४८॥  
 तवभावेऽनलाशयां वायव्यायां हरेद्विशि ।  
 निषद्यकोत्तरस्यां वा मतेऽज्ञानस्य वा विशि ॥२०४९॥

जहाँपर क्षपकका शव क्षेपण करना है वह स्थल कैसा होना चाहिये इस विषयका प्रतिपादन करते हैं—

वह निषद्या स्थल नगर आदिसे अति दूर नहीं होना चाहिये, विविक्त-जन कोलाहलसे दूर होना चाहिये, प्रासुक एवं घन-ठोस भूमिरूप जिसमें पोल आदि न हो ऐसा चाहिये बिल आदिसे रहित होना चाहिये, मिथ्यादृष्टिको अगम्य तथा बालवृद्ध साधु समुदाय वहाँ पहुँच सके इसप्रकार का होना चाहिये ॥२०४६॥

निषद्या की दिशा—

जिस वसतिकामें क्षपककी समाधि हुई है उससे नैऋत दिशामें या दक्षिण अथवा पश्चिम दिशामें निषद्या बनाना प्रशस्त शुभ माना है ॥२०४७॥

निषद्या का दिशानुसार फल—

नैऋत दिशामें निषद्या स्थल होवे तो सर्व संघका समाधान-हित होता है । तथा दक्षिण दिशामें निषद्या होनेसे आहार सुलभ हो जाता है और पश्चिम दिशाकी निषद्या होनेपर संघका सुखपूर्वक विहार होता है । पुस्तक आदिका लाभ भी होता है ॥२०४८॥

पूर्वोक्त नैऋत आदि दिशाओंमें निषद्या स्थल प्राप्त न हो सके और आग्नेय, वायव्य, पूर्व, उत्तर या ईशान दिशामें निषद्या कर लेवे तो हानि होगी । आगे उस हानिको बताते हैं—आग्नेय दिशामें निषद्या होवे तो संघमें स्पर्धा पैदा होगी । वायव्यमें

क्रमेण फलमेतासु स्पर्शा राटिश्च जायते ।  
 भेवश्चापि तथा व्याधिरन्यस्याप्यपकर्षणम् ॥२०५०॥  
 यदेव म्रियते काले त्यजनीयस्तदेव सः ।  
 श्रवेलायां विधातव्या छेदबंधनजागराः ॥२०५१॥  
 भीरुशैक्षगणितानबालवृद्ध तपस्विनः ।  
 अपाकृत्यापारधीरा जितनिद्राः प्रजायतिः ॥२०५२॥  
 कृतकृत्या गृहीतार्था महाबलपराक्रमाः ।  
 हस्तांगुष्ठादिदेशेषु बंध छेदं च कुर्वते ॥२०५३॥  
 विधीयते न यद्येवं तवा काचन देवता ।  
 कलेवरं तवादाय विधत्ते भीषणक्रियां ॥२०५४॥

होनेपर कलह, पूर्व दिशामें निषद्या होनेसे संघमें फूट, उत्तर दिशामें होनेसे रोग और ईशान दिशामें निषद्या होनेसे संघमें खींचातानी होगी ॥२०४६॥२०५०॥

क्षपकका मरण जब होवे उसी वक्त उसके शवको लेजाना चाहिये और कदाचित् श्रवेलामें [रात्रिमें] मरण होवे तो शवका छेदन बंधन [अंगुली का] करना चाहिये और जागरण करना चाहिये ॥२०५१॥

क्षपकके शवके निकट जागरण करने वाले साधु कैसे होना चाहिये इस बातको बताते हैं—

जो मुनि भीरु—डरपोक हैं तथा शैक्ष—अध्ययनशील हैं, रोगी बालवृद्ध और अधिक तपस्या करने वाले हैं ऐसे साधुओंको क्षपकके शवके पास जागरण नहीं करना चाहिये । जो अपार धैर्यशाली हैं जिन्होंने निद्राको जीता है ऐसे साधु मृतक क्षपकके निकट जागरण करते हैं ॥२०५२॥ जिन्होंने क्षपककी सेवा पूर्वमें अनेकों बार की है आगमके अर्थको भलीप्रकार जानते हैं, महाबल और पराक्रमी हैं ऐसे साधु मृतक क्षपक के हाथ या पैरके अंगुष्ठ या अंगुलीको छेदते हैं और बांधते हैं ॥२०५३॥

उक्त छेदन और बंधनको यदि न किया जाय तो क्या दोष होगा सो बताते हैं—

यद्योपकरणं किञ्चित्कृत्वा पांशां यदाहृतम् ।  
 कृत्वा संबोधनं सर्वं तत्तस्याप्यं विधानतः ॥२०५५॥  
 प्रसिद्धो यदि संन्यासः स्थानरक्षायिका यदि ।  
 विपन्ना विधिना कार्या तदानीं शिबिकोत्तमा ॥२०५६॥  
 संस्तरेण समं बद्ध्वा मृतकं विधिना दृढम् ।  
 विधायोत्थानरक्षार्थं प्रामस्य विमुखं शिरः ॥२०५७॥

क्षपकके शवका छेदन बंधन नहीं करनेपर उस देहमें कोई कौतुहली देव प्रविष्ट हो भयंकर चेष्टायें कर सकता है । अर्थात् जिसका मृतक कसेवरमें क्रीड़ा करनेका स्वभाव है ऐसा कोई भूत आदि व्यंतर उस शरीरमें प्रविष्ट हो जायगा उस प्रेतको लेकर दौड़ना क्रीड़ा आदि करना प्रारंभ करेगा और इस कार्यको देखकर कोई बालमुनि या भोरुमुनि भयभीत होंगे । या मरणको भी प्राप्त हो सकते हैं । अतः हाथ आदिकी अंगुलिका छेदन बंधन करना आवश्यक है ॥२०५४॥

मृत क्षपकके शरीरका क्षेपण करनेके अनंतर क्या करना सो बताते हैं—

क्षपकके समाधिमरणके पश्चात् समाधिकी सिद्धि लिये पाटा, चटाई, कमंडलु आदि उपकरणोंकी याचना करके जो लाये गये थे अथवा कुछ तैयार किये थे उन पदार्थोंको जो-जो जिसके हों उस उसको उस स्वामीके लिये कहकर वापिस दे देना चाहिये । अर्थात् यह वस्तु अब संघमें उपयोगी नहीं है आपले जाईये इसतरह कहकर वस्तुके मालिकको अर्पित कर दें ॥२०५५॥

मुनियोंके समाधिमरण होनेपर उनके शवको वैयावृत्य करनेवाले मुनिराज योग्य भूमिमें ले जाकर क्षेपण करते हैं ऐसा वर्णन किया । यदि आर्यिका क्षुल्लक आदि का विधिपूर्वक समाधिमरण होवे तो उनके शवको किसप्रकार ले जावे, कौन ले जावे ? इत्यादि विधिका आगे प्रतिपादन करते हैं—

आर्यिकाका सल्लेखना विधिसे मरण होनेपर तथा क्षुल्लक व्रती श्रावक आदिका समाधिमरण होनेपर उनके शवको लेजानेके लिये उत्तम पालकी—विमान तैयार करना चाहिये । फिर संस्तरके साथ उसे मृतक विधिपूर्वक दृढ़ बांधना, विमानमें लिटाकर ले

क्षिप्रमात्तत्र गच्छन्ति जीस्त्रिनेताश्चान्द पुरा ।  
निवर्तनमवस्थानं त्यक्त्वा पूर्वावलोकनम् ॥२०५८॥

पुरोगन्तव्यमेकेन गृहोत्कुशमुष्टिना ।  
पूर्वावलोकनस्थाननिवर्तनविचजिना ॥२०५९॥

कृत्यस्तत्र समस्तेन संस्तरः कुशधारया ।  
अच्छिन्नया सकृद्देशे वीक्षिते समपातया ॥२०६०॥

स चूर्णः केशरंवापि कुशाभावे विधीयते ।  
समानः सर्वतोऽच्छिन्नो धीमता विधिनासकृत् ॥२०६१॥

आदौ मध्येवसाने च विषमो यवि जायते ।  
आचार्यो वृषभः साधुर्नृत्युं रोगमथाश्नुते ॥२०६२॥

जाना चाहिये । ले जाते समय शवका मस्तक ग्रामके तरफ होने चाहिये (पैर जिसस्थानपर ले जा रहे हैं उधर करना चाहिये) शवका मस्तक ग्रामकी तरफ इसलिये करते हैं कि कदाचित् वह शव उठेगा (भूतके प्रविष्ट होनेसे) तो ग्रामकी तरफ नहीं दौड़ेगा । विमानमें शवको लिटाकर लोजाते समय शीघ्र चलना चाहिये । रास्तेमें रुकना नहीं चाहिये, आगेका मार्ग देखते हुए चलें, पीछे लौटकर नहीं देखें । जो मार्ग पहले देखाहो उसमार्गसे लोजना चाहिये । उस शवके आगे एक व्यक्ति मुट्ठीमें कुशा लेकर चले, वह पुरुष भी पीछे मुड़कर न देखे न मार्गमें ठहरे । जिस स्थान पर शवको ले जाना है वह पहले देखा हो, वहाँपर समान भूमि रूप संस्तर उस आगे जाने वाले व्यक्तिको करना चाहिये । कुशा-घासके द्वारा अंतराल रहित समान रूप संस्तर बनाना चाहिये । यदि घास नहीं हो तो चूर्ण केसर चावल आदिसे चारों ओरसे छेद रहित समान ऐसा संस्तर बुद्धिमानको करना चाहिये । संस्तर विषम नहीं होना चाहिये ॥२०५६॥२०५७॥२०५८॥२०५९॥२०६०॥२०६१॥

जहाँपर शवको स्थापित करना है वह भूमि एवं संस्तर विषम हो तो क्या हानि है यह बताते हैं—

ऊपरी भागमें, मध्यमें और अंतमें यदि संस्तरमें विषमता होवे तो क्रमशः आचार्य, श्रेष्ठ मुनि और सामान्य मुनिका मरण होगा या रोग होगा । अर्थात् ऊपरी भागमें संस्तर भूमि विषम हो तो आचार्यका मरण होगा या उन्हें रोग होगा । मध्यमें

ग्रामस्याभिमुखं कृत्वा शिरस्स्याज्यं कलेवरम् ।

उत्थानरक्षणं कर्तुं मस्तकं क्रियते तथा ॥२०६३॥

विषमता ही तो श्रेष्ठ मुनिका मरण या रोग एवं अंतभागमें—नीचेके भागमें संस्तर होवे तो सामान्य मुनिका मरण या उन्हें रोग होगा ॥२०६२॥

इसप्रकार शव क्षेपणका स्थान भली प्रकारसे देखकर उसे सम करके ग्रामके तरफ मस्तक करके शरीरको रखना चाहिये । ग्रामके तरफ मस्तक करनेका अभिप्राय यही है कि उस शवमें कदाचित् भूत प्रविष्ट हो और वह दौड़े तो ग्रामकी तरफ नहीं जावे । इसतरह ग्रामकी रक्षा करनेके लिये मस्तक वैसा किया जाता है । यह बात पहले शवको लानेकी विधिमें भी कही है ॥२०६३॥

विशेषार्थ—क्षपकके समाधि होनेके पश्चात् क्या-क्या कर्तव्य विधि है उसको बताया जा रहा है । क्षपक मुनिका समाधिमरण होनेपर वंथावृत्य करनेवाले मुनि उस शवको ले जाकर प्रासुक समभूमिमें क्षेपण करते हैं । वसतिकासे नैऋत, दक्षिण और पश्चिम इन तीन दिशामें लेजाना चाहिये । शव स्थापित करनेकी भूमिपर घास आदि का संस्तर करना चाहिये वह भूमि व संस्तर पूर्णतया समान होना चाहिये । निषद्या स्थानपर लेजाते समय लेजाने वाले मुनियोंको पीछे देखना, रुकना वापिस लौटना सर्वथा भना है । समान संस्तर पर ग्राम तरफ मस्तक करके शवको लिटाना चाहिये । शवके निकट पीछी भी रखनी चाहिये । पीछीको शवके पास रखनेका उद्देश्य यह है कि जिसने सम्यक्त्व की विराधना करके मरणकर देव पर्याय पायी है । वह पीछीके साथ अपना देह देखकर मैं पहले भवमें मुनि था ऐसा जान सकेगा । इसप्रकार समाधि करनेवाले मुनिके शवको स्थापित करनेकी विधि है ।

यदि आदिका क्षुल्लक, क्षुल्लिका ऐलक, व्रती ब्रह्मचारी आदि ने समाधिपूर्वक देह छोड़ी है अथवा उनका मरण हुआ है तो उनके शवको पालकी-विमानमें रखकर संस्तर सहित बांधकर ग्राम तरफ मस्तक करके पूर्वोक्त विधिसे ले जाना चाहिये । एवं पूर्वोक्त विशेषण विशिष्ट भूमि संस्तरमें उसी विधिसे स्थापित करना चाहिये ।

प्राचीन कालमें वनोंमें मुनिजन निवास करते थे, वहांपर सल्लेखना आदि विधिसे किसी मुनि-क्षपकका मरण होनेपर अन्य मुनि उस क्षपकके शवको योग्य प्रासुक भूमिमें स्वयं ले जाकर स्थापित कर आते थे ।

शांतिर्भवति सर्वेषामक्षेत्पे क्षपके मृते ।

मध्यमे मृत्युरेकस्य जायते महति द्वयोः ॥२०६४॥

महन्मध्य नक्षत्रे मृते शांतिर्विधीयते ।

यत्नतो गणरक्षार्थं जिनार्चाकरणादिभिः ॥२०६५॥

अब वर्तमानमें श्रावकोंके मध्यमें मंदिर घर्मशाला आदि स्थानोंपर मुनिजन रहते हैं, यहाँ किसी मुनि आदिका सल्लेखना आदि विधिसे मरण होता है तो श्रावकगण काष्ठका विमान जैसा तैयार करके उसमें साधुके शवको स्थापित कर योग्य प्रासुक भूमिपर लेजाकर दाह संस्कार करते हैं । एवं उस स्थान पर छत्री, चबूतरा आदि बना देते हैं । सो यह कालके अनुसार होनेवाली व्यवस्थाएँ हैं ।

जघन्य आदि नक्षत्रमें क्षपकका मरण होवे तो क्या फल होगा सो बताते हैं—

यदि क्षपकका मरण अल्प—जघन्य नक्षत्रमें होता है तो सर्वसंघ प्रजा आदिको शांतिदायक है । मध्यम नक्षत्रमें क्षपकने देह छोड़ी है तो एक मुनिकी मृत्यु होती है और उत्कृष्ट नक्षत्रमें क्षपककी मृत्यु हुई है तो दो मुनियोंका मरण होगा ॥२०६४॥

विशेषार्थ—कौनसे नक्षत्रमें क्षपकने प्राण छोड़े हैं यह देखकर संघके भविष्यका ज्ञान होता है । नक्षत्र तीन प्रकारके हैं जघन्य, मध्यम और उत्कृष्ट । जो पंद्रह मुहूर्त्तके होते हैं उन नक्षत्रोंको जघन्य नक्षत्र कहते हैं वे छह हैं—शतभिषा, भरणी, आर्द्रा, स्वाति, आश्लेषा और जेष्ठा । इन नक्षत्रोंमेंसे किसी नक्षत्रमें या उनके अंशपर क्षपककी समाधि हुई है तो संघमें क्षेम कुशल होगा । तीस मुहूर्त्तके नक्षत्रको मध्यम नक्षत्र कहते हैं ये पंद्रह हैं—अश्विनी, कृत्तिका, मृगशिरा, पुष्य, मघा, पूर्वा फाल्गुनी, पूर्वाषाढा, पूर्वाभाद्रपदा, हस्त, चित्रा अनुराधा, मूल, श्रवण, घनिष्ठा और रेवती । इन नक्षत्रोंमें या इनके अंशों पर मरण होगा तो एक मुनिका मरण होगा ।

पैंतालीस मुहूर्त्तके नक्षत्र उत्कृष्ट नक्षत्र कहलाते हैं, ये छह हैं—उत्तराफाल्गुनी, उत्तराषाढा, उत्तराभाद्रपदा, पुनर्वसु, रोहिणी और विशाखा । इन नक्षत्रोंमें या इनके अंशोंपर मरण होवे तो निकट भविष्यमें दो मुनियोंकी मृत्यु होगी ।

उत्कृष्ट नक्षत्र और मध्यम नक्षत्रमें यदि समाधिमरण होवे तो क्या करना चाहिये सो कहते हैं—

संपद्यतां नोऽपि विनांतरायमाराधनंषेति गणेन कार्यः ।

वपुर्विसर्गः क्षपकाधिवासे पृच्छन् च तस्मिन्नधिदेवतानाम् ॥२०६६॥

उपवासमनध्यायं कुर्वन्तु स्वगणस्थिताः ।

अनध्यायं मृतेऽन्यस्मिन्नुपवासो विकल्प्यते ॥२०६७॥

उत्कृष्ट और मध्यम नक्षत्रमें क्षपकका मरण हुआ है तो संघकी रक्षाके लिये प्रयत्नपूर्वक जिनेन्द्र देवकी अर्चा आदि कराके शांति की जाती है ॥२०६५॥

विशेषार्थ—भगवती आराधनामें उत्कृष्ट तथा मध्यम नक्षत्रमें क्षपकके मरण होनेपर जो क्रिया बतायी है वह इसप्रकार है—जहां क्षपकका शव क्षेपण करे उस शवके निकट घासका प्रतिबिंब स्थापित करके यह दूसरा अर्पण किया है यह चिरकाल तक यहांपर रहकर तप करे ऐसा जोरसे तीन बार उच्चारण करना चाहिये । उत्कृष्ट नक्षत्रमें समाधि होवे तो घासके दो प्रतिबिंब रखे जाते हैं । यदि घास तृणके प्रतिबिंबका अभाव हो तो तंडुल चूर्ण, भस्म, ईटोंका चूर्ण आदिमेंसे किसीको लेकर शवके निकट ऊपरी भागमें का अक्षर लिखना और नीचेके भागमें य अक्षर लिखना अर्थात् “काय” लिखना चाहिये ।

अथवा क्षपकका शव भूमिपर जहां स्थापित करना है उस स्थानपर पहले चावल आदिके चूर्णसे ऊपर क और नीचे त लिखकर पुनः उसपर शव स्थापित करना चाहिये ।

क्षपकके शरीरका यथास्थान क्षेपण करनेके अनंतर संघ द्वारा करणीय कार्य बताते हैं—

समाधिके अनंतर शवकी क्रिया संपन्न होनेपर चार आराधनाओंकी प्राप्ति हमको भी बिना किसी विघ्न बाधाओंके होवे । इस भावनासे समस्त संघको कायोत्सर्ग करना चाहिये । तथा क्षपककी समाधि जिस स्थान पर हुई थी, उस स्थानके अधिष्ठाता देवतासे पृच्छा करनी चाहिये कि यहांपर संघ रहना चाहता है ॥२०६६॥

क्षपकका समाधिमरण होनेपर अपने संघके साधुजन उपवास करे एवं स्वाध्याय को नहीं करे । अन्य संघमें समाधिमरण हुआ है तो स्वाध्याय नहीं करे और उपवास भजनीय है, करे अथवा नहीं करे ॥२०६७॥



गत्वा सुखविहाराय संघस्य विधिकोविदेः ।  
 द्वितीयेऽह्नि तृतीये च द्रष्टव्यं तत्कलेवरम् ॥२०६८॥  
 यावन्तो वासरा गात्रमिदं तिष्ठत्यविक्षतम् ।  
 शिष्यं तावन्ति वर्षाणि तत्र राज्ये विनिश्चितम् ॥२०६९॥  
 आकृष्य नोयते यस्यां तदंगं श्वापदादिभिः ।  
 विहतुं युज्यते तस्यां संघस्य ककुभिस्फुटम् ॥२०७०॥  
 यदि तस्य शिरो वन्ता दृश्येरन्नगमूर्धनि ।  
 तदा कर्ममलान्मुक्तो ज्ञेयः सिद्धिमसीगतः ॥२०७१॥

समाधिमरणके होनेके अनंतर संघके सुखपूर्वक विहारके लिये बुद्धिमान मुनियों को दूसरे दिन या तीसरे दिन उक्त निषद्यास्थल पर जाकर उस क्षपकके शवको देखना चाहिये । अर्थात् ज्ञानी मुनिजन निषद्या स्थान पर जाकर देखते हैं कि क्षपकका शव किस स्थितिमें है ॥२०६८॥ जितने दिन तक क्षपकका शरीर पक्षी आदिके द्वारा क्षत विक्षत नहीं हुआ है उतने वर्ष तक उस देशके राज्यमें नियमसे सुख शांति रहती है ॥२०६९॥ क्षपकका कलेवर जंगली पशु पक्षी द्वारा जिस दिशामें खींचकर ले जाया गया हो उस दिशामें संघका विहार करना उचित होता है ॥२०७०॥

भावार्थ—जिस दिशामें कलेवरको पक्षी आदि लेगये हैं उस दिशामें क्षेम है ऐसा जानकर संघ उस तरफ विहार करे ।

पक्षी आदि जीव यदि क्षपकका मस्तक या दांत पर्वत पर लेगये हैं तो समझना चाहिये यह क्षपक मुनि कर्ममलोंसे मुक्त होकर सिद्धिको प्राप्त कर चुका है ॥२०७१॥

यदि क्षपकके मस्तकको उच्चस्थान पर पक्षी आदि लेगये हों तो क्षपक वैमानिक देव हुआ है ऐसा समझे । समभूमि पर लेगये हों तो ज्योतिषी और व्यतर देव हुआ ऐसा समझे तथा किसी गर्त-गड्ढेमें मस्तकको ले गये हैं तो भवनवासी देव हुआ है ऐसा निश्चय करे । इसप्रकार शवको या उसके अवयवको पक्षी आदि द्वारा किस स्थानपर ले जाया गया है उसको देखकर क्षपककी गतिको ज्ञात करना चाहिये । इसप्रकार क्षपक का समाधिमरण, उसके मृत शरीरका क्षेपण इत्यादि विधिको जिनेन्द्र देवने कहा है,

वंशानिकः स्थलं यातो ज्योतिष्को व्यंतरः समम् ।  
गतां च भावनस्तस्य गतिरेषा समासतः ॥२०७२॥

छंदः उपजाति—

इदं विधानं जितनाथदेशितं ये कुर्वते धृद्धते च भक्तितः ।  
श्रावाय कल्याणपरंपरामिमे प्रयांति निष्ठासपनीतकल्मषाम् ॥२०७३॥

॥ इति आराधकांग त्यागः ॥

भगवतोऽत्र ते शूराश्चतुर्धाराधनां मुखा ।  
संघमध्येप्रतिज्ञाय निर्विघ्नां साधयन्ति ये ॥२०७४॥  
ते धन्या ज्ञानिनो धीरा लब्धनिःशेषचित्तिताः ।  
यरेषाराधना देवी संपूर्णा स्ववशीकृता ॥२०७५॥  
किं न तैर्भुवने प्राप्तं वंदनीयं महोदयैः ।  
लील्याराधना प्राप्ता यरेषा सिद्धिसंफली ॥२०७६॥

इन समस्त विषयोंकी जो महामना श्रद्धा करते हैं, इन संपूर्ण आराधना विधिको भक्तिसे स्वयं करते हैं, वे कल्याण परंपरा—मनुष्य तथा देवोंके सुखको प्राप्तकर अंतमें कर्ममलों को दूरकर सिद्धालयमें निवास करते हैं—मोक्षको प्राप्त कर लेते हैं ॥२०७२॥२०७३॥

इसप्रकार आराधक अंग त्यागनामा चालीसवां अधिकार पूर्ण हुआ ।

चार प्रकारकी आराधनाको करनेवाले आराधक मुनिजनोंकी प्रशंसा—स्तुति करते हैं—

वे मुनिराज शूर हैं, पूज्य हैं, जिन्होंने संघके मध्यमें चार प्रकारकी आराधना को हर्षपूर्वक स्वीकार करके—समाधिमरण करनेको प्रतिज्ञा लेकरके उसको निर्विघ्न तथा पूर्ण किया है । वे ज्ञानी मुनिजन धन्य हैं, धीर हैं जिन्होंने अपने चित्त समस्त संघम तप आदिको पाया है । जिनके द्वारा यह संपूर्ण आराधना देवी स्ववशमें कर ली गयी है । जिन्होंने लीलामात्रसे सिद्धिरूप फलको देनेवालो यह आराधना प्राप्त करली है उन महापुरुषोंने इस विश्वमें किस वंदनीय श्रेष्ठ पदको नहीं पाया ? सब कुछ श्रेष्ठ वंद्य पदको पाया है । क्योंकि सर्व वंद्य पदोंमें महावंद्य जो सिद्धिपद है उसको जिन्होंने पाया उन्होंने सर्व वंदनीय पद पाया ही है ॥२०७४॥२०७५॥२०७६॥

धन्या महानुभावास्ते भक्तितः क्षपकस्य येः ।  
 द्वौकिताराधना पूर्णः कुर्वद्भिः परमादरम् ॥२०७७॥  
 परस्य द्वौकिता येन धन्यस्याराधनाङ्गिनः ।  
 निर्विघ्ना तस्य सा पूर्णा सुखं संपद्यते मृती ॥२०७८॥  
 स्नाति क्षपकतीर्थे ये कर्मकर्तृसूत्रके ।  
 पापपङ्केन मुच्यन्ते धन्यास्तेऽपि शरीरिणः ॥२०७९॥  
 पर्वतादीनि तीर्थानि सेवितानि तपोधनैः ।  
 जायन्ते यदि सतीर्थं कथं न क्षपकस्तदा ॥२०८०॥

### निर्यापक की स्तुति—

वे महानुभाव धन्य हैं जिन्होंने भक्तिसे क्षपककी आराधना परमादरको करते हुए पूर्ण प्राप्त करायी है । अर्थात् क्षपक द्वारा चार आराधनाको करते समय भली प्रकारसे विनय एवं भक्ति पूर्वक उस आराधनामें सहायता की है—क्षपककी वैयावृत्यकी है वे धन्य हैं । जो मुनिगण महाधन्य ऐसे अन्य क्षपक मुनिके आराधनाको करनेमें सहायता देते हैं आराधनाको प्राप्त करवाते हैं उन मुनियोंके मरणकालमें नियमसे सुख शांति एवं निर्विघ्नतासे चार आराधना पूर्णरूपसे प्राप्त होती है । अर्थात् अन्यकी सल्लोखना करनेमें जो सहायता देता है उसको सल्लोखना नियमसे होती है उसमें कोई बाधा नहीं आती ॥२०७७॥२०७८॥

क्षपक मुनिका दर्शन वंदन करनेवाले भव्य पुण्यशाली हैं ऐसा कहते हैं—

कर्मरूपी कीचड़को घोनेवाले—उस कीचड़को दूर करनेवाले क्षपक रूप तीर्थमें जो भव्यजोष स्नान करते हैं वे धन्य हैं वे भी पापरूप कीचड़से छूट जाते हैं ॥२०७९॥

क्षपक मुनितीर्थ स्वरूप कैसे हैं सो बताते हैं—

तपस्वी मुनिराजों द्वारा सेवित पर्वत आदि स्थान तीर्थ माने जाते हैं अर्थात् जहां पर पर्वत, गुफा आदि स्थानोंपर बैठकर मुनिराज ध्यान करते हैं आतपनादि योग धारण करते हैं श्रेष्ठ श्रुतज्ञान अवधिज्ञान आदि प्राप्त करते हैं उन स्थानोंको तीर्थ माना जाता है, वे पर्वतादि पवित्र पूज्य होते हैं । तो भक्त प्रत्याख्यान मरण रूप महा-

वंदमानोऽनुते पुण्यं योगिनां प्रतिमा यदि ।  
 भक्तितो न तपोराशिस्तदानीं क्षपकः कथम् ॥२०८१॥  
 सेव्यते क्षपको येन शक्तितो भक्तितः सदा ।  
 तस्याप्याराधना देवी प्रत्यक्षा जायते मृतौ ॥२०८२॥  
 भक्तत्यागः सवीचारो विस्तरेणेति वर्णितः ।  
 अधुना तमवीचारं वर्णयामि समाप्ततः ॥२०८३॥

॥ इति भक्तत्यागः ॥

तपस्या करनेवाले क्षपक मुनिराज सत् तीर्थरूप कैसे नहीं हैं ? वे अवश्य ही महातीर्थ स्वरूप हैं, पर्वतादिक तो तपस्वी मुनिके स्पर्शसे तीर्थ हुए हैं किन्तु तपस्वी क्षपक मुनि तो स्वयं महान् आत्मिकगुण राशिका भंडार हैं वे ही मुख्यतीर्थ हैं ॥२०८०॥ देखिये ! मुनिराजोंकी प्रतिमाकी वंदना करनेवाला व्यक्ति यदि पुण्यको प्राप्त करता है तो तपकी राशि स्वरूप योगी क्षपक भक्तिसे कैसे वंदनीय नहीं है ? अवश्य है । उनकी वंदना करनेवाला महान् पुण्योपार्जन करता ही है ॥२०८१॥ जो भी भव्य जीव शक्तिसे भक्तिसे सदा क्षपककी सेवा वैयावृत्य करता है, वंदना करता है, नमस्कार पूजा करता है उसके भी क्षपकके समान आराधना देवी मरणकालमें प्रत्यक्ष प्रगट होती है । अर्थात् क्षपककी वंदना सेवा करनेवाले पुरुषका समाधिपूर्वक मरण होता है ॥२०८२॥

इसप्रकार यहां तक सवीचार भक्त प्रत्याख्यान मरणका विस्तार पूर्वक वर्णन किया । अब आगे अवीचार भक्त प्रत्याख्यान मरणका संक्षेपसे वर्णन करते हैं ॥२०८३॥

भावार्थ—प्रारंभमें भक्त प्रत्याख्यान मरणके दो भेद किये थे सवीचार भक्त प्रत्याख्यान और अवीचार भक्त प्रत्याख्यान । जिनकी आयु अभी शीघ्र समाप्त नहीं होनेवाली है और कुछ कारण विशेष समाधिके लिये उपस्थित हो रहे हैं तब शान्ति मुनिजन क्रमशः आहार और कषायको कृश करते हुए अंतमें सर्वथा त्यागकर आत्माका ध्यान करते हुए प्राण छोड़ते हैं ऐसी विधि जिसमें होती है वह सवीचार भक्त त्याग है,

इस समाधिभरणका वर्णन करनेमें चालीस अधिकार कहे-अर्ह, लिंग, शिक्षा, विनय, समाधि, अनियत विहार, परिणाम, उपधित्याग, श्रित्ति, भावना, सल्लेखना, दिशा, क्षयण, अनुशिष्टि, परगणचर्या, मार्गणा, सुस्थित, उपसर्पण, निरूपण, प्रतिलेख, पृच्छा, एकसंग्रह, आलोचना, गुणदोष, शय्या, संस्तर, निर्यापक, प्रकाशन, हानि, प्रत्याख्यान, क्षापण, क्षपणा, अनुशिष्टि, सारणा, कवच, समता, ध्यान, लोभ्या, फल, आराधक त्याग ।

इन अधिकारोंमें प्रायः यह ग्रंथ विभक्त है ।



# अवीचार भक्त त्याग इंगिनी प्रायोपगमनाधिकार

## १०

भक्तत्यागोस्त्यवीचारो निष्चेष्टस्य बृहस्परे ।  
 सहसोपस्थिते मृत्यौ योगिनो वीर्यधारिणः ॥२०८४॥  
 निरुद्धं प्रथमं तत्र निरुद्धतरमूचिरे ।  
 द्वितीयं तु तृतीयं च निरुद्धतममुत्तमाः ॥२०८५॥  
 निरुद्धं कथितं तस्य रोगातंकाविपीडितं ।  
 जंघाबलविहीनो यः परसंघगमाक्षमः ॥२०८६॥

अवीचार भक्त प्रत्याख्यान मरणका वर्णन—

वीर्यधारी योगी मुनिके अकस्मात् जिसका रोकना कठिन है । ऐसे मरणके उपस्थित हो जानेपर चेष्टा रहित—शक्ति रहित उस साधुके अवीचार भक्त प्रत्याख्यान नामका समाधिमरण होता है । अर्थात् अचानक भयंकर रोग, उपसर्ग आदिके आनेपर आहार त्याग रूप अवीचार भक्त प्रतिज्ञा मरणको मुनि स्वीकार करते हैं ॥२०८४॥

अवीचार भक्त त्याग मरणके तीन भेद हैं—निरुद्ध, निरुद्धतर और परम निरुद्ध इसप्रकारके तीन भेदोंका गणधरादि उत्तम ऋषियोंने वर्णन किया है ॥२०८५॥

निरुद्ध अवीचार भक्त त्यागका कथन करते हैं—

उस मुनिके निरुद्ध नामका अवीचार भक्त प्रत्याख्यान कहा है, जो रोग, आतंक आदिसे पीडित है, जंघाबलसे रहित है, परसंघमें जानको असमर्थ है ॥२०८६॥

यावदस्ति बलं वीर्यं स्वयं तावत्प्रवर्तते ।  
 क्रियमाणोपकारस्तु तदभावे गणेन सः ॥२०८७॥  
 सन्निरुद्धमवीचारं स्वगणस्थमितोरितम् ।  
 अपरः प्रक्रमः सर्वः पूर्वोक्तोऽत्रापि जायते ॥२०८८॥  
 प्रकाशमप्रकाशं च स्वगणस्थमिति द्विधा ।  
 जनज्ञातं मतं पूर्वं जनाज्ञातं परं पुनः ॥२०८९॥

निरुद्ध नामके अवीचार भक्त प्रतिजाको करने वाला मुनि जबतक बल और वीर्य है तब तक अपनी आवश्यक क्रियायें एवं शारीरिक क्रिया स्वयं करता है और जब बल रहित होता है तब संघके द्वारा उपकृत होकर संघकी सहायता लेकर उक्त क्रियायें करता है ॥२०८७॥

भावार्थ—शक्ति जबतक है तबतक रत्नत्रय पालनमें स्वयं प्रवृत्ति करता है और जब अत्यन्त अशक्त हो जाता है तब संघस्थ मुनि उसकी सेवा करते हैं ।

इसतरह अपने संघमें रहकर जो समाधिमरण किया जाता है वह निरुद्ध अवीचार भक्त प्रत्याख्यान मरण कहलाता है । इसमें जो क्रम सवीचार भक्त प्रत्याख्यान मरणमें कहा है वही सर्व क्रम होता है ॥२०८८॥

विशेषार्थ—जिस मुनिके पैरोंका सामर्थ्य कम हुआ है अथवा रोगादिसे पीड़ित है, अतः अन्य संघमें जानेमें असमर्थ है ऐसे मुनि निरुद्ध अवीचार भक्त प्रत्याख्यान मरणको करते हैं अर्थात् अपने संघमें रहकर क्रमशः आहारादिके त्यागरूप विधिको करके समाधिमरण करना निरुद्ध अवीचार भक्त त्यागमरण है । अवीचार भक्त त्यागमें अनियत विहार स्वगणका त्याग, परगणमें प्रवेश आदि विधि नहीं होती । यह मुनि स्वगणमें आचार्यके चरणमूलमें दीक्षासे लेकर आजतक जो जो अपराध हुए हैं उनको आलोचना करता है तथा निंदा नहीं, प्रतिक्रमण प्रायश्चित्त करता है । वह क्षपक मुनि जबतक अपनी सामर्थ्य है तब तक बिना सहायताके प्रवृत्ति करता है, जब सामर्थ्य नहीं रहती तब अन्य मुनिगणसे सहायता लेकर रत्नत्रय पालन करता है ।

अपने गणमें स्थित होकर निरुद्ध अवीचार भक्त त्याग नामका जो समाधि-मरण किया जाता है, उसके दो भेद हैं प्रकाश और अप्रकाश । जो जनता द्वारा जाना

द्रव्यं क्षेत्रं बलं कालं ज्ञात्वा क्षपकमानसं ।  
अप्रकाशं मतं हेतावन्यत्रापि सतीक्ष्णो ॥२०६०॥

॥ इति निरुद्धं ॥

जलानलविषव्यालसन्निपातविसूचिकाः ।  
हरन्ति जीवितं क्षिप्रं भानून्ना इव तामसम् ॥२०६१॥

जाय वह प्रकाश अवीचार भक्तत्याग कहलाता है और जो जनता द्वारा ज्ञात नहीं है वह अप्रकाश अवीचार भक्त त्याग मरण समझना चाहिये ॥२०६१॥

द्रव्य, क्षेत्र, बल, काल और क्षपकका मानस इतनी बातोंको ज्ञातकर निरुद्ध अवीचार भक्त त्याग प्रकाशित या अप्रकाशित किया जाता है । आशय यह है कि इस समय बसतिका आदि योग्य उपलब्ध है या नहीं, क्षपकके स्वयंका मानस दृढ़ धैर्य युक्त है या नहीं क्षेत्र देश योग्य है या नहीं, क्षपकमें शक्ति कितनी है, काल ऋतु रूक्ष-उष्ण या कैसी है इत्यादि बातोंका विचार करके यदि ये सब अनुकूल होवे तो निरुद्ध अवीचार भक्त त्यागको जनसमुदाय-श्रावक आदिके समक्ष प्रकाशित करना चाहिये अर्थात् यह मुनिराज सल्लेखना कर रहे हैं आहारका त्याग किया है इत्यादि प्रगट करना चाहिये । और यदि क्षपक परीषद् आदिसे घबरानेवाला है अर्थात् धैर्य एवं शक्तिसे कमजोर है । समय समाधिके अनुकूल नहीं है ऐसे समयमें समाधिका भवसर प्राप्त होता है तो क्षपकके सल्लेखनाको-आहारादिका त्याग किया इत्यादि बातोंको जनताके समक्ष प्रगट नहीं करना चाहिये । क्षपकके बंधुगण या राजा प्रजा सल्लेखनाके विरुद्ध होवे तो भी क्षपककी सल्लेखनाकी तैयारीको प्रगट नहीं करे ॥२०६०॥ इसप्रकार निरुद्ध अवीचार भक्त प्रत्याख्यान मरणका स्वरूप कहा ।

अब निरुद्धतर अवीचार भक्त प्रत्याख्यानका कथन करते हैं—

जल, अग्नि, विष, जंगली क्रूर पशु इत्यादिके द्वारा घोर उपसर्ग उपस्थित होनेपर तथा सन्निपात रोग, तीव्र शूल रोग आदिके होनेपर तत्काल मरणका प्रसंग प्राप्त होता है, अथवा ये जलादि उपसर्ग एवं शूल आदि रोग शीघ्र जीवनको हर लेते हैं, जैसे सूर्यकिरणें अंधकारको हर लेती हैं ॥२०६१॥



यावन्न क्षीयते वास्यी यावद्विद्रिय पाटवम् ।  
यावद्धैर्यं बलं चेष्टा हेयादेयविवेचनम् ॥२०६२॥  
तावद्देवनया ज्ञात्वा हियमाणं स्वजीवितम् ।  
आलोचनां गुरोः कृत्वा धीरा मुंचन्ति विग्रहम् ॥२०६३॥  
स्वगणस्थमिति प्राज्ञनिरुद्धतरमोरितम् ।  
अवशेषो विधिस्तस्य श्रेयः पूर्वत्र वशिषतः ॥२०६४॥  
॥ इति निरुद्धतरम् ॥

इन जलादिके उपसर्ग उपस्थित होनेपर एवं सन्निपात आदि रोगोंके उपस्थित होनेपर मुनिजन जबतक वाणी—बोलनेकी शक्ति नष्ट नहीं होती जबतक इन्द्रियोंमें श्रवण आदि की शक्ति समाप्त नहीं होती, उक्त तीव्र कष्ट वेदनाके कारण अपना धैर्य, बल, चेष्टा नष्ट नहीं होती तथा हेय उपादेयको विचार करनेकी बुद्धि समाप्त नहीं होती तबतक ही उक्त वेदना आदिसे अपनी आधु क्षीण होती देखकर धीर धीर मुनिराज गुरुके निकट आलोचना करके शरीरका त्याग कर देते हैं ॥२०६२॥२०६३॥

विशेषार्थ—जल प्रवाह द्वारा बहनेका प्रसंग आगया है, कहीं वनमें संघ है और अचानक दावाग्नि लग गई या जंगली पशुका आक्रमणका प्रसंग है अकस्मात् तीव्र शूल आदि रोग आ गया इत्यादि मरणके कारण उपस्थित होते देखकर अपनी बोलनेकी शक्ति, सुननेकी शक्ति, सोचनेकी शक्ति नष्ट होनेके पहले ही महान् मुनिराज जो ग्राचार्य या साधु अपने निकट हों उन्हींके समक्ष दीक्षित जीवनमें जो जो दोष अपराध हुए हैं उनकी आलोचना करते हैं तथा आहार, उपधि, शय्या आदि त्याग कर शरीरको छोड़ देते हैं ।

इसप्रकार अपने संघमें स्थित रहकर जो उक्त मरणके कारणोंके अकस्मात् उपस्थित होनेपर सल्लेखना ग्रहणकी जाती है उसे प्राज्ञजन निरुद्धतर अवीचार भक्त त्याग मरण कहते हैं । इस मरणको शेष विधि पूर्वोक्त विधिके अनुसार है ॥२०६४॥

विशेषार्थ—निरुद्ध अवीचार भक्त त्याग और निरुद्धतर अवीचार भक्त त्याग ये दोनों मरण अपने संघमें रहकर ही होते हैं किन्तु निरुद्धमें तो जंघाबल घट जानेसे या अन्य किसी कारणसे परसंघमें जानेको साधु असमर्थ हुए हैं और समाधि—ग्रहणके

यदा संक्षिप्यते वाणी व्याधिख्यालविषादिभिः ।

तदा शुद्धधियः साधोनिरुद्धतममिष्यते ॥२०६५॥

हरंती जीवितं दृष्ट्वा वेदनामनिवारणाम् ।

जिनादीनां पुरो घोरः करोत्यालोचनां लघु ॥२०६६॥

आराधनाविधिः पूर्वं कथितो विस्तरेण यः ।

अत्रापि युज्यमानोऽसौ द्रष्टव्यः श्रुतपारगैः ॥२०६७॥

कारण उपस्थित हुए हैं तो क्रमशः आहारका त्याग करते हुए तथा आलोचना आदिकी करते हुए समाधिमरण करते हैं और निरुद्धतर अवीचार भक्त त्यागमें अचानक ही कोई उपसर्ग या भयंकर रोग आदि आगये हैं तो शीघ्रतासे जो भी आचार्य आदि निकट होवे उनके पास अपने दोषोंकी आलोचना निदा गर्हा करके चतुराहारका त्याग कर शरीरको छोड़ते हैं ।

निरुद्धतम या परम निरुद्ध अवीचार भक्त प्रत्याख्यानका स्वरूप बतलाते हैं—

जब व्याधि, क्रूर पशु पक्षियों द्वारा एवं विष आदिके द्वारा वाणी आदिकी शक्ति समाप्त प्रायः होने लगती है तब निर्मल बुद्धिवाले मुनिराजके निरुद्धतम अवीचार भक्त प्रत्याख्यान मरण होता है ॥२०६५॥ जिसको रोकना अशक्य है ऐसी भयानक वेदना अपने जीवनको हरण करती देखकर घोर साधु जिनेन्द्र आदिके समक्ष अर्थात् अपने मनमें जिनेन्द्र देवको विराजमान कर शीघ्र ही दोषोंकी आलोचना करता है ॥२०६६॥

जो आराधना विधि पहले विस्तारसे श्रुत पारगामी आचार्यों द्वारा कही गयी है वह विधि इस निरुद्धतर अवीचार भक्त त्यागमें भी होती है ॥२०६७॥

विशेषार्थ—अवीचार और अविचार ऐसे दोनों ही शब्दोंके प्रयोग इस मरणके नाममें देखे जाते हैं । विचार अर्थात् सोचना । जिस मरणमें सोचनेका अधिक अवसर नहीं है, आयु ह्रासके तरफ उन्मुख है ऐसा देखकर यह मरण किया जाता है । वर्षों पहलेसे तैयारी करना अपना संघ छोड़कर अन्य संघमें प्रवेश करना इत्यादि विषय इस मरणमें नहीं होते हैं । इसमें मरणकी संभावना शीघ्र, शीघ्रतर और शीघ्रतम होती

आराध्याराधनादेवीं प्राशुकारं मृतावपि ।

केचित्सिध्यन्ति जायन्ते केचिद्द्वं मानिकाः सुराः ॥२०६८॥

प्रमाणं कालबाहुल्यमस्य नाराधनाविधेः ।

तीर्णा मुहूर्तमात्रेण बहवो भवतीरधिम् ॥२०६९॥

देखकर उसी प्रकारसे साधुजन उस उस मरणको करनेको तैयार रहते हैं अर्थात् जिसका जंघाबल घट गया है और रोग भी असाध्य हो रहा है तब वह निरुद्ध अविचार भक्त प्रत्याख्यान मरणको स्वीकार करता है । तथा जिसके उपसर्ग या अचानक तीव्र शूल आदि घाये हैं और निकट आचार्य आदि मौजूद हैं तो उनके पास आलोचना कर आहार का यावज्जीव त्याग करके जो साधुमरण करते हैं वह निरुद्धतर अविचार भक्त प्रत्याख्यान है । घोर उपसर्ग या रोग आया और जिसमें गुरुकी निकटता नहीं है तथा इतना समय ही है कि उनके पास आलोचना कर सके, अतः अपने हृदयमें जितेन्द्रकी साक्षी करके आलोचना करके आहार आदिका त्यागकर प्राण छोड़नेवाले साधुके निरुद्ध-तम या परम निरुद्ध अविचार भक्त प्रत्याख्यानमरण होता है ।

निरुद्ध, निरुद्धतम और निरुद्धतर अवीचार भक्त त्यागके स्वरूपको ज्ञातकर कोई प्रश्न करे कि—इसप्रकार शीघ्रतासे अल्प समयमें मरण करनेवालेके आराधनाकी सिद्धि किसप्रकार होगी ? तो इसका उत्तर देते हैं—चार आराधना रूप देवीका शीघ्रतासे आराधना करके मरणवाले मुनि भी कोई सिद्धपदको भी प्राप्त करते हैं तथा कोई वैमानिक देव भी हो जाते हैं अर्थात् आराधनाको शीघ्रतासे करनेपर भी मुक्त या देव-पर्यायको मुनिजन प्राप्त कर लेते हैं । क्योंकि रत्नत्रयकी आराधनाकी विधिमें कालकी बहुलता की मुख्यता नहीं होती अर्थात् जो बहुत दिनोंतक समाधिकी विधि चलती रहे वह श्रेष्ठ है उसीसे उच्चगतिकी प्राप्ति होती है, और जिसमें उक्त विधि अल्पकालमें होती है वह उच्चगतिका कारण नहीं है ऐसा नहीं समझना । समाधिमें तो परिणामों की शुद्धि अपेक्षित है । बहुतसे मुनियोंने अन्तर्मुहूर्त मात्रमें रत्नत्रयकी आराधना करके संसारसागरको पार किया था—मोक्ष प्राप्त किया था ॥२०६८॥२०६९॥

देखो ! विवर्द्धन नामका राजा चिरकालसे—अनादिकालसे मिथ्यात्वसे भावित था—मिथ्यादृष्टि था, वह आदिनाथ भगवानके चरण सानिध्यमें—उनके समवशरणमें

सिद्धो विवर्द्धनो राजा चिरं मिथ्यात्व भावितः ।

वृषभस्वामिनो मूले क्षणेन धृतकल्मषः ॥२१००॥

॥ इति निरुद्धतमम् ॥

प्रोक्ता भक्तप्रतिज्ञेति समासव्यासयोगतः ।

इदानीमिगिनीं वक्ष्ये जन्मकक्षकुठारिकाम् ॥२१०१॥

जिनदीक्षा लेकर अन्तर्मुहूर्त मात्रकालमें रत्नत्रयकी आराधना करके कर्मफलसे मुक्त-सिद्ध हो गया था ॥२१००॥

विवर्द्धनकी कथा—

इस अवसर्पिणीकालके चतुर्थकालके प्रारंभमें आदि तीर्थंकर वृषभनाथने जिन-दीक्षा ग्रहणकर तपस्या द्वारा केवलज्ञान प्राप्त किया था । उनके राज्य अवस्थाके पुत्र भरत थे जो एकसौ एक भाईयोंमें सर्वज्येष्ठ पुत्र थे, महापुण्योदयसे राजा भरतके आमुध-शालामें चक्ररत्न उत्पन्न हुआ । संपूर्ण छह खंडोंको जीतकर भरत षट्खंडाधिपति चक्रवर्ती हुए; उनके हजारों पुत्र हुए । उनमें विवर्द्धनकुमार को आदि लेकर कई पुत्र मूक हुए थे—बोलते नहीं थे । किसी दिन चक्रवर्ती उन्हें लेकर समवशरणमें भगवान् आदिनाथके दर्शनार्थ गये । समवशरण सभामें बैठकर दिव्यध्वनि सुनते ही वे सब कुमार विरक्त हुए दिव्यध्वनिमें अपने पूर्वभवोंको सुनकर वैराग्यसे ओतप्रोत होकर तत्काल प्राप्त हुई शक्तिके द्वारा अर्थात् गूंगापन नष्ट हो जानेपर उन्होंने आदि प्रभुसे जिनदीक्षा ग्रहण की । और इसतरह उनको लेश्याकी अत्यंत विशुद्धि प्राप्त हुई । छठे सातवें गुणस्थानोंमें परिवर्तित होते हुए उन्होंने मुहूर्त प्रमरण कालमें ही शुद्धलध्यानको प्राप्त किया । क्षपक श्रेणिमें क्रमशः आरोहण कर घातिया कर्मोंका नाश किया तथा अघातिया कर्मोंका भी नाश करके सिद्धपद पाया । इसतरह अत्यंत अल्पकालमें उन्होंने शाश्वत सुखको पाया था । अतः भव्य जीवोंको चाहिये कि कालको न देखे कि अब अल्पकाल ही रह गया है कैसे आत्मकल्याण करे इत्यादि, जब आत्मबोध हो तभी वैराग्य धारणकर आत्महित करना चाहिये ।

विवर्द्धनकुमार की कथा समाप्त ।

इसप्रकार अविचार भक्त प्रतिज्ञामरणका वर्णन किया ।

इगिनी मरणका वर्णन—

भक्त प्रतिज्ञा मरणका संक्षेपसे तथा विस्तारसे वर्णन इसप्रकार मेरे द्वारा

उक्तो भक्तप्रतिज्ञाया विस्तारो यत्र कश्चन ।

इंगिनीमरणेऽप्येव यथाशौचं विबुधैस्तदा ॥२१०१॥

प्रव्रज्याग्रहणे योग्यो योग्यं लिंगमधिष्ठितः ।

कृतप्रवचनाभ्यासो विनयस्थः समाहितः ॥२१०३॥

निष्पाद्य सकलं संघं इंगिनीगतमानसः ।

श्रितिस्यो भावितस्वान्तः कृतसल्लेखनाविधिः ॥२१०४॥

संस्थाप्य गणिनं संघे क्षमयित्वा त्रिधाखिलं ।

यावज्जीवं वियोगार्थं कृत्वाशिक्षां प्रियकराम् ॥ २१०५॥

किया गया । अब आगे इंगिनी मरणका वर्णन करूंगा । कैसा है इंगिनी मरण ? जन्मरूप वनको नष्ट करनेके लिये—काटनेके लिये कुठारके समान है ॥२१०१॥ भक्त प्रतिज्ञा मरणमें जो कोई आराधनाकी विधि कही है वह इस इंगिनी मरणमें भी यथा-योग्य जाननी चाहिये ॥२१०२॥

इंगिनी मरणके स्वामी कौन हैं सो बताते हैं—

जो व्यक्ति जिनदीक्षाके योग्य है और योग्य साधुवेषको (दिगंबर मुनिमुद्राको) जिसने धारण किया है, जिसने जैन आगमका भली प्रकारसे अभ्यास किया है, विनयो और शांत है, दीक्षाके अनंतर जिसने अपने संघको रत्नत्रयकी साधनामें निष्पन्न किया है, इंगिनी मरणको प्राप्त करनेकी जिसकी इच्छा है, परिणामोंकी निर्मलताकी श्रेणिमें जो स्थित है अर्थात् आगे आगे अधिक अधिक विशुद्ध परिणामोंमें स्थित है तपोभावना, श्रुतभावना आदि श्रेष्ठ भावनासे भावित है मनः जिसका एवं काय तथा कषायको जिसने कृश किया है ऐसे विशिष्टमुनिराज—आचार्य संघमें अपने स्थानपर अन्य योग्य शिष्यको आचार्य पद पर स्थापित करके समस्त संघसे मन वचन, काय द्वारा क्षमा याचना करके कराके यावज्जीवनके लिये संघका त्याग करते समय संघको अत्यंत हितकारी प्रियकारी उत्तम शिक्षा—उपदेश देते हैं । और इसप्रकार संघ आदिके प्रति अपना कर्तव्य पूर्ण करनेसे जो कृतकृत्यताका अनुभव कर रहे हैं इससे तथा समाधि प्राप्तिकी उत्सुकतासे जिन्हें अत्यंत हर्ष हो रहा है ऐसे गुण और शीलोंसे मंडित आचार्य संघसे बाहर निकलते हैं । संघसे निकलकर वे

कृतार्थता समापन्नो हर्षाकुलितमानसः ।  
 निर्यातो गणतः सूरिगुणशीलनिभूषितः ॥२१०६॥  
 निःकम्प्य स्थंडिलादौ स विविक्ते बहिरंतरे ।  
 भूशिलासंस्तरस्थाधो स्वं निर्यापयति स्वयम् ॥२१०७॥  
 योग्यं पूर्वोदितं कृत्वा संस्तरं स्थंडिले तृणैः ।  
 पूर्वस्यामुत्तरस्यां वा शिरो विशि करोति सः ॥२१०८॥  
 भावशुद्धिमधिष्ठाय लेश्याशुद्धिविबद्धितः ।  
 कर्मविध्वंसनाकाक्षी सूर्धन्यस्तकरद्वयः ॥२१०९॥  
 विधायालोचनामग्रे जिनादीनामदूषणाम् ।  
 दर्शनज्ञानचारित्र्यतपसां कृतशोधनः ॥२११०॥  
 यावज्जीवं त्रिधाहारं प्रत्याख्याय चतुर्विधं ।  
 बाह्यमाभ्यंतरं प्रथमपाकृत्य विशेषतः ॥२१११॥

आचार्य एकान्तमें बाहर भीतरमें जो प्रासुक है ऐसे स्थंडिल आदि स्थानमें पहुँचते हैं, वहाँ भूमिरूप या शिलारूप संस्तरमें स्वयंको आरोपित करते हैं अर्थात् अन्यकी सहायता से रहित एकाकी शरीरमात्र है सहायक जिनका ऐसे वे योगीराज भूमि आदिका आश्रय लेते हैं । पहले भक्त प्रत्याख्यात मरणमें संस्तरका जैसे विधान बताया था वैसे नगर आदिसे याचना करके तृणादिको लाकर उनसे अपने शरीर प्रमाण संस्तर बनाकर पूर्व या उत्तर दिशामें शिर करते हैं [अर्थात् जब जब संस्तरमें शयन करते हैं तब तब उक्त दिशामें शिर करते हैं ॥२१०३॥२१०४॥२१०५॥२१०६॥२१०७॥२१०८॥

इंगिनी मरणके इच्छुक वे मुनिराज अपने भावोंकी शुद्धि करते हैं एवं लेश्या को विशुद्धि-पीत पद्म और शुक्ल लेश्यारूप विशुद्धिको बढ़ाते हैं, कर्मोंके नाशकी इच्छा-वाले वे मुनिराज दोनों हाथोंकी जोड़कर मस्तकपर रखते हैं और जिनेन्द्र आदिके समक्ष अपने सम्यग्दर्शन, ज्ञान, चारित्र्य और तप संबंधी अतोचारोंकी निर्दोष आलोचना करके अपने अपराधोंका शोधन करते हैं ॥२१०९॥२११०॥ वे मुनिराज मन, वचन, कायसे

परिग्रहोपसर्गाणां कुर्वाणो निर्जयं परम् ।  
 ग्राहमानः परां शुद्धिं धर्मध्यानपरायणः ॥२११२॥

निघ्नोत्थाय निःशेषामात्मनः कुरुते क्रियाम् ।  
 विहरन्नुपसर्गोऽसौ प्रसाराकुचनादिकम् ॥२११३॥

स्वयमेवात्मनः सर्वं प्रतिकर्म करोति सः ।  
 आकांक्षति महासत्त्वः परतोऽनुग्रहं न हि ॥२११४॥

देवमानवतिर्यग्भ्यः संपन्नमतिदारुणम् ।  
 उपसर्गं महासत्त्वः सहतेऽसौ निराकुलः ॥२११५॥

दुःशीलभूतवेतालशाकिनीग्रहराक्षसैः ।  
 न संभीषयितुं शक्यो भीमैरपि कथंचन ॥२११६॥

त्रिवर्षाविक्रियावद्भिश्चेत्तश्चोरराकारिणो ।  
 प्रदश्यं महतीमृद्धिं लोभ्यमानो न लुप्यति ॥२११७॥

जीवन पर्यंतके लिये चार प्रकारके आहारका त्याग करते हैं तथा विशेषरूपसे बाह्यान्तर परिग्रहका त्याग करते हैं ॥२१११॥ परोषह और उपसर्गों पर उत्कृष्ट विजय करते हुए परम शुद्धिको प्राप्तकर सदा धर्मध्यानमें तत्पर रहते हैं ॥२११२॥

जिस समय उपसर्ग नहीं है उस वक्त अपनी उठने बैठने आदि संपूर्ण क्रियाको तथा शरीरको फँलाना सिकोड़ना आदिको स्वयं करते हैं ॥२११३॥ इंगिनी मरण करनेवाले मुनि अपने कार्य—शौच हाथपैरका सहलाना, खड़े होना गमन करना आदिको स्वयं करते हैं । वे महाशक्तिशाली—उत्तम संहननधारी मुनि कदाचित् भी परसे सेवा, अनुग्रह, सहायता नहीं चाहते ॥२११४॥ देव मनुष्य और तिर्यच द्वारा दारुण उपसर्ग किया जानेपर उसको वे बलवान् मुनि शांतभावसे निराकुल हो सहते हैं ॥२११५॥ महा धैर्यशाली उन मुनिराजको छोटे भयंकर भूत, प्रेत, वेताल, शाकिनी, ग्रह राक्षस आदिके द्वारा किसी तरह भी डराया नहीं जा सकता ॥२११६॥ विक्रिया ऋद्धिधारी देवों द्वारा चित्तको चुराने वाली बड़ी भारी ऋद्धिको दिखाने पर भी वे मुनिश्वर कभी भी मोहित नहीं होते अर्थात् कोई देव उन्हें ऋद्धि वैभव दिखलाकर मोहित करना चाहे संयमसे च्युत करना चाहे तो कदापि नहीं कर सकते ॥२११७॥ उन योगीश्वरको

संपद्यतेऽखिलास्तस्य दुःखाय यदि पुद्गलाः ।  
 तथापि जायते जातु ध्यानविघ्नो न धीमतः ॥२११८॥  
 सुखाय यदि लभ्यन्ते सर्वेपुद्गलसंचयाः ।  
 तथापि धीरधीर्नासौ ध्यानतश्चलतिस्फुटम् ॥२११९॥  
 उपेक्षते विनिक्षिप्तः सच्चित्तहरिताविषु ।  
 उपसर्गशमे भूयो योग्यं स्थानमिर्यत्ति सः ॥२१२०॥  
 परीषहोपसर्गणामेवं विषहनोद्यतः ।  
 मनोवाक्कायगुप्तोऽसौ निःकषायो जितेन्द्रियः ॥२१२१॥  
 इहामुत्र सुखे दुःखे जोषिते मरणे सुधीः ।  
 सर्वथा निःप्रतीकारश्चतुरंगे प्रवर्तते ॥२१२२॥  
 वाचनापृच्छनाम्नाय धर्मं वेशनं वर्जितः ।  
 धीरः सूत्रार्थयोः सम्यग्ध्यायत्येकाग्र मानसः ॥२१२३॥

संसारके समस्त पुद्गल-पदार्थ दुःख देनेमें उद्यमी होवे तो भी वे आकुलित दुःखित नहीं होते तथा उनके ध्यानमें कभी भी विघ्न नहीं होता ॥२११८॥ तथा संसारके संपूर्ण पुद्गल उनके सुखके लिये प्राप्त होवे तो भी धीर बुद्धिवाले वे यतिराज ध्यानसे चलायमान नहीं होते ॥२११९॥

किसी क्रूर पशु आदि द्वारा सच्चित्त हरित तृण आदिपर डाल दिये जानेपर भी वे मुनि उपसर्गको सहते हुए वहीं स्थित रहते हैं, यदि उपसर्ग दूर हो जाय तो पुनः उसी योग्य प्रासुक स्थानमें लौटकर आ जाते हैं ॥२१२०॥ परीषह और उपसर्गको सहन करनेमें सदा उद्यत रहते हैं, मनोगुप्ति, वचनगुप्ति और कायगुप्ति इन तीन गुप्तियोंसे युक्त कषायभावसे रहित और जितेन्द्रिय होते हैं ॥२१२१॥

इस लोक और परलोकमें सुख और दुःखमें जीवन और मरणमें वे सर्वथा रागद्वेष रहित होते हैं और चार आराधनाओंमें प्रवृत्त होते हैं ॥२१२२॥ वाचना, पृच्छना, आम्नाय और धर्मोपदेश इन चार प्रकारके स्वाध्यायमें प्रवृत्ति नहीं करते, वे



एवमष्टसु यामेषु निनिद्रो ध्यानलालसः ।  
 भवन्तीं हठतो निद्रां न निषेवत्यसौ पराम् ॥२१२४॥  
 स्वाध्यायकाले विक्षेपाद्यन्तास्तस्य न च क्रियाः ।  
 ध्यानं श्मशानमध्येऽपि कुर्वाणस्य निरंतरम् ॥२१२५॥  
 यथोक्तं कुरुते सर्वमावश्यकमतंद्रितः ।  
 विधत्ते स द्वयं कालं उपधिप्रतिलेखनम् ॥२१२६॥  
 सहसा स्वल्पने जाते मिथ्याकारं करोति सः ।  
 आसीनिषद्यकाशब्दौ विनिःक्रीति प्रवेशयोः ॥२१२७॥  
 पादयोः कंठके भग्ने रजईक्षणयोगते ।  
 तूष्णीमास्ते स्वयं धीरो परेणोद्धरणेऽपि सः ॥२१२८॥

एकाग्र मन होकर सूत्र और अर्थका भलीप्रकारसे चिंतन मात्र करते हैं अर्थात् अनुप्रेक्षा नामके स्वाध्यायको ही करते हैं अन्य वाचना आदि स्वाध्यायको नहीं करते ॥२१२३॥ इसप्रकार वे योगीश्वर आठों प्रहरोंमें निद्रा रहित और ध्यानके इच्छुक हो रहते हैं, जबरदस्ती निद्रा आजाये तो सोते नहीं अथवा कदाचित् अति अल्प निद्रा लेते हैं । बहुत निद्रा नहीं लेते ॥२१२४॥ स्वाध्यायकालमें प्रतिलेखन अर्थात् यह क्षेत्र स्वाध्याय योग्य नहीं है यह काल उपयुक्त नहीं है इत्यादि विचारकी उन्हें आवश्यकता नहीं होती क्योंकि वाचना आदि स्वाध्याय नहीं करते हैं, श्मशानके मध्यमें भी निरंतर ध्यान करते हैं ॥२१२५॥ आलस रहित होकर सर्व आवश्यक सामायिक आदि यथोक्त विधिसे करते हैं, वे दोनों संध्याओंमें पीछी कमंडलु संस्तरका प्रतिलेखन-शोधन करते हैं ॥२१२६॥ कदाचित् किंचित् अतिक्रम अतीचार हो जाय तो "मिच्छा मे दुक्कडं" मेरा दोष मिथ्या हो इसप्रकार मिथ्याकार करते हैं, कहीं वन, गुफा या अपने स्थानमें प्रवेश और निष्क्रमण करते समय अस्सहो अस्सहो, निस्सही निस्सही शब्दोंका उच्चारण करते हैं ॥२१२७॥ इंगिनोमरणको ग्रहण करनेवाले मुनीश्वरके पैरोंमें काँटे लग जाय तो तथा आंखोंमें धूलि आदि जाय तो मौन रहते हैं उन काँटे आदिको निकालते नहीं, कदाचित् कोई अन्य निकाल देवे तो मौन रहते हैं ॥२१२८॥

इसतरह कठोर तप करते हुए उनके नानाप्रकारकी ऋद्धियां उत्पन्न होवे तो वे महामना विराग युक्त है मानस जिनका ऐसे कभी भी उन ऋद्धियोंका सेवन-प्रयोग

नानाविधासु जातासु लब्धिष्वेष महामनाः ।  
 न किञ्चित्सेवते जातु विरागीभूतमानसः ॥२१२६॥  
 वेदनानां प्रतीकारं क्षुदादीनां च घोरधीः ।  
 न जातु कुरुते किञ्चिन्मौनव्रतमवस्थितः ॥२१३०॥  
 उपवेशोऽन्यसूरीणामिगिनीमरणोऽपि सः ।  
 त्रिदशमनुष्यैः पृष्ठो विधत्ते धर्मवेशनाम् ॥२१३१॥  
 इगिनीमरणेऽप्येवमारार्थ्याराधनां बुधाः ।  
 केचित्सिध्यन्ति केचिच्च सन्ति वैमानिकाः सुराः ॥२१३२॥

छन्द-श्रेणी—

इगिनीमूर्ति सुखानुषंगिणीं निर्मलां कषायनाशकीशलाम् ।  
 पूजिता भर्जति विघ्नवर्जितां ये नरा भवन्ति तेऽजरामराः ॥२१३३॥

॥ इति इगिनीमरणम् ॥

नहीं करते हैं ॥२१२९॥ धीर बुद्धिवाले मौनव्रतको स्वीकार करनेवाले वे मुनि भूख, प्यास, उष्णता आदिकी वेदना होनेपर कभी भी उस वेदनाका किञ्चित् भी प्रतीकार नहीं करते हैं ॥२१३०॥ इगिनी मरणकी प्रतिज्ञा वाले मुनिराज देव या मनुष्य द्वारा प्रश्न किये जानेपर धर्मोपदेश देते हैं ऐसा किन्हीं आचार्योंका कहना है ॥२१३१॥

इसप्रकार उपर्युक्त विधिसे इगिनी नामके समाधिमरणमें चार प्रकारकी आराधनाको करनेवाले उन बुद्धिमान मुनियोंमेंसे कोई तो मोक्षको प्राप्त करते हैं और कोई वैमानिक देव होते हैं अर्थात् इगिनी मरण करनेवाले अपने परिणामोंके अनुसार सिद्धगति या देवगति प्राप्त करते हैं ॥२१३२॥

यह इगिनी मरण स्वयं तथा अपवर्गके सुखोंको देनेवाला है, निर्मल है, कषायों का नाश करनेमें कुशल है, जो योगोराज विघ्नरहित ऐसे इस मरणको पूजते हैं अर्थात् स्वयं धारण करते हैं वे अजर-अमर सिद्ध होते हैं ॥२१३३॥

इसप्रकार इगिनी मरणका वर्णन पूर्ण हुआ ।

इंगिनीमरणं प्रोक्तं समाप्तव्यासयोगतः ।  
 प्रायोपगमनं वक्ष्ये व्यासेन विधिनाधुना ॥२१३४॥  
 इंगिनीमरणेऽवात्रि प्रक्रमो यो विशेषतः ।  
 प्रायोपगमनेऽप्येष ब्रह्मव्यः श्रुतपारगः ॥२१३५॥  
 संस्तरः क्रियते नात्र तृणकाष्ठादिनिमित्तः ।  
 स्वकीयमन्यदोषं च वैयावृत्त्यं न विद्यते ॥२१३६॥  
 करोत्येनं ततो योगी कृतसल्लेखनाविधिः ।  
 उच्चारप्रस्रवादीनां ततो नास्ति निराक्रिया ॥२१३७॥  
 पृथ्वीवाग्निकायादौ निक्षिप्तस्त्यक्तविग्रहः ।  
 आयुः पालयमानोऽसावुदासीनोऽवतिष्ठते ॥२१३८॥

संक्षेपसे इंगिनी मरणको कहा, अब प्रायोपगमन मरणको संक्षेप विधिसे कहूँगा ॥२१३४॥ इंगिनीमरणमें जो प्रक्रम-विधि कही थी विशेषसे प्रायोपगमन मरणमें भी वही प्रक्रम श्रुतके पारगामी गणधर आदिके द्वारा देखो गयो है-कही गयो है ॥२१३५॥ इस मरणमें तृण काष्ठ आदिका संस्तर नहीं किया जाता तथा अपने द्वारा और परके द्वारा वैयावृत्त्य भी नहीं किया जाता ॥२१३६॥ कषाय और कायकी कृशता को जिसने कर लिया है ऐसा योगी इस मरणको करता है, उस कारणसे इसमें मलमूत्र आदिका निराकरण नहीं होता है अर्थात् प्रायोपगमन सन्यासका धारक मलमूत्र भी नहीं करता ॥२१३७॥ यदि किसी वैरी देव, मनुष्य या पशु आदिके द्वारा उनको पृथिवी, वायु, अग्नि, वनस्पति आदि सचित्त स्थानपर डाल देवे तो वे वहीं पर स्थित रहते हैं, शरीरका ममत्व सर्वथा छोड़े रहते हैं. आयुकी परिसमाप्ति होनेतक उदासीन होकर वहीं निश्चल अवस्थित होते हैं, अर्थात् जैसे इंगिनी मरणमें उपसर्ग द्वारा सचित्त स्थानपर डाल देनेपर वे मुनि उपसर्ग समाप्त होनेपर उस स्थानसे निकल अपने स्थानपर आते हैं वैसे ये प्रायोपगमन मरण करनेवाले महामुनि नहीं आते जहां पर फँका-गिराया पटका है वहीं पर प्राण जाने तक काष्ठवत् अवस्थित रहते हैं ॥२१३८॥ यदि कोई साकर प्रायोपगमन सन्यासमें स्थित यतिराजकी गंध, पुष्प, धूप आदिसे पूजा करता है तो छोड़ दिया है शरीरका ममत्व जिन्होंने ऐसे वे उस पूजाक्रियामें उदास रूपसे बैठे

गंधप्रसूनधूपार्घ्यैः क्रियमाणेऽप्युपग्रहे ।  
 त्यक्तदेहतयोदास्ते स स्वजीवितपालकः ॥२१३६॥  
 यत्र निक्षिपते देहं निःस्पृहः शांतमानसः ।  
 ततश्चलयते नासौ यावज्जीवं मनागपि ॥२१४०॥  
 इत्युक्तं निःप्रतीकारं प्रायोपगमनं जिनैः ।  
 नियमेनाचलं ज्ञेयमुपसर्गं पुनश्चलम् ॥२१४१॥  
 उपसर्गहतः कालमभ्यश्र कुरुते यतः ।  
 ततो मतं चलं प्राज्ञैरुपसर्गमृते स्थिरम् ॥२१४२॥

रहते हैं अर्थात् उस पूजकपर न प्रसन्न होते हैं, न उसे रोकते हैं, न कोप करते हैं ।  
 आशय यह है कि कोई वरी आकर उन्हें उपसर्ग करे विषम स्थानपर डाल देवे इत्यादि  
 क्रियासे महान् कष्ट देवे तो उस गणिक पर कुपित नहीं होते और कोई जाकर गंध  
 पुष्पादिसे पूजा करे या उनका किसीप्रकार अनुग्रह करे तो उसपर प्रसन्न नहीं होते दोनों  
 अवस्थाओंमें समान रूप उदासीन रहते हैं ॥२१३६॥

जिस स्थानपर निःस्पृह और शांत मनवाले उन मुनिराजने शरीर डाल दिया  
 है वहाँसे अब वे यावज्जीव पर्यंत किंचित् भी हिलते डुलते नहीं हैं ॥२१४०॥

इसप्रकार प्रायोपगमन मरण सर्वथा प्रतीकार रहित होता है नियमसे शरीरकी  
 चंचलता क्रिया हिलना आदिसे रहित होता है ऐसा जिनेन्द्र देवने कहा है । यदि उपसर्ग  
 द्वारा उन्हें उठाकर कहीं फेंक देवे तो वह चलपना तो है किन्तु स्वयं कृत शरीर चंचलता  
 नहीं है सर्वथा अकंप, अचल, अडोल रूप ही स्थित रहते हैं ॥२१४१॥ जिस कारणसे  
 उपसर्ग द्वारा आहत होकर अन्य स्थानपर स्थित होकर वे मरण करते हैं उस कारणसे  
 प्राज्ञ पुरुष द्वारा उपसर्ग पूर्वक होनेवाले मरणमें शरीरकी चलता मानी गयी है अन्यथा  
 शरीरकी स्थिरतासे—एक ही स्थानपर रहकर उनका समाधिमरण होता है । भाव यह  
 है कि उपसर्गके कारण उनका स्थानांतर होता है अन्यथा कभी भी स्थानांतर नहीं करते  
 एक बार जहां पद्मासन या खड्गासनसे स्थित हो गये वैसे ही आमरण पर्यंत स्थित  
 रहते हैं ॥२१४२॥

प्रायोपगमनं केचित्कुर्वते प्रतिमास्थिताः ।  
 प्रपञ्चाराधनां देवीमिगिनीमरणं परे ॥२१४३॥  
 ॥ इति प्रायोपगमनं ॥

उपसर्गं सति प्राप्ते दुर्भिक्षे च दुस्तरे ।  
 कुर्वन्ति मरणो बुद्धिं परीवहसहिष्णवः ॥२१४४॥  
 कोशलो धर्मसिहोऽथ ससाधश्वासरोधतः ।  
 कोष्णतीरे पुरे धीरो हित्वा चंद्रक्षिपं नृपः ॥२१४५॥

कोई मुनि कायोत्सर्ग धारण कर प्रायोपगमन मरणको करते हैं तथा कोई आराधना देवीको प्राप्तकर इंगिनीमरणको करते हैं । अर्थात् कोई प्रायोपगमन विधिसे सम्यग्दर्शन आदि चार प्रकारकी आराधनाका आराधन कर समाधि करते हैं और कोई मुनिराज इंगिनी विधिसे उक्त आराधनाको करते हुए समाधि करते हैं ॥२१४३॥

॥ प्रायोपगमन मरणका वर्णन समाप्त ॥

इसप्रकार पंडित मरणके तीन भेदोंमेंसे भक्त प्रत्याख्यानका वर्णन अतिविस्तार पूर्वक तथा इंगिनी और प्रायोपगमन विधिका संक्षेप पूर्वक वर्णन किया गया है ।

आगे कहते हैं कि महान् उपसर्ग आदिके आनेपर उन कारणोंको लेकर भी महामुनि पंडित मरणको करनेमें उत्साहित होते हैं—

जिसका निवारण होना अशक्य है ऐसा घोर उपसर्ग आनेपर तथा महान् अकाल पड़नेपर परीषहोंको जीतने वाले योगीश्वर समाधिमरणमें अपनी बुद्धिको लगाते हैं ॥२१४४॥

आगे जिन्होंने अकस्मात् आये हुए उपसर्ग आदिके निमित्तसे तत्काल आराधना-पूर्वक पंडित मरणको प्राप्त किया था उनका कथन करते हैं—

कौशलाधिपति धर्मसिंह नामके धीर वीर राजाने कोष्ठा तीर नामके नगरके निकट अपनी पत्नी चन्द्रश्रीका त्यागकर श्वास निरोध द्वारा समाधिमरणको साधा था ॥२१४५॥

सुतार्थं पाटलीपुत्रे मातुलेन कर्त्तितः ।

जग्राहर्षभसेनोऽयं बंखानसमुत्ति श्वितः ॥२१४६॥

धर्मसिंह मुनिकी कथा—

दक्षिण देशमें कोष्ठा तीर (कोशलगिरि) नगरके राजा वीरसेन और रानी वीरमतीसे दो पुत्र, पुत्री हुए, पुत्रका नाम चन्द्रभूति और पुत्रीका नाम चन्द्रश्री था। चन्द्रश्रीका विवाह कोशल देशके राजपुत्र धर्मसिंहसे हुआ। दोनोंका समय सुखपूर्वक व्यतीत होने लगा। धर्मसिंह अत्यंत धर्मप्रिय था, विशाल राजकाय संभालन करते हुए भी मुनियोंको आहार दान तथा जिनपूजाको वह अग्रगण्य करता था। किसी दिन दमधर मुनिराजसे धर्मोपदेश सुनकर धर्मसिंह नरेशने जिनदीक्षा ग्रहण की और तपस्या करने लगे। रानी चन्द्रश्रीको बहुत दुःख हुआ। भाई चन्द्रभूति बहिनको दुःखी देखकर धर्मसिंह मुनिकी जबरन चन्द्रश्रीके पास ले आया किन्तु धर्मसिंह वनमें गये और तपस्यामें लीन हुए। कुछ दिन इसीप्रकार व्यतीत हुए। चन्द्रभूतिने किसीदिन धन विहार करते हुए उन मुनिकी देखा। मुनिराजने भी अपनी तरफ आते हुए उस अपने सालेको देखकर पहिचान लिया उन्होंने सोचा कि यह मुझे तपस्यासे च्युत करेगा। जहां मुनि तपस्था कर रहे थे, वहां वनमें पासमें एक हाथीका कलेवर पड़ा था, धीरेधीरे मुनि धर्मसिंह उसीमें घूस गये। उन्होंने चार प्रकारके आहारका एवं संपूर्ण कषाय भावोंका त्यागकर संन्यास ग्रहण किया तथा तत्काल श्वासका निरोधकर प्राण छोड़े। इसतरह उन्होंने क्षणमात्रमें उत्तमार्थको साधा और स्वर्गमें जाकर देवपद पाया। वे महामुनि हम सबके लिये समाधिप्रद होवे।

धर्मसिंह मुनिकी कथा समाप्त ।

पाटलीपुत्र नगरीमें अपनी पुत्रीके लिये मामा—श्वसुर द्वारा उपसर्ग किये जाने पर ऋषभसेन नामके व्यक्तिने श्वासका निरोधकर सल्लेखना की ॥२१४६॥

वृषभसेनमुनिकी कथा—

पाटली पुत्र नगरीमें वृषभदत्त वृषभदत्ता सेठ सेठानी रहते थे। उनके पुत्रका नाम वृषभसेन था, वह सर्वगुण और कलाओंमें प्रवीण एवं अत्यंत धर्मत्मा था। उसका विवाह अपने मामाकी पुत्री धनश्रीके साथ हुआ था। किसी दिन दमधर नामके मुनिके समीप धर्मोपदेश सुनकर उसने जिनदीक्षा ग्रहण की, इससे धनश्री रात दिन दुःखी रहने

नृपे हते हि चोरेण यतिलिंगमुपेयुषा ।

आचार्यः संघशान्त्यर्थं शस्त्रग्रहणतो मृतः ॥२१४७॥

लगी, धनश्रीका दुःख पिता धनपतिसे देखा नहीं गया उसने मुनि वृषभसेनको उठाकर घर ले लाया और उसे अनेक कपट द्वारा गृहस्थ बना दिया । कुछ दिन बाद अवसर पाकर वृषभसेन पुनः मुनि बन गये । दुष्ट धनपति पुनः हठात् उनको घर पर लाया और क्रोधमें साकलसे बांध दिया । मुनिने देखा कि यह मुझे पुनः विवश कर रहा है, मेरी संयम निधि लूटेगा । उन्होंने श्वासोच्छ्वासका निरोधकर आराधना पूर्वक सन्यास द्वारा प्राण त्याग किया और स्वर्गमें जाकर वैमानिक महर्द्धिक देवपद प्राप्त किया । इसप्रकार वृषभसेन मुनिराजने ऐसी विषम स्थितिमें भी आत्म कल्याण किया ।

वृषभसेन मुनिकी कथा समाप्त ।

मुनिका वेष लेकर चोरने राजाको मारा था । उस वक्त वहाँपर आचार्यने संघपर आनेवाली बड़ी अपत्तिकी दूर करनेके लिये शस्त्र ग्रहणकर—शस्त्रसे अपना घात कर समाधिमरण किया था ॥२१४७॥

यतिवृषभ आचार्यकी कथा—

श्रावस्ती नगरीका राजा जयसेन था उसके पुत्रका नाम वीरसेन था । उस नगरीमें शिवगुप्त नामका बौद्ध भिक्षु था, वह निर्दयी एवं मांस भक्षी तथा कपटी था । राजा जयसेन बौद्ध धर्म पर विश्वास करता था अतः शिवगुप्तको अपना गुरु बनाया । एक दिन यतिवृषभ आचार्य संघसहित उस नगरीके बाह्य उद्यानमें आये । प्रजाजनोंको उनके दर्शनार्थ जाते देखकर राजा भी कौतुहल वश उद्यानमें गया, वहाँपर कल्याणकारी मिष्ट वाणोसे आचार्य उपदेश दे रहे थे; उपदेश तात्त्विक एवं तर्कपूर्ण था उसे सुनते ही राजा जैनधर्मका श्रद्धालु होगया । उस दिनसे उसने बुद्धकी उपासना छोड़ दी । इससे बौद्ध भिक्षु शिव गुप्तको बड़ा क्रोध आया । उसने राजाको बहुत समझाया किंतु वह राजाको जैनधर्मको श्रद्धाको नष्ट नहीं कर सका तब पृथिवी पुरी नामकी नगरीमें बौद्धधर्मी राजा सुमतिके पास जाकर जयसेन राजाका जैन होनेका समाचार कहा । सुमति राजाने जयसेनके पास पत्र भेजकर उसको पुनः बौद्ध बननेको कहा किन्तु जयसेन नरेशने स्वीकार नहीं किया । सुमतिकी कोप बढ़ता गया । उसने गुप्त रूपसे जयसेनको

शस्त्रग्रहणतः स्वार्थः शकटालेन साधितः ।  
 कुतोऽपि हेतुतः क्रुद्धे नन्दे सति महीपतौ ॥२१४८॥  
 अकारि पंडितस्येति सप्रपंचा निरूपणा ।  
 इदानीं वर्णयिष्यामि मरणं बालपंडितम् ॥२१४९॥  
 ॥ इति पंडितमरणम् ॥

मारनेका जाल रचा । उस दुष्टने नौकरोसे पूछा कि कोई ऐसा वीर है जो जयसेनको मार सकता हो । तब एक हिमारक नामके व्यक्तिने इस कार्यको करना स्वीकार किया । वह दुष्ट हिमारक श्रावस्तीमें आकर कपटसे उन्हीं यतिवृषभ आचार्यके समीप मुनि बन गया । राजा जयसेन दर्शनार्थ प्रतिदिन आया करता था । एक दिन अपने नियमानुसार दर्शनार्थ आया, आचार्यके निकट धर्मचर्चा आदि करके नमस्कार कर जाने लगा कि मुनि वेषधारी उस दुष्ट हिमारकने राजाको शस्त्रसे मार दिया और स्वयं तत्काल भाग गया ।

आचार्य इस आकस्मिक घटनाको देखकर सोचने लगे । उन्हें राजाकी मृत्युसे संघके ऊपर आनेवाली घोर आपत्तिसे बचानेका अन्य उपाय नहीं दिखा अतः सामने दिवाल पर "यह अनर्थ किसोने जैनधर्मके द्वेषसे किया है" इतना लिखा और तत्काल वहाँपर पड़े उसी शस्त्रसे घातकर सन्यास ग्रहणकर प्राण त्याग किया ।

जयसेन राजाके पुत्र वीरसेनको अपने पिताकी मृत्युके समाचार मिले । वह उस स्थानपर आकर देखता है तो राजाके निकट आचार्यको भी दिवंगत हुए देखकर आश्चर्यचकित हुआ । इधर उधर देखते हुए उसकी नजर दिवाल पर पड़ी और पूर्वोक्त पंक्ति पढ़ते ही उसे समझमें आया कि यह सब घटना किसप्रकार हुई है । वीरसेनका हृदय आचार्य यतिवृषभकी भक्तिसे भर आया । उसको पहलेसे जैनधर्म पर श्रद्धा थी अब और अधिक दृढ़ होगयी । इसप्रकार यतिवृषभ आचार्यने क्षणमात्रमें आराधनापूर्वक समाधिको सिद्ध किया था ।

यतिवृषभ आचार्यकी कथा समाप्त ।

किसी कारणसे नन्द राजाके क्रोधित होनेपर शकटाल नामके मुनिने शस्त्र द्वारा घातकर समाधिमरण रूप अपना स्वार्थ सिद्ध किया था ॥२१४८॥



शकटाल मुनिकी कथा—

पाटलीपुत्र नामकी नगरीमें राजानंद राज्य करता था । उसके दो मंत्री थे, एक का नाम शकटाल और दूसरेका नाम वररुचि । शकटाल और वररुचि स्वभावी नीति प्रिय था इससे विपरीत वररुचि था । दोनोंका आपसमें विरोध था । एक दिन वररुचि नामके यतिराजसे धर्मोपदेश सुनकर शकटाल मंत्रीने जिनदीक्षा ग्रहण की । जैन सिद्धांत का अध्ययन कर उन यतिराजने संपूर्ण तत्त्वोंका समीचीन ज्ञान प्राप्त किया । किसी दिन शकटाल मुनि आहारार्थ राजमहल पधारे । आहार करके वापिस लौट रहे थे कि वररुचिने उन्हें देखा । वररुचि शकटालसे अत्यंत द्वेष रखता था अतः मौका देख उसने राजानंदसे कहा कि देखो ! यह नग्न ढोंगी साधु राज महल जाकर क्या क्या पाप कर आये हैं इत्यादि अनेक तरहसे राजाको कुपित किया, राजाने शकटाल मुनिको मार डालनेकी आज्ञा दी । कर्मचारी मुनिके तरफ आ रहे थे उन्हें शस्त्रास्त्र सहित आवेशमें आते देखकर शकटाल मुनिने निश्चय किया कि ये घोर उपद्रव करने वाले हैं उन्होंने तत्काल चतुराहारका त्याग एवं राग द्वेष कषायका त्यागकर सन्यास ग्रहण किया और शस्त्र द्वारा प्राण त्यागकर स्वर्गरोहण किया ।

शकटाल मुनिकी कथा समाप्त ।



## बालपंडित मरणाधिकार

### ११

संयतासंयतो जीवः सम्यग्दर्शनभूषितः ।  
 मत्तस्य मरणं प्रोक्तं श्रुतज्ञैर्बालपंडितम् ॥२१५०॥

पंचधाऽणुव्रतं प्रोक्तं त्रिधा प्रोक्तं गुणव्रतम् ।  
 शिक्षाव्रतं चतुर्धा च धर्मो देशयत्तेरयम् ॥२१५१॥

हंतामसूनृतं स्तेयं परनारीनिषेधणम् ।  
 विमुंचतो महालोभं पंचधाऽणुव्रतं मतम् ॥२१५२॥

इसप्रकार पंडितमरणके भेद प्रभेदोंका निरूपण किया । अब बालपंडितमरणका वर्णन करूंगा ।

पंचम गुणस्थानवर्ती संयतासंयत जीव जो कि सम्यग्दर्शनसे विभूषित है उसका जो मरण है उसे श्रुतज्ञ गणधरादि बालपंडित मरण कहते हैं ॥२१४६॥२१५०॥

पांच प्रकारका अणुव्रत, तीन प्रकारका गुणव्रत और चार प्रकारका शिक्षाव्रत इसतरह बारह व्रतरूप देश संयमीका धर्म कहा गया है ॥२१५१॥ हिंसा, झूठ, चोरी, परनारी सेवन और महालोभका त्याग करना अर्थात् हिंसा आदि पांच पापोंका स्थूल-रूपसे त्याग करना पांच प्रकारका अणुव्रत कहलाता है ॥२१५२॥ दिशा, देश और अनर्थदंडोंका त्याग रूप तीन गुणव्रत कहे गये हैं तथा प्राज्ञ पुरुषों द्वारा शिक्षाव्रत निम्न-

दिग्देशानर्थबंडानां त्यागस्त्रेधामुणव्रतम् ।  
 शिक्षाव्रतमिति प्राज्ञैश्चतुर्भेदमुदाहृतम् ॥२१५३॥  
 भोगोपभोग संख्यानं सामायिकमखंडितम् ।  
 संविभागोऽतिथीनां च प्रोषधोपवासित व्रतम् ॥२१५४॥  
 सहसोपस्थिते मृत्यो महारोगे दुहृत्तरे ।  
 स्वर्वाध्वंरनुज्ञातौ याति सल्लेखनामसौ ॥२१५५॥  
 विधायालोचनां सम्यक् प्रतिपद्य च संस्तरम् ।  
 म्रियते यो गृहस्थोऽपि तस्योक्तं बालपण्डितं ॥२१५६॥  
 प्रोक्तो भक्तप्रतिज्ञायाः प्रक्रमो यः सविस्तरम् ।  
 अत्रापि स यथायोग्यं द्रष्टव्यः श्रुतपारगः ॥२१५७॥

छंद-रथोद्धता—

येन देशवतिना निषेच्यते बालपंडितमृतिनिराकुला ।  
 भोगसौख्यकमनीयतावधिः कल्पवासिबिबुधः स जायते ॥२१५८॥

लिखित चार भेदोंवाला कहा गया है ॥२१५३॥ सामायिक शिक्षाव्रत, प्रोषधोपवास शिक्षाव्रत, भोगोपभोग संख्यान और अतिथि संविभाग । इन संपूर्ण बारह व्रतोंका धारक श्रावक अकस्मात् मृत्युके उपस्थित होनेपर या भयानक महारोग होनेपर अपने बंधुजनोंके द्वारा अनुज्ञा लेकर सल्लेखनाको धारण करता है ॥२१५४॥२१५५॥

सल्लेखनाका इच्छुक वह श्रावक आचार्य या मुनि आदिके समक्ष अपने व्रतोंमें लगे हुए दोषोंकी भली प्रकारसे आलोचना करता है फिर यथायोग्य चढ़ाई आदि संस्तरको ग्रहण करता है, इसप्रकार नियमपूर्वक जो गृहस्थ मरण करता है उसके बाल-पंडित मरण कहा गया है ॥२१५६॥

श्रुतके पारगामी आचार्योंने भक्त प्रत्याख्यान मरणमें जो विधि विस्तारपूर्वक कही थी वह यहां बालपंडित मरणमें भी यथायोग्य जाननी चाहिये जो देशव्रती श्रावक आदि निराकुल भावसे इस बाल पंडितमरणको ग्रहण करते हैं वे भोग, सौख्य और सुन्दरताकी चरम सीमा हैं जिनके ऐसे कल्पवासी देव होते हैं । जो शुभमना-विशुद्ध

छंद-रथोद्धता—

एकदा शुभमना विपद्यते बालपंडितमूर्ति समेत्य यः ।

स प्रपद्य नरदेवसंपदं सप्तमे भवति निर्वृतो भवे ॥२१५६॥

॥ इति बालपंडितम् ॥

परिणामवाला देशजती एकबार या एक भवमें बालपंडित मरणको ग्रहण करता है वह मनुष्य और देव संबंधी अभ्युदय सुखोंको प्राप्त करके सातवें भवमें मोक्ष चला जाता है ॥२१५७॥२१५८॥२१५९॥

विशेषार्थ—बाल पंडितमरण संयतासंयत नामके पंचम गुणस्थानवर्ती जीवोंके होता है । इसमें जीव बाल इसलिये है कि पूर्ण संयम धारण नहीं किया है और पंडित इसलिये है कि अणुव्रत धारण किये हैं । अनंतानुबंधी और अप्रत्याख्यान कषायोंका इसमें उदय नहीं है । शेष प्रत्याख्यान आदिका उदय है । इस बाल पंडित मरणको पहली प्रतिमासे लेकर ग्यारहवीं प्रतिमा तकके जीव प्राप्त करते हैं तथा आर्यिकाओंके मरणको भी बाल पंडितमरण कहते हैं क्योंकि आर्यिकाओंके उपचार महाव्रत होते हुए भी गुणस्थान पांचवां ही होता है । इसप्रकार प्रतिमाधारी श्रावक श्राविका, ब्रह्मचारी ब्रह्मचारिणी, क्षुल्लक क्षुल्लिका ऐलक और आर्यिकायें इन सबका भक्त प्रतिज्ञा पूर्वक यदि मरण होता है तो वह बाल पंडित मरण कहलाता है । ये सभी जीव सम्यग्दृष्टि तो हैं ही साथमें यदि कुछ समयके लिये आहार एवं कषायभावका त्यागकर सन्यासपूर्वक मरण करते हैं तो वह बाल पंडितमरण कहलाता है ।

बाल पंडितमरणका कथन समाप्त ।



## पंडित-पंडित मरणाधिकार

### १२

एवं समासतोऽवाञ्छि मरणं बालपंडितम् ।  
 अधुना कथयिष्यामि मृत्युं पंडितपंडितम् ॥२१६०॥

अप्रमत्तगुणस्थाने वसंतमानस्तपोधनः ।  
 आरोहुं क्षपकश्रेणीं धर्मध्यानं प्रपद्यते ॥२१६१॥

अनुज्ञाते समे देशे विधित्ते जंतुर्वाजते ।  
 ऋज्ज्वायतत्रपुर्यष्टिः कृत्वा पर्यंकबंधनम् ॥२१६२॥

इसप्रकार संक्षेपसे बालपंडित मरणका कथन किया, अब पंडित पंडित मरणको कहूंगा ॥२१६०॥

अप्रमत्त संयत नामके सातवें गुणस्थानमें कोई मुनिराज विद्यमान हैं वे क्षपक श्रेणी आरोहन करनेके लिये धर्मध्यानको धारण करते हैं ॥२१६१॥

धर्मध्यानको ध्यानेके लिये जंतुरहित एकांत देशमें निवास करते हैं, कैसा है वह स्थान-प्रदेश ? जिसमें निवास करनेके लिये उसके मालिक या अधिष्ठाता देवकी अनुज्ञा ली गयी है ऐसे रम्य तथा इन्द्रियोंको क्षोभ नहीं करने वाले तथा पवित्र स्थानमें आकर पर्यंक आसनसे बैठकर अपने शरीरको सरल सीधा तानकर रीढ़की हड्डीको एकदम सीधाकर बैठ जाते हैं ॥२१६२॥ अथवा वीरासन आदि आसनोंको करके ध्यानमें स्थित

धीरासनादिकं बद्धुब्धा समपादाविकां स्थितिम् ।  
 आश्रित्य वा सुधोः शय्यामुत्तानशयनाविकम् ॥२१६३॥  
 पूर्वोक्तविधिना ध्याने शुद्धलेश्यः प्रवर्तते ।  
 योगीप्रवचनाभिज्ञो मोहनीयक्षयोद्यतः ॥२१६४॥  
 पूर्वं संयोजनाह्वन्ति तेन ध्यानेन शुद्धधोः ।  
 मिथ्यात्वमिश्रसम्यक्त्वत्रितयं क्रमतस्ततः ॥२१६५॥

होते हैं या कायोत्सर्ग मुद्रामें दोनों पैरोंको समान कर खड़े होते हैं अथवा एक पाश्वसे  
 लेटकर या उत्तान रूपसे लेटकर वे बुद्धिमान मुनि पूर्वोक्त विधिसे शुद्ध लेश्या-शुक्ल  
 लेश्या युक्त हो ध्यानमें प्रवृत्त होते हैं, कैसे हैं मुनिराज ? शास्त्रोंके ज्ञाता-अंग तथा  
 पूर्वरूप श्रुतके पारगामी हैं तथा मोहनीय कर्मकी प्रकृतियोंका क्षय करनेमें उद्यत हैं  
 ॥२१६३॥२१६४॥

शुद्ध बुद्धिवाले वे मुनिराज धर्म्यध्यान द्वारा पहले अनंतानुबंधी संबंधी चार  
 कषाय क्रोध, मान, माया, लोभकी विसंयोजना करके नष्ट करते हैं, तदनंतर मिथ्यात्व,  
 मिश्र और सम्यक्त्व नामकी दर्शन मोहकी तीन प्रकृतियोंकी नाश करके क्षायिक  
 सम्यग्दर्ष्ट होते हैं ॥२१६५॥

विशेषार्थ—यहांपर सातवें गुणस्थानमें क्षायिक सम्यक्त्व प्राप्ति का क्रम कहा  
 है, ऐसे क्षायिक सम्यक्त्व चौथे गुणस्थानसे लेकर सातवें गुणस्थान तक किसी भी गुण-  
 स्थानमें हो सकता है । क्षायिक सम्यक्त्व प्राप्त करनेका यह क्रम है—चौथे आदि गुण-  
 स्थानवर्ती कोई वेदक-क्षयोपशम सम्यक्त्वी कर्मभूमिका मनुष्य है वह केवली अथवा  
 श्रुतकेवलीके पादमूलमें इस क्षायिक सम्यक्त्वको प्राप्त करता है । यह सम्यक्त्व  
 मिथ्यात्वसे सासादनसे मिश्रसे न होकर सम्यक्त्व पूर्वक ही होता है, सम्यक्त्वमें भी  
 प्रथमोपशम या द्वितीयोपशम सम्यक्त्व से न होकर वेदक सम्यक्त्व से ही होता है वेदक  
 सम्यक्त्वी कर्मभूमिज मनुष्योंमें भी द्रव्यस्त्री और द्रव्य-नपुंसक वेदी इसे प्राप्त नहीं करता,  
 जो द्रव्यसे पुरुषवेदी है वही प्राप्त करता है । इसमें सर्वप्रथम अधःकरण अपूर्वकरण और  
 अनिवृत्तिकरण इन तीन करणोंको करते हुए अनिवृत्तिकरणमें चार अनंतानुबंधीका विसंयो-  
 जन करता है अर्थात् इन चार कषायोंको प्रत्याख्यानावरण आदि बारह कषाय तथा नो-  
 कषायमें संक्रामित करता है और इसतरह अनंतानुबंधीका सत्तासे नाश करता है ।  
 तदनंतर अन्तर्मुहूर्त्त प्रमाण कालतक विश्राम लेता है । पुनः उक्त अधःकरणादि तीन

आरुह्य क्षपकश्रेणीमपूर्वकरणो यतिः ।  
 भूत्वा प्रपद्यते स्थानभनिवृत्तिगुणाभिधम् ॥२१६६॥  
 सूक्ष्मसाधारणोद्योतस्त्यानगृद्धिश्चयातपान् ।  
 एकाक्षविकलाख्यानां जाति तिर्यग्द्वयं मुनिः ॥२१६७॥  
 स्थावरं नारकद्वंद्वं षोडश प्रकृतिरिमाः ।  
 प्लोषते प्रथमं तत्र शुक्लध्यानकृशानुना ॥२१६८॥  
 कषायान्मध्यमानष्टौ षण्दवेदं निकृन्तति ।  
 स्त्रीवेदं क्रमतः षट्कं हास्यावीनां ततः परम् ॥३१६९॥

करणोंको करता है उसमें अंतिम अनिवृत्तिकरणमें मिथ्यात्व प्रकृतिको तथा मिश्रप्रकृति को सम्यक्त्व प्रकृतिमें संक्रामित करके नष्ट करता है पुनः सम्यक्त्व प्रकृतिको नष्ट करता है । इसप्रकार सात प्रकृतियोंका नाशकर क्षायिक सम्यक्त्वी बनता है । तीनों करणोंका स्वरूप तथा इनमें होनेवाले स्थिति खंडन, अनुभाग खंडन, गुणश्रेणि निर्जरा आदिका स्वरूप लब्धिसार आदि सिद्धांत ग्रन्थोंमें विस्तार पूर्वक बताया है । विशेष जिज्ञासुओंको वहींसे अवलोकनीय है ।

इसप्रकार क्षायिक सम्यक्त्वी होकर वह साधु क्षपक श्रेणीमें आरोहण करता है उसमें क्रमशः अधःकरण—सातिशय अप्रमत्त गुणस्थान तथा अपूर्वकरण नामके आठवें गुणस्थानको प्राप्तकर नीवें अनिवृत्तिकरण गुणस्थानमें आता है ॥२१६६॥ नीवें गुणस्थानमें सूक्ष्म, साधारण, उद्योत, स्त्यानगृद्धि आदि तीन निद्रा, आतप, एकेन्द्रिय, द्वीन्द्रिय, त्रीन्द्रिय और चतुरिन्द्रिय ये चार जातियां तिर्यचगति, तिर्यचगत्यानुपूर्वी, स्थावर, नरकगति, नरकगत्यानुपूर्वी इन सोलह कर्मप्रकृतियोंका प्रथम शुक्ल ध्यान—पृथक्त्व वितर्क वीचार रूप अग्नि द्वारा नाश करते हैं ॥२१६७॥२१६८॥ तदनंतर उसी गुणस्थानमें क्रमशः प्रत्याख्यानावरण, अप्रत्याख्यानावरण नामकी आठ कषायें नष्ट करते हैं, पुनः नपुंसक वेद पुनः स्त्रीवेद तदनंतर हास्य, रति, अरति, शोक, भय, जुगुप्सा इन छह कषायोंका युगपत् क्षय करते हैं ॥२१६९॥

पुनः वहाँ पर शुक्लध्यान रूप तलवारसे पुरुषवेदको काटकर संज्वलन क्रोध, संज्वलन मान, संज्वलन मायाका क्षय करते हैं । इसप्रकार अनिवृत्तिकरण नामके नीवें

पुंवेदं क्रमतिच्छेत्वा शुक्लध्यानमहासिना ।  
 क्रोधं संज्वलनं मानं मायां संज्वलनाभिघाम् ॥२१७०॥  
 सूक्ष्म लोभगुणस्थाने सूक्ष्मलोभं निशुंभति ।  
 स निद्राप्रचले क्षीणमोहस्योपास्तिमे ततः ॥२१७१॥  
 पंचज्ञानावृत्तोस्तत्र चतस्रो दर्शनावृत्तोः ।  
 पंच विघ्नानसौ हन्ति चरमाशे चतुर्दश ॥२१७२॥  
 हुत्वेकत्वदितर्कानौ घातिकर्मन्धनं सुधीः ।  
 दर्शकं सर्वभावानां केवलज्ञानमश्नुते ॥२१७३॥  
 अनंतं दर्शनं ज्ञानं सुखं धीर्यमनश्चरम् ।  
 जायते तरसा तस्य चतुष्टय मखंडितम् ॥२१७४॥  
 अनंतमप्रतीबंधं निःसंकोचमनिन्द्रियम् ।  
 विशुद्धं केवलज्ञानं विशुद्धाजनकसंज्ञम् ॥२१७५॥

गुणस्थानमें नामकर्म तेरह, दर्शनावरणकी तीन और मोहनीय कर्मकी बीस इसतरह छत्तीस प्रकृतियोंका नाश करते हैं ॥२१७०॥

पुनः वे मुनिराज सूक्ष्म सांपराय नामके दसवें गुणस्थानमें प्रविष्ट होकर सूक्ष्म लोभको नष्ट करते हैं, तदनंतर क्षीणकषाय नामके बारहवें गुणस्थानमें आकर उसके द्विचरम समयमें निद्रा और प्रचला प्रकृतिका नाशकर चरम समयमें पांच ज्ञानावरणकी चार दर्शनावरणकी और पांच अंतराय कर्मको इसतरह दो और चौदह कुल मिलाकर सोलह कर्म प्रकृतियोंका नाश करते हैं ॥२१७१॥२१७२॥ इसप्रकार वे बुद्धिमान् तपोधन एकद्वय दितर्क अबोचार शुक्ल ध्यानरूप अग्निमें घाती कर्मरूप ईंधनको भस्मसात् करके समस्त द्रव्य और उन अनंतानंत द्रव्योंकी अनंतानंत पर्यायोंको जानने देखनेवाले केवलज्ञान और केवलदर्शनको प्राप्त करते हैं ॥२१७३॥ उन अरिहंतोंके शीघ्र ही अनंतज्ञान, अनंतदर्शन, अनंतसुख और अनंतवीर्य ये अखंडित अविनष्ट चतुष्टय उत्पन्न होते हैं ॥२१७४॥

यह केवलज्ञान अनंत है—कभी भी नष्ट नहीं होगा, अप्रतीबंध—रुकावट रहित है, संकोच विस्तार रहित है, इन्द्रियोंकी सहायतासे रहित अनिन्द्रिय है, क्रम रहित है,



करस्थितमिवाशेषं लोकालोकं विलोकते ।  
 युगपत्तेन बोधेन योगी विश्वप्रकाशिना ॥२१७६॥  
 ततो वेदयमानोऽसौ शेषघाति चतुष्टयम् ।  
 कुर्वाणो जनतानंदं भ्रमत्येष सुरार्चितः ॥२१७७॥  
 विवर्द्धमानचारित्र्यो ज्ञानदर्शनभूषितः ।  
 शेषकर्मविघाताय योगरोधं करोति सः ॥२१७८॥  
 यदायुषोऽधिकं कर्म जायते त्रितयं परम् ।  
 समुद्घातं तदाभ्येति तत्समीकरणाय सः ॥२१७९॥  
 आयुषा सदृशं यस्य जायते कर्मणां त्रयम् ।  
 स निरस्त सद्घमुतः शैलेश्यं प्रतिपद्यते ॥२१८०॥  
 यः षण्मासावशेषायुः केवलज्ञानमश्नुते ।  
 अदृश्यं स समुद्घातं याति शेषो विकल्पते ॥२१८१॥

कषाय और पापोंसे रहित है, ऐसे विश्वप्रकाशी केवलज्ञान द्वारा हाथमें रखे हुए पदार्थके समान अशेष लोकालोकको संयोग केवली भगवान् जानते हैं ॥२१७५॥२१७६॥

इरुतरह केवलज्ञानी भगवान्—शेष बचे चार अघातों कर्मोंको वेदन करते हुए चतुर्निकाय देवों द्वारा पूजित होते हैं तथा दिव्यध्वनि द्वारा समस्त जनताको आनंद प्रदान करते हुए आर्यखण्डमें विहार करते हैं । तदनंतर वर्द्धमान चारित्रवाले ज्ञान दर्शनसे भूषित वे संयोगी जिन शेष कर्मोंका नाश करनेके लिये योग निरोध करते हैं ॥२१७७॥२१७८॥

यदि उन केवली भगवानके आयु कर्मसे अधिक नामादि तीन कर्मोंकी स्थिति है तो उन कर्मोंको आयुके बराबर करनेके लिये समुद्घात क्रियाको करते हैं ॥२१७९॥

जिन भगवानके नाम आदि तीन कर्म आयुके समान प्रमाण वाले हैं वे भगवान समुद्घात नहीं करके ही शैलेश्य भाव अर्थात् अठारह हजार शीलोंके आधिपत्यको प्राप्त करते हैं अर्थात् चौदहवें अयोग केवली नामके गुणस्थानमें आते हैं । जिन मुनिराजको छह मासको आयु शेष रहने पर केवलज्ञान प्राप्त हुआ है, वे नियमसे समुद्घात करते हैं और शेष केवली समुद्घात करते भी हैं और नहीं भी करते ॥२१८०॥२१८१॥

अंतर्मुहूर्तशेषायुर्वदा भवति संयमी ।  
 समुद्घातं तदा धीरो विधत्ते कर्मधृतये ॥२१८२॥  
 प्रधिकीर्णं यथा वस्त्रं विशुष्यति न संवृतम् ।  
 तथा कर्मापि बोद्धव्यं कर्मविष्वंसकारिभिः ॥२१८३॥  
 समुद्घाते कृते स्नेहस्थितिहेतुर्विनश्यति ।  
 क्षीणस्नेहं ततः शेषमल्पोयः स्थितिः जायते ॥२१८४॥

केवली समुद्घात कब होता है सो बताते हैं—

सयोगी केवली भगवानकी आयु जब अंतर्मुहूर्त शेष रहती है तब धीर संयमी भगवान् कर्मोंका स्थिति ह्रास करनेके लिये समुद्घात क्रियाको करते हैं ॥२१८२॥

केवली समुद्घातमें आत्माके प्रदेश तीन लोकमें फैलते हैं, उससे कर्मोंकी स्थिति कम होती है । प्रदेश फैलनेसे स्थिति किसप्रकार कम होती है ? ऐसा प्रश्न होनेपर दृष्टान्त द्वारा उत्तर देते हैं—

जैसे गीले वस्त्रको फैला देवें तो सूख जाता है बिना फैलाये सूखता नहीं वैसे कर्म भी फैलाने पर कम स्थिति वाला होता है बिना फैलाये उनकी स्थिति घटती नहीं ऐसा कर्मोंके नाशक जिनेन्द्र देवोंने कहा है । भाव यह है कि तीन लोकमें आत्माके प्रदेश फैलते हैं उस वक्त आत्मप्रदेशोंके साथ ही क्षीर नीरवत् धूले मिले कर्मप्रदेश भी फैलते ही हैं और इसतरह कर्मप्रदेशोंके फैल जानेसे उनको स्थिति (आत्माके साथ रहने की स्थिति—कालमर्यादा) कम हो जाती है ॥२१८३॥

समुद्घात करनेपर कर्मोंकी स्थितिका हेतु जो स्नेह गुण स्निग्धता थी वह नष्ट हो जाती है और इसतरह स्नेहके क्षीण होनेसे समस्त कर्म अल्प स्थिति वाला हो जाता है ॥२१८४॥

भावार्थ—कर्म प्रदेशोंका परस्परमें जो संबंध है वह उनके स्नेह या स्निग्ध गुणके कारण है, कर्म प्रदेशोंको सर्वत्र फैला देनेसे उनकी स्निग्धता कम होती है अतः कर्मोंकी स्थिति कम होती है । इसप्रकार समुद्घात करनेसे कर्मोंकी स्थिति किसप्रकार

दंडकपाटकं कृत्वा प्रतरं लोकपूरणं ।

चतुर्भिः समयैर्योगी तावद्भ्रूश्च निवर्तते ॥२१८५॥

घटती है कम होती है ? इस शंकाका समाधान हो जाता है । इसमें गोले वस्त्रका दृष्टांत भी दिया है इसतरह केवली समुद्घात द्वारा कर्मोंकी स्थिति कैसे घटती है इस विषयको यहां पर आचार्यने बहुत सुन्दर रीतिसे समझाया है ।

केवली समुद्घातमें आत्माके प्रदेश किस क्रमसे फैलते हैं उसको बतलाते हैं—

सयोगी जिन् चार समयों द्वारा दंड, कपाट प्रतर और लोक पूरण इसतरह चार प्रकारसे आत्माके प्रदेशों को फैलाते हैं और चार समयों द्वारा उन प्रदेशोंको संकुचित करते हैं ॥२१८५॥

विशेषार्थ—सयोगी जिनेन्द्र अंतर्मुहूर्त्त आयु शेष रहनेपर आयुके बराबर शेष नाम कर्मादिकी स्थिति करनेके लिये केवली समुद्घात करते हैं—पूर्वाभिमुख या उत्तराभिमुख होकर कायोत्सर्ग या पद्मासनमें स्थित होते हैं । समुद्घातमें सर्वप्रथम आत्मप्रदेश दण्डाकार होते हैं इसमें मूल शरीरके प्रमाण चौड़े होकर कुछ कम चौदह राजू प्रमाण ऊपर नीचे लोकमें फैल जाते हैं यह कायोत्सर्ग आसन वाले केवलीकी बात है । जो पद्मासन वाले हैं उनके आत्मप्रदेश शरीरसे तिसूने चौड़े होकर दण्डाकार फैलते हैं । दूसरे समयमें कपाटाकार फैलते हैं इसमें जो पूर्वदिशाभिमुख हैं उनके दक्षिण उत्तर चौड़े सात राजू प्रमाण और जो उत्तराभिमुख हैं उनके पूर्व पश्चिम चौड़े सात राजू प्रमाण होकर आत्मप्रदेश फैलते हैं । अर्थात् जैसे किड़ाड़ बाहल्य मोटाईमें स्तोक होकर भी लंबाई और चौड़ाईमें बड़ा रहता है वैसे विस्तारमें जीव प्रदेश कुछ कम चौदह राजू लंबे और दोनों पार्श्वभागोंमें सात राजू चौड़े होकर फैलते हैं । अर्थात् पूर्वाभिमुख वालेके दक्षिण उत्तर सात राजू चौड़ और उत्तराभिमुख वाले के पूर्व पश्चिम हानि वृद्धि रूप सात राजू चौड़ फैलते हैं (क्योंकि लोकाकाशकी चौड़ाई पूर्व-पश्चिम हानि वृद्धिरूप सात राजू है ) तीसरे समयमें प्रतराकारसे जीव प्रदेश फैलते हैं अर्थात् मोटाईको लिये हुए वातवलयके अतिरिक्त समस्त लोकमें फैलते हैं । इसप्रकार दण्डाकारमें लंबे, कपाटाकारमें चौड़े और प्रतराकारमें मोटाई रूप जीव प्रदेश फैलते हैं । चौथे समयमें लोकपूरण रूप फैलते हैं अर्थात् वातवलयोंमें भी सर्वत्र फैल जाते हैं । पुनः संकोच होता है उसमें पांचवें समयमें प्रतराकार छठे समयमें कपाटाकार सातवें

वेद्यायुर्नामगोत्राणि समानानि विधाय सः ।

प्राप्तुं सिद्धिवधूं धीरो विधत्ते योगरोधनम् ॥२१८६॥

समयमें दण्डाकार और आठवें समयमें मूल शरीर प्रमाण आत्मप्रदेश हो जाते हैं । इसतरह इस समुद्घातका काल आठ समय प्रमाण है । इस समुद्घातमें प्रथम दण्डाकारके समय औदारिक काययोग होता है, दूसरे कपाटाकारके समय औदारिक मिश्र योग होता है, तीसरे प्रतराकार चौथे लोकपूरण तथा संकोच करते हुए प्रतराकार ऐसे तीन समयोंमें कार्मण काययोग होता है, संकोचके कपाटाकारमें औदारिक मिश्रयोग, दण्डाकारमें औदारिक काययोग होता है । इसतरह पुनः मूल शरीरमें सर्वात्मप्रदेश प्रविष्ट हो जाते हैं ।

सयोग केवली जिनेन्द्र समुद्घात द्वारा वेदनीय नाम और गोत्र इन तीन कर्मों को आयुके बराबर करके पुनः सिद्धि वधूमुक्तिको प्राप्त करनेके लिये योग निरोध करते हैं ॥२१८६॥

विशेषार्थ—केवली भगवान् दिव्य ध्वनि द्वारा उपदेश देना, देश देशमें विहार होना इत्यादि बाह्य क्रियारूप योगोंका निरोध तो कई दिन पहले करते हैं, जैसे आदिनाथ भगवान् ने चौदह दिन पहले किया था, अजितनाथ आदि तीर्थंकरोंने एकमास पहले किया था इत्यादि । इस योग निरोधको करनेकी दृष्टिसे ही "विवद्ध" मानचारित्र्यो, जानदर्शन भूषितः । शेषकर्म विघाताप, योग रोधं करोति सः । इस कारिकामें योग निरोधका उल्लेख किया है । जब केवली भगवान् की आयु अन्तर्मुहूर्त प्रमाण शेष रहती है तब जिनके कर्मोंकी स्थिति विषम हैं वे केवली समुद्घात करते हैं और जिनके कर्मोंकी स्थिति समान है वे समुद्घात नहीं करते । फिर स्थूल—बादर मनोयोग, वचनयोग और काययोगको नष्ट करते हैं और सूक्ष्म मनोयोग, वचनयोग, काययोगमें आते हैं इसतरह बादर योगोंका निरोध करते हैं । सूक्ष्म योगोंमें स्थित होकर सूक्ष्म मनोयोग और सूक्ष्म वचन योगको भी नष्ट करते हैं और एक मात्र सूक्ष्म काययोग धारणकर सूक्ष्म क्रिया—अप्रतिपाति नामके तीसरे शुक्ल ध्यानको ध्याते हैं । इसतरह ईर्यापथ आस्रव रूप सातावेदनीयका आस्रव, सूक्ष्म शुक्ल लेश्या और सूक्ष्म काययोग इन तीनों को समाप्त करके वे भगवान् जिन चौदहवें गुणस्थानमें प्रविष्ट होते हैं । इसीको आगेको कारिकाओं द्वारा कह रहे हैं ।

योग निरोधका क्रम बतलाते हैं—

स्थूली मनोवचोयोगी हणद्धि स्थूलकायतः ।

सूक्ष्मेण काययोगेन स्थूलयोगं च कायिकम् ॥२१८७॥

सूक्ष्मो मनोवचोयोगी हणद्धे कर्मास्त्रवे जिनः ।

सूक्ष्मेण काययोगेन सेतुनेव जलास्त्रधौ ॥२१८८॥

सर्वप्रथम स्थूल काययोग द्वारा स्थूल मनोयोग और स्थूल वचनयोगको रोकते हैं—नष्ट करते हैं । फिर स्थूल काययोगको सूक्ष्म काययोग द्वारा रोकते हैं । सूक्ष्म मनोयोग और सूक्ष्म वचनयोग भी जब रुक जाता है तब उनसे होनेवाला ईर्यापथ आस्रव भी रुक जाता है, फिर सूक्ष्म काययोग मात्रसे उक्त आस्रव होता है, जैसे जलको बांध देनेवाले बंधामे किंचित् छेद होवे तो उससे किंचित् जलास्रव होता है—जल आता है वैसे सूक्ष्म योग द्वारा किंचित् कर्म आता है । अर्थात् सूक्ष्म मनोयोग, वचनयोग, काययोग होनेपर सूक्ष्म काययोग द्वारा सूक्ष्म मनोयोग और वचनयोगको रोकते हैं और इसतरह एक मात्र सूक्ष्म काययोगमें जिनेन्द्र स्थित रहते हैं ॥२१८७॥२१८८॥

विशेषार्थ—पुद्गल विपाकी शरीर नामकर्मके उदयसे मन, वचन, काययुक्त जीवके कर्म नोकर्म वर्गणाओंको ग्रहण करनेकी शक्ति विशेषको योग कहते हैं । वह योगका सामान्य लक्षण है । अथवा काय, वचन और मनकी क्रियाको योग कहते हैं यह व्यावहारिक स्थूल लक्षण है । मन, वचन और कायके द्वारा आत्माके प्रदेशोंमें कंपन होना योग है । मनोवर्गणा, भाषावर्गणा आदिका अवलंबन लेकर आत्मप्रदेशोंमें हलन-चलन होता है उसे योग कहते हैं, इसतरह योगके लक्षण कहे गये हैं । एक समयमें एक जीवके एक ही योग होता है और कर्म वर्गणा, नोकर्म वर्गणा, मनोवर्गणा आदि अनेक वर्गणा एक ही समयमें यह जीव ग्रहण करता है अतः प्रश्न होता है कि इसके कौनसा योग होगा ? इसका उत्तर है कि जिस वर्गणाका अवलंबन लेकर आत्मप्रदेशोंमें कंपन हुआ है उस समय वह योग है । अतः यह लक्षण किया कि वर्गणायें तो अनेक आरही हैं या अनेक वर्गणाओंको ग्रहण कर रहा है किन्तु उनमें जिसका अवलंबन लेकर आत्म-प्रदेश सकंप हुए उसी वर्गणाके नामवाला योग हुआ—मनोवर्गणाका अवलंबन लेकर कंपन हुआ है तो मनोयोग है इत्यादि । इसप्रकार योगकी परिभाषा है । जीवमें पुद्गल वर्गणाओंको ग्रहण करनेकी सामर्थ्य है और निमित्त कर्मोदय आदि है ।

यहां पर सयोग केबली जब योग निरोध करते हैं तब क्या प्रक्रिया होती है यह मूल की दो कारिकाओंमें बतलाया है । जीवकी योग शक्तिको यहां कृश करके

लेश्याशरीरयोगाभ्यां सूक्ष्माभ्यां कर्मबंधकः ।  
 शुक्लं सूक्ष्मक्रियं ध्यानं कर्तुमारभतेजिनः ॥२१८६॥  
 सूक्ष्मक्रियेण रुद्धोऽसौ ध्यानेन सूक्ष्मविग्रहः ।  
 स्थिरोभूतप्रदेशोऽस्ति कर्मबंधविवर्जितः ॥२१६०॥  
 अयोगोऽन्यतरद्वेषं नरायुर्नृद्वय असम् ।  
 सुभगादेय पर्याप्तं पञ्चाक्षोच्चयशासि सः ॥२१६१॥

नष्ट किया जाता है । योग निरोधके पूर्व सर्वत्र बादर योग रहता है । सयोग केवली बादर काययोगमें स्थित होकर बादर मनोयोग और बादर वचनयोगको नष्ट करते हैं पुनः बादर काययोगको नष्ट करते हैं पुनः सूक्ष्मकाय योगमें स्थित होकर सूक्ष्म मनोयोग तथा सूक्ष्म वचन योगको पूर्णतया नष्ट करते हैं । इसप्रकार प्रति समय योग शक्तिको घटाते हुए इस सयोग केवली गुणस्थानके अंत समयमें योग शक्ति का पूर्णनाश हो जाता है और वे अयोग केवली नामा चौदहवें गुणस्थानमें प्रवेश करते हैं ।

बादर योगोंको नष्ट करके तथा सूक्ष्म मनोयोग और वचन योगको भी नष्ट कर चुकनेके बाद सूक्ष्म काययोगमें स्थित होनेपर सयोग केवलीके सूक्ष्म क्रिया अप्रतिपाति नामका तीसरा शुक्लध्यान होता है । इससे पूर्व तेरहवें गुणस्थानके कालमें तथा केवली समुद्घात कालमें भी यह शुक्लध्यान नहीं होता ऐसा जानना चाहिये ।

सूक्ष्म शुक्ल लेश्या और सूक्ष्म काययोग द्वारा कर्मबंधको करने वाले अर्थात् साक्षावेदनीय रूप ईर्यापथ आस्रवको करने वाले वे सयोगी जिन सूक्ष्म क्रिया अप्रतिपाती नामके तीसरे शुक्ल ध्यानको करना प्रारंभ करते हैं । वे केवली जिन उस सूक्ष्मक्रिया अप्रतिपाति ध्यान द्वारा सूक्ष्मयोगका निरोध करते हैं और इसप्रकार संपूर्ण योग नष्ट होकर सर्व आत्मप्रदेश स्थिर हो गये हैं जिनके ऐसे वे अयोग केवली नामके गुणस्थानमें प्रवेश करते हैं कंसे हैं अयोगी जिन ? ईर्यापथ आस्रव रूप कर्मबंध भी अब जिनके नहीं रहा है ॥२१८६॥२१६०॥

अयोगी जिनके ईर्यापथ रूप आस्रव बंध तो समाप्त हुआ किन्तु उदय कितनी प्रकृतियोंका है ? ऐसा प्रश्न होनेपर कहते हैं—अयोग केवलीके साक्षात् प्रसातामें से कोई एक वेदनीय कर्म, मनुष्यायु, मनुष्यगति, अस, सुभग, आदेय, पर्याप्त, पंचेन्द्रिय जाति,

बादरं तीर्थकृत्वतास्तीर्थकारी त्रयोदश ।  
 न परो वेदयते साधुस्तदानीं द्वादश स्फुटम् ॥२१६२॥  
 देहत्रितय बंधस्य ध्वंसायायोग केवली ।  
 समुच्छिन्नक्रियं ध्यानं निश्चलं प्रतिपद्यते ॥२१६३॥  
 सात्रापत्तककालेन हेतु ध्यानेन वर्तते ।  
 प्रकृतीनामपक्षानां द्वासप्ततिमसौ समम् ॥२१६४॥  
 शरीरं पंचधा तत्र पञ्चधा देहबन्धनम् ।  
 संघातः पञ्चधा षोढा संस्थानममरद्वयम् ॥२१६५॥  
 अंगोपांग त्रिसंस्थानं षोढा संहननक्षणे ।  
 पंच वर्णा रसाः पंच गंधस्पर्शा द्विघाष्टधा ॥२१६६॥

उच्चगोत्र, यशस्कीर्ति और बादर इसप्रकार (सामान्य केवली) ग्यारह कर्म प्रकृतियां उदयमें रहती हैं तथा तीर्थकर केवलीके ये ग्यारह तथा एक तीर्थकर इसतरह बारह प्रकृतियां उदयमें रहती हैं, इन बारहके अतिरिक्त अन्य तेरह आदि प्रकृतियोंका उदय उनके कदापि नहीं रहता, उससमय अधिकसे अधिक बारह प्रकृतियां ही नियमसे उदयमें हैं ॥२१९१॥२१९२॥ अयोग केवली तीन शरीरके संबंधका ( औदारिक तैजस और कामण शरीरका) सर्वथा नाश करनेके लिये समुच्छिन्न क्रिया-व्युत्तरत क्रिया निवृत्ति नामके चौथे निश्चल शुक्ल ध्यानको प्राप्त करते हैं ॥२१६३॥ पांच लघु ह्रस्व अक्षर (अ, इ, उ, ऋ, लृ) के उच्चारणमें जितना काल लगता है उतने काल प्रमाणवाला यह चौथा शुक्लध्यान है (इस चौदहवें गुणस्थानका काल भी इतना ही है) इस शुक्लध्यानमें रहते हुए वे भगवान अरिहंत देव अपक्व रूप अर्थात् अनुदयरूप बाह्यतर कर्मप्रकृतियोंका चौदहवें गुणस्थानके द्विचरम समयमें युगपत् नाश करते हैं ॥२१६४॥ उन बाह्यतर प्रकृतियोंके नाम हैं—औदारिक आदि पांच शरीर, उन पांचों शरीरोंके पांच बंधन तथा पांच संघात—औदारिक शरीर बंधन, औदारिक शरीर संघात इत्यादि, समचतुरस्र आदि छह संस्थान, देवगति, देवगत्यानुपूर्वी, औदारिक शरीर अंगोपांग, वैक्रियक शरीर अंगोपांग, आहारक शरीर अंगोपांग ये तीन, वज्रवृषभ नाराच आदि छह संहनन, शुक्ल कृष्ण आदि पांच वर्ण, मधुर आदि पांच रस, सुगंध दुर्गंधरूप दो गंध, स्निग्ध रुक्ष

क्षीयते गुरुलघ्वादि चतुष्कं द्वे नभोगती ।  
 शुभद्वयं स्थिरद्वन्द्वं प्रत्येकं सुत्थरद्वयम् ॥२१६७॥  
 अनादेयायशो निर्माणे चापूर्णानि दुर्भगम् ।  
 वेद्यमन्यतरत्तस्य द्वासप्ततिरूपान्तिमे ॥२१६८॥  
 अंतिमे समये इत्वा प्रकृतीः स त्रयोवश ।  
 वंछमान सवाऽयोगः प्रयाति पदमव्ययम् ॥२१६९॥

आदि आठ स्पर्श, अगुरु लघु चतुष्क अर्थात्—अगुरुलघु, उपघात, परघात और उच्छ्वास  
 ये चार, प्रशस्त और अप्रशस्त विहायोगति ये दो, स्थिर, अस्थिर, शुभ, अशुभ, प्रत्येक,  
 सुस्वर, दुस्वर, अनादेय, अयशस्कीर्ति, निर्माण, अपर्याप्त, दुर्भग, साता असातामेंसे एक  
 वेदनीय और नीचगोत्र । फिर अंतिम समयमें तेरह प्रकृतियोंका नाश करके सबके द्वारा  
 वंदनीय ऐसे वे अयोगी जिन अव्यय पद—मोक्ष प्राप्त करते हैं ॥२१९५॥२१९६॥  
 ॥२१९७॥२१९८॥२१९९॥

विशेषार्थ—सयोग केवलीके पिच्छासी प्रकृतियोंकी सत्ता रहती है अयोग  
 केवलीके भी द्विचरम समय तक उन्हींकी सत्ता पायी जाती है । द्विचरम समयमें अयोगी  
 जिन बाह्यतर कर्म प्रकृतियोंका नाश करते हैं जिनके नाम ऊपर गिनार्ये हैं । चरम  
 समयमें तेरह प्रकृतियोंका नाश करते हैं उनके नाम—मनुष्यगति, मनुष्य गत्यानुपूर्वी,  
 मनुष्यायु, पंचेन्द्रिय, सुभग, अस, आदेय, पर्याप्त, यशस्कीर्ति, उच्चगोत्र, साता असातामेंसे  
 एक और तीर्थकर । जो सामान्य केवली है उनके तीर्थकर कर्मका सत्त्व नहीं  
 होता अतः वे अंत समयमें बारह कर्मप्रकृतियोंका नाश करते हैं । अयोग केवलीके  
 द्विचरमसमयमें नाश होनेवाली प्रकृतियां एवं अंत समयमें होनेवाली प्रकृतियोंमें  
 दो मत हैं—एक मतके अभिप्रायसे द्विचरम समयमें तिहत्तर प्रकृतियां नष्ट  
 होती हैं और अंतसमयमें बारह प्रकृतियां नष्ट होती हैं । अंतसमयकी जो प्रकृतियां हैं  
 उनमेंसे एक मनुष्यगत्यानुपूर्वी का नाश पहले ही अर्थात् द्विचरम समयमें होता है ।  
 इसप्रकार कुल पिच्छासी कर्म प्रकृतियों का नाश करके वे अयोगी जिन शाश्वत धाम मोक्षको  
 प्राप्त करते हैं और वहां पर हमेशा के लिये आत्मिक अनंत आनंदका अनुभव करते  
 रहते हैं ।



नामकर्मक्षयात्तस्य तेजोबंधः प्रलीयते ।  
 औदारिक वपुर्बंधो न सन्धायुः क्षये सति ॥२२००॥  
 एरंडबीजवज्जीवो बन्धव्यपगमे सति ।  
 ऊर्ध्वं यातिनिसर्गेण शिखेवविषमार्च्चिषः ॥२२०१॥  
 आविशोनाशुगामि व सपूर्वेण नियोजितः ।  
 अलाबुरिव निर्लेपो गत्वा मोक्षेऽवतिष्ठते ॥२२०२॥  
 ध्यानप्रयुक्तो यात्यूर्ध्वमात्मावेगेनपूरितः ।  
 तथा प्रयत्नमुक्तोऽपि स्थातुकामो न तिष्ठति ॥२२०३॥  
 यथानलशिखा नित्यमूर्ध्वं याति स्वभावतः ।  
 तथोर्ध्वं याति जीवोऽपि कर्ममुक्तो निसर्गतः ॥२२०४॥

इसप्रकार उन भगवानके नाम कर्मका सर्वथा क्षय होनेसे तंजस शरीरका जो संबंध आत्माके साथ हो रहा था वह नष्ट होता है तथा आयुर्कर्मका क्षय होनेसे औदारिक शरीरका जो संबंध था वह समाप्त होता है, इसतरह शरीरादिके बंधनोंसे सर्वथा प्रमुक्त हुआ यह जीव ऊर्ध्व गमन कर सिद्धालयमें जाकर विराजमान हो जाता है । जैसे एरंड का बीज उसका बंधन जो ऊपरी छिलका था उसके दूर होनेपर ऊपर जाता है अथवा अग्नि की शिखा—सी स्वभावसे ऊपर की ओर जलती रहती है ( यदि हवा का झकोरा न होवे तो ) वैसे मुक्त हुआ आत्मा ऊपर की तरफ गमन करता है और अष्टम पृथिवी सिद्ध शिलाके ऊपर जाकर स्थित होता है ॥२२००॥२२०१॥ अथवा जैसे पूर्वके आवेगसे नियोजित किया गया आशुगामी—चक्र गमन करता है अर्थात् एकबार दंडसे घुमा देने पर कुम्हारका चक्र कुछ समय तक घूमता रहता है, वैसे पूर्व प्रयोगसे अर्थात् ध्यानमें किये गये ऊर्ध्व गमनके अभ्यासके वशसे मुक्त हुए जीव ऊपर गमन करते हैं । अथवा जैसे मिट्टी आदिके लेपसे रहित तूम्बड़ी पानीके ऊपर आती है वैसे कर्मरूप लेपसे रहित हुआ आत्मा मोक्षमें ऊपर गमन करता है—सिद्धालयमें जाकर विराजमान होता है ॥२२०२॥ इसीको कहते हैं कि आत्मा पूर्वमें—ध्यानमें प्रयुक्त हुआ उस वेगसे पूरित ऊपर आता है, जैसे कोई पुरुष वेगसे पूरित होकर दौड़ता है और उस दौड़नेके प्रयत्नको छोड़कर ठहरना चाहता हुआ भी कुछ समय तक ठहर नहीं पाता अथवा जैसे अग्नि शिखा स्वभावसे हमेशा ऊपर जाती है वैसे कर्मोंसे मुक्त हुआ जीव स्वभावसे ऊपर जाता है ॥२२०३॥२२०४॥

यात्यविग्रहया गत्या निर्व्याघातः शिवास्पवम् ।  
 एकेन समयेनासौ न मुक्तोऽन्यत्र तिष्ठति ॥२२०५॥  
 विच्छिद्य ध्यानशस्त्रेण देहत्रितयबंधनम् ।  
 सर्वद्वंद्वनिर्मुक्तो लोकाग्रमधिरोहति ॥२२०६॥  
 ईषत्प्राग्भारसंज्ञायां धरित्र्यामुपरि स्थिताः ।  
 त्रैलोक्याग्नेऽवतिष्ठन्ति ते किञ्चिन्धूनयोजने ॥२२०७॥  
 न धर्माभावतः सिद्धा गच्छन्ति परतस्ततः ।  
 धर्मो हि सर्वदा कर्ता जीवपुद्गलयोर्गतेः ॥२२०८॥

मुक्त जीव मोड़ रहित शक्तिसे बिना किसी रुकावटके एक समयमें मोक्ष शिला पर जाकर विराजमान होते हैं, वे कहीं अन्यत्र नहीं ठहरते ॥२२०५॥

इसप्रकार ध्यानरूप शस्त्र द्वारा औदारिक आदि तीन शरीरोंके बंधनको छेद कर समस्त द्वन्द्व-विभाव परिणामोंसे रहित हुए वे भगवान् लोकाग्रमें आरोहण करते हैं ॥२२०६॥ लोकाग्रमें ईषत् प्राग्भारा नामकी पृथिवीके ऊपर भाग स्वरूप त्रैलोक्यके अंतमें वे परमात्मा अवस्थित होते हैं, उस पृथिवीसे कितने ऊपर जाकर ठहरते हैं ? कुछ कम एक योजन प्रमाण ऊपर जाकर ठहरते हैं ? ॥२२०७॥

विशेषार्थ—सर्वार्थ सिद्धि नामके अंतिम स्वर्ग विमानसे बारह योजन (महायोजन) ऊपर जाकर चन्द्रमा समान उज्ज्वल, छत्राकार ईषत् प्राग्भारा नामकी आठवीं पृथिवी है इसका प्रमाण अढ़ाई द्वीपके प्रमाणके समान पैंतालीस लाख महा-योजन का है इसे ही सिद्ध शिला, सिद्धालय, मोक्षशिला इत्यादि अनेक नामोंसे कहते हैं । इस पृथिवीसे आगे तीन वातवलय हैं प्रथम घनोदधि वातवलयकी मोटाई वहाँ दो कोसकी है दूसरे घनवातवलयको एक कोस तथा तीसरे तनुवातवलयकी मोटाई कुछ कम एक कोस अर्थात् पाँचे सौलह सौ धनुष प्रमाण है, अतः अष्टम पृथिवीसे एक योजनमें कुछ कम ऊपर जाकर अंतिम वातवलयके अंतमें सिद्धभगवान् विराजमान होते हैं अतः मोक्ष शिलासे कुछ कम एक योजन ऊपर जाकर स्थित होते हैं ऐसा यहाँ कहा है ।

लोकाग्रके आगे धर्म द्रव्यका अभाव होनेसे सिद्ध भगवान् आगे गमन नहीं करते क्योंकि जीव और पुद्गलके गमनमें सहायक धर्मद्रव्य ही होता है ॥२२०८॥

निष्ठिताशेषकृत्यानां गमनागमनादयः ।  
 व्यापारा जातु जायंते सिद्धानां न सुखात्मनाम् ॥२२०६॥  
 कर्मभिः क्रियते पातो जीवानां भवसागरे ।  
 तेषामभावतस्तेषां पातो जातु न विद्यते ॥२२१०॥  
 क्षुधातृष्णावयस्तेषां न कर्माभावतो यतः ।  
 आहाराद्यस्ततो नार्थस्तत्प्रतीकारकारिभिः ॥२२११॥  
 यत्सर्वेषां ससौख्यानां भुवनत्रयवर्तिनाम् ।  
 ततोऽनंतगुणं तेषां सुखमस्त्यविनश्वरम् ॥२२१२॥  
 श्रंत्यविग्रहसंस्थानसदृशाकृतयः स्थिराः ।  
 सुखदुःखविनिर्मुक्ता भाविनं कालमासते ॥२२१३॥  
 तेषां कर्मव्यपायेन प्राणाः संति दशापि नो ।  
 न योगाभावतो जातु विद्यतेस्पंदनादिकम् ॥२२१४॥

अशेष कार्योको जो पूर्ण कर चुके हैं ऐसे निष्ठित कृत्य एवं अनंत सुखोंका अनुभव करनेवाले सिद्ध प्रभुके गमनागमन आदि क्रियायें कभी भी नहीं होती हैं ॥२२०६॥ जीवोंका संसार सागरमें गिरना कर्म द्वारा हुआ करता है, उन कर्मोंका सिद्धोंके अभाव हो चुका है अतः वे कभी भी संसारमें लौटकर नहीं आते हैं ॥२२१०॥ तथा जिस कारणसे उन सिद्धोंके कर्मोंका अभाव है उस कारणसे उनके भूख, प्यास, रोग आदि वेदनायें नहीं होती और वेदनाके अभावमें वेदनाका प्रतीकार करने वाले आहार, पानी, औषधि आदिसे सिद्धोंको कुछ प्रयोजन नहीं रहा है ॥२२११॥ तीन लोकमें जो सुख संपन्न जीव हैं उन सबको जितना सुख होता है उन सबके सुखोंसे अनंतगुणा शाश्वत सुख सिद्धोंके होता है ॥२२१२॥

वे सिद्ध अंतिम शरीरके संस्थानके सदृश आकार वाले होते हैं अर्थात् जिस शरीरसे मुक्ति प्राप्त की है उस आकार एवं अवगाहनामें सिद्धोंके आत्मप्रवेश स्थित रहते हैं, उक्त आकारसे कभी विचलित नहीं होनेसे स्थिर हैं । संसारके संपूर्ण सुख और दुःखोंसे निर्मुक्त हैं वे भविष्यत् अनंतकाल तक सदा इसीतरह रहते हैं ॥२२१३॥ सिद्धोंके इन्द्रिय, आयु आदि दशां प्राण नहीं होते हैं तथा तीनों योगोंका अभाव होनेसे उनके हलनचलन-स्पंदन नहीं होता है ॥२२१४॥ कर्मोंका अभाव हो जानेसे वे पुनः

न कर्मभावतो म्रूयो विद्यते विग्रहग्रहः ।  
 शरीरं श्रयते जीवः कर्मणा कलुषीकृतः ॥२२१५॥  
 अधर्मवशतः सिद्धास्तत्र तिष्ठन्ति निश्चलाः ।  
 सर्वदाप्युपकर्त्तासी जीवपुद्गलयोः स्थितेः ॥२२१६॥  
 लोकमूर्धनि तिष्ठन्ति कालत्रितयवर्तिनं ।  
 जानाना वीक्षमाणास्ते द्रव्यपर्यायविस्तरम् ॥२२१७॥  
 युगपत्केवलालोको लोकं भासयतेऽखिलम् ।  
 घनावरणनिर्मुक्तः स्वगोचरमिवाशुमान् ॥२२१८॥  
 रागद्वेषमदक्रोधलोभमोहविवर्जिताः ।  
 ते नमस्यास्त्रिलोकस्य ध्रुवते कल्मषं स्मृताः ॥२२१९॥  
 जन्ममृत्युजरारोगशोकातंकाविध्याधयः ।  
 विध्याताः सकलास्तेषां निर्वाणशरवारिभिः ॥२२२०॥

शरीरको ग्रहण नहीं करते हैं क्योंकि जीव कर्मसे कलुषित होकर शरीरका आश्रय लेता है । बिना कर्मके शरीर ग्रहण भी नहीं होता ॥२२१५॥ सिद्धालयमें सिद्ध भगवन्त अधर्म द्रव्यके निमित्तसे सदा निश्चल रूपसे ठहर जाते हैं (वहांसे कभी चलायमान नहीं होते) क्योंकि जीव और पुद्गलोंकी स्थितिका उपकारक सदा अधर्मद्रव्य माना गया है ॥२२१६॥ तीनों कालोंमें होनेवाले द्रव्योंकी पर्यायोंके विस्तारको जानते और देखते हुए वे सिद्ध परमात्मा सदा लोकके मस्तकपर अवस्थित रहते हैं ॥२२१७॥ केवलज्ञान और केवलदर्शन रूप प्रकाश ऐसा है कि वह युगपत् समस्त लोकको प्रकाशित करता है, जैसे मेघके आवरणसे रहित हुआ सूर्य अपने विषयभूत जगतको प्रकाशित करता है ॥२२१८॥ वे सिद्ध प्रभु राग, द्वेष, मद, क्रोध, लोभ और मोहसे रहित हैं, तीनलोकके द्वारा नमस्कार करने योग्य हैं एवं जीवोंके द्वारा स्मृत होनेपर उनके पापको नष्ट करने वाले हैं । अर्थात् जो जो भव्यात्मा सिद्धोंका स्मरण करते हैं, उनके पापोंका क्षय हो जाया करता है ॥२२१९॥

उन सिद्धोंके जन्म, मरण, जरा, रोग, शोक, पीड़ा आदि सर्व व्याधि निर्वाण रूप जलधारा शान्त हो चुकी है ॥२२२०॥

शारीरं मानसं सौख्यं विद्यते यज्जगत्त्रये ।  
तद्योगाभावतस्तेषां न मनागपि जायते ॥२२२१॥

जानतां पश्यतां तेषां विवाधारहितात्मनाम् ।  
सुखं वर्णयितुं केन शक्यते हतकर्मणाम् ॥२२२२॥

भोगिनो मानवा देवा यत्सुखं भुंजतेऽखिलम् ।  
तन्नेषामात्मनीनस्य सुखस्यांशोऽपि विद्यते ॥२२२३॥

रूपगंधरसस्पर्शशब्दैर्यत्सेवितं सुखम् ।  
तदेतदीयसौख्यस्य नानंतांशोऽपि जायते ॥२२२४॥

कालत्रितयभावीनि यानि सौख्यानि विद्विषे ।  
सिद्धं कक्षणसौख्यस्य तानि यांति न तुल्यताम् ॥२२२५॥

रागहेतु पराधीनं सर्वं वैषयिकं सुखम् ।  
स्वाधीनेन विरागेण सिद्धसौख्येन नो समम् ॥२२२६॥

तीन लोकमें शरीर और मन संबंधी जो भी सुख है वह सिद्धोंके शरीर और मनके अभाव हो जानेसे किंचित् नहीं होता । किन्तु स्वाभाविक अनंत आश्रवत् सुख होता है ॥२२२१॥ संसारके संपूर्ण बाधाओंसे रहित, सर्व लोकालोक को जानने देखने वाले और कर्मोंका जिन्होंने नाश किया है ऐसे सिद्धोंके सुखका वर्णन कौन कर सकता है ? कोई भी नहीं कर सकता ॥२२२२॥

भोग भूमिज जीव, मनुष्य एवं देव जो अखिल इन्द्रियज सुखको भोगते हैं वह इन सिद्धोंके स्वाधीन सुखका अंश मात्र भी नहीं है ॥२२२३॥ रूप, रस, गंध, स्पर्श और शब्दों का इन्द्रियों द्वारा सेवन करनेपर जो सुख होता है वह इन सिद्धोंके सुखका अनंतवा भाग भी नहीं है ॥२२२४॥ तीनों कालोंमें होनेवाले जो भी सुख इस जगत्में हैं वे सुख सिद्धोंके एक क्षणके सुखके बराबर भी नहीं हैं । अर्थात् सिद्धके एक क्षणके सुखके साथ अनंतकालसे जो भोग हैं एवं भोगेंगे, उन सुखोंकी तुलना नहीं हो सकती । क्योंकि संसारस्थ जीवोंका सुख रागद्वेषका कारण है, पराधीन है, पंचेन्द्रियोंके विषयोंसे उत्पन्न होनेवाला है वह स्वाधीन एवं विराग संपन्न सिद्ध प्रभुके सुखके साथ समानताकी प्राप्त नहीं हो सकता ॥२२२५॥२२२६॥ सिद्धोंका सुख अक्षय, निर्मल, स्वस्थ, जन्ममरण

अक्षयं निर्मलं स्वस्थं जन्ममृत्युजरातिगं ।  
 सिद्धानां स्थावरं सौख्यमात्मनीनं जनाश्रितम् ॥२२२७॥  
 कर्माष्टकविनाशेन ये गुणाष्टकवेष्टिताः ।  
 संतिष्ठन्ते स्थिरीभूताः भुवनत्रयवदिताः ॥२२२८॥  
 संसारार्णवमुत्तीर्णा दुःखनक्रकुलाकुलं ।  
 ये सिद्धिसौधमापन्नास्ते सन्तु मम सिद्धये ॥२२२९॥

छंद—द्रुतदिलंबित—

भवति पंडितपंडितमृत्युना सपबिसिद्धिवश्र्वशक्तिनी ।  
 विमलसौख्यविधानपटीयसी सुभगतेषु गुणेन निरेनसा ॥२२३०॥

जरासे रहित शाश्वत अपनी आत्मासे ही समुत्पन्न एवं सर्व संसारी जीवों द्वारा अर्चित है ॥२२२७॥

वे सिद्ध परमेष्ठी आठ कर्मोंके नाश हो जानेसे आठ गुणोंसे युक्त होते हैं, संपूर्ण लोकाकाश प्रमाण आत्माके प्रदेश सर्वथा अचल स्थिर होनेसे स्थिरीभूत हैं और तीन लोकके जीवों द्वारा सदा वंदित हैं ॥२२२८॥

विशेषार्थ—सिद्धोंके आठों कर्मोंका नाश हो चुकता है अतः उन कर्मोंके अभावसे आठ आत्मिक गुण प्रगट होते हैं । किस कर्मके अभावसे कौनसा गुण प्रगट होता है । सो दिखाते हैं—ज्ञानावरण कर्मके नाशसे केवलज्ञान अनंतज्ञान या ज्ञानगुण प्रगट होता है । दर्शनावरण कर्मके विलयसे केवलदर्शन या दर्शनगुण प्राप्त होता है । वेदनीयके अभावसे अव्याबाध गुण, मोहनोयकर्मके प्रलयसे सम्यक्त्व गुण, आयुके नष्ट होनेसे अवगाहनत्व गुण, नामकर्म विलीन हो जानेसे सूक्ष्मत्वगुण, गोत्रकर्मके अभावसे अगुरुलघु गुण और अंतराय कर्मके नाश हो जानेसे वीर्य अनंतवीर्य प्रगट होता है ।

अनेक प्रकारके मानसिक शारीरिक आदि दुःख रूपी मगरमच्छोंके समूहसे व्याप्त ऐसे संसाररूपी सागरको जो पार कर चुके हैं और सिद्धिरूप प्रासादको प्राप्त हुए हैं वे सिद्ध भगवंत मेरे सिद्धिके लिये होवे—मुझे सिद्धि प्रदान करें ॥२२२९॥

इसप्रकार सिद्ध परमेष्ठियों का वर्णन पूर्ण हुआ ।

छंद-उपजाति—

आराधना जन्मवतमचतुर्था निषेव्यमाणा प्रथमे प्रकृष्टा ।  
भवे तृतीये प्रियवर्तते मध्या सिद्धिं जघन्या खलु सप्तमे सा ॥२२३१॥

छंद-उपजाति—

आराधनेषा कथिता समासतो ददातु सिद्धिं मम मंत्रमेधसः ।  
अबुध्यमानैरखिलं जिनागमं न शक्यते विस्तरतो हि भाषितुं ॥२२३२॥

पंडित पंडित मरण वर्णनका उपसंहार—

इसश्रेष्ठ पंडित पंडित मरण द्वारा विमल सीख्यको उत्पन्न करनेमें चतुर ऐसी सिद्धि रूपी वधू वश होती है अर्थात् सिद्ध अवस्था प्राप्त होती है, जैसे निर्दोष गुण द्वारा सुभगता—सर्वजन प्रियता प्राप्त होती है ॥२२३०॥

पंडित पंडित मरणका वर्णन समाप्त ।

आराधना फल—

जो भव्य जीव सम्यग्दर्शन, सम्यग्ज्ञान, सम्यक्चारित्र और सम्यक्तप रूप चार आराधनाओंका उत्कृष्ट रूपसे सेवन करते हैं वे उसी भवसे मुक्त होते हैं और जो मध्यम रूपसे उक्त आराधनाओंका सेवन करते हैं वे तृतीय भवमें तथा जघन्य रूपसे आराधनाओंका सेवन करनेवाले सातवें भवमें मुक्त होते हैं ॥२२३१॥

अब ग्रंथकार अमितगति आचार्य आराधनाओंका कथन करनेवाले इस ग्रंथको पूर्ण करते हुए ग्रंथ रचनाके फलकी याचना करते हैं—

मेरे द्वारा यह आराधना संक्षेपसे कही गयी है यह मंद बुद्धिवाले मेरे लिये सिद्धिको—मोक्षको प्रदान करें । जो संपूर्ण जिनागमको जाननेवाले हैं ऐसे महान् आचार्यों के द्वारा भी इन आराधनाओंका विस्तारसे वर्णन नहीं किया जा सकता अर्थात् जो संपूर्ण शास्त्रोंके पारगामी हैं वे भी आराधनाओंका सविस्तार वर्णन नहीं कर सकते तो मुझ जैसे मंद बुद्धिवाले कैसे कर सकते हैं ? नहीं कर सकते । अतः मैंने इन चार आराधनाओंका संक्षेपसे वर्णन किया है ॥२२३२॥

आगे ग्रन्थकार अपनी लघुता प्रगट करते हैं—

छंद-उपजाति—

विशोध्यसिद्धांतविरोधिवद्धं ग्राह्या श्रुतज्ञैः शिवकारिणीयम् ।

पलालमत्स्यस्य न किं पवित्रं गृह्णातिसस्य जनतोपकारि ॥२२३३॥

छंद-वसंततिलका—

आराधनाभगवती कथिता स्वशक्त्या चित्तामणिवितरितुं बुधचितितानि ।

अह्नाय जन्मजलाधि तरितुं तरण्डं भव्यात्मनां गुणवती इदतां समाधि ॥२२३४॥

छंद-पृथ्वी—

करोति वशवर्तिनीस्त्रिदशपूजिताः संपदो ।

निवेशयति शाश्वते यतिमते पदे पावने ॥

अनेकभवसंचितं हरति कल्मषं जन्मनाम् ।

विदग्धमुखमंडनी सपदि सेविताराधना ॥२२३५॥

॥ मरणकण्डिका समाप्तं ॥

इस आराधना ग्रन्थमें मैंने मंद बुद्धिके कारण कुछ सिद्धांतके विरुद्ध लिखा हो उसको श्रुतके ज्ञाता पुरुष शुद्ध करके फिर इस कल्याणकारिणी मुक्ति प्रदायिनी आराधना ग्रन्थको ग्रहण करें—पढ़ें पढ़ावें, सुनें सुनावें । ठीक ही है ! जगतमें क्या जनता पलालका त्यागकर उपकारी पवित्र ऐसे धान्यको ग्रहण नहीं करती है ? करती हो है । अर्थात् जैसे घास तृण पलाल फूसको छोड़कर उपयोगी उपकारी श्रेष्ठ गेहूं चावल आदि धान्यको ही लोग ग्रहण करते हैं वैसे इस ग्रन्थमें अक्षर वाक्य अर्थ आदि सिद्धांत विरुद्ध ही उन्हें छोड़कर अर्थात् उनका संशोधन करके परमार्थ भूत शब्दार्थको ग्रहण करना चाहिये ॥२२३३॥

इस भगवती आराधनाको मैंने अपनी शक्तिके अनुसार कहा है, यह आराधना बुधजन-मुनिजनोंको चितित वस्तु-मोक्षको देनेके लिये चित्तामणि सदृश है । जन्मरूपी सागरको शीघ्र पार करनेके लिये नौका सदृश है । यह गुणवती आराधना भव्य जीवोंके लिये समाधिको प्रदान करें ॥२२३४॥

आराधना विद्वज्जनोंके मुखके अलंकार स्वरूप है, भव्यजीवों द्वारा सेवित की गयी यह आराधना देवोंके द्वारा पूजित ऐसी मुक्तिकी संपदाको वशमें करती है, शाश्वत पवित्र जैनमतमें प्रवेश कराती है और जीवोंके अनेक भयोंमें संचित किये हुए पापोंका नाश करती है ॥२२३५॥



## —: उपसंहार :-

इसप्रकार यह मरणकंडिका ग्रंथ पूर्ण हुआ । आचार्य अमितगति विरचित संस्कृत पद्यमय स्वरूप इस ग्रंथका हिन्दी भाषानुवाद मैंने अढ़ाई मासमें पूर्ण किया है । इसमें सिद्धांत विषय कुछ लक्ष्य हुआ हो उसे बुद्धिमान जन संशोधन करके पढ़ें ।

मानव जीवनका सार सल्लेखना पूर्वक मरण करना है, इस विषयका वर्णन करने वाले इस ग्रन्थ का सभी मुमुक्षुजन साधु श्रावक वर्ग अध्ययन करें ।

मुमुक्षु भव्य जीवोंके आराधना संबंधी अज्ञान अंधकारको दूर करता हुआ यह भाषानुवाद चिरकाल तक भूमंडलपर प्रसिद्ध होवे ।

॥ मरणकंडिका समाप्त ॥

ॐ शान्तिः

भद्रं भूयात्





स्रग्धरा—

याभाराध्याशु गता शकलितविपदः पंचकल्याणलक्ष्मीम् ।  
प्राप्यां पुण्यैरपापां त्रिभुवनपतिभिर्निर्मितां भक्तिमद्भिः ॥  
सम्यक्त्वज्ञानदृष्टिप्रमुखगुणमणिभ्राजितां याति मुक्ति ।  
सा वंद्या हृद्यविद्योर्धिलसतु हृदये सर्वदाराधना यः ॥३॥

स्रग्धरा—

या सौभाग्यं विधत्ते भवति भवभिदे भक्तिः सेव्यमाना ।  
या छिन्ते मोहदंत्यं भुवनभद्रभृतां साध्वसं ध्वंसयती ॥  
यां चानासाद्य देही भ्रमति भववने सूरिभावाद्विरीद्रे ।  
सा भद्राराधना यो भवतु भगवती वंभवोद्भावनाय ॥४॥

छंद-स्रग्धरा-—

या कामक्रोधलोभप्रभृतिबहुविधग्राहनक्रावकीर्णा ।  
संसारापारसिधोर्भवमरणजरावर्तगर्ताकुपेत्य ॥  
गच्छत्युत्तीर्य सिद्धिं सपदि भवभूतः साश्वतानंतसौख्यम् ।  
भव्यैराराधनानौर्गुणगणकलिता नित्यमाहृतां सा ॥५॥

जिसकी आराधना करके विपत्तिका प्रलयकर भव्य जीव पंच कल्याणक रूप लक्ष्मी को शीघ्र ही प्राप्त कर चुके हैं, भक्तिमान पुण्यशाली ऐसे तीन लोकके अधिपति-देवेन्द्र नरेन्द्र द्वारा जो प्राप्त करने योग्य है, निर्दोष है, सम्यक्त्व, ज्ञान, दर्शन आदि प्रमुख गुणरूप मणियोंसे अलंकृत है ऐसी मुक्तिको भव्य जीव जिसके प्रसादसे प्राप्त करते हैं श्रेष्ठ विद्याओंसे युक्त जीवों द्वारा जो वंदनीय है वह आराधना आप लोगोंके हृदयमें सदा शोभायमान होवे ॥३॥ जो सौभाग्यको करती है, भक्तिसे सेवित करनेपर संसार का छेद करती है, मोहरूप दैत्यको छेदती है, संसारके जीवोंके भयको नष्ट करती है जिसको प्राप्त नहीं करनेसे आजतक यह जीव विकार भावरूप भयानक पर्वत वाले संसार रूप वनमें घूमता रहा है, ऐसी यह महा कल्याणकारी भगवती आराधना आपके वंभवोंके उत्पन्न करनेके लिये होवे ॥४॥

काम, क्रोध, लोभ प्रभृति बहुत प्रकारके ग्राह, नक्ररूप क्रूर जलधर जंतुओंसे जो व्याप्त है ऐसा संसार रूप अपार सागर है उस संसार सागरमें होनेवाला जन्मजरा

स्रग्धरा—

या मैत्रीख्यातिकांतिद्युतिमत्सुगतिश्रीचिनीत्यादिकांताम् ।  
संयोज्योपार्जनीयामवहितमतिभिर्मुक्तिकांतां युनक्ति ॥  
मुक्ताहाराभिरामा मम मदशमनी सम्यगाराधनाली ।  
भूयान्नेदीयसी सा विमलितमनसां साधयन्तीप्सितानि ॥६॥

स्रग्धरा—

स्वांतस्था या दुरापा नियमितकरणा सृष्टसर्वोपकारा ।  
माता सर्वाश्रमाणां भवमथनपराऽनंगसंगापहारा ॥  
सत्या चित्तापहारी बुधहितजननी ध्वस्तदोषाकरश्रीः ।  
वद्यादाराधना मा सकलगुणवती नीरजा वः सुखानि ॥७॥

स्रग्धरा—

उद्यद्दुःखागदुर्गं गुरुदुरितद्वयं दग्धुमानीयमाना ।  
हृतं मोहान्धकारं कवलितनिखिला तिमरश्मीयमाना ॥

मरणरूप आवर्तिका—भंवरका गर्त है उस गर्तमें गिरे हुए जीवोंको निकालकर उस सागरसे पार कराके शीघ्र ही शाश्वत आनंद और सुखरूप सिद्धिको प्राप्त कराती है, ऐसी यह आराधना रूप नौका जो गुण समुदायसे युक्त है ऐसी नौकापर भव्यजीव नित्य आरोहण करे—आराधनाको धारण करे ॥५॥ आराधनाकी सेवा करनेसे सेवकोंको मैत्री, ख्याति, कांति, शोभा, बुद्धि, सुगति, संपत्ति, नम्रता आदि रूप स्त्रियोंके साथ समागम कराती है और अंतमें अवश्य प्राप्त करने योग्य ऐसी मुक्ति रूप स्त्रीको भी देती है यह आराधना मोतियोंकी मालाके सदृश सुन्दर है मेरे मदको शांत करनेवाली है, निर्मल मनवाले पुरुषोंके इच्छित पदार्थका साधन करती हुई यह आराधना रूप सखी सदा मेरे निकट रहे ॥६॥ अत्यन्त दुर्लभ ऐसी यह आराधना मनमें स्थित होनेपर इन्द्रियों को नियंत्रित करती है, संपूर्ण उपकारको करती है, यह समस्त ब्रह्मचर्य आदि आश्रमोंकी माता है, भवका मथन करने वाली है काम और परिग्रहको हटाने वाली, सत्यस्वरूपा, संतापकी अपहर्त्री, बुधजनके हितको उत्पन्न करने वाली, दोषोंके समूहकी विध्वंसिनी सकल गुणोंसे युक्त और पाप रहित ऐसी यह आराधना आपके लिये सुखोंको देवे ॥७॥ जो अति उत्तुंग दुःखरूपी पर्वतोंमें घिरा है ऐसे पापरूपी बड़े धनको भस्म करनेके लिये आराधना अग्नि सदृश है । मोहान्धकारको नष्ट करनेके लिये सूर्यतुल्य है,

निःशेषं वस्तु दातुं भवभृदभिमतं कामधेनूयमाना ।  
निर्बाधा या विधत्ताममितगतिसुखं शीघ्रमाराधना वः ॥८॥

श्वभ्रभूमिज्वलद्वह्नि र्याऽविच्छिन्नजलोद्गतिः ।  
अद्य नः शरणं सास्तु रत्नत्रयविशुद्धिता ॥९॥

येषा कुहालिका शाता तिर्यग्दुःखांकुरोद्धृता ।  
अद्य नः शरणं सास्तु रत्नत्रयविशुद्धिता ॥१०॥

मर्त्यचितितलाभाय येषा कल्पद्रुमाघसे ।  
अद्य नः शरणं सास्तु रत्नत्रयविशुद्धिता ॥११॥

दूतिका हृतये धेयं महद्विकसुरश्रियः ।  
अद्य नः शरणं सास्तु रत्नत्रयविशुद्धिता ॥१२॥

मुक्तिदाने क्षमा यास्ति विरतिर्भवसंततेः ।  
अद्य नः शरणं सास्तु रत्नत्रयविशुद्धिता ॥१३॥

एषैव परमो धर्म एषैव परमं तपः ।  
एषैवाहं द्वचो वाच्यमेषैव ध्यानसंगतिः ॥१४॥

वाञ्छित पदार्थको देनेमें कामधेनु समान है, ऐसी यह आराधना निर्बाध अमित ज्ञान जिसमें गर्भित है ऐसा सुख तुम लोगोंको प्रदान करे ॥८॥ नरक भूमिमें प्रज्वलित अग्निको शांत करनेके लिये आराधना अविच्छिन्न मेघके समान है ऐसी रत्नत्रयसे निर्मल रूप आराधना हमको शरण हो ॥९॥ तिर्यग्गतिके दुःखरूपी अंकुरोंको उखाड़नेके लिये कुदाली सदृश यह आराधना हमारे लिये शरणभूत होवे ॥१०॥ मनुष्योंको चितित पदार्थ देनेके लिये कल्पवृक्ष तुल्य मानी गयी ऐसी यह रत्नत्रयसे शुद्ध आराधना हमारी रक्षा करे ॥११॥ महा ऋद्धिशाली देवोंकी लक्ष्मीको बुलानेके लिये जो दूतीके समान है ऐसी यह रत्नत्रयसे निर्मल बनी हुई आराधना हमारी रक्षा करे ॥१२॥ जो मुक्ति प्रदान करनेमें समर्थ है, भवपरंपराका नाशक ऐसी यह रत्नत्रयसे विशुद्ध आराधना हमको आज शरणभूत होवे ॥१३॥ यह आराधना ही उत्कृष्ट धर्म है, उत्कृष्ट तप है, जिनेश्वरने दिव्य ध्वनि द्वारा इसीका कथन किया है, यही ध्यान प्राप्तिमें कारण है ॥१४॥ आराधनाको प्राप्ति होना ही संसारमें सर्वोत्कृष्ट लाभ माना जाता है, यही

एषेव परमो लाभ एषेव परमं मतम् ।  
 एषेव परमं तत्त्वमेषेव परमा गतिः ॥१५॥  
 एतस्या दुर्लभं ब्रूहि त्रिलोके कतमत्सुखम् ।  
 अतः शरणमेषका भवतान्मे भवे भवे ॥१६॥

छंद-शादूल—

या सर्वज्ञहिमाचलावपसृता शीलप्रवाहात्मिका ।  
 यासर्वद्विसमर्थितैर्गणधरं राराधिता निर्मला ॥  
 या दुर्वारभवासुखाहतनृणां निर्वापिणी स्वर्धुनी ।  
 सा वः पापविशोधनाय शुभवा भूयात्सदाराधना ॥१७॥

छंद-शादूल—

या सञ्ज्ञानसमृद्धिनालकलिता सम्यक्त्वसत्कर्णिका ।  
 या चारित्र्यपलाशसंघयचिता द्वेषा तपोभासुरा ॥  
 या भक्त्योत्तमषट्पदैः परिवृता नैःसंग्यपद्माकुला ।  
 सा वोऽस्याद्भूवतापमुज्ज्वलगुणैराराधना पथिनी ॥१८॥

उत्तम मत, उत्तम तत्त्व है और यही परमगति है ॥१५॥ जिस व्यक्तिको इस आराधना की प्राप्ति हुई है उसको कौनसा सुख दुर्लभ है ? अतः मुझे यह भवभवमें शरणभूत होवे ॥१६॥ सर्वज्ञरूपी हिमाचलसे इस आराधनारूपी गंगाकी उत्पत्ति हुई है, यह शीलरूप जलप्रवाहसे युक्त है ऋद्धि संपन्न गणधर द्वारा मान्य है, निर्मल है, दुर्वार संसारके दुःखसे पीड़ित पुरुषको आनंदकारक ऐसी यह आराधना गंगा आप लोगोंके पापरूप मैलकी शुद्धिके लिये होवे तथा सदा पुण्यदायक होवे ॥१७॥ सम्यग्ज्ञानकी वृद्धि होना ही जिसका नालदण्ड है, सम्यक्त्वरूपी कर्णिकासे युक्त तेरह प्रकारके चारित्र्यरूप पत्र समूहवाली, दो प्रकारके तपसे प्रफुल्लित भव्य जीवरूप भ्रमरोंसे वंष्टित, निष्परिग्रहता रूप कमलोंसे श्याप्त ऐसी यह आराधनारूपी पथिनी उज्ज्वल गुणों द्वारा आराधना करनेवाले तुम लोगोंका भवसंताप दूर करे ॥१८॥ यह आराधना रूप गंगानदी, समस्त आस्रवोंको रोकती है, शरीरमें उत्पन्न हुए रागादिमलको दूरकर गुणवान भव्यजीवोंको इष्ट सुन्दर ऐसा सिद्धि पद देती है, सल्लेखनाके धारक पुरुषोंको देवों द्वारा वंदनीय

छंद-शादूल—

या सर्वास्त्रधरोधिनी कलिमलं दूरं निरस्यांगजम् ।  
संद्रं चारुपवं नयेद्गुणवती भव्यात्मनो वाञ्छितम् ॥  
चक्रेशाविसुखं सुरैरभिनुतं संयोज्य संन्यस्यतां ।  
सा वः स्यान्मुनिहंससेवितरसा देव्रापगाराधना ॥१६॥

शादूल—

या शीलोज्ज्वलपुष्पगंधसुभगा सदध्यानसत्पल्लवा ।  
भास्वद्दर्शनसंभवा वरतपः पत्रोच्चयेनाचिता ॥  
सम्यग्बृत्तलसन्महाफलवती भव्यालिभंकारिता ।  
सा वो मानसभूतले प्रसरतादाराधनावल्लरी ॥२०॥

शादूल—

या श्रीमच्छ्रुतशीलनीरकलिता निर्वाणदानक्षमा ।  
याऽपुण्यांबुधितारिणी शुचितया रंगतरंगाकुला ॥  
या निर्धूय कलेवराणि महतः संस्थापयेत्सत्सुखे ।  
सा वो मंगलमातनोतु नितरामाराधनास्वर्धुनी ॥२१॥

ऐसा पद देती है, चक्रवर्ती आदिका सुख देती है, मुनिजन रूप हंसों द्वारा सेवित ऐसी यह आराधना गंगा आपको प्राप्त होवे ॥१६॥

यह आराधना रूपी लता शीलरूप उज्ज्वल सफेद सुगन्धित पुष्पोंसे मनोहर है, धर्म्यध्यान शुक्लध्यानरूप पल्लवोंसे युक्त, सम्यग्दर्शन रूप बीजसे उत्पन्न उत्कृष्ट तप-रूपी पत्रसमूहसे भरी, सम्यक् चारित्ररूप महाफलवाली, भव्यरूपी भ्रमरोंके अंकारसे व्याप्त ऐसी यह आराधनावेल आपके मानस भूमिपर फैले ॥२०॥ यह आराधना गंगा श्रुतज्ञान और शीलरूप पानीसे भरी है, मोक्ष देनेमें समर्थ है, पुण्य समुद्रको प्राप्त होती है, पवित्र है, ध्यानरूप तरंगोंसे व्याप्त है, सत्पुरुषोंके शरीरोंको नष्ट करके उनको मोक्षसुखमें स्थापित करती है ऐसी आराधना गंगा तुम्हारा मंगल करे ॥२१॥ यह आराधना रूप अंबिकादेवी मोहासुरका पराजय करके विजयी हुई है, इसकी भक्ति करनेवाले पुरुषोंको सर्व इष्ट पदार्थोंकी प्राप्ति होती

शाहूल—

या मोहासुरसंगलब्धविजया सर्वायंसंपादनी ।  
 शूराणामसमाधिनाशनधिया कातित्रयाणांसताम् ॥  
 या दुर्वारमहोपसर्गमथनी सिद्धिप्रियाणां सती ।  
 सा वः पातु भवाटवीं प्रतिगतानाराधनाश्रयंबिका ॥२२॥

शाहूल—

या शुद्धघटकचारुमौक्तिकफलमध्यस्थदिङ्नायकः ।  
 भास्वद्बोधविचित्रसूत्ररचितैश्चारित्रसल्लक्षणः ॥  
 श्रीमद्गुप्तिसमुज्ज्वलैर्विरचिता दोषोग्रोगापहा ।  
 सा वस्तिष्ठतु वक्षसीह सुतरामाराधनाकंठिका ॥२३॥

शाहूल—

या निःशेषपरिग्रहेभदलने दुर्वारसिहायते ।  
 या कुज्ञानतमोघटाविघटने चंडांशुरोचोयते ॥  
 या चितामणिरेव चितितफलैः संयोजयंतीजनान् ।  
 सा वः श्री वसुनंबियोगिमहिता पायास्तदाराधना ॥२४॥

है, यह देवी परीषह सहिष्णु शूरमुनियोंका दुःख दूरकर समाधिकी प्राप्ति करा देती है, सिद्धिप्रिय मुनिजनोंके दुर्वार महोपसर्गका नाश करनेवाली है, ऐसी यह आराधना अंबिका संसार वनमें भटके हुए आप लोगोंकी रक्षा करे ॥२२॥ यह आराधना कंठके मुक्ताहारके समान है इसमें षोडश कारण भावना रूप मोती पिरोये गये हैं मध्यमें दश-लक्षण धर्मरूप रत्नोंकी रचना है और सम्यग्ज्ञानरूप धागेमें यह हार रखा गया है चारित्र और गुप्ति रूप विशिष्ट मोती भी जिसमें है जो दोषरूपी उग्र रोग—ज्वर आदि का नाश करती है ऐसी यह आराधना कंठिका आपके वक्षस्थल पर शोभायमान होवे ॥२३॥ यह आराधना सर्व परिग्रह रूपी हाथियोंका घात करनेको सिंहके समान है, अज्ञान अंधकारको नष्ट करनेको सूर्य किरणके सदृश है, चितित फलोंको देनेके लिये चितामणि तुल्य है ऐसी यह वसुनंदी भ्राचार्य द्वारा पूजित आराधना आपकी सदा रक्षा करे ॥२४॥



शार्दूल—

या संसारमहोदधेः प्रतरणी नौरेव भव्यात्मनाम् ।  
या दुःखज्वलनावलीहवपुषां निर्वापिणी स्वर्धुनी ॥  
या चिंतामणिरेव चित्तितफलैः संयोजयन्ती जनान् ।  
सा निःश्रेयसहेतुरस्तु भवतामाराधना देवता ॥२५॥

शार्दूल—

या पुण्यास्त्रवभूतिरेकपदवी स्वर्गलियारोहिणाम् ।  
या मार्गत्रयवर्तिनीति धिदिता निर्धूतनानारजाः ॥  
यस्याः सद्गुरुरपर्वतः प्रभव इत्याहु पुरावेदिनः ।  
सा वः पापमलानि गालयतु खल्वाराधनास्वर्धुनी ॥२६॥

शार्दूल—

या सर्वज्ञहिमाचलात्प्रगलिता पुण्यांबुपूर्णा शुचिः ।  
या सज्ज्ञानचरित्रलोचनधरंमूर्ध्नि गणोन्द्रं धृता ॥  
या कर्मनलघर्मपीडितमुनीन्द्रे भावगाहक्षमा ।  
सा वो मंगलमातनोतु भगवत्याराधनास्वर्धुनी ॥२७॥

भव्य जीवोंको संसार सागर तिरनेके लिये आराधना नौका सदृश है, दुःख-रूप अग्निसे जले हुए जीवोंको शांतिसुख देनेवाली स्वर्गगंगाके समान है और मनोवांछित फलोंसे लोगोंको संयुक्त करती है ऐसी आराधना देवता आपको मोक्ष देनेमें हेतु बने ॥२५॥ पुण्यास्त्रव की मानी भूति हो ऐसी यह आराधना गंगा स्वर्गरोहण करनेवालों को मार्गस्वरूप होवे, रत्नत्रय स्वरूप होनेसे लोग इस आराधनाको त्रिमार्गणा कहते हैं, इसकी सेवासे नाना प्रकारके पातक नष्ट होते हैं, सद्गुरु रूप पर्वतसे यह प्रगट हुई है ऐसा प्राचीन आचार्य कहते हैं । ऐसी आराधना गंगा तुम्हारे पापमलोंको गाले ॥२६॥ यह आराधना गंगा सर्वज्ञरूप हिमालयसे उत्पन्न हुई है, पुण्यरूप जलसे भरी है, निर्मल है, सम्यग्ज्ञान और चारित्र्य रूप नेत्रोंको धारण करनेवाले गणधरोने जिसको मस्तक पर धारण किया है, कर्मरूप अग्निसे संतप्त हुए मुनिजन रूप हाथी जिसमें अवगाहन करते हैं ऐसी आराधना स्वर्गगंगा तुम्हारा मंगल करे ॥२७॥ यह आराधना नदी पुण्य

शादूल—

या पुण्यांबुधिपूरणी कलिमलप्रक्षालनैकोद्यमा ।  
 या निर्धूय कलेवराणि विमलीकतुं क्षमाराधकान् ॥  
 या मासाद्य मुनीभयूषपतयो निर्वात्यपंकात्मिकाम् ।  
 सा वोऽन्तर्मलदाहकण्टु निहतादादाधनाश्चभुंजी ॥२८॥

शादूल—

या संसारमहाविषापहरणे सम्मंत्रविद्यायते ।  
 या कर्मवृत्तताटवीप्रवहने दाधानलोर्षीयते ॥  
 या दुर्मोहतमोघटाविघटने चंडाशुरोचीयते ।  
 सा वः पापमलानि हंतुं रुचिरा रत्नप्रयाराधना ॥२९॥

शादूल—

धर्मराममहातरोः फलवती या पुण्य सम्मंजरी ।  
 मुक्तिश्रीललनाभिसारणपटुर्मृष्टाक्षरा शंफली ॥  
 स्वर्गाग्रप्रविभासिसौधशिखरारोहैकतिः श्रेणिका ।  
 सा वः पातु पवित्रमूर्तिरमला रत्नप्रयाराधना ॥३०॥

समुद्रको पूरित करती है, पापमैलको धोनेमें समर्थ है, आराधक मुनियोंके शरीरोंको नष्ट करके निर्मल बनानेमें यह सक्षम है, ऐसी आराधना नदी अन्तःस्थित कर्ममलदाहको नष्ट करे ॥२८॥ जो संसाररूपी तीव्र विषका हरण करनेमें उत्तम विद्याके समान है, कर्मरूपी बल्लीका वन जलानेमें दावाग्निके समान है, मिथ्या मोहान्धकारको नष्ट करनेमें सूर्यकिरण सदृश है ऐसी यह मनोहर आराधना तुम्हारे पाप मलोंका नाश करे ॥२९॥ यह आराधना धर्मरूपी बगीचेके बड़े वृक्षको फलयुक्त उत्तम मंजरी है, मुक्तिरूपी सुंदरको अभिशरण करनेके लिये प्रवृत्ति करनेवाली स्पष्ट मधुर वचन बोलनेवाली सखी-दासी है, स्वर्गके अग्रभागपर शोभनेवाले मोक्षरूप प्रासादके ऊपरी भागमें धारोहण करनेमें नसंतीवत् है ऐसी पवित्र व निर्दोष रत्नत्रय आराधना तुम्हारी रक्षा करे ॥३०॥ वह आराधना सम्यग्दर्शन रूप कांतिसे सुंदर है, संज्ञानरूप उज्ज्वल नेत्रवाली, सच्चारित्र रूप आभूषणसे युक्त है, पवित्र तप और शील समुदायरूप माला वस्त्रोंसे संयुक्त मुक्ति-

शार्दूल—

या सद्यष्टिश्चिप्रभास्वरतनुः संज्ञाननेत्रोज्ज्वला ।  
सञ्चारित्रविभूषणा शुचितपः शीलौघमाल्यांबरा ॥  
मुक्तिधोवरकामिनीप्रियसखी पुष्पेषुचिद्वेदिणी ।  
सा धीरेरभिवंदिता मम हृदि स्तांभ्रित्यमाराधना ॥३६॥

शार्दूल—

या शुद्धघष्टकयुक्तवर्शनवलं ज्ञानोल्लसत्कर्णिकम् ।  
चारित्र्योज्ज्वलदीर्घनालममलं शीलोल्लसत्केसरम् ॥  
मुक्तिशीललनानिवासकमलं घत्ते गुर्णनिर्मितम् ।  
सा मे हृत्सरसि स्फुटं धिकसतादाराधना पथिनी ॥३७॥

॥ इति आराधना स्तवनम् समाप्तम् ॥

रूपी सुन्दर स्त्रीकी प्रियसखी है, मदनसे द्वेष करती है, बुधजनोंसे बंदित ऐसी यह आराधना मेरे हृदयमें नित्य निवास करे ॥३६॥ आठ प्रकारकी शुद्धिके साथ रहनेवाला सम्यक्त्व ही जिसका दल है, ज्ञान जिसकी कर्णिका है, चरित्र रूप उज्ज्वल दण्ड—नाल है, निर्मल शील समुदाय ही केसर है, जो मुक्तिरूपी लक्ष्मीका निवास स्थल ऐसे कमलोंको धारण करनेवाली गुणोंसे समुत्पन्न यह आराधना रूपी कमलिनी मेरे हृदयरूप सरोवरमें विकास युक्त रहे ॥३७॥

आराधना स्तवन समाप्त ।





- (६) अद्वाणकखत्ते जदि संथारं गेण्हदि तो उत्तरदिवसे मरवि । जदि ण मरवि तदा तह्मि पुरोगवे णकखत्ते मरिस्सवि ॥
- (७) पुणवसुणकखत्ते जदि संथारं गेण्हदि तदा अस्सणिणकखत्ते अवरण्हे मरवि ॥
- (८) पुस्सणकखत्ते जदि संथारं गेण्हदि तो मियसिरणकखत्ते मरवि ॥
- (९) असलिसणकखत्ते जदि संथारं गेण्हदि तो च्चिसाणकखत्ते मरवि ॥
- (१०) मघणकखत्ते जदि संथारं गेण्हदि तो तद्विसे मरवि जदि एण मरवि तदा तह्मि पुरोगवे णकखत्ते मरवि ॥
- (११) पुव्वफग्गुणिणकखत्ते जदि संथारं गिण्णदि तो घणिट्ठाणकखत्ते दिवसे मरवि ॥
- (१२) उत्तरफग्गुणिणकखत्ते जदि संथारं गिण्णदि तो मूलणकखत्ते पयोसे मरवि ॥
- (१३) हत्थणकखत्ते जदि संथारं गिण्हदि तो भरणिणकखत्ते दिवसे मरवि ॥

- (६) आर्द्रा नक्षत्रमें यदि संस्तर किया तो दूसरे दिन मरण होगा यदि न हुवा तो आगेके नक्षत्रमें उसकी मृत्यु होगी । अथवा पुनः वही आर्द्रा नक्षत्र आने पर मृत्यु होगी ।
- (७) पुनर्वसु नक्षत्र पर बिछीना ग्रहण किया तो अश्विनि नक्षत्र पर अपराह्न कालमें मरण होगा ।
- (८) पुष्य नक्षत्र पर शय्या ग्रहण करनेसे मृगशिर नक्षत्र पर मरण होगा ।
- (९) आश्लेषा नक्षत्रके समय शय्या स्वीकार करनेसे चित्रा नक्षत्र पर मरण होगा ।
- (१०) मघा नक्षत्रके समय शय्या स्वीकार करनेसे उसी दिन मरण होगा अथवा आगे उसी नक्षत्रके आनेपर मरण होगा ।
- (११) पूर्वा फाल्गुनी नक्षत्र में यदि सन्यास ग्रहण के लिये शय्याका आश्रय करे तो घनिष्ठा नक्षत्रके समय दिनमें मरण होगा ।
- (१२) उत्तरा फाल्गुण नक्षत्रमें शय्या ग्रहण की तो मूल नक्षत्र पर सायंकालमें मरण होगा ।
- (१३) हस्त नक्षत्र पर यदि सन्यास लिया तो भरणी नक्षत्र पर दिन में मरण होगा ।

- (१४) चित्राणकखत्ते जदि संथारं गिण्हदि तो मियसिरणकखत्ते अद्धरत्ते मरदि ॥
- (१५) सादिणकखत्ते जदि संथारं गिण्हदि तो रेवदिणकखत्ते प भावे मरदि ॥
- (१६) विसाहणकखत्ते जदि संथारं गिण्हदि तो असिलेसाणकखत्ते मरदि ॥
- (१७) असिलेसाणकखत्ते जदि संथारं गिण्हदि तो पुध्वभहणकखत्ते दिवसे मरदि ॥
- (१८) मूलणकखत्ते जदि संथारं गिण्हदि तो जेठुणकखत्ते पमाइवेलाए मरदि ॥
- (१९) पुध्वासाहणकखत्ते जदि संथारं गिण्हदि तो मियसिरणकखत्ते पदोसवेलाए मरदि ॥
- (२०) उत्तरासाहणकखत्ते जदि संथारं गिण्हदि तो तद्विसे चैव अहवा भद्रपदणकखत्ते अवरण्हे मरदि ॥
- (२१) सवराणकखत्ते जदि संथारं गिण्हदि तो उत्तरभहणकखत्ते तद्विसे कालं करेदि ॥

- (१४) चित्रा नक्षत्रमें सन्यास ग्रहण करने पर मृगशिर नक्षत्र पर आधीरातमें मरण होगा ।
- (१५) स्वाति नक्षत्रपर शय्या ग्रहण तो रेवती नक्षत्रके समय प्रभात कालमें मरण होगा ।
- (१६) विशाखा नक्षत्र पर शय्या ग्रहण करनेसे आश्लेषा नक्षत्र पर मरण होता है ।
- (१७) अनुराधा नक्षत्र पर शय्या धारण करनेसे पूर्वाभाद्रपद नक्षत्रमें दिनमें मरण होगा ।
- (१८) मूल नक्षत्रपर शय्या ग्रहण करनेसे ज्येष्ठा नक्षत्रपर प्रभातकालमें मरण होगा ।
- (१९) पूर्वाषाढा नक्षत्रमें शय्याका आश्रय करनेसे मृगशिर नक्षत्रपर रातके प्रारम्भके समयमें मरण होगा ।
- (२०) उत्तराषाढा नक्षत्रपर सन्यास धारण करनेसे उसी दिन या भाद्रपद नक्षत्रमें अपराह्न कालमें मरण होगा ।
- (२१) श्रवण नक्षत्रमें शय्या ग्रहणको जाय तो उत्तराभाद्रपदमें दिनमें मरण होगा ।

- (२२) धनिष्ठाणकखत्ते जदि संथारं गिण्हदि तो तद्विसे कालं करेदि, जदि तद्विसे कालं ए करेदि तो पुणतद्विसे चेव आगवे मरदि ॥
- (२३) शतभिसणकखत्ते जदि संथारं गिण्हदि जेठ्ठाणकखत्ते अत्थवणवेलाए मरदि ॥
- (२४) पुव्वभद्रपदणकखत्ते जदि संथारं गिण्हदि पुणवसुणकखत्ते रत्ति मरदि ॥
- (२५) उत्तरभद्रपदे णकखत्ते जदि संथारं गिण्हदि तो दिवसे वहमाणे वा पुणरादि वा मरदि ।
- (२६) रेवतिणकखत्ते जदि संथारं गिण्हदि तो मधणकखत्ते मरदि ॥
- (२७) मूलणकखत्ते जदि संथारं गिण्हदि तो जेठ्ठु एणकखत्ते मरदि ॥

सम्मत्तं णकखत्तं वर्णनां ।

- (२२) धनिष्ठा नक्षत्र पर शय्या ग्रहण करे तो उसी दिन या आगे उसी नक्षत्रके आनेपर मरण होगा ।
- (२३) शतभिष् नक्षत्रपर सन्यास धारण करे तो ज्येष्ठा नक्षत्र पर सूर्यास्तके समय मरण होगा ।
- (२४) पूर्वा भाद्रपद नक्षत्रमें यदि सन्यास ग्रहण करेगा तो पुनर्वसु नक्षत्र पर रातमें मरण करेगा ।
- (२५) उत्तरा भाद्रपद नक्षत्रमें शय्या ग्रहण करेगा तो उसी दिनमें या रात्रिमें मरण करेगा ।
- (२६) रेवती नक्षत्र पर संस्तर धारक क्षपकका मघा नक्षत्र पर मरण होगा ।
- (२७) मूल नक्षत्रमें संस्तर लेवे तो जेष्ठा नक्षत्रमें प्रातः मरण होगा ।

नक्षत्रगुण वर्णन समाप्त ।







छंद अनुकूला—

माधवसेनोऽजनि मुनिनाथो ध्वंसितमायामदनकदर्थः ।  
तस्य गरिष्ठो गुरुरिव शिष्य स्तस्त्वधिचारप्रवणमनीषः ॥४॥

शार्दूल विक्रीडित—

शिष्यस्तस्य मनीषिणोऽमितगतिर्मग्न्यालंबिनीम् ।  
एनां कल्मषमोषिणीं भगवती माराधनां स्थेयसोम् ॥  
लोकानामुपकारकोऽकृतसतीं विध्वस्त तापांहृदः ।  
पद्मः सत्त्व निषेधितस्य विमलां गंगां हिमाद्रेरिव ॥५॥

छंद उपजाति—

आराधनेषायदकारि पूर्णामासेश्चतुर्भिर्नतदस्तिचित्रम् ।  
महोद्यमानां जिनभाक्तिकानां सिध्यन्ति कृत्यानि न कानिसद्यः ॥६॥

छंद वंशस्थ—

स्फुटीकृता पूर्वजिनागमादिर्यं मया जने धास्यति गौरवंपरम् ।  
प्रकाशितं किं न विशुद्धबुद्धिना महार्घतां गच्छति दुग्धतोघृतम् ॥७॥

शार्दूल विक्रीडित—

यावत् तिष्ठति पांडुकंबलशिला देवात्रिभूधिनस्थिरा ।  
यावत् सिद्धिधरा त्रिलोकशिखरे सिद्धः समाध्यासिता ॥

विचारमें प्रवीण थी ॥४॥ माधवसेन आचार्यके शिष्य अमितगति हुवे हैं । उन्होंने यह भगवती आराधना बनाई है । यह पाप नाशिनी, संसारताप हरण करनेवाली गंगानदीके समान है । गंगानदी हिमाद्रीसे उत्पन्न हुई है यह भगवती आराधना अमितगत्याचार्य रूपी हिमाचलसे उत्पन्न हुई है ॥५॥ आचार्यश्री ने यह ग्रन्थ केवल चार महीनेमें बनाया है । इसमें कुछ भी आश्चर्य नहीं है । क्योंकि महाप्रयत्नशाली जिनभक्त कौनसे कार्य सिद्ध नहीं कर सकते हैं ? पूर्व जिनागमका [शिवकोट्याचार्यका भगवती आराधना ग्रन्थ] ॥६॥ आधार लेकर मैंने यह ग्रन्थ रचा है । मेरा यह ग्रन्थ विद्वज्जनोंमें आदरणीय होगा । जैसे दूधसे निकाला गया घृत मूल्यवान और आदरणीय

तावत् तिष्ठतु भूतले भगवती विध्वंसयस्ती तमः ।  
सा चैषा श्रमदुःखनोदनपरा चन्द्रप्रभेवोज्ज्वला ॥८॥

होता है ॥७॥ जबतक मेरु शिखर पर पांडुशिला रहेगी, जबतक सिद्धोंसे अधिष्ठित सिद्धशिला त्रैलोक्यके शिखरपर विराजमान रहेगी, तबतक चन्द्रकांतिके समान उज्ज्वल, श्रमदुःखका परिहार करनेवाली, अज्ञानांधकारका नाश करनेवाली यह भगवती आराधना इस संसारमें स्थिर रहे ॥८॥

प्रशस्ति समाप्त ।



## अथ प्रशस्ति

वर्द्धमानो महावीरोऽतिवीरो वीरः सन्मतिः ।  
 अद्यापि शासनं यस्य राजते तं नमाम्यहम् ॥१॥  
 नमस्तत्त्व दिग् वीराब्दे, कुन्दकुन्द मुनीश्वरः ।  
 समभूत् तत्त्वदेशकः मूल संघ प्रवर्त्तकः ॥२॥  
 तस्यान्वये सुविख्याताः, संख्याताः यतिनायकाः ।  
 पाणिपात्र पुटा हाराः बभ्रुवतुः दिशांबराः ॥३॥  
 तस्मिन् क्रमेण संजातो गणाधिपस्तपोधनः ।  
 शान्तिसागर नामासौ मुनिधर्म प्रवर्त्तकः ॥४॥  
 समलंकरोत् तत् पट्टमाचार्यो वीरसागरः ।  
 स्वाध्याये निरतः शाश्वत् विरतस्तनु भोगतः ॥५॥  
 उरु व्रथन शिष्यः यः शिवसिन्धु यतीश्वरः ।  
 चतुर्विध गणैः पूज्यः, संजातः संघ नायकः ॥६॥  
 तयोः पार्श्वे मया लब्धा, दीक्षा संसार पारगा ।  
 आकरी गुण रत्नानां यस्यां कायेऽपि हेयता ॥७॥

[ विशेषकम् ]

संवेगभावं सम्पन्नो धर्म सिन्धु ऋषीश्वरः ।  
 आचार्य पदमासीनो, वीरशासन वर्द्धकः ॥८॥  
 अलंकरोति तत् पट्टमाचार्योऽजितसागरः ।  
 शैयाकरण मान्योऽसौ, शिक्षणैः कुशलः सदा ॥९॥  
 मम शिक्षा प्रदात्री या, आर्यिका प्रमुखा मता ।  
 कवित्वादि गुणोपेता, ज्ञानमती हितकरा ॥१०॥  
 नाम्ना जिनमती चाहं, ग्रन्थस्यास्यऽनुवादनम् ।  
 यया कृतं सदा भूयात्, परिणाम विशुद्धये ॥११॥

## श्रकारादि वर्णानुसार श्लोकों का क्रम

	श्लोक सं०	पृष्ठ सं०		श्लोक सं०	पृष्ठ सं०
अ			अवद्य भीरुको नित्यं	४३६	१३४
अनेना अद्घानेन	४५	१७	अशुद्ध मुपधि णरुषी	४४१	१३५
अहिमादिगुणाः सर्वे	६२	२३	अयमन्न मयो जीव	४५२	१३६
अरोषित्वाज्जिप्रनाक्यातं	६६	२४	अस्ति तीरंगतस्यापि	४७५	१४५
अनतेनापि कालेन	६८	२४	अवपीड्य तथोत्पीडो	४९८	१५१
अनूकूलं वृहीतो वा	७४	२९	अतीचारास्तपोवृत्त	५०५	१५३
अगाधार्थं सुख त्यागो	८५	३३	अष्टाचारोद योकेवाः	५४६	१६७
अदृष्टं पूर्वं मुञ्चार्थं	१०६	३६	अपराधोऽस्ति यः कश्चिज्	५५८	१७०
अभितो यावमानं तद्	१४८	४८	अनुद्यूते प्रसादेन	५६३	१७१
अवज्ञं क्रियते वश्यं	१४९	४९	अनुकंप्यानुमाग्यं हि	५९०	१७९
अवद्यभीरुः संविगतः	१५४	५०	अन्यस्तं ववतः स्वस्य	६१६	१८६
असंक्लिष्ट सपः शास्त्र	१९४	६४	अरगतं घटी यंत्रं	६२०	१८७
अकारित तपो योग्य	१६८	६५	अध्याय वचस्तस्य	६२४	१८८
अमुक्ति रवमोदयं	२१२	७०	अनाकुल मनुद्दिग्म	६८१	२०२
अज्ञान नीरसं शुद्धं	२२२	७३	अप्रकाश्य त्रिषाडारं	७१६	२१३
अन्तर्बहि संवा मग्धा	२३७	७७	अशित्वा कश्चिदंशेन	७२३	२१४
अयोग्य जन ससर्गं	२४०	७७	अनुवासादिभिस्तस्य	७३३	२१७
अपि संन्यस्यता चित्त्यं	२७६	८८	अप्रमत्ता गुणाधाराः	७४५	२२०
अविच्छेदाय तीर्थस्य	२८२	८६	अनशन निरते तनुभृति मकलं	७४९	२२१
अहंद् भक्तिः परायस्य	३२१	९८	अनुशिष्टि न चेद् दत्ते	७५१	२२२
अद्विश्वस्तोऽपनावर्गो	३३६	१०५	अनादिकाल मिथ्यात्व	७५६	२२४
असंपनेन चारित्र	३५७	१११	अस्थिरा लभ्यते येन	७७२	२२६
अमुक्तोऽपि गुणो लोके	३७०	११४	अज्ञानोपि भृतो गोपो	७९०	२३४
अजल्पन्तो गुणान् वाण्या	३७५	११५	अल्पं यथाणुतो नास्ति	८१८	२४३
अनस्य सापकोऽखण्ड	३८६	११७	असूत्रादिभि दुःखं	८२५	२४४
अयं नोऽमुग्रहोऽपूर्वो	३८८	११८	अल्पायु दुर्बलो रोगी	८३२	२४६
अनन्यतापिभिः सर्वे	३९२	११६	अप्येकाहव्यपिकेन प्रकुष्टः	८५०	२५१
अचेज करवमुद्दिष्ट	४३७	१३३	अवज्ञा कारणं वैरं	८६०	२५४

श्लोक सं०	पृष्ठ सं०	श्लोक सं०	पृष्ठ सं०		
अप्रथयो भयं वैर	८७६	२५७	अप्रमत्त गुणस्थाने	२१६१	६२७
असत्य वादिनो दोषाः	८७६	२५८	अनुज्ञाते समे वैशे	२१६२	६२७
असत्य मोक्षिनो दोषा	८८१	२५८	अनंतं दर्शनं ज्ञानं	२१७४	६३२
अपराधे कृतेऽप्यत्र	८८३	२६०	अनंतसप्रतीबंधं	२१७५	६३२
अदत्तं तृणमात्रंऽपि	९००	२६२	अन्तर्गृह्यते शेषायु	२१८२	६३४
अबहुः दशधाऽप्यस्त्वा	९०८	२६४	अथो मोक्ष्यतरद वेद्यं	२१६१	६३८
अवमन्य भवाम्भोक्षी	९५४	२७५	अंगोपांग विस्फुधानं	२१६६	६३९
अरत्पतिनि शिक्षा जालं	९२०	२६७	अवावेया यशो निर्माणं	२१९८	६४०
अभिलष्य चिरं लब्ध्वा	९६०	२७६	अतिमे समये इत्या	२१६६	६४०
अनर्थकारण पुंसां	९६३	२७६	अधर्मवशतः सिद्धा	२२१६	६४४
अकृतेऽप्यपरः खे ता	९८३	२८२	अनेनैव प्रकारेण	१२५४	३६२
असत्स्थानी गृहं योषा	१०२२	२६१	असंमता षट्ः साधोः	१२६३	३६५
अननोद्धूने पुंसां	१०२६	२९२	अप्रवेशोऽननुज्ञाते	१२६४	३६५
अमेध्यं सद्यः वातं	१०६२	३०१	अर्हद् गणधराधामे	१२७४	३७१
अमेध्यं भक्षयन्नैकं	१०६४	३०१	अशस्तं याचते क्रुद्धो	१२७५	३७१
अमेध्यस्य कृतीगान्	१०७१	३०३	अनपेक्ष्य यथा सौख्यं	१३०७	३८१
अभविष्यन्न चेद् गान्	१०८४	३०५	असर्मणो निजेमेहे	१३४०	३-६
अंगारस्येव कायस्य	१०९२	३०७	अतर्पक मविश्रामं	१३४३	३९१
अभ्यंगोद्धर्तन स्नान	१०९४	३०७	अक्षबोरहताः केचित्	१३६४	३९७
अपश्यन्न धतो मृत्युं	१११४	३१२	अन्तः शुद्धौ बहिः शुद्धि	१४१५	४०८
अमेध्यं निर्माणं भमेध्यं पूर्णं	१११८	३१३	अग्निनेव हृदयं प्रदह्यते	१४२९	४१५
अविश्वस्तोऽप्रमत्तो या	११५६	३२५	अरयन्विः करालेन	१४३०	४१५
अहं बर्तो कथं कि मे	११५७	३२५	अभाष्या भाषते भाषा	१४३१	४१५
अरण्ये नगरे ग्रामे	१२०५	३४२	अरति जप्रिते भाषी	१४५५	४२२
अवमास्य नरस्यार्थो	१२०९	३४३	अनुमुक्तं स्वयं यावत्	१५००	४३४
अन्तरे ब्रह्मलोकेन	१२१३	३४३	अकुर्वणस्तपः सर्वं	१५३६	४४३
अथं प्रसक्तं वित्तोऽस्ति	१२२१	३४५	अकुर्वतस्तपोऽन्येऽपि	१५३४	४४४
अभीमि रक्षितं वीर्यं	१२२३	३४६	अज्ञानतिमिरोच्छेदि	१५४४	४४६
अक्रुशोगत संगत्वं	१२२४	३४६	अभ्यग स्वेवनालोप	१५७७	४५४
अकारि पडितस्येति	२१४९	६२४	अयोग्यं महानंपानं	१५८१	४५४

श्लोक सं०	पृष्ठ सं०	श्लोक सं०	पृष्ठ सं०
अहंमाराधविष्यामि	१५९६	४५८	१६३१
अग्निमध्यगताः केचिद्	१६०७	४६०	१६४२
अवमोदयं संवेण	१६२३	४६६	१६५३
अग्निराज मुतः शकस्या	१६२७	४६९	१६७३
अमी तपोधनाः प्राप्ताः	१६३५	४७८	१९६६
असुरं वृत्तरण्यां च	१६४५	४८०	१६६७
अत्राण पतितः क्षीणवां	१६६५	४८४	२००५
अत्रैव स्वयः होतः	१६८५	४८८	२०१२
असंयम प्रवृत्तानां	१६९३	४९०	२०१७
अभूतपूर्वमन्येषां	१७१३	४९५	२०२९
अवश्यमेव दातव्यं	१७१४	४९५	२०३०
अप्रमाण्यता तेन	१७१७	४९६	२०३७
अतिक्रामति बाजोव	१७४५	५०३	२२१३
अशनं कांक्षतो निस्यं	१७४७	५०४	२२२७
असिधाराविषे दोष	१७५०	५०५	
अधुवाशरणांकान्य	१८००	५२३	
अस्ति कर्मोदये बुद्धि	१८१५	५२७	
अर्थः पापोदये पुंसो	१८१६	५२७	
अगम्या विषयाः सन्ति	१८२३	५२९	
अध्वनीना इर्वैकत्र	१८४६	५३४	
अभिन्नं जायते मित्र	१८४६	५३५	
अनादि निघनो ज्ञानी	१८५६	५३७	
अनेक दुःख पानीये	१८५९	५३८	
असंख्य लोक मानेषु	१८६८	५४१	
अवाप्या नंदतो दुःख	१८७५	५४३	
अशुभाः सन्ति निःशेषाः	१६०४	५५४	
अर्थो मूल मनर्थानां	१६०५	५५४	
अमेध्य निर्मितो देहः	१९१०	५५५	
अदृश्यं चक्षुषा दृश्यं-	१९१५	५५६	
अप्रमाद कपाटेन			१६३१
अनिदिष्ट कलं कर्म			१६४२
अहो द्वेषेण रागेण			१६५३
अयोध केवली शुक्लं			१६७३
अन्तविशुद्धितो जीवो			१९६६
अन्तविशुद्धितो जन्तोः			१६६७
अविद्येन विशुद्धात्मा			२००५
अवशेषित कर्मणः			२०१२
अदीन मनसो मुक्त्वा			२०१७
अवसन्नो यथा ह्यहो			२०२९
अशुद्ध मनसो बध्वाः			२०३०
अजियोम्य क्रियासक्ता			२०३७
अस्य विग्रह संभ्यान			२२१३
अक्षयं निर्मलं स्वस्थं			२२२७
			या
आराधना द्विधा प्रोक्ता			६
आराधने चरित्रस्य			११
आत्मवं सवरं बंधं			४१
आपवादिक लिंगोऽपि			८८
आत्मोया वक्षिता श्रद्धा			६३
आसने शयने स्थाने			६७
आहार स्तुप्तये पुंसो			२१६
आत्मा प्रवचनं संघ.			२५१
आहार ज्वंता वांति			२४६
आहार मह्ययज्ञेवं			२५४
आहार गीचरंरूपं			२५६
आचाम्ल रस हानिभ्यां			२६१
आज्ञा कोपो जिनेन्द्राणां			३१२
आयिका मानसं सद्यो			३३७
आयिका बन्धने योगी			३४१

	श्लोक सं०	पृष्ठ सं०		श्लोक सं०	पृष्ठ सं०
आपृच्छयेति गणं सर्वं	३६६	१२०	आस्वाद्य कश्चिदेतेन	७२२	२१३
आज्ञा कोपी भणेशस्य	४००	१२०	आश्वाम्नेन क्षम याति	७३१	२१६
आधिक्याः क्षुत्त्रिकाः क्षुत्त्राः	४०९	१२३	आराधकस्त्रिधाहारं	७३४	२१७
आलोचना प्रवृत्तस्य	४२१	१२६	आराधनाया निर्विघ्ना	७३६	२१८
आलोचना प्रवृत्तस्य	४२२	१२७	आचार्योऽद्यापके शिष्ये	७४०	२१८
आधार बीज कल्पानां	४२४	१२८	आराधना पुरोयामं	७८५	२३३
आलोक्य सहसा यात	४२५	१२८	आश्रमाणां मतो गर्भः	८२४	२४४
आवश्यकं ग्रहे क्षेपे	४२७	१२९	आत्मघातोऽग्निनां घातो	८२८	२४५
आचारी सूरिराचारी	४३३	१३२	आहारोपधिभेदेन	८४३	२४९
आचारी स मतः सूरि	४३५	१३२	आरभोऽगिबधे जन्तु	८४८	२५०
आचारस्यः पुनर्बोधान्	४४४	१३६	आयास रसनाच्छेद	८७७	२५७
आत्म श्रम मनालोच्य	४७३	१४४	आश्रयं स्वजनं मित्रं	८९६	२६१
आलोचना प्रतिज्ञाय	४७६	१४५	आकर्ण्यं भूषिकस्यापि	८९९	२६१
आया पाय विधियेन	४७८	१४६	आपाते मधुरं रम्य	९११	२६५
आया पाय दिशस्तु समीपे	४९१	१४२	आसने शयने स्थाने	९१६	२६६
आचार्यो यत्र शिष्यस्य	५१३	१५६	आशी विषेण वष्टस्य	९२५	२६८
आचार्यः करणोऽसाहं	५३७	१६२	आयुर्ध्वं विविधैः कीर्णा	९५१	२७४
आराधना गतं क्षेमं	५३८	१६२	आसन् रामायणादीनि	९७८	२८१
आपृच्छ्य क्षपकं सूरि	५४०	१६३	आभिः समितिमि योगी	१२५५	३६३
आलोचना द्विधा साधो	५५६	१६६	आकांक्षति महादुःखं	१३०३	३८०
आलोचनादिकं तस्य	५७६	१७५	आरटन्ती भराकास्ता	१३१५	३८३
आलोचितं मया सर्वं	५९२	१८०	आलोचनाधिकारस्य	१३४७	३९२
आलोचयामि निःशेषं	५९९	१८२	आरागे विचरन् स्वेच्छं	१३८६	४०२
आसने शयने स्थाने	६०८	१८४	आवदानो यथा लोहं	१४३३	४१६
आद्ये वृत्ते द्वितीये वा	६१२	१८५	आचारं पुरुषं हत्वा	१४३५	४१६
आत्म बुद्धि विद्यते यः	६१५	१८५	आवद्यं पुरुषुपानक	१४७६	४२८
आग्नेन चरित्रेण	६२६	१८८	आलस्य सुख शीलस्ये	१५२८	४४२
आमर्शन परामर्शं	६७८	२०३	आहार संज्ञया ध्वजं	१७३२	४९९
आत्मा त्यक्तः परं शास्त्रं	७०२	२०९	आहार संज्ञया भद्र ।	१७३४	५०१

	श्लोक सं०	पृष्ठ सं०		श्लोक सं०	पृष्ठ सं०
आहारं बलममानोऽपि	१७३६	५०१			
आपात सुखदे भोज्ये	१७४४	५०३			
आत्तं रौद्र द्वयं स्याज्यं	१७५५	५१६			
आकाशे पक्षिणोऽन्योन्यं	१८७१	५४२			
आस्रवं कुर्वते योगी	१९२५	५५८			
आलंबनं भूतो लोको	१९६६	५७१			
आयुषं योगिनो ध्यानं	१९७६	५७५			
आराधना व बोधार्थं	१९८४	५७७			
आराध्याराधना मेद	२०११	५८४			
आत्तं रौद्र परः साधु	२०२७	५८८			
आलोचनायनाधाय	२०३४	५८९			
आदौ मध्येऽवसाने च	२०६२	५९७			
आकृष्य नीयते मस्यां	२०७०	६०१			
आराधना विधिः पूर्वं	२०९७	६१०			
आराध्याराधना देवीं	२०९८	६११			
आह्ला क्षपक श्रेणी	२१६६	६३१			
आयुषा सदृशं यस्य	२१८०	६३३			
आवेरोनाशुगामीव	२२०२	६४१			
आशीविषादव स्याज्या	९८२	२८२			
आश्रम विघनाः काश्चित्	१०३८	२९४			
आम पक्वाशय स्थानं	१०७६	३०४			
आत्मनः पतितो खेलो	१०९८	३०८			
आशामूले इदं लम्बो	१११६	३१२			
आरोहति नगं वृक्ष	१२०८	३४२			
आहार मुदघ्निस्यया	१२५२	३५६			
आराधना जन्मवतश्चतुर्धा	२२११	६४७			
आराधनीया कथिता समासतो	२२३२	६४७			
आराधना भगवती कथिताऽवशकस्या	२२३४	६४८			
( प्रशस्ति )					
आराधनेषो यदकारि पूर्णा	६	६६५			
			इ		
			इदानीं चरणं कृत्वा	१३४१	३६०
			इत्येते साधवः पंच	१३७८	४००
			इन्द्रियार्थं महाकृष्णा	१५४६	४४६
			इति विलोक्य तपः फल मुत्तमं	१५५२	४४७
			इत्थं शुभ्रुष भाणस्य	१५७१	४५३
			इत्थं क्षपक मापृच्छथ	१५८४	४५५
			इंषने नेव सप्ताच्चिः	१७३७	५०१
			इत्येष कवचोऽवाचि	१७६४	५०८
			इत्येष क्षपकः सर्वान्	१७६८	५०९
			इवं जगच्छारद वारिदोपमं	१८१३	५२६
			इन्द्रियार्थाभिलाषारं	१८८२	५४५
			इन्द्रियार्थं सुखे येन	१९२१	५५७
			इन्द्रियाशवा नियम्यंते	१९२९	५५९
			इत्थं यो दुर्लभां वाधि	१९६२	५६६
			इत्थं यो ध्यायाति ध्यानं	१९७४	५७५
			इत्थं समत्व मापन्नः	१९८७	५७८
			इत्थं संस्तर मापन्ना	२०२६	५८८
			इह लोक क्रियो युक्ताः	२०३३	५८९
			इत्थं विराध्य ये जीवा	२०३९	५९०
			इदं विघानं जिननाथ देशितं	२०७३	६०२
			इद मेव बन्धो जैन	४५	१७
			इत्ययं विनयोऽध्यक्षः	१२९	४४
			इन्द्रियार्थं सुखासक्तः	१९६	६५
			इत्थं सत्सेखनामार्गं	२६४	८४
			इत्थं गुणपरिणामी	३१६	९७
			इदं नो मंगलं बाह	३८७	११७
			इति विमुच्य रहस्य विभेदकं	५१६	१५६
			इति ज्ञात्वा महालामं	५७०	१७३



	श्लोक सं०	पृष्ठ सं०		श्लोक सं०	पृष्ठ सं०
इत्युक्तं सूरिणोत्कृष्टां	५७४	१७४	उद्गमोत्पादना वलभा	२३८	७७
इत्येकत्वगतः कुरस्तं	५७७	१७५	उद्गमोत्पादनाहार	पाठान्तर	८०
इत्यन्यन्याजतश्चक्षुः	६१३	१८५	उपचीतां निषद्यायाः	३०२	६५
इदमालोचनं वस्ते	६२८	१८९	उत्थापयितुं रात्मानं	३८२	११६
इह बंध वधं रोषं	८३०	२४५	उद्यतः पंचधाचारं	४४०	१२५
इन्द्रराज सुहृस्वामि	९०६	२६३	उत्थापने मलत्यागै	४७२	१४४
इच्छावती मनिच्छां वा	१५८	२७६	उद्धृत्य कुर्वते कालं	५६८	१७२
इत्थं भर्जयते पापं	९६५	२७७	उक्तो दोषः सन्निवृत्त्य	६३३	१८६
इत्थंभेऽवधयाः सन्ति	१०८२	३०५	उत्साधी कुरुते बंधो	६५३	१९५
इन्द्रियार्थं रतिर्भोको	११२६	३१६	उद्गमादि मला पोढा	६६३	१६८
इत्थं कृताक्रियो मुंच	१२३७	३५०	उद्यान मन्दिरे ह्ये	६६६	१९९
इहामुत्र सुखे दुःखे	२१२२	६१६	उत्तराशांशिराः क्षोणो	६६८	२००
इंगिनी मरणे प्लेव	२१३२	६१८	उत्तमार्थं मृती यस्य	७१३	२११
इंगिनी मृति सुखानुषंगिणी	२१३३	६१८	उद्भवेन कुरुते द्विती	८२६	२४५
इंगिनी मरणां प्रोक्तं	२१३४	६१६	उच्चोऽपि सेवते नीचं	९४१	२७१
इंगिनी मरगोऽवाचि	२१३५	६१९	उपकारं गुणं स्तेहं	९८४	२८२
इत्युक्तं निःप्रतीकारं	२१४१	६२०	उष्णश्चन्द्रो रश्मिः शीतो	१०२७	२९२
	ई		उदीर्णोऽप्यंगिनो भोहो	११२४	३१५
ईवन् प्राग्भार संज्ञायां	२२०७	६४२	उदीयते यदा लोभो	११७६	३३१
	उ		उद्देशामर्शकं सूत्र	११७८	३३१
उपबृहः स्थितीकारो	४८	१८	उन्मत्तो बधिरो मूको	१२१४	३४४
उत्कृष्टा मध्यमा हीना।	५३	१९	उत्सवं भवे कुलं नीचो	१२८५	३७५
उपवृंहादि तात्पर्यं	११४	४०	उच्चस्वे बहुशः कोऽत्र	१२८८	३७६
उक्तं शब्दे रसे रूपे	११८	४२	उच्चस्वे जायते प्रीतिः	१२८९	३७६
उपभ्रान्त मगाहृस्वयं	१२७	४४	उच्चस्व मित्त्र नीचस्व	१२९०	३७६
उपधि मुंचतेऽशेषं	१६८	५६	उच्चस्वादि निदानेऽपि	१२९६	३७८
उपमुंपरि सुबुधु	१७८	५९	उत्तारितः करीन्द्रेण	१३८७	४०२
उन्मार्गं देशको वस्ते	१९१	६३	उद्दीय माखितः पक्षी	१३८८	४०२
उपसर्गं महोद्योधां	२०७	६८	उदीयमानेन महोद्यमेन	१५२६	४४२

	श्लोक सं०	पृष्ठ सं०		श्लोक सं०	पृष्ठ सं०
उत्पाटय गृहो मेने	१६४२	४८०	इति कृते स्वनिद्येये	५३४	१६१
उदीर्यं कर्मणः पीडां	१६९८	४९२	एकः संस्तरकस्थोऽग्नौ	५४१	१६४
उपधि संस्तरं शब्दां	१७७८	५११	एक मेव विविना यति ततः	५४३	१६५
उपवास मनध्याय	२०६७	६००	एति शल्यं निराकस्तुं	५७८	१७५
उक्तो भक्त प्रतिज्ञाया	२१०२	६१३	एतस्य कथने शुद्धिः	६३१	१८९
उपेक्षते विनिश्चितः	२१२०	६१६	एक द्वि त्रि चतुः पंच	६३६	१९१
उपदेशोऽन्यसूरीणा	२१३१	६१२	एव मेकाग्र चेतस्काः	६६८	२०८
उपसर्गं हृतः काल	२१४२	६२०	एति सल्लेखना मूलं	७१०	२११
उपसर्गं सति प्राप्ते	२१४४	६२१	एकत्र जन्मनि प्राणी	७११	२११
उद्यम दुःखागदुर्गं (भारावनास्तवनं)	८	६५३	एकोप्यर्हंमस्कारो	७८६	२३३
	ऊ		एकत्रापि पदे यत्र	८०७	२४०
ऊर्ध्वधिः सत्रिलोकस्था	१७६६	५२३	एकोपि हृष्यते येन	८३३	२४६
	ऋ		एकेनासत्यवाक्येन	८७५	२५६
ऋद्धयः सन्ति या लोके	२०१६	५८६	एते दोषा न जायन्ते	९०५	२६३
	ए		एकाकी जियते जीवो	१८३४	५३१
एवं स्मृति परिणामो	१६८	५६	एतेषां चित्तनाम्नानो	१२६५	३७८
एक द्वि त्रि चतुः पंच	२१४	७१	एकासथ सहस्राणि	१४५६	४२३
एव मेकाग्रयमापन्नो	२४२	७८	एकत्र निघनं नामो	१६६६	४६१
एवं भावयमानः संस्	२४४	७८	एकत्र कुरुते दोषं	१७२३	४६७
एवं गुण परीक्षास	३२६	१०१	एवं प्रजाप्यमानो सौ	१७६२	५०७
एवं गुणाकरीभूतं	३३२	१०३	एवं भावित चारिवो	१७७६	५११
एकोऽपि संयतो योपी	३६३	११२	एकाग्र मानसश्चक्षु	१७९१	५१७
एते दोषाः सति संघे स्वकीये	४११	१२४	एकानेक भवोपात्त	१७९८	५२२
एक द्वि त्रिणि चत्वारि	४१७	१२५	एक द्वि त्रि चतुः पंच	१८६२	५३९
एक रात्र तनूस्सर्गः	४१८	१२५	एकेन्द्रियेष्वयं जीवः	१८८०	५४५
एभिर्निर्यापकः सूरि	४३४	१३२	एवं काल गतस्यास्य	२०४४	५९३
एकान्ते मधुरं स्निग्धं	४९३	१४६	एव मष्टसु यामेषु	२१२४	६१७
एतस्याचार्यकं संघो	५१२	१५५	एकदा शुभमना विपश्यते	२१५६	६२८

	श्लोक सं०	पृष्ठ सं०		श्लोक सं०	पृष्ठ सं०
एवं समाप्तोऽवाधि	२१६०	६२६	कलशोऽस्तीति यद् भूते	८५४	२५३
एरंड बीजवज्जीवी (आराधना)	२२०१	६४१	कर्कशं निष्कुरं हास्यं	८५८	२५४
एवं परमो धर्म	१४	६५३	कन्यांभ रायिकात्रिंशच्च	१०३९	२६४
एवं परमो लाभ	१५	६५४	कणिका शुद्धितः शुद्धः	१०५३	२६९
एतस्या दुर्लभं ब्रूहि	१६	६५४	करोयो कण्ठगुयोऽस्ति	१०८५	३०५
ओ			कम्तूरिका कुरंगानां	११०१	३०८
ओषेन भाषतेऽनरुप	३५७	१७०	कषायेन्द्रिय संज्ञाभि	११४७	३२१
ओ			कलि कलकलं वैरं	१२१०	३४३
ओत्सगिक मधेनखं	८२	३२	कश्चिद् दीक्षा मुवेतोऽपि	१३८२	४०१
ओत्सगिक पद्माशेषी	१७१	५७	कषायाक्ष गुह्येन	१३५८	३६६
ओषधानि सवीर्याणि	१६९२	४९०	कषायाक्ष गुह्येन पश्यन्	१३६३	३९७
क			कषायाक्ष गुह्येन वृत्तं	१३७०	३९८
कल्पाचार परिज्ञान	१३४	४३	कषायेन्द्रिय दोषेण	१३७६	३९९
कषायाकुलचित्तास्य	२६६	८४	कषायमत्त उन्मत्तः	१३६७	४०४
कषायाकुलचित्तानां	३४७	१०७	कषायाक्ष विनाचेन	१३६८	४०४
कष्यमाना गुणावाचा	३७१	११४	कषायाक्ष वशा स्थायी	१४०१	४०५
कष्यना कष्यने दोषे	४६२	१४६	कषायेन्द्रिय दोषेण	१४०६	४०६
कषायामकषायां च	४९४	१५०	कषायेन्द्रिय दोषार्ताः	१४०७	४०६
कषायां कष्यने दोषो	५२१	१५८	कषायाक्ष शुद्धीतस्य	१४११	४०७
कर्णादृति न चेत् दत्ते	५२५	१५८	कषायेन्द्रिय दुष्टाश्वं	१४६९	४२७
कश्चित् श्रित्वा विषं मुक्ते	५९३	१८०	कषायेन्द्रिय दुष्टाश्वं, दुग्धं	१४७०	४२७
कषा साऽपेक्षणी ब्रूते	६८५	२०४	कषाय मर्कटा लोलाः	१४७७	४२८
कष्या बहु मृतस्यापि	६८८	२०५	कषायाक्ष द्विषो बद्धा	१४८०	४२६
कश्चिद् कष्टका तद्वेतेन	७२१	२१३	कषायाक्ष द्विषा मत्ता	१४८४	४२९
कश्चिद्दुद्धरते शस्यं	७२७	२१४	कषायाक्ष गजाः शील	१४८३	४२९
कटुकेऽलाबुनि क्षीरं	७६३	२२६	कषायाक्ष महा व्याघ्राः	१४८१	४२६
करणेन विना ज्ञानं	८०२	२३८	कषाय चौरा नति दुःख कारिणः	१५१४	४३८
कषाय क्लृप्तो यस्माञ्	८४५	२५०	कर्मान्निव निरोधेऽय	१५२५	४४२
			कटुतिक्त कषायाम्ल	१५६९	४५२

	श्लोक सं०	पृष्ठ सं०		श्लोक सं०	पृष्ठ सं०
कस्यचित् क्रियमाणे वि	१५७८	४५४	का		
कस्त्रं किं नाम ते कालः	१५८३	४५५	कायिको वाचिकश्चैतः	१२१	४२
कर्मजलि पुटैः पीत्वा	१६३७	४७६	कार्याय स्वीकृता शय्या	१८३	६१
कर्मशे निष्ठुरे निःश्रवणे भाषणे	१६७०	४८५	कादर्यो कैत्विकी प्राज्ञे	१८६	६२
कर्मप्युदीर्य मानार्ण	१६६९	४६२	कामे भोगे गणे देहे	२०४	६७
कर्मणा पततीन्ध्रे तु	१७०३	४६३	काष्ठाश्म तृण भू शय्या	२३३	७६
कर्मोदयमिति ज्ञात्वा	१७०५	४९३	कालो द्वादश वर्षाणि	२५६	८३
कलेवर मिवंत्याग्य	१७६१	५०७	कात्तरोऽपिथ भ्रमांथि	३६१	११२
कल्याण प्रापकोपाय	१७६७	५२२	कामेऽसृक्त्र देशे वा	५५५	१६६
कर्मोदये मति र्थाति	१८१४	५२७	कालानुसारतो प्राह्या	६६६	२०८
कर्म नाशन सहानि जनानां	१८३१	५३०	कालानुसारतो ग्राह्यो	७०१	२०८
करोति पातकं जन्तु	१८३२	५३१	कालकूटं यथाश्रम्य	८७३	२५६
कषाय पट्टिका बद्ध	१८८३	५४५	कामाकुलित चित्तस्य	६१८	२६६
कर्मस्त्रवति जीवस्य	१९१३	५५६	काम्यमान जनं कामी	६२९	२६७
कर्म सम्बन्धता ज्ञाता	१९१४	५५६	कामी सूरुोऽपि तीक्ष्णोऽपि	९४३	२७२
कल्मषं कार्यते घोरं	१९१६	५५७	कामाध्वना कुष फलानि	९७२	२७९
कषाय तस्करा रीद्रा	१९२८	५५६	कालेयकानि सप्तानि	१०७५	३०४
कर्मभिः शक्यते भेषु	१९३२	५६०	कायः कुमि कुनाकीर्णः	१०८१	३०५
कषाय संयुगे ध्यानं	१९७७	५७६	कायो जर्कः पयोधीनां	१०६३	३०७
कषाय व्यसने मिलां	१९८१	५७७	कांपित्य नगरेऽप्यर्थ	११६७	३३८
कषायाकार्ताये छाया	१९८२	५७७	काय क्रिया निवृत्ति र्वा	१२४५	३५२
कषायो ग्रन्थ सगेन	१९९५	५८१	कामिभि भोग सेवाया	१३१८	३८४
कर्म भावना शोलाः	२०३६	५९०	कालरश्मं न कुर्वन्ति	१६०६	४६०
करोत्येनं ततो योगी	२१३७	६१९	कास शोषा रुचिपण्णदि	१६२१	४६४
कषायाभ्यस्यमानशरी	२१६९	६३१	काकंवा षण्डवेगेन	१६२८	४७०
करास्थित मित्राणेषु	२१७६	६३३	काञ्जतोऽपि न जीवस्य	१६९७	४९२
कर्मभिः क्रियते पातो	२२१०	६४३	कालेऽतीतेऽभवत् सर्व	१८४४	५३४
कर्माष्टक विनाशेन	२२२८	६४६	कामे न निर्जरा नून	१९४१	५६३
करोति वषा कस्तिनीस्त्रिभस	२२३५	६४८	काल त्रितय भाषीनि	२२२५	६४५

	श्लोक सं०	पृष्ठ सं०		श्लोक सं०	पृष्ठ सं०
<b>कि</b>			<b>कृ</b>		
किमालंभं परीहारं	१६२	५३	कृत्याकृत्ये यतो ज्ञात्वा	१२	४
किं पुनर्विकृता कल्पाः	११५२	३२२	कृतिकर्म विषयायासी	५३१	१६०
किं करिष्यन्ति ते भोगा	१३३८	३८९	कृत्वा त्रिष्टुट्टि प्रतिशिक्ष्य	५२९	१७८
किं स्व मिच्छसि भूयोपि	१७३५	५०१	कृत्वापि कल्मषं कश्चित्	६५१	१९५
किं न तं मुच्यते प्राप्तं	२०७६	६०२	कृत्यस्तृणमयोऽसन्धिः	६७२	२०१
			कृपति दीव्यति मीव्यति	११८७	३३६
<b>कु</b>			कृत्वा हिसानृतस्तेषु	१४४४	४१८
कुर्वन्तः समिप्ती मुंप्तीः	११६	४१	कृतस्य कर्मणः पूर्वं	१७१०	४६८
कुशलोऽपि यथा वैद्यः	५५१	१६८	कृशानु सूचिकाम्भोभिः	१२११	३४३
कुर्वाणस्यानु माभ्येति	६००	१८२	कृष्णा नीला च कापोती	१६८९	५७६
कुश्ले वेशनां सूरि	७२६	२१४	कृतकृत्या गृहीतायां	२०५३	५९५
कुलीनो निदितं कर्म	९४२	२७१	कृत्यस्तत्र समस्तेन	२०६०	५९७
कुर्वन्ति दारुणां पीडा	९६७	२८७	कृतायंता समापन्तो	२१०६	६१४
कुस्तिता तु र्यतो मारी	१०१५	२९०			
कुल जाति यशोधर्मं	१०२०	२९१	<b>के</b>		
कुशित सद्मनि वा कुशितः कृते	११०२	३०८	केचित् सिद्धि पुरासन्नाः	१३७१	३९८
कुर्वन्तोऽपि परां श्रेष्ठा	११९८	३३६	केनेहो दीयमानानां	१८२५	५२६
कुशित स्त्री तनु स्पर्श	१३१९	३८४			
कुर्वन्तो देहिनां दुःखं	१३३२	३८७	<b>को</b>		
कुपितः कुरुते मूढः	१४४२	४१८	कोदण्ड लग्नादण्ड	२३२	७६
कुल संघ यशस्कामाः	१६१३	४६१	कोटयः पंचाष्ट षष्ठीष्व	११०४	३०९
कुलात्तेऽरिष्ट संशेन	१६३४	४७७	को दोषेष्व प्रशान्तेषु	१५२२	४४१
कुंभीपाके महातापे	१६५०	४८१	को नामाल्प सुखस्वार्थे	१७४८	५०४
कुलीनो घामिको भानी	१७२८	४९९	कोशलो धर्मसिद्धोऽर्थे	२१४५	६२१
कुर्याद् दिव्यादि भोगानां	१७७२	५१०			
कुर्वन्ति वाषवा दिघ्नं	१८५२	५६६	<b>क</b>		
कुदमीना वृत्त कषय योगे	१९२६	५५६	क्रमेण संल्लिख्यसंग	२४५	८१
कुरुष्व सुख हेतुनां	१९९१	५८०	क्रमेण वैराग्य विधीनियुक्तो	७२९	२१६
			क्रमेण फलमेतासु	२०५०	५९५
			क्रीणानि वयते वस्त्रं	११६०	३३७
			कृदः कण्ठीरवः सर्वः	१००३	२८८

	श्लोक सं०	पृष्ठ सं०		श्लोक सं०	पृष्ठ सं०
क्रोधो नाशयते धर्मं	१४६८	४३३	क्षुधादि पीडिते देहे	१३०६	३८१
क्रोधं लोभं भयं मायां	११८२	३३३	क्षुत् तृष्णा व्याधि संहार	१६६६	४८४
			क्षुत् तृष्णादि महाभ्याघ	१८७३	५४३
			क्षुषितस्तृषितः भ्राजती	१८७६	५४४
क्षमयामो वयं तद्यत्	३८६	११७	क्षुधातृष्णाद्यंस्तेषां	२२११	६४३
क्षपकेश्वा विधानेन	४५९	१४०			
क्षपकस्य सुखं वत्तं	५२६	१५६	क्षे		
क्षपकाष्मृषिते धिष्णे	६६७	१६९	क्षमं यावत् सुभिक्षं	१६६	५५
क्षपकस्य कथा कथया	६८३	२०३	क्षेत्रं वास्तु धनं धान्यं	११७४	३३०
क्षपकावसथ द्वारं	६९४	२०७			
क्षपकस्यात्मनो वाहित	७०५	२१०	ग		
क्षपको वाखिलां स्त्रेषा	७३५	२१७	गरिर्भव समं जल्पः	१८२	६०
क्षपयित्वेति वैराग्य	७४४	२२०	गणोन साकं कलहादि दोषं	४०५	१२२
क्षपकानन राजीवं	१५५१	४४८	गणितः प्रैव्य गृश्रवा	४१०	१२३
क्षपको जायते तीव्रं	१५७६	४५४	गणो स्वकीयेऽपि गुणानुरागी	४१३	१२४
क्षणेन दोषोपचयायसारिणः	१७६६	५०६	गणाधिपः कृताभ्यासो	६५४	१६६
			गणो स्थिते सतीदृक्षे	६५५	१९६
			गदन्ति ऋषयः सत्यं	८६५	२५५
क्षि			गतस्याहार दानार्थं	११११	३१०
क्षिप्तः श्वभ्राघनो क्षिप्रं	१६४०	४७९	गहितं कुरतिकर्म निर्मितं	१६७८	४८७
क्षिप्तस्तत्रग्निना तप्तो	१६४१	४७६	गच्छन्मुल्लंघते क्षीणो	१८२१	५३०
क्षिप्रमावाय गच्छन्ति	२०५७	५९७	गत्वा मुख विहाराय	२०६८	६०१
			गंभीरां मधुरां स्निग्धां	२८७	९०
क्षी			गंभीरां मधुरां थर्ष्यां	५२२	१५८
क्षीणशक्तेर्यदा चेष्टा	१७७७	५११	गंधे रूपे रसे स्पर्शा	११५६	३२६
क्षीयते गुरु लब्धादि	२१९७	६४०	गंभीरं मधुरं स्निग्धं	१५९३	४५७
			गंगायां नावि मग्नायां	१६२२	४६५
क्षु			गंध प्रसून धूपार्थः	२१३६	६२०
क्षुधया तृष्णया साधो	४५४	१३६			
क्षुद्राणामल्पसक्तानां	५८१	१७६	गा		
क्षुधादि पीडितः शून्ये	७०६	२१०	गायका वादका नर्तकाश्चाक्रिका	६५९	१९७
क्षुधा तृष्णाभि भूतोपि	८११	२४१			
क्षुष्यते कुष्यते लूयते	९४६	२७४			

	श्लोक सं०	पृष्ठ सं०		श्लोक सं०	पृष्ठ सं०
गार्ग्यं मुञ्चति वचांसि	१०८२	३०६	गृहवासं तथा त्यक्त्वा	१३९१	४०३
गाढ प्रहारं विद्धोऽपि	१६३१	४७४	गृहीतोऽक्षयहाघ्रातो	१३६६	४०४
			गृह्णीते मुञ्चमानोऽङ्गी	१८६२	५३६
			गृह्णता मुञ्चता दारुणं कल्मषं	१८८८	५४६
गिरिकन्दर दुर्गाणि	११२५	३३८			
गीतार्थं रपि नो कृत्या	७१५	२१२	गो स्त्री ब्राह्मण बालानां	८२६	२४५
			गोमहिषीहमरासन्न रक्षी	९५०	२७८
			गोपत्रया कृवां स्त्रिया	६८६	२८३
			गोपासक्ता सुतं हत्वा	१४२७	४१४
गुड तैलं दधि क्षीरं	२२१	७३			
गुण दोषो प्रजायेते	३६५	११३	ग्रन्थो लोकद्वये दोषं	११७७	३३१
गुणानां नाशनं वाचा	३७४	११५	ग्रन्थो महाभयं नृणां	११८३	३३४
गुणाः स्थितस्येति बहुप्रकारा	४६३	१४१			
गुणै रमीभिः कलितोऽष्टभिर्जनेः	५२९	१६०			
गुरो निजं बोधं मभावमाणो	६१७	१८६			
गुणानां मालयः सत्यं	८७०	२५६	ग्राह्यस्तथोपदेशोऽयं	३८५	११७
गुह्यं रवयर्षः स्त्रीणां	१०९०	३०६	ग्रामस्याभिमुखं कृत्वा	२०६३	५६८
गुणागुणो न जानाति	१४३७	४१७			
गुणै रमोषैः कलिते मनोरमे	१५५४	४४७			
गुर्वी दष्ट्वामरो मानी	१६८०	४८७	घोटकोच्चार तुल्यस्य	१४१३	४०८
गुर्वी यद्यपि पीडास्ति	१७७५	५११			
गुणं बंधनं माश्नु	१९३३	५६१			
गृह्णाति प्रासुको भिक्षां	२२५	७४	चक्षु इष्टे मतः सारः	१५	५
गृहीतार्थो गणी प्रार्थ्यः	४१४	१२४	चतुरंगं प्रयात्यापि	१८	६
गृह्णानस्य यतेः सूरै	४३०	१३०	चतुरंग परीगाम	२०१	६६
गृहस्थं वचनं मुक्त्वा	६३५	१६०	चतस्रो गृह्णन्तासक्ति	२१९	७२
गृह्णात्यवरां वादं यः	६३९	२७०	चतुर्णां सकषामाणां	२६८	८५
गृहीतुं शक्यते जातु	१००२	२८८	चतुरंगमगीतार्थो	४४६	१३६
गृह्णता काश्चि कारुणं सेवते	१२३६	३५०	चत्वारो वादिनोऽक्षोभ्याः	६९७	२०८
			चतुर्विधस्य संघस्य	७०८	२१०
			चर्मं रोमाणि जायन्ते	१०५७	३००
			चमरीणां कर्षं क्षीरं	११००	६०८

	प्रलोक सं०	पृ० सं०		प्रलोक सं०	पृ० सं०
चतुर्विधेन सन्नेन	१६३६	४७८	छा		
चतुरंग बलोपेतः	१७३३	५००	छायाना मिव पांथानां	१८०४	५२५
चन्द्रमा वदते क्षीण	१८०७	५२५	छि		
चा			छिद्रावेक्षाः सेव्यमाना त्रिभोमा	१३८०	४००
चारित्राराधने व्यक्तं	९	३	ड		
चारित्रं पंचमं सारो	१४	४	डिंडीरपिण्डवत्लोकः	१८०१	५२४
चारित्राराधने सिद्धा	२०	६	ज		
चारित्रं षोडशिव्यामि	५६६	१७२	जन्तनी भगिनी भार्या	६६८	२७८
चारणा वारणा वाजिनो मेषका	६६०	१६८	जन्तनी जनकं कान्तं	६७४	२८०
चारुदत्तो द्वितीतोऽपि	११३३	३१७	जन्मध्ये भुजास्फालं	१५९७	४५८
चि			जन्म मृत्यु जरा कीर्णा	१६६०	४८३
चिकारयिषतां श्रुद्धा	५८३	१७६	जन्ममृत्यु जरातके	१८१६	५२८
चिक्कणो रोम कुपेषु	१०८८	३०६	जघन्या मध्यमा धर्या	१८६६	५४१
चिरं तिष्ठति संस्कारे	११०६	३१०	जघन्याराधनां देवीं	२०२०	५८६
चिन्तामणिस्तपः पुंसो	१५४३	४४५	जलानल विषण्णाल	२०९१	६०८
चिन्तितं यच्छतो वस्तु	१५५१	४४७	जन्ममृत्यु जरा रोग	२२२०	६४४
चित्र दुःख महावर्त्ता	१८८१	५४५	जा		
चिराम्यस्त चरित्रोऽपि	२०२८	५८८	जायते धनिनो वधवः	११०६	३३८
चू			जाति रूप कुलैश्वर्यं	१४४६	४१६
चूणितः कुट्टितश्छिन्ना	१६४८	४८०	जायन्ते सकला दोषा	१४६५	४२५
चे			जानतं कुथिते काये	१६१८	५५७
चेलादयोऽखिला ग्रन्थाः	१२१५	३४४	जाममानः कषण्याग्निः	२७४	८६
चेत्त मात्र परिस्थाभी	११७६	३३२	जानाति प्रासुकं द्रव्यं	४६१	१४१
चै			जानाति श्ववहारं यः	४६४	१४१
चैत्यस्य संमुखः प्राच्या	५७५	१७४	जानतोऽपि तथा दोषं	५५२	१६८
चौ			जानीते मे यतः सर्वा	६३०	१८६
चौराणा मिव सांगस्यं	३४४	१०६	जातस्य प्रतिसेवातः	६४९	१९४



	श्लोक सं०	पृष्ठ सं०		श्लोक सं०	पृष्ठ सं०
जानतां पश्यतां तेषां	२२२२	६४५	जानांती विभवः काले	११७	४१
जि			ज्ञान दर्शन चारित्र्य	१७४	५७
जिनेन्द्र भाषितं तद्यं	१३७५	३६९	ज्ञान विज्ञान संपन्नः	(१)	८६
जिह्वा करौण्ठ नासाक्षि	१६७६	४८६	ज्ञात्वा वक्ता मन्त्रका वा	६४८	१९४
जिह्वेन्द्रिय वषास्याणु	१७२७	४६८	ज्ञानेन शम्यते दुष्टं	७६४	२३६
जिनेश सिद्ध चरयेषु	४९	१८	ज्ञानाभ्यासस्ततो युक्तः	७९८	२३६
जिनैरमाणी मिथ्यात्वं	५६	२२	ज्ञानोद्योतो महोद्योतो	८००	२३७
जिनाज्ञा स्वपरोत्तारा	११२	४०	ज्ञानं प्रकाशकं वृत्तं	८०१	२३८
जिनाज्ञा पानिता सर्वा	३३०	१०२	ज्ञानोद्योतं जिना योऽत्र	८०३	२३८
जिनेन्द्र वचन श्रद्धा	४८७	१४८	ज्ञानं दोष विनाशाय	१४०३	४०६
जिनेन्द्र यक्ष नागादि	५८४	१७६	ज्ञानं परोपकाराय	१४१०	४०७
जिनार्षाया विशः प्राख्या	५८८	१७७	ज्ञानाराधने प्रीति	१४१८	४३६
जिनेश वाक्य प्रतिकूल चिन्ता	६३३	१९०	ज्ञान दर्शन चारित्र्य संपदं	१९३६	५६१
जिनेन्द्र भक्ति रेकापि	७७७	२३१	ज्ञे		
जितपति वचनं भवमय मथनं	८०८	२४०	ज्ञेयं प्रत्येक बुद्धे न	३७	१४
जी			ज्ञे		
जीवाजीव विकल्पेन	८३८	२४७	ज्ञेयं प्रत्येक बुद्धे न	३७	१४
जीर्णं तृण मित्र मुख्यं	६३८	२७०	ज्ञेयं प्रत्येक बुद्धे न	३७	१४
जीवेषु सेव्या सकलेषु मंत्री	१७८१	५१२	ज्ञेयं प्रत्येक बुद्धे न	३७	१४
जीवानामपक्ष सामग्री	१८०६	५२५	ज्ञेयं प्रत्येक बुद्धे न	३७	१४
जीव पोतो भर्वाभोक्षी	१८६१	५३८	ज्ञेयं प्रत्येक बुद्धे न	३७	१४
जु			ज्ञेयं प्रत्येक बुद्धे न	३७	१४
जुषते प्रीतितः पापं	१०१७	२६०	ज्ञेयं प्रत्येक बुद्धे न	३७	१४
जे			ज्ञेयं प्रत्येक बुद्धे न	३७	१४
जेतव्यः क्षमया क्रोधो	२६७	८५	ज्ञेयं प्रत्येक बुद्धे न	३७	१४
ज्येष्ठे सूर्यः सिते पक्षे	९२९	२६९	ज्ञेयं प्रत्येक बुद्धे न	३७	१४
जं			ज्ञेयं प्रत्येक बुद्धे न	३७	१४
जैनिका संगतो नष्ट	११५३	३२२	ज्ञेयं प्रत्येक बुद्धे न	३७	१४
ज्ञा			ज्ञेयं प्रत्येक बुद्धे न	३७	१४
ज्ञानं मिथ्यादृशोऽज्ञानं	८	३	ज्ञेयं प्रत्येक बुद्धे न	३७	१४

	श्लोक सं०	पृष्ठ सं०		श्लोक सं०	पृष्ठ सं०
तश्चानी क्षपको नूनं	४९०	१४८	तस्येति सार्यं माणस्य	१५८६	४५६
ततः सम्यक्त्व चारित्र	५५३	१६९	तदा हृति न कुर्वन्ति	१६१०	४६०
तस्य सूत्रार्थं दक्षेण	६२२	१८७	तप्तायः प्रतिमाकीर्णं	१६४६	४८०
तपो भाष्य नियुक्तस्य	६६०	२०५	तच्छृणा लोकेऽखिलं गात्रं	१६५५	४८१
तस्या नयन्ति चत्वारो	६९१	२०५	तरसा येन नीयन्ते	१७०१	४९२
तस्या संवृत चाभ्यानां	७१४	२१२	तथा सिद्धि समीपस्थाः	१७५८	५०६
ततः कृत्या मनोज्ञाना	७१९	२१३	तपसा दीयमानेन	१९४३	५६३
ततोऽसौ भावितः पार्श्वे	७३२	२१७	तपसाऽन्नायमानोऽङ्गी	१९४५	५६३
तपो ज्ञान चारित्र्याणि	७६४	२२६	तदीयं सफलं जन्म	१९५४	५६६
तथा शीलानि सिद्ध्यन्ति	८२२	२४४	तत्र द्रव्याणि सर्वाणि	१९७०	५७२
तथा निरीक्षते इव्यं	८८५	२५९	तपस्यश्चस्थितं चित्रं	१९७५	५७५
ततोऽस्ति सप्तमे मासे	१०६३	३०१	तवभावेऽनलाशायां	२०४९	५९४
सूर्यास्यापि वैशाख्यं	११३४	३१८	ततो वेदयमानोऽसौ	२१७७	६३३
तस्कराणां भयं जात	११८४	३३४			
तस्मान्मनोवचः काय	१२४७	३५३	तावन् मे देहनिक्षेपः	१६७	५३
ततो नोच्छ्वस्य नीचस्वे	१२९२	३७७	ताभ्यां प्रगीडितो बाह्व	४५५	१३९
तपः फलति कल्याणं	१५३६	४४४	तपार्थं प्लोषते कुण्ठी	१२८०	३७३
तपः संसारकान्तारे	१५४८	४४६	तावुशी वेदना षष्ठ्यं	१६४२	४७९
तन्नास्ति सुवने वस्तु	१५५०	४४७	ताडने बाहूने बंधने प्रासने	१६६३	४८३
तं गृह्णीते मार्यं वेदी गण स्व	५३९	१६३	तावद् वेदनया ज्ञात्वा	२०९३	६०९
ततोऽपथेन घावन्तः	१३६५	३९७			
ततः भील हरिद्रास्ते	१३७२	३९९	तित्तवाक्चि पानीयं	१३९	४७
तथा क्षमवने रम्ये	१४८६	४३०	तियंगकं मुपर्यकं	२२८	७४
तस्य गुह्यो न भावोऽस्ति	१५२९	४४२	तिलनास्या मिदक्षिप्रं	९५७	२७५
तपः क्रियाया मनिसां स्वविग्रहो	१५५३	४५७	तिष्ठत्यामाशय स्याथ	१०५९	३००
ततोऽसुं प्राप्तं श्रव्यं	१५५८	४४८	तियंगति तीव्र विचित्र वेदनां	१६६७	४८४
तथेमां देवतां कृत्वा	१५५९	४४९	तिरस्कृता नृपाः सन्तः	१७२१	४९७
तथापदेश पीयूषं	१५६३	४४९			
तथेति मोहमापन्नः	१५८२	४५५	तीव्र व्यथासु योनीषु	४८५	१५८
			तीर्णं श्रुत पयोधीनां	५३२	१६०

	श्लोक सं०	पृष्ठ सं०		श्लोक सं०	पृष्ठ सं०
तृ			त्रिवली कलितालीको	१४३२	४१६
तृण क्षोणि पाथाण काण्ठ	६७५	२०१	त्रिकाल दोषदा नित्यं	१४७८	४२८
तृतीयं तद् वक्ष्ये सत्यं	८५६	२५३	त्रिदशा येन पात्यंते	१७०२	४९२
तृण तुल्यमवेत्य विशिष्ट फलं	१३८१	४००	त्रिदशं विक्रियाधद्भिः	२११७	६१५
तृणादि संस्तरौ योग्य	१७५६	५०६	त्रे		
त्रे			त्रेधा विशुद्ध चित्तन	३२६	१००
त्रेषु संसर्गतः प्रीति	३४६	१०८	त्रे		
त्रेण तैलादिना कार्या	७१७	२१२	त्रैलोक्य मुपलभ्यापि	७७४	२३०
त्रे बीजेन विना सम्य	७८१	२३१	त्रैलोक्येन यतो मुख्यं	८१६	२४३
त्रेष्यो निरसने तेषां	१२१७	३४४	त्रे		
त्रेजो नश्यति जीवानां	१८१०	५२६	त्र्यं कार्येणपरिक्लावी	२९८	९३
त्रे धर्म्ये ये नरा वसं	१९५१	५६६	त्र्यमतः समितीः पंच	१२६६	३६८
त्रेजः पद्मा तथा शृङ्गला	१९६०	५८०	त्र्यं पराकृत्य निःशेषा	१५६५	४५७
त्रेजो शेषा मधिष्ठाय	२००१	५८२	त्रे		
त्रे धर्म्या ज्ञानिनो धीरा	२०७५	६०२	दृश्यमानं यदा सम्यक्	३६	१४
त्रेषां कर्म व्यपायेन	२२१४	६४३	दृश्यमानस्य लोचन	६२	१५
त्रो			दन्तधावन कश्चूति	२३४	७६
त्रोयं विषय तुष्णाया	१६८३	५७७	दर्शने चरणे ज्ञाने	२६३	९२
त्रय			दर्शने चरणे ज्ञाने	२९४	९३
त्रयजता संघमं त्रेधा	३७६	११६	वह्यते सकलो लोको	३१३	१७
त्रयजत्पारायका देहं	२००६	५८४	दर्शनं ज्ञान चारित्र	३२४	९६
त्रया			वत्तं सातिप्रयं दान	३३१	१०२
त्रयाज्याऽऽर्था संगति गरवत्	३३४	१०४	दशधा स्थिति कल्पे वा	४३६	१३३
त्रि			वदाति शर्म अपकस्य सूरि	५२७	१५९
त्रिः कृत्वा लोचनां शुद्धां	६४३	१९३	दर्शनं ज्ञान चारित्र	६३७	१९१
त्रिविधं वा परिप्राज्यं	७३८	२१८	वदाति सौख्यं विधुनोति दुःखं	७७५	२३०
त्रिलोक दाहो विधयोऽत्र त्रेधाः	११७०	३२९	वह्यते न हुताशेन	८६६	२५५



	श्लोक सं०	पृष्ठ सं०		श्लोक सं०	पृष्ठ सं०
			दोषमुद्गाह्यते तस्यैव	४६५	१५०
			दोषो निवेशितो यत्र	५०४	१५२
			दोषा वस्तीर्णोऽपि ददाति पीडां	६२५	१८८
			दोषान्न प्राजलीभूय	६४५	१९३
			दोषा कामस्य नारीणां	९१२	२६५
			दोषाच्छ्रावणतः सा स्त्री	१०१३	२९०
			दोषाणां मालयो रामा	१०२३	२९१
			दोषा ये सन्ति नारीणां	१०३१	२९३
			दोषानिति सुधीर्बुद्ध्या	१३४५	३६१
			दोषाय जायते ज्ञानं	१४०४	४०६
			दोषो निवृत्त्य मानोऽपि	१५०६	४३६
				घ	
			द्योतनं मिश्रणं मिथि	२	१
			द्योतनं दर्शनादीनां	३	१
				ङ	
			द्रव्यश्रिति परित्यज्य	१८०	६०
			द्रव्यभाव श्रितिशानाः	१८१	६०
			द्रव्यं क्षेत्रं सुधीः कालं	२६३	८३
			द्रव्यं क्षेत्रं परिज्ञाय	४६६	१४२
			द्रव्यशतये यथा दुःखं	४८१	१४७
			द्रविणं प्रहिलीभूय	८८९	२६०
			द्रव्यापहरण द्वार	८९५	२६१
			द्रष्टुं घृणायते देहो	१०५२	२९८
			द्रव्यं क्षेत्रं बलं काल	२०६०	६०८
				ढा	
			द्वादशात्मक तपोर्यंत्रितं	१६५६	५६७
			द्वारपाल इव द्वारे	१९३४	५६१
			द्वावशापीत्यनुप्रेक्षा	१९६५	५७०
				टि	
दृष्टि शुद्धि स्थिरीकारो	१५०	४६			
दुःखसूर्योऽथ शूलस्थो	८०५	२३६			
दुःख्यते मूचने दोषा	९१३	२६५			
दृष्ट श्रुतानुभूतानां	११५०	३२२			
दृष्ट्वात्मनः परं ह्रीनं	१४४७	४२०			
दृष्टजघटानि सीक्यानि	१८०२	५२४			
देशकाल वयोभाव	१२४	४३			
देशः सन्निवेशाद्देशे	२३७	८२			
देशः संघाटकोऽवश्यं	४२८	१३०			
देशो जाति कुलं रूपं	४४८	१३६			
देशं कर्मसु चेष्टन्ती	६७९	२०३			
देशेरेकं वृणीष्वत्वं	८१५	२४३			
देशेभ्यः प्रातिहार्याणि	१०४१	२६४			
देशस्य बीज निष्पत्ति	१०५०	२६७			
देशस्या शुद्धि निर्वाजं	१०५१	२६८			
देशस्पाक्षमयत्वेन	१२१९	३४५			
देश संमति निक्षेप	१२५०	३५४			
देशस्यकी सुखं मुक्त्वा	१३४२	३९०			
देशस्ये मानसं दुःखं	१६७६	४८७			
देशार्थं वाचवाः सार्धं	१८३५	५३१			
देशो महद्भ्रिको भूत्वा	१८९४	५५०			
देशो जातिः कुलं रूपं	१९६०	५६८			
देशादिष्वपि लक्ष्येषु	१९६१	५६९			
देशमानक तिस्रीभ्यः	२११५	६१५			
देशं चित्तय वंघस्य	२१६३	६३६			
देशेभ्यो वार्धतेदुःख	४५१	१३८			

	श्लोक सं०	पृष्ठ सं०		श्लोक सं०	पृष्ठ सं०
द्वितीयं तद् वचोऽस्य	८५५	२५३		[ आराधना स्तव ]	
द्विपमिव हरिकास्तामंक्षु भीनंबकीव	११६०	३२६		धर्मराम महातरोः	३० ६५८
द्वितीय लोक भयंकर मुत्तमो	१५०५	४३५		था	
द्वि चतुर्बहुपादा ये	१८२२	५२८		धान्यं कृषीबलस्यैव	१४३८ ४१७
			द्वी	धावते देहिनामायु	१८०८ ५२५
द्वीपाग्नेन निःशेषा	१४४५	४१६		धी	
			द्वे	धीरता सेनयाधीरो	२०८ ६९
द्वे व्योजनः प्रकोपेन	१४४१	४१८		धीरोऽखिलांग पूर्वजो	४४५ १३६
द्वेषं कलिभयं वैरं	१४४८	४२०		धीरे राघारितं धन्याः	५९६ १८१
द्वेषमप्रन्ययं निन्दां	१४५४	४२२		धीरे राघारितं स्थानं	१२०६ १४२
			द्वे	धीरोऽवन्ति कुमारोऽगात्	१६१८ ४६२
द्वैषिकी कायिकी प्राण	८३६	२७६		धु	
			ध	धुनोते क्षणतः कर्म	७४७ २२१
			ध		
धर्माधर्मं तभः कालः	३६	१५		धृति स्मृति मति श्रद्धा	२०२३ ५८७
धन्यास्ते मानवा लोके	३०३	९४		धृत जिन समथो [प्रशस्ति]	१ ६६४
धन्यः स त्वं वंदनीयो बुधानां	३३५	१६१		ध्या	
धन्यं स्त्री व्याधनिमुक्ताः	११६८	३२६		ध्यायति शीघ्रति सीदति रोदिति	९१४ २६५
धर्मं पातप निकर्त्तन शास्त्री	१४६१	४२४		ध्यान प्रयुक्तो वात्यूर्ध्वं	२२०३ ६४१
धरण्यामाद्मं चर्मक	१६२०	४६४		ध्यान योषा वशीभूता	१४८५ ४३०
धर्मं धैर्यं कृतशरथ	१७२८	४६८		ध्यान विघ्नं करिष्यति	१५६५ ४४६
धन्यस्य पार्थिवादीना	१७६३	५०८		ध्याने प्रवर्त्तते कांक्षन्	१७६० ५१७
धर्म्यं चतुर्बिधं ध्यात्वा	१७८४	५१५		ध्यायत्येकाग्र चेतस्को	१७६३ ५१८
धर्मं सर्वाणि सौख्यानि	१९५०	५६६		ध्यायता पूर्व दक्षेण	१६७१ ५७३
धर्मं भवति सम्यक्त्व	१६५७	५६७		ध्यानं करोत्यवष्टम्भं	१९७८ ५७६
धर्मं ध्यानमतिक्रान्तो	१९६७	५७१		धि	
धर्मं कर्म पराधीनाः	२०३१	५८९		धिपते शुद्ध शीखाधि	१०४० २६४
धन्या महानृभावा स्ते	२०७७	६०३			

	श्लोक सं०	पृष्ठ सं०		श्लोक सं०	पृष्ठ सं०
			ध्रु	नदी जलै रिवाम्भोधि	१२०० ३४०
ध्रुव सिद्धिश्चतुर्जानि	३०६	९५		नरखादि निदानं च	१२०१ ३७४
			ध्वा	नरख संयम प्राप्ति	१२०३ ३७४
ध्वान्तैकाग्रत कुशीलेह	११३१	३१६		नगतो बालध्वास्वस्थः	१३१४ ३८३
			न	नदी जलै रिवाम्भोधि	१३२५ ३८५
न विद्यते व्रतं भीलं	६५	२४		न दोषाननपाकृत्य	१५२० ४४०
न भू दन्तीष्ठ कर्णाश्रि	९४	३६		न विभीष्यः स नो वाच्यो	१५९० ४५६
न स्फग्ध कूटनं	९५	३६		नरके वेदनाधिचक्षा	१६३६ ४७८
न सूको बधिरोऽम्भो	१४२	४७		न तृप्ति यस्य संपन्ना	१७४२ ५०३
न प्रवर्त्तयितुं मार्गं	१४४	४८		नरः पापोदये दोषं	१८१७ ५२७
न शक्नोऽभ्यगुचि स्याज्ज	२७८	८८		न कोपि विद्यते प्राणं	१८२० ५२८
न किं यूनोऽल्पविद्यस्य	३३६	१०४		नग दुर्गे श्रितो शैले	१८२१ ५२८
न चेद् क्षोषं गुरोरग्रं	६०६	१८३		न योधा रथ हस्ताग्वा	१८२४ ५२६
नमस्कारेण शृङ्गाति	७८६	२३४		न कोपि देहिनः शत्रु	१८५० ५३५
न शक्यते वशीकृतुं	७९२	२३५		न यस्यास्ति स्मृतिश्चित्ते	१९३५ ५६१
नरस्य चन्दनं चन्द्र	८६३	२५४		न कर्म निर्जरा जन्तो	१९३८ ५६२
नरो मातेव विश्वास्यः	८६८	२५५		नष्टा प्रमादतो बोधिः	१९६३ ५७०
न विश्वासो दया लज्जा	८९२	२६०		न कर्माभावतः सिद्धा	२२०८ ६४२
न रात्रौ न दिवा जेतै	९१७	२६६		न कर्मा भावतो भूयो	२२१५ ६४४
न वेत्ति नवमे किंचिद्	९२८	२६९			
न पश्यति सनेत्रोऽपि	९४५	२७३		नासाबहृन्ति संन्यास	७८ ३०
नरो विरागो भुव हृन्द बन्धितो	९७३	२८०		नार्याविधेन वग्धोऽन्य	३४२ १०६
नग भूमि नभोऽम्भोधि	१०००	२८७		नालिकाधमवज्जात्वा	६५२ १६५
न दृष्ट मपि सद्भावं	१०१२	२८९		नास्तीन्द्रिय सुखं किंचिज्	८४४ २५०
न रामा निखिलाः सन्ति	१०३४	२९३		नारियंतः परोस्त्यस्या	१०१४ २९०
नराणां भेदने सुखं	१०२५	२९२		नामान्यपि दुरयानि	१०१८ २९१
न पश्यस्यंगनारूपं	११५८	३२६		नारीभ्यः पश्यतो दोषा	१०२९ २९२
न दोषमवापदे भीमे	११६५	३२८		नारीणां दर्शनोद्देश	११४० ३२०
न दिक्त्रोक रदोऽभ्येति	११६९	३२९		नाभ्यन्तरः स संयस्य	११७५ ३३१

	श्लोक सं०	पृष्ठ सं०		श्लोक सं०	पृष्ठ सं०
नार्थं संक्षीयमानेऽपि	११९९	३४०	निःशेषं भाषते दोषं	६४६	१९४
नाशो भोगरते रस्ति	१३३१	३८७	निस्पर्शवस्त्रिस्तुरंग दोषं	६५८	१९७
नास्ति निद्रा तमस्तुस्यं	१५२३	४४१	निबिडाः संवृत द्वाराः	६६५	१९९
नान्योऽपि लभ्यते कोपि	१७०७	४९३	निःस्निग्धत्व सुख स्पर्शः	६६९	२००
नाना देशगताः पांथा	१८०२	५२५	निर्यापके समर्थं स्वं	६७४	२०१
नाना प्रकृतिके लोके	१८४७	५३५	निशि जाग्रति चत्वारो	६९५	२०७
नक्षत्र सर्पा निगृह्यन्ते	१९३०	५६०	निर्यापको गणी शिकां	७५०	२२२
नाना विधानि कर्मणि	१९४०	५६२	नियम्यते मनोहस्ती	७९५	२४६
नाना विद्यासु जातासु	२१२९	६१८	निर्वर्तना सनिक्षेप	८४१	२४८
नाम कर्म क्षयानु तस्य	२२००	६४१	निर्वर्तनोपधिर्दोहो	८४२	२४८
			निहस्तागानरागस्य	९०९	२६४
नि			निमज्जन्ते न पानीयं	१०४४	२९५
निर्वाणस्य सुखं सारो	१६	५	निष्ठानि लज्जनीयानि	१०६७	३०२
निःश्वेस सुखाधीनां	३०	१०	निरीक्षते यो वपुषः स्वभावं	११२०	३१४
निवृत्ति संयमस्थोपि	६४	२३	निसर्ग मोहित स्वान्तो	११३२	३१७
निपुणं विपुलं शुद्धं	१००	३७	निरस्यति ततो लज्जा	११३८	३१९
निष्कृपो निरनुक्रोशः	१९०	६३	निर्मघादं मन संगत्	११४६	३२१
निद्राजयः समाधानं	२१७	७२	निःसारं मलिनां जीर्णं	११४९	३२१
निद्राङ्गि मद् स्नेह	२५०	७९	निधन मृच्छति तत्र यदेकको	११९३	३३८
निगृहीतेन्द्रिय द्वारैः	३१५	९७	निःसंगे जायते व्यक्तं	१२३१	३४८
निःकषायो यतिर्दान्तः	३२३	९९	निद नं योऽरुपसौख्यम	१२७८	३७३
निर्गुणो गुणिनां मध्ये	३७६	११५	निदान माया विपरीत दर्शनं	१३५०	३९३
निर्गुणोऽपि सती मध्ये	३७३	११४	निषेद्धु सिद्धि लाभस्य	१२७२	३७१
निपीड्यमानः क्षपकः परीषहैः	४७४	१४५	निदानेऽपि कुलादीनि	१२९७	३७८
निवर्तनं न दोषेषु	५०२	१५२	निषेवमाणो वनिता कलेवरं	१३१३	३८३
निरयोत्पीडो पीडयित्वा समस्तांस	५०३	१५२	निरस्त दारादि विपक्ष संगती	१३२९	३८७
निर्यापकेन शान्तेन	५१९	१५७	निदानो प्रोक्षते भोगानु	१३३५	३८८
निर्यापक गुणोपेतं	५३०	१६०	निद्यते संयतः सर्वैः	१४००	४०५
निःपत्रः कटुकः शुष्क	५८०	१७५	निर्मानी लभते पूजां	१४५०	४२०
निवेदितं मया सर्वं	६२७	१८८			



	श्लोक सं०	पृ० सं०		श्लोक सं०	पृ० सं०
निषेवितः कोपरिपुयंतो	१५०१	४३४			
निवां जय नरं निद्रा	१५१५	४३६	नृत्वं जातिः कुनं रूप	८१४	२४२
निद्रा प्रीतो भये कोके	१५१७	४३६	नृत्वेऽहृता हता वार्थाः	६०३	२६२
निद्रा विमोक्ष काले त्वं	१५२४	४४१	नृत्वं सत्त्वं बलं धीर्यं	१२७३	३७१
निद्रां कुरुते सुवीं	१५६८	४५२	नृत्वे योऽक्षसुखं सूढो	१६२२	५५७
निमज्जंतं भवाम्भोषी	१५७३	४५३	नृपे हते हि चौरिण	२१४७	६२३
निर्मापकेन मर्यादां	१५८२	४५७			
निमेष मात्रके सौख्यं	१७४६	५०४	नेह सिद्धघंति विद्यापि	७७९	२३१
निराकृत्य वचोयोग	१७७६	५१२			
निदो दारिद्र्य मंडवयं	१८९९	५५२	नेक मप्यक्षरं येन	४२	१७
निर्दोष मपि निःपुष्यं	१९००	५५२			
निर्गमंतः कोपि समेपि धरुलभो	१९०१	५५३	नोपकारं कुलीनोऽपि	९३४	२७०
निद्यस्थान भवाः कासा	१९०६	५५४			
निसर्गं मलिनः कायो	१९०८	५५४			
निवेशयन्ती भुवनाधिपत्ये	२०४३	५९२	परीषद्वापसर्गादि	५	२
निषद्या नाति दूरस्था	२०४६	५९४	परिकर्म विधातृत्वं	२२	७
निरुद्धं प्रथमं तत्र	२०८५	६०६	पंडितं पंडितादिस्थं	२९	९
निरुद्धं कथितं तस्य	२०८६	६०६	परापदेश सम्पन्नं	६१	२३
निष्पाद्य सकलं संघं	२१०४	६१३	परिकर्म भय ग्रन्थ	६४	३३
निःक्रम्य स्वर्णद्विजाशो म	२१०७	६१४	परितो धायते चेतनं	१४०	४७
निषद्योत्थान निःशेष	२११३	६१५	पर्याय रक्षितो दीर्घ	१६१	५२
निष्ठिताशेष कुश्यानां	२२०६	६४३	पंचेति भावनास्थयत्वा	१६३	६४
			पर्यकमद्धं पर्यक	२३०	७५
			पर दोष परीवाद	३५४	१०९
			पवित्र विद्योद्यत ज्ञान पंडितं	३६६	११६
नीचं पान मवस्थानं	१२३	४३	परापवादो व्यतयो जरन्तः	४०१	१२१
नीच गोत्रं नरं मानो	१२९३	३७७	परीषद्दुर्धोरतमः स्वसंघं	४०५	१२२
नीला व्रत महावारि	१४८२	४२६	परीषद्देषु विश्वस्तः	४०७	१२३
नीचस्ये मम किं दुःख	१५०२	४३५	पंच घट् सप्त वा गत्वा	४१६	१२५
नीचेन ह्याद्यमानोऽपि	१५०८	४३६	परकार्यं पराचीनाः	५००	१५१

नी

	श्लोक सं०	पृष्ठ सं०		श्लोक सं०	पृष्ठ सं०
परैः सूचयते दृष्ट	६०२	१८२	पावपं ह्यतैः सेव्यं	५८५	१७६
परिविष्टेऽभवद् दोषो	६०९	१८४	पाषण्डस्थित्व मनारोग्यं	५९८	१८१
पंचाक्ष प्रसरो यस्या	६६२	१८८	पाषण्डस्थानां निज दोषं	६२९	१८९
पर्वतेषु यथा मेघ	८१९	२४३	पानं नयन्ति चत्वारो	६९२	२०६
परा सपर्या वदन्ती निरस्तये	८५१	२५२	पाषाणोऽपि तरेद् तोये	१००८	२८९
परकीयां स्थियं दृष्ट्वा	९५९	२७६	पावकः सुखशरुणां	१०२१	२९२
परो वास्ति मुख स्पर्शा	१०६६	३०२	पाप कर्म महादग्धां	१३६८	३९८
परिग्रहार्थं प्रणिहन्ति देहिनो	११८०	३३३	पाशं बद्धोऽभिताभिन्नो	१६५३	४८१
पठति जल्पति लुंठति लुंपते	११८८	३३७	पादयो कटके मग्ने	२१२८	६१७
पर दुःख क्रियोत्पन्न	१४९९	४३४			
परेषु विद्यमानेषु	१५०३	४३५	पि		
पकारैरिव निःसारै	१५६४	४४९	पिब सम्यक्त्व पीयूषं	७५६	२२४
परीषह्यतुरः कश्चित्	१५८९	४५६	पिशाचेनेव कामेन	९३३	२६९
पञ्चधा स्थावरो जीवाः	१६६१	४८३	पिच्छिलं चवितं दन्तं	१०६१	३०१
पराभवे तिरस्कारे	१६७५	४८६			
परोऽयं विग्रहः साधो	१७५४	५०५	पो		
परीषह प्रभवति संस्तरे स्थितो	१७६७	५०९	पीडाना सुपकाराम्य	१६९१	४९०
पंचास्तिकायषट्काम	१७९६	५२०	पीनस्तनीऽदुःखना	१९०५	३०९
परिणामान्तरेऽवंगी	१८७०	५४१			
पर्वतानि तीर्थाणि	२०८०	६०३	पु		
परस्य ङीकित्ता येन	२०७८	६०३	पुनर्भव लतामूल	४८८	१४८
परिषहोपसगाणां	२११२	६१५	पुद्गला ये शुभाः पूर्व	१४८६	४३१
परीषहोपसगाणामंत्रं	२१२१	६१६	पुद्गला विविधोपार्यः	१७४०	५०२
पंचधाणुवर्तं प्रोक्तं	२१५१	६२६	पुरुषैः कथितं शीरं	१७६०	५०७
पंच ज्ञानावृत्तोस्तत्र	२१७२	६३२	पुण्योदये परां कीर्ति	१८१८	५२८
			पुरो गंतव्यं सेकेन	२०५९	५९७
पा			पुरंरतानि न जायन्ते	१०३७	२९७
पादोपगमनं भक्त	३२	११	पुरस्य खातिका यद्बत्	१२४६	३५२
पादकावसथद्वार	२२६	७४	पुर्वेदं क्रमतश्चिन्त्या	२१७०	६३२
पाषण्डस्थानत्र संसक्त	३४६	१०७			
			पू		
			पूजा संपादकं वाक्य	१२६	४४

	श्लोक सं०	पृ० सं०		श्लोक सं०	पृ० सं०
पूजां सञ्जन संगेन	३६०	१११	प्रत्याख्यानीपदेशाधी	७१६	२१२
पूष कुर्वाविसभाषान	४५६	१३९	प्रतिक्रान्ती लनूरसर्गे	७४८	२२१
पूर्वं काराति वेवेन	१६२५	४६७	प्रथमं तद् बचोऽसत्थं	८५३	२५२
पूर्वं भवार्जित दुष्कृत जातं	१६८२	४८८	प्रबुद्धं च ततो लोभे	८८७	२५६
पूर्वं भुक्तं स्वयं ब्रह्मा	१७०६	४९४	प्रसूनमित्त निर्बन्धं	९६२	२८५
पूर्वकर्मगतासातं	१७११	४९४	प्रवश्यं सौख्यं वितरन्ति दुःखं	१३१७	३८४
पूर्वजन्मकृत कर्म निमित्तं	१८५७	५३७	प्रमादवचनाः साधुं	१४७५	४२८
पूर्वस्य कर्मणः पुंसो	१९३९	५६२	प्रकटोऽपि जनैर्दोषः	१५०७	४३६
पूर्वोक्त विधिना ह्यने	२१६४	६३०	प्रतिकर्म विधातव्यं	१५८८	४५६
पूर्वं संयोजनान् हन्ति	२१६५	६३०	प्रविशन्ति रणं पूर्णं	१५९६	४५८
	पु		प्रपेक्षे मशकैर्वशीः	१६२९	४७१
पृष्टोऽपृष्टोऽपि यो कृते	५१५	१५६	प्रमाणी कुरुते भक्तो	१७१८	४९६
पृथक्त्व [ गद्य ]	७	५७१	प्रत्याख्यानमनादाय	१७२४	४९७
पृथ्वीवायुअग्निवायुदी	२१३८	६१६	प्रत्याहृत्य मनोऽक्षारिण	१७६२	५१८
	पी		प्रतीकारोऽस्ति रोषाणां	१८२६	५२९
पीर्वाह्लिकी यथा छाया	१८०९	५२६	प्रतीकारो न रोगाणां	१८२७	५२६
	प्र		प्रदेशाष्टकमत्यस्य	१८६७	५४१
प्रवर्तते सुखं यस्य	७७	३०	प्रतिपद्य तपोभाही	२००२	५८२
प्रणिधानं द्विधा प्रोक्त	११७	४१	प्रसिद्धो यदि संन्यासः	२०५६	५९६
प्रवेशे पावनीभूते	२८१	८८	प्रकाशमप्रकाशं च	२०८९	६०७
प्रणम्य पतितः संघ	२८५	९०	प्रच्छाद्य निवृत्तं मधं	१०६६	३०७
प्रसन्नय संप्रमद्वान्सि	२६६	६१	प्रययति भवमार्गं मुक्तिमार्गं वृणक्ति	११६१	३२६
प्रवृत्तधर्म संवेगः	३१६	६८	प्रतिबंध प्रतीकार	१२३३	३४९
प्रपाल्यापि चिरं वृत्त	४५०	१३८	प्रभारणं काल बाहुस्य	२०९६	६११
प्रवेशे निर्गमे स्थाने	४७१	१४४	प्रसज्या ग्रहणे योग्यो	२१०३	६१३
प्रध्रष्ट बोधि लाभोऽतः	४८४	१४७	प्रविकीर्णं यथा वस्त्रं	२१८३	६३४
प्रमाण रचितो योग्यः	६७३	२०१		प्रा	
प्रत्याख्यान विशेषीराः	६७७	२०२	प्राप्तार्थप्रवाहश्चारिण	३८	१४
प्रह्लाद जनकं पश्य	६८२	२०२	प्रासुकं सुलभाहारं	१५६	५१
			प्राग्भाराकृत्रिमाराण	२४१	७८

	श्लोक सं०	पृष्ठ सं०		श्लोक सं०	पृष्ठ सं०
प्राप्य दुर्लभ संतरया	८१७	२४३	बहिः शुद्धिर्गती लिंग	१४१६	४०९
प्राणिषातादयो दोषाः	८५६	२५४	बलीवेद्यः समस्तेभ्यो	१७०४	४९३
प्रांजलरथं विनास्त्रीषु	१००६	२८९	बलं पलायते रूप	१८११	५२६
प्राप्यापि कृच्छ्रतो जीवो	१२३७	३८९	बलकेसल चक्रोश	१८२८	५३०
प्राप्योपदेश वीर्यं	१५५७	४४८	बंधस्य बंधनेनेव	१८४०	५३३
प्राप्तुर्यं गह्यं भावानां	१६५९	५६८	बंधत तुल्यं चरण सहायं	१८४१	५३३
प्रायोपगमनं केचित्	२१४३	६२१	बंधुरं सावको धर्म	१८५३	५३६
			बहु संस्थान रूपाणि	१८६४	५३९
प्रि			बंधमीति चिरंजीवो	१८८५	५४३
प्रिय चर्माशयः साधु	१५३	५०	बंधू रिपू रिपुबंधु	१८९६	५५१
प्रियस्य विगमे दुःख	१६६९	४०५	बल ध्यानं यतेर्घते	१९७९	५७६
प्रियाप्रिय पदार्थानां	१७७०	५१०	बहुनात्र किमुक्तेन	२०२१	५८७
प्रियायोगाप्रिय प्राप्ति	१७८८	५१६			
प्रिया सवित्री पितृ देहजादी	१२०४	३४२	( आराधनास्तवनं )		
			बंधुः स्वर्गापवर्ग प्रभव	१	६५१
प्रो					
प्रोक्ता भक्त प्रतिज्ञेति	२१०१	६१२	बा		
प्रोक्तीभक्त प्रतिज्ञायाः	२१५७	६२७	बाह्येनतपसा सर्वा	२४६	७६
			बाह्याभ्यान्तरी कृत्वा	२७७	८७
ब			बालान् वृद्धान् शैलकान्	४०३	१२१
बह्वीभिर्मंदकोटिभि	१०९	३९	बाला स्वाकोचिता हटा	४०८	१२३
बहुदोषाकरे यामे	२१५	७१	बाह्याकारेणाति शुद्धोऽपि	६०७	१८३
बहु दुर्लभ संतरया	४४९	१३७	बाहुभ्यां जलधेः पारं	१०१०	२८९
बहुप्रकार पूर्वांग	५२०	१५७	बासे यदि कृतं कोपि	१०७०	३०२
बहिर्वदन्ति चत्वारः	६९६	२०७	बाह्याभ्यान्तरं धर्मं	११७२	३३०
बलानि नायकेनेव	७६८	२२७	बालचरति यत्रैव	१२५८	३६३
बहूल्यं च परद्रव्य	८८३	२५९	बाह्याभ्यन्तर भेदेन	१९८८	५७८
बन्धु जाति कुलं धर्म	९३२	२६६	बादरं तीर्थकृत्विता	२१६२	६३६
बन्धने महिलापाशः	१०२४	२६९			
बधने छोटने छेदने भेदने	१२१६	३४४	बी		
बध्यते समितो नावेः	१२५७	३६३	बीजादयो येन शरीर धर्मा	१११६	३१३
बन्धमुक्तः पुमबंधं	१३६२	४०३			
बहिनिभूत भेषेण	१४१२	४०८	बु		
			बुधेनं शीर्षः रहिता नितम्बिनी	३९७	१२०

	श्लोक सं०	पृष्ठ सं०		श्लोक सं०	पृष्ठ सं०	
बुभुक्षा साधुणी आसा	१६८७	४८९		भक्त त्यागोत्सववीधारो	२०८४	६०६
			क	भवति पंडित पंडित मृतयुना	२२३०	६४६
ब्रह्म व्रत मुमुक्षुणां	३४३	१०६				भा
			भ	भाव शुद्ध्या वितोत्कृष्ट	२६५	८४
भजते मरण क्षणं	३३	११		भावशक्त्यं त्रिधा तत्र	५६२	१७१
भक्तिः पूजा यथोपादो	५०	१९		भावशक्त्यमनुद्वैत	५६४	१७१
भक्त्यन्ये भवाः सप्त	५४	२०		भाव शुद्धि न कुर्वन्ति	६४२	१९२
भक्त्यागः प्रशस्तेषु	६६	२५		भाषमाणो नरः सर्वं	८६६	२५५
भक्त त्यागं सवीधारं	७१	२५		भावना भावबेज्ञोताः	१२६८	३६८
भक्ति प्रह्लादानं कीर्ति	१३५	४६		भावनाः समिति गुप्तयो	१२७०	३६८
भक्ति रहंसु सिद्धेषु	३२०	६८		भाव शुद्धि मधिष्ठाय	२१०९	६१४
भवन्ति दोषा न भणेऽस्यवीये	४१२	१२४				मि
भद्रः सारण्या द्वीनो	४६६	१५१		भिक्षाद्य विद्वद्भावेन	७०३	२०६
भयमानमृषा भाया	५७२	१७३				मी
भवत्याक्षेप निर्वेग	६८४	२०३		मीध्यमाणोऽप्यहोरात्रं	२०३	६६
भवन्ति येषां गुणिनः सहाया	७१८	२१३		मीशोकमानमात्सर्यं	१६७२	४८५
भवद्भूम महामूलं	७५५	२२३		मीतः करोति दुःखेष्वपि	१८८६	३४६
भक्ति महंसु सिद्धेषु	७७६	२३०		मीरु मेक्ष गणि श्लान	२०५२	५६५
भक्तिमाराधनेषानां	७८०	२३१				भू
भवभय विचयन चित्तय विमोची	८८२	२५८		भुज्यते यदनिच्छन्ती	९६६	२७७
भवन्ति सकला दोषा	९७१	२७९		भुजंगीनामिव स्त्रीणां	११५५	३२५
भवन्ति सर्वदा दोषा	९९५	२८६		भुज्यमानश्चिरं भोगे	११२४	३८५
भवस्यो भविनो भूता	१२३५	३४९		भुक्तोऽभ्रताः कृताः सर्वे	१४९०	४३१
भव शरीर निवेद	१२८४	३७५		भुक्त पूर्वं यते ! कोऽस्मिन्	१७४३	१०३
भवत्यग्रहापर्यायं	१३००	३७९		भुक्त्वा भोग्य व्युताः सन्तो	२०२२	५८७
भवान्तर समं गत्वा	१८३८	५३२				भू
भवन्ति जललीपवयो मुनीश्वरा	१९११	५५५		भूरि भक्ति मरा नञ्जा	६२०	१८७
भगवतोऽत्र ते घूरा	२०७४	६०२		भूरि शृंगार कल्लोला	११६६	३२६
भक्त्यागः सवीधारो	२०८३	६०४		भूत्वा भूत्वा भूतो यत्र	१८६५	५४०

	श्लोक सं०	पृष्ठ सं०		श्लोक सं०	पृष्ठ सं०
			श्री	महामृतं दोष मासाद्य	६७० २७८
श्रीकृष्णे च कृतेऽन्येन	६१४	१८५		मत्सरा विनयायास	१०१९ २९१
श्रीगार्थं मेव चारित्र्यं	१२९६	३७६		मयूर देहवद् देहो	१०६७ ३०८
श्रीगार्थं बहुते साधु	१३०४	३८०		मन्मनः कोमलं वरिष्यैः	११४२ ३२०
श्रीगेषु श्रीमि गीर्वाण	१३२६	३८६		महिला मन्मथायास	११४५ ३२१
श्रीगमद्ये प्रदीव्यन्ति	१३३६	३८८		महाधनं समृद्धोऽपि	१२०१ ३४०
श्रीगिनश्चक्रिणो रामा	१७३८	५०१		महाश्रमकरे भारे	१२३४ ३४६
श्रीज्यं कण्ठगत प्राणै	१७४१	५०३		मनसो दोष विश्लेषो	१२४४ ३५२
श्रीगं रोगं घनं शतयं	१८३६	५३२		मनोगुर्व्यषणावान	१२६१ ३६४
श्रीगोपभोग संख्यानं	२१५४	६२७		महिला लोकनालापी	१२६५ ३६६
श्रीगिनो मानवा देवा	२२२३	६४५		महावतानि जायन्ते	१२७१ ३७०
			श्र	मधुराः सेवमाना हि	१२९८ ३७६
श्रष्टोऽस्ति दर्शनं श्रष्टो	७६६	२२७		मध्यंदिन दिनार्क तप्तस्य	१३२० ३८४
			म	मत्तः बहिः निर्या युक्ति	३४१४ ४०८
महागुणमवृत्तस्य	१०	३		मधुलिप्ता मसेर्घारा	१४२० ४१०
मन्यते दर्शितं सत्त्वं	३५	१३		मर्त्यमास रसासक्तः	१४२५ ४१२
मन्दिरादिषु तुंगेषु	१०९	६०		महोपशम सत्वाह्यै	१४७६ ४२८
महाविकार कारिण्या	२२०	७३		मनः कामा सुख व्याप्त	१५६७ ४५०
ममत्वं कुरुते द्विष्वा	२६७	८१		मनसा वपुषा वचसा भगवन्	१५६७ ४५०
मनीषितं वस्तु समस्त मंगिनां	३६८	१२०		मधुलिप्ता मसेर्घारा	१७४६ ५०४
महामते ! तिष्ठ निराकुलः स्व	५३६	१६१		मंदो भवति जीवस्य	१९६३ ५८०
मध्ये गणस्य सर्वस्य	५४४	१६६		महत् मध्यम नक्षत्रे	२०६५ ५९९
मधुरा लोचनेषादौ	५६४	१८०		[ आराधना स्तवनं ]	
मनुष्यः कृतपापोऽपि	६४१	१९२		मर्त्यचितित लाभाय	११ ६५३
मलं क्षिपति चत्वारो	६९३	२०७			
मम पितृ जननी सदुगः	७४३	२१२		मा	
मध्यस्थो न कथिः शक्यः	७९६	२३६		मान माया मद क्रीध	११९ ४२
मन्दायते मति र्गति	८२१	२६७		मास्मकापीं विहारं त्वं	२९० ६१
महात्म्यं भुवनक्याति	९३७	२७०		मावश्यकं कृथा जातु	३०० ६३
				मार्गे चौरापगा राज	३१० ६५

श्लोक सं०	पृष्ठ सं०	श्लोक सं०	पृष्ठ सं०		
मासम धर्मधुरंत्याजु	३०५	६४	मांस लिप्तसिराबद्ध	१९०७	५५४
मा छेद्यन्तु स्वयज्ञो	३६८	११३	मात्रा पंचक कालेम	२१६४	६३६
मा ग्रहीषुः परीवादं	३८०	११६	( प्रशस्ति )		
माख्यत्यमवा सूरि	५०६	१४८	माधवसेनोऽजनि मृनिनाथो	४	६६५
माया निदान मिथ्यात्व	५६१	१७०	मि		
मास्मकार्षीः प्रमादं त्वं	७६६	२२७	मिथ्यात्वं वेद्यग्रंणी	४४	१७
माक्षिकं माश्रिकाभिर्वा	८१३	२४३	मिथ्यादर्शनिना सौम्यं	२५२	८०
मान्या ये सन्ति मर्त्याना	९७६	२८१	मिथ्यादृष्टि जनागम्या	६६४	१६९
मातरस्तीर्थकर्तृणा	१०३५	२६३	मिथ्यात्व वमनं दृष्टि	७५३	२२३
मासेन बुदबुवी भूतं	१०५५	२६९	मिथ्यात्व मोहिताः सत्य	७५७	२२४
मासेन पुलकाः पंच	१०५६	२९९	मिथ्यात्व मोहितो जन्तो	७५८	२२४
मासमेकं स्थितोऽद्यर्क्षं	१०६०	३००	मिथ्यात्वोत्कर्षतः संघ	७६२	२२५
मासपेशी शिरा स्नायु	१०७३	३०४	मिथ्यात्व वेद हास्यादि	११७३	३३०
मानसं स्वल्प सत्त्वस्य	११३७	३१६	मित्र भेदे कृते सद्यः	१४५७	४२३
माया शक्येन ही बोधेः	११४८	३९२	मित्रे मात्रो कुले संघे	१७७१	५१०
मार्दवं कुरुतो जस्तोः	१४५१	४२१	मिथ्यात्व मोहित स्वान्तो	१८५८	५३८
मानेन सद्यः सगरस्य पुत्रा	१४५२	४२१	मिथ्यात्वा व्रत कोपादि	१९१६	५५६
माया दोषाः पुरोद्विष्टाः	१५३२	४४३	मिथ्यात्वमात्रव द्वारं	१९२७	५५९
मानिनो योगिनो धीराः	१६००	४५८	मु		
माकार्षी जीवितार्थं त्वं	१६०४	४५६	मुहूर्तं मपि ये लब्ध्वा	५४	२१
मासोपवास सम्पन्न	१६२४	४६६	मुण्डत्वं कुर्वतो लोच	६१	३५
मार्तं ग्रैष्मिकं तापं	१६२६	४६८	मुञ्चयन्न कल्पं त्वं	२९९	६२
मानुषी मति मापद्यं	१६६८	४८५	मुमुक्षुणा क्षिमन्वेषी	३०७	६५
मासु स्वसृ सुताः पुंस	११४८	३२१	मुहूर्तं मप्यतः स्यात्तुं	४८६	१४८
मागोद्योतोपयोगाना	१२४८	३५३	मुक्त शक्य ममत्वोऽसा	५७६	१७४
मातेवास्ति सुविवाहस्यः	१५४१	४४५	मुने ! महाव्रतं रक्ष	७५४	२२३
मार्दवाज्वं नःसंग्य	१७६४	५१९	मृनिनानिच्छता लोके	८४६	२५१
माता पोषयते पुत्र	१८४८	५३५	मुञ्चासत्यं वचः साधोः	८५२	२५२
माता सुता स्तुवा भार्या	१८९०	५४७			

	श्लोक सं०	पृष्ठ सं०		श्लोक सं०	पृष्ठ सं०
मुष्णो जटी शिखी नमन	८०२	२५६	श्लिष्यस्ते सपरे जीराः	१६०५	४५६
मुक्त्वापि कवचन ग्रन्थं	१३८३	४०१	य		
मुखतः क्षपकस्येत्स्यं	१५८५	४५५	यद्य भावित योगोपि	२७	८
मुक्ति दाने क्षमा [आराधना स्त.]	१३	६५३	यस्य शिष्यामगोदोषो	८०	३१
मू			यस्य दुःख सत्स्राणि	१४५	४८
मूक संज्ञान बलने	क्षेपक १	१६०	यद्युदेति कदायाग्नि	२५६	८१
मूर्धन्यस्त कराभ्यो	७४१	२१६	यद् दीर्घकाल संवास	२८४	८९
मूर्च्छिता पाटलीपुत्रे	१४२४	४११	यः पिण्ड मुपधि शय्यां	२६५	१२
मूर्च्छि प्रणवामने बह्नि	१६७४	४८६	यथा यथाऽनिशं साधो	३१७	६८
मू			यद्यदभ्यदपि द्रव्यं	३४५	१०७
मृतावाराध यज्ञे चं	५१	६०	यद्यपि प्रस्थितो मूले	४१९	१३६
मृत्युकाले श्रुतस्कन्धः	८०६	२४०	यद्यपि प्रस्थितो मूले	४२०	१२६
मृत्तिकाञ्जन पाषाण	१०६५	३०७	यतः प्रसूचने दोषं	४८६	१४८
मृत्यु भ्यान्नो क्षिता पूर्व	१११५	३१२	यथाशष्टम्य हस्ताभ्यां	४९७	१५१
मृत्यु जन्म जरास्य	१५३८	४४४	यथायं दूषितोऽनेन	५११	१५५
मृगमीनो पशो जन्त्वोः	१८३०	५३०	यजमानक्षते ज्वेदेषु	५४२	१६५
मे			यदि दृष्टं दृष्टं च	६०३	१८२
मेधयान्य मेध्यानि करोत्यमेध्यां	१९०९	५५५	यत् कल्प व्यषहाराण	६२३	१८७
मे			यतो समाधिना मृत्युं	७०७	२१०
मैथुनं सेवमानोऽगो	१३०६	३८२	यत्किदिष्टं पानकर्माधिकारे	७३९	२१८
मो			यज्जन्मलक्षकोटिभि	७४६	२२०
मोहोदयाकुलस्तस्त्वं	४३	१७	यथा न ते प्रियं दुःखं	८१०	२४१
मोहोदयेन जायन्ते	१०४५	२६५	यथाकाशे स्थितो लोको	८२०	२४४
मोक्षाभिलाषिणः साधो	१७२२	४९७	यथा तिष्ठन्ति अक्रय	८२१	२४४
मोक्षः संवर हीनेन	१६४६	५६४	यतो दृष्टः परं हृत्वा	८३१	२४६
मोक्षावसान कल्याण	१९४८	५६५	यथा प्रकृष्टं ते वानः	८८६	२५१
मि			यत्र तत्र प्रदेशे तां	९६१	२७६
मिथते कलन भा पूर्व	११०७	३१०	यथाभिद्रुयमाणानु	९६४	२७७
			यथा यथा स्त्री पुत्रवेण मन्यते	९६४	२८६



	श्लोक सं०	पृष्ठ सं०		श्लोक सं०	पृष्ठ सं०
यथा समीरणो को भो	१००१	२८७	यते ! देहममरवेन	१७५२	५०५
यतो लसति महाशोभं	१००२	२९०	यत्र खादति पुत्रस्य	१८६५	५५१
यथा नरा विमुञ्चते	१००३	२९३	यथास्वी सुभगः पूज्यो	१९४९	५६५
यतीऽशुचीनि सर्वाणि	१०५८	३००	यथा यथा विवर्द्धन्ते	१६५५	२६७
यत् किञ्चित् कुरुते ब्रूते	१०६९	३०३	यथाख्यात विधि प्राप्ता	२००८	५८४
यदि क्षणवति रोगाः	११०३	३०९	यदेव त्रियते काले	२०२१	५६५
यथा यथा वयोहानिः	११२२	३१४	यस्योपकरणं किञ्चित्	२०५५	५६६
यः करोति गुरु भवितं मुदा	११३५	३१८	यदि तस्य शिरो दन्ता	२०७१	६०१
यदि ते जायते बुद्धि	११६२	३२७	यदा संक्षिप्यते वाणी	२०९५	६१०
यथा यदा तत्रक्षिप्ता	१२५६	३६४	यथोक्तं कुरुते सर्वं	२१२६	६१७
यतेः स्वर्गो रत्ने वंद्ये	१२६७	३६६	यत्र निक्षिपते देहं	२१४०	६२०
यत् सुखं मोगज जन्तो	१३०५	३८१	यदाशुषोऽधिकं कर्म	२१७६	६३३
यथा यथा निषेव्यन्ते	१३२३	३८५	यः षणमासावशेषायुः	२१८१	६३३
याः साधुः सार्धतो भ्रष्टः	१३५७	३८६	यथानल शिखा नित्य	२२०४	६४१
यज्जायते यथाशुद्धो	१३७४	३९६	यत् सर्वेषां ससौख्यानां	२२१२	६४३
यत्र प्रयान्ति स्थिति बन्धवृद्धी	१४१७	४०९			
यथैवोग्र दिवः सर्पः	१४३६	४१७	या		
यः क्रोधमान लोभात्	१४५९	४२३	यात्रा साधन गार्हस्थ्य	८३	३२
यदा प्रवाहते निद्रा	१५१६	४३९	या रुक्षा लोच बीभत्सा	९६	३६
यत्स्वाभ्यन्तरे बाह्ये	१५२७	४४२	या भिक्षु प्रतिमाश्चित्रा	२५६	८१
यथा मे निस्तराव्यात्मा	१५६०	४४६	यावज्जीवं विमुञ्चस्व	८०६	२४१
यथात्मनो गणस्यापि	१५६१	४४६	या यौवने प्रिया कान्ता	११०६	३०६
यदासौ नितरां क्षीण	१५७०	४५२	यावन्तः केचन ग्रन्थाः	१२३३	३४६
वमुना वक्र निक्षिप्तः	१६३२	४७५	या राघिता महाघीरं	१५६२	४४६
यन्नेण पीड्यमानागाः	१६३३	४७६	यावन्ति सन्ति मौख्यानि	१८७४	५४३
यच्चवभ्रावसथे भीमे	१६४३	४७६	यावन्तो वासरा गात्र	२०६६	६०१
यच्छूले वूट शास्त्रस्या	१६४४	४७६	यावदस्ति बलं वीर्यं	२०८७	६०७
यदासन्नः परायणो	१६५४	४८१	यावन्न क्षीयते वाणी	२०६२	६०६
यत् स्फुटश्लोकनो बन्धो	१६५७	४८२	यावज्जीवं त्रिधाहारं	२१११	६१४

	श्लोक सं०	पृष्ठ सं०		श्लोक सं०	पृष्ठ सं०
यास्यविप्रह्वामरया	२२०५	६४२	यु		
( आराधना स्तवनम् )			युय	३७८	११५
या मासावावनस्र	२	६५०	ये		
या माराध्याशु	३	६५१	येऽवेऽपि केषनाहारा	२२३	७३
या सीमाभयं	४	६५१	ये स्वार्थं कर्तुं मुमुक्ताः	५०१	१५१
या काम श्रोत्र लोभ	५	६५१	ये धर्मं भाव मज्जादि	७७०	२२८
या मंत्रो ह्याति कांति	६	६५२	ये ह्यस्ति बचनेऽस्तीके	८८०	२५८
येषां कृद्दामिका प्राता	१०	६५३	ये मेह पुच्छोः सन्ति	१०८७	३०६
या सर्वज्ञ हिमाचल	१७	६५४	येऽनंतशोऽगिना भुक्ता	१३२२	३८५
या सज्ज्ञान समृद्धि	१८	६५४	ये रामा काम भोगानां	१४१६	४०६
या सर्वास्त्ररोषिनी	१६	६५५	ये शक्राः पतनं शक्ता	१७००	४६२
या शीलोज्ज्वल पुष्प	२०	६५५	ये अग्नि द्वितये दोषाः	१७३१	४९६
या श्रीमच्छ्रुत शील	२१	६५५	ये कल्पाना मनंतानां	१८६६	५४०
या मोहासुर संभ लब्ध	२२	६५६	येऽवतीर्षन्निद्रयाभवेऽपी	१६५२	५६६
या शुद्धघण्टक बाह मौक्तिक	२३	६५६	ये मृता मुक्तसम्भारवाः	२०४२	५९२
या निःशेष परिग्रहेभ दलने	२४	६५६	येन देशमतिना निश्च्यते	२१५८	६२७
या संसार महोदधेः	२५	६५७	यै		
या पुण्यास्रव मूर्ति	२६	६५७	यैः पोष्यते दुःख दान प्रवीणा	१४१८	४०६
या सर्वज्ञ हिमाचलात् प्रगलिता	२७	६५७	यै रेवाराधना देवी	२००७	५८४
या पुण्यांबुभिपूरणी	२८	६५८	यो		
या संसार महाविषापहरणी	२९	६५८	योगा यावन्न हीयन्ते	१६५	५५
या सर्वाष्टि रुचि प्रभास्वर	३१	६५९	योऽन्यस्य दोष माकर्ण्ये	३८३	११६
या शुद्धघण्टक मुक्त वर्णन दलं	३२	६५९	यो नैति परया भक्त्या	७१२	२११
( प्रशस्ति )			योऽपराधो मयाकारि	७४२	३१९
याश्चत् तिष्ठति पाण्डुकं बलभिला	८	६६५	योपावेशधरः कर्म	९६७	२७७
यु			योष स्यजति विद्वान्मो	१०३०	२९३
युवापि वृद्धश्रीलोऽस्ति	११२७	३१६	योषितां नतंतं गानं	११४४	३२०
युपपत् केवलालोके	२२१८	६४४	योगिनो मुष्यमानस्य	१२६६	३६६
			यो नीचत्व मिथोऽप्यतर्षं	१२६१	३७६

	श्लोक सं०	पृष्ठ सं०		श्लोक सं०	पृष्ठ सं०
यो नृत्वे सेवते भोगं	१९२३	५५८	राग द्वेषादिभिर्भ्रमना	५६७	१७२
योमः कर्मास्त्रिषु कुष्टो	१९२४	५५८	राजकार्यात्पुरा सत्य	६४४	१६३
यो मुनिर्विदुः शुद्धात्मा	१९३७	५६२	राग द्वेष भव क्रोध	८६१	२५४
योस्य पूर्वोदितं कृत्वा	२१०८	६१४	राग द्वेषो मदोऽसूया	९५६	२७५
<b>घी</b>			रामा वर्चोमध्यवर्ती मनुष्यः	१११७	३१३
घीवनेन्द्रिय लाबण्ये	१११०	३१०	रागो मनोद्वेरे घन्ये	१२२६	३४७
<b>र</b>			राज्ञात् मातरोऽष्टौ	१२६०	३६४
रत्नत्रये यतो धरतः	१७	५	राभस्य त्रामद्यन्वस्य	१४६६	४२५
रत्नत्रयं विराड्यामि	१८२	६४	राज्ञान्त सचिवाः सन्तः	१६१७	४६२
रस रेह सुखानां स्या	२४८	७९	रागद्वेष क्रोध मात्सर्यं मोदा	१७८३	५१३
रत्नत्रये विघ्नतथ्यं	२८८	९०	रागद्वेष मद क्रोध	१८६०	५२८
रहस्य भेदिना तेन	५०७	१५४	रागद्वेष मद क्रोध लोभ	२२१९	६४४
रहस्यस्य कृते भेदे	५०८	१५४	राग हेतु पराधीनं	२२२६	६४५
रक्तस्य कृमि रागेण	५६५	१८१	<b>रु</b>		
रसेन पीतं जतुना प्रपूर्णं	६११	१८४	रूप गंध रस स्पर्श	५४६	१६६
रक्षितो युव संगत्या	११२६	३१५	रूपं संतमसि द्रष्टुं	१००४	२८८
रजो धुनीते हृदयपुनीते	११३६	३१९	रुद्रः पाराशरो नष्टो	११५४	३२२
रक्षण स्थापनाकीर्ति	१२२०	३४५	रुचिर कर्मम दुर्गम सादुर्ग	११६१	३३७
रक्षणाय मता तेषां	१२४२	३५०	रूप शब्द रस स्पर्श गंधासक्ता	१४२१	४१०
रणारंभे बरं मृत्यु	१६०१	४५२	रूप शब्द रस स्पर्श गंधानां	१४२२	४१०
रत्नत्रयं अगत् सार	१७२६	४९८	रुचिः पूजनीयोऽपि	१४४३	४१८
रथा कुलित विस्रस्य	१७३९	५०२	रूपे शुभाशुभे न स्ता	१४६१	४३१
रत्न संभूत पात्रस्था	१७५७	५०६	रूप गंध रस स्पर्श	२२२४	६४५
रत्नत्रयकुठारेण	२०१०	५८४	<b>रो</b>		
<b>रा</b>			रोचका अन्तवो भवत्या	५२	१६
राजन्यः सर्वदा योष्या	२३	७	रोगो दुरुत्तरो यस्य	७३	२६
रागद्वेषाधिकं सप्तभिः	२७१	८५	रोग मारि चीर वरि	७८४	२३३
राग द्वेषा कथाकृत्य	४६७	१४३	<b>री</b>		
राग द्वेष कथामात्र	५४७	१६७	रीडं चतुर्विधं ध्यायं	१७८६	५१६
			रीडं मार्त्तं त्रिधा त्यक्त्वा	१७८६	५१६

	श्लोक सं०	पृष्ठ सं०		श्लोक सं०	पृष्ठ सं०
			ल	शेषा शेष घन स्वच्छ	७२० २१६
लघ्व स्वेद रजो प्राहि	९६	३७		लो	
लभमानो गुणानेगं	३३३	१०३		लोभतो लभते दोष	१४६२ ४२४
लज्जां जुगुप्सन् योगी	३४८	१०८		लोभ स्तुणेऽपि पापार्थी	१४६३ ४२५
लक्ष सिद्धि पथा जाताः	३९०	११८		लोभेन लोभः परिवर्द्धमानो	१४६७ ४२६
लक्ष्मिं समी कन्दो	६७१	२००		लोक द्वये दुःख फलानि वत्ते	१५१३ ४३८
लभते दास्यं दुःखं	६०२	२६२		लोक द्वये पराः पूजाः	१५३५ ४४४
लज्जनीयेऽति क्षीभस्ते	१०६१	३०६		लोक स्वभावं चपज दुरंतं	१६०३ ५५३
लभते यातनाश्चिन्ना	१२२२	३४६		लोक सूर्यनि तिष्ठन्ति	१२१७ ६४४
लज्जुः सर्वत्र निःसर्गो	१२३२	३४८		व	
लघ्वमानोऽहिनः सुप्तो	१३८९	४०२		वरं संयत तः प्राप्ता	३६४ ११२
लभ्यते नर देवानां	१५४२	४४१		वसु जिगित्सं स्पृष्ट्वा	६५७ १६७
लक्ष्मीं विपत्ति मुक्ती वा	१६१४	४६१		वलिभस्वा सर्व मेतेन	७२४ २१४
			ला	वलिभस्वा सुवराहारं	७२५ २१४
लालितः सर्वदा सौख्यं	१९६	६५		वन्दना भक्ति मात्रेण	७८३ २३२
लाघवं बुद्ध संसेन	३५२	१०६		वश्या भवन्ति सरथेन	८६७ २५५
लाला निष्ठीवन धलेष्म	१०८६	३०६		वधं वधं भयं रोधं	८६७ २६१
लाभं लाभ मनन्ताश्च	१२८७	३७५		वह्नि विध्याधते नीरं	६३१ २६६
			लि	वर्षं द्वादशकं वेश्यां	६४७ २७३
लिप्यते वसमानोऽपि	११६३	३२८		वचयन्ति नरान् नार्यः	६९३ २८६
			लु	वस्त्रावलोकनैः स्त्रीणां	११४३ ३२०
लुपति पातकस्योपि चरित्रं	१३४६	३९१		वर्षं वार्तं क्षुधं तृष्णां	११८६ ३३६
लुनीते धुनीते पुनीते कुणीते	११६४	३३८		वरं मृत्युः कुलीनस्य	१६०३ ४५१
			लू	वहमानो नरो भारं	१८८४ ५४५
लुना तृष्णा लता रुढा	२२७	७४		वसन्त तिलका माता	१८९१ ५४७
			ले	वक्रेण विमलाहेतोः	१८९७ ५५१
लेष्यानां जामते शुद्धिः	१९६२	५८०		वज्रं रस्तेषु गोशीर्षं	१९८० ५७६
लेष्या शरीर योगाभ्यां	२१८९	६३८		वर्षं रत्नत्रयो योगाः	२०१८ ५८६
				वसते नैऋते मागे	२०४७ ५९४
				वह्वमानोऽश्नुते पुण्यं	२०८१ ६०४

श्लोक सं०	पृष्ठ सं०	श्लोक सं०	पृष्ठ सं०		
वा					
वाञ्छिताभिमुखं स्वगतं	१४१	४७	विध्यापयति यो वैश्व	२६१	६१
वाक्या लहिष्णुता वास्या	२७२	८६	विनीतो गुरु मुखूषा	३०४	९४
वाच्ययोगेण स्थितः पश्य	३१६	११३	विना गुण परीणामं	३१८	९८
वाक्ये राध्यायिता लोका	३९४	११६	विमुक्तः सर्वतो जातः	३४०	१०५
वाक्या क्षमाया मसमाधिकारी	४०४	१२२	विद्यमानं गुणं स्वस्य	३७२	११४
वास्तव्या संतुकाः सम्प्रक्	४२६	१२६	विश्राम्यासौ शक्य मुद्धतु कामः	४२२	१३१
वास्तव्यो हास्तिने धीरो	१६६०	४७३	विविधं दोष मापन्नः	४८३	१४७
वाचना पृच्छनाम्नाय	१७६५	५२०	विश्वस्तो भाषते सर्वा	५०६	१५४
वाचना पृच्छनाम्नाय	२१२३	६१६	विश्वस्तो भाषते शिष्या	५१०	१५४
वि			विश्वास घातक एव	५१४	१५६
विस्तरेणागमोक्तेषु	२८	६	विद्यते शक्यतीचारी	५५४	१६६
विज्ञातव्य मयोगानां	३१	११	विमुंचाभिमुखं स्थित्वा	२	१९०
विनयो वशने ज्ञाने	११३	४०	(क्षेपक )		
विनयेन विना शिक्षा	१३१	४५	विश्वस्तोऽस्फुटितोऽकंपः	६७०	२००
विमुक्तिः साधयेन येन	१३२	४५	विक्षेपणी रतस्यास्य	६८७	२०४
विनयेन विना तेन	१३३	४५	विक्षेपणी विमुच्यतः	६८९	२०५
विनयं न विना ज्ञान	१३६	४६	वितारिन् कृष्ण सर्पाद्याः	७६०	२२५
विकल्पं विविधं लोके	१४३	४८	विद्धो मिथ्यात्व शक्येन	७६१	२२५
विष्णुद्वं दर्शनं साधो	१५१	५१	विविधं दूषण कारि कुदर्शनं	७६५	२२६
विनिष्क्रम्य प्रवेशावि	१५७	५१	विधिनोपेतस्य सस्यस्य	७८२	२३२
विपद्यते समाधि ते	१७२	५७	विद्विषो नायकेनेव	७८८	२३४
विवेको भक्त पामाग	१७५	५८	विधिना योग कोपावि	८३६	२४७
विध्यापितः क्रिया योग्यां	१९६	६५	विवेक नियताधार	८४७	२५०
विमुह्यस्त्युपसर्गे नो	२०४	६७	विपरीतं ततः सत्यं	८६२	२५४
विधाय विधिना दृष्टि	२०६	६६	विशंति पर्वतेऽम्भोधी	८६०	२६०
विविक्त वसतिः सास्ति	२१६	७७	विद्यमाने धने लोका	८६१	२६०
विविधैः संलिखत्यंगं	२६०	८३	वितरन्ति जनाः स्थानं	८६४	२६१
विज्ञान काल माहूय	२८०	८८	विधाय पुरुषः स्तेयं	९०१	२६२
			विमुच्यते यः परवित्त मञ्जसा	९०७	२६४
			विद्यते चाटु नीचस्य	९४४	२७२



	श्लोक सं०	पृ० सं०		श्लोक सं०	पृ० सं०
वेदनाया मसहायां	१६०६	४६०	व्रत प्ररोहणार्हत्वं	४३८	१३३
वेदनां कर्मणां दत्तां	१८३३	५३१	व्रतं शीलं तपो दानं	८२३	२४४
वेदनानां प्रतीकारे	२१३०	६१८			
वेद्यामुर्धाम गोत्राधि	२१८६	६३६	शंका कांक्षा चिकित्सान्य	४७	१८
			शक्तितो भक्तितः संघे	३०८	९५
वैयाकृत्यं तपोऽन्तस्थं	३२५	१००	शस्तमन्यदपिस्वान	५८७	१७७
वैयाकृत्य करैस्त्यक्तं	४६०	१४०	शब्दाकुले चतुर्मास	६१८	१८६
वेरिणो वेहिनां दुःखं	१३३४	३८८	शयनासन निक्षेप	८४६	२५०
वैयाकृत्य गृणाः पूर्वं	१५७४	४५३	शंकभानमना निद्रा	८६८	२६१
वैयाकृत्यं ततः कार्यं	१५७५	४५३	शठैस्ते स्त्रीजनैस्तीक्ष्णै	९७७	२८१
वैमानिकः स्वर्ल यातो	२०७२	६०२	शलाका पुल्यास्ताभि	१०३६	२९४
			शतानि श्रीणि संतयस्थनां	१०७२	३०३
व्यवहार मतो जीव	४६३	१४२	शब्दं कंचिदसौ श्रुत्वा	१२०७	३४२
व्यवहारा परिच्छेद्री	४६७	१४३	शत्रवो यान्ति मित्रत्व	१३३३	३८८
व्यवहारा बुधः शक्तो	४६६	१४४	शत्य दुः कंटकीविद्याः	१३६१	३६६
			शत्रूपकारा द्रोणी	१४३६	४१६
व्या			शक्तिभिः सूचिभिः स्वर्ग	१६५६	४८२
व्यापारः क्रियते निरयं	१२५	४३	शब्दे रूपे रसे गन्धे	१७७३	५१०
व्यापार हीनस्य समत्वं ह्यानेः	४०२	१२१	शत्रुसर्पानिलव्याघ्राः	१४६८	४२६
व्याघ्रो विषे जले सर्पे	६८८	२८४	शब्दे वर्णो रसे गन्धे	१४८७	४३०
व्याघ्रादयो महादोषं	९८९	२८५	शब्द गंध रस स्पर्श	१४६३	४३२
व्याघ्रा इव परित्याज्या	१०३२	२६३	शस्तीऽस्मिन् हतोऽनेन	१४६७	४३३
व्याघ्रेणार्थे कृतो हन्तुं	१११३	३११	शरीरं मानसं दुःखं	१७५१	५०५
व्याक्षेपोऽस्ति यत् स्तस्य	१२२९	३४८	शरीरादात्मनोऽन्यत्त्वं	१८५५	५३७
व्यालीकादि किन्मुक्तं	१२४६	३५४	शयालोमुखमशयेत्य	१८७२	५४३
व्याकुली भवति प्राणी	१३२७	३८६	शस्त्र ग्रहणतः स्वार्थः	२१४८	६२४
व्याकुलस्य सुखं नास्ति	१३२८	३८६	शरीरं पंचघा तत्र	२१६५	६३६
व्याकुलो वेदनाग्रस्तः	१५८०	४५४			
व्याघितो व्यसनी शोकी	१८७८	५४४	शामिकी शामिकी	३४	१२

	श्लोक सं०	पृष्ठ सं०		श्लोक सं०	पृष्ठ सं०
शांतोपि क्षीयते मोहो	११२३	३१५	शुद्ध लेख्यस्य पर्यायान्ते	७९६	२३७
शांतो व्युदीयते मोहः	११२५	३१५	शुद्ध शील कलिता सुजायते	१०४९	२६६
शाकवत् भुज्यमानो यत्	१६५१	४८१	शुक्र मस्तिष्क भेदासि	१०७८	३०४
शा			शुक्ल लेशयोत्तमांशं यः	१६६६	५८२
शारीरं मानसं दुःखं	१६७७	४८६	शुद्ध तमा गुणवृद्धि गरिष्ठा	२००४	५८६
शान्तिर्भवति सर्वेषां	२०६४	५९६	शुक्ल लेश्यांगनापिलिष्ठा	२०२५	५८७
शारीरं मानसं शौक्यं	२२२१	६४५	शु		
शिशि			भून्य वेधम शिला वेधम	२३९	७७
शिष्टोपि दृष्ट संगेन	३५१	१०६	भूम्य वेधम रजो मरुत	५८२	१७६
शिक्षाश्च श्रुति पानाभ्यां	४५३	१३८	शे		
शिवसुखमनुपम मपरुञ्ज ममलं	५२८	१५९	शेषांशान् शुक्ल लेशवदयाः	२०००	६८२
शिल्पानि बहु भेदानि	६५३	२७५	शो		
शिरा भालानि सत्वारि	१०७४	३०४	शोकद्वेषा सुखायास	३८१	११६
शिश्नयाराधनां देवी	१६१९	४६३	शोधयित्त्वोपधि मर्या	७५२	२२२
शिष्य स्तस्यमनीषिणोऽमितमति			शोचति प्रथमे वेगे	६२६	२६८
(प्रशस्ति)	५	१६५	शोणित प्रस्रवहारं	१०६५	३०२
शो			शोषणे पेयणे कषणे	१६५८	४८२
शरीरात्प क्षुधा तृष्णा	१५५	५१	श्या		
शीलसयम रतनाद्वयं	५२४	१५८	श्रामभ्यं सर्वदा कुर्वन्	२४	७
शीत मृष्ट्यां क्षुधां तृष्णां	९४८	२७४	श्रावके नगरे ग्रामे	१६०	५२
शील संयम तपो बहिर्भवा	९९६	२८६	( प्रशस्ति )		
शीलवस्यो विलोभयन्ते	१०४२	२६५	श्री देवसेनोऽजनि मायुरग्यां	१	६६४
शीलादयोऽखिलाः सम्यक्	१२२७	३४७	श्री भूतिमंहुतीं प्राप्य	६०४	२६२
शीतवाता तपादीनि	१२२८	३४७	श्रुतपानं यतस्तस्मै	४६२	१४१
शु			श्रुतिपानक शिक्षाश्च	१६६०	४८६
शुद्ध्या निःकंपनो भूत्वा	१०७	३९	श्रुण्वतो भूरि भूरीणां	१५६	५१
शुद्धि रालोचना शय्या	१७३	५७	श्रुत्वा सल्लेखनां सर्वे	७०९	२११
शुभाशुभेन गग्नेन	३५०	१०८	श्वे णिको व्रत हीनोऽपि	७७१	२२८
शुश्रूषक प्रमादेन	५१७	१५७	श्वेयसा माकरो ज्ञेयं	१५४६	४४६



	श्लोक सं०	पृष्ठ सं०		श्लोक सं०	पृष्ठ सं०
श्रीशिवो ब्राह्मणो भूतवा	१८९७	५५२	सन्तोष भावितः सम्यग्	२२४	७३
शला			समस्किण समस्किर्क	२३१	७५
शलाघ्ना भवन्ति नार्योऽपि	१०४७	२९६	सन्तोषः संयमो देह	२५३	८०
श्व			स दग्ध्वा ज्वलितः क्षिप्रं	२७३	८६
श्वसिति रोदिति नाचति लज्जते	११८६	३३७	सकलं गणु मामम्भ्य	२८३	८६
श्वसिति रोदिति सीदति वेपते	१२१२	३४३	स सूत्रार्थं रहस्यज्ञः	२८६	९०
श्वभ्रं तिर्यग् नर स्वर्गं	१६३८	४७८	समये गणी मर्यादा	२९६	९२
श्वभ्र भूमिज्वलत् बह्नि	६	६५३	समर्थो न विषत्ते यो	३११	९६
श			सगुणो गुणिनां मध्यं	३७७	११५
षष्ठाष्टमादिभिः शुद्धिः	११०	३१	सर्वं जीव हिते वृद्धे	३६१	११८
षष्ठाष्टमादिभिश्चित्रै	२५८	८२	सर्वैर्लैरिव ये वृद्धे	३६३	११६
षष्ठाष्टमादिप्रकृष्टेन	२६२	८३	स प्रणम्य गणनायकं त्रिधा	४३१	१३१
षष्ठंजलि मितं पित्तं	१०७६	३०४	सल्लेखनायाः कुर्वते प्रकाशनां	४४२	१३५
कटु शस्य प्रमितं वचो	१०८०	३०५	समाधान विधि तस्य	४५८	१४०
स			समस्तं स्पृण चारित्रं	५४५	१६६
सम्पत्त्वा राघने साधोः	७	३	स		
समिति गुप्ति संज्ञान	१६	६	स षट् त्रिंशत् गुणेनापि	५४८	१६७
सर्वे दोषाय जायन्ते	६३	२३	सर्वे तीर्षंकृतोऽनंत	५५०	१६८
सखीचार सखीचारं	७०	२५	सम्यक्त्व वृत्त निःशल्या	५६९	१७३
समृद्धस्य सलज्जस्य	८१	३२	सम्यगालोचयेत् सर्व	५७१	१७३
सम्यक् प्रवृत्त निःशेष	८७	३४	सम्यक् स्वज्ञान वृत्तेषु	५७३	१७३
सर्वे जीवावयो भावा	१०२	३८	समुद्र निम्नगादीनां	५८६	१७६
समाहितं मनो यस्य	१३८	४६	सर्वं दोष श्रयाकांक्षी	६३६	१६१
समस्ताः सम्पदः सद्यो	१३७	४६	स सामान्य विज्ञेयाऽद्या	६४०	१९२
सत्येव स्मृति माहात्म्ये	१६३	५४	सम्यगालोचते तेन	६४७	१९४
समस्त द्रव्य पर्याय	१७७	५९	स चारित्र्य गुणाकांक्षी	६५६	१९६
समर्प्यानुदिकं सर्वं	१८५	६१	सन्ति यस्याः समीपे निकृष्ट क्रिया	६६१	१६८
सर्वज्ञ शासन ज्ञान	१८८	६२	समाधानोपतो गुह्योः	७२८	२३५
सल्लेखना त्रिधा साधो	२११	७०	सम्यक्त्वस्य च यो लाभ	७७३	२६०

	श्लोक सं०	पृष्ठ सं०		श्लोक सं०	पृष्ठ सं०
समस्तानि दुःखानि विच्छिद्य सद्यः	७९१	२३५	समुद्रा इव गंभीरा	१६१५	४६१
सदा रमयितव्योऽसौ	७९७	२३६	सदा परवशी भूता	१६६२	४८३
सर्वैः सर्वे समं प्राप्ताः	८२७	२४५	सलिल मारुत शीत महासप	१६६४	४८४
सर्वोप्यथ हृते इव्ये	८८८	२५९	समुद्रो लाधितो जेन	१६८६	४८६
स दुःख मयशोऽनर्थ	९४०	२७१	सर्व साधारणं दुःखं	१७१५	४९५
सलिलेनेव कामेन	९४६	२७३	सहमानो मुने सम्य	१७५५	५०६
सर्वस्य हर्षणं रोष	९६२	२७६	सत्लेखना श्रमं साधो !	१७५९	५०७
सकशमलाशया रामाः	९६०	२८५	समस्त द्रव्य पर्याय	१७६९	५१०
स व्याघ्रेण गुहा रत्नै	१०११	२८६	समानो भव सर्वत्र	१७७४	५११
सपिपीब कुटिला विभीषणा	१०२८	२६२	समस्त मिति सर्वत्र	१७८०	५१२
सर्वशास्त्र समुद्राणां	१०४३	२६५	स चतुर्भि स्थितिर्द्वाभ्या	१८७६	५४४
स चर्म पूय मांसास्थि	१०६८	३०२	सर्वे सर्वैः समं प्राप्ताः	१८८६	५४७
सच्चिता अंगिनो अग्नि	१२१८	३४४	सर्वभावगतं शुक्लं	१९७२	५७४
समस्त प्रन्थ निमुक्तः	१२३८	३५०	ससंगस्याङ्गिनः कर्तुं	१९६८	५८१
सहसादृष्ट दुर्दृष्टा	१२५३	३६२	सर्वलेश्या विनिमुक्तः	२००३	५८३
समितो लिप्यते नाष्ट	१२५६	३६३	सयथाख्यात चारित्र्याः	२०२४	५८७
स सूत्राय गणिमन्ते	१२७९	३७३	सर्वं कृतातिचारस्थाः	२०३२	५८९
समाधि मरणं बोधि	१२८२	३७४	सर्वस्यापि समाधानं	२०४८	५९४
स संगत्मानिवृत्तस्य	१३०२	३८०	स चूर्णैः केशरैर्वापि	२०६१	५९७
स सिद्धियामिनः साधु	१३७३	३९६	सन्निरुद्ध मवीधारं	२०८८	६०७
सर्वांगीण भनालीढो	१४०२	४०५	संस्थाप्य गणिनं संघे	२१०५	६१३
सरस्यां गंधमित्राक्ष्यो	१४२३	४११	संपद्यतेऽस्त्रिणा स्तस्य	२११८	६१६
सर्वेपि कोपिनो बोधा	१४४६	४२०	सहसा स्खलने जाते	२१२७	६१७
सप्तवर्षाणि निःशेषं	१४६०	४२३	संस्तरः क्रियते नात्र	२१३६	६१६
सद्ध्यतन मंत्र वैराभ्य	१४७२	४२७	संयतासंयतो जीवः	२१५०	६२६
सत्येपि सर्वतो बोधे	१४९६	४३३	सहसोपस्थिते भृशो	२१५५	६२७
समानी कुरुते दीप	१५०४	४३५	समुद्यते कृते स्नेह	२१८४	६३४
सदेव मुपपुक्तो न	१५१६	४४०			
सन्तोष बलत स्तीव्रा	१५९४	४५७			

	श्लोक सं०	पृष्ठ सं०		श्लोक सं०	पृष्ठ सं०
संसारार्णव मुत्तीर्णा	२२२६	६४६	सिकता तृण कस्तूरिण	९६६	३८७
( प्रशस्ति )			सिद्धयन्ति दुःखानि नश्यन्ति	१२४०	३५१
सर्वशास्त्र जल राशिपररगो	३	६६४	सिद्धो विवर्द्धनो राजा	२१००	६१२
सा			सु		
साधुर्मापित चारित्र्यो	२५	८	सुखकारी दधात्येनं	५२३	१५८
साधुगवेषयन्मुक्ति	१७०	५६	सुभगत्वमसौभार्यं	१२९४	३७८
साधुः सस्त्रेखनां कर्तुं	२१०	७०	सुखेऽप्यस्करो दीनाः	१५६६	०२३
सार्वकालिक मन्यश्च	२१३	७१	सुरूपोऽपिनरो रुष्टो	१४४०	४१८
सावधं तं तन्मूर्त्तं	२२६	७५	सुखं वैलोक्य लाभेऽपि	१४६४	४२५
साधुधारणया संघः	३२८	१०१	सुंदरा स्त्रियिव वासि सुंदरी	१६८१	४८७
सारणां धारणां नास्य	४४३	१३५	सुख दुःख महा वृत्त	२०१३	५८५
सारं द्वारं पुरस्येव	७६७	२२७	सुखं साप्सरसो देवाः	२०१५	५८५
सावधं गहिरं वाक्य	८५७	२५३	सुखाय यवि लभ्यन्ते	२११६	६१६
साकेताधिपतिर्देव	९५८	२८२	सुतार्थं पाटलीपुत्रे	२१४६	६२२
साधरणेऽत्र सर्वेषां	१०४६	२६६	सु		
सामान्येन ततो नेह	१०४८	२९६	सूत्रानुसारतः साधोः	२३५	७६
साध्यन्ति महार्थेयन्	१२४१	३५१	सूरिधारणया संघः	३२७	१०१
साधुः सार्थं परित्यज्य	१३६०	३६६	सूरिमर्त्तन पानेन	५६१	१७९
साधुः सार्थं पथं त्यक्त्वा	१३६२	३६७	सूर्योपाध्याय संघानां	६३६	२७०
साधु सार्थं स दूरेण	१३६९	३६८	सूरेर्भाति प्रभावेन	१५५६	४५०
साधुकारं परे तत्र	१६०८	४६०	सूक्ष्म साध्वारणोद्योत	२१६७	६३१
साक्षीकृत्य गृहीतस्य	१७१६	४६६	सूक्ष्मलोभ गुणस्थाने	२१७१	६३२
साक्षीकृत्य पराभूताः	१७१६	४६६	सूक्ष्मो मनोवचो योगी	२१८८	६३७
साधुवो बांधवास्तस्माद्	१८५४	५३६	सूक्ष्म क्रियेण वद्धोऽसौ	२१९०	६३८
साधूनां स्थिति कल्पोऽय	२०४५	५६३	से		
सि			सेवमानो यथाहारो	६०१	१८२
सिद्धान् नरबाहुवादीश्वर	१	१	सेवमानो यथा बह्विः	१३०८	३८१
सिद्धा संसारिणो जीवाः	४०	१५	सेवमानो नरो नारीं	१३१०	३८२
सिद्ध चैरय श्रुताचार्य	७७८	२३१	सेवन्ते भव गोमांस	१६१२	४६१

	श्लोक सं०	पृष्ठ सं०		श्लोक सं०	पृष्ठ सं०
सेव्यते क्षपको येन	२०८२	६०४		स्व	
सो				स्वभावश्च गणितार्थं	८६ ३४
सोऽथवा पंचधाशय्या	१७६	५८		स्वपक्षे चिह्नं मातृशब्धं	९८ ३७
सोऽथवा सृष्ट्या बुभुक्षेते	१६८८	४८९		स्वाभ्यामेन यतः सर्वा	१११ ३९
स्तो				स्वाभ्यामं पंचकः	१०५ ३८
स्तेनो वा जागरुकेभ्यः	६३५	२७०		स्वभ्यस्त जिनवाक्यस्य	२०२ ६६
स्तेनाग्नि जल दायद	१६७३	४८६		स्वसुविषमतां वृद्ध्वा	२०६ ६७
स्तोष्यते क्षपकः सूरै	१७६५	५०८		स्वर्यं साधोः स्थिरत्वे	३३८ १०५
स्तेपासत्पवधोरक्षा	१७८७	५१६		स्वान्तानिष्टं मपि प्राणं	३६७ १११
स्थ				स्वस्तवेन गुणायाम्नि	३६६ ११३
स्थूलं व्रतातिचारं यः	६०५	१८३		स्वरूपोऽप्यभ्यगुणीषण्यं	३८४ ११७
स्थूलं सूक्ष्मं च चेद् दोषं	६१०	१८४		स्वस्यापरस्य वा त्यागे	७०४ २०६
स्थिरत्वं नयते पूर्वं	६५०	१९५		स्वम्यस्तं कुरुते ज्ञानं	७९३ २३५
स्थेयान्तः प्रियवर्माणः	६७६	२०२		स्वकीये परकीये वा	८६४ २५५
स्थानानि तानि सर्वाणि	१३७७	४००		स्वमातु रप्यविशवास्यो	८७४ २५६
स्थानत शबलति नाक पर्वतः	१५६६	४५०		स्विद्यते विद्यते तप्यते	६१५ २६६
स्थावरं नारक द्वंद्वं	२१६८	६३१		स्वल्पेऽपि विहिते दोषे	९६१ २८२
स्थूलो मनो बचो योगी	२१८७	६३७		स्वर्गं भोगिनरनाथ कामिनीः	१२७६ ३७२
स्ता				स्वस्थाऽप्यात्मरतिर्जन्तो	१३३० ३८७
स्ताति क्षपक तीर्थे ये	२०७९	६०३		स्वयमेवाप्तानं वान्तं	१३९० ४०२
स्कृ				स्वारोपित भराः केचित्	१६१६ ४६१
( प्रसस्ति )				स्वर्यं पुराकृतं कर्म	१७१२ ४६५
स्कृटो कृता पूर्वं जिनागमादियं	७	६६५		स्वकीया देहिनोऽत्रैव	१८३६ ५३२
स्त्र				स्वकीर्यं परकीर्यं न	१८३७ ५३२
स्त्री राज्य मन्यवाहार	६८०	२०३		स्वभ्यं पलायते कर्म	१९४४ ५६३
स्त्री नि श्रेष्ठोन्नतस्यापि	६७५	२००		स्वगणस्थ मिति प्राज्ञं	२०६४ ६०६
श्रोतसा नीयमानस्य	१३२१	३८५		स्वय मात्मनः सर्वं	२११४ ६१५
शंसते बह्वपि ज्ञानं	१४०९	४०७		स्वाध्यायकाले विक्रोपा	२१२५ ६१७
शत्रैण्यदृष्ट्व सैरश्व	१४५८	४२३		( धाराधना स्त. )	
				स्वान्तस्था या पुरापा	७ ६५२

	श्लोक सं०	पृष्ठ सं०		श्लोक सं०	पृष्ठ सं०
ह			हिम पुंजा इषानिरथा	१८१२	५२६
हस्तन्यस्त कपोलोऽसौ	९१६	२६६	हितं करोति यो यस्य	१८५१	५३६
हरन्ति मानसं रामा	१००५	२८८	हिसारंभादि दोषेण	१८८७	५४६
हसितैः रोदनैर्वर्षिक्यैः	१००६	२८८	हितादयो मता दोषाः	१९१७	५५६
हरन्ति पुत्र्यं वाचा	१००७	२८८	हिमा मसूनृतं स्तेयं	२१५२	६२६
हन्तुमग्ने कृतो मूढो	१११२	३११	हिताहित मज्जानानो	१०३	३८
हस्यते ताडयते बभ्यते कषयते	१२०३	३४१	हितादानाहित त्यागो	१०४	३८
हृतं मुष्टिभिराकाशं	१७०८	४६४	हित प्रिय परिणामं	१२८	४४
हरन्ती जीवितं वट्वा	२०९६	६१०	हित्वा निर्मत्स्य मानोऽसौ	४५७	१३९
हर्षोत्सुकस्य वीनत्व	८१२	२४२	हित्वा दोषान् वशापीति	६३४	१६०
हस्तन्यस्त कपोलोऽसौ	९१९	२६६	हितातोऽविरतिहि सा	८३५	२४६
हरन्ति मानसं रामा	१००५	२८८	हिता विभिदः सद्युभिश्च	८३७	२४७
हसितैः रोदनैर्वर्षिक्यैः	१००६	२८८	हितादीनां मुनेः प्राप्तिः	१२४३	३५२
हरन्ति पुत्र्यं वाचा	१००७	२८८			
हन्तुमग्नेकृतो मूढो	१११२	३११	ह		
हा			हुंकाराद्युनि नेत्र भ्रू	१६८५	५७८
हास्य कांक्ष्यं कौरुकुम्भ	१८७	६२			
हासोपहास लीलाभि	११४१	३२०	हृषीक तस्करैर्भीमैः	१३५६	३६६
हाहा भूतस्य जीवस्य	१२०२	३४१	हृषीक मार्गणा स्तीक्ष्णा	१४७३	४२७
हास्य लोभभय क्रोध	१२६२	३६४	हृषीक मार्गणा तीक्ष्णा साधुभि	१४७४	४२८
हानि वृद्धी प्रजायेते	१२८६	३७५	हृषीक विजयः सद्युभिः	१४८८	४३०
हि			हृषीक दन्तिनो दुष्टान्	३०२	६४
हितस्ति वेहिनोऽन्वार्थ	१७२५	४६८	हे		
			हेयाः क्रमेण चत्वार	७००	२०८

